
אין לויף פדך דער צײײטער װעלט־מלחמה האבו די ייזץ פון 
סאײעט־רוסלאנד זיך ײידערבאגעגנט מיט די יידן פון יענע מערב־ 
געביטן, ײאס זענען בשעמו געײען א טײל פון דער צארישער אימ־ 
פעריע און נאך דער ערשטער ײעלט־מלחמה זיך פון איר אפגעריסן 
און געווארן זעלבשטענדיקע מדינות. 

דער אנשלוס פון די דאזיקע מדינות צום ראטן־פארבאנד און 
דאס אײנפירן די סאוועטישע הערשאפט איבער טיילן פון פוילן, 
איבער בעסאראביע און צפון־בוקאײינע, ײי אויך דער גרויסער 
שטראם פליטים פון מערב, װאס האבן דא געזוכט א מקום־מיקלט 
צוליב די נאצישע רדיפות, האבן באנייט, הגם מער פארמעל, די 
אײניקײט פון דעם אמאליקן רוסישן יידנטום. מען דארף אבער 
נישט משער זיין, אז עס איז פארגעקומען א ווידערבאהעפטונג 
פון באשטאנדטיילן, וואס זענען איינער פון אנדערן אפגעשפליטערט 
געווארן אונטערן דרוק פון היסטארישע אנטוויקלונגען. 

פאר די יארן פון דער סאוועטישער הערשאפט זענען, חוץ 
עקזיסטירנדיקע רעגיאנעלע אונטערשײדן, פארגעקומען ײעזנט־ 
לעכע ענדערונגען ביי די דארטיקע יידן, סיי אין פרט פון דעמא־ 
גראפישער צעשפרייטונג, סיי וואס שייך דער פראפעסיאנעלער 
סטרוקטור, ײי אויך צוליב באדינגונגען, װאס האבן געשטערט דעם 
רוסישן יידנטום אפצוהיטן זיין נאציאנאלע אידענטיטעט און זײן 
אײגענע קולטור־ירושה. די דאזיקע ענדערונגען זענען אבער נישט 
געװען אזוי ראדיקאל און ײײטגײענדיק, ײי עס האט זיך באקומען 
אויפן סמך פון דער אידעאלאגישער אינדאקטרינאציע מצד דער 
סאײעטישער פראפאגאנדע, ײעלכע האט באאײנפלוסט סײ די 
אנהענגערס און סיי די קעגנערס אויסער די גרענעצן פון ראטן־ 
פארבאנד. 

עס װעט אבער ריכטיק זײן צן באטאנען, אז די אױבן דער־ 
מאנטע ײידערבאגעגעניש איז פרן אנהייב אן אנגעגאנגען אין די 
ראמען פון דעם סאװעטישן צװאנג און זי האט דעריבער נישט 
געקאנט זײן אפן און פראדוקטיװ• זי איז פארגעקומען אין פאר־ 
הוילטע פארמען, געשטערט דורך שווערע באריערן און אנגעזאפט 
מיט האלב קאמופלירטע אויסדרוקן אין דעם אנגענומענעם סא־ 
װעטישן סטיל. אבער טראץ דער פראבלעמאטישקייט, צוריקגע־ 
צויגנקײט און פחד האבן די דאזיקע קאנטאקטן גורם געװען צו 
שטארקן ביי די סאוועטישע יידן זייער זעלבסט־דערהאלטונג־פוח, 
פון איין זייט, און פון דער צווייטער זייט — איבערצושאצן די 
פראגנאזן װעגן דער שנעלקייט פון די אסימילאטארישע און 
זעלבסטפארלײקענונג־פראצעסן צײישן זײ. נאך דער מלחמה, װען 
די פוילישע פליטים האבן פארלאזט רוסלאנד, האט די יידישע 
װעלט באקומען דורך זײ א מער באגלײביק בילד װעגן דעם, װאס 
עס האט פאסירט מיט די סאוועטישע יידן זינט דער אקטאבער־ 
איבערקערעניש פון 1917 . 

די טראדיציאנעלע פעסימיסטישע פארשטעלונגען װעגן דעם 
גורל פון סאוועטישן יידנטום זענען נאך מער בולט געײארן איו 
רעזולטאט פון דער קאמפאניע קעגן דעם קאסמאפאליטיזם, װאס 
איז געווען נישט מער װי א סאוועטיש דעקווארט פאר דעם אנטי־ 
סעמיטיזם. די דאזיקע קאמפאניע, װאס האט אין אנהייב זיך 
קאנצענטרירט אויף ליקײידירן די לעצטע יידישע אנשטאלטן און 
באזײטיקן די אינטעליגענץ פון יידישן אפשטאם פון א גאנצער ריי 
סאװעטישע אינסטיטוציעס, האט מיט דער צייט אנגענומען אלץ 
ברייטערע מאסשטאבן און דערגרייכט איר שוידערלעכן קולמי־ 
נאציע־פונקט אין דעם שענדלעכן דאקטוירים־בילבול, װאס איז 
שוין געװען געווענדט דירעקט אונטערצוגראבן דעם פיזישן קיום 
פון די סאװעטישע יידן. 

אײנער פון די רעזולטאטן פון דעם באנײטן קאנטאקט איז 
געװען דער פרוװ צו אנאליזירן און גרינטלעך צו לערנען די גע־ 
שיכטע פון סאװעטישן יידנטום פאר די יארן 1918 — 1939 אין א 

מער באלאנסירטער פארעס> נישט געמאלט אין ורײסע ארן שװאר״ 
צע פארבן, א פארעס װאס שטרעבט טיפער ארײנצודרינגען אין 
דעם קנויל פון די געשעענישן און אויפדעקן זייערע קאננאטאציעס 
און זײערע װידעראנאנדן. מיר האבן אין זינען די פארש״ונגען פון 
חנא שמערוק, מרדכי אלטשולער און צבי גיטלמאן, וועלכע האבן 
אפגעפרעגט די אויספירן פון דער פובליציסטיק און היסטאריא־ 
גראפיע ביז דער צווייטער וועלט״מלחמה. די דערמאנטע פובליציס״ 
טיק האט געהאלטן, אז די יידישע אינסטיטוציעס, וואס די סא־ 
װעטישע מאכט האט אויפגעשטעלט, זענען געװען נישט מער װי 
א האמאגענער און הכנעהדיקער געצײג אין איר האנט צו העלפן 
ליקווידירן די ארגאניזירטע יידישע געזעלשאפטלעכקייט און פאר־ 
גיכערן דעם פראצעס פון דער אינטעגראציע, וועלכע איז געווען 
דיקטירט דורך אידעאלאגישע טעמים• ײי א פועל־ױצא דערפון 
זענען די יידישע אפטײלונגען און די יידישע סעקציעס פון דער 
קאמוניסטישער פארטיי אין זייערע היסטארישע גילגולים, פאר־ 
געשטעלט געווארן ווי פארמעלע און מעכאנישע אפאראטן אויף 
צו פארײירקלעכן די ליניע פון דער פארטײ און די יידן ײעלכע 
האבן באזעצט דעם אפאראט זענען געטאדלט געווארן ווי מענטשן, 
וואס טוען שמוציקע ארבעט. 

מען דארף דערפון נישט דרינגען, אז די נײע היסטאריאגראפיע 
איז אויסן געווען מטהר זיין די יעווסעקציע, ארויפצלען אויף איר 
א בלוי העמדל. דײקא דער נײער אײנבליק, ײאס פרװוט ארײנ־ 
דרינגען אין פאקטן, פדי צו שאפן, ײי װײט מעגלעך, * ברײטער 
בילד, העלפט דווקא אויפדעקן די שטרויכלונגען און דורכפאלן 
פון דער יעווסעקציע. גלייכצייטיק אבער טוט די נייע פארשונג 
דאס מעגלעכע נישט צו פארגײנען און נישט צו פארטושן די אנ־ 
שטרענגונגען פון דער יעװסעקציע צו טארמאזירן די פוונות פון 
דער אפיציעלער סאײעטישער פאליטיק. דער נײער מעטאד האט 
אנטפלעקט די טעטיקײט פון דער יעװסעקציע אין פארשידענע 
געביטן, ײאס טײטן אן אויף אן אומאויפהערלעכן געראנגל צו 
שאפן פאר דער יידישער געזעלשאפט פארמען, ײאס זאלן דער־ 

מעגלעבן איר נארמאלױאצע און המשך פון איר נאצי$ס*לו קױם 
אין דער ראם פון דער סאוועטישער ארדענונג. 

פארשטײט זיל/ אז די נייע היסטאריאגראפיע איז דערמעג־ 

לעכט געווארן א דאנק ע געװיסער פארברייטערונג פון דער דאקו־ 
מענטאציע, א דאנק דעם נישט־געפענטעטן צוגאנג צו די סאװע־ 
טישע פובליקאציעס פון די צוואנציקער יארן און אויך צוליב דער 
אנזאמלונג פון א גרויסער צאל פערזענלעכע גבית־עדותן. אבער 
נישט ווייניקער איז די ווענדונג געקומען צוליב דער דערקענטעניש, 
אז באטראכטונגען איבער היסטארישע דערשײנונגען האבן דע־ 
מאלט א האפט ׳ ווען זיי אנטפלעקן גלייכצייטיק סיי די נאכא־ 
נאנדיקײט פון דעם היסטארישן פראצעס, סײ די צעשטערערישע 
מאמענטן, װעלכע זענען פארקניפט אין אים. דאס באטייט די 
נויטװענדיקײט פון דער הנחה, אז דער היסטארישער גאנג לײדט 
נישט קײן פוסטן באדן און קאן נישט אנטשטײן אין קײן וואקום. 
די פארשונג דארף בכן אופפאסן יעדע היסטארישע דערשײנונג װי 
א פארקניפונג פון דעם נאך דויערנדיקן און זיך באנײענדיקה פיו 
דעם היסטארישן און הײנטצײטיקן. דער דאזיקער פארשערישער 
מעטאד העלפט אויסמײדן אן אידעאלאגיש איבעריקע, טענדענצ־ 
יעזע"ארײנמישונג פון דעם פארשער, ער צװינגט אויף אים אויף 
א געוויסע דיסטאנץ און פארלאנגט צו באהאנדלען דעם קעגנ־ 

שטאנד פון פארשידענע אספעקטן. 

די אויבן דערמאנטע היסטאריקער האבן אויסגעברייטערט 
און פארטיפערט דעם געביט פון די געשיכטע־פארשונגען• די יידישע 
טעטיקייט אינעם ראטן־פארבאנד פון די צוואנציקער יארן איז 
מער נישט געשילדערט געװארן בלויז װי א פערמאנענטער אנגריף 
און איזדיעקעווען זיך איבער דעם ציוניזם און זיינע ארגאניזאציעס, 
איבער דער העברע?שער שפראך און איר ליטעראטור, איבער דער 
יידישער רעליגיע און אירע אנשטאלטן, נאר אויך װי א פ*זר־ 
הארטעוועטער שטרייט, וואס איז צו מאל געווען פארבונדן מיט 
געוואגטקײט און קרבנות־גרײטקײט, כדי צו בויען א יידיש־װעלט־ 
לעך לעבן ׳ באזירט אויף יידיש ווי די אנערקענטע נאציאנאלע 

שפראן פון יידישן פאלק. *ןנדערש גערעדט, די איניציאטױו פון 
דער יעײסעקציע, כאטש זי איז פ*זר זיך אליין געווען א יוצא־דופן, 
ה 1 אט זין אריינגעװעבט אין דעם אלגעמיינעם יידישן קאמף פער 
נאציאנאלע רעבט און אויטאנאמער זעלבסטבאשטימונג• פון דעם 
איז געדרונגען, אז מען טאר נישט באטראבטן די יעווסעקציע בלויז 
ווי אן אינסטיטוציע פון זעלבסט־פארטיליקונג. עס קאן גריילעך 
געמאלט זײן, אז דער חלום פון די דאזיקע מענטשן איז געווען 
אן אומפרוכטיקער און נשמהלאזער חלום וועגן א ילדישער ביורא־ 
קראטיש רעגולירטער נאציאנאלער עקזיסטענץ• מעגלעך, אז שמעון 
דאבין איז געווען גערעכט ײען ער האט זיי געשילדערט ווי גע־ 
שפענסטער, וואס האבן פארלוירן דעם לעבעדיקן קאנטאקט מיטן 
פאלק, אין ײעמעס נאמען זיי האבן, פביכול, אפגעפרעגט די אק־ 
סיאמעס פונעם סאװעטישן מארקסיזם וועגן דעם מהות, כא־ 
ראקטער און גורל פון יידישן פאלק. 

דער דורבפאל פון דער יעווסעקציע האט זיך באזונדערס 
ארויסגעײיזן אין דער אינטעראקציע צווישן דער עקשנותדיקער 
אנשטרענגונג צו אנטײיקלען די אזוי גערופענע יידיש־סאוועטישע 
ארבעט (אנהייבנדיק מיטן געביט פון דערציונג, ליטעראטור און 
י?דישער וויסנשאפט, ביז צו דער זארג פאר ארגאניזאציע און פרא־ 
דוקטיײיזאציע פון דער יזדישער באפעלקערונג ווי דער פונדאמענט 
פון א יידיש־סאײעטישער מלוכהשאפט) און צווישן דער אומאויפ־ 
הערלעכער פראפאגאנדע וועגן דער קאנטעררעוואלוציאנערער ספנה 
פון דעם ציוניזם און פון דער יידישער רעליגיע. די דאזיקע בא־ 
וווסטזיניק איבערגעטריבענע ספנה האט באדארפט דינען ײי אן 
ארגומענט צו פועלן ביי דער פארטיי און רעגירונג זיי זאלן דער־ 
לויבן די יידישע ארבעט. דערפאר איז די יידישע ארבעט פון אנהײב 
אן פארשטאנען געװארן, אין דער ערשטער ריי, ײי א געצייג אין 
דעם עקטיײן קאמף קעגן דעם ציוניזם און דער יידישער רעליגיע. 
דאס פארהוילן מצד דער יעווסעקציע דעם פרינציפיעלן אספעקט 
— די ב&גיטיקונג פון דער יידישער נאציאנאלער זעלבסטבאשטי־ 
מונג און דאס ארויסרוקן אין פאדערגרונט פון דעם כלומרשט 

פראגמאטישן אינטערעס — ךעם קאמף קעגן דער רען*קציע, האט 
אונטערגעגראבן דעם קאנטאקט פון ךי יעװסעקישע ארגאנען 
מיט דער יידישער מאסע. װי א פועל־יוצא דערפון איז געפאלו 
דער פרעסטיזש פון די אקטױויסטן און אמאליקע יידישע גע־ 
זעלשאפטלעבע טוער, װעמעס אידעען און טאטן האבן געדינט 
װי א מוסטער פאר א גאנצן דור יידישע קעמפער און טרוימער. 
מיר האבן פאר זיך, אזוי ארום, דעם דיאלעקטישן בארג־אראפ 
פון די יעווסעקישע אקטיוויסטן, װ$ס זענען אויסגעשטעלט געווען 
אויף כסדרדיקע באשולדיקונגען מצד סאװעטישע און פארטײישע 
אינסטאנצן אין יידישן נאציאנאליזם, פון אײן זײט, און פון דער 
צװײטער זײט האט א באדײטנדיקער טײל פון דער יידישער בא־ 
פעלקערונג זײ באטראכט װי פארדארבערס און ליקװידאטארן און 
װאס מער זײ האבן געזוכט צו אנטרינען פון דעם נאציאנאליסטישן 
שאנדצײכן, אלץ מער האט זיך פארטיפערט דער אפגרונט צײישו 
זײ און א גרויסן טײל פון דער יידישער מאסע. װאס מער זײ האבן 
געזוכט די נאענטקייט און סאלידאריטעט מיט דער דאזיקער 
מאסע, אלץ מער האבן זײ פארלוירן דעם חן בײ דער פארטיי. 

װען האט זיך אנגעהויבן דער אויסניכטערונג־פראצעס בײ די 
יעװסעקישע טוער לגבי דער ממשותדיקײט פון זײערע האפענונגעןו 
עס ווייזט זיך ארויס, אז זייער פרי. לויט ה• סמאליארס גבית־עדות 
האט ער זיך שוין אנגעהויבן אין די ערשטע יארן פונעם ״נעפ״. 
אבער דעמאלט איז מען נאן געװען שטארק באהאפטן צום סא־ 
וועטישן מארקסיזם און די צילן פון דער װעלט־רעװאלוציע• אוי־ 
סער דעם האט שטארק געדריקט די דיקטאטארישע דיסציפלין פון 
דער פארטיי. א יעווסעקישער טוער ה$ט זיך געקאנט ארויסדרײען 
פון דעם שטיקנדיקן דרוק, װען ער איז באשטימט געווארן אויף 
פארטייישער ארבעט צווישן נישט־ײדן. א סך פון זײ, װאס האבן 
געהאט א ״פארדעכטיקטע״ פארגאנגענהייט, האבן טאקע אויסגע־ 
נוצט די דאזיקע מעגלעכקייט, זיי זענען אבער, מחמת דעם, פאר 
אורטיילט געורארן צום שטילשווייגן און אויסבאהאלטו * י ז* איו 
די אײגענע דלת־אמות, פול מיט שרעק, װאס יעדער טאג קאו 

מיט זיך ברענגען. און ײען עס האבן זיד יא געפונען טיער, ײעלכע 
ה$בן געפרײוט אביעקטױו שילדערן די ווירקלעכקייט, זענען זײ 
פערשריגן געײארן פון דער אידעאלאגישער פראפעגאנדע, ײאס 
האט לאנגע יארן נאך געגילט ײי א נישט־אפגעפרעגטער אויטארי־ 
טעט• ד$ס אונטערגעבן זיך דעם אורטייל פון דער כלומרשט אב־ 
יעקטיײער נויטװענדיקײט פון די היסטארישע פראצעסן, איז פאר 
פיל, בױדעים צי בלא־ױדעים, געװען א רעטונג. די דאזיקע דער־ 
שײנונג האט מיט זיך געבראכט צײײפנימדיקײט, דעמאתזליזאציע 
און קנעכטישע מיטארבעט אין פארלוימדן דעם אמת און שאפן 
פאלשע אילוזיעס, אפילו ײען עס איז קלאר געײען, אז אלץ איז 
פאראורטײלט צום אונטערגאנג. 


דאס בוך, װאס ווערט איצט דערלאנגט דעם יידישן לײענער, 

איז געשריבן געײארן פון אײנעם פון די לעצטע יעװסעקישע טוער, 
וועלכע לעבן איצט צווישן אונדז. עס איז נישט נאר א גבית״עדות. 
פאר*ו אין אים א פרוײ צו באלײכטן א שלל פון אידעאלאגישע 
און עטישע פראבלעמען און גלײכצײטיק זיד פארמעסטן ״מיט זײ. 
אין דעם ביד װיקלט זיך פונאנדער א וײנדערלעכע לעבנס־געשיכטע 
פון א לײדנדיקן און פערוװנדעטן יידשן דור, זײנע האפענונגען און 
אנטוישונגען. די געשעענישן, ײאס ײערן געשילדערט אין דעם בו ך , 
זענען פארבונדן מט דער טעטיקײט פון דעם מחבר אין די יידישע 
סעקציעס פון קיעײ, כארקאװ און מאסקײע. זײן אורטײל װעגן 
די דערשײנונגען וואקסט אריבער די ראמען פון דעם געשילדערטן 
צײטאפשניט. דאס בוך איז א שילדערומ און א חשבון־הנפש אין 
אײן און דער זעלביקער צײט - זכרונות און דעם מחברס באטראכ־ 
טונגעו ײ ע ג ו ײד און זיין דור♦ און ײי יעדע רעטראספעקציע, איז 
אײד די נישט פרײ פון אפאלאגעטיק. די זכרונות, און נישט ײיי־ 
ניקער די אפאלאגיע, זענען א וויכטיקער צושטייער צום פארשטיין 
די תקופה. נאך מער, זיי האבן א באטייט, וואס שטייגט אריבער 
די ראמען פון דער קאנקרעטער היסטארישער צייט. 

א יו יאד ײיל איד זאגן, אז מער ווי דאס בוך הייבט אויף 



פ ^ רהאנגען> מער וױ עס איז פותר פארהוילענישן, איז עס מוסיף 
גע״הײמענישן און אפשר ךװקא אין דעם באשטײט זײן אײגנאר־ 
טיקייט און זיין ייחוס. 


מתוניהו מינץ 

אן פאראורטײלן 

(ארײנפיר) 

װײניק זענען מיר געבליבן בײם לעבן, מיר — קאמוניםטישע טוער 
צװישן דער ײדישער באפעלקערונג פון ראטן־פארבאנד אין משך פון יענע 
יארן, װען עס האבן עקזיםטירט די יידישע םעקציעס בײ דער רוםלענדישער 
(שפעטער — אלפארבאנדישער) קאמוניסטישער פארטײ (באלשעװיקעס) 
און אירע טעריטאריאל־נאציאנאלע אפצװײגן — די קאמוניםטישע פארטײ 
(באלשעװיקעס) פון אוקראינע, פװ װײסרוםלאנד א״א, אױך בײם רוס־ 
לענדישן (שפעטער — אלפארבאנדישן, לענינשן) קאמוניםטישן ױגנט־פאר־ 
באנד און זײנע טעריטאריאל־נאציאגאלע אפצװײגן אין אוקראינע, װײם־ 
רוםלאנד א״א. 

װײניק, גאר ווײניק זענען מיר געבליבן בײם לעבן. דער שרײבער פון 
די דאזיקע שורות איז אײנער פון די לעצטע. אין ראטן־פארבאנד געפיגען 
זיך נאך אײניקע געװעזענע קאמוניםטישע טוער צװישן דער יידישער 
באפעלקערונג, בעיקר אמאליקע ױגנט־טוער, װעלכע האבן אין פארשידענע 
צײטן פארנומען אנפירנדיקע פאזיציעס אין די יידישע סעקציעס, אבער 
בײם הײנטיקן טאג האבן זײ נישט קײן שײכות צו דער יידישער סביבה, 
וױ למשל, די געװעזענע סעקרעטארן פון דער צענטראלער יידישער בױרא 
בײם צ.ק. פון אלפארבאנדישן קאמםאמאל כ. דאבין און י. לעזמאן ? די געװ. 
םעקרעטארן פװ דער יידישער הויפטבױרא בײם צ.ק. פון קאמםאמאל אין 
אוקראינע שניאור גאלוביצקי, אהרון לאנדאו און אפרים פארטנאין די 
געװ. סעקרעטארין פון דער יידישער הויפטבױרא בײם צ.ק. פון קאמסאמאל 
אין װײםרוםלאנד זשעניע שײן, דער סעקרעטאר פון דער קיעװער יידישער 
ױגנט־בױרא בײם גובערניאלן קאמיטעט פון קאמסאמאל ױםף לױביטש 
א״א. זײ זענען ארױם מיטן לעבן נאך דער טעראר־כװאליע פון יאר 1937 , 

װאם האט אומגעבראכט פמעט אלע צענטראלע און רעפובליקאגישע* טוער פון 
די יידישע סעקציעס׳ אויך אלע גובערניאלע (געגנטלעכע) און פמעט אלע 
קרײז־ (אדער ראיאן) טוער פון די יידישע סעקציעס, װעלכע זענען פונאנ־ 
דערגעלאזן געװארן שױן אין יאר 1930 . 

אין משך פון די קרוב 50 יאר, װאס זענען פארבײ זינט דער םיסטע־ 
מאטיש צוגעגרײטער ליקװידאציע פון די יידישע סעקציעס, האט מען אין 
ראטן־פארבאנד גופא באוױזן פולשטענדיק צו פארגעסן (אדער מאכן פאר־ 
געסן) די געשיכטע, װי אזוי אין די באדינגונגען פון דער נאך־אקטאבער־ 
רעװאלוציע איז אנגעגאנגען, אין משך פון העכער 12 יאר, א פראצעס פון 
זוכן א סאװענוישע לײזונג פון דער ײדישער נאציאנאלער פראגע באגלײט 
דורך א פאליטישער, מלוכיש־אדמיניסטראטױוער, עקאנאמיש־װירטשאפט־ 
לעכער, קולטור־און בילדונג־טעטיקײט, װאס האט לױט איר פארנעם נישט 
געהאט קײן גלײכן אין דער יידישער געשיכטע פון אונדזער צײט. 

בעת ס׳איז אין 1955 געשלאסן געװארן דער װארשעװער פאקט, איז קײן 
פױלן אראפגעקומען א גרעםערע גרופע םאװעטישע זשורנאליסטן. צוױשן 
זײ האב איך דערקענט דעם מיטרעדאקטאר פון דער צענטראלער פראפאר־ 
אײנישער צײטונג ״טרוד׳ , , מײן ױגנט־חבר ד. מאנין, װעלכער האט מיט 
העכער 30 יאר פאר דעם מיך ארײנגעצויגן אין דער ארבעט פון דער 
רעדאקציע ״קאמוגיםטישע ױגנט״ אין קיעװ. בעת א באגעגעניש מיט אים 
״אויג אױף אויג״ האט ער מיר דערצײלט, אז א פירנדיקער פארטײ־טוער 
האט אים ארױםגערופן אין צענטראל־קאמיטעט, און אים פארגעלײגט, 
וױ א געװעזענעם סעקרעטאר פון דער צענטראל־בױרא פון די יידישע 
סעקציעם בײם צ.ק. פון אלפארבאנדישן לענינשן קאמוניסטישן ױגנט־ 
פארבאנה ער זאל דערצײלן, װאם איז עם געװען פאר א ״יידישע ארבעט״ 
און א ״יידישע סעקציע״ אין די צװאנציקער יארן. בעת ה מאנין האט אים 
דערצײלט, װאס עם איז אלץ דעמאלט געטאן און אױפגעטאן געװארן, בא־ 
זונדערם אױפן געביט פון סאציאל־עקאנאמישער איבערשיכטונג פון די 
יידן און פון יידישער קולטור־ און בילדונג־טעטיקײט, האט אים יעגער 
אנגעקוקט מיט חשה וױ ער װאלט דערצײלט בבא־מעשױת. ער האט עטלעכע 
מאל איבערגעחזרט: ״װי אזױ איז עם מעגלעך געװען״ז 

* ד.ה. אין מאסשטאב פון די רעפובליקן. 

דערצײלט האט מיר אויך פראפ׳ הײמאן לעװי פון לאנדאן וועגן אן עב־ 

לעכן שמועם אין דער רעדאקציע ״פראװדא״. דער רעדאקציע־פאדשטײער 
האט דעמאלט פראסט און פשוט דערקלערט, אז אויב דאס אלץ, װאם װערט 
דערצײלט װעגן דער אזוי גערופענער ״יידישער ארבעט״ איז אמת, איז עם 
געװען דער רײנסטער נאציאנאליזם און ס׳האט דערצו, אױף א באטירלעכן 
אופן, געמהט נעמען א סוף... 

אנדערש שטעלט זיך פאר דער ענין מיט דער געשיכטע פון יענע צװעלף 
יאר, װען עם האט זיך אױספארמירט און אקטיװ געװירקט (אויך מחוץ 
דעם ראטן־פארבאנד) דער ״סאװעטישער מאדעל״ פון לײזן די יידישע 
נאציאנאלע פראגע, װי אזוי דער דאזיקער ״מאדעל״ איז געזען און באלױכטן 
געװאה דורך פארשידענע יידישע פאליטיש־געזעלשאפטלעכע פאקטארן׳ 
דורך יידישע היסטאריקער, םאציאלאגן, עקאנאמיםטן און פובליציסטן פון 
מערב־ און מיטל־אײראפע, פון די פאראײניקטע שטאטן, ארץ־ישראל, דרום־ 
אמעריקע אװ פון אנדערע יידישע ישובים. יענע פאקטארן האבן םיסטעמא־ 
טיש נאכגעפארשט אװ אויםגעטײטשט די דערשײנונגען, ענדערונגען און 
שטעלונגען, װאס האבן א שײכות געהאט צו דעם יידישן לעבן אין ראטן־ 
פארבאנה און געבראכט דערבײ א באשטימטן מאטעריאל, םטאטיםטישע 
אנגאבן, גענומענע בײ םאװעטישע פארשער און יידיש־סאװעטישע פובלי־ 
ציסטן. 

די דאזיקע פאקטאה קאבען, לויט מיר, געטײלט װערן אין פאלגנדיקע 
דרײ גרופן: 

1 ) אזעלכע, װאם האבן אלע מאל, אױף אן אבסאלומ־אפאלאגעטישן 
אופן באלױכטן דאם יידיש־םאװעטישע לעבן פװ יענע (אװ פון די שפעטער־ 
דיקע) יארן, דורכפירנדיק דערבײ אזא מין סעלעקציע פון די פאקטן, פװ 
מאטעריאל, אז אלע אן אויםנאם נעגאטױוע דערשײבונגען, אפילו די שװע־ 
ריקײטן און די קריטיק, װאם איז ארויםגעבראכט געװארן אין דער םאװע־ 
טיש־יידישער פובליציםטיק גופא, אדער בעת קאנפערענצן און באראטונגען 
פון די ידדישע סעקציעס, פון די טוער פון ״געזערד״ אװ ״קאמערד״ — 
זאלן פולשטענדיק אױםגעמיטן וועה ז 

2 ) אזעלכע, װאס האבן אלע מאל פארגעשטעלט און באלױכטן דעט 
גאנג םװ דעם יידיש־םאװעטישן לעבן אין אן אבסאלוט־נעגאטיװן שי־ין, 

ארױםברענגענדיק בלױז יענע דערשײנונגען, װאס האבן מיט זיד פארגע־ 
שטעלט די װירקלעך־טראגישע קאפיטלען אין דער געשיכטע פון די סאװע־ 
טישע יידן, אדער די קריטיק, אפט געשטיצט אויף דער א״ג זעלבםטקריטיק 
אין דער סאװעטיש־יידישער פרעםע לגבי אזעלכע דערשײנונגען, וױ ביױ 
ראקראטיזם, שלימזלדיקע ארגאניזאציע, שמאלקעפלדיקײט, באגרענעצטקײט 
און אסימילאטארישער ״אינטערנאציאנאליזם״; 

און 3 ) אזעלכע, װאם האבן נישט נעגירט די אויפטוען פון דער ראטן־ 
מאכט צװישן דער יידישער באפעלקערונג, אפט מיט סימפאטיע זיך צו זײ 
באצויגן, אבער קריטיקירט און באקעטפט דעס ארגאניזאציאנעלן געבוי פון 
די ארגאנען, װאם פירן אן מיט דער דאזיקער ארבעט, דעם מאנגל אין פארמען 
פון זעלבשטענדיקער ײדישער ארגאניזאציע, און קודם־כל — דאס נישט 
ארויםברענגען דעם אידעיש־נאציאנאלן ציל פון דער אזוי גערופענער ״יידי־ 
שער ארבעט׳/ 

צו דער ערשטער גרופע האבן אומעטום געהערט די טוער פון די קאמר 
ניםטישע פארטײען אין דער יידישער סביבה, די טוער פון יידישע פראי 
םאװעטישע ארגאניזאציעס, צװישן זײ מענטשן פון פארשידענע סביבות, 
אנהענגער פון פארשידענע אידעאלאגיעם, װעלכע זענען גרײט געװען, צוליב 
זײער גלויבן אין דער פערספעקטיװער גענעראלער לײזונג פונעם יידיש־ 
סאװעטישן נאציאנאלן פראבלעם, צו פאחען די שװעריקײטן, װידערשפרוכן, 
געראנגלען, װעלכע האבן אין משך פון אלע יארן באגלײט די אזוי גערופענע 
״יידישע ארבעט״.* 

די צװײטע גרופע איז באשטאנען פון 2 טײלן: 1 ) פון די אידעאלאגן 
פון דער יידיש־רוסישער, נאך־אקטאבערישער עמיגראציע. די דאזיקע מענ־ 
טשן — אלץ אײנם, צי זײ האבן געהאט א קאדעטישע, אדער א מענשע־ 
װיסטיש־עסערישע אריענטאציע — האבן לגבי דער םאװעטיש־יידישער 


* אזוי, למשל, האב איך זיך דערוװסט, בעת מײנעם א באזוך אין די פאר־ 
אײניקטע שטאטן, אז װען מ׳האט זיך בשעתו געװענדט צום באװוסטן העברעישן 
שרײבער און לאנגיאריקן צױניסט ראובן ברײנין, װעלכער האט אין אמעריקע 
געשפילט א גרויסע ראל אין דער ארבעט לטובת ביראבידזשאן, ער זאל ארויסזאגן 
זײן מײנונג װעגן דעם פאקט, װאס איז אין יאר 1939 געשלאסן געװארן צװישן 
ראטן־פארבאנד און היטלער־דײטשלאנד, האט ער דערקלערט, אז ״מען דארף האבן 
צוטרוי צום ראטן־פארבאגד״... 

פראבלעמאטיק געהאט דעמ זעלבן, צוגאנג, װי צו דער גאנצער פראבלע־ 
מאטיק פון ראטן־פארבאנה זײ האבן נעגירט די אויפטוען אין דער סאװעטיש־ 
יידישער סביבה׳ אפגעפרעגט זײער באדײט און צוגעשריבן דער טעטיקײט 
פון די יידישע סעקציעם אויסשליםלעך פראפאגאנדיסטישע, אנטינאציאנאלע, 
אםימילאטארישע צילן. די היסטאריקער, סאציאלאגן און פובליציסטן פון 
דער דאזיקער גרופע האבן זײערע פארשונגען און אפהאנדלונגען געװידמעט 
דורכויס די נעגאטיװע דערשײנונגען, װאס האבן זיך אויסגעװירקט אין לעבן 
פון די סאװעטישע ײזץן 2 ) פון די אידעאלאגן פון בירגערלעכן צױניזם, 
װעלכע האבן אין דער סאװעטיש־יידישער פראקטיק, אין איר אידעאלאגישער 
באגרינדונג און פראפאגאנדע געזען א געפאר פאר דער צױניסטישער, 
ארץ־ישראלדיקער אלטערנאטױו, פאר דער אלגעמײנער טעריטאריאלער לײ־ 
זונג פון דעם נאציאנאלן יידישן פראבלעם. חוץ דעם איז די דאזיקע גרופע 
געװען צװישן די צום מערםטךגעטראפענע דורך די רעפרעסיעס מצד דער 
ראטן־מאכט לגבי די צױניםטישע טוער אין ראטן־פארבאנד און לגבי דער 
העברעישער שפראך. 

די דריטע גחפע איז באשטאנען פון פױלישן ״בונד׳/ קודם־כל פון זײן 
לינקן כמורנער־פליגל און פון די לינקע פועלי־ציון, װעלכע האבן סײ 
אידעיש־פאליטיש און סײ ארגאניזאציאנעל זיך געפילט באדראט דורך דער 
װאקסנדיקער װירקונג פונעם פראםאװעטיזם צװישן אלע שיכטן פון דער 
יידישער ארבעטנדיקער באפעלקערונג, גרײכנדיק אויך צו באשטימטע טײלן 
פונעם יידישן בירגערטום. 

פאר די לעצטע צוױי גרופעס איז כאראקטעריסטיש די אבסאלוט־ 
פײנטלעכע באציונג צו די יידישע סעקציעס פון דער קאמוניםטישער פארטײ 
אין ראטן־פארבאנה זײ האבן צוגעגעבן דעם באגריף ״יעװםעק״ א פעיא־ 
ראטױון אױםקלאנג און זײ באצײכענען מיט אימ די יידישע טוער אפילו 
פון אזעלכע קאמוניסטישע פארטײען, װעלכע האבן קײן מאל נישט געשאפן 
קײן ספעציעל־יידישע סעקציעס. 

די װירקלעכע געשיכטע פון דעם יידיש־םאװעטישן לעבן אין משך פון 
די יארן, װען עס האט נאך עקזיםטירט די יעװסעקציע װי אן ארגאן צום 
סטימולירן און אנפירן, װאלט געקאנט ארויםגעבראכט און באלויכטן װערן 
אויף א מער גרינטלעכן אופן, װען עם זאלן זײן מעגלעכקײטן צו פארשן דעמ 

דאקומענטאלן מאטעריאל, בעיקר םרן אוקראיגע און ווײםרוםלאבה אויב 
עם זעבען געבליבן דאקומענטן װעגן יידישע ענינים פוך יענער צײט, קודם הל 
די מאטעריאלן פון דער צענטראלער און פון די ארטיקע ױדישע םעקציעם, 
געפינען זײ זיך אין מאםקװע און קײן שום צוטריט צו זײ, אפילו מצד 
סאװעטישע היםטאריקער, איז ביז הײנט נישט מעגלעך.* א באקאבטער 
געשיכטע־פארשער פון פױלן האט מיר בשעתו דערצײלט, אז ער האט צוליב 
זײן ארבעט װאם שײך דעם 18 טן און 19 טן י״ה באקומען א צוטריט צו 
םאװעטישע ארכױון, אבער װי באר ער האט געבעטן מאטעריאלן, װאם שײך 
די יידן פון יענע יארהונדערטער, איז פאר אים דער צוטריט צום ארכױו 
בכלל אוממעגלעך געװארן. 

חוץ דעם איז נישטא ז׳י זיכערקײט, אז די עיקרדיקע דאקומענטן־באזע, 

װאם שײך די יידן פון םאװעטן־אוקראינע און םאװעטן־וױיםרוםלאנה איז 
אפגעראטעװעט געװארן פון פארניכטונג בעת דער 2 טער װעלט־מלחמה. 
בעת דער דײטשער אקופאציע, אין מיבסקער געטא איז צו מיר דערגאבגען, 
דורך מענטשן פװ ױדענראט, א פארשלאג צו גײן ארבעטן אפצוקלײבן יידישע 
דאקומענטן פאר דער ספעציעלער עקיפע ״וױסבשאפטלער״ פון אלפרעד 
ראזענבערגן, װעלכע האט זיך דעמאלט געפונען אין מינםק. וױ אן עקװױוא־ 
לענט פאר מײן ארבעט האט מען מיר פארגעלײגט גוטע ״פערפלעגונג״ און 
אן ״אײזערנעם גלײט״ — אז קײנער האט קײן רעכט נישט מיך צו ארעסטירן. 
וױיזט אױס, אז עמעצער איז אהין יא געגאנגען ארבעטן, װײל געוױםע 
״דיסקרעדיטירנדיקע״ ױדישע מאטעריאלן זענען שפעטער פארעפנטלעכט 
געװארן איגעם װערמאכט־ארגאן װאם איז געדרוקט געװארן אין מינםק 
פארן דײטשישן מיליטער פון צענטראלן פראנט. 

אין דער דאזיקער לאגע, װי אין ענלעכע םיטואציעם, קאן האבן א בא־ 
שטימטע באדײטונג די גבית־עדות פון מענטשן, װעלכע האבן אױף אזא 
אדער אנדער אופן געהאט א שײכות צו דער ״ױדישער ארבעט״ אין ראטן־ 
פארבאנד אין די יארן 1918 — 1931 , וױ אױך אין די שפעטערדיקע יארן, ביז 


* װי עס האט מיר איבערגעגעבן דער אמעריקאנער ײדישער היסטאריקער, 
פראפ׳ ד״ר צ. גיטלמאן, געפיגען זיד אין אײניקע יידישע און אלגעמײנע ביבליאטעקן 
אין די פאראײניקטע שטאטן ארכיװ־מאטעריאלן, װאס די היטלעריסטן האבן ארויס־ 
געפירט פון מינסק און קיעװ. 

1938 , װען עס זענען געבליבן בלויז די אינםטאנצן פון ״קאמערד״, װי 
אדמיניםטראטױדמלופישע ארגאנען, און פון ״געזערד״ װי א קװאזײגעזעל־ 
שאפטלעכע ארגאניזאציע, און צום םאמע םוף — דער ״יידישער אנטיפא־ 
שיםטישער קאמיטעט״ מיט זײנע באגרענעצטע פונקציעם פון אן אינפאר־ 
מאטױו־פראפאגאנדיםטישן אפאראט. 

מײנע זכרונות און באטראכטונגען דארפן מיט זיך פארשטעלן אזא מין 
גבית־עדות פון א מענטשן, װאם איז געװען אקטױו אין דער ״ירדישער 
ארבעט״ אין ראטן־פארבאנה האט זיך באגעגנט מיט א סך פװ יענע 
פאליטישע און קולטור־טוער, װעלכע האבן געשפילט אן אנפירנדיקע ראל 
אין דעם סאװעטיש־יידישן לעבן און האט בשעתו געהאט א מעגלעכקײט 
בהדרגהדיק זיך אויסצוארבעטן א באשטימטן בליק אויף דעם באדײט, אױף 
דער װירקונג און די פערםפעקטױון פון דער ארבעט פון די יידישע םעקציעס. 

♦♦♦אזוי בין אין געװארן א ״יעװסעק״ 


1 

געקומען בין איך פון פוילן אין דער ראטךרעפובליק אין ױבי 1921 — 

א קבאפ יאר נאך דעם, װי אין מײן געבױרךשטעטל זעמבראװע (אויף פויליש 
^ 6 ז&מז&^) איז אײבגעשטעלט געװארן, בעת דעם מארש פון דער רויטער 
ארמײ אויף װארשע, די מאכט פונעם צװײטװײליקן רעװקאם (רעװאלוציא־ 
נערער קאמיטעט). נאך חדשים־לאנגן אױםבאהאלטן זיך און לעבן אומלעגאל 
אין װארשע צוליב מײן שײכות צוס רעװקאם (אין יענער צײט פלעגט אױף 
די אנגעחעריקע צו די רעװקאמען ארויםגעגעבן װערן דורך די פוילישע 
שטאנדגעריכטן טױטאורטײלן), האב איך אנגענומען דעם באשלוס צו גנבענען 
די פויליש־םאװעטישע גרענעץ, כדי אנצוקומען אין דער ראטךרעפובליק און 
דארט שוין בלײבן. אנגעמען דעם דאזיקן באשלום איז מיר אויסגעקומען 
נישט לײכט. פון זינט כ׳בין צו 12 יאר אװעק זיך לערנען קאמאשבמאכערײ 
און האב געארבעט בײ דעם פאך, האבן מײנע עלטערן זיך באמיט צו װירקן 
אױף מיר, אז איך זאל פארן קײן אמעריקע, װו מען קאן ״מאכן א לעבן״ 
און ממילא װערן א שטיצפונקט פאר דער משפחה. 

מײן טאטע האט אונטערגעהאלטן א ברױולעכן קאנטאקט מיט קרובימ 
אין אמעריקע און ער האט גענומען זארגן װעגן באקומען פאר מיר אן 
״אפידײװיט״ (ארױםםאדערונג־פאפירן) און א שיפםקארט. אין צוױשבצײט 
איז מיר אױסגעקומען צו לײענען א ברױו פון טאטנם א שװעגערין, װעלכע 
פארענטפערט איר מאן, דעם טאטנם ברודער, םאר װאם ער שרײבט נישט, 
און פאר מײנע אויגן איז פון דעם דאזיקן ברױו אױפגעקומען דאם שרעקבילד 
פון א לעבן, װאם באשטײט פון אױפשטײן פאר טאג, עפעס־װאס איבערכאפן 
און זיך לאזן צו דער ארבעט, כדי קומען םאר נאכט צוריק אהײם, באוױיזן 

קוים אפצועםן און אנידערפאלן א מידער, אפשלאפן ביז אױף צו מארמס 
פאר טאג — און אזוי נאך אנאנד. אין מיר איז אויפגעקומען א שטארקער 
װידערװילן לגבי אזא מין לעבן. 

אן ענדגילטיקן באשלום האב איך אנגענומען אין אנהײב וױנטער פװ 
יאר 1921 . צו מיר איז דעמאלט געקומען מײן גוטע באקאנטע׳ א טוערין פון 
דער פועלי־ציװ פארטײ, מינדל םארניעוױטש׳ און בםוד־סודות איבערגעגעבן, 
אז ״שלמה איז דא, ער ״קריעט״ זיך* און וױל זיך מיט מיר זען״. שלמה 
איז געװען מינדלס ברודער, אויך א פועלי־צױניםט, װעלכער האט זיך אקטױו 
באטײליקט בײם אײנשטעלן די מאכט פונעם רעװקאם, בײם שאפן די רױטע 
מיליץ. ער האט באוױזן צו פארלאזן אונדזער שטאט צוזאמען מיט דער 
אפטרעטנדיקער רױטער ארמײ. שלמה איז דערפארן ביז טיף רוםלאנה וװ 
עס איז געבליבן זײן עלטערער ברודער, איטשע םארניעװיטש — אויך א 
טוער פװ רעװקאם. שלמה איז צוריקגעקומען, כדי צו פארן... קײן אמעריקע. 
מיט מיר האט ער אבער זיך געװאלט זען, פדי איבערצוגעבן, אז בלױז דארט, 
אין סאװעט־רוםלאנה װעל איך האבן אלע מעגלעכקײטן צו ארבעטן און 
לערנען. איך בין אזוי פעסט געירען אװ מײן באשלוס נישט צו פארן קײן 
אמעריקע, נאר אװעק אינעם לאנד פון רעװאלוציע, אז מיר איז בעת־מעשה 
נישט אײנגעפאלן צו פרעגן, פאר װאס עה שלמה, טוט פונקט קאפויער אװ 
פאר װאם דער מיטגליד פון דעם רעװקאם, שיע דאמב, איז אויך, וױ מען 
שמועםט, צוריקגעקומען, באהאלט זיך אוים און קלײבט זיך אריבערצופעקלען 
ערגעץ וװ קײן אױסלאנד... 

קנאפע 6 חדשים זענען דורך, ביז מיר האט זיך אײנגעגעבן צו באקומען 
דעם קאנטאקט מיט א מענטש ״פון יענער זײט״, װעלכער האט מיר געדארפט 
העלפן ״שװארצן״ די גרענעץ. 

װער עם איז געװען יענער מענטש, מיט װעלכן כ׳האב זיך מער קײן 
מאל נישט באגעגנט — האב איך נישט געוװםט. דעם קאנטאקט מיט אים 
האב איך באקומען דורך טוער פװ דער ארבעטער־באװעגונג(משה קױפמאן 
״מעזריטשער״ — א געװ. מיטגליד פװ פפ״ם־לעװיצע * שפרה ליפשיץ — 
א געװ. טוערין פװ די לינקע פועלײציװ אין אונדזער שטעטל). שפעטעה 


* באהאלט זיך אויס. 

נאבן אריבערגײן די פױליש־םאוועטישע גרענעץ ד.אב איך ערשט דערזען, 
װי הײמיש אונדזער גרענעץ־פירער פילט זיך אין דער סאװעטישער גרענעצ־ 
װאך און אין דער טשעקא פונעם װײםרוםלענדישן שטעטל טימקאװיטשי, 
וװהין מיר זענען אנגעקומען. אין קיעװ האב איך זיך אריענטירט, פאר װאם 
מײנע באגעגענישן מיט גרענעץ־פירער זענען פארגעקומען אין לאקאל פון 
די לינקע פועלי־צױן אין װארשע. 

צו יענער צײט האט אין קיעװ עקזיםטירט דער אזױ גערופענער ״זא־ 
קארדאט״ (״זאקארדאנני אטדיעל״ — אויםלענדישער אױםשפיר־אפטײל) 
אין װעלכן א צענטראלע פאזיציע האט פארנומען דער אנפירנדיקער טוער פון 
דער יידישער קאמוניסטישער פארטײ ״פועלי־צױן״ (געװען א מיטגליד פון 
איר א״ג ר.ב.ב. — רעכטברעגיקער בױרא אין אוקראינע) בעזדעזשסקי. 
מיט אים האבן צוזאמענגעארבעט ברוך הובערמאן(שפעטער וױצע־פארזיצער 
פונעם אויםפירקאמיטעט פון די םאװעטן פון דער יידישער אױטאנאמער 
געגנט אין בירא־בידזשאן), מאיר ראדאל א״א. דער לעצטער פלעגט זיך אפט 
באוױיזן אין װארשע, אין דער ״ארבעטער־הײם״ אויף קארמעליצקע 23 . 
צו דער דאזיקער גרופע האט א געוױםע צײט געהערט מײן לאנדםמאן, 
װעלכער איז צוזאמען מיטן רעװקאם אװעק אין ראטנלאנד — זיםקינד 
(אלעקםאנדער) זאבלודאװםקי. שפעטער איז זאבלודאװסקי געשיקט געווארן 
אלס פארטײ־פונקציאנער פון דער יעקאפע ״פועלי־צױך קײן מאלין(קיעװער 
געגנט), וװ ער האט געארבעט ביזן יאר 1922 , ביזן מאמענט פון דער ליקווי־ 
דאציע פון דער יעקאפע (פועלי־צױן). 

מײנע מיטגײערם איבער דער פויליש־םאװעטישער גרענעץ ־- 3 סטר 
דענטן — האבן מיך געעצהט, אז פון דער גרענעץ זאל איך צוזאמען מיט זײ 
פארן קײן מאסקװע. איך האב זיך דערפון אפגעזאגט און אױםגעדריקט דעם 
פארלאנג צו פארן קײן קיעװ. פאר װאס קײן קיעװז אין װארשע האבן מיך 
גוטע־פרײנד געעצהט, אז כ׳זאל זיך באמיען אנצוקומען אין קיעװ, װײל דאם 
איז ״די םאמע יידישע שטאט״. קײן װארשע פלעגן אנקומען מענטשן, װעלכע 
האבן דערצײלט װעגן דעם אינטענםױון יידישן קולטור־לעבן אין קיעװ, 
װעגן די דארטיקע יידישע אינםטיטוציעס, װאם פארנעמען זיך מיט דער ױגנט 
און קינדער. 

אן אפשטאמיקער פץ א יידיש־סאלקישער קולטורעלער הײם, האב איך 

געטראכט װעגן געפינען אזא יידישע סביבה, וװ כ׳זאל זיד פילן הײמיש 
בײם שטעלן די ערשטע זעלבשטענדיקע טריט. דאם נישט קענען די רוםישע 
שפראך האט נאך מער באקרעפטיקט מײן פארלאנג צו געפינען זיד צװישן 
יידן. אויך דער פאקט, אז ערגעץ אין קיעװער געגנט האט זיך געפונען מײן 
בן־עיר, דער לאנגיאריקער טוער פון די פועלי־צױן זיםקינד זאבלודאװסקי 
האט געשטארקט די האפענונג צו באקומען די ערשטע הילף אין ראטן־ 
פארבאנד. 

לאנג האט געדויערט דער װעג מיט דער באן פון סלוצק ביז קיעװ. 

דער איבערגעפולטער צוג* איז אפט געבליבן שטײו אװ אלע פאסאזשיח 
האבן זיך געלאזט אין נאענטן װאלד ברענגען האלץ, כדי אונטערצוהאלטן 
דאם פײער אין לאקאמאטױו. 

אויף אײנער א סטאנציע האב איך זיך צוגעטוליעט צו א יידישער משפחה 
און בין שוין מיט איר געבליבן אין װאגאן. פון צײט צו צײט פלעגט זיך 
באװײזן װער נישט איז פון די באן־ארבעטער אדער קאנדוקטארן, װעלכע 
פלעגן פאדערן, װי זײ האבן זיך אויסגעדריקט, א ״מאגאריטש״ (א מתנה), 
אנדערש האבן זײ באפוילן אויםצושטײגן פװ דער באן. 

אװף דער קנופ־סטאנציע באכמאטש זענען מיר געבליבן שטײן. דער 
צוג איז וױיטער נישט געגאנגען. מען האט אנגעהויבן לויפן איבער די באנ־ 
רעלסן און זוכן דעם צוג, װאס גײט אין דער נויטיקער ריכטוגג. צוזאמען 
מיט דער יידישער משפחד״ בײ װעלכער כ׳האב זיך געהאלטן, האבן מיר 
אין א מעת־לעת ארומ, אין מיטן דער נאכט, זיך דערשלעפט ביז קיעוו. 

אן אײנזאמער, אן אן אדרעס, האב איך זיך געלאזט אין דער ריכטונג 
פװ צענטער שטאט, געקערעװעט זיך, װי מענטשן האבן מיר געראטן, מיטן 
רויט־פינקלענדיקן שטערגדל, װאס האט אױסגעזען אין דער נאכט װי ער 
וואלט פװ הימל אראפגעלױכטן. געװען איז עס דער רויטער שטערן אויף 
דער געבײדע פװ קיעװער סאװעט אױף קרעשטשאטיק־גאס. 

און טאקע גײענדיק מיט דער דאזיקער גאם האב איך פאר טאג אנגע־ 
טראפן אױף 2 שילדן, געשריבענע חוץ אויף רוסיש, אויך מיט יידישע אותױת• 

* א צײט בין איד געפארן אויפו דאד און געװען דארט אן עדות װי ביים 
דורכפארן א בריק איז בײ א מענטשן, װעלכער האט זיד נישט אײנגעבױגן, אפגע־ 
שניטן געװארן דער קאפ... 

געװען זענען עס די שילדן, װאם האבן אין משך פון עטלעכע חדשים געפירט 
אינערלעך אין מיר, א קאנקורענץ־קאמף, צו װעלכן פון זײ זאל איך ענד־ 
גילטיק צושטײן. געװען איז עס דאס שילדל אויפן הויז אויף קרעשטשאטיק־ 
גאס (דוכט זיך נומער 42 ), װאס האט אנגעזאגט, אז אױפן 2 טן שטאק 
געפינט זיך א יידישער ארבעטער־קלוב. 

איך בין ארויף אויבן, האב געזוכט א גלעקל און נישט געפונען און 
אנגעהויבן פארזיכטיק צו קלאפן. קײן שום ענטפער איז נישט געקומען. 
בין איך אראפ אויף דער גאס, אריבער אויף דער צװײטער זײט און בײם 
ראג װידער דערזען א יידישע אויפשריפט אויפן ערשטן הױז אױף לינקס. 
געװען איז עס דאם הויז אױף דער גאס, װאס איז געגאנגען שטארק בארג־ 
ארויף — לוטעראנסקע האט זי געהײסן — און דאס שילדל האט געגעבן 
צו װיסן, אז דא געפינט זיך דער קיעװער קאמיטעט פון דער יידישער 
קאמוניסטישער פארטײ (פועלי־צױן), דער קלוב א״נ פון בער באראכאװ, 
דער יידישער קאמוניסטישער יוגנט־פארבאנד און די פארטײ־רעדאקציע. 
דא איז שױן געװען פארשלאסן אפילו די טיר פון דער גאם. 

איך האב גענומען דרײסטער קלאפן. עם איז שוין געװען ליכטיק און 
אויף דער גאם האבן זיך גענומען באװײזן מענטשן, װעלכע האבן געאײלט 
צו דער ארבעט. נישט לאנג איז מיד אויםגעקומען צו װארטן. דורכן פענצ־ 
טער האט זיך ארויםגעבויגן א צעשויבערטער קאפ און גענומען צו מיר 
שרײען: ״סעיטשאס, סעיטשאס״ (באלד, באלד). געעפנט די טיר האט 
א ױנגער בחור אין דער בלויזער װעש און מיך געפרעגט אויף רוםיש עפעם 
אזוינס, וואס האט געזאלט, װײזט אוים, באדײטן: װעמען דארפסטוז װען 
כ׳האב אים געענטפערט אױף יידיש, אז כ׳קום פון װארשע, האט ער מיר מיט 
א האנט־באװעגונג ארײנגעבעטן אינעװײניק, שוין רעדנדיק א הארטן יידיש: 
״האסטו דאך באלד געקאנט אזוי זאגן״, הגם דאם איז געװען מײן ערשטער 
ענטפער. ער האט מיך ארײנגעפירט אין אײנעם פון די צימערן, וװ עס איז 
געשטאנען אן אלטע, אפגעריבענע קאנאפע און געהײםן מיך כאפן א ״דזשים״. 

כ׳בין אױפגעװעקט געװארן נאכן אפשלאפן כמעט א גאנצן טאג און 
קוים פארשטאנען װאם עם רעדט צו מיר אין א הײמישן יידיש א מיטל־ 
יעריקער ייד. זײן פארקײלעכטער ״ל״ האט עדות געזאגט, אז ער שטאמט 
נישט װײט פון מײן הײמשטעטל. אזוי איז עס טאקע געװען — ער איז 

א לאמזשעה גאלדמאן זזײסט ער, און געקומען איז ער אין יאר 1920 . ער 
איז דער וװרטשאפט־לײטער (זאװבאז) פון דער גאנצער געבײדע, אין װעל־ 
כער עם געפינען זין־ אלע אינםטיטוציעם פון די יעקאפע ״פועלי־ציװ״ 

ב׳האב באלד זיך באפרײנדט מיטן שװארץ־חנװדיקן בחור, װעלבער 
האט מיד ארײנגעלאזט אין דער געבײדע, וװ איד בין געװארן א מושב 
אויף עטלעכע חדשים. דער דאזיקער בחור איז געװען םײ א נאבט־שומר און 
סײ דער טעכנישער םעקרעטאר פון דעם קיעװער קאמיטעט פון דער יעקא־ 
פיסטישער ױגנט. ער חאט מיך אן א שום באװארעניש ארײגגעלאזט אין דער 
געבײדע טאקע צוליב מײן דערקלערן אים, אז ב׳קום פון װארשע. ער חאט 
עס אנגענומען װי א מין פאראל, װאס דארף באדײטן, אז ב׳קום צו די מענטשן 
פונעם אויבן דערמאנטן ״זאקארדאט״. 

ער חאט מיד טאקע דעם זעלבן טאג פארגעשטעלט פאר בעזדעזשסקין — 

אן אויםגעאײדלטער, גוט־געקלײדטער, װי פאר יענער צײט, ױנגער־מאן. 
שוין פון מײנע ערשטע װערטער האט בעזדעזשםקי פארשטאנען, אז כ׳בין 
סתם א ״פערעביעזשטשיק״ (א גרענעץ־איבערלויפער) און האב קײן שום 
שײבות נישט צו זײנע ענינים. ער האט מיט א ביטול־בליק אפגעמאסטן דעם 
בחור, װעלכער האט מיך רעקאמענדירט װי א ״שליח פון װארשע״ און אים 
געהײםן, אז ער זאל זיך פארנעמען מיט מיר, העלפן מיר זיך אײנארדענען. 

אבער העלפן האט ער, דער ״טשערביגאװער״(אזױ האט מען אים גערופן. 

זײן פאמיליע־נאמען איז געװען קאפלאן) בישט געקאבט אפילו זיד אלײן. 
ער האט װאם אן אמת זיך געטײלט מיט מיר מיטן ביםן, צוגעזאגט אויםצו־ 
ארבעטן פאר מיר שפײזקארטלעך. ער איז מיט מיר אײן מאל אװעק אױפן 
״יעװבאז״.* פאר א העמדל, װאם מײן שװעסטער האט מיר געהאט אויפגענײט 
פאר מײן אװעקגײן פון דער הײם, האב איך מיט דער הילף פונעם טשער־ 
ניגאװער באקומען א גאנצן פאק מיט פאפירן ״געלט״. געװען זענען עם 
מיט רױטער פארב געדרוקטע ״טויזנטערם״ און ״לימאנקעם״ (מיליאבען), 
װעלכע מ׳פלעגט אפרײםן פון א לאנגן בױגן, בדי צו קױפן א קעסטל שװע־ 
בעלעך שרעקלעד־עיפושדיקע בעתן אנצינדן, אדער געבאקענע לאטקעם פון 
קארטאפל, געמישטע מיט ״נאך עפעס״. 

* ״יעװרעיםקי באזאר״ דעמאלט איז קיעװ דער גרעםטער מארק, וװ מ׳האט 
געקױפט, דער עיקר אבער געטוישט, די נײטיקםטע פראדוקטן. 

פאר מײן פאליטישער עדוקאציע האט זיך גענומען דער םעקרעטאר 
פון קיעװער קאמיטעט פון יידקאמױג, טראגאזש, אן אפשטאמיקער פון פוילן. 
ער פלעגט א האלבן טאג אפזיצן אין זײן צימערל אויף לוטעראנםקע־גאם 
און לערנען. ער איז געװען א םטודענט פון קיעװער אונױוערםיטעט, א ױנגער 
מענטש מיט א בלאס פנימ און מיט א טשופריגע טונקל־בלאנדע האר. רעדן 
פלעגט ער זײער שטיל, די שטימע פלעגט ער ערשט אויפהײבן, װען מ׳פלעגט 
אים דערװידערן און ער האט געדארפט ״אויף פוח״ יענעם איבערצײגן. אזעל־ 
כעס האב איך אויף זיך געפילט, װען דער שטילער, פארטראבטער טראגאזש 
האט געדארפט ענטפערן אױף מײנע ספקות, צי אין אזא צײט פון קאמף, װען 
באנדעס ״ארודעװען״ אין גאנץ אוקראינע און זײ קוילענען יידן פון די 
קלײנע שטעטלעך, איז נײטיק א באזונדערע יידישע קאמוניםטישע פארטײ, 
א באזונדערער ױגנט־פארבאנד? טראגאזש האט זיך גענומען שטארק היצן 
און דערצײלט װעגן דעם אנטײל פון פועלי־צױן אין קאמף מיט די באנדעס, 
װעגן דעם, אז אין אלע אומשטאנדן דארף מען אפהיטן דעם אײגענעם פנים — 
דעם פאליטישן, דעמ נאציאנאלן — בײם ארגאניזירן דעם אנטײל פון די 
יידישע ארבעטנדיקע לטובת דער רעװאלוציע, לטובת די יידישע אינטערעםן. 

דער ענין פאלעםטינע איז זעלטן־װען אויפגעקומען אין טראגאזשס רײד. 

מער װעגן דעם האב איך געהערט פון די עלטערע, די געקומענע פון מאםקװע, 
צענטראלע טוער פון דער יעקאפע — אזעלכע װי שלום שאפירא, ליפשיץ, 
מאיר הער (אדער גער), לײמע ראזנהויז, זיאמע אסטראװסקי, פאגארעלםקי, 
אראצקער און ועל כולם — פון אװערבוכן, װעגן װעלכן מ׳האט גערעדט װי 
װעגן דעם פירער פון די יעקאפע, דעם גענעראל־םעקרעטאר פון דער פארטײ. 

װעגן דער פארבינדונג פון דער אקטאבער־רעװאלוציע מיט דער פאלעס־ 
טינע־לײזונג פון יידישן פראבלעם איז מיר אױסגעקומען א סך צו הערן פון 
רעדאקציע־מיטגליד פונעם ארגאן פון דער יעקאפע און מיטגליד פון דער 
רעכטברעגיקער בױרא, װעלכן אלע האבן גערופן ״יאשקא״ — זײן אמתע 
פאמיליע איז מיר נישט געװען באקאנט. דאם איז געװען א מענטש אן 
ענטוזיאםמ, מיט א פאעטישער נשמה. װעגן אים האט מען גערעדט וױ װעגן 
א שרײבער, א פאעט. מיר איז, װאם אן אמת, קײן מאל נישט אויסגעקומען 
צו לײענען זײנע א ליטערארישע ארבעט. יעדעס מאל אבער, װען ער האט 
גענומען רעדן, פלעגן זײנע אזוי אױך ליכטיקע אויגן זיך ממש אנצינדן און 

פון זײן מילח גוטן פנים האט אראפגעתעלט אזא מין אױסריכטיקייט, אז 
דער צוהערער פלעגט דורך דעם מער ארײנגעצויגן װערן אינעם שמועס, 
אײדער דורך זײנע גאנץ־מטושטשע ארגומענטן װעגן דער קומענדיקער 
יידישער ראטךמלוכה אין פאלעסטינע. מיט 5 יאר שפעטער, װען יאשקא 
האט מיר דערזען אויפן זטן אלפארבאנדישן צוזאמענפאר פון ״געזערד״ 
האט ער זיך שטארק דערפרײט. מיט זײן געװײנלעכער גוטסקײט האט ער 
מיר געדריקט די האנט און איבערגעחזרט די װערטער: ״אבי פון שטאם 
זיך נישט אפגעריסן״. איך האב אים פארשטאנען. צו יענער צײט זענען שוין 
נישט װײניק אמאליקע יעקאפיסטן און יעװקאמאלצעס געװען אװעק פון 
דער יידישער סביבה. 

לויט דער ארגאניזאציאנעלער םטרוקטור האט די יעקאפע ״פועלי־צױן״ 

אין אוקראינע (אויך אין װײםרוםלאנד) נישט געהאט קײן רעפובליק־אנפי־ 
רונג. געװען זענען אין אוקראינע צװײ אנפירנדיקע צענטערס: אין קיעװ — 
די רעכטברעגיקע בױרא (ר.ב.ב.) פאר די ארגאניזאציעם אויף דער רעכטער 
זײט פון דניעפער (קיעװער, זשיטאמירער, װיניצער א״א געגנטן) און אין 
כארקאװ — די לינקברעגיקע בױרא (ל.ב.ב.) פאר די ארגאניזאציעס פון 
כארקאװ, יעקאטערינאסלאװ, אדעס א״א. די רעכטברעגיקע בױרא איז אנגע־ 
פירט געװארן דורכן שטילן און טאקטישן טוער, ליבערמאן, װעלכער האט זיך 
מער אויסגעצײכנט מיט ארגאניזאציאנעלע פעיקײטן, אײדער מיט אראטא־ 
רישן טאלאנט. 

פון צװישן די ארטיקע טוער פון יעקאפע און יעװקאמאל האבן זיך 
באזונדער אויסגעטײלט דער שטארק־רירעװדיקער, שטענדיק אײלנדיקער 
קלײנוװקסיקער סטודענט צינאבער און א צװײטער סטודענט, מיטלמאן, 
װעלכער איז לױטן טעמפעראמענט געװען דער היפוך פון צינאבערן — א 
רויקעד, א מילדער. די סטודענטן איז לײכט געװען צו דערקעגען. פמעט 
אלע פלעגן זײ אין קלוב זיך באװײזן מיט פעק ביכער אונטער די ארעמם 
און װי א פלל האבן זײ געטראגן פארמע־היטלען, גראנאטענע מיט העל־ 
בלויע לאמפאסן. אזא מין היטל האט אױך געטראגן אלעמענם ליבלינג אין 
דער יעקאפע־סביבה, דער הויך־רעדנדיקער, שטענדיק־קעמפערישער יאשע 
בראנשטײן, מיט װעלכן כ׳האב זיך שפעטער שטארק באפרײנדט. 

אין משך פון די לאנגע װאכן, װען די קאנאפע פונעם יעקאפע־קלוב 

וזאט מיר געדיבט פאר א געלעגער׳ איז מיר נישט װילנדיק אױסגעקומען זײן 
דער צוהערער פון די שמועםן, װאס די באזוכער, גאד באזונדערס די אקטױוע 
טוער, האבן צוױשן זיך געפירט ביז טיף אין דער נאכט ארײן. איד האב נישט 
געקאנט זיך אױםציען בעת־מעשה אויף דער קאנאפע, װײל דארט זענען 
אפט געזעםן די דיסקוטאנטן, פלעג איך פון מידקײט אנטשלאפן װערן 
זיצנדיקערהײט און אויפגעכאפט זיך אין דער שפעטער נאכט, כדי אױנד 
צולעשן די עלעקטרע און װײטער אנטשלאפן װערן, ביז די רױמערין איז 
געקומען אין דער פרי און מיך אראפגעטריבן פון געלעגער. 

פון די שמועםן האב איך באקומען דעם אײבדרוק װעגן מענטשן, װאם 
זענען מיט לײב און לעבן איבערגעגעבן דער רעװאלוציע, דער ראטנמאכט. 
א סך פון זײ האבן געארבעט אויף פאראנטװארטלעכע מלוכישע פאסטנס 
און קײן מאל איז מיר נישט אויסגעקומען צו הערן װעגן א ספעציעלער 
באציונג צו עמעצן פון זײ מצד דער דעמאלטיקער מאכט צוליב זײן אנגע־ 
העריקײט צו די פועליי־צױן. 

די טעמע פון די סאמע אפטםטע און הײםטע דיסקוסיעס איז געװען דער 
נאר װאם פארגעקומענער סזטער צוזאמענפאר פון דער רוםלענדישער קאי 
מוניסטישער פארטײ, לעבינס רעפעראט און די נײע עקאנאמישע פאליטיק 
(״נעפ״ — בקיצור). געװען אזעלכע, װאם האבן אין לענינס רעפעראט דער־ 
הערט טענער פון א מין רבנן־קדיש נאך דער רעװאלוציע און אן אומקער צום 
קאפיטאליזם. צום אפטסטן האט מען געהערט דיסקוםיעם אויף דער טעמע: 
״דער נעפ און מיר יידן״. די אומצופרידענע, די שטארק רעװאלוציאבערע* 
האבן אין ״נעפ״ אײנגעזען א געפאר ״פאר דער פועלי־צױניסטישער װיזיע״. 
פאר אזא האט מען באצײכנט די אידעע פון ארגאניזירן א רױטע ארמײ, 
װאם זאל דורך קאװקאז זיך לאזן אױפן באענטן מזרח, כדי אײבצונעמען די 
דעמאלטיקע פאלעסטינע און פארװאנדלען זי אין א ראטן־רעפובליק. אט די 
אידעע האט אין יאר 1920 , בעתן גרויםן קאנגרעס פון די מזרח־פעלקער אין 
באקו, געהאט ארויסגעבראכט דער גענעראל־םעקרעטאר פון דעם דאזיקן 


* זײ האט מען אפט דערקענט אפילו לויט דער קלײדונג — זײ זעגען געװען 
אנגעטאן אין קאמיסארישע לעדערנע קורטקעם, אדער װינטערצײט — אין לאנגע 
פעלצן־בעקעשעס, מיט קײלעכדיקע היטעלעך, ״קובאנקעם׳/ אפט מיט פיםטאלעטן 
בײ דער זײט. 

קאנגרעם, דער װעטעראן פון דער פועלײצױן באוועגונג אין רוסלאנה 
זיאמע אםטראװםקי. די דאזיקע אידעע איז דעמאלט דורך קײנעם נישט 
אפגעװארפן געװארן׳ אויך נישט דורך דעם פארזיצער פונעם קאנגרעם און 
פוגעם קאמינטערן, גריגארי זינאװיעװ. אין די יעקאפע־קרײזן ד.אט מען עס 
באטראכט פאר א גרױסן נצחון און גערעדט האט מען װעגן דעם מיט דער 
זעלבער זיכערקײט, װי װעגן דעם, אז די ראטנמאכט װעט ענדגילטיק באזיגן 
אירע שונאים, די באנדעס, װעלכע האבן נאך דאן געוױלדעװעט אין אוקראינע, 
און טײלװײז אױך אין וױיסרוסלאנד. 

אין דער פראקלאמירטער נײער עקאנאמישער פאליטיק האבן א סך 
געזען א צוריקגאנג פון רעװאלוציאנערן װעג, אן אפשװאכונג פון דער 
שטרעבוגג צומ נצחון פון דער אלװעלטלעכער רעװאלוציע און ממילא — 
שװאכערע שאנסן פאר דער אידעע פון באפרײען מיט פוח פאלעםטינע און 
אײנשטעלן דארט א ראטךרעפובליק. אנדערע װידער האבן, פארקערט, געזען 
אין דער נײער עקאנאמישער פאליטיק, װאס װעט ברענגען צו אן אױפלעבונג 
פון פרױואטן האנדל און האנטװערק, א באשטעטיקונג פון דער גילטיקײט 
פון באראכאוױזם אפילו אין די באדינגונגען פון דער ראטנמאכט. די ״איבער־ 
געקערטע פיראמידע״ װעט זיך בולטער באוױיזן און ממילא װעט די בארא־ 
כאװיםטישע לײזונג פונעם יידךפראבלעם װערן זײער אקטועל. 

אין צוױשנצײט האט מײן לאגע אויף אזױ פיל זיך געענדערט, אז כ׳האב 
אנגעהױבן זיך מער אריענטירן אין די נײע פאר מיר אומשטענדן און 
פדאבלעמען. כ׳בין געװארן א טײל פון א גרױםן ארבעטער־קאלעקטױו אין 
א מלוכישער לעדער־פאבריק און אנגעהױבן לעבן מיט אנדערע נארמעם 
און באגריפן. איך האב דערפילט דעם װידעראנאנד צוױשן דעם אופן פון 
אורטײלן װעגן לעבנם־ענינים אין דעם יעקאפיסטישן קלוב און אין דער 
סביבה פון פאבריק־ארבעטער. 

געװײנלעך, װען כ׳פלעג זיך לײגן שלאפן, פלעג איך מײנע מלבושים 
און די שיך ארײנלײגן אינעװײניק, אין דער קאנאפע. אין אײנעם א פרי־ 
מארגן, װען איך האב געעפנט די קאנאפע, פדי זיך אנצוטאן, האב איך 
גארנישט נישט געפונען. כ׳בין אפגעזעםן אזױ א פארצװײפלטער, ביז עם 
האט זיך נישט באוױזן טראגאזש מיט דער שטענדיק צעשױבערטער בלאנדער 



פון אינעװײניין 


33 


טשופרינע. איך האב אים דערצײלט װאס עם איז געשען. ער האט מיך 
אנגעקוקט מיטפילנדיק און געזאגט: ״מ׳עט זען עפעם־װאס צו טאך. ער האט 
מיר פארגעלײגט׳ אז מיר זאלן צוזאמען גײן זיך אויםבאדן אין דניעפער. 
אויף מײן פארוװנדערטן בליק, װאס האט אויסגעדריקט ספקות׳ װי אזוי 
איך קאן אן הויזן ארוים אויפן גאס, האט ער א שמײכל געטאן, געבראכט 
א שטריקל, מיר ארויסגעשלעפט דאם העמד פון די גאטקעס, עס ארומגעבונדן 
און באפוילן ז ״קום״• אין אזא הולך בין איך ארויס אויפן גאס און קיעער 
האט אויף מיד זיך נישט אומגעקוקט, װי עם װאלט נאטירלעך געװען אזױ 
צו גײן. און באמת, א סך מענטשן זענען געגאנגען אנגעטאן אין װײסן בעת 
די גרויסע היצן. מײן אונטערװעש האט אויםגעזען װי א נישט גאר עלע־ 
גאנטער, שטארק־צעקנײטשטער מלבוש... 

טראגאזש האט וועגן מיין צרה דערצײלט ליבערמאנען, און יענער האט 
אנגעשריבן א צעטל און מיך געהײםן גײן אין ״יידגעזקאם״, צו ראביטשעװן. 

וועגן ״יידגעזקאם״ האב איך דעמאלט געהערט צום ערשטן מאל, און 
אויך װעגן זײן אנפירער, ראביטשעװ. דערוװסט האב איך זיך, אז דאם איז 
א קאמיטעט (״יידישער געזעלשאפטלעכער קאםיטעט״), װאם העלפט יידן, 
געליטענע פון פאגראמען, קינדער, װעלכע זענען געבליבן יתומימ, די יידישע 
קינדערהײמען און םתמ נויטלײדנדיקע מענטשן. געוװסט האב איך אױך, 
אז א גרויסער טייל פון דער הילף קומט פון אמעריקע. די מענטשן, וועלכע 
האבן גענאםן פון דער הילף, האט מען דערקענט לויט די משונהדיק־קאלירטע 
קלײדער און שיך מימ לאנגע שפיציקע נעזער. דער גרעםטער טײל קינדער 
פון די יידישע קינדערהיימען זענען געװען אנגעטאן אין די יידגעזקאמישע 
מלבושים. 

װען ס׳איז דערגאנגען מײן רײ האט ראביטשעװ, נאכן איבערלײענען 
ליבערמאנם ברױו, מיך קודם כל געפרעגט, פאר װאם איך דרײ זיך ארום 
לײדיק און גײ נישט לערנען א מלאכה. כ׳האב אים געענטפערט, אז כ׳דארף 
נישט גײן זיך לערנען, װײל כ׳האב שוין א פאך. ראביטשעװ האט לאנג 
געדרײט דאם הענטל בײ דעם הענגענדיקן הילצערנעם טעלעפאן־קעםטל, 
עפעס־װאס גערעדט אױף רוסיש, נאך דעם מיר אנגעשריבן אויף רוסיש 
און יידיש אן אדרעס און מיר געהײסן אהין גײן — דארט וועט מען מיך 
אננעמען אױף ארבעט. 

געװען איז עס די מלוכישע לעדער־פאבריק אויף פאדאל, וװ א םך 
פון די ארבעטער זענען געיוען יזדן. כ׳האב דארט דערקענט אײנעם א 
מײםטער, א קלײן זשװאװע ײדל, מיט שנעל־פינטלדיקע אויגן, װעלכער איז 
געװען אן ארײנגײער אין יעקאפע־קלוב. מ׳האט מיך זײער גוט אױפגענומען, 
געװיזן מיר םײ דעם ארבעטספלאץ, סײ די אינסטרומענטן, און דער עיקר — 
וװ מען קריגט דעם ״פאיאק״ — די שפײזפראדוקטן און דאם ביםל װארעמם 
אונטערצוהאלטן די נשמה. 

דארט האב איך געקאנט װעגן אלץ צונויפרעדן זיך אױף יידיש און 
קײנער האט פון מיר נישט געלאכט. יידן האבן זיך א ביסל געשעמט װען 
כ׳האב געפרװוט מיט רוםן אדער אוקראינער רעדן אױף א מין געמיש פון 
פױליש־רוםישע װערטער. די באציונג צו מיר איז געװען א גוטע ביז כ׳האב 
אײן מאל אױפמערקזאמ געמאכט דעם מײםטער, אז בײם צושנײדן מאכט ער 
צו פיל אפפאל. איך האב זיך ערשט שפעטער געכאפט, אז דאם טוט ער אזױ 
םפעציעל, כדי דעם אפפאל ארױםצוטראגן און מאכן בײ זיך אין דער הײם 
שטעקשיך און אפילו גאנצע כאלעװקעם. די באציונג צו מיר האט זיך 
געענדערט. מ׳האט זיך אנגעהױבן היטן פאר מיר און דער מײסטער, דער 
יעקאפיסט, האט מיר געעצהט נישט צו שטעקן די נאז אין פרעמדע ענינים. 
געשלעפט האבן כמעט אלע און אלץ, װאם איז נאר מעגלעך געװען, אפילו די 
קלײ צום שמירן, שטיקלעך שארפשטײנער, פאדעם, לײװנט. מענטשן האבן 
זיך אױסגעלערנט ארויםטראגן אדער מאכן יד־אחח מיט די שומרים, װאם 
פלעגן דורכפירן פערזענלעכע רעװיזיעם בעתן ארויםגײן פון דער פאבריק. 

איך פלעג זיך אױפמערקזאם צוהערן צו די שמועםן, בעת די איבעררײםן 
און אפילו בײם װארשטאט, װעגן די טאג־טעגלעכע ענינים. אױך דא איז די 
עיקרדיקע טעמע געװען דער ״נעפ״, אבער בעיקר פון שטאנדפונקט, צי װעט 
די לאגע פונעם ארבעטער פארבעסערט װערן, אדער נישט. דער גרעסטער 
טײל האט געהאלטן, אז עס װעט זײן בעםער, מען װעט אנהײבן נארמאל צו 
פארדינען און דער פױער װעט זײן פאראינטערעסירט צו ברענגען עםנװארג 
אין שטאט < א באלמעלאכע װעט באקומען זײנס און א פאכמאן װעט נישט 
זײן אויםגעגליכן מיט א פארטאטש, א קאליקע. 

געװען זענען אױך אזעלכע, װאס האבן אױסגעדריקט זײער א־ומצופרידג־ 
קײט, װײל באלד װעט זיך צוריק אומקערן די צײט פון די באלעבאטים 

מיט די גראבע בײכער. דאס זענען אבער געװען אײנצלבע שטימען. דער 
גרעסטער טײל, און צװישן זײ קודם־כל די יעניקע׳ װעלבע האבן געהאט 
משפחות אין דארף און זענען אין דער צײט פון מיליטערישן קאמוניזם 
געװען ענג פארבונדן מיטן דארף, פץ װאנען מ׳פלעגט, דורך א טױש מיטן 
געגגבעטן לעדער ברענגען שפײזפראדוקטן — זײ זענען געװען צופרידן 
דערפון װאם ענדלעך װעט מען זיך נעמען אײנפירן א שטיקל ארדענובג, 
אפילו דער יידישער מײםטער, דער יעקאפיסט, האט דא אױך ארויסגעבראבט 
פשוטע לעבגם־ארגומענטן און אין שמועסן מיט יידישע ארבעטער איבער־ 
הױפט נישט דערמאנט די ספעציעל־יידישע מאטױון אין שײכות מיטן ״נעפ״. 

פאר מיר זענען דעמאלט אויפגעקומען גרינטלעכע םפקות װאס שײך 
דער םפעציעל־יידישער עקאנאמיק, דעם ״נעפ״, װאס באשטעטיקט דעם 
פועלי־צױניםטישן פראגנאז. אויב אין דער פאבריק, צוױשן יידישע ארבעטער 
איז יא געװען א רײד װעגן יידישע ענינים, איז עס שײך געװען די פאגראמען, 
װעמענם פרישע שפורן זענען נאך גאר קענטיק געװען. צײטנוױיז האט מען 
זיך געטײלט מיט אײנדרוקן פון א רעדע, אין װעלכער מ׳האט ארײנגעזאגט 
״װי ם׳קער צו זײן״ די שונאים פון דער ראטנמאכט. געװען אזעלכע, װאס 
פלעגן גײן אין יידישן טעאטער און זיך טײלן מיט אײנדרוקן. געפעלן איז 
זײ שטארק רודאלף זאסלאװסקי, װעלכער האט געשפילט מיט א טרופע 
אין ״קונסט־װינקל״, און װײגיק פארשמאנען האבן זײ די םימבאליםטישע 
פארשטעלובג פון בײניש שטײנמאנס פיעסן ״דאס רױטע קינד״ אדער 
״משיח בן ױסף״ — אין טעאטער אויפן קרעשטשאטיק. 

יידיש האבן גערעדט אלע, אפילו די ױגנטלעכע, אפשטאמיקע פון פאדאל, 
אבער װי נאר עס איז צוגעקומען א רוסישער אדער אוקראינישער ארבעטער, 
איז מען תיכף אריבער אויף רוסיש, אז ם׳האט זיך געקאבט דוכטן, װי מען 
װאלט די גאנצע צײט רק גערעדט רוםיש. דאם שעמען זיך מיט מאמע־לשון 
אין דער אנװעזנהײט פון א נישט־ייד איז געװען אן אלגעמײנע דערשײנובג 
אה האט מיך, א געקומענעם פון א געדיכט־יידישן שטעטל אין פױלן, שטארק 
געארט. 

הגם גענעכטיקט האב איך נאך אלץ אינעם קלוב אױף לוטעראנםקי 1 
(די קלײדער האב איך שוין געהאלטן צוקאפנס), זענען אבער מײנע קאנ־ 
טאקטן מיטן ״יעװקאמאל״ אפגעשװאכט געװארן. איך פלעג אפטער גײן אויף 

די אפענע פארזאמלונגען פון פאבריקס־קעמערל פון קאמסאמאל און מיטן 
מאמענט׳ װען וױ א מינדעריעריקן ד,אט מען מיך פון פאבריק אריבערגעשיקט 
אין א פראפעםיאנעל־טעבנישער שול פון דער לעדער־אינדוםטריע, בין איך 
פולשטענדיק ארײנגעצױגן געװארן אין װירקונגקרײז פון קאמוניםטישן 
ױגנט־פארבאנה די באציונג צו מיר, צו מײן ביז־גאר שלעכטן רוסיש, 
איז געװען זײער א לאיאלע. 

טאקע אין דער פראפעסיאנעל־טעכנישער שול איז געקומען א םוף 
צו מײן הײמלאזיקײט. געשען איז עם אין דער יידסעקציע פון קיעװער 
״נאראבראז״ (קיצור פונעם נאמען פון אפטײל פאר פאלקס־בילדונג בײם 
סאװיעט פון ארבעטער, פויערישע און רױטארמײישע דעפוטאטן). דארט 
האבן מיט מיר געשמועםט די ערשטע יעװסעקעס, װעלכע איך האב באגעגנט 
— האלמשטאק און קושניר. 


2 

האלמשטאק, א מיטליעריקער, פולבלעבער מענטש האט אויסגעזען װי 
אן ארױםגעקומענער פון א קלײדער־מאגאזין פון ״יידגעזקאם״. זײן הלבשה 
האט אויםגעזען א נישט־דאיקע, זי האט שטארק קאנטראסטירט מיט דעם 
הולך פון די מענטשן ארום, װעלכע זענען געגאנגען אנגעטאן אין אבי־װאם, 
מערסטנס אין רעשטלעך פון מיליטערישע מלבושים. אקוראטנע, ציכטיק 
גוט־אפגעראזירט, איז דער אופן פון זײן רעדן אױך געװען אזא אקוראטנער, 
פאװאליעדיקער. געקוקט האט ער בעת מעשה מיט זײנע ארױםשטאדצנדיקע 
העלע אױגן גלײך אין דער נשמה ארײן. אים האט זיך נישט געגלױבט, אז 
אין אזא ױנגן עלטער בין איך אלײן, פון אײגענעם װילן, אן דער דערלויבעניש 
פון טאטע־מאמע, אװעק פון דער הײמ און זיך געלאזט מיטן געפערלעכן װעג 
פון גנבעגען די גרענעץ. דער פיל עלטערער פון האלמשטאקן, קושניר, 
װעלכער האט דירעקט באקומען די אויפגאבע מיך אײנצוארדענען, האט בעת־ 
מעשה, כיטרע צװוינקענדיק, ארײנגעװארפן א שטעכװערטל: ״און דערצו 
נאך א פעצעק״. האלמשטאק האט מיך גײגעריק אנגעקוקט, װארטנדיק װאם 
איך װעל דערױף ענטפעח. און איך האב מיט רוגזד״ אין זעלבן שטעכע־ 

לירנדיקן טאן אים געענטפערט: ״נישט קײן פעצעק, נאר א יידישער קאמױ 
גיסט בין איךן״ קושניר האט מיט א בײזן ״אך, אזויג״ אפגעוזאקט דעם 
שמועם. מיר זענען אין יענער רגע געקומען אויפן זינען צװײ מאמענטן״ 
װאם האבן געהאט א שײכות מיט מײן םפאנטאנישן דעקלארירן זיך װי 
א יידישער קאמוניסט• 

בײ זיך אין שטעטל בין איך פון 1918 ביז 1920 געװען דער סעקרעטאר 
פון יידישן סאציאליםטישן ױגנט־פארבאנד און אין דעם זכות בין איך איז 
יאר 1920 צוגעצויגן געו־יארן צו דעם רעװקאם, אלם פארשטײער פון דער 
ארטיקער ארבעטער־ױגנט. געװען איז עס א מין איבערפארטײישע ארגאגי־ 
זאציע, אין װעלכער עס האבן בשלום געהויזט בונדישע און פועלי־צױניםטישע 
װירקונגען און אײנשטעלונגען• אין אײן פראגע זענען אבער אלע זיך צונויפ־ 
געקומען: מיר זענען געװען פאר דיקטאטור און קעגן דעמאקראטיע. א מום־ 
טער פאר אונדז איז געװען די אקטאבער־רעװאלוציע. 

צום ערשטן מאי 1920 — דרײ חדשים פאר דעם, װי אין אונדזער שטעטל 
אמ ארײן די רויטע ארמײ — האבן מיר אין צװײען, צוזאמען מיטן םארזיצער 
פון אונדזער ארגאניזאציע, דעם עלטערן פאר מיר מענדל בוימקאליר, ארוים־ 
געגעבן א העקטאגראפירטע צײטונג. ״געדרוקט״ האבן מיר די צײטוגג שפעט 
בײ נאכט אין א קלאסצימער פון דער ױדישער פאלקסשול (דעם שליסל 
האב איך ארויסגעשלעפט פון דער קעשענע פון מײן ברודער, נתן, װעלכער 
איז געװען דער פארװאלטער פון דער דאזיקער שול...) געשטאנען איז פאר 
אונדז די פראגע, װי אנצורופן די דאזיקע צײטונג. נאך די פארשידנםטע 
פראיעקטן זענען מיר בײדע זיך צונױפגעגאנגען אויף אזא מין ״קאפ״: 
״דער ױנגער ײזישער קאמונימט״ 

א צווײטע דערמאגונג האט געהאט א שײכות מיט א מעלדונג, װאס 
האט צו יענער צײט זיך באװיזן אין דער קיעװער יידישער טאגצײטונג 
״קאמוניסטישע פאן״, װעלכע פלעגט אויסגעקלעפט װערן לעבן דער רע־ 
דאקציע. אין דער מעלדונג װערט איבערגעגעבן װעגן א פארזאמלוגג פון 
קאסוניסמן־יידך װאס דארף פארקומען אין יידישן ארבעטער־קלוב אויף 
קרעשטשאטיק. אין אנהײב האב איך געמײנט, אז די באצײכענונג ״קאמױ 
ניסטךיידן״ שטאמט פון א שפראכלעכן־ אדער דרוקפעלער. דאס האט מיר 
פשוט שלעכט געקלונגען פארן אױער. באלד אבער האב איך באמערקט, אז 

די דאזיקע דעפיניציע ווערט אלע מאל באנוצט אין דער ״קאמפאן״ (אזוי 
האט מען׳ לויטן םאוועטישן שטײגער, פארקירצט׳ גערופן די צײטונג) אין 
יעדן ארטיקל, װאס פארמולירט אױפגאבן אין דער יידישער םביבה. קײן 
מאל איז דארט נישט געװען די באצײכענונג ״יידישע קאמוניםטן״. דאם איז 
געװען דער דירעקטער שטױם ארײנצוטראכטן זיך אין דער סיבה פון אױס־ 
מײדן א באגריף װאם האט׳ לױט מיר, אױםגעדריקט די פולע שײכות מיט 
דער יידישער סביבד״ דעם אפשטאם אװ די פארבונדנקײט מיט אלץ, װאס 
איז נוגע יידן. מיט יארן שפעטער, װען כ׳האב געהאט געפרעגט װעגן דעם 
חילוק בײ משה ליטװאקאװן, האט ער אויף זײן שטײגער, מקריב זײענדיק 
אלץ פאר א שארף װארט, מיר געענטפערט, מיט אזא מין חכמה: ״נו, און 
דעם אונטערשײד צוױשן זאגן ״א חזיר — א ייד״ אװ ״א יידישער חזיר״ 
פארשטײט איר ן״... 

די שטארק קריטישע באציונג צו מיר מצד דעם מיטארבעטער פון דער 
יידםעקציע בײ דער בילדונג־אפטײלונג, קושניר, האב איך מיט א באזונדער 
שארפקײט דערפילט בעת דער ערשטער אלגעמײנער פארזאמלונג פװ דעם 
קאלעקטיוו פון הױז פון ירדישע יונגע ארבעטער אויף מיכאילאװער גאם 17 
אין קיעװ, װען כ׳בין דורך דעם פארװאלטער פונעם הויז, יאשע בראנשטײן, 
פארגעשטעלט געווארן וױ א ״נײער קאמונאר״. בײ דער דאזיקער פײער־ 
לעכער געלעגנהײט האט מען צום געוױינלעכן אװנטברױט — צו דער היר־ 
זשענער, נישט געשמאלצענער זופ מיטן ריפטל שװארץ ברױט — צוגעגעבן 
א שטיקל חזיר־פעטם. קושניר, זעענדיק, װי איך רײם נישט אפ מײן בליק 
פונעם פירקאנטיקן, אזױ װי א צוקער־ציגעלע שטיקל ״םאלע״, האט מעשה־ 
חחק א װארף געטאן די פראגע: ״אפשר עםטו ניט קײן טריפה ?״. עטלעכע 
ױגנטלעכע האבן דערויף געענטפערט מיט געלעכטער. אין מיר האט זיך 
אבער אלץ צעבונטעװעט. כ׳האב געװאלט עפעס שאדפס ענטפערן אװ נישט 
געפונען דאם נײטיקע װארט. װאם אן אמת האב איך ביז דעמאלט קײן 
חזיד־פעטס נישט געהאט אין מײן מויל, אבער אויף צו להכעים קושנירן בין 
איך בײגעקומען דעם אינערלעכן וױדעחױלן צו דעם פעטם, און פאמעלעך, 
װי קװיקנדיק זיך מיט יעדן ביםן, גענומען עס עסן מיטן שטיקל ברויט. 
דער כסדרדיקער נישט געשטילטער הונגער האט מיר אין דעם (װי בעתן 
צוגעװוינען זיך צו עםן פאמידארן) שטארק צוגעהאלפן. 

האלמשטאק האט תמיד געהאט פאר מיר א פרײנדלעך װארט אוך זיך 
אינטערעםירט מיט מײו לאגע בײ דער ארבעט. איך האב אבער אלע מאל 
געפילט די גרויםע דיסטאנץ צװישן מיר ארן דעם עלעגאנטן מענטשן װעלפער 
איז אין אנהײב פון דער רעוואלוציע געקומען פון אמעריקע און האט 
באװיזן אײנצוהיטן אפילו איו דער צײט פון הונגער און בירגערקריג זײן 
אמעריקאנער אױסזען. װאם שײד קושנירן, דעם טונקלהויטיקן, מיטן שארפן 
בליק, וועלכער האט זעלטן אויסגעדריקט מילדקייט, שטענדיק אבער איראגיע, 
האב איך געוװםט, אז ביזן אריינטרעטן אין דער קאמוניםטישער פארטיי 
איז ער געװען א לאנגיאריקער בונדיםט. 

נאך דער ערשטער פארזאמלונג, בעת װעלכער מ׳האט מיך פארגעשטעלט 
פארן עולם, בין איך געבליבן אײנער אלײן אין עםזאל. דער עולמ איז זיך 
פונאנדערגעגאנגען אין די שלאפצימערן. צו מיר איז צוגעקומען א יונג, 
שיין מיידל און זיך פארגעשטעלט: ״כ׳בין אויך א יעווקאמאלקע, מרים היים 
איך. זײ נישט אזוי אומעטיק. װעסט זיך צוגעװוינען״. באלך אין אןלך 
צוריקגעקומען דער פארװאלטער, יאשע בראנשטיין, כדי מיר ווייזן דעם 
צימער און מיין בעט, וואס איז געווען איבערגעצויגן מיט א גרוילעכן ליילעך 
און א בארדא־קאליריקע קאלדרע. יאשע האט מיך געטרײםט, געעצהט 
זיך נישט איבערצונעמען מיט קושנירם ״שטעכלקעם״. לויט יאשעם כאראק־ 
טעריסטיק איז דער אינםפעקטאר איבער דער יידישער ױגנט און די קינדער־ 
היימען, קושניר, זייער א גוטער ארגאניזאטאר און לאנגיאריקער פעדאגאג, 
מער נישט, ער איז א שטארק פארביטערטער מענטש, און דאם — צוליב ריין 
פאליטישע טעמים. 

און דא האב איך באקומען די ערשטע לעקציע װעגן דעם גורל פון 
א יידישן ארבעטער־טוער בעת די ערשטע רעװאלוציע־יארן, װאם האטן בײ 
מיר אויפגעװעקט דעם אינטערעם צו אלץ, װאם האט געהאט א שײכות צו 
דער אזוי נאענטער און אזוי אגגעלאדענער מיט געשעענישן פארגאנגעגהײט, 
קודם־כל אבער—מיט די געשעענישן אין דער יידישער ארבעטער־באװעגונג, 
אין דער יידישער םביבה בכלל. 

קושניר, איז לװט יאשע בראנשטײנס דערצײלן, געװען פארביטערמ 
אױןי אלץ און אלעמען ״צוליבן דורכפירן די ליקוװדאציע״ — פרוער 
פון ״בונד׳/ נאך דעם פון ״קאמבונד״ און ״קאמפארבאנד״. װאם די אלע 

נעמען האבן באדײט און דער אונטערשײד צוױשן זײ, איז נאך צו יענער 
צײט פאר מיר נישט קלאר געװען. אויף אלע עטאפן פון דער שנעל פארגע־ 
קומענער ליקװידאציע איז קושנירן ממש געגאנגען אין לעבן אײנצוהיטן 
די ארגאניזאציאנעלע זעלבשטענדיקײט און אלע מאל האט ער אפגעפילט 
װי א פערזענלעכע מפלה, װען דאם איז נישט געלונגען. 

אין דער ײדסעקציע פון בילדונג־אפטײל האט מען פון אים געהאמ 
צרות. אין ענינימ אפילו פון פרינציפיעלן כאראקטער פלעגט ער זיד נישט 
פארשטענדיקן מיט די אלגעמײנע בילדונג־ארגאנען און געשטעלט בלות 
אויף זיך, אויף זײן באמת גרויסער פעדאגאגישער דערפאדונג, װי למשל, 
בײם רעקאמענדירן פראגראמען װאם שײך די יידישע דערציונג־עלעמענטן. 
האלמשטאק האט זיך געהאט קריטיש װעגן זײ אויםגעדריקט, געזאגט, אז 
עפעם האט זיך דאך געענדערט אין דער יידישער געשיכטע, באזונדערם 
אין דער געשיכטע פון דער יידישער ארבעטער־באװעגונג... קושניר האט זיך 
בעת־מעשה אנגעצונדן און האט ממש אױסגעשאסן: ״בײ װעמען עם האט 
זיך געענדערט און בײ װעמען נישט...״ 

באזונדערס שארף קעגנעריש איז קושניר געװען לגבי דער פועלי־צױן־ 
פארטײ. עם האט זיך קודם כל געשפירט די טראדיציאנעלע בונדישע קעגנער־ 
שאפט לגבי דעם פאלעסטיגיזם, װאם האט בײ געװיסע געװעזענע בונדיםטן 
זיך אײנגעהיט אין זײער א שארפער פארם. בײ קושנירן האט אבער א 
באזונדער ראלע, לױט יאשע בראנשטײנען, געשפילט די קנאה, פאר װאם 
די פועלי־צױן — די לינקע יעקאפע, און די סאציאל־דעמאקראטישע — 
האט זיך דעמאלט אײנגעגעבן אײגצוהיטן זײער זעלבשטענדיקע עקזיסטענץ. 
די דאזיקע קנאה האט פון קושנירן ארױסגערעדט בעת יעדער באגעגעניש 
מיט אנהענגער פון יעקאפע. דער פאקט, װאס איך האב זיך געפונען אין 
דער סביבה פון יעקאפיםטן און יעװקאמאלצעס, װאם איך האב זיך דעקלא־ 
רירט ווי א ״ײדישער קאמוניםט״, האט עס אזױ צערייצט דעם אינספעקטאר 
פון דער יידישער בילדונג־סעקציע. 

מיט מײן פאליטישן ״אויסזען״ האט זיך שטארק גענומען אינטערעםירן 
דער םעקרעטאר פון קאמםאמאלישן קעמערל פון אונדזער ױגנט־קאמונע, 
דער סטודענט פון יידישן לעוער־סעמינאר, הערשל רױטער (אדער ״טראפײ״ 
װי מען האט אים צוױשן זיך גערופן). ער האט עם געהאט צוגעטראכט אזא 



פון אינעװייגיק 


41 


מין מיטל מיך צו דערנענטעה צום קאמסאמאל: מאכן פון מיר אן אקטױױסט 
פון ״םעטמאס׳/ און צוזאמען מיט אים צוטרעטן צו ארגאניזירן דארט א 
ױגנט־םעקציע. 

ביז דעמאלט האב איד קײן אנוגג נישט געהאט וואס אזוינם עס איז 
״סעטמאס״ (די ראשי תיבות פון דעם רוםישן נאמען ״םאױז יעװרעיםקיך 
טרודיאשטשיכסיא מאם״ — פארבאנד פון יידישע ארבעטנדיקע מאםן), 
װעלכער האט שוין געהאט עקזיםטירט העכער א יאר צײט אין קיעװ און 
פלעגט פון זיד לאזן הערן דורך געדרוקטע אויפרופן אין יידיש ״צו די 
יידישע הארעפאשניקעס״ לכהחילה האב איך געמײנט, אז דאס איז אן 
ארגאניזאציע פון רעליגיעזע יידן, ווייל דעדוװםט האב איד זיך, אז בראש 
פון דעם דאזיקן פארבאנד שטײט א רב — זשיטניק. 

דערפאר האב איך מראפײם פארשלאג אױפגענומען כמעט װי א װיץ, 

און אזױ טאקע האב איד אים, רױטערן געענטפערט: ״מאכםט חוזק פון מיר. 
איד בין דאד א פרײדענקער״. ער האט אבער גענומען זײער ערגסט מיר 
דערקלערן, אז, ״אײנס צום דריטן איז נישט קײן מחותן״, אז אזוי וױ איך 
האב א שייכות צו אזא מין פאה אין וועלכן עם זענען באשעפטיקט ביי 
פרױואטע בעלי־מלאכות א סך יידישע ױגנטלעכע, און ״סעטמאס״ אינטע־ 
רעסירט זיד קודם־פל מיט האנםװערקער, איז דארט פאראן א סך װאם צו 
טאן, טאקע אין די אינטערעסן פון דער רעוואלוציע. 

אין ״סעטמאם״ בי 1 איד נישט געגאנגען, אבער צונױפגעטראפן האב 
איך זיך מיט דער טעטיקײט פון דער דאזיקער יידישער ארגאניזאציע גאר 
אפט׳ אין דעם שפעטעדדיקן פעריאה שױן װי א קאמםאמאלעץ. געצויגן 
אין קאמסאמאל האבן מיר אויך אנדערע מענטשן און מיט אגדערע גאר 
״ממשותדיקע ארגומענטן״. אין ״יעװקאמאל״ האב איד זיד באקאנט מיט 
2 ױגנטלעכע פון פוילן — מיט א יאר־צװײ עלטערע פון מיל _ וועל בע 
האבן אויף מיר געקוקט װי אויף א שלימזל, צוליב מיין גיין ארבעטן אין 
דער פאבריק׳ און װי אויף א האפענונגםלאזן נאר׳ װען כ׳בין אריבער־ 
געשיקט געװארן אין דער פראפעםיאנעל־טעכנישער שול פון דער לעדער־ 
בראנזשע, הגם איד האב שוין געהאט, גאד פון פוילן, א פאד אין האנט. 

זײ האבן געזען׳ װי שטארק הונגעריק איד בין׳ הגם אין פאבריק האב 
איך באקומען א ״פאיאק״: מעל, גרויפן, א ביםל צוקער׳ א ביסל בױמל. 

דאם מעל פלעג איך בײ א בעקער אויםטוישן אויף ברויט און ביזן דערטראגן 
״אהײם״, איז שױן דערפון פמעט גארנישט געבליבן. פון צײט צו צײט 
פלעג איד גײן האקן האלץ בײ א ױדישער פרוי, װאם האט ״געהאנדלט״ מיט 
שפענדלעך און באקומען דערפאר א גוטן הײמישן טעלער זופ. דאם אלץ 
האט אבער נישט געשטילט דעם הונגער. פון צייט צו צייט האב איך מיט 
א חבר זיך געלאזן הינטער דער שטאט, כדי זיך ארײנכאפן אין גערטנער 
און דארט גנבענען פאמידארן, רעטעך, מערן. די געפאר איז געװען גרוים. 
די אייגנטימער האבן אנגערייצט אױף אונדז הינט, און נישט איין מאל 
זענען מיר געװען געצוװנגען צו מאכן פליטה, און איבערלאזן דאס גערויבטע 
אויפן ארט פון פארברעכן. 

מײנע 2 חברים פון פױלן (אײנער האט געשטאמט פון שעדלעץ, דער 
צװײטער פון גארװאלין) האבן געארבעט אין אוקראינישע קינדערהײמען 
(הגם קײן רוםיש אדעד אוקראיניש האבן בײדע נישט געקענט). זײ זענען 
געװען טעכנישע ארבעטער, אויפזעער איבער דער באלעבאטישקײט. זײ 
פלעגן מיר פון פארוים אנזאגן, װען זײ װעלן גײן מיט א האנטװעגעלע 
גאך שפײזפראדוקטן פאר דער קינדערהיים. איך בין זײ נאכגעגאנגען פון 
א באשטימטער דיסטאנץ, זײ האבן אפגעבראכן שטיקלעך ברױט און עס 
אראפגעװארפן, און איך פלעג עס אױפקלײבן... צײטנװײז האבן זײ מיד 
גערופן צו זיד און מיך מכבד געװען מיט אפעםן צו דער זעט. זײ האבן מיר 
פארגעלײגט אזא מין שטעלע און איך האב זיך אפגעזאגט צוליב מויא׳ 
אז כ׳זאל נישט פארגעםן מײן פאך און בלײבן אן א שום תכלית (דאס 
תכלית־געפיל האט פון קינדװײז אן געהאט אײנגעפלאנצט אין מיר מײן 
טאטע). 

איך האב אויך אפגעװארפן דעם פארשלאג פון צוױי אנדערע ױגנטלעכע 
פון פױלן (אױך עלטערע פון מיר), װעמענס נעמען איך געדענק דערםאר, 
וױיל אין מײן װײטערדיקן לעבן איז מיר נישמ אײן מאל אױסגעקומען מיט 
זײ זיך צו באגעגענען. דאס זענען געװען צװײ ױגנטלעכע פון לאדזש, װעלכע 
זענען געװען מיליטעריש אנגעטאן און קײן מאל נישט געװען הונגעריק• 
טאקע צוליב דעם זענען זײ בײדע ארײנגעטראטן אץ א מיליטערישער שול. 
זײ האבן מיר געראטן, אז אױך איך זאל טאן דאס זעלבע, ״אז נישט וועםטי 
פגרן אויפן פיםק״. איינער פון זיי, א דארער, אן אױםגעצויגענעה מיט 

א לאנגער, דינער נאז, ד.אט אין די שפעטערדיקע יארן געשפילט א װיכטיקע 
ראל אין דער קאמוניסטישער ױגנט־באװעגונג אין פרילן * ער איז געװען 
א מיטגליד פון לאנד־סעקרעטאריאט. אליק װארשאװסקי זזאט ער געהײסן. 
דער צװײטער, א פולבלעכער, א קײלעכדיקער, א קורנאםער מיט א מאנגאליש 
פנים, לעבט ביז היינט אין פוילן און טראגט דעם געענדערטן פאמיליע־נאמען 
מאריאנסקי. מיט אים װי מיט אליקן האב איך שפעטער מיט 2 יאר זיך 
געטראפן אין מערב־אונױוערםיטעט אין מאםקװע (זײ בײדע — אויפן פוי־ 
לישן סעקטאר, — איך אויפן יידישן). זײער פארשלאג האב איך אפגעװארפן. 
איך האב געהאלטן, אז עם איז נישט װירדיק צו פארבינדן די אײגענע צוקונפט 
מיט די באקװעמלעכקײטן, װאם עם קען געבן דער הײנטיקער טאג, הגם די 
מעגלעכקײט צו װערן א מיליטער־מאן האט מיך שטארק געלאקט. 

אין בײדע פאלן זענען די עיקר־שמועםן צװישן אונח געװען װעגן דעם, 

אז דער אײנציקער װעג צום ארבעטן לטובת דער רעװאלוציע איז נישט 
גײן באזונדער, אזוי װי די יעקאפע און דער יעװקאמאל, נאר צוזאמען מיטן 
גאנצן פראלעטאריאט און מיט דער ״אלװעלטלעכער דעװאלוציע״. דער אר־ 
גומענט װעגן דער אלװעלטלעכער רעװאלוציע פלעגט אין יענער צײט 
זיך איבערחזרן אפילו אין אונדזערע חברישע, פרױואטע שמועםן נישט סתם, 
װי א קלינגענדיקע פראזע, נאר װי א רעאל־געזעענע און פון טאג־צרטאג 
דערװארטע געשעעניש. דאקעגן װאם שײך א באפרײטער, סאװעטישער 
פאלעסטינע, װי די םטראטעגישע רעװאלוציאנערע באזע פון יידישן פרא־ 
לעטאריאט, האט זיך עם, אין בעםטן פאל, געזען װי א חלום, װי א װײטער 
פארלאנג, יעדן פאלם — אין יענער צײט. 

די אידעישע ספיקות האבן זיך דעמאלט באזונדערם געשטארקט אין 
צוזאמענהאנג מיט די רעזולטאטן פון די אונטערהאנדלונגען פון דער דע־ 
לעגאציע פון װעלטפארבאנד פון די ליגקע פועלי־צױן מיטן אױםפיר־ 
קאמיטעט פון קאמינטערן (קאמוניםטישן אינטערנאציאנאל) ערב דעם 3 טן 
קאנגרעס אין יאר 1921 . אויף אן אינערלעכער פארזאמלונג פון דער יעקאפע, 
צו װעלכער איך בין צוגעלאזן געװארן, איז מיט אן אינפארמאציע װעגן גאנג 
פון די אונטערהאנדלונגען, װעגן דער באצױגג מצד דער קאמינטערן־קאמיסיע 
צו די פארשלאגן פון װעלט־פארבאנד פון פועלי־צױן צו װערן א יידישע 

סעקציע בײם אינטערנאציאנאל׳ ארויסגעטראטן דער מיטגליד (אדער אפשר 
פארזיצער) פון דער דעלעגאציע מיטן נאמען ריזשיק. 

ער האט איבערגעגעבן דעם תוך פון די דיםקוםיעם ארום די ספעציעל־ 
יידישע פראבלעמען, ארום דעם פאלעםטיניזם און ארום דער ארגאניזאציא־ 
נעלער םטדוקטור נאכן אנשליסן זיד פון די פועלי־צױן אין קאמינטערן. 
פון דער אינפארמאציע האב איך באקומען דעם אײנדרוק, אז דער ענין װעגן 
זעלבשטענדיקן אנשלוס פון די פועלי־צױן אין קאמינטערן איז א פולשטענדיק 
האפענונגלאזער, אז צװישן די אנפירנדיקע טוער פון דעם פועלי־צױניזם 
גופא זענען פאראן טיפע חילוקי־דעות, אז דער טײל, װעלכער שטײט אויפן 
שטאנדפונקט פון אננעמען די באדינגונגען פון קאמינטערן, איז א גאנץ 
װאגיקער. דער דאזיקער אײנדרוק איז פארװאנדלט געװארן אין אן איבער־ 
צײגונג נאך א טרעפונג, א גורלדיקעד פאר מיר, טאקע אין לאקאל אויף 
לוטעראגסקי 1 . 

אין א הײםן זומערטאג, נאכן ארומװאשן זיך און ״עפעס״ איבערכאפן, 

בין איך שנעל געלאפן אינעם יעקאפע־קלוב. יאשע בראנשטײן האט מיר 
געגעבן צו װיםן, אז דארט װעלן זײן גאר חשובע געםט, צװישן זײ — 
אװך פמ פוילן. 

די טיר פון ליבערמאנס צימער איז געװען האלב אפן. איך האב דארט 
דערזען א גרעסערן עולם, מערםטבס אײראפעיש געקלײדט, אין אונטערשײד 
צו דעם האלב־מיליטערישן הולך פון די היגע. כ׳האב דיסקרעט ארײבגעקוקט 
אין צימער. ״יאשקא״ האט מיך דערזען און מיטן פינגער גערופן, ״אט איז 
אײערער, א פוילישער״ — האט ער געזאגט צו א ױנגן, שטאלטנעם מענטשן, 
אין װעלכן כ־האב היכף דערקענט דעם םעקרעטאר פון צענטראל־קאמיטעט 
פון יידישן סאציאליםטישן יוגנט־פארבאנד ״יוגנט״ אין פוילן, אלפרעד 
לאמפזג ער האט א שמײכלענדיקער מיר דערלאנגט די האנט. איך האב א 
צעטומלטער אים געזאגט: ״מיט העכער א יאר צוריק... אין קעלער אויף 
קארמעליצקע־גאס... איך בין געװען א דעלעגאט״. לאמפע האט נאך װארע־ 
מער זיך צעשמײכלט און מיט זײן געװײבלעך־שטילער שטימע געזאגט: 
״אויב אזוי, זענען מיר דאך אלטע באקאנטע״. איך האב זיך אויך באגריםט 
מיט דעם עלטערן פאר לאמפען, א מענטש מיט פענסנע אויף דער דיבער 
נאז, װעלכער האט געזאגט: ״דארפםטו דאך, אויב אזוי, אױך מיך קענעך. 

יא, איך האב אים דערקענט. דאס איז געװען שאול אמםטערדאם, דער 
גענעראל־סעקרעטאר פון די לינקע פועלײצױן אין פוילן. 

בײדע, סײ לאמפען, םײ אמסטרעדאמען, האב איך געזזערט רעדן אויף 
דעם אומלעגאלן לאנד־צוזאמענפאר פון דער ״ױגנט״ אין װארשע, מיט העכער 
א יאר פריער. בײדע זעגען זײ געשטאנען אױפן שטאנדפונקט פון דיקטאטור 
פון פראלעטאריאט. זײ האבן געהאט א באדײטנדיקע װירקונג אויף אוינד 
פארמירן דעם כאראקטער פון די לינקע פועלײצױן אין פוילן. זײ בײדע 
זענען, אין א גרויסער מאם אונטער דער װירקונג פון די באגעגענישן און 
אונטערהאגדלונגען מיט די פארשטײער פון קאמינטערן, פון דעם ראדיקא־ 
ליזאציע־פראצעס צװישן דער יידישער ארבעטערשאפט אין פוילן און דעם 
דירעקטן אײנדרוק פון ראטן־פארבאנה גאר שנעל אריבער צו די קאמוניםטן. 
אלפרעד לאמפע — גלײך דעמאלט, נאך די אונטערהאנדלונגען מיטן קאמינ־ 
טערן װי דער פארשטײער פון דער ױגנט אין דער פועלײצױניםטישער 
דעלעגאציע; שאול אמםטערדאם — נאכן צוריקקומען קײן פוילן. בײדע 
זענען געװארן פירנדיקע טוער פון דער קאמוניסטישער פארטײ פון פוילן, 
מיטגלידער פון דער פאליטישער בױרא. 

אלפרעד לאמפע האט מיר געזאגט אויפן אויער, אז כ׳זאל שפעטער, 

בעת זײ װעלן דא ענדיקן, אונטערװארטן. איך האב לאנג געװארט און װען 
די מענטשן זענען צעהיצטע ארוים פון צימער, זעגען מיר אװעק מיטן 
קרעשטשאטיק, אין דער ריכטונג פון ״קײזערלעכן גארטן״. 

לאמפע האט געפרעגט, װי עם גײט מיר דא, װי כ׳האב זיך אײנגעארדנט. 

מיט מערער אינטערעס האט ער גענומען מיך אױספרעגן װעגן דער יידישער 
ױגנט־קאמונע. אין מיטן זײנע רײד האב איך אים א פרעג געטאן, װאס װעט 
װײטער זײן, און צוגעגעבן, אז עס גײט מיר װעגן דעם גורל פון יעקאפע 
און יעװקאמאל. ער האט מיר געענטפערט פולשטענדיק װי זײנס א גלײכן, 
אז אין דער גאנצער אינטערנאציאנאלער ארבעטער־באװעגונג גײט אן 
א שארפער פראצעס פון טײלוגג אויף רעכטם און לינקם. אין מיטן בלײבן 
קאן מען נישט, מען װעט כאפן קלעפ פון בײדע זײטן און פארשװינדן פון 
דער אױבערפלאך• אונדזערע יידישע פראגן זענען טאקע גורלדיקע, אבער 
מיר לעבן אין א צײט װען אונדזער גורל װערט באשטימט דורכן גאנג פון 
רעװאלוציאנערן פראצעס. פון אינעװײגיק װעלן מיר ערשט קאנען רעכט 

באװירקן, אז אלץ זאל געטאן װערן לטובת אונדז. די רעװאלוציע איז אין 
גאנג און מיר טארן נישט בלײבן אױף זײטיקע שטעגן, װאם פירן אין 
ערגעץ נישט. 

ער האט בעתן רעדן, אזױ שטיל און באזאכט, זיך א ביםל אראפגעבױגן 
צו מיר און אזוי ארום צוגעשמידט מײן גאנצע אויפמערקזאמקײט צו זײנע 
רײה 

אין א געװיסן מאמענט איז פון לאמפען — דעם עלטערן חבר געװאה 
ממש א לײבלעכער עלטערער ברודער. ״דו דארפםט לערנען. א סך לערנען. 
דא װעסטו האבן די מעגלעכקײט. דעמאלט װעסטו צו נוץ קומען. מען 
דארף האבן א סך, א םך ױנגע מענטשן״ 

לאנג זענען מיר געזעםן אויף דער באנק אין דעם פרעכטיקן קיעװער 
גארטן, ביז לאמפע האט זיך א כאפ געטאן, א קוק געגעבן אױפן קעשענע־ 
זײגער און זיך אױפגעהױבן פון ארט. כ׳האב זיך א רגע געשלאגן מיט דער 
דעה און באשלאםן אים צו בעטן: אפשר איז מעגלעך, אז ער זאל מארגן 
מיך מיטנעמען אין סאלאװצאװ־טעאטער, וװ עם װעט מיט א רעדע ארױם־ 
טרעטן לעװ טראצקי. ער האט מיך פארוװנדעדט אנגעקוקט און, וױ נישט 
קאנענדיק באשליסן, מיר פארגעלײגט זײן בײם טעאטער, בײם צענטראלן 
ארײנגאנג, א האלבע שעה פאר דער באשטימטער צײט. 

א דאנק אלפרעד לאמפען, װעלכער האט מיך ממש ארײנגעשלעפט אין 
מיטן פון דער גאנצער דעלעגאציע, און א דאנק מײן קלײנעם וװקס, צוליב 
װעלכן ם׳האט זיך אײנגעגעבן מיך צו פארשטעלן, האב איך צום ערשטן 
מאל געהערט דעם רעדנער, װעמענם װערטער כ׳האב שװאך פארשטאנען — 
כ׳האב געקענט צו װײניק רוםיש — אבער בעת ער האט גערעדט, האב איך 
ממש געציטערט, אזױ האט געוױרקט זײן מעטאלענע שטימע, זײן באפעלע־ 
רישער, אױפצװינגענדיקער זשעםט, זײן שארפער בליק און זײן ענערגיש 
פנים. דער דאזיקער אײנדרוק איז מיט יארן שפעטער, װען כ׳האב שוין גוט 
פארשטאנען זײנע רײד, אפגעשװאכט געװארן, הגם אלע מאל איז אויםגע־ 
קומען צו באוװנדערן זײן רעדנער־טאלאנט, זײן פעיקײט צו עלעקטריזיה׳ 
ממש היפנאטיזירן מיט אלע מינים אראטארישע מיטלען. 

װעגן מײן געשפרעך מיט לאמפען האב איך איבערגעגעבן מײנע צוױי 
חברים פון פוילן. מיר האבן לאנג צוױשן זיך געשמועםט, דיסקוטירט און 

אין אײנעם א שפעטזומערדיקן טאג פון יאר 1921 זענען מיר אין דרײען׳ 
צום ערשטן מאל געקומען אין דער רעדאקציע פון דער ידדישער טעגלעכער 
צײטונג ״קאמוגיסטישע פאן״ און איבערגעגעבן צום דרוקן דעם טעקסט 
פון אונתערס א מעלדונג, אז מיר האבן באשלאסן ארײנצוטרעטן אין די 
רײען פון קאמוניםטישן ױגנט־פארבאנה 

די מעלדונג האט בײ אונדז אפגענומען דער אדמיניםטראטאד פון דער 
צײטונג מײזיל — א ברודער פון דעם באקאנטן שרײבער נחמן מײזיל. 
לעבן אים איז געזעםן די מאשין־שרײבערין, װעלכע האט אונדז זײער 
נײגעריק אנגעקוקט. זי איז געװען א שװעסטער פון דעם אדמיניסטראטאר. 
מײזיל האט שנעל דורכגעכאפט מיטן אויג די מעלדונג און האט גאנץ גלײכ־ 
גילטיק געזאגט בלויז אײן װארט: ״גוט״, און דערמיט האט עס געדארפט 
זיך ענדיקן. שוין בײם אװעקגײן האב איך זיך צוריק אויסגעדרײט און 
געפרעגט, צי קאן מען זען עמעצן פון דער אנפירונג. מײזיל האט פאר־ 
װונדערט אונדז אנגעקוקט, באלד איז ער אבער ארײן אין א צװײטן צימער 
און צוריקגעקומען און געהײםן אונדז אהין ארײנגײן. 

א ױנגער מענטש אין ברילן, מיט שװארץ־זײדענע לענגלעכע האר 
פארקעמט אויף הינטן, האט אונדז נײגעריק באטראכט, זיך אויפגעשטעלט 
אונת צו געבן ״שלום־עליכם׳/ און דאן האבן מיר דערזען, אז ער איז א 
קאליקע מיט א שטײפן פוס. 

— לאמיר זײן באקאנט. פארטנאי הײם איך, פראים פארטנאי, םעק־ 
רעטאר פון דער רעדאקציע. און איר װער זעגטן 

יעדער אײנער פון אונת האט זיך פארגעשטעלט, װאס ער טוט, פון 
װאנען ער שטאמט. בײ מיר האט זיך פארטנאי םפעציעל פארהאלטן. װײזט 
זיך ארויס, אז מיר זענען כמעט לאנדםלײט — ער איז א ביאליםטאקער און 
אין יאר 1920 איז ער צוזאמען מיט דער אפטרעטנדיקער רויטער ארמײ 
געקומען אין ראטן־רוםלאנד. אז ער האט זיך דערװוםט אויף װעלכער 
פאבריק איך ארבעט, האט ער אנגערופן דעם נאמען פון א קארעספאנדענט 
פון דער צײטונג, װעלכער ארבעט אין דער זעלבער פאבריק. ״מעגסט זיך 
מיט אים טרעפן, אפשר װעסטו אויך עפעם אנשרײבן״. 

נאך דעם ״אפשר״, איז גאר אין גיכן אפגעדרוקט געװארן אין דער 
צײטונג מײנע א קארעםפאנדענץ, און מיט דער צײט בין איך געװארן כמעט 

א טאג־טעגלעכער ארײנגײער אין דער רעדאקציע. דארט האב איך זיך 
באקענט און שפעטער — גאר שטארק באפרײנדט — בײ דעם גאר גרױסן 
אונטערשײד אין עלטער און אין פאליטישער פארגאנגענהײט — מיטן הויפט־ 
רעדאקטאר אץ גלײכצײטיק פארװאלטער פון דער יידישער סעקציע בײם 
קיעװער גובערגיאלן קאמיטעט פון דער קאמוניסטישער פארטײ פון אוקרא־ 
ינע׳ הענעך (אדער װי די רוםן און אוקראינער האבן אימ גערופן: גענריך) 
קאזאקעװיטש. 

ער איז געװען דער ערשטער יעװםעקישער פאליטישער טוער, װעלכן איך 
האב נענטער דערקענט און װעלכער האט געהאט א גרױםע השפעה אויף מײן 
װײטערדיקן פאליטיש־געזעלשאפטלעכן גאנג. 

דער װעג צום אנפירער פון דער ױדישער סעקציע בײם קיעװער גובער־ 
ניאלן פארטײ־קאמיטעס, דעם אמאליקן יידישן לערער, דעם געװעזענעם 
טוער פון די ס.ס. (שפעטער ״פאראײניקטע״) הענעך קאזאקעװיטש, האט 
פאר מיר געפירט דורך דעם צימער פונעם רעדאקציע־סעקרעטאר פון דער 
טעגלעכער יידישער צײטונג ״קאמוגיםטישע פאן״ פראים פארטנאי (אדער 
װי גאר נאענטע מענטשן האבן אים גערופן — ״פראיקע האלבע חלה״). 
מיט דעם דאזיקן פראים פארטנאי בין איך גאר גיך גישט בלויז באפרײנדט 
געװארן, נאר ממש געװארן אומצעשײדלעך, הגם קײן אידעיש־פאליטישע 
װירקונג אויף מיר האט ער, דער עלטערער פון מיר מיט פיר־פינף יאר, 
קײן מאל נישט געהאט. 

פראימ פארטנאי האט פון די פריסטע ױגנט־יארן געהערט צו א יידישער 
יוגנט־ארגאניזאציע אין זײן הײמשטאט, װאם האט געטראגן דעם אפאליטישן 
נאמען ״ױגנט־ליבהאבער פון דער קונסט״. צו דער דאזיקער ארגאניזאציע 
האבן מערסטנס געהערט געװעזענע שילער פונעם פארגעשריטענעם ראדיקאל־ 
געשטימטן יידישן לערער אברהם מאשעוויצקי, צװישן זײ — דער באקאנטער 
ױדישער שרײבער, דראמאטורג און עסײיסט ד״ר חײם סלאװעס. די דאזיקע 
ױגנט־ארגאניזאציע איז שפעטער געװארן אין ביאליסטאק די מיטשעפערין 

פון קאמוביסטישן ױגמדפארבאבד פון פוילן/ באך דעם ־־״ פון מערגדוױמד 
רוםלאנד. 

אין זומער 1920 איז פראים פארטנאי אװעק צוזאמען מיט דער רויטער 
ארמײ און אנגעקומען קײו װיטעבסק׳ וװ עס איז מיט א יאר אנדערהאלבן 
פאר דעם געשאפן געװארן א יידישער קאמיסאריאט און אײנע פוך די ערשטע 
יידישע קאמוניסטישע סעקציעם. דארט איז ער אין דעם זעלבן יאר ארײג־ 
געטראטן אין דער קאמוניםטישער פארטײ, געלערנט אין אן ארטיקער פאר־ 
טײשול׳ אוו װען אין מאםקװע זענען אין יאר 1921 געשאפן געווארן 
צענטראלע יידישע פארטײ־קורםן׳ װעלכע זענען אנגעפירט געװארן דורך 
אסתר פרומקין (שפעטער האבן די קורםן זיך פארװאנדלט אין דעם יידישן 
סעקטאר פונעם מערב־אונױוערסיסעט) איז פראים פארטבאי אהין געשיקט 
געװארן. נאכן פארענדיקן די קורצטערמיניקע יידישע פארטײ־קורסן איז ער 
געשיקט געווארן איו רשות פונעם קלעווער גובערניאלן פארטײ־קאמיטעט, 
װאס האט אימ איבערגעגעבן דער יידישער םעקציע אױף ארבעט לױט איר 
אײנזען. הענעך קאזאקעװיטש האט דעם ױנגן־מאן, װעלכער האט שױן אין 
װיטעבסק געהאט א גרױםע דערפארונג פון צײטונג־ארבעט, תיכף צוגענומען 
צו זיד אין רעדאקציע. זײן אויםרעכענונג איז געװען צו פארלײכטערן זײן 
אײגענע לאגע װי א פאראנטװארטלעכער פאר צוױי אמטן — גובערניאלער 
יעװםעק און הויפט־רעדאקטאר פון דער ״קאמוניסטישע סאך. און״אזױ 
איז טאקע געשען׳ אז אין משך פון א לענגערער צײט, איז קאזאקעװיטש 
געװען בלויז דער שרײבער פון לײטארטיקלען, א מאל פלעגט ער אױ ך 
דורכקוקן א באזונדערם־װיכטיקן ארטיקל׳ אבער די גאגצע צײטןנג איז 
״געמאכט״ געװארן דורך פראים פארטנאיען. הגם פארטנאי איז געװען א 
גוטער סטיליםט און זײנם אן ארטיקל האט זיך גוט, לײכט געלײענט, פלעגט 
בר אבער באגרענעצן זיין ראל אין דער צײטונג דער עיקר צום ארגאניזירן 
דעם מאטעריאל און אים זארגפעליק אױסרעדאגירן. אלײן האט ער זײער 
זעלטן געשריבן. פון אים האב איך זיך געלערנט קודם־פל די טעכגיק פון 
ארגאניזירן דעם צײטונג־װארשטאט. 

מער אינסטינקטױו, אײדער מיטן באוװסטזײן, האב איך אין פארטנאיען 
דערזעו דעמ שטארקן װידערשפרוך צװישן זײן פרום־פאליטישער שטעלונג 
און זארגלאזער באצװנג צום לעבנס־שטײגער פון א רעוואלוציאנער. פארט־ 



50 


הערש סמאליאר 


נאי איז אלע מאל געווען ״אויף דער ליניע״. בײם פארטײדיקן, אפילו איו 
רײךפריװאטע שמועסן׳ פאליטישע, פארטײישע אײנשטעלונגען, האט ער 
זיך באנוצט מיט א שאבלאנמעםיקער ארגומענטאציע, הגם זײער היציק 
און אין זײער א פאלקסטימלעכן נוסח, באגלײט מיט גלײכװערטלעך און 
אפילו אונטערװעלט־װערטלעך פון די ביאליסטאקער כאנײקעס. איך האב 
המיד אפגעפילט אין פארטנאיס פאליטישע אויפקלערונגען א באשטימטע 
דאזע ״אנגעצויגנקײט״, נישט עכטקײם, הגם דעפינירן אין װאס זי באשטײט, 
בין איך נישט בכוח געװען. 

בײ דער דאזיקער פאליטישער אײנשטעלונג איז ער אין זײן לעבנם־ 
שטײגער, אין זײן פערזענלעכער אויפפירונג געװען די פארלײקענונג פון 
די ארטאדאקםאלע רעװאלוציאנערע עטישע נארמעס, אזױ װי זײ זענען 
פארגעשטעלט געװארן דעם ױנגן דור. ער איז געװען א טיפישער באהעמע־ 
מענטש. זארגלאז לגבי דעם קומענדיקן טאג, ליב געהאט דעם ביטערן טראפן 
און זעלטן דורכגעלאזט א פרוי, װעלכע האט זיך געפונען נאענט אין זײן 
סביבה. ער איז געװען זײער מוזיקאליש. 

ער פלעגט ארײנפאלן אין אזעלכע שטימונגען, װען ער איז לחלוטין 
אנטשװיגן געװארן, לאנג נאך דער ארבעט געבליבן א פארטראכטער בײם 
שרײבטיש און װען עם איז שוין געװארן גוט טונקל האט ער זיך אויפגעהויבן 
פון ארט און אװעקגעלאזט זיך צו דער דירה פונעם לאדזשער טעקםטיל־ 
ארבעטער, פנחס װאלפמאן, אין א געםל נישט װײט פון קיעװער סאװיעט. 
דארט האט ער זיך אװעקגעזעצט בײם קלאװיר, װאס האט, װי א זכר פון 
עמעצנם אן אלט, פארמעגלעך לעבן, זיך געפונען אין דער קלײנער ארבע־ 
טער־װױנונג, און האט גענומען אויסשפילן זײן אומעט, זעלטענער — זײן 
אינערלעכע אויפגעברויזטקײט. ער האט געקענט אויף אויםװײניק די אריעם 
פון א סך אפערעם און ער פלעגט זײ אפט אויסשפילן אויף זײן אײגענעם 
אופן, אפהענגיק פון זײן געמיט־צושטאנד. זײן געטרײםטער צוהערער בין 
איך געװען. 

איך האב זיך צוגעבונדן צו פראים פארטנאיען קודם כל צוליב זײן 
טראקטירן מיך, װי א גלײכן צו זיך, נישט געקוקט אויפן אונטערשײד פון 
יארן און געזעלשאפטלעכער פאזיציע. ער פלעגט זיך טײלן מיט מיר מיט 
יעדן ביםן. 

אין זײן באהעמישן נוםח איז אויך געלעגן די זארגלאזיקײט פארן 
מארגנדיקן טאג. אויב הײנט איז געװען װאם צו עםן — איז אלץ ״ארוים־ 
געענדיקט״ געװארן און אויף צו מארגנס איז גארנישט געבליבן אױף איבער־ 
צובײסן. שפעטער, בעתן אײנפירן דעם ״געפ , / װען איך האב באקומען דעם 
ערשטן געלטלוין, האט זיך פראיקען פארװאלט, גײענדיק אין גאס״ װעטן 
מיט מיר, װער פון אונדז װעט באװײזן מער ״פיראזשעגעם״ (זיםע קוכנם) 
אויפצועסן. צאלן װעט יענער, װעלכער װעט אפשטײן. אפגעשטאנען בין איך, 
װײל פראים האט באװיזן אויפן גאס אױפצועםן 14 ״נאפאלעאנען״ (מיט 
קרעם). פון מײן חודש־געהאלט איז גארנישט געבליבן און מיר האבן 
געלעבט בײדע פון פראימם פארדינםט, װאס פלעגט בײ אזעלכע און ענלעכע 
געלעגנהײטן צעשוװמען װערן, אזוי אז ס׳איז בײדן אױםגעקומען אונטער־ 
צוהונגערן. 

אינערלעך האב איך זיך געבונטעװעט קעגן אזא מין ארט לעבן, אבער 
זיך אנטקעגנשטעלן פראימען האב איך נישט געקאנט. ער האט מיך גע־ 
לערנט די צײטונג־מלאכה, באארבעט און געדרוקט אלע מײנע קארעםפאנ־ 
דענצן און לויט זײן פארשלאג בין איך באשטימט געװארן אין זומער 1922 
פארן סעקרעטאר פון דער רעדאקציע פון דער ספעציעלער בײלאגע ״קאמו־ 
ניסטישע ױגנט״. 

כאראקטעריםטיש פאר פראים פארטנאיען איז געװען דער פאלגנדיקער 
פאל: געװען איז עם םוף אפריל יאר 1923 . ער האט געדארפט גרײטן דעם 
ערשטן־מאי־נומער פון דער ״קאמוניסטישע פאן״. האט ער דעם גאנצן 
רױמאטעריאל מיטגענומען צו זיך אין צימערל און מיר געבעטן קומען אים 
העלפן אין אװנט. דאס צימערל איז געװען אין א גרויסער דירד״ װעלכע 
עס האט פארנומען דער רעדאקטאר פון דער פוילישער צײטונג ״סיערפ״, 
װישניעװסקי. 

װען איך בין געקומען העלפן פראימען ״מאכן״ דעם ערשטן־מאי־נומער 
פון דער צײטונג, האב איך אין דעם שטארק אבגערױכערטן צימערל דערזען 
בײ א טישל, אויף װעלכן עס איז געשטאנען א פלאש ״סאמאהאן״, דרײ 
באקאנטע, װעלכע האבן קוים געענטפערט אויף מײן ״גוטאװנט״ — אזוי 
פארנומען זענען זײ געװען מיט שפילן אין קארטן. געװען איז עס פעלינסקי 
- דער ״פאלםעק״ — דער אנפירער פון דער פוילישער סעקציע בײם 

קיעװער גובקאם פון קאמסאמאל׳ פרארם פארטנאי און אן אלטער פוילישער 
בוי־ארבעטער, װעלפער איז נאך דער רעװאלוציע צוריקגעקומען פון קא־ 
טארגע. אױף מײן צושטײן צו פארטנאיען מיט דער פראגע, װען װעלן מיר 
זיך געמען צו דער ארבעט, האט ער קודם בכלל נישט געענטפערט, צום סוף 
אנגעװיזן מיר אױף א הויפן פאפירן און פמעט מיט צארן און באפעלעריש 
מיד געהײסן דערװייל זיך נעמען צו דער ארבעט• 

דער ״דערווײל״ האט געדויערט ביז פאר טאג. איך האב באװיזן צו 
״מאכן״ א היפשן טײל פונעם מאטעריאל פארן ױם־טוב־נומער, וועלכן כ׳האב 
נאך דעם געזען אן אפגעדרוקטן, אן א שום ענדערונג. מײן פעס אױף 
פראימען איז געשטילט געװארן דורך דעם טריומף ביים דערזען די רעזולטאטן 
פון מײן ערשטער גרעםערער זעלבשטענדיקער צײטונגס־ארבעט. 

קײן ״יעװסעק״, אין זין פון שטארקער צוגעבונדנקײט צו דער אזױ 
גערופענער ״יידישער ארבעט״, איז פארטנאי אין מײנע אױגן נישט געװאח׳ 
הגם אין עטלעכע יאר ארום, נאכן פארמאכן די ״קאמוניסטישע פאן״ ( 1924 ) 
און שאפן די צייטונג ״דער שטערן״ אין כארקאוו, איז ער א קורצע צייט 
געװען דער םעקרעטאר פון דער יידישער הויפטבױרא בײם צ.ק. פון לענינישן 
קאמוניסטישן ױגנט־פארבאנד אין אוקראינע. צוזאמען מיט מיר איז ער אין 
1923 געשיקט געװארן לערנען אין מערב־אונױוערסיטעט. דארט האט ער זיך 
לאנג נישט ״געהאלטן״ און איז צוריקגעקומען קײן אוקראינע. מיט עטלעכע 
יאר שפעטער איז ער װידער געקומען קײן מאסקװע, לערנען אין זשורנא־ 
ליסטן־אינסטיטוט• נאכן ענדיקן האט ער באקומען דעם גאר װיכטיקן אמט 
פון א ספעציעלן קארעספאנדענט פון דער ״פראװדא״ אין דער אוקראינישער 
ראטן־רעפובליק. שפעטער איז ער אריבער ארבעטן אין מאסקװע, אין דער 
רעדאקציע ״פראװדא״, וױ דער פארװאלמער פונעם אפטײל פון אינערלעך־ 
סאװעטישע קאדעספאנדענטן. אױף דעם אמט האב איך אים געטראפן אין 
1934 , בעת מײן צװײטן מאל זײן אין ראטן־פארבאנד. בעת מײן באגעגעניש 
מיט אים אין 1940 , אין קרים, וװ ער איז דעמאלט געװען דער דירעקטאר 
פון קרימער מוזײ, האב איך זיך דערוװסט, אז דאס איז געװען זײן דעגרא־ 
דאציע נאך פון די צײטן פון יעזשאװן. גערעדט האט מען, אז געשוינט 
האט מען אים צוליב זײן ״פרומער״ ראל אין די פריערדיקע צײטן אװ בעת 
דער ״גרויסער רײניקונג״. 

צום לעצטן מאל האב איד פראים פארסנאיען געזען אין אנהײב פון די 
זעכציקער יארן׳ ווען איך האב זיך געפונען אויף אפרו אין סאטשי (צפון 
קאװקאז). דערװיסנדיק זיך׳ אז איך בין דארט דא, איז ער ספעציעל געקומען 
צו פליען פון אוראל, וװ ער האט געלעבט וױ א פארטײ־פענסיאנער. אפילו 
דעמאלט נאך האט ער מיט פארדראס אויפגענומען מײנע רײד װעגן די 
יידישע פאליטישע און קולטורלטוער, יידישע שרײבער, װעלכע זענען אומ־ 
געבראכט געװארן דורכן סטאלין־רעזשים. ער האט מיט אױסרעגונג גערעדט 
װעגן די ארטיקלען פון זײן ױגגט־חבר ד״ר חײם םלאװעם איבער דער 
לאגע פון די יידן אין ראטן־פארבאנד. ער האט פארזיכטיק אויסגעדריקט 
זײן אומצופרידנקײט מיט דעם ״צריידישן אופך/ וױ אזוי איך רעדאגיר די 
״פאלקס־שטימע״, הגם געלײעגט האט ער די צײטונג מיטן גרעסטן אינ־ 
טערעם. זײנע ברױו — זײער אױספירלעכע און פארמולירטע אין טיפיש־ 
סטאלינישן נוסח — װעלכע איך פלעג באקומען אין װארשע, האבן געמאכט 
דעם אײנדרוק, אז חוץ צו מיר, זענען זײ (מםתמא אומדירעקט) געװען 
אדרעסירט צו די ארגאנען פון זיכערהײט־מיניסטערױם. אין גרעםטן טײל 
פלעג איך אױף זײ נישט ענטםערן. מיט א באזונדערן פעס האט ער געשריבן 
צו מיר נאכן פארעפנטלעכן אין דער ״פאלקס־שטימע״ א סעריע ארטיקלען 
פון דאצענט עליע םאלקאװיטש, מײן פראפעסאר פון ױדישער שפראך און 
ליטעראטור אין מערב־אוניװערסיטעט, װעגן דער אומגעבראכטער רעקטאריו 
פון דעמ דאזיקן אוניװערסיטעט, דער פירנדיקער טוערין פון אמאליקן ״בונד״ 
און שפעטער פון דער ״יעװסעקציע״, חברטע אםתר (מאריא יאקאװלעװנא 
םרומקיגא). ״ס׳טײטש — האט ער מיט אױפרעגונג געשריבן — וױ קאנסטו 
דעדלאזן דרוקן ארטיקלען מיט אזױ פיל סופערלאטױון װעגן דער מענשע־ 
װיסטישער, ױדיש־נאציאנאליסטישער פארגאנגענהײט פון דער בונדישער 
פירערין, װעלכע איז אײן מאל באצײכנט געײאח דורך לענינען אלם ״אים־ 
טיעריטשעסקאיא דאמא איז בונדא״ (״די היםטערישע דאמע פון ״בונד״) ו״. 

מיר האט אין דער ױגנט בכלל אפגעגילט צו געפינען גוטע־םרײגד 
צוױשן מענטשן עלטערע, דערפארענערע פון מיר, מענטשן מיט גרויסע 
קענטענישן פון דער ױדישער אלטער און נײער־קולטור, פץ װעלכע איך 
האב זיך באמיט צו לערנען. אפשר דערקלערט זיך עס דערמיט, װאס דער 
גרעםטער מײל איגטעלעקטועלע אװ פאליטיש־דערםארעגע, שעםערישע פער־ 

זענלעכקײטן האבן א באזונדער באציונג צו אויפמערקזאמע און גיריקע 
צוהערער ז און איד בין תמיד געװען אזא צוהערעה אפט א פארגאפטער 
אין דעם דערצײלער, נישט אפצװײיסן זיך פון אים. און אפשר האט עם 
געשטאמט פונעם נאטירלעכן פארלאנג בײ פאליטיקעה קולטור־טועה בײ 
שעפעדישע מענטשן בכלל, צו זען נאבפאלגער און אפהיטער פון זײער פאר־ 
מעגן אין די מענטשן פון ױנגן דורז באזונדערם איז דער דאזיקער פארלאנג 
געװען אײגנטימלעך פאר יידישע קולטור־שעפעה זײ האבן מםתמא אפגע־ 
פילט מײן פארבונדנקײט מיט דער מאדערנער יידישקײט, װאם איז צו מיר 
געקומען א דאנק מײן טאטן, װעלכער האט אין דער װאלאזשינער ישיבה 
זיך געפונען אינעם אינטעלעקטועלן װירקונגקרײז פון חײם־נחמן ביאליק, 
געװען פארזיצער פון קאמיטעט פון דער באראכאוױשול אין מײן שטעטל 
און גלײכצײטיק ראטמאן אין ארטיקן שטאטראט; א דאנק מײן עלטערן 
ברודעה דעם אבםאלװענט פון אמאליקן װילנער יידישן לערער־אינםטיטוט, 
װעלכער האט געװאלט אין מיר זען א שילער פון דער עקםפערימענטאלער 
שול בײם אינםטיטוט און פלעגט בײ מײנע אכט־נײן יאר ארײנשפארן אין 
מיר א סך יידישקײט־ידיעות, גאר באזונדערם װען ער איז געװען דער 
פארװאלטער פון דער יידישער פאלקסשול, וװ איך האב געלערנט און נאך 
דעם, װען ער איז געװארן פאליטיש־אקטױו װי א לינקער פועלי־צױניםט 
און פארװאלטער פון דער צישא־שול אין װארשע, אויף טװארדע 22 . 

מײנע עלטערע קיעװער פרײנד, װעלכע זענען אין זײער מערהײט געװען 
פארבוגדן מיט לײב און לעבן מיט דער מאדערנער (אין דער שטיל, בײ זיך, 
און אפט צוװשן זיך — אויך מיט דער דורותדיקער אלטער) יידישקײט, 
האט, װײזט אויס, אימפאנירט דאם 16 ־יאריקע יאטל פון פױלן, װעלכער 
לאזט נישט דורך קײן אײן רעפעראט אױף יידיש, קײן-אײן ליטערארישן 
אװנט, קען אויף אויסװײניק א סך לידער פון אשר שװארצמאן, דוד האפ־ 
שטײן, פרץ מארקיש, לײב קװיטקא, משה לײב האלפעת, מאני לײב, זישע 
לאנדוי און פון א םך אנדערע יידישע שרײבער ; װעלכער וױיזט ארויס 
גרױס אינטערעם צו דער געשיכטע פון דער יידישער ארבעטער־באװעגונג, 
װיל פארשטײן א סך זאכן פון דער רעװאלוציאנערער װירקלעכקײט, בא־ 
זונדערם אזעלכע, װאס האבן א שײכות צו יידן, שטעלט אן א שיעור פראגן״ 
אויף װעלכע נישט אלע מאל עס איז באקװעם צו עגטפעת. 

אזוי טראכט איך הײנט׳ אבער דעמאלט האב איך זיך קײן דיךוחשבון 
נישט אפגעגעבן פון װאנען עס שטאמט, למשל, אזא װארעמע, ממש פאטער־ 
לעכע באציונג צו מיר מ-׳ד דעם יידישן קולטור־מענטש, יארן־לאנגן פאלי־ 
טיש־געזעלשאפטלעכן טוער און דערבײ שטארק־קריטישן לגבי די קאמוניםטן 
און דער ראטנמאכט (הגם געװוםט האט ער, אז איך בין א קאמסאמאליעץ), 
שמעון דאבין — שמעוני, וועלכער פלעגט מיך מיטנעמען אויף לאנגע, הינטער־ 
שטאטישע שפאצירן און א סך מיט מיר געשמועסט, ד״ה גערעדט האט ער 
און איך האב בלויז געהערט, א מאל אויך געפרעגט. 

מיט הענעך קאזאקעװיטשן האט זיך די פרײנדשאפט פארבונדן נאכן 
אנשרײבן א גרעםערע קארעספאנדענץ, װעלכע פארטנאי, דער סעקרעטאר, 
האט נישט געװאלט אויף אײגענער אהריות געבן אין דער צײטונג. איך 
געדענק, װי קומענדיק נאך דער ארבעט אין דער רעדאקציע, האב איך 
דערזען, װי איבער מײן כתב־יד (געשריבן מיט דעם אײנציקן דעמאלט־ 
פאראנענעם טינט פון פיאלעט־קאליר) זיצט דער פעליעטאניםט פון דער 
צײטונג, יאכינסאן. ער איז געװען אן אלטער יידישער קולטור־טוער, א 
לערער פון פאך, אן אױטאר פון לערן־ביכער, װעלכער האט זײער אפט 
געשריבן דעם קלײנעם פעליעטאן אין דער צײטונג, און געחתמעט זיך מיטן 
משונהדיקן ענגליש־קלינגענדיקן פסעװדאנים ״דזשאן פערעבינגל״. זײן קלײ־ 
נער פעליעטאן איז געװען סאטיריש־צוגעשפיצט, מיט ״אן ארײנזאגן אין 
דער לעבער״, תמיד אויף אויםלענדישע טעמעם. זײנע ״העלדן״, מיט װעלכע 
ער פלעגט זיך מיט שארפזין און סאטירע צערעכענען, זענען געװען לארד 
קערזאן, טשעמבערלען און אנדערע דעמאלט באוװסטע געשטאלטן פון דער 
גרויסער פאליטיק. דערזעענדיק דעם פארחידושטן אויסדרוק אװף מײן פנים, 
האט ער זיך אנגעשטװםן, אז דאם בין איך דער מחבר, דערלײענט שנעל ביזן 
םוף, און זיך אפגערופן צו פארטנאיען: ״ס׳איז ראוי לדפוס״ 

— און קײן לידער שרײבסטו נישט ? — האט האלב־ערנםט און האלב 
אין שפאם געפרעגט בײ מיר א הװכער מענטש, מיט א קורצער, פארקײ־ 
לעכטער נאז, אויף װעלכער עס איז געווען צוגעשפילעט א פאר גלעזלעך 
אן רעמלעך — פענסנע. 

— נײן — האב איך אין זעלבן טאן געענטפערט — דערװײל נאך נישט. 
אבער בײ אוגדז, אין דער יידישער ױגנט־קאמוגע, זענען אויך דא פאעטן... 

— געװען איז עם, װי כ׳האב זיך דערוװםט, דער ליטערארישער לײטער סון 
דער רעדאקציע, דער באוװסטער יידישער דיכטער משה כאשטשעװאצקי, 
װעלכער האט מיר שפעטער געהאלפן ״מאכן״ דעם ליטערארישן מאטעריאל, 
בײפ אויסרעדאגירן לידער פון אונדזערע אײגענע פאעטן. 

■ דער יידישער שרײבער און סאציאלאג בער םלוצקי האט זיך צו מיר גע־ 
װענדט, אז איך זאל אים צושטעלן ידיעות װעגן דער עקאנאמישער לאגע 
פון דער יידישער ױגנט בכלל, און בפרט — װעגן יידישע קאמסאמאלצעם. 
ער האט מיר געזאגט, אז אין אזעלכע ידיעות נויטיקט זיך דער באוװסטער 
יידישער פאדשער יעקב לעשטשינסקי. 

אײנע מײנע א גרעסערע קארעםפאנדענץ האט געהאט ארױסגערופן 
א באזונדער אינטערעס. דער פאדאלער ראיאךקאמיטעט פון קאמסאמאל 
האט מיך געשיקט, צוזאמען מיט נאך עטלעכע קאמםאמאלצעם פון אונדזעד 
פראפעסיאנעל־טעכנישער שול, צו באזוכן עטלעכע האנטװערקער־װאר־ 
שטאטן פון דעד לעדער־בראנזשע און זיך באקענען מיט דער לאגע פון די 
דארטיקע ױנגע ירדישע ארבעטער. דער אײנדרוק איז געװען, אז די דאזיקע 
ױגנט געפינט זיך אין דעם זעלבן מצב, וױ די לערן־ױגנט אין די װארשטאטן 
פון די קלײנע יידישע שטעטלעך אין פױלן. מען ארבעט פון אין דער פרי 
ביז פינצטער פארן עםן בלויז און װער־נישט־װער באקומט אויך פארן 
ארבעטסלױן א פאר כאליעװקעם און עפעס װאס געלט. אין קלײגע, פאר־ 
דומפטע צימערלעך זיצט מען ענג צונויפגעדריקט און די ״שטוביקע״ באלע־ 
באטישקײט איז צונױפגעמישט מיט דער פראדוקציע. ארום און ארום — 
אפפאל, מיסט. 

האב איך עס אין מײן קארעםפאנדענץ פינקטלעך באשריבן, פארגליכן 
עס מיט די באדינגונגען אין קאפיטאליסטישן פוילן, און דעם אויםפיר גע־ 
מאכט אין דעם זעלבן נוסח, װי דארט: אז מען דארף קעמפן קעגן די בלוט־ 
זײגערס, די עקספלואטאטארן, די אויסנוצערם. אנשטאט לערנען דאס פאך 

— הײםן זײ לערן־יינגלעך ארױםטראגן די פאמאיניצעס, װיגן דאם קינד 
און טאן שטובארבעט. אין דער קארעספאנדענץ זענען געװען די אדרעםן 
פון די װארשטאטן און װי עס הײסן די יונגע ארבעטער. 

קאזאקעװיטש האט מיך ארײנגערופן צו זיך. מיט א גוטן שמײכל אויפן 
פנים מיטן מלמיד־חכמישן שטערן האט ער מיר געמאכט א קאמפלימענט, 

אז ס׳איז װויל אנגעשריבן, אלץ איז אױפן ארט, מער נישט... און דער 
״מער נישט״ איז געװען א לעקציע, װי עס זעען אוים אין דער װירקלעכקײט 
די יידישע עקספלואטאטארן, בײ װעלכע מ׳האט צוגענומען דאס װאלרעכט, 
ארויפגעלײגט אויף זײ גרויסע שטײערן און צוליב דעם דראט, אז קײן 
לערךיינגלעך װעלן די קוסטארן בכלל נישט אננעמען און אפשר אפילו 
פארמאכן די װארשטאטן. צי איז עם איצט, בײ דער נײער עקאנאמישער 
פאליטיק (און דא איז אװעק א רעפעראט װעגן די גרונט־שטרעבוגגען פון 
״נעפ״) געוװנטשן ז נאך אזא קארעספאנדענץ װעלן זיך נעמען שיטן שטראפן 
אויף די אנגערופענע קוסטארן און אפשר װעט מען בײ זײ אויך אפנעמען 
דאס רעכט צו האלטן א װארשטאט און די יונגע ארבעטער װעלן פארלירן 
די מעגלעכקײט אפצועסן צו דער זעט און אפשר נאך באקומען אן איבעריקע 
קאפיקע, און אויך לערנען װי־נישט־װי דאס פאךז איז דארף מען טאקע 
אזוי שרײבןן 

אויף מײן פראגע׳ װי אזוי אנדערש דארף מען שרײבן װעגן דער שריײ 
ענדיקער עװלה, װעגן דער לאגע פמ דער ארבעטער־ױגנט בײ די ״טשאסט־ 
ניקעם״ (פריװאטע אײגנטימער) ז — האט מיר קאזאקעװיטש געענטפערט 
שױן נישט אזוי קלאר, װי פריער: מען דארף פארזיכטיק רופן אפצוהיטן 
די ארבעט־געזעצן און צאלן לויטן טאריף פון דעם פראפאראײן. קײן נעמען 
דארף מען נישט. װאם װעט עס געבן ו זײ זענען אלע באקאנט דער ארבעט־ 
שוץ. מען דארף װײזן, וױ אזױ אין דער פאבריק זעט עס אויס אנדערש, 
בעסער... 

מיט אן אראפגעלאזטן קאפ האב איך אויםגעהערט הענעך קאזאקעוױ־ 
טשעס רײד און בעת־מעשה איז מיר אויפן זינען געקומען, אז פון דער פאבריק 
האט מען דאך מיך משלח־געװען צוליב דעם, װײל כ׳האב נאך נישט געהאט 
קײן פולע 16 יאר און האב דעמאלט אלײן געטראכט צו גײן זוכן ארבעט 
בײ א פריװאטניק. דערםילט האב איך אבער א נישט דערזאגטקײט אין דעם 
מײן, װאם ער האט דערבײ געהאט און דעם אופן, וױ אזױ ער האט עם מיר 
געפרװוט געבן צו פארשטײן — אז כ׳זאל זיך אלײן אנשטויסן. 

און איך האב מיך נישט אנגעשטױםן. איך האב געטראכט, אז בײ אונדז 
אין פוילן, אין דער ױגנט־סעקציע פון לעדער־פאראײן, צו װעלכער איך האב 
.־עהערס, װאלט אים אויך קלמן קאמאשנמאכער, דער בונדישער סעקרעטאר 

פון לעדער־פאראײן, אנגעתפן ״אפארטוגיםט״, ״פארטײדיקער פץ די באלע־ 
באטים״, און בײ די ״רױטע״ װאלט ער געהײסן אן ״אונטערגעקויפטער״ 
איז װי געשיקט זיך עס, װאם גראד דא, אין לאנד פון ארבעטער־מאכט, זאל 
אזא גרױםער טוער, װי קאזאקעװיטש, האבן רחמנות אויף די באלעבאטיםז 
וױ טרעפנדיק, װאם איך טראבט, האט קאזאקעװיטש גענומען באװײזן, אז 
די באלעבאטים זענען נישט קײן בורזשױען, אז זײ עקםפלואטיה זיך אלײן 
נאך מער, וױ די געזעלן, וױיל װען יענע קומען צו דער ארבעט, שטײט שוין 
דער מײסטער בײם װארשטאט, און װען זײ גײען אװעק, בלײבט נאך דער 
באלעבאס ארבעטן. ער האט מיר דערצײלט, אז אין אײנער אן ארבעט האט 
לענינם פרױ, נאדיעזשדא קרופםקאיא, געשריבן, אז א האנטװערקער איז דער 
זעלבער פראלעטאריער, נאר א נאך מער אויסגענוצטער װי דער פאבוײק־ 
ארבעטער. 

שפעטער, װען כ׳פלעג זיך שוין באטײליקן אין די זיצונגען פון דער 
יידישער םעקציע, האב איך דעם ענין בעםער פארשטאנען. דעמאלט אבער 
בין איך נישט געװען איבערצײגט, צי קאזאקעװיטש איז גערעכט. געשטערט 
האט מיר נאך אנאנד די אנאלאגיע מיט פוילן און דער באגריף, אז בײ דער 
ראטנמאכט מוז נעמען א סוף צו דער אױסנוצערײ פון די פרױואטע באלע־ 
באטים. 

די קארעספאנדענץ מײנע האב איך צוגענומען, פדי לױט קאזאקעוױטשעס 
עצה זי איבערצוארבעטן. איך האב עס אבער נישט געטאן. איך האב מיט 
זיך נישט געקאנט דורכקומען. ערשט שפעטער, װען כ׳בין באשטימט געװארן 
אלס אינספעקטאר פאר ארבעטשוץ פון דער ױגנט אין די פריװאטע לעדער־ 
װארשטאטן, האב איך גענומען מאכן פראקטישע אויספיה פון דעם, װאס 
קאזאקעװיטש האט נישט קלאר דערזאגט. 


4 

דער פארשלאג, אז איד זאל װעה דער םעקרעטאר פון דער רעדאקציע 
פון דער ױגנט־בײלאגע צו דער ״קאמוניםטישע פאן״ איז, װי כ׳האב זיך 
שפעטער דערוװסט, דורכגעגאנגען עמלעכע אינסטאנצן. קאזאקעוױטש דער 

שעף־רעדאקטאר, אץ פארטנאי דער פאראנטװארטלעכער סעקרעטאר, זענעך 
בלויז געװען די פראיעקט־געבער. דער ענין האט געדארפט באטראכט ווערן 
דורך דער יידישער בױרא בײם קיעװער גובקאם (גובערניאלן קאמיטעט) 
פון קאמסאמאל. פראקטיש — דורך איר דעמאלטיקן סעקרעטאר מיטקע 
(דימיטרי) מאנין, וועלכער האט פון זײן זײט זיך פארשטענדיקט מיט דער 
פרעסע־אפטײלונג פון גובקאם. מיך האט טאקע צו זיך גערופן מיטקע, אין 
א צימערל אויפן צװײטן שטאק אין דער גרויסער געבײדע פון קיעװער 
סאװעט. דארט איז געװען דער גובקאם פון קאמסאמאל. דאס צימערל — 
אן ארעמס, מיט אפגעדראפעטע װענט. א טישל פון רעכטם פון ארײנגאנג 
און אויף אים א שטוים פארשידנקאליריקע, גראבע פאפירן — אלע מיט 
געדרוקטע טעקםטן אין רוסיש, אוקראיניש און יידיש. 

די געבײדע פון גובקאם האב איך שוין צו יענער צײט געקענט, געוװםט 
וװ אויס און וװ איין, אבער אין דער ױגנט־יעװםעקציע בין איך ביז דעמאלט 
נישט געװען, הגם מאנינען האב איך שוין געהאט געהערט רעדן בעת זײנע 
פילמאליקע באזוכן אין אונדזער ױגנט־קאמונע, אין ױגנט־הײמען און אין 
יידישן קלוב אויף קרעשטשאטיק־גאם. קײן מאל האב איך מאנינען נישט 
געזען אלײן < שטענדיק איז ער געגאנגען אין באגלײטונג פון א העכערער 
פון אים יונגער פרוי, מיט א קײלעכדיקן םימפאטישן פנים, מיט רויטע 
בעקלעך און גרויםע אױםדריקלעכע אויגן. ״דאטשקע״ האט מען זי גערופן, 
און לױט איר יידיש־לשון איז קעגטיק געװען, אז זי שטאמט פון אײנעם 
פון די באלטישע לענדער. זי פלעגט רעדן זײער הױך און פמעט באפעלעריש. 
זי איז געװען מאנינס פרוי, אויך זײן געהילף, װי אינסטרוקטאר פון דער 
יידישער ױגנט־בױרא. 

בײדע זענען געגאנגען אנגעטאן אין אזוי גערופענע ״גובקאמקעס״, 

ד״ה מאנטלען פון רעגלאן־פאסאן, גענײטע פון א מאטעריאל, פון װעלכן 
מען מאכט לײכטע קאלדרעס. אין יענער צײט איז אזא מאנטל געװען דער 
סימן פון א העכערער פאזיציע אין דער פארטײישער און מלוכישער היער־ 
ארכיע. אין לעדער זענען געװען געקלײדט א םך פון מיטעלן אקטױו און 
םתם פארטײער אץ קאמסאמאלצעס, אבער ״גובקאמקעם״ האבן געטראגן 
בלויז ״פאראנטװארטלעכע טוער״ (״אטװעטסטװענניע ראבאטניקי״). 

ביז דעמאלט האב איך געהאט אױםגעמיטן דעם צימער מיטן אױפשריפט 

אין רוםיש ״יעװסעקציא גובקאמא ק.ם.מ.או.״ (יידישע םעקציע פון גובער־ 
ניאלן קאמיטעט פון קאמוניםטישן ױגנט־פארבאנד פון אוקראינע״). פאר 
װאם עפעם ? װײזט אויס, אז דאס איז געװען א רעזולטאט פון אײנעם א פאל׳ 
װאם האט בײ מיר ארויםגערופן םײ אינערלעכן װידערװילן׳ און סיי אויפ־ 
רעגונג, װאס איז איבערגעגאנגען אין א שטילן בונט. 

געװען איז עס סוף פרילינג 1922 יאר. צום ערשטן מאל ביו איד אױם־ 
געװײלט געװארן װי א דעלעגאט אויף דער פעטשערער ראיאן־קאנפערענץ 
פון קאמסאמאל אין קיעװ. אין פאדערזאל פון גרויסן ױגנטקלוב האב איד 
צוזאמען מימן מאגדאט אויד באקומען א קאמסאמאלישן אפצײכן — א רויט, 
עמאלירט־מעטאלן פענדל, אויף װעלכן עס זענען געװען דרײ העלע רוסישע 
אותױת: ״ק.י.מ.״, די איניציאלן פון ״קאמוניםטיטשעסקי אינטערנאציאנאל 
מאלאדיאזשי״ (קאמוניםטישער יוגנט־אינטערנאציאנאל) און אויך א טאוול־ 
נעם שײדל, אין װעלכן עס האט זיך געפונען א סעריע ״פרײנדלעכע שארזשן״ 
פון קאמםאמאלישע טוער. בדרך־כלל זענען עם געװען מיט םימפאטיע גע־ 
צײכנטע, קוים שארזשירטע טיפישע געשטאלטן פון ױגנט־טוער, װי למשל 
א ״צעקיסט״ (טוער פון צענטראל־קאמיטעט) — א ױנגער־מאן מיט א הװכן 
שטערן, א געמיש פון אן אינטעלעקטואליםט און א נעכטיקן פראנט־קעמפער, 
מיט א בארג פאפירן פון װעלכע ער קאן די אױגן נישט אפרײסן. די געשטאלט 
פון א צווײטן שארזש, וואם איז געווען באצײכנט וױ א ״גובקאמאװיעץ״, 
האט געטראגן דעם כאראקטעריםטישן מאנטל פון א קאלדרע־מאטעריאל 
און א ציקליסטן־היטל. דער פארטפעל איז געװען עטװאם קלענער פון דער 
צעקיםטן־טעקע. 

דער שארזש אױף דעם ״אוקאמאוױעץ״ (טוער פון אױעזד־קאמיטעט, 
שפעטער — קרײז־קאמיטעט) האט פארגעשטעלט א ױנגן יאט, פולשטענדיק 
נאך אינעם טראכט פון ״מיליטערישן קאמוניזם״ — מיט א שינעל ביז די 
אפצאםן, מיט א פיםטאלעט אין א לאנגן הילצערנעם שײדל און א ״בודיא־ 
נאװקע״ מיט א גרויםן רױטן שטערן אין דער מיט. פװ דעם פארטפעל האט 
ארויםגעשטעקט עפעס־װאס אזױנם, װאם איז עגלעך געװען אױף א פאר 
װעש. דער ״ראיקאמאװיעץ״ (ראיאן־טוער) איז געװען אנגעטאן אין א 
לעדערנער קורטקע. א גרױסע צעפלאשעטע טשופרינע איז ארױסגעקראכן 
פון אונטער דעם לעדערנעם היטל. אנשטאט א פארטפעל — םתמ עפעם 

ענלעכם אויף א טעקע. די פנימער בײ אלע שארזש־פערסאנאזשן זענען געווען 
זײער ערנסטע, פארזארגטע, ״פאראנטװארטלעכע״, זײ האבן געװעקט גי שט 
קײן שמײכל, נאר דרך־ארץ. 

נישט קײן שמײכל׳ נאר בפירושן וזוזק, האט ארויםגערופן דער שארזש, 
אונטער װעלכן עס איז געװען אונטערגעשריבן ״יעװםעק״ דאם איז שוין 
גארנישט געװען קײן פרײנדלעכער שארזש, נאר א שארף־געצײכנטע קארי־ 
קאטור׳ װעלכע האט מיר אויפן זכרון געבראכט די ״יידישע געשטאלטן״, 
אזוי װי זײ זענען געצײכנט געװארן אין דער ביליקער אנטיסעמיטישער 
פרעטע אין פוילן. 

דער שארזש האט פארגעשטעלט מיט זיך א דאר־אויםגעצויגן יינגל, 

מיט שפיציקע אויגן און א לאנגער, הארבאטער נאז, אנגעטאן אין אן ענגער 
מארינארקע, פון װעלכער עם האבן ארױםגעשטארצט א פאר דארע׳ לאנגע 
הענט־ פץ די צעקנײטשטע הויזן, װאם האבן נישט געגרײכט ביזן קבעכל, 
האבן זיך געצויגן צויטן. אלץ צוזאמען איז געװען אין קעגנזאץ צום קעמ־ 
פערישן אויסבליק, װאס איז כאראקטעריסטיש געװען פאר אלע שארזשירטע 
קאמסאמאל־טוער. דער ״יעװםעק״ האט אױסגעזען װי א פארלוירענער, ווי 
א פארבלאנדזשעטער אין דער םעריע ״פרײבדלעכע שארזשן״ 

מיר איז געווארן קאלעמוטנע אױפן הארצן. איך האב די קאריקאטור 
געװיזן דאטשקען, װעלכע איז געזעםן נישט װײט פון מיר. כ׳האב בײ איר 
געפרעגט, צי איז עס ענלעך אויף מיטקען ז — האט זי מיך שארף, מיט פאר־ 

דראס אנגעקוקט, און לסוף אפגעפסקנט, אז כ׳האב נישט קײן חוש פאר 
הומאר... 

מיטקע מאנין האט מיך אויפגענומען װי אן אלטן באקאבטן, הגם ביז 
דעמאלט האב איך נאך מיט אים קײן מאל נישט גערעדט. ער האט שוין 
געהאט געװוםט מײן גאבצע ביאגראפיע. עפעם־װאם װעגן אים האט מען 
צוױשן זיך געהאט דערצײלט, אבער ער אלײן האט קײן מאל גישט גערעדט 
װעגן זײן פאליטישער םארגאנגענהײט. געװוםט האב איך, אז ״מאבין״ איז 
זייבער א פסעוודאנים, וועלכן ער האט אנגענומען בעת אין זיין הײמשטאט 
בעלאצערקאוו האבן געווילדעוועט די פעטלוראווצעס און אנדערע באבדעס. 
געװען איז ער דארט פאליטיש־אקטיװ, געזאגט האט מען, אז ער האט גע־ 
הערט צו די פועלי־צױן, און נאכן פארטרײבן די באנדעס איז ער ארײנגע־ 

טראטן אין דער קאמוניםטישער פארטײ. זײן ײדישער נאמען איז געווען 
דוד, מיר האבן אים גערופן ״מיטקע׳/ הגם ער איז א סך עלטער געורעז פוי 
אונדז, חברה פון דער ײדישער ױגנט־קאמונע. 

ער האט מיר איבערגעגעבן דעם באשלוס, אז איך בין באשטימט פאר 
םעקרעטאר פון דער װעכנטלעכער ױגנט־בײלאגע צו די ״קאמוניםטישע פאו״• 
ער האט מיר אױך גענױ דערצײלט, װאס און װי אזוי איך דארף טאן, כדי 
באצייטנס צוגרייטן דעם מאטעריאל און אים ברענגען צו אימ, מאניגען, 
דעם פאראנטווארטלעכען רעדאקטאר פון דער ביילאגע. אין מיין פארבונדנ 
קײט סײ מיט דער ױגנט פון דער פראפעסיאנעל־טעכנישער שול און םײ מיט 
דער חברה פון דער יידישער ױגנט־קאמונע, האט מאנין מיט רעכט געזען 

א פארלײכטערונג פאר מײן ארבעט. 

די ארבעט אין די אװנט־שעהען בײם צוגרײטן דעם צײטונגס־מאטעריאל, 

האב איך געמוזט צונױפפארן מיט די פליכטן פון א מיטגליד פון דער יידישעד 
ױגנט־קאמונע: פארגרײטן האלץ פאר דער קיך, זײן דיזשורנע און ״קוכער״, 
וואם האט צוזאמען מיט איינער פון אונחערע מיידלעך געדארפט צוגרייטן 
דעם שטענדיקן ״מעניף׳ - די הירזשענע זופ און הירזשענע קאשע, װי אױך 
רײניקן און װאשן דעם עםצימער, ח קיך און די קארידאה• 

דערמיט האט זיך אבער מײן ארבעט נישט געענחקט. מיך האט מען 
ארױסגערופן אין פעטשערער ראיאן־קאמיטעט און פארגעלײגט צו װערן 
א געזעלשאפטלעכער (נישט קײן באצאלטער) אינספעקטאר פון שוץ פון דער 
ארבעטער־ױגנט אין ח פחװאטע װארשטאטן פון דער לעדער־אינדוסטריע, 
װײל כ׳האב דאך אלײן א מאל געארבעט אין אזעלכע װארשטאטן. ח ענער־ 
גישע םעקרעטאחן פץ ראיאן־קאמיטעט, מאחלעװסקאיא, האט אױף מײנע 
טענות, אז כ׳בין שױן אזוי אױך פארנומען איבערן קאפ, באפעלעחש גע־ 
ענטפערט־. ״די יידישע רעדאקציע גײט מיך נישט אן, דאם איז ח זאך 
פון דער יעװסעקציע. דו געהערסט צו אונדזער ראיאן און פאר חר גילטן ױ 
באשלוםן פון ראיאן־קאמיטעט״. אירע שמאלע ליפן און שפיציקע אויגן האבן 
בעתן דערמאנען ח יעװסעקציע אױםגעדחקט גרינגשאץ, וױ ח יידישע 
ענינים װאלטן קײן שום שײכות צום קאמםאמאל נישט געהאט. מאחלעור 
סקאיאס רײד האבן גענומען אפקלינגען אין מײנע אױעת וױ א קאמענטאר 
צו״יענעם ״פחינדלעכן שארזש״. איך האב זיך געװענדט װעגן דעם צו 

מאנינען. ער האט נישט ארויסגעוויזן קײן ספעציעלע אויפמערקזאמקײט. 
ער האט תמיד אפגעהיט א באשטימטע דיםטאנץ צװישן אונדז. גערעדט האט 
ער שטענדיק זאכלעך־טרוקן, כמעט מאנאטאן, אבער אן א שום נאטשאלניק־ 
העכערקײט, אן באפעלערישקײט. ער האט פארגעשטעלט זאכן, עניגים — 
פשוט, קלאר, זעלטן האט זיך אויף זײנע באװאנםעטע ליפן באוױזן א שמײכל. 
אױף מײנע טענות, אז מאדילעװםקאיא װיל פון קײן שום זאך נישט װיסן, 
האט מאנין געענטפערט: ״אזא איז זי, פארפאלן. װעסט מוזן זיך אן עצה 
געבן״. 

אין יענעם עלטער — מיר איז געגאבגען דאם דז־טע יאר — האב איך 
זיך װירקלעך אן עצה געגעבן — הן מיט דער ארבעט אין דער פראפטעכ־ 
נישער שול, און הן אין דער קאמונע, הן אין דער ארבעט בײם צונויפשטעלן 
די ױגנט־בײלאגע צו דער צײטונג און הן מיט די טאג־טעגלעכע באזוכן אין 
די פרױואטע שוםטער־ און שטעפער־װארשטאטן. 

אין פראפעםיאנעלן פאראײן פון די לעדער־ארבעטער האט דער סעק־ 
רעטאר, א יידישער בחור, מיליטעריש געקלײדט, מיר פריש געגעבן א 
לעקציע פון קלאסנקאמף: מײן פליכט איז צו פארטײדיקן די ארבעטער־ױגנט 
קעגן דער עקספלואטאציע פון די ״באלעבאטימלעך״, װעלכע מײנען, אז איצט, 
בײם ״נעפ״, איז זײ אלץ דערלויבט. מען דארף זײ װײזן, װאם הײסט דיק־ 
טאטור פון פראלעטאריאט און זײ אפגעװױנען פון די אלטע קאפיטאליםטישע 
שטיק. מיט לערן־יינגלעך דארף מען שליםן אפמאכן, באשטימען זײער לוין, 
די גענויע ארבעטצײט, און אלץ װאס דרינגט ארוים פון די געזעצן פון 
ארבעטשוץ. ער האט מיר אויך אויפגעקלערט, אז איך האב דאס רעכט און 
די פליכט, בעתן אנטרעפן זיך אויף פאלן פון ברעכן די געזעצן פון ארבעט־ 
שוץ, צו מאכן פראטאקאלן און זײ ברענגען אין פאראײן. ״דא װעט מען זיך 
שױן פונאנדערקלײבן״. 

צוזאמען מיט א צעטל אדרעםן פון פרױואטע װארשטאטן האב איך אויך 
באקומען א מאנדאט, וואס האט באשטעטיקט אלע מײנע רעכטן פון אן 
ארבעטשוץ־אינספעקטאר פון דער יוגנט און פארענדיקט מיט דער געוױינ־ 
לעכער װענדונג ״צו אלע פארטײישע, סאװעט־שע פראפאראײנישע און 
אנדערע ארגאנען״ מיטצוהעלפן דעם באזיצער פון דעם דאזיקן מאנדאט בײם 
אויספירן די פליכטן, װאם זעגען אויף אים ארויפגעלײגט געװארן, און 

פארענדיקט זיך — אװך מיטן טראפארעטן נרסח — אז דאם אלץ װערט מיט 
אונטערשריפטן און מיט א שטעמפל באשטעטיקט״ 

דאס איז געװען אין מײן פראקטיק דער ערשטער מאבדאט, װאס האט 
מיר געגעבן עקזעקוטױוע רעכט לגבי אנדערע מענטשן. צום צװײטן מאל אין 
מײן לעבן — נאך דעם, וױ כ׳בין אין יאר 1920 געװען א פארשטײער פון 
דער ארבעטערײונגט אין רעװקאם פון מײן שטאט — האב איך זיך דערפילט 
וױ א טײל פון דער נײער מאכט. חברה פון דער ױגנט־קאמונע האבן באלד 
דערשפירט, אז כ׳בין כלומרשט ״װאזשנע״ געװארן, אז איך הײב אן צו 
באקומען שטריכן פון אן ״אטװעטםטוױענני ראבאטניק״ און גענומען מאכן 
חכמות אױף מײן חשבון. 

אין צעטל פון מײנע פראפעסיאנעלע און געזעלשאפטלעכע פליכטן האב 
איך נישט דערמאנט די אפטע פארזאמלונגען און זיצונגען פונעם קאמסא־ 
מאלישן קעמערל, פון שול־קאלעקטױו, פװ די ארבעטשוץ־אינספעקטאדן 
(גערופן באזונדער דורך דעם פראפעםיאנעלן פאראײן און דעם ראיאן־קא־ 
מיטעט פון קאמםאמאל) און פיל אנדערע. װעגן אײנער א זיצונג, אין אנהויב 
הארבםט 1922 , וױלט זיך באזונדער דערצײלן, װייל מיט איר איז פארבונדן 
דער אנהײב פון מײן אקטיװן אנטײל אין דער ארבעט פון דער יידישער 
םעקציע בײמ קיעװער גובערניאלן קאמיטעט פון קאמוניסטישן יוגנט־פאר־ 
באנד פון אוקראינע (וועלכע װערט אױך צײטנװײז באצײכנט מיטן נאמען 
״יידישע ױגנט־בױרא״) און דורך איר, אין משך פון די צװאנציקער יארן, 
די באדײטונגפולסטע פאר דער יידישער םאװעטישער םביבה — אין דער 
ארבעט פון דער יעװםעקציע בכלל. 


5 

געװען איז עס בעת אײנער פון די פילצאליקע טרעפונגען מיט מיטקע 
מאנינען בײ אים, אין גובקאם. װי געװײנלעך פלעגט ער זיך נעמען ״אויף 
שנעל״ דורכקוקן, און בעת מעשה אױסבעסערן דעם מאטעריאל פאר דער 
נאענטםטער ױגנט־בײלאגע פון דער טאג־צײטונג ״קאמוניםטישע פאן״. 
ער האט זיך לענגער אפגעשטעלט אויף א קארעספאנדענץ, װאס איך האב 

״ארגאניזירט״ — װעגן דער לאגע פון די לערן־יינגלעך אין פריװאטע 
װארשטאטן. פאמעלעך האט ער זײנע ברוינע, כמעט אלע מאל אומעטיקע 
אויגן ברײטער צעעפנט און זײ ״מיט א פראגע־צײכך אנגעשטעלט אויף מיר. 
באלד איז טאקע געקומען די פראגע, װעלכע האט געקלונגען װי א פארשלאג: 
״אפשר װאלסטו צוגעגרײט פאר אונדז א ברײטערע אינפארמאציע װעגן 
דער יוגנט אין די קלײנע װארשטאטן, לויט דעם װי דו זעסט זי בעת דײנע 
באזוכן ך כ׳האב נישט גוט פארשטאגען און אים געפרעגט, צי מײנט ער, 
אז כ׳זאל װעגן דעם שרײבן אין דער בײלאגעי מאנין האט אבער געמײנט, 
אז כ׳זאל צוגרײטן א באריכט פאר דער ״יידבױרא״ פון קאמסאמאל און 
דערבײ זאל איך מאכן אויםפירן און פארשלאגן, װאס מען דארף טאן אויף 
װײטער. 

כ׳האב צוגעזאגט אזויגם צוצוגרײטן און אװעקגײענדיק חרטה באקומען. 
כ׳האב פשוט נישט געגלײבט, אז כ׳װעל עם בכוח זײן צו טאן. נאך דעם 
שמועם מיט הענעך קאזאקעװיטשן און זײן עצה אויםצובעסערן מײן ארטיקל 
אויף דער דאזיקער טעמע, האבן מיך באהערשט ספקות, אםילו קעגנזעצלעכע 
געפילן װאם שײך דעם אוםן פון רעאגירן בעתן באגעגענען זיך אויף טריט 
און שריט מיט פאלן פון ברעכן די געזעצגעבונג װעגן ארבעטשוץ לגבי דער 
ױגנט, באזונדערס לגבי מינדעריעריקע. װיפל מאל כ׳םלעג זיך נעמען צונװפ־ 
צושטעלן א באריכט פארן פראפאראײן — שױן אפגערעדט א פראטאקאל 
קעגן א װארשטאט־אײגנטימער — פלעגט אויפקומען פאר מיר דער גוטער 
בליק פון הענעך קאזאקעוױטשן, װעלכער פלעגט רופן מער דורכצוטראכטן 
דעם ענין, ארײנגײן אין דער לאגע, וױ אזוי זי זעט װירקלעך אױס. 

א שטיק צײט האב איך דעם באריכט אױםגעטראגן ״אין זיך״, עטלעכע 
נעכט נישט געשלאפן, גענומען שרײבן און מעקן — און צו דער זיצונג 
געקומען ממש א פארצװײפלטער. 

ערשט דעתעענדיק די אנטײלנעמער פון דער זיצונג — כמעט אלע 
באקאנטע׳ בין איך דרײסטער געװארן און ״ארויס מיט לשוך. 

חוץ מאנינען און דאטשקען איז אין גובקאמישן צימער פון דער ױדביורא 
נאך געװען פראים פארטנאי פון דער רעדאקציע, פוטילאװ, דעד סעקרעטאר 
פון דעם קאמסאמאלישן קעמערל פונעם יידישן פעדאגאגישן סעמיגאר, וױ 
אױך א ױנג בחורל, װעמעגם פאמיליע־גאמען איך געדענק נישט — חײם האט 

ער געוןײםן. ער איז געווען דער סעקרעטאר פון דעם קאמםאמאלישן קעמערל 
פון דער יידישער שלאםער־מעכאנישער פראפעסיאנעל־טעכנישער שול אויפן 
נאמען פון דערמארדעטן יידישן העלד מישע ראטמאנםקי(חײם איז שפעטער 
אװעק קײן לענינגראד און אנגעהויבן ארבעטן װי א שלאםער אױף דעם 
בארימטן פוטילאװער זאװאד). פון דער גובערניאלער פארטײישער ייד־ 
םעקציע איז צו דער זיצונג געקומען לײב בראװארניק, דער פאתואלטער 
פון דער יידםעקציע בײם גובערניאלן אױםפיר־קאמיטעט פון די ראטן. צו 
די זיצונגען פון דער יידישער ױגנט־בױרא פלעגט אויך קומען׳ וױ פאר־ 
טרעטער פװ דער יידישער בילדונג־סעקציע, דער פריער דערמאנטער האלמ־ 
שטאק. ספעציעל פארבעטן צו דער זיצונג איז געװען א פארשטײער פון 
עקאנאמישן אפטײל פװ גובקאם פון קאמסאמאל, א יידישער בחור, װעלכער 
האט אבער אויף דער זיצונג גערעדט נאר רוםיש. 

אויף דער טאג־ארדענונג זענען א חה מײן ״באריכט״ אויך געװען אנ־ 
דערע פראגן, מערסטנס פון פאליטיש־אויפקלערערישן כאראקטער. זײ האט 
מען אבער געשטעלט אױפן צװײטן ארט. אנגעהױבן האט מען די זיצונג 
גראד מיט מײן באריכט. פון אנהײב זענען די װערטער געגאנגען שװערלעך, 
שטומפיק. שפעטער האב איך באקומען מער קוראזש אװ דערצײלט דעמ 
אמת: אז געזעצן זענען געזעצן, און די װירקלעכקײט איז גאר אן אנדערע. 
אװ די װירקלעכקײט איז געװען אזא, אז אין פמעט אלע װארשטאטן האבן 
אפילו די ױנגע ארבעטער מיך אױפגענומען, אין בעםטן פאל, מיט גרינגשאץ. 
אונטער די אויגן פון ״כאזיאין״ האט מען מיר צוגעגעבן מוט כ׳זאל ״אים״ 
א נעם טאן אין דער ארבעט, פארלאנגען בעםערע באדיגגונגען, װען כ׳האב 
אבער גענומען ארויםלײגן פארן באלעבאם אלע זײנע חטאים לגבי די 
ארבעט־באדינגונגען פון די ױגנטלעכע געזעלן, אדער פון די לערן־יינגלעך 
— האבן די פאראינטערעםירטע גופא גענומען אפשפאטן פון מיר און לײ־ 
קענען, װאם זײ האבן מיר געהאט געזאגט. ״זעט נאר דעם קאמיםארז — 
האבן זיי געטענהט — אפשר האםטו פאר אונדז א בעםערן ״פאיאק״ אדער 
א בעםערע ״לערע פון פאך ז״ 

כ׳האב פאר די אנטײלנעמער אין דער זיצונג דערצײלט װעגן דער מורא 
בײ די לערן־יינגלעך אװ ױנגע געזעלן צו בלײבן ״אױף דער גאס״, אן 
ארבעט. די באלעבאטים האבן וױ א פלל געדראט מיט אפזאגן פון דער ארבעט, 

געטענהט, אז זײ האבן פון די ױגנטלעכע מער שאדן, װי נוצן, אז זײ װילן 
קײנעם נישט האלטן, װײל מ׳פאררעכנט זײ פאר בורזשויען, בלוטזײגערם 
און זײערע קינדער װיל מען אין ערגעץ נישט אננעמען. שטעלט זיך די 
פראגע, צי דארף מען ״קװעטשן״ אויף די באלעבאטים אדער פרװון אנדערש 
װירקן, ״מיט גוטן?״ 

כ׳האב געזען, װי עטלעכע אנטײלנעמער פון דער זיצונג האבן געװארפן 
פילזאגנדיקע בליקן אין מײן זײט — װער מיט א פראגע־צײכן, װער מיט 
אן אויםגעשרײ־צײכן. בלויז מאנין האט געהאלטן דעם קאפ אראפגעלאזט 
אװפן פאפיר, אויף װעלכן ער האט עפעס געשריבן פון צײט צו צײט. אונטער 
דער װירקונג פון די בליקן האב איך גענומען זיך פלאנטערן, און גראד 
דעמאלט, װען כ׳האב לויט מאנינם אנזאג געדארפט קומען מיט אויספירן, מיט 
פארשלאגן, איז בײ מיר געװארן אפגענומען דאם לשון. אויף מאנינס פראגע, 
צי כ׳האב געענדיקט, האב איך מיט א שאקל פון קאפ באשטעטיקט. 

עטלעכע רגעם האט געהערשט אין צימער ממש א דערדריקנדיקע שטיל־ 
קײט. גאר שװער אויף דער נשמה איז מיר געװארן נאך די ערשטע װערטער 
פונעם אלטן (אין מײנע אויגן) מאן, דעם דערפארענעם פאליטישן טוער, 
לײב בראװארניק. דאס פנים, צעקנײטשט, האט פארמאגט עפעם־װאס אם־ 
קעטישס. בעת ער האט גערעדט האט זײן בליק באקומען דעם אויסדרוק םון 
פאסמאקעװען זיך מיט שװערע, שארפע װערטער, און פון דער הנאה צוליבן 
רושם, װאס זײ האבן אויף מיר געמאכט. כ׳האב אויך שפעטער, בעתן באקענען 
זיך מיט בראװארניקן אױף זיצונגען, געהאט דאם געפיל, װי ער װאלט גע־ 
טשאטעװעט אויף א געלעגנהײט צו זאגן עפעס אזוינס, װאם זאל אין עמעצן 
שארף טרעפן, װײ טאן. כ׳האב געוװסט, אז ער איז אין דער פארגאנגענהײט 
געװען א יידישער לערער (א בונדיסט, דוכט זיך), געהאלטן זיך פאר אן 
אויסגעצײכנטן מאטעמאטיקער (נאך פאר דער ערשטער װעלט־מלחמה האט 
ער ארויםגעגעבן אין יידיש א מאטעמאטישן לערן־בוך). 

מיך האט ער פון די ערשטע װערטער כאראקטעריזירט װי א ״נישט 
אנטשלאםענעם״ און דערבײ צוגעגעבן, אז ם׳איז קײן וװנדער נישט. ״דער 
ױנגער בחור קומט דאך פון דער פרעמד״ — און געזאלט האט עס זײן אן 
אנצוהערעניש םײ אויף מײן קומען פון פוילן, און סײ אױף מײן פאליטישן 
אפשטאם. מײן ״װײכלײביקײט״, װי ער האט זיך אױסגעדריקט (און װי מיר 

האט בעת־מעשה זיך געדופט, אז אזױ ארום האט ער מיך פולשטעבדיק פאר־ 
ניכט אין די אױגן פון די אלע, װעלכע האבן מיך אײנגעלאדן אויף דער 
זיצונג) איז פולשטענדיק אין קעגנזאץ צו פראלעטארישער פארהארטע־ 
װעטקײט, צו רעװאלוציאנערער גראדליניקײט, װאם איז באזונדערס בײטיק 
אין איצטיקן מאמענט, װען צוזאמען מיט די צעשפילטע אפעטיטן פון די 
נעפמאנעם איז אױםגעװאקםן זײער עזות. גראד װעגן דעם האב איך אלײן 
געוװםט פון אײגענער דערפארונג. 

איך האב געזאלט צופארן פװ קיעװ קײן מאלין. אױפן קיעװער װאקזאל 
בײ דער בילעטן־קאסע איז געװען א גרױסע רײ. צו דער קאסע איז מיט 
זיכערע טריט צוגעגאנגען, אױםער דער רײ, א ױבגער־מאן, געקלײדט האלב־ 
מיליטעריש, מיט א רויטארמײישן ״שליאם״ אױפן קאפ. דער עולם האט 
גענומען פראטעםטירן. פון דער רײ האט זיך ארויםגעריסן א בידעריק, 
דיקלעך מענטשל, איז צוגעלאפן צום יונגן־מאן מיטן בודיאני־היטל און האט 
מיט א טיפיש־יידישער אינטאנאציע גענומען שרײען: ״ם׳איז דיר גישט 
די צײט פון מיליטערישן קאמוניזם... שטײ, װי אלע אין דער רײ״. דער 
ױנגער־מאן האט זיך אױםגעדרײט, מיט פארזשמורעטע אויגן אנגעקוקט דעם 
פראטעסטירער און פלוצלונג מיט אן אומגעהויערער פלינקײט אדױםגעכאפט 
א נאהאן און מיט עטלעכע קױלן אװעקגעלײגט דעם מענטש... די אלגעמײנע 
געפלעפטקײט אין דער ערשטער רגע און די פאניק נאך דעם האט דערלױבט 
דעם ױנגךמאן אומגעשטערט צוצוגײן צו דער קאסע, קױפן א בילעט און 
מיט זיכערקײט אװעק פונעם װאקזאל, אײדער מיליציאנערן האבן זיך 
באוױזן. 

דאס אלץ איז אױפגעקומען פאר מײן געדעכעניש נאך לײב בראװארביקם 
רײד װעגן מײן קורצזיכטיקײט, װײכלײביקײט, מאנגל אין רעװאלוציאנערער 
דערפארונג און װעגן נעפמאנישער עזות. 

די דיסקוסיע״ האט זיך אײנגעשטעלט לױט א םכעמע: אין אנהײב האט 

* אגב, דאם װארט ״דיסקוסיע״ איז נישט באנוצט געװארן צום באצײכענען 
ארויםזאגונגען בעת זיצונגען, פארזאמלונגען, קאנפערענצן. ״דיםקוםיע״ האט דאן 
אין פאליטישן לעקםיקאן באדײט פירן א פאליטיש־אידעאלאגישן שטרײט מיט 
פראקציע־אנגעהעריקע אדער מיט מענטשן פון אן אנטי־מארקסיסטישער װעלט־ 
אנשוױנג, למשל מיט רעליגיע־פארשטײער א״א. די װערטער אויף זיצונגען און פאר־ 
זאמלונגען האט מען באצײכנט אין רוסיש װי ״פרעניא״ — דעבאטן. 



פון אינעווײניק 


69 


יעדער זיך באמיט צו באנוצן װאם מער קרעפמיקע, הארטע װערטער װעגן 
קאמף קעגן די נעפמאנעם און צום םוף, מיט א מילדערן טאן, װעגן דער נײטיקײט 
צו איבערצײגן די ״קוםטארף/ אז זיי זאלן אפהיטן די געזעצן פון ארבעטשוץ, 
זאלן אויםלערנען דאם פאד און נישט באנוצן די ױגנטלעכע צו שטובארבעט. 
אויך מאנין האט אין זײן שלוסװארט זיך געהאלטן בײ דער זעלבער סכעמזג 
ער האט מיך גענומען אין שוץ, צוגעגעבן מוט װײטער צו ארבעטן און 
געהאלטן, אז מײגע אבסערװאציעס זענען נוצלעכע. 

דאס נײע אין מאנינס רײד, װאם האט ארויםגעתפן שטארקן חידוש 
בײם יעװסעק פון גובערניאלן אויםפיר־קאמיטעט, לײב בראװארניק (דער 
אדמיניסטראטיװער היטער פון דער סאװעטישער געזעצגעבונג לגבי יידישע 
עניגים), איז געװען זײן פראגע: ״אפשר איז כדאי צו שטעלן פאר די מלוכה־ 
ארגאנען די פראגע װעגן געבן געװיםע הנחות די קוםטארן, װאם האלטן בײ 
זיך לערן־יינגלעך, פדי אזוי ארום באװירקן, אז זײ זאלן װעלן לערנען דאם 
פאךן״ דער בילדונג־יעװסעק, האלמשטאק, האט אויפן ארט רעאגירט מיט 
א רעפליק, אז נישט דאם איז דער װעג, אז מען דארף גיכער בױען נײע 
פראפעסיאנעל־טעכנישע שולן, אזעלכע װי די, וװ עס לערנט אונדזער ױנגער 
אינספעקטאר — דערבײ האט ער, װי מיר האט זיך געדוכט, מיט איראניע, 
אנגעװיזן אין מײן זײט. 

מײן חבר, פראים פארטנאי, האט מיר, אויפן אויער, צוגעגעבן מוט, אז 
מ־ידארף אלץ אױםהערן און עפעס־װאם דערפון לערנען. אבער נעמענדיק א 
װארט׳ שױן נאך מאנינם סומירן, האט ער דעמ פארשלאג פון גובערניאלן 
ױגנט־יעװםעק אפגעפטרט מיט כאראקטעריזירן אים מיטן רוסישן שפריכ־ 
װארט: ״נאטשאל זא זדראװיע אי קאגטשיל זא אופאקאי״.* ם׳הײםט, אז 
מאנינס פארשלאג װאלט לױמ אים באגראבן די קלאםן־פאליטיק לגבי די 
באלעבאטים. פון דער זיצונג בין איך אװעק א םולשטענדיק־דעזאריענטיר־ 
טער, נישט וױסנדיק װאם װײטער צו טאן און דאם האט אפגענומען בײ מיר 
דעם חשק צו באזוכן ״מײנע״ װארשטאטן. 

ביז אײנעם א טאג, גײענדיק פון פאדאל בארג־ארױף צום קרעשטשאטיק, 

האט מיר אנגעיאגט אײנער פון די לערן־יינגלעך. ער האט אין אײלעניש 

* אויף יידיש װאלט עס, אן ערך, באטײט: ער האט אנגעהויבן מיט א ״מי 
שברד״ און געענדיקט מיט אז ״אל מלא רחמים״- 

גענומען מיר דערצײלן עפעם אזוינם, װאס אין אנהײב האב איך עם בישט 
פארשטאנען. םוף פל סוף האב איך זיך אריענטירט, אז דעם דאזיקן לערך 
יינגל פת א באקאנטן שטעפער־מײםטער איז געשען א גרױםע עװלה. זיך 
קלײבנדיק שוין פאר באכט אװעקצוגײן, האט אים דעם מײםטערס װײב 
געגומען אויםרעדן, אז ם׳איז נאך גרויסער טאג און אז ער װעט נאך באװײזן 
זיך צו ״שפילן״ מיט זײן ״לױבאװניצע״. דאם דז־יאריקע בחורל איז ארומ־ 
געגאנגען מיט א קאמסאמאלקע. דאס אנרופן זי מיטן נאמען ״לױבאװניצע״, 
האט אים שטארק אויפגערעגט און ער האט דער באלעבאםטע געענטפערט 
מיט א וװלגאר זידלװארט. א צעקאכטער איז אויפגעשפרונגען דער באלעבאם, 
גענומען אים פארן קאלנער און ארויםגעװארפן. די מעשה האט מיך פאר־ 
קלעמט בײם הארצן. די ערשטע רעאקציע איז געװען: כ׳װעל גײן און צובױפ־ 
שטעלן א פראטאקאל פאר באלײדיקן א ױנגן ארבעטער און פאר אומגע־ 
זעצלעך אפזאגן אים פון דער ארבעט. די פארביטערטקײט איז אבער געהא־ 
מעװעט געװארן בעתן דערמאנען זיך די רײד אויף דער זיצונג פון דער 
גובערניאלער קאמסאמאלישער יעװסעקציע װעגן ״אויפקלערן״, ״געבן צו 
פארשטײן״. כ׳האב דעם באעװלטן ױנגן ארבעטער געפרעגט, צי וױל ער 
גישט אנקומען אין דער פראפעםיאנעל־טעכנישער שול, וװ איך לערן. ער 
האט מיך אנגעקוקט מיט א פאר צעשראקענע אויגן, וױ איך װאלט גערעדט 
״פון װעג״: פון װאם װעט ער לעבן ? ער האט א מאמען און א קלײן שװעם־ 
טערל — װאס װעלן זײ עסן? כ׳האב אים פארשטאנען. דאם אײגנטלעך 
האב איך דאך אלײן געפילט, װען כ׳בין אנגעקומען אין דער פראפעםיאנעל־ 
טעכנישער שול. כ׳האב באשלאםן היכף זיך אומקערן, צוזאמען מיטן בא־ 
עװלטן, אױף פאדאל און װירקן אויפן באלעבאם, אז ער זאל דעם יונגן 
ארבעטער צוריקנעמען. 

ארײן בין איך אין װארשטאט אלײן. דער באלעבאס האט נישמ געלאזט 
מיך א װארט אױםרעדן און תיכף געמאלדן: ״האסט דא נישט מער נאך װאס 
צו קומען. מער האלט איך קײבעם נישט. איך ארבעט אלײן ו״ כ׳האב געעפבט 
די טיר, ארײנגערופן דאס לערן־יינגל אװ שטיל, אן אויפרעגונג גענומען 
טענהן, אז ם׳איז ״סאוױעטםקע װלאםט״, אז באלײדיקן א ױנגן ארבעטער, 
און דאס נאך מיט פיזישן כוח, װערט שטרענג באשטראםט, אז פאר באלײדיקן 
א קאמסאמאלקע (און דא האב איך אנשטאט ״לױבאװביצע״ איר צוגעשריבן 

א נאך מער דראסטיש װארט) קאן מען גײן זיצן. איז לאמיר בעםער דורכ־ 
קומען מיט גוטן... כ׳האב געמײנט, אז דאס װעט אויף אים װירקן. אבער ער 
איז ארײנגעפאלן אין אזא צארן, אז ער האט געכאפט א בענקל אויף מיר 
און זיך געװארפן שלאגן. איך האב זיך צעשריגן, אז ער װעט ענטפערן 
״מיטן קאפ״ פאר אזוינם, כ׳בין א פארשטײער... אא״װ. 

מיטן ײנגל בין איך אװעק אין פראפעסיאנעלן פאראײן, וװ דער ענין 
איז איבערגעגעבן געװארן אין געריכט. דער באלעבאס האק, געלײקנט שטײן 
און בײן. מײן עדות איז געװען דער דירעקט־פאראינטערעםירטער — דאס 
לערן־ױנגל. דער מײסטער איז פארמישפט געװארן צו א געלט־שטראף, 
עפנטלעך אונדז איבערבעטן און צוריק צוצוגעמען צו דער ארבעט דאם 
לערן־יינגל. 

דער דאזיקער, פאר יענער צײט מילדער אורטײל, איז אנגעגומען געװארן 
דערפאר, װײל מיר האבן געהאט זיך צונויפגערעדט מיט מאגינען, אז ב׳זאל 
דעם ענין נישט פארשארפן, אז כ׳זאל מודה זײן, אז דער באלעבאס איז 
געװען אין א אויפגערעגטן צושטאנד, אז ער האט בלויז געדראט. 

דער ענין איז געװארן פאפולער אין די קאמםאמאלישע קרײזן. אײניקע 
זענען מיטן אורטײל געװען אומצופרידן, געזאגט, אז מען דארף דעם נעפמאן 
אנלערנען. מעגלעך, אז די דאזיקע פאפולערקײט האט עם מיטגעװירקט 
דערצו, אז אין מײן לעבן איז געקומען צו א פולשטענדיקער ענדערונג. 

מיך האט ארװסגערופן אין גובערניאלן קאמיטעט פון קאמסאמאל דער 
מיטגליד פון בױרא פון גובקאם און פארװאלטער פון דער עקאנאמישער 
אפטײלונג, א געװעזענער ײדישער לעדער־ארבעטער, אנטײלנעמער אין ביר־ 
גערקריג, רוזשיצקי, און מיר פארגעלײגט װערן דער םעקרעטאר פון דעד 
דאזיקער אפטײלונג. ב׳האב אים אנגעקוקט דערשטומט. װי קום איך גאר 
צו אזא אמטז קודם־הל, לערן איך און ארבעט אין דער פראפעסיאנעל־ 
טעכנישער לעדער־שול, צװײטנס, מײן רוסיש איז א געהרגעטער, און דריטנם, 
ב׳לעב דאך אין דער קאמונע פון ױנגע יידישע ארבעטער. װען כ׳זאל גײן 
ארבעטן אין גובקאם, װאלט איך דאך געמוזט ארויס פון דער קאמונע. דער 
פארװאלטער פון דער עקאנאמישער אפטײלונג האט מיך בארויקט און אויף 
אלע מײנע ספקות געענטפערט, אז ב׳זאל מיט דעם אלעמען זיך נישט 
איבערנעמען. ערשטנם, צו װאס דארף איך לערנען אין דער פראםעסיאנעל־ 

טעכנישער שול, װי באלד כ׳האב שױן א פאך׳ װאם כ׳האב זיך אויםגעלערבט 
נאד אין פױלן * און אױב לערנען — איז ערגעץ אנדערש וװ, באקומען מיטעלע 
בילדונג, נאך דעם — העכערע... צװײטנס, מיטן רוםיש װעל איך זיך װי 
עם איז אן עצה געבן, װײל דער עיקר װעל איך זיך דארפן פארנעמען מיט 
דער ױגנט פון דער לײכטער און קלײנער אינדוםטריע, און דארט זענען 
פאראן א םך יידן. און דריטנם... דא האט זיך דער פארװאלטער פארטראכט. 
פון װאנען צו לעבן װעסטו האבן. אבער מ׳יט אן ארט צום װױנען איז ערגער. 
מ׳װעט א טראכט טאן... 

כ׳בין צוגעטראטן צו דער ארבעט אין דער עקאנאמישער אפטײלונג 
פון גובערניאלן קאמיטעט. פון דער יידישעד ױגנט־קאמונע בין איך אװעק. 
מיך האט גענומען צו זיך אין זײן קלײן צימערל אױף פושקין־גאם מײן חבר 
פון דער רעדאקציע ״קאמוביםטישע פאן״, פראים פארטנאי. 

מיט א שטיקל צײט שפעטער האט מיר מאנין געמאלח, אז ם׳איז פאראן 
א באשלוס פון בױרא פון קיעװער גובערניאלן קאמיטעט פון קאמםאמאל, 
װאם באשטימט מיך פאר מיטגליד פון דער יידישער ױגנט־בױרא. געװען 
איז עם סוף זומער פון יאר 1922 . און דאם איז געװען דער אנהײב פון מײן 
ארבעט אין דער יעװסעקציע. 

אין משך פון די יארן בין איך דורכגעגאנגען כמעט אלע שטופעם פון 
דער יעװסעקישער היערארכיע: געװען א מיטגליד פון דער קיעװער גובער־ 
ניאלער יידישער ױגנט־בױראן םעקרעטאר פון דער אומאנער יידישער בױרא 
בײם קרײז־קאמיטעט פון קאמםאמאל, שפעטער — א מיטגליד פון דער 
הױפטביורא פון די יידישע םעקציעם ביים צענטראל־קאמיטעט פון קאמסאמאל 
אין אוקראינע, אין כארקאװ, און צום סוף — א מיטגליד פון דער צענטראל־ 
בױרא פון די יידישע םעקציעם בײם צענטראל־קאמיטעט פון אלפארבאבדישן 
לענינשן קאמוניסטישן ױגנט־פארבאנד אין מאסקװע. 


6 

יעדער פון אונדז, מיטגלידער פון דער גובערביאלער יידישער בױרא 
פת קאמסאמאל (חוץ די צוגעטײלטע עלטערע טוער, װי הענעך קאזאקעוױטש, 

לײב בראװארניק און האלמשטאק), האט געהאט צו צװײ און מער ארבעט־ 
צוטײלונגען — אין קיעװ גופא און אין דער גובערביע, שפעטער — אין 
דער געגנט (אבלאסט). פראים פארטנאי האט זיד פארנומען מיט פרעסע־ 
ענינים. אין דער שטאט קיעװ האט זיך די אזוי גערופענע יידישע ארבעט 
קאנצענטרירט דער עיקר אין צענטער פון דער שטאט, ד״ה אין פעטשערער 
דאיאן, װי אויך אויף פאדאל און אין דימײעװקע. די װיכטיקסטע אויםער־ 
שטאטישע ראיאנען (אין אנהײב — ״פאװיטן״, אויף אוקראיניש) מיט א 
באדײטנדיקער יידישער באפעלקערונג זעבען געװען בערדיטשעװ, בעלא־ 
צערקאװ, אומאן, טשערקאס און א רײ קלענערע ערטער. 

איך בין צוגעטײלט געװאח צום פעטשערער ראיאן. װאם שײך די 
אױסערשטאטישע געגנטן בין איך פארמעל צוגעטײלט געװאח צו אומאן. 
הױת װי איך האב א צײט זיך געפונען אינעם אפאראט פונעם גובערניאלן 
קאמיטעט פון קאמסאמאל װי דער סעקרעטאר פון דער עקאנאמישער אפ־ 
טײלונג, פלעג איך, בעת מײנע אפטע רײזעם אין דער קלעװער געגנט װעגן 
אלגעמײנע עקאנאמישע פראגן, פארנעמען זיך אויך מיט יידישע יוגבט־ 
ענינים און צײטנװײז אויך מיט אלגעמײנע יידישע עביבים, לויטן אויפטראג 
פון דער פארטײישער יידישער בױרא, אדער יעװסעקציע. די דאזיקע רײזעם 
האבן מיר געגעבן די מעגלעכקײט צו דערקענען פון דער נאענט א סך פון 
די פראבלעמען, װאס זענען אנגענאבגען דער יידישער באםעלקערונג, פאר־ 
שידענע אירע טײלן, קודם־כל אבער די ענינים פון דער ײדישער ױגנט. 
נאכן צוריקקומען פלעג איך צושטעלן, בדרך כלל, א שריפטלעכן באריכט, 
אין װעלכן עס האבן תמיד געמוזט זײן צומ םוף אויספירן און פארשלאגן. 

עס זענען געװען פאלן, װען געװיםע אויספירן און פארשלאגן פלעגן זיך 
באגעגענען מיט אזעלכע באמערקונגען (בעת זיצונגען) װי: ״דו האסט זיך 
באך אלץ נישט צוגעוװינט דערצו, אז די מאכט איז אונדזגנתנ און אז אזױ 
טאר מען נישט שרײבן״,* אז איך זע צו שמאל דערשײנונגען, אן ארײב־ 
צוטראכטן זיך אין די אלגעמײנע סיבות, און דער עיקר: מ׳טאר אויף קײן 
אײן מינוט נישט ארויסלאזן פון אויג, אז אין דער טרױעריקער לאגע פון 

* בעתן כאראקטערחירן די אויםזיכטלאזיקײט פון דער ײדישער שטעטלשער 
װגנט האב איד געהאט געשדיבן, אז זי קוקט אויף דער ארמיקער מאכט נישט 
אנדערש, װי מיר אין פוילן פלעגן קוקן אויף ״אונדזערע״ בותשואזע מאכטהאבער. 

דער שטעטלשער יידישער באפעלקערונג איז שולדיק די רוינירנדיקע וועלט־ 
מלחמד״ וועלבע האט זיך מיט איר גאנצער צעשטערערישער קראפט דורב־ 
געטראגן גראד דורבן יידישן שטעטל. שולדיק זענען די ״װײםע׳/ די ״גרינע״ 
און אנדערע באנדעס׳ װעלכע האבן פאגראמירט די יידישע שטעטלעך. 

דאם אלץ איז פארשטײט זיך אמת׳ איך האב אבער געוװםט נאך ״עפעס״, 
װעגן װאס ב׳האב זיך געשעמט צו דערצײלן אין מײן באריכט: געװען איז 
עם אין שטעטל טאראשטשע, וװ איך בין ארװםגעטראטן מיט א רעפעראט, 
און דארט, אין דעם שטעטל, װאס האט ״אױף דער אײגענער הױט״ געפילט, 
װאם עס איז אזױנם א פאגראם, האט מען אויף מײנע ארגומענטן, אז דאם 
זענען די באנדעס שולדיק אין דער לאגע, װען קרוב אנדערהאלבן הונדערט 
יתומים אין דעם שטעטל לעבן אין געהאקטע צרות — געענטפערט מיט 
אויםגעשרײען: ״נײן, נישט בלױז זײו״ ״און אונדזערע טײערע שכנים?!״ 
״װער האט פארכאפט אוגדזערע דירות?״ באלד האבן זיך דערהערט דראענ־ 
דיקע אויסרופן: ״זאל ער אונדז נישט שיטן קײן זאמד אין די אויגן.״״ 

די לופט איז געװארן אלץ מער אנגעגליט. עם האבן זיך דערנעענטערט 
צו מיר ױגנטלעכע, װעלכע האבן זיך געריסן מיך צו שלאגן. אין מײן שוץ 
האבן זיך געשטעלט עטלעכע קאמסאמאלצעס. עס האט זיך געפילט, װי צוױשן 
אונדז און א טײל יידישע ױגנטלעכע איז פאראן א װאנט פון שינאה. ארוים־ 
געוױזן האט זיך שפעטער אין א שמועם מיט די קאמסאמאלצעם, אז די 
טאראשטשער יידן, װעלכע זענען אנטלאפן פון די פאגראמען, האבן בעתן 
צוריקקומען אין שטעטל געטראפן זײערע דירות פארגומענע דורך פױערים 
פון שכנותדיקע דערפער, אדער הינטערשטעטלדיקע געסלעך. פארנומען 
האבן זײ די יידישע הײזער צחאמען מיטן מעבל. ארטיקע יידישע משפחות 
האבן זיך געװאלגערט, געשלאפן אין בית־מדרש, געװען אויםגעשטעלט בלױז 
אױף דער הילף פון ״ײדגעזקאם״. באזונדערם שױדערלעך איז געװען די לאגע 
פון די קינדער, צװישן װעלכע עם איז געװען א באדײטנדיקער טײל קראנקע 
אױף דעם, װאם מען רופט ״פאװאז״ (אױף מאמע־לשון — פארך). פארשפרײט 
האט זיך אױך שטארק די צינגא־קראנקײט. ם׳איז נישט געװען אין װאם 
אנצוטאן די קינדער, איז מען געלעגן צוגעטוליעטע אײנער צום צװײטן. 
די יידישע לערער אינעם שטעטל טאלנע בײ אומאן האבן זיך פאר מיר 
געקלאגט, אז ס׳איז פוםט אין די קלאםן, וױיל א סך קינדער האבן נישט 

קײן שיך צו קומען אין שול; אנדערע װידער זענען קראנק, נישט וױיניק 
אויך אױף טובערקולאז. 

מײן פארשװײגן דעם טאראשטשער אינצידענט האט אבער נישט פאר־ 
הױלן פונעם גובערניאלן קאמיטעט דאס געשעענע בעת מײן רעפעדאט, די 
אינפארמאציע מצד דעם ארטיקן קאמיטעט האט די זאך פארגעשטעלט אזוי, 
אז אויף מיר, דעם שליח פון דער גובערניאלער יידישער בױרא, זענען אגגע־ 
פאלן צױניםטן, קאנטעררעװאלוציאנערן. מ׳האט מיך ארױםגערופן אױף א 
זיצונג פון דער פארטײישער יידישער ביורא און געהאט צו מיר טענות, פאר 
װאם איך האב אין מײן שריפטלעכער אינפארמאציע גערעדט בלויז װעגן 
דער הערשנדיקער פארביטערונג צוליב דער לאגע פון די יידן, באזונדערם 
פון דער יידישער ױגנט, און מיט קײן אײן װארט נישט דערצײלט, אז מ׳האט 
זיך געכאפט מיך שלאגן און אז די שלעגער זענען געװען צױניםטן... 

װען איך האב געפרװוט דעם ענין מאכן צו קלײנגעלט, אז געװען זענען 
בלויז עטלעכע ״היציקע יינגלעך״, האט הענעך קאזאקעװיטש גענומען מיך 
לערנען, אז מ׳דארף אזעלכע דערשײנונגן זען ברײטער, טיפער׳ װי אן אפ־ 
שפיגלונג פון קלאסנקאמף אין דער יידישער םביבה. בעת מעשה האב איך 
פון לײב בראװארניקס אינפארמאציע זיך דערװוסט, אז עס װערט געפירט 
א ברײטע אגיטאציע דורך צױניסטן, דער עיקר דורך די צ.ם. (צױניםטן־ 
סאציאליסטן) און החלוץ, צו פארלאזן די םאװעטן־רעפובליק און פארן קײן 
פאלעםטינע; אז פון קיעװער געגנט, און נאך מער פון פאדאליע און פון 
װאלין, גײט אן אומלעגאלע עמיגראציע קײן פוילן און רומעניע, און פון 
דארט קײן פאלעסטינע. דעם אינצידענט מיט מיר האט בראװארניק פארבונדן 
מיט יענע, װאס אגיטירן פאר אװעקפארן פון םאװעטן־לאנד. 

געװען איז עס אין הארבםט 1922 . מיר אלע — די קאמםאמאלישע, ווי די 
פארטײישע יידישע טוער זענען אויפגעטרײםלט געװאה פון א ידיעה, װאם 
איז אנגעקומען םײ צום גובערניאלן קאמיטעט פון דער פארטײ און סײ צום 
גובערניאלן אויםפיר־קאמיטעט פון די ראטן דורך דער ארטיקער טשעקא 
(אויםערארדנטלעכע קאמיםיע צום קאמף קעגן קאנטעררעװאלוציע). אין אײן 
װערסיע, װאס איז דערגאנגען צו דער גובערניאלער יידישער פארטײ־בױרא, 
האט זיך גערעדט װעגן א יידישן ארויסטריט אין א שטעטל קעגן דער 
ראטנמאכט; אין א צװײטער װערסיע האט זיך גערעדט אזש װעגן ״אן 

אויפשטאנד פון יידישע נעפמאנעם״. דעם אמת האבן מיר זיד דערװוסמ פון 
א ספעציעלן שליח פון די שטעטלשע יידן׳ װעלבער איז געקומען זיך משתדל 
זײן בײ דעם יידישן אפטײל פון גובערניאלן אויםפיר־קאמיטעט, אז מ׳זאל 
באפרײען די ארעסטירטע יידן. געשען איז אזוי׳ אז די ארטיקע יידישע 
באלמעלאכעם און קלײנהענדלער חאט מען באלײגט מיט אזעלכע שטײערן׳ 
אז זײ האבן נישט געהאט קײן שום מעגלעכקײט זײ צו באצאלן. אײנער 
פון די הויך־באשטײערטע האט זיך אזױ אויפגערעגט בעת א מיליציאנער 
איז געקומען אפשרײבן זײן ביםל אײגנס, אז ער האט אים ארויםגעװארפן 
פון שטוב. דער מיליציאנער האט דעם ייד ארעסטירט. אויך עטלעכע יידן 
ארום, װעלכע האבן גענומען פראטעסטירן קעגן ארעםט, זענען דורך די 
אנגעקומענע מיליציאנערן ארעסטירט געװארן. און דאם איז עם געװען דער 
גאנצער ״אויפשטאנד״. 

דער פארשלאג פון דער יידישער בױרא, אז דער גובקאם פװ דער 
פארטײ זאל אראפשיקן א קאמיםיע אויסצופארשן דעם ענין, איז אנגענומען 
געװארן. אין באשטאנד פון דער אלגעמײנער קאמיסיע זענען אויך ארײן 
די יידישע טוער בראװארניק, ראביטשעװ, און פון דער יידישער ױגנט־ 
בױרא דער נײ־צוגעקומענער נחום ברומער — אױפן ארט פון מיטקע מאנינען 
(װעלכעד איז זעמאלט שוין באשטימט געװארן צו ארבעטן אין כארקאװ, 
װי דער סעקרעטאר פון דער הויפטבױרא פון די יידישע סעקציעס בײם צ.ק. 
פון קאמסאמאל אין אוקראינע). 

געענדיקט האט זיך עם מיטן באפרײען די אלע יידן. צװישן זיך האט 
מען אפט געשמועסט, אז מיטן ענין שטײערן איז נישט אלץ אין ארדענונג, 
אז עם פארמאכן זיך אלץ מער באלמעלאכישע װארשטאטן און ם׳קומט שוין 
אן שװער צו פארריכטן א שוך אדעד א מלבוש. 

שטעלן צום באהאנדלען אויף דער יידישער בױרא דעם ענין שטײערן, 
װעלכער האט ספעציעל זיך שװער געלײגט אויף דער מערהײט יידן פון די 
שטעטלעך, אױף די קוסטארן און קלײנהענדלער — האט מען דעמאלט זיך 
נישט אנטשלאסן. געשטערט דערצו האבן צו יענער צײט 2 סיבות: ערשטנס, 
האט מען זיך געהיט םון ברעכן דעם ארגאניזאציאנעלן צוים, װעלכער איז 
םפעציעל אין אוקראינע אויפגעשטעלט געװארן פאר די יידישע פארטײ־ 
םעקציעס. אנשטאט יידישע םעקציעס בײ די פארטײ־קאמיטעטן — און 

ממילא מיט אלזײטיקע פונקציעס אין דער יידישער םביבה — זעבען די 
יידישע סעקציעס ארגאניזאציאנעל אײנגעשלאסן געווארן בלויז אין די 
ראמען פון די אפטײלונגען פאר אגיטאציע און פראפאגאנדע בײ די פארטײ־ 
קאמיטעטן. בײ אזא ארגאניזאציאנעלן םטאטום איז מען געװען באגרענעצט 
בלויז צו פראגן פון פאלימישער אויפקלערונג אין דער יידישער שפראך׳ 
צו םארלעגערישער, קולטור און בילדוגג־טעטיקײט אין יידיש. שטעלן צום 
באהאנדלען פראגן װעלכע גײען ארוימ פון די ראמען, װאם זענען אנגעצײכנט 
געווארן פאד די אפטײלן פון אגיטאציע און פראפאגאנדע, האט מען צו יענער 
צײט זיך נישט דערלויבט. 

א צװײטע סיבה איז געװען — פון סוביעקטױון כאראקטער. אלע טוער 
פון דער גובערניאלער יידישער םעקציע (און אזוי איז געװען אין יענער צײט 
אויף אלע שטאפלען) זמבען אין זײער אבםאלוטער מערהײט, אויב נישט 
אלע, געקומען פון ״בונד״, פון די ״פאראײביקטע״, אין א קלענערער צאל — 
פון די פועלי־צױן. בײ זײ אלעמען איז נאך גאר פריש געװען אין זכרון 
די ערשטע אלרוסלענדישע פארטײ־רײניקונג (אין יאר 1921 ), װעלכע האט 
לױט לענינען געדארפט זײן קודם־כל געװענדט קעגן קאריעריסטן, מענטשן 
װעלכע זענען געקומען אין דער פארטײ נאך דער אקטאבער־רעװאלוציע. 
די ״טשיסטקע״ האט אבער גאר שטארק געטראפן א םך פון די טוער, װעלכע 
זענען אין דער באלשעװיסטישער פארטײ געקומען פון יידישע ארבעטער־ 
פארטײען. װי א כלל האט דא געגאלטן די באשולדיקונג אין נישט באפרײען 
זיך פון יידישן נאציאנאליזם, פון בונדישן םעפאראטיזמ אדג״ל. דאם האט 
שטארק געהאמעװעט די ניצול־געװארענע יידישע טוער פון בארירן די םאמע 
אבגעװײטיקטע פראגן פון דער יידישער באפעלקערונג. נישט זעלטן זענען 
געװען פאלן, װען די אנפירער פון אגיטפראפן פלעגן פארװארפן די יידישע 
טוער אין אריבערשרײטן זײערע קאמפעטענצן, אין דובלירן די ארבעט פון 
די אלגעמײנע פארטײ־ארגאנען. 

דער שפעטערדיקער סעקרעטאר פון די יידישע םעקציעם בײם קרעװער 
גובערניאלן פארטײ־קאמיטעט, לײב אבראמ, איז געהאט צוריקגעקומען פון 
דעם קאביבעט פונעם אנפירער מיטן אגיטפראפ־אפטײל פון קיעװער גובער־ 
ניאלן פארטײ־קאמיטעט, װערכאטורםקי, א שטארק דענערװירטער. ער איז 
געבליבן זיצן אומבאװעגלעך אױף זײן בענקל און האט וױ פארלױרן דאס 

לשון. ערשט קומעבדיק צו זיך האט ער אן אױפגערעגטער, נישט מיט זײן 
געװײנלעך־באהערשטן קול, אויסגעשדיגן: ״ס׳האט זיך געװאלט א שפײ 
טאן אים אין זײן גראבער צורה״. שוין א ביםל א בארויקטער האט ער 
שפאטיש, מיט גאל צוגעגעבן, אז אים, אבראמען, האט ער באשולדיקט אין 
אויטאנאמיזם. געהאנדלט האט זיך עס אין עפעס א נישט װעזנטלעבן ענין, 
װעלכן אבראם האט פארגעלײגט די ארטיקע יידישע טוער און נישט פאר־ 
שטענדיקט זיך פריער מיט דעם אגיטפראפ־אפטײל. 

אין דער דאזיקער לאגע פון פםדרדיקן אומקוקן זיך און קאנטראלירן, 

צי גיט מען נישט מיט עפעס װאס א געלעגנהײט צום באשולדיקן אין ״אױ־ 
טאנאמיםטישע אפשלוקערצן״, אין ״נאציאנאליסטיש־סעפעראטיסטישע גע־ 
װױנהײטן״, זענען א סך יידישע טוער פון יעגער צײט דערגאנגען צו דער 
מדרגה פון פאדטײ־אנגעשטעלטע, אן אײגענער איניציאטױו, בלױז צום 
איבערחזרן אױף יידיש די אלגעמײנע פארטיײדירעקטױון. אין זיך פלעגט 
מען שטיקן דעם וױיטיק צוליבן אנעקדאט, װאס איז דעמאלט פארשפרײט 
געװען צװישן די אלגעמײנע פארטײ־טוער: ״אין װאם באשטײט די ארבעט 
פון א יעװסעקז אין צושרײבן צו אלע אלגעמײן־פארטײישע צירקוליארן: 
״יעװרער טאזשע״, ס׳הײםט, אז דאם אלץ האט א שײכות אויד צו ױדן...״ 
אויף די חוזק־אויםדרוקן אין דער יעקאפיסטישער, פועלי־צױביםטישער 
פרעסע, װאם האט די יידישע םעקציע באצײכנט װי א ״יידיש טישל״, אויף 
דער זידל־באצײכענונג אין אױסלאנד, װעלכע האט פון ״יעװםעק״ געמאכט 
״יידעק״, האט מען פארביםן די צײן, געענטפערט מיט זידלערײען אױפן 
פאליטישן זשארגאן, נישט האבנדיק קײן איבערצײגנדיקע קעגן־ארגומענטן 
און נישט זײענדיק אלײן איבערצײגט צו ענטפערן אויף די פארוװרפן, אז די 
יידישע םעקציעם זענען נישט מער, וױ אפאראטן פון ״טשינאװניקעם״, 
װעלכע באנוצן זיך מיט דער יידישער שפראך צום ״איבערפירך (פאר־ 
גרײזטע איבערזעצונג פונעם רוםישן ״פערעװעםטי״ — ״איבעחעצן״) דאם 
אלץ, װאס װערט געזאגט אין רוםיש אדער לויט דער דעמאלטדיקער פארמול 
— ״אױף דער אלגעמײן־פארשטענדלעכער שפראך/ 

װי וױיטיקדיק, אפט באלײדיקנדיק, עם איז נישט געװען די קריטיק 
לגבי דער יידישער סעקציע מצד די אזוי גערופענע ״אלגעמײנע טוער״ 
(מערסטנם ײדן, װעלכע האבן זיך געהאלטן פאר פולשטענדיק־אסימילירטע), 

איז זי דאך נישט געװען אזױ פײנלעך, װי די װירקלעכע זעלבםטקריטיק 
פון יעװסעקישע טוער גופא דעמאלט, װען מ׳איז געװען ״פריװאט , / בלױז 
צװישן יארנלאנג־באקאנטע פון דער אמאליקער אנגעהעריקײט און טעטיקײט 
אין יידישע םאציאליםטישע פארטײען. מיר איז עם אויסגעקומען צו הערן 
פון בײדע אנפירנדיקע טוער פון דער יידישער םעקציע אין קיעװ, די שוין 
דערמאנטע הענעך קאזאקעװיטש און לײב אבראם. בײדע זענען לערך פרי 
געקומען אין דער קאמוניסטישער פארטײ. אויף די רעקאמענדאציעם, װאס 
זײ האבן מיר געגעבן צום ארײנטרעטן אין דער קאמוניסטישער פארטײ, 
האבן בײדע אנגעגעבן דעם זעלבן קאמוניסטישן סטאזש, פון יאר 1919 . 

פון א דריטן, באזונדערם־הארציקן פרײנד מײנעם, האב איך זיך א םך 
דערוװסט װעגן דער נישט געשטילטער פארביטערטקײט, װאם הערשט צװישן 
די אמאליקע טוער פון דער יידישער ארבעטער־באװעגונג. געװען איז עם 
דער שוין דערמאנטער שרײבער, פעדאגאג און װעטעראן פון דער יידישער 
ארבעטער־באװעגונג, שמעון דאבין־שמעוני. ער איז בעת דער ליקװידאציע 
פון ״בונד״ נישט ארײנגעטראטן אין דער קאמוניםטישער פארטײ. ער איז 
געווען דעצידירט קעגן די םאװעטישע מאכטפארמען, קודם־כל אבער קעגן 
דער ליקװידאטארישער שטעלונג און פראקטיק לגבי דער יידישער ארבעטער־ 
באװעגונג. צװישן יידישע קאמוניסטן פלעגט מען רעדן, אז שמעון דאבין 
איז געבליבן א מענשעװיק. אין יענער צײט אבער האט עם נישט געקאנט 
שטערן, אז צװישן אים, דעם דערפארענעם פאליטישן און קולטור־טוער, װאם 
האט לחלוטין נישט אויסבאהאלטן זײן קעגנערשאפט לגבי דער קאמונים־ 
טישער פארטײ, און מיר, דעם גאר ױנגן, פריש־געבאקענעם קאמםאמאלעץ, 
זאל אויפקומען א גאר שטארקע צוגעבונדנקײט און פרײנדשאפט. 

דאס שפעטער הערשנדיק געפיל פון פארזיכטיקײט, פון אפהיטן זיך מיט 
אן איבעריק װארט און זײן איבערקלײבעריש צו װעמען מען מעג האבן 
צוטרוי און צו װעמען — נישט, איז אין מײן סביבה געװען אומבאקאגט. 
געװען איז אבער שױן דעמאלט די ״צװײענדיקע בוכהאלטעריע׳/ װאם האט 
אין די שפעטערדיקע יארן דערגרײכט ביז פערפעקציע און האט זיך אוים־ 
געדריקט אין דעם, אז אײנס רעדט מען אפיציעל, בעת זיצונגען, בעת שטעלן 
פראגן פאר פארטײ־אינםטאנצן, און עפעס אנדערש, אויף גאר אן אנדער 
אופן, אפט אויף א קעגנזעצלעכן — צװישן זין, פארטרוילעך, פריװאט. 

דער ערשטער, װאס האט מיר אויפמערקזאם געמאכט, אז כ׳דארף זיד 
מער קאנטראלירן בעת איך רעד אויף זיצונגען און בעסער איבערלאזן 
געװיסע פראגן צום שמועםן ״צװישן זיך״ — איז געװען מײן לאנדםמאן 
פון ביאליםטאקער געגנט, דער סעקרעטאר פון דער יידישער בױרא בײם 
גובערניאלן קאמיטעט פון קאמסאמאל אין קיעװ — נחום ברומער. ער איז 
אין ראטדפארבאנד געקומען מיט א יאר פריער פאר מיר צחאמען מיט דער 
אפטרעטנדיקער רױטער ארמײ אין יאר 1920 , װי א ױגנט־טוער פון ביאליס־ 
טאקער רעװקאם. נחום ברומער האט באװיזן זיך פולשטענדיק צו אקלימא־ 
טיזירן אין דער סאװעטישער װירקלעכקײט. ער האט שנעל און גרינטלעך 
באהערשט די רוםישע שפראך, איבערגענומען די סאװעטישע געװױנהײטן 
און דערקענט ״פון אינעװײניק״ דעם נײ־אױפקומענדיקן שטײגער. ער איז 
געװען א שטארק־טעמפעראמעגטפולער בחור און פלעגט פארמוליה און 
באגרינדן פראגן אויף א גאנץ־שארפן אופן. און דאך האט ער געהאלטן, 
אז איך דארף נישט אלץ ארױסברענגען בעת זיצונגען. בײ אים האט עס 
גיכער געשטאמט פון דער באקאנטער פונאנדעדטײלונג פון פונקציעם: 
״װאם צו גאט — איז צו גאט, און װאס צו לײט — איז צו לײט״. לויט זײן 
פארשטײן איז פאראן עפעס אזוינס, וױ א םפעציעלע נאמענקלאטור פון 
פראבלעמען און זײער באגריגדונג, װאם פאםן זיך בלויז פאר זיצונגען. גאר 
עפעס אנדערש איז א פרױואטער שמועס, װאס איז נישט מחײב אנצונעמען 
באשלוםן. 

אין דער טאג־טעגלעכער פראקטיק האט די דאזיקע דערשײנונג אזױ וױ 
באקומען בירגעררעכט ביז יענער צײט, װען דער אומצוטרױ לגבי די 
נאענטסטע, דער פחד פאר די אײגענע פיר װענט, האט גענומען די אויבער־ 
חאנט, און דעמאלט האט די ״צװײענדיקע בוכהאלטעריע״ זיך געקאנט 
אױסדריקן בלויז אין אנדערש פילן און טראכטן, און אנדערש רעדן און טאן. 

װעגן דער אנװענדונג פון דער דאזיקער ״צװײענדיקער בוכהאלטעדיע״ 

אין דער סביבה פון די יידישע טועה האב איך, וױ דערמאנט אויבן, געהאט 
א מעגלעכקײט זיך דירעקט צו דערװיםן פון מענטשן, װעלכע האבן מיר 
ארױסגעװיזן א סך פרײנדשאפט און צוטרוי און האבן זיך באטראכט, אין 
א באשטימטער מאם — מיט רעכט, פאר מײנע פאליטישע אפוטרופםים. 

״צי װאלטםטו נישט געהאט עטלעכע פרייע שעה, כדי מיר צו העלפן 
ברענגען אין ארדענונג א ביסל שמות, װאם װאלגערט זיך בײ מיר״ו — 
געװען איז עס א םאדבעטונג פץ סעקרעטאר פון די יידישע סעקציעם 
בײם קיעװער גובערניאלן פארטיײקאמיטעט, לײב אבראם, כ׳זאל ארײנקומען 
צו אים אהײם. 

שוין א האלב יאר, װי ער איז פון װײםרוםלאנה פון װיטעבסק, געקומען 
ארבעטן אין קיעװ, באפרײענדיק הענעך קאזאקעװיטשן פון אײנער פון זײנע 
צװײ פונקציעס — וױ םעקרעטאר פװ דער יידישער סעקציע, ער איז געבליבן 
בלויז הױפט־רעדאקטאר פון דער טעגלעכער יידישער צײטונג ״די קאמונים־ 
טישע פאן״• 

װעגן לײב אבראממ פערזענלעך לעבן האבן מיר בלויז געוװסט, אז ער 
איז געקומען אן א משפחה, אז ער פארנעמט אײנער אלײן א צימער אינעם 
״הױז פון די ראטן״ — דאס װוינארט פון א סך פאראנטװארטלעכע פארטײ־ 
ישע און מלוכישע טוער. כ׳האב אנגענומען אבראמס פארשלאג און אגשטאט 
עטלעכע שעה, האב איך אין זײן ״כאלאםטיאצקן״ (בחורישן) צימער פאר־ 
בראכט א סך, א םך אװנטן. די ״שמות״ אין לײב אבראמס צימער זענען 
געװארן א קװאל פון װיסן װעגן אים גופא, װעגן זײן שטענדיק־אקטױוער 
פאזיציע לגבי גורל־פראגן פון דער יידישער ארבעטער־באװעגונג אין רום־ 
לאנד אין אנבליק פון די רעװאלוציאנערע געשעענישן און די טיפע ענדע־ 
רונגען װאם זײ האבן געבראכט אינעם גרוימן לאנד בכלל, און אין יידישן 
לעבן בפרט. די אויפקלערונגען, װאס אבראם האט פון מאל צו מאל געגעבן, 
האבן מיר געהאלפן זיך שאפן א פאראלגעמײנערטן באגריף װעגן דעם 
קאפיטל געשיכטע פון דער יידישער ארבעטער־באװעגונג, װאם איז מיר, 
דעם געקומעגעם פון פוילן, געװען לחלוטין אומבאקאנט. 

אין דעם בחוריש־אומהײמלעכן צימער האב איך דערקענט גאד אן אנדער 
אבראם, וױ בעת די זיצונגען און באזוכן אין זײן בױרא־צימער אין דער 
געבײדע פון קיעװער םאװעט אויף קרעשטשאטיק־גאס. די אזױ כאראקטע־ 
ריסטישע פאר אבראמען געלאסנקײט, רויקײט, די געמאםטנקײט פון זײנע 
רײה איז דא וױ אפגעטראטן, און דערהערט האב איך פון אים װערטעה 

װאס האבן ארױםגעבראכט א באהאלטן געפיל פון באעװלטקײט, מאמעבטנ־ 
װײז אפילו פון אומבאהאלפנקײט, הגם ער פלעגט זיך גלײך כאפן און מיטן 
זאג: ״לאמיר אױסטריבקען א גלעזל טשאי״ — געזוכט אן אטעם־פױזע, 
בדי צו פארטרײבן פון מיר, און מםהמא אויך פון זיך, דעם אויספיר, װאס 
האט זיך ממש געבעטן צו מאכן — אז אױסגעשטעלט זענען מיר, קאמוניםטן־ 
יידן, אויף נאכאנאנדיקע קלעפ מצד דער פארטײ גופא. 

נאך דער טײ זענען געקומען אבראמס קאנטער־ארגומענטן. פאר מיר 
זענען זײ געװען איבערצײגנדיקע, װאגיקע. זײ האבן געהאט די דעקונג 
אין א באשטימטער פראקטיק, װאס האט דערװיזן, אז די לאגע איז כלל 
נישט קײן האפענונגסלאזע, אז בײ אלע שטערונגען זענען פאראן װעגן 
און מיטלען צו פארענטפערן די םאמע וױיטיקדיקע פראבלעמען פון יידישן 
לעבן, אז עס זעבען פאראן מעגלעכקײטן אויםצוברײטערן די ראמען און 
קאמפעטענצן פון די יידישע סעקציעס און גאר װיכטיקע אױסזיכטן אויף 
דער צוקונפט. מיר זענען דאך מארקסיסטן — האט אבראם וױ זיך אלײן 
געטרײסט — און זעען דערשײבונגען אין זײער אנטװיקלובג, אין באװעגונג, 
װאס ברענגט צו ענדערונגען אויף א העכערער שטופע. דאם הײנטיקע מוז 
נישט זײן כאראקטעריסטיש פארן מארגנדיקן. װי זאגט מען עס — ״פא־ 
זשיװיאם אי אװױדים״ (מ׳װעט לעבן און מ׳װעט זען). 

אבראמט ״שמות״ — דאס זענען על פי רוב געװען אויסשניטן פון 
צײטונג־ארטיקלען, א םך פון זײ פאלעמישעו דערקלערונגען אין דער 
בונדישער פרעסע, צו װעלכער אבראם האט געהאט א דירעקטע שײכות 
אדער אזעלכע, מיט װעלכע ער האט פאלעמיזירט ו טעזיםן, קאנספעקטן פון 
רעדעם, פראטאקאלן, מיט זײן האנט געשריבענע, פון זיצונגען, באראטובגען, 
בעיקר פון לינקע בונדיסטן, װי אױך פון צװישנפארטײישע אובטערהאבד־ 
לונגען. געװען זענען א םך נאטיצן, אזױ װי םארצײכענונגען אין א טאגבוך, 
װאם האבן גאנץ בצימצום איבערגעגעבן דאם געשעענע, באגלײט מיט אן 
אײגענער באמערקונג אדער קאמענטאר, טײל מאל אין א סאטירישן ט״ן, 
װאם שײך געוױםע ארויםזאגונגען, שטעלונגען, ארגומעבטן. 

װען אבראם האט באמערקט, אז כ׳האב זיך לענגער פארהאלטן אױף 
אײנעם אן ארטיקל אדער דאקומענט, פלעגט ער פון הינטער מײן פלײצע 

זיד אײנבויגן׳ אריינקוקן אין דאם געדרוקטע אדער געשריבענע, און שטיל, 
אזױ װי ארויםלײענענדיק פון דעם פאפיר, גענומען דערצײלן, ווען, בײ 
װעלכע אומשטענדן איז עם געשריבן געװארן, װעגן װאם עס האט זיך 
געהאנדלט און דערביי גרײכן צו א שפעטערדיקער צײט, װען ס׳איז שוין 
אן אנדער סיטואציע געװען. דאס האט מיר פארלײכטערט צום באנעמען 
די ענינים, אין די װײטערדיקע מאטעריאלן. אזוי האט עם געדויערט, אפט 
מיט איבעררײסן, מיט לאנגע שמועסן (אײגנטלעך — אײנזײטיקע, װײל איך 
בין בלויז געװען דער נײגעריקער פרעגער און צוהערער), צו װעלכע מיר 
פלעגן זיך אומקערן נאך מיטאג־עםן (אבראם האט אײנגעארדנט, אז מיר 
פלעגן צוזאמען מיט אים און פראלם פארטנאיען עםן ״הײמישע מיטאגן״ 
בײ א יידישער פרוי. זי האט געהאט עטלעכע אזעלכע ״קליענטן״ אץ ז י איז 
מיט זײ זיכער געװען, אז מװועט איר נישט מסרן צוליבן ״אומלעגאלן״ פירן 
א קיך) בײ א גלעזל טײ. 


אגדערש האבן אױםגעזען די שמועסן מיט הענעך קאזאקעװיטשן. ביי 
אים אין דער הײם האב איך זיך געפילט כמעט װי א בן־בית. מיט זײן זון, 
עמנואל, אדער װי מיר האבן אים גערופן, ״עמקע״, הגם א יינגערער פאר 
מיר, האב איך זיך געהאלטן װי א נאענטער חבר. שױן דאן, אין די פריע 
יוגנט־יארן, האט עמקע אין מיר געהאט א געטרייען צוהערער פון זײן איבער־ 
דערצײלן און כאראקטעריזירן ליטערארישע־היםטארישע, אפילו פילאזאפישע 
װערק — און דאס געלײענטע אויך אין אנדערע שפראכן, חוץ יידיש אץ 
רוסיש, וואס עמקע פלעגט מיט זיינע קורצזיכטיקע אויגן ממש אײנשלינגען. 
פון מיר פלעגט ער (נישט מיט קײן באזונדער נײגעריקײט) זיך דערוױםן 
װעגן אלץ, װאס געשעט בײ דער ױגנט, אויפן סמך פון דאם געהערטע אינעם 
גובערניאלן קאמיטעט פון קאמסאמאל. קײן באזונדער אינטערעס צו יידישע 
ענינים האט ער אויך נישט ארויםגעוױזן און צו מײנע שמועסן מיט זײן טאטן 
האט ער זיך צוגעהערט ווי מיט איין אויער, אריינגעקוקט בעת מעשה אין 
א בוך אדער צייטונג. קיין שום אנטייל אין אונדזערע שמועםן האט אויך 
נישט גענומען הענעך קאזאקעװיטשס פרױ. זי האט אפט געקרענקט. זי פלעגט 
אבער ארויםװײזן א זארג פאר דער גאנצקײט און רײנקײט פון מײנע פאר־ 
נאכלעסיקטע אץ אפגענוצטע מלבושיס. זי איז געװען די איינציקע, וואס 

האט מיט א שטילן פארװורף און באדויער גערעדט ררעגך מײן פארלאזן די 
הײם און קומען אין ראטן־פארבאנד, ״כדי צו װאלגערן זייך אןן הונגערף. 
געװען איז עם די צײט פון גרױסן הונגער, װאם האט זיך געלאזט פילן 
אפילו אין דער שװארצערדיקער, ברױטרײכער אוקראינע. 

חוץ דער הײמישקײט־אטמאספער, װאם האט מיר דערמוטיקט צום שטעלן 
הענעכן אזעלכע פראגן, װאס איך האב זיך נישט דערלויבט צו שטעלן אבראר 
מען, בין איך מיט קאזאקעװיטשן געװען ממש פאמיליאר א דאנק זײן חברישער 
און פעדאגאגיש־צילגעװענדטער באציונג צו מיר. בײ מײן אנהײב אין דער 
געזעלשאפטלעכער טעטיקײט, בין איך דורכגעגאנגען א שטיקל שול הן אין 
דער רעדאקציע פון דער ״קאמוניםטישע פאן״, און הן בעת געװיםע קאנ־ 
קרעטע פאליטישע מאסמיטלען. אזױ, למשל, האב איך געהאט באקומען די 
אױפגאבע צו גײן אפט צוזאמען מיט הענעך קאזאקעװיטשן אויפן קיעװער 
װאקזאל, בעת דאדט זענען געשטאנען גרײט צום אפפארן קײן שעפעטאװקע, 
אדער צו אנדערע פונקטן בײ דער סאװעטיש־פוילישער גרענעץ׳ עשעלאנען 
מיט פוילישע זעלנעד, װעלכע זענען ארײנגעפאלן אין םאװעטישער געפאנ־ 
גענשאפט בעתן מארש אויף װארשע אין יאר 1920 און זענען אױםגעטוישט 
געװארן אױף געפאנגענע רױטארמײער אין פוילן. אויפן װאקזאל פלעג איך 
אפט טרעפן מײן חבר, דעם פארװאלטער פון דער פוילישער םעקציע בײם 
גובקאם פון קאמסאמאל, פעלינםקי, און דעם רעדאקטאר פון דעד פוילישער 
צײטונג ״סיערפ״ — װישנעװסקי. אונדזער אלעמענם אויפגאבע איז געװען 
צו אגיטירן די געװעזענע זעלנער, פאליאקן און יידן, זײ זאלן נישט פארן 
אין קאפימאליסטישן פוילן, נאר בלײבן אינעם לאנה וװ אלע פעלקער 
זענען גלײך, וװ עס קומט אױף א לעבן ״פון פרײהײט און גלײכהײט — 
א גן־עדן״. 

ארום הענעך קאזאקעװיטשן האבן זיך אנגעהױבן זאמלען יידישע מענ־ 

טשן פונעם עשעלאן, וױ נאר זײ פלעגן דערהערן זײן מעטאלענע שטימע 
און שארפע אױסשפראך. דער עיקר האט ער געדעדט װעגן דער פולשטענ־ 
דיקער גלײכבארעכטיקונג פװ ײדן, װעגן די פערםפעקטױון אויף דער צר 
קונפט צום אנטװיקלען א רײך יידיש קולטור־לעבן, װעגן דער צײטװײליקײט 
פון די װירטשאפטלעכע שװעריקײטן און װעגן די מעגלעכקײטן, װאם דער 
״נעפ״ װעט געבן דעם באלמעלאכע, דעם הארעפאשניק. מײן אויפגאבע איז 

באשטאנען צו זײן הענעך קאזאקעװיטשעס ״לעבעדיקער עדות׳/ װי א 
געקומענער פון פױלן, כדי צו דערצײלן, אױפן סמך פון דער אײגענער 
דערפארונג, װאס אלץ עם דערװארט די יידן, װעלכע װעלן צוריקקומען 
אין דעם לאנד פון אנטיםעמיטישער העצע און פאגראמען. כ׳האב גענױ 
דערצײלט װי אזױ מען װארפט ארויס ירדן פון די צוגן * װי מען שמירט 
זײ די בערד מיט םמאלע און צינדט זײ אונטערן וױ אזוי כ׳האב זיך חדשים־ 
לאנג געװאלגערט אין װארשע און קוים באקומען א טאג ארבעט. 

די וױרקונג פון אונדזער אגיטאציע איז געװען א גאנץ קלײנע. דער 
גרעסטער טײל פון אונדזערע צוהערער האט זיך אומגעקערט צוריק אין די 
װאגאנען אײדער דער צוג האט גערירט. עס זענען אבער געװען פאלן, 
װען מענטשן האבן מיט שנעלע טריט זיך דערװײטערט פון אונדז, צוריק־ 
געקומען מיט דער טארבע אדער הילצעדנעם קעסטל, אין װעלכע ס׳האט 
זיך געפונען דער גאנצער ״באגאזש״ און פארלאנגט פון אונדז מיר זאלן 
זײ פירן אינעם ״קאמיטעט״ װאס װעט זײ העלפן זיך אײנארדענען. אזעלכע 
קאמיטעטן פון ״קאמפאמביעזש״ (״קאמיטעט פאמאשטשי ביעזשענצאמ״ — 
קאמיטעט צו העלפן פליטים) — זענען געװען אין אלע גרעםערע צענטערם, 
פון װאנען עס איז געגאנגען די עמיגראציע און דעפאטריאציע פון ראטן־ 
רוסלאנד. זײער אױפגאבע איז אבער געװען צו העלפן יענע, װעלכע פארן 
אװעק, אבער נישט די, װעלכע וױלן בלײבן. דערפאר האבן מיר נישט 
װײניק צרות געהאט פון די מענטשן, װעלכע האבן געהערט אונדזער צורעדן 
זײ צו בלײבן. זײ האבן זיך שפעטער אנגעזעצט אויף קאזאקעװיטשן, אויף 
בראװארניקן, אויף ראביטשעװן פון ״יידגעזקאמ״, מען זאל זײ העלפן זיך 
אײנארדנען, קריגן אן ארט צום שלאפן, צום ארבעטן. 

אין אונטערשיד צו אבראמען און צו אנדערע יידישע טוער, איז קאזא־ 
קעװיטש געװען זײער א גוטער מאסן־רעדנער. ער האט אפט זיך באנוצט 
מיט ליטערארישע פערםאנאזשן און פארגלײכן בײם כאראקטעריזירן בא־ 
שטימטע פאליטיש־געזעלשאפטלעכע דערשײנונגען, באזונדערם אין דער 
יידישער םביבה, אױך מיט פאלקם־מעשהלעך און אנעקדאטן. באזונדער הויך־ 
קלינגענדיק םלעגט װערן זײן שטימע, װען ער האט פאלעמיזירט מיט קעג־ 
נערישע אײנשטעלונגען, אדער געענטםערט אויף פראגן, װאם האבן געהאט 
א קעגנערישע טענדענץ. געװײנלעך פלעגן אזעלכע קומען מצד יעקאפיםטן — 



86 


הערש סמאליאר 


פועלי־צױניסטן׳ װעלכע זענען דעמאלט בכלל נישט געװען געשטערט אין 
אנגרײפן שארף די יעװםעקציע און די יעװםעקן. קאזאקעוױטשעם ענט־ 
פערם זענען געװען נישט קײן אויפקלערערישע, נישט געװענדטע אױף צו 
דערװײזן דעם מאנגל אין א רעאלן יםוד פאר די אײנשטעלונגען און טעאריעס 
פון די אפאנענטן. זײן געװער איז געװען םארקאזם, סאטירע, חוזק. דער 
עולם פלעגט אין גרעסטן טײל הנאה חאבן דערפון, וױ אזױ קאזאקעוױטש 
״מאכט אויסצודרײען״ די פועלי־צױניםטן. איך האב זעלטן דורכגעלאזן 
קאזאקעוױטשעס א פארטראג, מערסטנטײל אינעם יידישן ארבעטער־קלוב 
״ 3 טער אינטערנאציאנאל״ אויף קרעשטשאטיק 42 . און דאס האט מיר געגעבן 
די מעגלעכקײט צו באנעמען, אז אויך ער פירט זײן ״צװײענדיקע בוכהאל־ 
טעריע״, אבער מער אויף אן אידעאלאגישער פלאך, אויף אן אנדער אופן, 
װי אבראם, דער קאמפראמיסלאזער קעגנער פון אםימילאציע. דער פארמעלער 
אפשטאם איז אבער געװען דער זעלבער: די אומצופרידנקײט מיט דער לאגע 
פון די יידישע קאמוניסטישע טוער און פון די יידישע פארטײישע אינסטי־ 
טוציעס, די פארביטערטקײט װאס מ׳האט געטראגן אין זיך, און נישט 
ארױםגעברענגט עפנטלעך, צוליבן באגרענעצן די זעלבשטענדיקײט פון די 
יידישע סעקציעס. 

מײן דריטער פרײנה פון װעלכן איך האב זיך א םך מער דערוװםט, 

וױ פון אבראמם ״שמות״ און קאזאקעוױטשעס פעליעטאנארטיקן דערצײלן 
װעגן דער נישט־רעאלער װעלט, אין װעלכער עס האבן געלעבט יידישע 
סאציאליסטישע פארטײען, איז געװען דער שוין דערמאנטער ״אומפארטײ־ 
ישער״ קעגנער פון ראטן־םיסטעם, בפרט פונעם םאװעטישן מאדעל פון 
יידישן פאליטישן, געזעלשאפטלעכן און קולטור־לעבן — דער שרייבער, 
פעדאגאג און פאליטישער טוער שמעון דאבין (שמעוני). 

די אױפמערקזאמקײט פון דעם דאזיקן עלטערן מענטשן צו מיר, דעם 
16 ־יאריקן בחורל איז געקומען צוליב... שלום־עליכמען. געוװםט האב איך 
שוין דעמאלט פון שמעון דאבינם שילער פון דער יידישער ױגנטהײם, אז 
ער, זײער ליטעראטור־לערער, איז געװען א פערזענלעכער פרײנד פון שלום־ 
עליכמען, אז ער האט פאר זײ, בעת א לעקציע, געלײענט ברױו, װאס שלום־ 
עליכם האט צו אים געשריבן. אײנער אזא ברױו, װעלכן איך האב מיט א צײט 
שפעטער אלײן געלײענט, האט זיך מיד באזונדער פארגעדענקט צוליב שלום־ 

עליכמם א צושריםט: ״א גרוס כעמעלען און זעמעלען״. דאס איז געווען א 
א גרוס פאר שמעון דאבינם בײדע זין. 

מיט כעמעלען בין איך שוין דעמאלט געװען באקאנט. אין יענער צײט 
ד׳אט ער זיך געפונען אין כארקאװ און פלעגט פון צײט צו צײט קומען 
״אויף א קאמאנדיראװקע״ (ד״ה אין שליחות, דינסטלעך) קײן קיעװ. ער 
איז דעמאלט געװען דער סעקרעטאר פון דער הויפטביורא פון די יידישע 
סעקציעם בײם צענטראל־קאמיטעט פון קאמוניםטישן ױגנט־פארבאנד פון 
אוקראינע. אן עלטערער מיט פיר־פינף יאר פון מיר, איז ער געװען ממש 
״אנגעשטאפט״ מיט װיםן — יידיש־װעלמלעכן און אלגעמײנעם. ער איז שוין 
דאן געװען שטארק באהאװנט אין דער יידישער ליטעראטור און בעת זײן 
ארבעט אין צ.ק. פון קאמסאמאל זענען אונטער זײן רעדאקציע ארויס עטלעכע 
ליטערארישע אויםגאבעם ספעציעל פאר דער ױגנט.* 

אין דער אויבן־דעדמאנטער ױגנטהײם פלעג איך זײן אן אפטער ארײנ־ 
גײער. איך בין געװען צו אים ״צוגעטײלט״ מצד דעמ פעטשערער ראיאן־ 
קאמיטעט פון קאמסאמאל צו האלטן דארט רעפעראטן און זיך באטײליקן אין 
די זיצונגען פון דער בױרא פון קעמערל. סארגעדעגקט האט זיך מיר דער 
רעפעראט װעגן דעם צװאנציקסטן יארטאג פוגעם צוזאמענפאר פון דער 
רוסלענדישער םאציאל־דעמאקראטישער ארבעטער־פארטײ, אויף װעלכן ס׳איז 
געקומען צו דער שפאלטונג צװישן די באלשעװיקעס און מענשעװיקעם. 

אויף דער לעצטער באנק האב איך פלוצלונג דעחען דעם באקאנטן 
יידישן שרײבער נח לוריע — א מענטש מיט א םך װיסן, דעמאלט — אױך 
א לעקטאר אין א מיליטערישער שול. איך האב גענומען פלאנטערן מיט דער 
צונג און געפילט װי עם גײט מיר אװעק פון זכרון דאס אלץ, װאס איך האב 
אין די נעכט אײנגעחזרט. כ׳בין אפגעגאנגען מיט שוױים, ביז איך האב 
פארענדיקט. געװאלט האב איך זיך שנעל אפטראגן, כדי אױםמײדן גח לוריעס 
בליק, אבער גראד האט עד אלעמען דורכגעלאזן און זיך אױפגעהויבן פון 
ארט דעמאלט, װען איך בין שױן געװען נאענט צום ארױםגאנג. ״ױנגער־מאן 
— האט ער זיך צו מיר געװענדט — װי פאםט עם פאר א דרײםטן קאמםא־ 
מאליעץ צו האבן א טרעמע״ ד ער האט מיר זײער פרײנדלעך, ממש פאטער־ 

* כעמל (הײנט — גענריך) דאבין איז פון די באקאנטסטע אין לענינגראד 
ליטעראטור־םארשער. 

לעך, צוגעגעבן מוט זיך נישט צו שרעקן, קודם־כל אבער גוט פארשטײן 
און זײן איבערצײגט אין די אײגענע רײה און דעמאלט גענוי װיםן צו וועמען 
מען רעדט און װי אזוי מען רעדט. 

נאך אײנער א זיצונג פון דעם קאמסאמאלישן בױרא האבן חברזז מיך 
פארהאלטן און געזאגט, אז באלד װעט שמעון דאבין האבן א לעקציע, מסממא 
װעגן שלום־עליכמם װערק. 

אלע האבן זיך אויסגעזעצט, אבער נישט װי געװײנלעך אין א קלאס׳ 

א באנק נאך א באנק, נאר ארומגערינגלט דעם לעקטאר אין א האלבן קרײז, 
כדי זײן װאס נעענטער צו אים. איך האב זיך געזעצט בײם סאמע םוף 
און אבסערוױרט דעם מענטשן, װעלכער האט פעחענלעך געקענט שלומ־ 
עליכמען.* 

דאס אײן־און־אײנציקע זעענדיקע אויג פון שמעון דאבינען — דאם 
צווײטע איז געװען אין גאנצן פארמאכט — האט אױםגעדריקט צארטע 
גוטסקײט, נאפגיביקײט. זײן שײן לענגלעך פנים, מיטן צוגעשוירענעמ 
שפיציקן, האלב־גרויען בערדל, האט נאך יעדן גלײכװערטל אויפן חשבון 
פון א שילער — (און ער האט אלעמען געקענט בײם נאמען) — זיך פארקײ־ 
לעכדיקט אין א גוטמוטיקן שמײכל, װאם האט דערמונטערט אײניקע צום 
ענטפערן אויך מיט א גלײכװערטל. אט אזױ האט שמעון דאבין געװאלט 
צוגרײטן דעם עולם און שאפן די געהעריקע אטמאספער פאר דעם, װאם עם 
האט לויט אים געדארפט קומען בעתן לײענען שלום־עליכמען. 

נאך א קלײנעם ארײנפיר װעגן עפיםטאלארן זשאנער אין דער ליטע־ 
ראטור בכלל, האט שמעון דאבין אנגעצײכנט דאס ספעציפיש שלום־עליכמ־ 
דיקס אין די ברױו צװישן מנחם־מענדלען און שײנע־שײנדלען. און דאן 
געגומען לײענען די ברױו גופא. געלײענט האט ער קלאר, אקצענטירט מיט 
זײן געדיכטעד שטימע יעדן ספעציפישן אױסדרוק און ממש אקטיאריש 
אױסגעשפילט דאס קאמישע. דערבײ פלעגט זײן צעפינקלט אויג כאפן א קוק 
אויפן עולם און באלד זיך אראפלאזן צום בוך. געדוכט האט זיך מיר, אז נאך 
אײנעם אזא בליק, װאס האט זיך לענגער פארהאלטן, איז שמעון דאבינם קול 

* אין מײן משפחה, אין פוילן, האט געהערשט אן אמתער שלום־עליכם־קולט. 
שבת נאכן עסן פלעגן מיר זיך אלע אויסזעצן און דער טאטע, א מאל דער ברודער, 
פלעגן פארלײענען פון שלום־עליכמם װערק. 

געװארן אזױ װי צוגעדושעט, װי ער װאלט פארלוירן די לכסחילהדיקע הײ־ 
טערקײט. אין א געװיםן מאמענט האבן א םך פון עולם פלוצלונג אויסגעדרײט 
זײערע פארוװנדערטע פנימער צו מיר... ארויםגעװיזן האט זיך, אז דאס 
בין איך געװען דער אײנציקער, װאם האט זיך הויך צעלאכט פון מנחם־ 
מענדלס דערקלערן שײנע־שײנדלען װאס אזעלכעס ״לאנדאן״ באטײט (אט 
איז ״האס״ און אט איז ״בעס״). דער גאנצער עולם איז געזעסן טויט־ערנסט, 
אויף קײנעמס פנים האט זיך אפילו קײן שמײכל נישט באװיזן. 

דעד דאזיקער ״אײנזאמער״ געלעכטער מײנער האט עס פאראינטערע־ 
סירט שמעון דאבינען, װעלכער איז צו מיר צוגעגאנגען און געפרעגט, צי 
װיל איך נישט זיך דורכשפאצירן מיט אים אויפן װעג אהײם. איך האב זיך 
געפילט שטארק געשמײכלמ פון דעם דאזיקן פארשלאג. א שטיקל צײט זענען 
מיר געגאנגען שװײגנדיק. געפרעגט האט שמעון דאבין, צי גײ איך נישט 
א מאל אין דער זעלבער ריכטונג. איך האב געענטפערט אומבאשטימט, װײל 
איך האב נישט געװאלט, צוליב מײן וװינען אין אן אנדער געגגט, פארקירצן 
די צײט פון דעם שפאציר. שמעון דאבין האט פלוצלוגג זיך אפגעשטעלט, 
מיך שארף אנגעקוקט מיט זײן אײנציק אויג, באלד זיך א ביםל אפגעדרײט 
און מיט א טיכעלע אפגעװישט דאם צװײטע. צי איז עס געװען א טרער, 
אדער סתם א פליסיקײט, וואם דאם בלינדע אויג האט אױםגעטײלט ז ער 
האט זיך געװענדט צו מיר — אדער צו זיך אלײן — מיט דער פראגע, 
װאם האט שפעטער אפט בײ אים זיך איבערגעחזרט: ״װאס װעט זײן ז!״. 
אפגײענדיק א ביסל װײטער האט ער געפרעגט בײ מיר, װאם איך טראכט 
װעגן דעם, װאס שלומ־עליכם האט בײ זײ, בײ די חברה פון מײן דור, אפילו 
קײן שמײכל נישט ארויסגערופן. זײ האבן מנחם־מענדלם און שײנע־שײנדלס 
ברױו אױפגענומען טױט־ערנסט און פארחידושטע אנגעקוקט מיך, דעם אײנ־ 
ציקן, װאם האט הויך זיך צעלאכט. ״צי געהער שױן שלום־עליכם צו דער 
״אלטער װעלט״ װאם איר קאמםאמאלצעס, שװערט זיך מער וױ דרײ מאל 
א טאג זי צו פארניכטן ז ו״ 

מיד איז נישט אנגענעם געװען שמעון דאבינם איראניע אױף אונדזער 
קאמסאמאלישן חשבון. כ׳האב צום ערשטן מאל דירעקט דערפילט זײן םקעפ־ 
טיציזמ לגבי אונדז, דעם דור, װאס האט געלעבט מיטן גלויבן און מיט דער 
גיריהײט אױפצובױען א נײע װעלט. אבער געפרװוט ענטפערן האי- איך 

בלויז אויף דעם, פאר װאס האבן זײ, מײנע חברים, אזוי טוינרערבסט, 
אן א שמײכל, אויפגענומען די אײנציקארטיקע קארעספאבדענץ — דאם װערק 
פון קלאסיש־יידישן הומאר. כ׳חאב דאבינען דערמאנט, אז מײבע חברים 
װײסן פשוט נישט ״מיט װאם מען עסט עם״ — אט די גאנצע בערזע־פאקטור 
געחער דאך צו דער קאפיטאליסטישער װעלט. פון דער דאזיקער װעלט איז 
זײ, אין דער מערהײט קײלעכדיקע אדער האלבע יתומים, קרבנות פון די 
נישט־לאנג פארגעקומעבע פאגראמען, געבליבן אין זכרון די חרובע הײם, 
אין װעלכער ם׳איז געװען א מאל א טאטע און א מאמע, מיט א םך ליבשאפט 
און זארג פאר זײ, די קינדער. 

שמעון דאבין האט בלדז טײלװײז אבגענומען מײן ענטפער. ער האט 
געהאט דערפאדונג פון לײענען אנדערע שלום־עליכמס װערק, און זעלטן 
חאבן א םך פון די שילער רעאגירט אויף דעם שפרודלדיקן הומאר. א סברה, 
אז ס׳איז א דור אזא, א צו ערנסטער, א פארנומענער בלויז דערמיט ״וד אזוי 
מען מאכט די װעלט־רעװאלוציע״ און ער האט דעריבער פארלדרן דעם חוש 
פאר הומאר. אבער בײן, אזד איז עס נישט! אט איז דאך יעדער צונדפקום 
אין קאמסאמאלישן קלוב באגלײט מיט א סך פרײה מיט זינגען קאמישע, 
סאטירישע ״שטיקלעך״ (״טשאסטושקעס״), װאם מאכן חוזק פון זיך אלײן. 
א שטײגער אזעלכע: ״אויב א יאט גײט אין א שינעל, א םימן איז עס, אז 
ער איז אן הויזן״ 5 ״אויב א יאט גײט אין קאלאשן, א סימן איז עס, אז ער 
האט קײן שטױול נישט״. ״אדב א יאט פארקעמט זיך מיט א שרונט, א סימן 
איז עס אז ער האט קײן מארך נישט״... אפשר איז די באזונדערע ערבםטקײט 
כאראקטעריסטיש בלויז פאר דער געפרװוטער ױדישער ױגנט, בײ װעלכער 
עם איז דורך די איבערלעבונגען אפגעטעמפט געװארן דער אזד כאראקטע־ 
ריםטישער פאר יידן חוש פאר הומאר? שמעון דאבין האט, אזד וד מםפים־ 
זײענדיק, אומדירעקט, מיט דער דאזיקער סברה, געמאכט דעם אדםפיר: 
װאם מער שלום־עליכם ו 

די שפעטערדיקע דערשײנונג, װען פון יאר צו יאר איז שלום־עליכם 
אלץ מער געװארן דער באליבטסטער שרײבער אפילו בײם נײעם, שוין 
אין סאװעטישע באדיבגובגען אדםגעװאקםעבעם דור, האט בארעכטיקט דעם 
אדספיר. 

זינט דעם דאזיקן שמועס האט זיך בײ אונדז אנגעהדבן א םעריע 

שפאצירן, צײטנװײז װײט הינטער דער שטאט, בעת וועלכע דער אלטער, 
געפרװוטער געזעלשאפטלעכער טוער האט אויסגעלײגט פאר מיר קודם פל 
זײנע יידישע דערװידערונגען לגבי דער םאװעטישער ארדענונג. דערבײ האט 
ער אונטערגעשטראכן, אז זײ שטאמען פון זײן אלגעמײנער דערװידערונג 
לגבי דער דיקטאטור פון פראלעטאריאט, װײל זי איז פאקטיש די דיקטאטור 
פון א פארטײ. 


8 


פון אבראמס ״שמות״, נאך מער אבער פון זײנע, אזוי װי אגב אורחא־ 
דיקע, קאמענטארן, אויפקלערונגען, דערמאנונגען, איז פאר מיר אויפגעקומען 
םײ דער פערזענלעכער גורל פון א יידישן ארבעטער־טוער אין די אנהײב־ 
יארן פון דער אקטאבער־רעװאלוציע, און סײ דער גורל פון דער יידישער 
סאציאליסטישער באװעגונג, אין דעם פאל — דער גורל פון ״בונד״ — 
וױ די מאסן־פארטײ פוגעם יידישן ארבעטער־קלאס. 

בעת איך האב זיך באגעגנט מיט לײב אבראמען, איז ער אלט געװען 
קרוב צו 30 יאר, אבער א פאליטיש־געזעלשאפטלעכע דערפארונג האט ער 
שוין געהאט גאר א גרויסע. צו 18 יאר איז ער געװען אן אקטױוער טוער 
פון ״בונד״ אין זײן ליטװישער געבוירנשטאט שאװל. בעת דער ערשטער 
װעלט־מלחמה איז ער ארעסטירט געװארן, א צײט איז ער אפגעזעםן אין דער 
מינסקער תפיםה און נאכן באפרײט װערן שוין געבליבן אין מינםק. שפעטער 
איז ער געװען א קאמוניסטישער טוער אין װיטעבסק. פון דארט איז ער, 
װי שוין דערמאנט, לויט א באשלום פון דער צענטראל־בױרא פון די יידישע 
םעקציעם אין מאסקװע, איבערגעשיקט געװארן קײן קיעװ און באשטימט 
געװארן פארן אנפירער פון דער דארטיקער יידישער םעקציע. 

לײב אבראם האט געהערט צו די ערשטע אין רוםלענדישן ״בונד״, װעל־ 

כע האבן געהאלטן, אז די אקטאבער־רעװאלוציע פאדערט צו מאכן א גרינט־ 
לעכע רעװיזיע און אנטשפרעכנדיקע ענדערונגען אין די אידאלאגישע און 
טאקטישע יםודות פון דער יידישער ארבעטער־באװעגונג. נישט די װײכ־ 
לײביקע (אן אויסדרוק, מיט װעלכן ער פלעגט זיך אפט באגוצן) און צע־ 

שוװמענע דעמאקראטיע, װאם האט אביעקטױו דערמוטיקט די צעװילדעוועטע 
װײםע גװארדיע, נאר די הארטע פויםט פון ארבעטער־קלאס, די דיקטאטור 
פון פראלעטאריאט, איז בפוח צו שאפן די נײטיקע באדינגונגען פארן סאציא־ 
ליזם אין רוםלאנה 

אבראם האט אפט זיך פאררופן אויף דער דערפארונג פון דער פאריזער 
קאמונע, דערמאנט דאם יאר 1905 , פדי צו אנטפלעקן א צושטאנה װאם 
האט מיך דעמאלט ממש אויפגעטרײסלט. אבראם האט מיר מודה געװען, 
אז די אנשוױנגען פון די לינקע בוגדיסטן, די שפעטערדיקע קאמוניםטישע 
בונדיסטן (קאמבונדיםטן), האבן גראד צװישן די פשוטע מיטגלידער, אין 
גרעסטן טײל ארבעטער, געהאט אין אנהײב גאר א קנאפן אפקלאנג. פאר 
װאם? זענען דען די יידישע ארבעטער נישט געװען אלע מאל די סאמע 
אקטױוםטע בעת שטרײקן, מאניפעסטאציעם, בעת באריקאדן־קאמפן אין די 
יארן פון דער ערשטער רוסלענדישער רעװאלוציע ? איז דען די פעברואר־ 
רעװאלוציע נישט אויפגענומען געװארן מיט ענטוזיאזם דורך די יידישע 
פאלקסמאן, קודם־פל דורכן יידישן ארבעטער־קלאס ז מיט װאם האט זיך 
דערקלערט דער שװאכער רעזאנאנם פון דער אקטאבער־רעװאלוציע צװישן 
די יידישע ארבעטערי און אז דער רעזאנאנס איז געװען א שװאכער האב 
איך זיך מיט יארן שפעטער, שוין אין מאםקװע, דערוװםט פון שמועםן מיט 
אנפירנדיקע טוער פון די יידישע סעקציעם. אגב, זענען זײערע פעםט־ 
שטעלונגען װאס שײך דעם דאזיקן היםטארישן פאקט ארױםגעבראכט געװארן 
אין געדרוקטע אױסגאבן פון יענער צײט, אין עפנטלעכע דערקלערונגען, 
און האבן אין די יארן פון םטאלינישן אנגריף קעגן גאנצן יידישן פאליטיש־ 
געזעלשאפטלעכן און קולטורלעבן געדינט װי א באשולדיקונג מצד די, װאם 
האבן זיך געהאלטן פאר ״עכטע״ באלשעװיקעם (א שטײגער אגורםקי, אשע־ 
ראװיטש א״א), צו דיםקרעדיטירן די גאנצע אנפירונג פון דער יעװםעקציע 
בראש מיט איר ארגאניזאטאר און ערשטן אנפירער פונעם יידישן קאמיםאר־ 
יאט, שמעון דימאנשטײן. י. שימעלעװיטש, אײנער פון די ערשטע ארגאני־ 
זאטארן פון יידישן קאמיסאריאט און שפעטער פון די יידישע םעקציעם, 
האט געהאט דערקלערט: 

״די יידישע ארבעטער, װאם האבן אזױ העלדיש געקעמפט קעגן צאריזם 
און פארנומען א באדײטנדיקן פלאץ אין דער געשיכטע פון דער פעברואר* 

רעװאלוציע, זענען טײלװימ געװען פאסיװ אין דער אקטאבער־רעװאלוציע״. 

ש. דימאנשטײן האט נאד קאטעגארישער און מער פאראלגעמײנערט 
פארמולירט דאם זעלבע און דערקלערט, אז ״צו דער יידישער גאם האט די 
רעװאלוציע נישט דערגרײכט״. 

אין די שפעטערדיקע יארן, װען איך האב שוין געארבעט אין דעד 
רעדאקציע ״עמעם״, איז מיר אויםגעקומען צו הערן פון משה ליטװאקאװן 
די מײנונג, אז דער װעג פון יידישן ארבעטער צום קאמוביזם איז געװען 
זײער א פאמעלעבער, װײל נישט קײן נאטירלעך־ארגאנישער, נאר אן 
אנגעװארפענער דורך אויםערלעכע באדינגונגען. א סך צרות האט משה 
ליטװאקאװ געהאט אויםצושטײן מיט יארן שפעטער צוליבן םארמולירן 
עפנטלעך דעם דאזיקן געדאנק אויף פאלגנדיקן אופן: ״סאװעטנמאכט, דיק־ 
טאטור פון פראלעטאריאט, קאמאינטערן — דאס דארף מען אנערקענען — 
איז געקומען פון דרױםן און מיט גרויסע שװעריקײטן איז עס איבערגעקאכט 
געװארן בײ אונדז און געװארן אן ארגאבישער באשטאנדטײל פון אונדזער 
נייער מאסן־קולטור. און דא אויך האט זיך דער פראצעם נישט פארענדיקט״. 

אויף מײן צושטײן צו אבראמען ער זאל מיר דערקלערן די סיבות, 

פאר װאם איז עס אזוי געשען,* איז געקומען א לאנגער שמועס, װאס איז 
אן אויפהער איבערגעריםן געװארן מיט דערמאבונגען, דיגרעםיעס פון פער־ 
זענלעכן כאראקטער. קודמ־כל — װעגן דעם, אז ביז צום מאמענט, װען די 
לינקע בובדיםטן האבן זיך געשטעלט אויף דער זײט פון דער אקטאבער־ 
רעװאלוציע, איז די װירקובג פון די באלשעװיקעם צו דער יידישער ארבע־ 
טערשאפט בכלל נישט דערגאנגען, חוץ, טײלװײז, אין דער געגנט פון 
האמעל, וװ די יידישע באלשעװיקעס מענדל כאטאיעװיטש און לאזאר קא־ 
גאנאוױטש זענען באך אין יאר 1912 געװען טעטיק אױך אין דער יידישער 
ארבעטער־סביבה.** 


* שפעטער, זײענדיק א סטודענט פון מערב־אונױוערםיטעט, האבן מיר די 
דאזיקע פראגע באהאנדלט אויף א ספעציעלן םעמינאר מיט אסתרן. זי איז געװען 
א סך ״אפגעהיטענער״ בײם פארענטפערן די דאזיקע פראגע. 

** דעם מחבר פון די דאזיקע שורות איז אויסגעקומען אין יאר 1923 זיך צו 
טרעפן, אין די ראמעו פון אן אויספארשונגס־ארבעט, לויטן אויפטראג פון פראפ׳ טאן־ 
באגאראז, מיט יידישע בעל־מלאכות אין האמעל, װעלכע האבן באצײכנט זײער 
טארמלחמהדיקע פארטײישע אנגעהעריקײט װי ״איסקראװצעס״. 

אין אבראמס ״שמות״ האבן זיך געפונען דערקלערדנגען פון דימאב־ 
שטײנען, שימעלעוױטשן און אנדערע, וועלכע האבן אויפריכטיק איבער־ 
געגעבן װעגן דעם װירקלעכן צושטאנד אין דער יידישער ארבעטער־באװע־ 
גוגג, װעגן דעם מאנגל פון װירקונגען מצד זײ באלשעװיקעס אין דער יידישער 
םביבד״ און דוכט זיך, אז זײ האבן אפילו איבערגעטריבן. אין יאר 1927 
האט אסתר מיר דערצײלט װעגן באקומענע דאקומענטן, װאם זאגן עדות 
אז עס האט עקזיםטירט א באלשעװיםטישע גרופע אין ״בונד״ נאך פאר 
דער רעװאלוציע. מיט 20 יאר שפעטער, אין 1947 , װען איך בין געפארן קײן 
טרעבלינקע צוזאמען מיטן לינקן בונדישן פירער חײם װאסער, האט ער מיר 
מיט א םך פרטים דערצײלט װעגן בונדיםטן־באלשעװיקעם נאך פאר דער 
אקטאבער־רעװאלוציע. אבער צום מאמענט פון דער רעװאלוציע איז די לאגע 
געװען אזא, וױ עס האט אויף דער ערשטער באראטונג פון יידישן קאמיםאר־ 
יאט דערצײלט שמעון דימאנשטײן, אז ״די װעלכע האבן אנגעהויבן די 
דאזיקע (פונעם קאמיסאריאט) ארבעט, האבן בישט דערקענט דאס לעבן פון 
די יידישע ארבעטער. אײניקע האבן אפילו נישט געקענט רעדן קײן יידיש״. 
און אויף אן אנדער ארט דערצײלט דימאנשטײן, אז ״אין דער צײט (בײם 
אנהײב פון דער רעװאלוציע) איז בײ אונדז די לאגע געװען אזא, אז מיר 
האבן געמוזט אװעקזעצן װי דעם סעקרעטאר פון יידישן קאמיםאריאט א חבר, 
װעלכער האט א װארט יידיש נישט פארשטאנען״. און לםוף — די קאטעגא־ 
רישע דערקלערונג פון ש. דימאנשטײנען, װאס איז אנגעשריבן געװארן אין 
1919 און איז אפגעדרוקט ערשט אין 1928 (מיט צװײ־דרײ יאר שפעטער 
װאלט שוין נישט מעגלעך געװען, אז דאס זאל זיך באװײזן): ״די רוסלענ־ 
דישע פארטײ פון די באלשעװיקעס האט נישט געפירט קײן שום ארבעט 
צװישן די ײדישע נזאסן... אין משך פון 15 יאר עקזיסטענץ פון דער פארטײ 
איז ארױס בלויז דאס פראגראם פון דער רוסלענדישער פארטײ, איבערגעזעצט 
אין א שרעקלעכן יידיש און א פאר אויפרופן אין יידיש... דאס (איז) אלץ, 
װאם די פארטײ האט געהאט אויף דער יידישער גאס״. 

דער דאזיקער ענטפער האט דער עיקר געקאנט האבן א שײכות צו דער 
פארגאנגענהײט און דאם אויך וױ א טײלוױיזע פארענטפערונג. סוף כל סוף 
איז דאך די יידישע ארבעטער, אװדאי און אװדאי דער יידישער אינטעליגענץ 
גישט פרעמד געװען די רוסישע שפראך. האט דאך דער ״בונד״ אויך געהאט 

א רײ אױסגאבן אין רוסיש. דער ענטפער אויף דעם אקטועלן צושטאנד 
איז געװען א פיל טיפערער, נאענט צו אים איז צוגעגאנגען דער שוין דער־ 
מאנטער פיאנער פון די יידישע קאמיםאריאטן און יידישע סעקציעס, ױליס 
שימעלעװיטש, װעלכער האט די פאסױוקײט פון די יידישע ארבעטער לגבי 
דער אקטאבער־רעװאלתיע דערקלערט דערמיט, ״װאס זײ האבן זיך געװאלט 
צופרידנשטעלן מיט דער פארניכטונג פון צאריזם און דער רעאליזירונג פון 
פראגראם־מינימום״ ש. דימאנשטײן האט שוין גערעדט נישט בלויז װעגן דער 
פאסױוקײט פון די יידישע ארבעטער, נאר פאראלגעמײנערט, אז ״צו דער 
יידישער גאס האט די רעװאלוציע נישט דערגרײכט״. 

דער אמת איז, אז בײם אנהײב האט די אקטאבער־רעװאלוציע לגבי די 
ײח גארנישט מחדש געװען אין פארגלײך מיט דער פעברואר־רעװאלוציע. 
זי האט קײן שום נײעס נישט אנגעזאגט די יידישע מאסן, קודם־כל װאס 
שײך זײערע נאציאנאלע שטרעבונגען. 

די ״שמות״ פון לײב אבראמס גאנץ באשײדענעם ארכױו האבן דערצײלט 
םײ װעגן הילפםלאזיקײט און םײ װעגן כםדרדיקן געראנגל מצד לינקע 
יידישע סאציאליסטן, װעלכע האבן באמת געשטרעבט דערצו, אז די אקטא־ 
בער־רעװאלוציע זאל גרײכן צו די יידישע מאסן. אבער װי אזוי ? מיט װאס 
פאר א פראגראם ז שפעטער האט דער ערשטער קאמיםאר פאר ײדישע 
ענינים, ש. דימאנשטײן, געװארפן אן אלגעמײנע פאליטישע לאזונג: ״מיר 
מוזן מאכן א פאלעםטינע אין מאסקװע״.* געזאלט האט עם באטײטן, אז אלע, 
אפילו די װײט־גרײכנדיקע נאציאנאלע שטרעבונגען פון די יידישע פאלקם־ 
מאסן, דארפן פארװירקלעכט װערן דורך דער אקטאבער־רעװאלוציע. 

די מאטעריאלן פון אבראמס ארכױו, די פרעסע־אויסצוגן, אינפארמאציע־ 
בולעטינען פון יידישן קאמיסאריאט, די כראניק װעגן די ערשטע לאנד־ 
קאנפערענצן פון די יידישע סעקציעס, און קודם־כל דאם אלץ, װאס מיר 
איז אויסגעקומען צו הערן פון בײדן — פון אבראמען און קאזאקעװיטשן 

* מיט א םך יארן שפעטער — אין דעצעמבער 1934 — איז מיר אויסגעקומען 
צו הערן אן ענלעכע, מער קאנקרעטע װערסיע פון דער דאזיקער לאזונג — אין 
ביראבידזשאן, און דאס פון דעם ״באלעבאס״ איבער דער װײטמזרחדיקער געגנט, 
סטאלינס חבר (א גרוזין לויט דער נאציאנאליטעט) לאװרענטיעװ. ער האט געזאגט: 
״יידן האבן א מאל געהאט א מלוכה אויפן נאענטן מזרח, איצט װעלן זײ זי האבן 
אויםן װײטן מזרח״. 

— האבן באװיזן, אז די ערשטע יידישע קאמוניםטישע טוער, צוזאמען מיט 
די יידישע לינקע עםערן, האבן געזוכט א לײזונג פאר דער קאמפליצירטער 
יידישער פראבלעמאטיק און נישט אומגעקוקט זיך דעדבײ, װאס לױט די 
אגגענומעגע נארמעם איז כשר און װאס — טרײף, דערבײ זענען די דאזיקע 
זוכענישן פארגעקומען אין די םאמע נישט גינםטיקע באדינגוגגען: דער רוב 
מנין ובנין פון דער יידישער באפעלקערונג איז אפגעריםן געװארן פון דער 
טעריטאריע׳ אױף װעלכער עס האט זיך אויםגעפורעמט די סאװעטישע ארדע־־ 
נונג. אוקראינע האט זיך באלד געפונען אונטער דער מאכט פון דער צעג־ 
טראלער ראדע, פון די דײטשישע אקופאנטן און זײער קרעאטור — דער 
העטמאן םקאראפאדסקיז דאם זעלבע — גרױסע טײלן פון װײםרוםלאנד, 
גאנצע געגגטן זענען געװען אין קלעם פון פאדשידענע באנדעם, װעלכע 
האבן אפט זיך צוגעגעבן אן אידעאלאגישע באפארבונג װי אוקראינישע 
נאציאנאליסטן אדער אנארכיסטן — אלע אבער האבן געװענדט זײער 
בלוטיקן טעראר קעגן דער יידישער באפעלקערונג, קודם־פל פון די קלײנע 
שטעטלעך פון דער רעכטברעגיקער און לינקברעגיקער אוקראינע, וױ די 
כלומרשט־עיקרדיקע באזע פון די סאװעטן. אױך אין װײםרוםלאנד האבן 
געװילדעװעט פארשידענע באנדעס. באזונדערס האבן זיך דארט געלאזט פילן 
די באנדעם פון בולאק־באלאכאװיטשן. באלד זענען געקומען פאגראמען, 
ארגאניזירטע דורך פילסודםקים לעגיאנען. 

די הויפט־אויפגאבע איז דעמאלט געװען: ראטעװען דאם לעבן פון דער 
באדראטער יידישער באפעלקערונג. די דאזיקע אויפגאבע האט אפגערוקט 
אין א זײט די קאנקרעטיזירונג און פאקטישע לײזונג פון אנדערע װיכטיקע 
פראבלעמען און האט געהאט א טיף־פרינציפיעלע אויסװירקונג אויפן גורל 
פון דער יידישער ארבעטער־באװעגונג, אױף דער שטעלונג פון די ברײטםטע 
יידישע מאםן לגבי דער סאװעטן־מאבט. צומ ערשטן מאל זינט דער פעברואר־ 
רעװאלוציע און נאך דער אקטאבער־רעװאלוציע, איז געקומען צו אן אײנ־ 
הײטלעכער שטעלונג מצד אלע יידישע םאציאליסטישע גרופירונגען — מצד 
דעם יידישן קאמיםאריאט, יידישע סעקציעם בײ דער רוסלענדישער קאמר 
ניםטישער פארטײ״ מצד די אױפגעקומענע יידישע קאמוניסטישע ארגאני־ 
זאציעם, מצד דעמ ״בונד״, די ״פועלי־צױן״ און ״פאראײניקטע״ — װעגן 
ארגאניזירן א יידישן באװאפנטן װידערשטאנה 

די דאזיקע שטעלונג האט אבער אין פראצעם פון רעאליזירן געבראכט 
צו חילוקי־דעות צוױשן די יידישע קאמוניםטישע סעקציעם מיטן ״בונד״ 
און ״פועלי־צױן״. די יידישע קאמוניסטישע סעקציעם זענען געװען קעגן 
שאפן םפעציעל־יידישע מיליטער־טײלן אין די ראמען פון דער רויטער ארמײ, 
װײל 1 ) זײ קאנען װערן דאם צילברעט פאר דער אנטיםעמיטישער קאנטער־ 
רעװאלוציע און 2 ) כדי נישט ברעבן אזױ ארום דעם אינטערנאציאנאליסטישן 
פרינציפ בײם שאפן די סאװעטישע באװאפנטע כוחות. באקומען האט זיך, אז 
םפעציעל־יידישע באװאפנטע אפטײלן זענען געשאפן געװארן אדער דורך 
״פועלי־צױן״ (בראש מיט זײער פירער אין װײםרוםלאנה דעם שפעטער 
באוװםטן היםטאריקער פראפ׳ צבי פרידלאנד) און האבן געטראגן דעם נאמען 
״בער באראכאװ״, אדער דורכן ״בוגד״ און זײ האבן געהאט דעם נאמען 
פון בונדישן פירער בראגיםלאװ גראםער. אין דעם ערשטן מינםקער קאראול־ 
באטאליאן זענען געװען 70% פועלי־צױניםטן, 10% יידישע קאמוניסטן, 
2% בונדיסטן און 18% אומפארטײישע. די אײנשטעלונג פון די יידישע 
קאמוניםטן האט װידער געבראכט דערצו, אז די ספעציעל־פארמירטע אין 
מיגסק פולקן פון דער מערב־דױױזיע צום קאמף פאר באפרײען װילנע, זענען 
אין גאר א באדײטנדיקער מאם באשטאנען פון יידן. 

יידישע רױטארמײישע טײלן זענען געשאפן געװארן אויך אין אוקראינע. 

םײ אין װײםרוםלאנד און סײ אין אוקראינע זענען אױסגעמארדעט געװארן 
די יידישע שלאכטלײט, װעלכע זעגען ארײנגעפאלן אין געפאנגענשאפט צו 
די װײםגװארדײער. אפילו אין דער סאװעטישער סטרעפע האט דאס שאפן 
םפעציעל־יידישע מיליטער־טײלן געגעבן א מעגלעכקײט אנטיםעמיטישע 
עלעמענטן צו באשולדיקן יידן, אז זײ זענען נישטא אויפן פראנט, אז אין די 
װיטארמײישע רײען זעט מען זײ בכלל נישט.* די םפעציעל יידישע קאמיסיע 
פאר מיליטערישער פראפאגאנדע, װאם איז געשאפן געװארן אין 1919 האט 
אין װ ראמען פון פאליטישן אפטײל פון רעװאלוציאנערן מיליטעװשן ראט 
ארויםגעגעבן אין יידיש אויפרופן, בראשורן, פלאקאטן, און געגדײט אגיטא־ 


* דער זעלבער ״ארגומעגט״ איז בעת דער נטער װעלט־מלחמה ארויםגעבראכט 
געװארן אין די געבעלס־בלעטלעך, װעלכע זענען געװארפן געװארן אויף די םא־ 
װעטישע ערשטע פראנט־ליניעס און איז איבערגעחזרט געװארן דורך אנטיסעמיטן 
אין ראטנפארבאנד גופא. 

טאין, װעלכע האבן גערופן די יידישע באפעלקערובג אבצושליםן זיד אין 
דער רויטער ארמײ און באגוצט זיך דערבײ מיט ספעציעל־יידישע ארגומעגטן, 
אבער זי האט קאטעגאריש זיד קעגבגעשטעלט דעם שאפן באזובדערע ײדישע 
רויטארמײישע טײלן׳ װײל דאס װאלט געװען ״באציאבאלער סעפאראטיזם״ 
און װאלט אויך געשפײזט דעם אבטיםעמיטיזם. 

װאם שײך דעם אבטײל פון יידן אין דעם באװאפבטן קאמף אין די געביטן 
פון אמאליקן ״תחום־המושב״, האט ער זיך באגרעבעצט דעד עיקר צום 
ארגאביזירטן םאציאליםטישן און קאמוגיסטישן טײל. פון דאבען, װײזט אויס, 
האבן געשטאמט אזעלכע וױדערשפרעכלעכע דערקלערובגען, אױף דער זעל־ 
בעד 2 טער קאבפערעבץ פון די יידישע סעקציעם, װי פון ש. דימאבשטײבען, 
װעלכער האט קאבסטאטירט, אז ״די יידישע ארבעטער־מאםן זעבען װײביק 
מיליטעריש געשטימט. אובדז אלעמען פעלט די כלי־זײן־ירושה, אובח פעלט 
דער מלחמה־פאטאם... לײדער איז די צאל יידישע פרײװיליקע לױטן פרא־ 
צעבט פון דער באוװםטזיביקײט פון די יידישע מאםן א סך קלעבער, הגם 
עס איז דא א גרױסע צאל יידישע חברים״. 

װען כ׳האב לײב אבראמען געוױזן די דאזיקע פעסטשטעלובג פון דימאג־ 
שטײבען, האט ער מיר, מיט זײן כאראקטעריסטישער קאפ־באװעגובג, װאס 
האט אויםגעדריקט ספיקות אדער גרײטקײט צו דערװידערן, געװיזן די אײב־ 
געהיטע באטיצן פון זײן אײגעבער רעדע בעת דער דאזיקער קאבפערעבץ, 
די דערקלערובג, אז ״פון אובת (יידישע קאמוביסטן) האט די מאביליזאציע 
צוגעבומען 95 פראצעבט חברים, אין דער צײט װען די אלגעמײבע מאבילי־ 
זאציע האט געבומען גישט מער, װי 50 פראצעבט״. אויף מײן חידושן זיך, 
האט ער מיט א לײכטער איראביע געעבטפערט, אז אזא, איז לױט דימאב־ 
שטײבען, אובדזער באציאבאלער גורל.* א צװײטער דעלעגאט פון דער זעלבער 
קאבפערעבץ, גארעליק פון װיטעבסק, האט אבגעוױזן, אז בײ זײ האט די 
מאביליזאציע צוגעבומען 75% חברים. 

לײב אבראם האט מיר אױך אױפמערקזאם געמאכט, אז אין די ערטער, 


* א רמז אויף אן ארטיקל פון שמעון דימאנשטײנען, אין װעלכן ער האט אי־ 
בערגעחזרט א פארמולירונג, װאס מ׳האט געהאט צוגעשריבן ל. טראצקין אדער װ. 
מעדעמען, װעלכער האט עס קאטעגאריש אפגעלײקנט — אז ״יידן זענען אײל אויף 
די רעדער פון דער רעװאלוציע״. 

װאם זענען נאך געװען אקופירט דורך די דײטשן אדער דורך דער פוילישער 
ארמײ האט א גרױסער טײל פון דער ײדישער יוגנט זיך באטײליקט אין 
באװאפבטן קאמף אין די יידישע זעלבשוצן. אױך צװישן די פארטיזאנער, 
װעלכע האבן געקעמפט אין הינטערלאנד פןן שונא, דער עיקר אין װײסרוס־ 
לאנה זענען געװען יידן. דאם אלץ שטײט אין װידערשפרוך צום אלגעמײנעמ 
אויםפיר, אז די יידישע ארבעטער־מאסן זענען געװען װײניק מיליטעריש 
געשטימט, אדער, װי עם האט געשריבן טראצקי, אין זײן ברױו צום געװע־ 
זענעם בונדישן פירער משה ראפעס, װעלכער האט געארבעט אינעם פאליטישן 
אפטײל פונעם מערב־פראנט, אז ״עס איז דאך פאר קײנעם נישט באהאלטן 
דער קלײנבירגערלעכער שימל, װאס ליגט אויף א טײל פון די יידישע 
ארבעטער״... 

די נױטװענדיקײט זיך צו באטײליקן אין באװאפנטן קאמף, כדי צו 
באשיצן די יידן פון די וױיסגװארדײער, האט בײ אלע יידישע םאציאליס־ 
טישע גרופירונגען אפגערוקט אין א זײט, על פל פנים אפגעשװאבט די 
שארפקײט, פון די פרינציפיעלע שטרײטפראגן. אין פאדערגרונט בײ אלע 
פארטײען — קודם־כל בײם ״בונד״ — זענען דעמאלט ארויסגעקומען די 
אנהענגער פון שטעלן זיך אױף דער אידעישער פלאטפאדם פון קאמוניזם, 
אפילו ארױםגײענדיק פון רײן־נאציאנאלע אינטערעםן. 

אין דער זעלבער צײט איז בײ דער יידישער באפעלקערונג אױף א 
נאטירלעכן אופן געשטארקט געװאוץ די איבערצײגונג, אז א רעטונג און שוץ 
קאנען זײ געפינען בלױז אין דער רױטער ארמײ. די דאזיקע איבערצײגונג 
האט געשטארקט די פאזיציע פון די לינקע עלעמענטן אין ״בונד״ און ״פאר־ 
אײניקטע״, װעלכע האבן געהאלטן, אז די אלטע סאציאל־דעמאקראטישע 
אײנשטעלונגען האבן אין ליכט פון דער רעװאלוציע באקומען א פנים פון 
אבםטראקטע טעאריעס, װאם זענען אין װידערשפרוך צו דער װירקלעכקײט 
פװ רוםלאנד בכלל און פון די ײת בפרט. 

אויף מײן פראגע, וױ אזױ האבן אין זײנע אויגן אויםגעזען צו יענער 
צײט די פראגראם־אײגשטעלונגען פון די ״פאראײניקטע״ צו װעלכע ער 
האט געהערט, האט הענעך קאזאקעװיטש אױף זײער א בילדערישן אופן 
דערצײלט, װי טראגיש א םך פון זײנע פארטײ־חברים האבן אױפגענומען דעם 
בלוטיקן בירגערקריג, װעלכער פארלײקנט אלע פארשטעלונגען װעגן דער 

רעװאלוציע װי א דערלײזערישע, װי אזא וואם מאכט א םוף צו אלע עוולות 
פון דער פארגאנגענהײט. א זזיפש ביסל במלנות׳ איז לויט קאזאקעוױטשן, 
געװען אין די רײד, אפילו אין די פראיעקטן פת זײן אמאליקער פארטײ, 
די ״פאראײניקטע״, װי אזוי מ׳װאלט געקאנט אויםמײדן די טײכן בלוט, װאס 
װערט פארגאםן ״פון בײדע זײטן״. דאס אלץ איז געװען מױל־מלאכה. דער 
גאנג פון דער רעװאלוציע, די געפאר אז מען זאל נישט ״בלײבן פון דרױסן״ 
האט געפאדערט קלארע ענטפערם אויף די פשוטםטע פראגן: ״מיט װעמען 
גײען מיר? װאס טוען מיר אין אנבליק פון אזא, און נישט קײן אנדער 
אנטװיקלונג פון די געשעענישןי״ עם זעגען געװען נישט וױיניק, װעלכע 
האבן זיך געװאקלט, אדער געהאלטן, אז אין אלע סיטואציעס דארף מען 
קודם־כל זארגן פאר א רײנעם געװיסן און נישט באפלעקטע הענט. זײ האבן 
דערמאנט אין באבעלס העלד, גדליה, װעלכער האט געהאט טענות צו דער 
רעװאלוציע, פאר װאם זי שיסט...* 

לויט קאזאקעוױטשם אפשאצונג איז געװען א םף גוטער װילן בײ זײנע 
פארטײ־חברים צו לײזן רעאל און גריגטלעך די יידן־פראגע. דערפון — 
דער טעריטאריאליזם. דאם איז אן ענין א װײטגרייכנדיקער — האט ער 
נישט דערזאגנדיק, אבער פילדײטיק אוגטערגעשטראכן. 

צו דער דאזיקער טעמע האט זיך קאזאקעװיטש אומגעקערט אין קנאפע 
צװאנציק יאר ארום, װען מיר האבן זיך באגעגנט אין ביראבידזשאן. ער 
האט דעמאלט געהאלטן, אז דער אויפקום פון דער ״יידישער אויטאנאמער 
געגגט״ איז א נצחון פון דעם טעריטאריאליזם פון די ״פאראײניקטע״. פון 
קאזאקעװיטשן האב איד אױך געהערט װעגן נאך אײן גרונט־םיבה, װאס האט 
פארשארפט דעם אידעיש־פאליטישן קריזים אין אלע יידישע םאציאליםמישע 
פארטײען און צוגעאײלט דעם פראצעם פון זײער קאמוניזירונג. אין יענער 
צײט — אין די יארן 1920 - 1919-1918 — האט עס אױסגעזען אזױ, וױ די 
רעװאלוציע װאלט גענומען זיד אויסשפרײטן אױף גאנץ אײראפע. די רע־ 
װאלוציעס אין דײטשלאנד אץ אין עסטרײך האבן געמאכט אן אומגעהויערן 
רושם אפילו אױף יעגע יידישע םאציאליסטן, װעלכע זענען געװען קעגנער 
פון באלשעװיזם. אין האםטיקן גאנג פון די געשעענישן האבן גענומען אויס־ 

* ״די רעװאלוציע איז א גוטע זאד פון גוטע מענטשן — זאגט באבעלס גדליה 
— אבער גוטע מענטשן הרגענען נישט״. 

זען װי נישט װעזנטלעך די באװארענישן, װאם האבן א םך אפגעהאלטן 
פון מאכן א גרינטלעכן אידעישן קער צום קאמוניזם, 

אויפן דאזיקן היסטארישן פאן, פון װעלכן איך האב אין פוילן כמעט 
קײן אנונג נישט געהאט, דארף מען, לױט לײב אבראם און הענעך קאזאקע־ 
װיטש, זען די שפאלטונגען אין ״בונד׳/ פון אנהײב 1919 ביז דער ענדגיל־ 
טיקער ליקװידאציע פון ״בונד״ אין 1921 , אויף צװײ אופנים: 1 ) דורכן 
באשלום פון דער מערהײט דעלעגאטן אױף דער םפעציעלער קאנפערענץ פון 
״בונד״ דעם 1 טן מערץ 1921 װעגן אננעמען די שטעלונג פון דער קאמיםיע 
פון קאמאינטערן, אז ״עס איז נישטא קײן שום גרונד פאר דער װײטערדיקער 
עקזיםטענץ פון ״בונד״ װי א זעלבשטענדיקע פארטײ״ און 2 ) דורך דער 
אדמיױסטראטױוער פארארדענונג צו פארבאטן די עקזיםטענץ פון םאציאל־ 
דעמאקראטישן ״בונד״, ד״ה פון יענע, װעלכע זענען נישט מםפים געװען 
מיטן ליקװידאציע־באשלוס. 

אויף דער אדמיניסטראטױוער פארארדעגונג האט דעם הויפטגעװיכט 
געלײגט, בעת אונדזערע לאנגע שפאצירן, שמעון דאבין. ער האט געטענהט, 
אז דאס װאס דעמ צאריזם האט זיך נישט אײנגעגעבן דורך קאטארגעס, 
פארשיקונגען און טויטאורטײלן — צו ליקװידירן דעם ״בונד״ — גיט זיך 
אײן דער מאכט פון נעכטיקע םאציאל־דעמאקראטן, הײנטיקע קאמוניםטן. 
יעדן פרװו צו דערװײזן׳ אז די ליקוױדאציע האט זיך אנגעהויבן נאך דעמאלט, 
װען קײן שום פארבאט איז גישט געװען, האט שמעון דאבין אװעקגעמאכט 
מיט דער האנט. ער האט געהאלטן, אז סײ די ערשטע שפאלטונג אין ״בונד״ 
פון אוקראינע אנהײב 1919 , םײ די פאראײניקונג פון ״קאמבונד״ מיט די 
״פאראײניקטע״ אין מאי 1919 , און סײ די אנטשטײונג פון קאמוניםטישן 
פארבאנד — ״קאמפארבאנד״ אין אוקראינע, און די ״ױדישע קאמוביםטישע 
פארסײ״ אין װײסרוםלאנד (לײב אבראם איז געװען אײנער פון די 5 מיט־ 
גלידער פון דער צענטראלער אנפירונג פון דער דאזיקער פארטײ) און שפע־ 
טער — דער קאמוניםטישער פארבאנד, װי א פאראײניקונג צװישן קאמו־ 
ניםטישן ״בונד״ און דער יידישער סעקציע,* זענען אין גרונט געװען פרװון 

* אין זײן הויפט־קאמיטעט זענען ארײן פון די קאמבונדיסטן — אבראם, 
סװערדלאװ, גוראליק, קרול און אלטשולער, און פון דער ײדישער םעקציע — די־ 
מאנשטײן, מאנדלםבערג און כײקין. 

צוצופאםן זיך צו דער םיטואציע, כדי אײנצוהיטן דעם תוך פון ״בװד׳/ און 
בײ זײן גאנצער קריטישער באציונג צו די אמאליקע פירער פון ״בונד״ — 
צו א. װײנשטײנען, צו אסתרן האט שמעון דאבין געװאלט אז כ׳זאל פון 
דעםטװעגן פארגעדענקען אםתרס ווערטער אויף דער לעצטער קאנפערענץ 
פון ״בונד״ אין מערץ 1921 : ״דער בונדיזם װעט לעבן און װעט זיגן״. 

נישט גרינג איז געװען פאר מיר, דעם קאמםאמאלישן טוער, אויםצוהערן 
דאס דאזיקע פארױםזאגן פון א מעגטשן, װעלכער האט אין דער װײטער 
פארגאנגענהײט זײער אפט געענדערט זײן קוק אױף דעם אנטװיקלונג־װעג 
פון דער יידישער ארבעטער־באװעגונג און דורכגעמאכט אירע פארשידענע 
גילגולים און עטאפן. 

נאך אין אנהײב פון אונדזער יארהונדערט איז שמעון דאבין געװען 
אײנער פון די פארגײער און גרינדער פון דער פועלײצױן־באװעגונג. ער איז 
געשטאגען אין פארבינדונג מיט בער באראבאוו. ווייזט אױם, אז אין דער 
סביבה פון די פיאנערן פון פועלי־צױניזם זענען געװען גאר ערנםטע חלוקי־ 
דעות, וױ באלד שוין אין יאר 1904 װערט שמעון דאבין דער מיטארגאניזאטאר 
פון דער פארטײ צױניםטן־םאציאליסטן (ם.ם.) און דער אויטאר פון אירע 
פראגראם־דאקומענטן. נישט לאנג האט שמעון דאבין זיך פארהאלטן אויפן 
טעריטאריאליםטישן עטאפ. בעת ער געפינט זיך אױף עמיגראציע טרעט ער 
ארײן אין ״בונד״ און װערט א מיטגליד פון זײן הױפטראט. װען עד קערט 
זיך צוריק קײן רוםלאנד װערט ער אויסגעװײלט פאר ראטמאן פון ״בונד״ 
אין קיעװער שטאטישער דומע. בײ אלע אומװאנדלונגען, װאס א טײל 
בונדיסטן האבן דורכגעמאכט, אנהײבנדיק פון יאר 1918 ביז דער ליקוױדאציע 
אין יאר 1921 , איז שמעון דאבין געבליבן טרײ דעם טראדיציאנעלן ״בונד״. 

אין יענע יארן פון מײן נאענטער באקאנטשאפט מיט אים האט ער 
געהאט א קאמפראמיסלאזע, אבםאלוט־קריטישע באציונג צו דער ארבעט פון 
דער יידישער סעקציע. ער האט אין דער דאזיקער ארבעט געזען ״קאזיאנ־ 
שטשינע״, נשמהלאזיקײט, פראגראמלאזיקײט, אן ארבעט בלױז צוליב אגי־ 
טאציאנעל־פראפאגאנדיסטישע צילן. די טעטיקײט פון דער יידםעקציע האט 
ער כאראקטעריזירט װי ״א יידישע ארבעט — פאר יידן, אבער נישט מיט 
יידן״. לויט שמעון דאבינען, איז אלץ געטאן געװארן אױף א בױראקראטישן 
אופן, אן דעם אנטייל פון די ברייטפטע שיכטן פװ דער ױדישער באפעל־ 

קערונג. אלע ״מײנע״ ארגומענטן װעגן די עקזיםטירנדיקע פארמען פון 
יידיש־געזעלשאפטלעכער אקטיװקײט, און דער עיקר — װעגן די פערס־ 
פעקטױון פון א ברײטערער אנטוװקלונג פון יידישן געזעלשאפטלעכן און 
קולטור־לעבן אין ראטן־פארבאנה האט שמעון דאבין םקעפטיש אװעקגע־ 
מאכט מיט דער האנט. אפילו בײם פאררופן זיך אױף יענע מענטשן, װעלכע 
שטײען בראש פון דער יידישער ארבעט און זענען באקאנט מיט זײער 
געטרײשאפט און איבערגעבנקײט צו דער ײדישער ארבעטערשאפט, צו דער 
יידישער קולטור, מיט זײער קאמף פאר איינהאלטן װאס מער זעלבשטענדי־ 
קײט בײם באשליםן װעגן ױדישע ענינים — אפילו אין דעם פאל האט שמעון 
דאבין דערװידערט, געמאכט מיר א פארוװף, אז אזא ױנגער װי איך, דארף 
נישט זוכן קײן בארעכטיקונג פארן הײנט אין עמעצענם פארגאנגענהײט. די 
מערהײט מענטשן, אויף װעלכע כ׳האב זיך פאררופן, האט ער באצײכנט ווי 
געשפענסטער, װעלכע װילן זיך פאראנקערן אין א װירקלעכקײט, װאם איז 
א פארלײקענונג פון אלץ, צו װאס ױדישע סאציאליםטן האבן געשטרעבט. 

איך האב געקענט שמעון דאבינס פאליטישן װעג. זײן גרײטקײט צו 
ענדערן מײנונגען, װעלכע האבן אפילו בשעתו אויסגעזען צו זײן אומאפ־ 
פרעגלעכע, און דעריבער מיט 4 יאר שפעטער, בעתן באגעגענן זיך מיט אים 
אין מאסקװע, האט ארױסגערופן בײ מיר אי חידוש, אי פרײד זײן ראל בײם 
גרינדן און באטײליקן זיך אין דער אנפירונג פון אזעלכע געזעלשאפטלעכע 
ארגאניזאציעס׳ וױ דער ״געזערד״, װי די ױדישע קולטור־געזעלשאפט אין 
אוקראינע ״געזקולט״ און זײן מיטארבעט מיט פראפ׳ ױםף ליבערבערג און 
נחום שטיף (בעל דמױן) אין דער קאטעדרע פאר ױדישער קולטור פון דער 
אוקראינישער װיסנשאפט־אקאדעמיע. ער האט אײנגעהיט װערדע און מוט 
בעתן פארטײדיקן זײן שטעלונג בנוגע ענינים פון װיכטיקן פרינציפיעלן 
באדײט. 

צװישן די רײה װעלכע האבן, לויט מיר, געזאלט איבערצײגן שמעון 
דאבינען, אז ער איז צו שטרענג און נישט גערעכט אין זײן באסראכטן די 
ױדישע קאמוניםטישע טוער פאר װילנלאזע בױראקראטן, איז געװען דער 
סוה װעלכן עס האט מיר, אזױ װי נישט ווילנדיק, איבערגעגעבן לײב 
אבראם: דער קאמף, װאם האט זיך אין רוםלאנד אנגעהויבן החילת פון 
סנסטן יארהונדערט פאר דער זעלבשטענדיקײט פון דער ױדישער אר־ 

בעטער־באװעגונג און האט געבראכט דערצו, אז דער ״בונד״, דער מיט־ 
ארגאניזאטאר פון 1 טן צוזאמענפאר פון דער רוםלענדישער סאציאל־דעמא־ 
קראטישער ארבעטער־פארטײ, זאל שפעטער פארלאזן די רײען פון דער 
אײגהײטלעכער רוסלענדישער פארטײ, זיך צוריקקערן אין יאר 1906 און 
זי װידער פארלאזן — אז דער דאזיקער קאמף יהאלט װײטער אן. אנדערש 
האט דער דאזיקער קאמף אױםגעזען אין דעם פאר־רעװאלוציאנערן פעריאד; 
אנדערש איגעם פעריאד פון רעװאלוציאנערן ״שטורעם און דראנג״; גאר 
אנדערש אין די יארן 1921 — 1923 , װעגן װעלכע איך דערצײל דא. 


9 

פון די דאקומענטן אין לײב אבראמם ארכױו און פון דאם געלײענטע 
אין א רײ אויסגאבן, װעלכע איך האב באקומען פון דעם דעמאלטדיקן 
אנפירער פון דער גרויםער ״קולטור־ליגע״־ביבליאטעק אין קיעװ, דעם 
שרײבער־היםטאריקער אברהם ױדיצקי, איז פאר מיר אויפגעקומען ממש 
אן עפאפעע פון עקשנותדיקן געראנגל, װאס אלטע׳ אויםגעפרװוטע ירדישע 
סאציאליםטן האבן געפירט פארן אײנהיטן די ארגאניזאציאנעלע, און אין 
אינערלעך־יידישע ענינים אויך די אידעיש־פאליטישע זעלבשטענדיקײט, 
פון דער יידישער ארבעטער־באװעגונג.* 

די פראבלעם פון זעלבשטענדיקײט פון דער יידישער ארבעטער־באװע־ 

גונג קומט־אויף איבער א נײס אין דעם מאמענט, װען פון די רײען פון די 
יידישע םאציאליסטישע פארטײען בילדן זיך אױס קאמוניםטישע גרופן — 

* איז א באשטימטער מאס האבן איך דער הינזיכט זיד אונטערשײדט בלויז 
״פועלי־צױן״. בעת די אונטערהאגדלוגגען מיטן קאמאיגטערן, אין דער צײט פון זײן 
בטן קאנגרעם, איז, װי שוין דערמאנט, געװען אין באשטאגד פון דער פ.צ.־דעלע- 
גאציע אויך דער סעקרעטאר פון צ.ק. פון דער פועלי־צױניםטישער ױגנט־ארגא־ 
ניזאציע אין פוילן אלפרעד לאמפע. פון אים, בעת ער איז געװען אין קיעוו/ איז מיר 
אויסגעקומען צו הערן, אז די פ.צ.־דעלעגאציע איז גרײט געװען אנצונעמען אלע 
ארגאניזאציאנעלע פארשלאגן פון קאמאינטערן, אין הספם מיטן פרינציפ, אז אין 
יעדן לאנד קאן עקזיםטירן בלויז אײן קאמוניסטישע פארטיי זי פארלאנגט אבער 
קאטעגאריש די אנערקענונג פון פאלעסטינחם פאר דער ליחונג פון אלװעלטלעך־ 
יידישן פראבלעם. 

לינקע במדיסטן, לינקע ״פאראײגיקטע״, װעלבע פארװאנדלען זיך אין זעלב־ 
שטענדיקע פאליטישע ארגאניזאציעם, װאס שטײען אױף דער פלאטפארם 
פון דער ראטנמאכט. די פראגע װעגן דער זעלבשטענדיקײט פון דער יידישער 
אדבעטער־באװעגוגג רופט נישט ארױם דעמאלט די מיגדםטע םפיקוח אפילו 
בײ די ערשטע טוער פון דעד רוםלענדישער קאמוניםטישער פארטײ אין דער 
יידישער םביבה. אזוי, למשל, דערקלערט דער לינקער בונדיםט, שמחוז טאמ־ 
סינסקי אױף דער באראסונג פון די יידישע קאמיםאריאטן דעם ס 2 םטן אק־ 
טאבער 1918 , אז ״מיר װעלן בכוח זײן צו שאפן א גרויםע יידישע רעװא־ 
לוציאנערע ארבעטער־פארטײ״ און דער פירנדיקער טוער פון די יידישע 
םעקציעם, ױלים שימעלעוױטש, זעט די פערםפעקטױו אין דעם, אז ״די לינקע 
בונדיססן װעלן װעה אונדזערע װירקלעכע חברים, װען זײ װעלן צוזאמען 
מיט אונח שאפן א גרויסע יח־ישע פארטײ״. ער באװארנט זיך דערבײ: 
״פארשטײט זיך אין די ראמען פון דער אלגעמײנער פארטײ״. און שמעון 
דימאנשטײן איז דערמיט מםכים, אבער געדענקענדיק װעגן די אמאליקע 
שטרײטן מיטן ״בונד״ גיט ער צו, אז די פאזיציע פון דער דאזיקער יידישער 
פארטײ ״דארף נישט זײן קײן םעדעראטױוע, נאר אן אױטאנאמע״. 

דער קאמף פאר דער זעלבשטענדיקער עקזיםטענץ פון דער יידישער 
ארבעטער־באװעגונג װי דאס צענטראלע פראבלעם אין משך פון די גורל־ 
יאח 1918 — 1921 * װערט אבער שטארק געהאמעװעט — ערשטנס, אונטערן 
דרוק פון די דעמאלטדיקע געשעענישן און זײער אויסוױרקונג אויף דער 
יידישער באפעלקערונג, און צװייטנס, אונטערן דרוק פון יענעם טײל פון דער 
באלשעװיםטישער אנפירונג, הױפטזאכלעך אין אוקראינע, װעלכע האט די 
אמאליקע קעגנערשאפט צו די אױטאנאמע פארמען פון דער יידישער ארבע־ 
טער־באװעגונג אריבערגעטראגן אױך אויף די קאמוניסטישע יידישע גרד 
פירונגען אין פעריאד פון דער רעװאלוציע. אין רעזולטאט קומט פאר א 
פארשנעלערטער פראצעס פון באגרענעצן יעדן אופן פון זעלבשטענדיקײט, 

* אלע אנדערע פראגן װאס שײד דעם גאנג פון דער רעװאלוציע רופן נישט 
ארויס קײן מײנוגגס־פארשידנהײטן, חוץ אין דעם ״בונד׳/ װעמענס זוטע אלרוס־ 
לענדישע קאנפערענץ אין מינסק אין מערץ 1919 באװארנט זיך, אז שטײעגדיק 
אויף דער פלאטפארם פון דער ראטנמאכט, פאראורטײלט זי די דיקטאטור־מעטאדן 
און דעם טעראר, םאדערט צו דעמאקראטיזירן די סאװעטן און פרײהײט פאר דער 
פרעסע און װארט. 

אפילו ביז פולשטענדיקן ליקװידירן, אין א געװיסן מאמענט, די ירדישע קא־ 
מוניםטישע םעקציעס אין אוקראינע. 

װען כ׳מאך דערװף אויפמערקזאם אבראמען, ענטפערט ער מיר מיטן 
רוםישן שפריכװארט: ״ציפליאט פא אםעני סטשיטאיוט״ — (הינדלעך צײלט 
מען ערשט אין הארבםטצײט), דאם האט געזאלט הײםן, אז איך זאל זיך גישט 
איילן מיט מאכן אויםפירן, װײל דער ענץ איז, לויט אים, נאך נישט קײן 
פארענדיקטער. ער האט גערעדט װעגן היםטארישער נויטװענדיקײט, װעלכע 
לאזט זיך נישט צװמען דורך אײנזײטיקע, רײן־ארגאניזאציאנעלע באשלוסן. 
איז דאך נישט צופעליק, װאס די אפגעשפאלטענע לינקע פץ ״בונד״, פון די 
״פאראײניקטע״, זענען נישט געגאנגען אין דער אלגעמײנער פארטײ, נאר 
האבן ארגאניזירט זעלבשטענדיק־יידישע גרופירונגען. דאם מערקװערדיקע 
דערבײ איז, װאם דאס איז אײנצײטיק פארגעקומען אין בײדע צענטערס פון 
דער יידישער מאםן־קאנצענטראציע — אין אוקראינע אץ אין וױיםרוסלאנד. 
אין אנהײב פעברואר 1919 קומט פאר די שפאלטונג אין ״בונד״ אין אוקראינע 
אץ עס װערט געשאפן דעם 1 טן מערץ 1919 דער ״קאמבונד״, כדי אין מאי פץ 
זעלבן יאר זיך פאראײניקן מיטן קאמוניםטישן פליגל פץ די ״פאראײניקטע״, 
װעלכע זענען אויך געװען ארגאניזירט אין א זעלבשטענדיקער פארטײ 
אונטערן נאמען ״פאראײניקטע יידישע קאמוניםטישע פארטײ״ בראש מיט 
מיכאל לעוױטאנען אץ יהודה נאװאקאװםקין. צוזאמען שאפט מען דעם 
יידישן קאמוניםטישן פארבאנד און אין זײן הװפט־קאמיטעט געפינען זיך 
ראפעם, נאװאקאװסקי, טשעסקיס, לעװיטאן, טשעמעריסקי, קאזאקעװיטש. 

װי עס האט אױסגעזען אין װײםרוסלאנד — דערצײלט א פרעםע־אױסצוג 
פון אבראמס ארויסטריט אין יאנואר 1919 . ער האט פארגעלײגט צו שאפן 
א באזונדערן פארבאנד אונטערן נאמען ״יידישער קאמוניםטישעד בונד״, 
און אויב ארײנטרעטן אין דער אלגעמײנער פארטײ, איז װי א גאנצע יידישע 
ארבעטער־פארטײ לויט די באדינגונגען פון רסדא״פ, װעלכע זענען פעסט־ 
געשטעלט געװארן אויפן פאראײניקונג־צוזאנזענפאר.* 

וױ װײט די דאזיקע פרינציפן זענען געװען פאפולער און האבן דעמאלט 

* מיט 2 יאר שפעטער װערט עם די פאדערונג פון דער לעצטער בונדישער 
קאנפערעגץ, װעלכע לענין נעמט אויף זײער ערנסט און לײגט פאר אין א ברױו 
צו דער פאליטבױרא צו גײן מיטן ״בונד״ אויף קאמפראמיסן. 

געפונען אנערקענונג אפילו אין דער באלשעװיםטישער אנפירונג פון װײם־ 
רוםלאנד, באוױיזט די באהאנדלונג פון דער פראגע װעגן דער יידישער 
קאמוניםטישער באװעגונג אױף א זיצונג פון דער צענטראל־בױרא פון דער 
קאמוניםטישער פארטײ אין װײסרוםלאנד. דער דעמאלטיקער אידעאלאג 
און ארגאניזאטאר פון דער קאמוניסטישער באװעגונג אין װײםרוםלאנה 
מיאסניקאװ, איז מםכים געװען מיט די געשטעלטע באדינגונגען. ער האט 
בלויז פארגעלײגט, אז אין דעם נאמען פון דער יידישער פארטײ זאל נישט 
פיגורירן דער ״בונד״. מיט א מערזזײט פון 6 שטימען קעגן 2 דריקט אוים די 
צענטראל־ביורא פון דער קאמוניסטישער פארטײ אין װײסרוסלאנד איר 
הםכם צום אנטשטײן פון דער יידישער קאמוניםטישער פארטײ אין װײס־ 
רוםלאנה מיט אלע רעכט װאס געהערן איר אין געביט פון באהאנדלען און 
באשליסן פראגן פון יידישן כאראקטער. אבראם האט דערצײלט, אז זײער 
שטרעבונג איז דעמאלט געװען צו ארגאניזירן אזא יידישע פארטײ אין גאנץ 
רוסלאנה מצד דער יידישער קאמוניםטישער פארטײ זענען 5 מיטגלידער 
ארײן אין צענטראל־קאמיטעט פון דער קאמפארטײ פון װײםרוםלאנד און 
2 — אין דער װײסרוסיש־ליטװישער רעגירונג. 

װי שנעל עס איז געװען דער פראצעס פון פארשמעלערן די זעלבשטענ־ 
דיקײט, באװײזט דער צושטאנה אז שױן אין א חודש ארום, דעם 28 סטן 
פעברואר 1919 , קומט מען צום אויםפיר, אז דער נאמען ״יידישע קאמוניסטישע 
פארטײ״ שמעקט צו פיל מיט אומאפהענגיקעה פאראלעלער עקזיםטעגץ. אויף 
א צוזאמענפאר פון דער יידישער קאמוניסטישער פארטײ מיטן אנטײל פון 
50 דעלעגאטן באשליםט מען צו ענדערן דעם נאמען אויף ״קאמוניםטישער 
פארבאנד״. 

דער פאקט װאס אין דעם אװסגעוױילטן הויפט־קאמיטעט פונעם ״קאמ־ 
פארבאנד״ אין וױיסרוסלאנד (אבראמ האט געהערט צו זײנע מיטגלידער) 
זעגען ארײן 3 צענטראלע טוער פון די יידישע םעקציעם — דימאנשטײן, 
כײקין און מאנדלסבערג, זאגט עדות, 1 ) װעמענם איגיציאטױו עם איז געװען 
צו פארװאנדלען די יידישע קאמוניסטישע פארטײ אין א ״קאמוניסטישן פאר־ 
באנד״ און 2 ) אז די װײטערדיקע אנטװיקלונג װערט געשטױסן אין דער 
ריכטונג פון יעװסעקיזאציע — צו נאך א גרעםערן באגרענעצן פון דער זעלב־ 
שטענדיקײט. 

דעם 16 טן ױלי 1919 איז געקומעו דער בולטער אבזאג, דאם מאל פון 
אוקראיבע, אז די פערספעקטױו איז װירקלעך אזא. בעת א באראטונג פון 
די דארסיקע טוער פון ״קאמפארבאבד״ װערט ארויסגערוקט דער פארשלאג, 
אז דער ״קאמפארבאבד״ װי אזעלבער זאל מיט זיך פארשטעלן די יידישע 
םעקציע פון דער קאמוניסטישער פארטײ פון אוקראינע. קעגן דעם זאגט זיך 
אדויס דעצידירט דער צענטראל־קאמיטעט פון דער קאמפארטײ פון אוקרא־ 
ינע, װעלבער איז בכלל קעגן יידישע סעקציעס. ער איז מםכים בלויז אויף 
יידישע אפטײלן בײ די אפטײלונגען פאר אגיטאציע און פראפאגאנדע פון 
די פארטײ־קאמיטעטן. 

דאן איז געקומען דער באשלום פון 6 ־טן ױלי 1919 פון דער באראטובג 
פון טוער פון ״קאמפארבאנד״ אין אוקראינע ( 41 באטײליקטע האבן געשטימט 
פאר, 2 קעגן), אז ״אין דער געשטאלט פון דער יידםעקציע, אזוי װי דאס 
איז געקומען צום אויסדרוק אויף דער 2 טער אלרוסלענדישער קאבפערעבץ 
פון די יידםעקציעם און באשטעטיקט דורך דעם צ.ק. פון רקפ(ב) (דערמיט 
האט דער ״קאמפארבאנד״ פון אוקראיגע זיך קעגנגעשטעלט דעם צ.ק. פון 
אוקראינע מיט זײן אנטי־יעװםעקישער שטעלונג) איז צו זען די פארעם, 
װאם פארזיבערט יידישע קאמוניסטישע ארבעט און שאפט א באזע פארן 
ארײנטריט פונעם פארבאנד אין דער קאמוניםטישער פארטײ פון אוקראינע״. 
אין דער װירקלעבקײט האט זיך אבער ארויםגעװיזן, אז קײן באזע איז עס 
נישט געװארן. די קאמוניסטישע פארטײ פון אוקראינע איז בישט מסכים 
געװען ארײנצונעמען דעם ״קאמפארבאנד״ װי א גאנצן אין אירע רײען. 
דער ארײנטריט פון די קאמפארבאנדיםטן אין דער קפ(ב) או. האט געדארפט 
פארקומען אויף אלגעמײנע יסודות, ד״ה אינדױוידועל. 

אן ענדערונג אין דער דאזיקער שטעלונג קומט פאר ערשט אין אויגוסט 
1919 , בעת עם פארשטארקן זיך אין אוקראינע די אנגריפן קעגן דער ראטנ־ 
מאכט. דעמאלט קומט דער באשלום פון צ.ק. קפ(ב)או. ארײנצונעמען דעם 
״קאמפארבאנד״ װי א גאנצן אין די רײען פון דער קאמפארטײ. זײנע װיכ־ 
טיקסטע טוער װערן די ארגאניזאטארן פון די יידישע םעקציעם אין אוקרא־ 
ינע. דער ארגאן פון קאמפארבאנד ״קאמוגיםטישע פאן״ װערט דער ארגאן 
פון די יידישע סעקציעס. מיט א גאר שנעלן טעמפ קומט פאר דער פראצעם 
פון אפזאגן זיך פון װעלכע עם איז אויטאנאמע רעכט, אפילו לגבי רײד 



פון איגעווײניק 


109 


יידישע ענינים. גלײכצײטיק װערט אלץ מער רעדוצירט די ראל פון דער 
םעקציע — װאס שײך באשלוסן, אבער נישט אין דער פאקטישער ארבעט — 
צו א בלװזן אפאראט. 

די דריטע אלרוסלענדישע קאנפערענץ פון די יידישע סעקציעם אין ױלי 
1920 , בעת װעלכער די ארגאניזאציאגעלע ענינים פארנעמען דאס הויפטארט, 
דערקלערט אין איר רעזאלוציע, אז ״די יידישע סעקציע איז נאר א פונאנדער־ 
געצװייגטער טעכנישער מאסן־אפאראט פון דער פארטײ, װאם פירט אין 
גאנצן דורך אין דער יידישער םביבה די לאזונגען פון דער פארטײ װעגן 
אלע פראגן, װאס װערן ארויסגערוקט פון דער רעװאלוציע״. װאם שײך רײן־ 
יידישע ענינים, װערט די ראל פון דער יידישער סעקציע באגרענעצט בלויז 
צו דער אויפגאבע ״צוצוגרײטן, פונאבדערצוארבעטן און פארלײגן פאר דער 
גאנצער פארטײ, דורך אירע פארטײ־ארגאנען, אירע פראיעקטן און פאר־ 
שלאגן״. אין דער זעלבער רעזאלוציע װערט באלד אונטערגעשטראכן, אז 
״אין די פראגן, װאם װערן ארויסגערוקט דורך די ספעציפישע באדינגוגגען 
אין יידישן לעבן, איז די יידישע סעקציע אויך נישט קײן אויטאנאמע ארגא־ 
ניזאציע״. 

קעגן דעם דרוק פון די פרינציפיעל־אםימילאטארישע עלעמענטן, װעלכע 
שטװםן צו דער פולשטענדיקער ליקװידאציע פון די יידישע םעקציעם — 
די געװ. בונדישע טוער חפץ, ראפעם א״א — פרװוט די רעזאלוציע זיך 
באװארענען מיט באצײכענען די יעװםעקציע — הגם אן אפאראט, אבער 
א פארצוױיגטער און מאסעװש/ װאם האט געדארפט זײן אן אגדײטונג אויף 
אן עקזיסטירנדיקער פארשידנארטיקער, פארצװײגטער מאסן־באזע, אויף 
װעלכער עס שטיצן זיך פאקטיש די יידישע סעקציעם. און דאס איז עם 
געװען דער ״םוד״ אויף װעלכן אבראם האט געצװגן מײן אויפמערקזאמקײט. 

״מיר זענען טאקע פארמעל באגרענעצט צו אגיטאציע און פראפאגאנדע 
— האט ער געזאגט — אבער מיר האבן דאך געשאפן אזעלכע קערפערשאפטן, 
װי די יידישע אפטײלונג בײ דעם גובערניאלן אװםפיר־קאמיטעט פון די 
םאװעטן — און אירע רעכטן און פונקציעם שפרײטן זיך אוים אװף אלע 
געביטן פון מלוכישן, געזעלשאפטלעכן און עקאנאמישן לעבן * עס עקזיםטירט 
די יידישע אפטײלונג בײ די ארגאנען פון פאלקם־בילדונג, און זי האט 
נישט בלװז פונקציעס, װאס באגרענעצן זיך צום דעדציונג־ און שולװעזן. 

זי פארנעמט זיך דאך מיט לײזן פראגן, װאס זענען שײך דער אויפזיכט 
איבער די יידישע יתומים, הײמלאזע און פארװארלאזטע קינדער — קרבנות 
פון די פאגראמען; מיר שטײען אין פארבינדונג מיט א רײ פראפעםיאנעלע 
פאראײנען, וװ דער פראצענט יידישע ארבעטער איז גאר א באדײטנדיקער, 
און באװירקן צום פירן אן ארבעט, װאם זאל אנטשפרעכן די באדערפעגישן 
פון דער יידישער ארבעטער־םביבה. װײטער, װאס שײך אונדזער באזע, 
װעלכע באװײזט, אז מיר פארשפארן זיך נישט אין די ראמען פון אן אפאראט 
— דאס איז קודם כל דער םיסטעם פון אומפארטײישע יידישע קאנפערענצן, 
װעלכע שאצן אפ און קריטיקירן אלע סאװעטישע יידישע ארגאנען און אינ־ 
סטיטוציעס, אויסדריקנדיק פארלאנגען, װעלכע װערן דארט פארמולירט און 
שפעטער, דורך אונדז, צוגעשטעלט צו די העכםטע פארטײישע און מלוכישע 
ארגאנען, און דערמיט רעכנט מען זיח די ראל פװ ״םעטמאם״ איז אװך אזא, 
װאם גיט די מעגלעכקײט צו גרײכן צו א סביבה, מיט װעלכער מיר האבן 
אין דער פארגאנגענהײט בכלל זיך נישט גערעכנט. מיטן ״יידגעזקאם״ פירן 
מיר אויך אן און דאס גיט אונדז די מעגלעכקײט צו טאן א קאנסטרוקטױוע 
ארבעט, אנשטאט א פילאנטראפישע. דערצו נאך די ספעציעלע יידישע 
אינסטיטוציעס, וװ עם קאנצענטרירט זיך די פאלקם־אינטעליגענץ — די 
שרײבער, קינסטלער, טעאטער־טוער. זײ אלע שטײען מיט אונדז אין פאר־ 
בינדונג, מיר באמיען זיך צו העלפן לײזן זײערע פראבלעמען׳ װעלכע זענען 
אין םך־הכל פראבלעמען פון דער יידישער קולטור. װאם שײך דער יידישער 
ױגנט — וװיסטו עם בעםער פון מיר״. 

נישט נאר װאס שײך דער ױגנט — װעגן אלע אויסגערעכנטע געביטן 
פװ ארבעט און זײערע םפעציעלע יידישע פארמען האב איך צו יענער צײט 
שוין גענוי געוװםט. איך בין א םך מאל בײגעװען בײ אבראמען אין קאבינעט 
בעת יידישע טוער פון פארשידענע ארבעטס־געביטן זענען געקומען זיך אן 
עצה האלטן, אנערקענענדיק דע־פאקטא די אלזײטיק־אנפירנדיקע ראל פװ 
דער יעװסעקציע. איך האב זיך אבער נישט אפגעגעבן קײן חשבון, אז די 
עקזיסטענץ און אנטװיקלונג פון די אלע ארבעטגעביטן איז אין פולםטן 
װידערשפרוך מיט די שמאלע ראמען, װעלכע די אלגעמײנע פארטײ־ארגאנען 
און די יידישע אסימילאטארישע עלעמענטן האבן אנגעצײכנט פאר דער 
יידישער סאװעטישער סביבד״ איך האב זיך נישט אפגעגעבן קײן רעכענונג 

דערפון, אז ״די פאליטיק פון געשעענע פאקטן״ טראגם אין זיך די טענדענץ 
פון בסדרדיקן אויסברײטערן און פונאנדערװאקסן זיך, פון פארפולקאטען 
דאם געשאפענע, װאס אין סך הכל האט עס מיט זיך פארגעשטעלט א פאר־ 
צװײגם, אלזײטיק יידיש געזעלשאפטלעך לעבן אויפן יסוד און די פרינציפן 
פון סאהעטן־סיסטעם. 

די דאזיקע זאכלאגע איז געװארן פאר מיר װעגװײזעריש בעת מײן 
װײטערדיקער ארבעט אין קאמסאמאל און אפילו מיט עטלעכע אװ צװאנציק 
יאר שפעטער — אין נאכמלחמהדיקן פױלן, װי דער פארזיצעד פון צענטראל־ 
קאמימעט פון די יידן אין פוילן און פון דער הויפטפארװאלטונג פון קולטור־ 
געזעלשאפטלעכן פארבאנד. האס מער אויפטוען, װאס טער און פארשידענע 
ארבעמ־פארמען אין אלע לעבנם־געביטן פון דער יידישער באפעלקערונג 
אויף א דעצענטראליזירטן אופן — אלץ מער זיכערקײט איז פאראן, אז די 
אויבערהאנט װעט באקומען — קעגן יעדער ביוראקראטישער באגרענעצונג 
און קעגן יעדער היפערצענטראליזאציע — די געזעלשאפטעלעכע איניציאטױו 
און געזעלשאפטלעכע באװירקונג מצד פשוטע, מערםטן טײל אומפארטײישע 
יידישע מענטשן. מיט דעד דאזיקער איניציאטױו און באװירקונג, אין דער 
ריכטונג פון אנװענדן אלץ נײע פארמען צום פולערן יידיש־געזעלשאפטלעכן, 
יידיש־קולטורעלן אױםלעבן זיך, און נישט מיט יעװסעקיש־קאנצעלארישער 
דערפינדערישקײט, איז קודם־כל צו דערקלעוץ אין יענער צײט די שטײגנ־ 
דיקע אנטוױקלונג פון סאװעטיש־ױדישן לעבן ביז די יארן 1928 — 1929 , נאך 
װעלכע עס קומט צום אנהײב די בהדרגהדיקע און שפעטער די געװאלטזאמע 
פארניכטונג פון אלץ װאם האט געהאט א שײכות צו יידן, אפילו אין דער 
רײן־פארטײיש־קאמוניסטישער ספערע. 

מיר איז דעמאלט נישט באקאנט געװען קײן אײן װיכטיקער דאקומענט, 

אין װעלכן עס זאל קומען צום אױםדרוק די פריער דערמאנטע טענדענץ 
אויסצוברײטערן און לאזן זיך פונאנדערװאקסן דאם אלץ, װאם האט געהאט 
א שײכות צו דער ארבעט צוױשן דער יידישער באפעלקערונג, חוץ אין געביט 
פון אגיטאציע און פראפאגאנדע. נאך מער — אין פארגלײך מייט די ערשטע 
רעװאלוציע־יארן, װען םײ אין דער ארבעט פונעם ײדישן קאמיםאריאט 
און סײ בעת באראטונגען פון די יידישע םעקציעס, האט זיך געפילט א מין 
זוכן דעם ציל און די װעגן אין דער יידישער םביבה, זענען די יארן נאכן 

פארענריקן דעם בירגערקריג — ביזן יאד 1925 — געווען אויסשליםלעך 
יארן פון פראקטישן, טאג־םעגלעכן ראנגלען זיך מיט דער פסדר זיך פאר־ 
ערגערנדיקער פאליטיש־רעכטלעכער און עקאנאמיש־װירטשאפטלעכער לאגע 
פון גרויםע טײלן יידן, קודם־בל אין די שטעטלעך. 

אן אויסנאם, אין א באשטימטער מאס׳ זזאט מיט זיך פארגעשטעלט 
דער מעמאראנדום אונטערן נאמען ״די אויפגאבן און ארגאניזירונג פון דער 
יידישער קאמוניסטישער ארבעט׳/ װאם די צענטראל־בױרא פון די יידישע 
סעקציעם בײ דער רוסלענדישער קאמוניםטישער פארטײ און די הויפטבױדא 
פון די יידישע םעקציעס בײ דער קאמוגיםטישער פארטײ פװ אוקראינע 
האבן לויט לעניגם פארשלאג איבערגעגעבן דעם צ.ק. רקפ(ב) און איז פאר־ 
עפנמלעכט געװארן אינעם ארגאן פון צ.ק. ״פארטײ־ידיעות״ אין חודש פעב־ 
רואר 1920 (דער מעמאראנדום איז צוגעשטעלט געװארן םוף יאר 1919 ). 

דער דאזיקער דאקומענט, װעלכער שטעלט פאר דרײםט סײ די גרױסע 
ראל פון דער יידישער ארבעטער־באװעגונג אין דער פארגאנגענהײט און 
די טראגישע לאגע פון דער יידישער באפעלקערונג צו יענער צײט, באגרע־ 
נעצט זיך אבער צו אלגעמײנע אױספירן װאם שײך דער אזױ גערופענער 
יידישער ארבעט און לײגט נישט פאר קײן פראגראם, װאס זאל אנצײכענען 
דעם אויסװעג פאר דער יידישער ארבעטנדיקער באפעלקערונג און גאר 
באזונדערם — די פערספעקטױון פון איר אנטװיקלונג אין דער ראטן־ 
מדינה. 

װאם שײך דער דעמאלטיקער לאגע פון די יידן, װערט אין דאזיקן 
מעמאראנדום ארױסגעבראכט די פאקטישע סיטואציע, אז ״די מלהמה און 
די רעװאלוציע, די פארשארפונג פון בירגערקריג, די עקאנאמישע פאליטיק 
פון דער ראטנמאכט און׳ צום םוף, די פארוױםטגדיקע מוראדיקע פאגראפ־ 
כװאליע, האבן חרוב געמאכט אלע יםודות פון לעבן פון דער יידישער 
קלײנהענדלערישער אמ האנטװערקעד־מאםע״. 

װאם שײך דעם אנטיםעמיטיזם, זאגט דער מעמאראנדום, אז ״די פאגראם־ 
כװאליע האט ביזן סוף קאליע געמאכט די באציונגען צװישן פױערסום און 
די יידן אמ בכלל פארסמט דאס גאנצע געזעלשאפטלעכע לעבן פון לאנד 
מיטן אנטיםעמיטיזם״ 

פולשטענדיק אין הםכם מיטן אמת, שטעלט פעםט דער מעמאראנדום, 

אז ״די פאזיטױוע עקאנאמישע פאליטיק פון דזנר ראטנמאכמ האט דערװײל 
נאך װײניק געגעבן אין פרט פה צוציען צו פראדוקטױוער ארבעט די יידישע 
ארבעטער־מאםן, װאם זענען ארװםגעשטװםן געװארן פון עקאנאמישן לעבן׳/ 

זײער דרײםט קלינגט די אפשאצונג װעגן דער ראל פון די יידישע 
ארבעטער אין מערב־רוםלאנד אין דער רעװאלוציאנערער באװעגונג. ״אין 
משך פון העכער װי 25 יאר, זינט עם האט זיך אנגעהװבן צו אנטװיקלען 
די רעװאלוציאנערע באװעגונג, זענען די יידישע ארבעטער געװען דער 
אײנציקער רעװאלוציאנערער עלעמענט אין מערב־קאנט (מיר רעדן נישט 
װעגן פװלן). צװישן די נישט־יידישע ארבעטער פון גאנץ מערב און דרום־ 
מערב רוסלאנד (נישט רעכענענדיק קיעװ און אדעס) האט פאר דער גאנצער 
צײט די באװעגונג כמעט װי גארנישט ארויסגעװיזן, נאר אין די מאמענטן׳ 
װען די רעװאלוציע האט געזיגט ( 1905 — 1907 ) זענען די נישט־יידישע אר־ 
בעטער פון דעמ דאזיקן קאנט — זײענדיק אין פאליטישן זין שװאך אנטוװקלט 
און אונטער דער השפעה פװ דער רעאקציאנערער אידעאלאגיע — אויף א 
קורצער צײט צוגעשטאנען צו דער באװעגונג אװ דערנאך פון איר אפגעגאנ־ 
גען אויף צוריק... ם׳איז דעריבער נאטירלעך, אז אין אלע מערבדיקע און דרום־ 
מערבדיקע גובערניעס האבן די טוער פון דער יידישער ארבעטער־באװעגונג 
זיך געשטעלט בראש פון אלע רעװאלוציאנערע ארגאנען, םײ פראלעטארישע 
(ראטן, פראפאראײנען), סיי אלגעמײן־דעמאקראטישע, אפילו אװף פויערים־ 
צוזאמענפארן, אין פויערים־ראטן אװ אין די װאלאסט־זעמסטװעס האבן די 
יידישע םאציאליםטן געהאט נישט קײן קלײנע השפעה. די נאציאנאלע רײ־ 
בונגען פלעגן דא נישט ארװםװײזן קײן שטערונגען. ביז 1919 האבן אפילו 
אוקראינישע נאציאנאליסטן אין זײערע קרײזן גענומען אין חשבון די 
דאזיקע וװרקונג פון די יידישע םאציאליסטן אװ ם׳איז זײער פאפולער געװען 
די אידעע װעגן ״אוקראינע־יידנטום״, װאס איז געבויט אויפן יםוד פון אן 
ענגן אפמאך צװישן די אוקראינישע אװ יידישע פאליטישע קרייזן• אװ בלװז 
אין 1919 , שװן אין צוזאמענהאנג מיטן אלגעמײנעם קריזיס אװ אין צחאמענ־ 
האנג מיט דער פװערישער אומצופרידנקײט מיט דער ראטנמאכט, האבן זיך 
דא אװ דארט באוװזן די ערשטע שפורן פװ אנטיםעמיטיזם, װאם האט זיך 
אנטװיקלט אין א פאגראם־באװעגונג״. 

דער מעמאראנדום אילוסטרירט װײטער מיט א רײ בײשפילן, וװ גרוים 

עס איז דעמאלט געװען די ראל פון די יידישע ארבעטער אין קאמף קעגן די 
שונאים. 

״מיר זענען געװען עדות — זאגט זיך אין מעמאראנדום — וװ אזוי 
די יידישע ארבעטער פון װילנע, מינסק, זשיטאמיר, פראםקוראוג יעקאטע־ 
רינאסלאװ, אדעס און אנדערע שטעט זענען אפט געװען דער אײנציקער 
שטיצפונקט אין די באװאפנטע צחאמענשטויםן מיט די פוילישע לעגיאנערן, 
מיט דער האמלער םטרעקאפיטאװשטשינע און גריגאריעװשטשינע״ 

אונטער דעם דאזיקן אײנציקן פון דעם מין אלגעמײנעם דאקומענט 
װעגן דער לאגע פון דער יידישער באפעלקערונג, װעגן דער ראל פון דער 
יידישער ארבעטער־באװעגונג אין דער פארגאנגענהײט און דער ראל פון 
דער יידישער ארבעטערשאפט אין דער קעגנװארט, זענען געװען אונטער־ 
געשױבן מענטשן, װעלכע האבן שוין דעמאלט, און באזונדערס שפעטער, 
פארנומען א קעגנזעצלעכע שטעלונג װאם שײך די פראבלעמען פון דער 
א״ג ״יידישער ארבעט״ און דער ראל פון דער יעװסעקציע. צוזאמען מיט 
דעם אײנציקן אלטן באלשעוױק, װעלכער האט תמיד זיך דערלויבט אויף 
גאנץ ראדיקאלע אפשאצונגען און אויספירן װאם שײך דער יידישער פרא־ 
בלעמאטיק, שמעון דימאנשטײן, איז געװען אונטערגעשריבן משה ראפעם, 
װעלכער האט צילמעסיק געשטרעבט צו אסימילאציע־פאליטיק; צחאמען 
מיטן געװ. לינקן בוגדיםט שמחה טאמסינסקי, װעלכער איז געווען א קעגנער 
פון פארנעמען זיך מיט ױדישע פראבלעמען פון םאציאל־עקאנאמישן כא־ 
ראקטער, זענען געװען אונטערגעשריבן די געװ. פירער פון די ״פאראײניקטע״ 
יהודה נאװאקאװסקי און מיכאל לעװיטאן — די אנהענגער פון סאמע ברײטםטן 
אװעקשטעלן און געפינען א לײזונג פאר אלע יידישע ענינים. 

די אװספירן פון דעם מעמאראנדום זענען אבער, וװ געזאגט, געװען 
רעדוצירט בלװז און אויםשליםלעך צום פאליטיש־ארגאניזאציאנעלן פרא־ 
בלעם — צו דער לאגע פון די יידישע םעקציעם, װעלכע זענען אין זײער 
טעטיקײט געװארן באגרענעצט און געשטערט דורך די אלגעמײנע פארטײ־ 
אינסטאנצן. דערבײ איז דער נוםח פון ארװסברענגען די שטערונגען שוין 
דעמאלט געװען אזא, וװ ער איז שפעטער געװארן דער אלגעמײן־אנגע־ 
װענדטער אין דער גאנצער פארטײ־פראקטיק, נישט בלװז לגבי יידישע 
ענינים: שלעכטע דערשײנונגען זענען כאראקטעריםטיש בלויז פאר גסוױסע 

ארטיקע ארגאניזאציעס. אזוי שרײבט זיך אין דעם מעמאראנדום, אז.אלע 

שטערונגען, װאם שטײען אויפן װעג פוך זײער (די יידישע םעקציעס) 
אנמוױקלונג אויף די ערטער א דאנק דער נישט אױפממרקזאמער באצױנג 
פון די פארטקאמען צו דעם דאזיקן ענין, דארפן װערן באזײטיקט מיט דער 
ארײנמישונג פון די צענטראלע פארטײ־אנשטאלטן״. 

די דעליקאטע באצײכענונג װעגן ״דער נישט אויפמערקזאמער באציונג 
פון די פארטקאמען״ (אין מערצאל!) איז זיכער געװען א קאנצעסיע פאר 
די יידישע טוער פון אוקראינע, װעלכע זענען געװען אונטערגעשריבן אונ־ 
טערן מעמאראנדום, כדי נישט פארערגערן זײער לאגע, װען נישט סתם 
פארטײ־קאמיטעטן, נאר דווקא דער צענטראל־קאמיטעט פון אוקראינע האט 
פארנומען א ליקװידאטארישע שטעלונג לגבי דער א״ג ״יידישער ארבעט״ 
און איר דורכפירער — דער יידישער סעקציע. דער פארשלאג װעגן ״דער 
ארײנמישונג פון די צענטראלע פארטײ־אנשטאלטן״ האט געהאט אין זינען 
די ארײנמישונג פון מאסקװע, װעלכע איז אויף אן אמת געקומען און האט 
געצוװנגען דעם אוקראינישן צענטראל־קאמיטעט אפצוטרעטן פון זײן בא־ 
שלום װעגן ליקװידירן די יידישע סעקציעס. 

װעגן דער פארגעשיכטע פון דער דאזיקן מעמאראנדום האב איך מיט 
יארן שפעטער, סוף 1934 , געפרעגט בײ שמעון דימאנשטײנען, מיט װעלכן 
איך האב העכער צװעלף מעת־לעת זיך געפונען אין צוג אויפן װעג פון 
מאסקװע קײן ביראבידזשאן. ער האט מיר דערצײלט, אז צום שרײבן דעם 
דאזיקן מעמאראנדום האט זײ באװירקט די אומדערטרעגלעכע לאגע, װאס 
האט זיך געשאפן צו יענער צײט אין אוקראינע, װו דער דארטיקער צענטראל־ 
קאמיטעט האט מיט זײן פאליטיק געשטערט דער װירקונג פון קאמוניזם 
צווישן די יידישע ארבעטס־מענטשן. װעגן דעם האט ער אנגעשריבן א 
״דינסטלעכע נאטיץ״ (״דאקלאדנאיא זאפיסקא״). אויף מײן נישט דיס־ 
קרעטער פראגע, פאר װאס, װי א יידישער קאמיסאר, האט ער נישט געשריבן 
צום פאלקס־קאמיסאר פאר נאציאנאלע ענינים, ם׳הײסט צו סטאלינען — 
האס ער געענטפערט אויסמײדנדיק, אז ם׳האט זיך קודם כל געהאנדלט 
אין א פארטײ־באשלום און נישט אין א רעגירונגם־באשלוס. מיט לענינען 
האט ער שוין געהאט גערעדט אין יאר 1918 זײער אויספירלעך װעגן אלע 
יידישע ענינימ. און פאקטיש איז גיך געקומען דעד ענטפער פון לענינען 



116 


הערש סמאלי 8 ר 


מיטן פארשלאג, אז װעגן דעם גאנצן ענין זאלן די יידישע טוער צושטעלן 
א ברײט־מאטױױרטן מעמאראנדום. אױף מײן פראגע, פאר װאס אמ נישט 
געװען אונטערגעשריבן קײנער פון די יידישע טוער פון װײסרוםלאנד, און 
צי איז עם שױן דעמאלט נישט געװען א רעזולטאט פונעם קאנפליקט, װאס 
זזאט שפעטער זיך אנטװיקלט צװישן די יידישע טוער פון מינסק און מאס־ 
קװע — האט דימאנשטײן געענטפערט, אז די לאגע פון די יידישע סעקציעס 
אין װײסרוםלאנד איז געווען לחלוטין אן אנדערע און זײער אונטערשדײבן 
דעם מעמאראנדום װאלט אויםגעזען וױ אן אנקלאג קעגן דער צענטראלער 
אנפירונג פון װײםרוםלאנד, װאם האט ארויםגעוױזן די מאקםימאלםטע 
פארשטענדעניש פאר דער ״יידישער ארבעט״. איבעריקנס, זענען די מענטשן 
פון װײסרוסלאנד, װעלכע װאלטן געדארפט אונטערשרײבן אזא מעמאראבדום, 
אלײן געװען פארטראטן, אין אונטערשיד צו די יידישע טוער פון אוקראינע, 
אין די צענטראלע פארטײישע און מלוכישע אינסטאנצן פון װײסרוםלאנד, 
און דאם װאלט דאך געהײםן, אז מען באקלאגט זיך אויף זיך אלײן... 

דימאנשטײן האט מיר אױך געענטפערט אויף דער פראגע, פאר װאם 
איז אין דעם דאזיקן דרײםטן דאקומענט״ נישט פארגעלײגט געװארן קײן 

* אין די ערשטע דרײסיקער יארן, װען עם האט זיך אנגעהויבז דער גמװונ־ 
גענער בארג־אראפ פון דער ״יידישער ארבעט״, האט דער געװעזענער אנארכיםט 
ש. אגורסקי, װעלכער האט אין זכות פון זײן פריען צושטײן צו דער קאמוגיסשישער 
פארטײ און זײנע באגעגענישן מיט לענינען, זיך געהאלטן פאר א ממונה איבער 
דער רײנקײט פון דער קאמוניסטישער אידעאלאגיע אין דער ײדישער סביבה, כא־ 
ראקטעריזירט דעם מעמאראנדום אויף אזא אופן: 

״דעם דאזיקן דאקומענט האבן געשריבן די געװעזענע בוגדיסטן פון אוקדאינע 
און איז דורכגעדרונגען מיט דער בוגדישער קאנצעפציע װעגן דער ״אתה בחרתנו״־ 
ראל פון דער ײדישער ארבעטער־באװעגוגג. מיר געפינען דא די פאלשע בונדישע 
בארימערײ, אז אין גאנצן מערב־קאנט און אויך אין צפון־מערב פון אוקראינע, האט 
אין דער רעװאלוציע פון 1905 — 1907 די ײדישע ארבעטער־באװעגונג זיר ״צעגאסן 
װי א מעכטיקע כװאליע״ און די ״נישט־ײדישע ארבעטער־באװעגונג האט במעט 
װי מיט גארנישט ארויסגעוױזן״... איר געפינט דא אויר די פוסטע בארימערײ אז 
אין 1917 איז דער ״בונד״ געװארן א ״גיגאנטישע״ מאסךבאװעגונג, װאם האט 
בלויז אין אוקראלנע אלײן געהאט 175 ארגאניזאציעם. אין דעם דאזיקן דאקומענט 
איז צום עדשטן מאל פארמולירט געװארן דער פאלשער געדאנק, א ז ד י יידישע 
ארבעטער האבן פארשפעטיקט צום קאמוניזם, אז דער ״בונד״ האט זיד צו ערשט 
אויף אוקראינע צעשפאלטן. װעגן די שפאלטונגען, װאס זעגען פארגעקומען אין 
״בונד״ אין װײסרוםלאנד און אין אנדערע ערטער איז קײן װארט נישט דערמאנט 
געװארן און בכלל איז צו נישמ געמאכט געװארן אלץ, װאם עם איז פארגעקומען 

אלזײמיק פאזיטיװ פראגראם, אזא װאם האט זיך שוין געוזאט אנגעמערקט 
םײ אין די באשלוסן פון די באראטונגען פװ יידישן קאמיםאריאט און םײ 
בעת די 2 ביז דעמאלט פארגעקומענע לאנד־קאנפערענצן פון די יידישע 
םעקציעס. דאם װאלט דאך געװען א געלעגנהײט צו באקומען די העכםטע 
צושטימונג פאר אזא פראגראם מיט דער באטײליקונג פון לענינען. 

דימאנשטײן האט דערויף געענטפערט, אז די לאגע איז צו יענער צײט, 

אין דפצעמבער 1919 , געװען אזא, אז די יידישע הויפטבױרא פון אוקראינע 
איז, זינט אויגוםט 1919 , בעת ם׳איז פארגעקומען די עװאקואציע פון קיעװ, 
געװען אין אונטערערד, און ערשט אין יאנואר 1920 האט זי באנײט איר 
לעגאלע טעטיקײט. די צײט איז בכלל נישט געװען קײן גינםטיקע פאר 
שטעלן אנדערע פראגן, חוץ דעם זײער אנגעװײטיקטן פאליטיש־ארגאני־ 
זאציאנעלן פראבלעם װאם שײך דעם םטאטוס פון די ארגאנען, װעלכע דארפן 
װירקן צװישן דער יידישער ארבעטנדיקער באפעלקערונג. אלץ האט זיך נאך 
געפונען אין צושטאנד פון ױירונג און פאר גרינטלעכע, אלגעמײנע, פרינ־ 
ציפיעלע לײזונגען איז נאך געװען צו פרי. 

דער כאראקטעריסטישער ענטפער ״צו פרי״ האט מיך אומגעקערט צו 
דער צײט, װען אין די שמועסן מיט מײנע דרײ עלטערע חברים, פון װעלכע 
כ׳האב געשעפט די ידיעות װעגן דער נאענטער פאדגאנגענהײט — מיט 
לײב אבראמען, הענעך קאזאקעװיטשן און שמעון דאבינען, איז געהאט 
אויפגעקומען די פראגע: צי האט די אקטאבער־רעװאלוציע בכלל געהאט 
אן אײגן פראגראם בנוגע דער אלזײטיקער לײזונג פון דער יידן־פראגע י 
װײל אט האט דאך די פראנצויזישע רעװאלוציע פארמולירט געוװםע פרינ־ 
ציפן װאס שײך דער יידן־פראגע. די פעבדואר־רעװאלוציע האט פראקלאמירט 
די פולשטענדיקע גלײכבארעכטיקונג פון דער ידדישער באפעלקערוגג אינעם 


ביז די בונדיסטן פון אוקראינע האבן געשאפן דעם קאמוגיםטישן פארבאנד אױף 
אוקראינע. עם איז נאר א וװנדער, װאס אונטער דעם דאזיקן מעמאראנדום איז 
אונטערגעשריבן דער ח׳ ש. דימאנשטיין און װאס ער אמ דערשינען װי אן אפיציע־ 
לער דאקומענט פון צ.ב. פון די יידישע קאמוגיסטישע סעקציעס״. 

דעם ״װוגדער״ האט ש. אגורסקי נישט אױםגעדריקט דעמאלט, װען דער דאזיקער 
דאקומעגט האט זיך באװמן אין אפיציעלן פארטײ־ארגאו אין פעברואר 1920 , און 
ער, אגורסקי, האט דעמאלט געארבעט אין יידישן קאמיסאריאט צוזאמען מיט די־ 
מאגשטײגען. 

לאנד, וװ ס׳איז געװען א ״תחום המושב״ און הונדערטער םפעציעלע דיסקרי־ 
מינאציע־געזעצן לגבי דער יידישער באפעלקערונג. מיט װאס, לויט אירע 
פראגראם־אײנשטעלונגען, אונטערשײדט זיך די םאציאליםטישע אקטאבער־ 
רעװאלוציע פון אירע פארגײער אין דער ביז הײנט עקזיסטירנדיקער יידן־ 
פראגע ז 

די פראגע איז דאן — אינעם יאר 1922 — אויפגעקומען אין אונדזערע 
שמועםן נישט וױ אן אבסטראקט־טעארעטישע — זי איז צו אונדז געקומען 
א באגלײטע דורך אן א שיעור ספעציעל־יידישע צרות, אויף װעלכע 
סאציאליסטן אין דעד פארגאנגענהײט און קאמוניסטישע טוער פון כמעט 
אנהײב רעװאלוציע האבן צום װינציקםטן זיך געריכט. עם האט זיך גע־ 
האנדלט װעגן דערשײנונגען פון פאליטישן, סאציאלן און עקאנאמישן כא־ 
ראקטער, װאס האבן קודם־כל געטראפן דער יידישער מאסן־סביבה, און 
די יידישע טוער פון דער קאמוניםטישער פארטײ האבן אױף זײ לחלוטין 
נישט רעאגירט, אפילו נישט אין דער אינערלעך־פארטײישער םביבה. עם 
האט פארפעלט די דאזיקע טוער דער פאליטיש־אידעישער יםוה כדי זיך 
אנטקעגנשטעלן דער אױםנאמלעכער לאגע פון די יידן — חוץ אין דער 
פראגע פון קאמף קעגן דעם אנטיםעמיטיזם און קעגן די פאגראם־מאכעה 
װעלכע זענען באטראכט געװארן פאד שונאים פון דער אקטאבער־רעװאלוציע 
און ממילא באקעמפט געװארן דורך דעם גאנצן סאװעטן־סיסטעם. 

צו די דאזיקע שמועסן האט אין א באשטימטער מאס אויך געשטויסן 
די כסדרדיקע שארפע קריטיק מצד די יעקאפיםטישע טוער, װי אװערבוך,* 
לײמע ראזנהױז, מאיר הער, שלום שאפירא, ליפשיץ, אראצקער א״א. 

די דאזיקע טוער האבן אױםגענוצט יעדע עפנטלעכע געלעגגהײט, סײ 
בעת רעפעראטן פון יעװםעקציע־פארשטײער, םײ בעת אומפארטײישע קאנ־ 
פערענצן, און אין זײער פרעסע, אנצװוײזן אויף דער שװערער סיטואציע 
פון די יידן, איבערהויפט אין די שטעטלעך׳ וױ אױף א היסטארישער געזעצ־ 


* אװערבוך האט אין זעלבז יאר 1922 , זומערצייט, בעת דעם לאנד־צוזאמענפאר 
פון דער י.ק.פ. (״פועלי־צױן״) אין קיעװ, מיטגעװירקט צום אקטױוסטן, אז די 
דאזיקע פארטײ זאל אויפגעלײזט װערן און אירע מיטגלידער זאלן ארײן אין דער 
קאמוניםטישער פארטײ. שפעטער האט אװערבוך, אונטער די פםעװדאגימען ״אבו־ 
זיאם״, ״דניאל״, געװירקט אין פאלעםטינע, װי א שליח פון קאמאינטערן. 

מעסיקײט׳ װאם אויך די אקטאבער־רעװאלוציע האט זי נישט געקאנט 
ענדערן און ממילא איז דער אויםװעג דערפון — דער באראכאװיםטישער, 
דער פאלעםטיניזם. 

צום לײכטםטן האט זיך מיט דעם ענין ״אפגעפארטיקט״ שמעון דאבין: 

ם׳איז נישטא, ס׳װעט נישט זײן און ם׳איז בכלל נישט נויטיק עפעם אזוינם, 
װאם הײסט ״אלזײטיקע לײזונג״ פון דער יידן־פראגע. די לײזונג האט פראר 
קלאמירט די פעברואר־רעװאלוציע װי א דעמאקראטישע רעװאלוציע. זי האט 
אפגעשאפט אלע באגרענעצונגען פאר יידן און זײ אױםגעגלײכט אין אלע 
בירגעררעכט. די זאך איז באשטאנען, לויט שמעון דאבינען אין דעם, װאם 
די אקטאבער־רעװאלוציע מיט איר קאמף קעגן דער דעמאקראטיע, מיט 
אירע דיקטאטור־פרינציפן און פראקטיק, האט צוריקגעװארפן די יידן צו 
א צושטאנד פון רעכטלאזיקײט און װילקיר. 

די זאך, לויט דאבינען, באשטײט נישט אין אויסגעפינען װעלכן עס איז 
נײעם פראגראם, נאר אין דורכפירן אין לעבן די פרינציפן פון גלײכבא־ 
רעכטיקונג, װעלכע עס האט פראקלאמירט די פעברואר־רעװאלוציע. 

בעת אײנעם פון מײנע אפטע באזוכן בײ אים אין דער הײם, האט 
הענעך קאזאקעוױטש אױפגענומען מײנע פראגעס מיט אומגעדולדיקײט. 
ער האט מיך אױסגעהערט, געדרײט דעם קאפ מיט די גרױלעכע, געקרויזטע 
האר דא אױף רעכטם, דא אויף לינקם, װי ער וואלט זיך געװאלט אפטשעפען 
פון א זלידנער פליג. צום סוף האט ער מיר געגעבן אזא מין פילאזאפישן 
ענטפער: ״ס׳איז א צײט אזא, װען עם זענען דא מער פראבלעמען, װי 
לײזונגען״. אבער װי ער װאלט זיך אנטקעגנגעשטעלט דעם באמערקטן בײ 
מיר חשד׳ אז ער חכמעט זיך אויף מײן חשבון, האט ער מיט טרויעריקע אויגן 
גענומען רעדן װעגן דעם היםטארישן װידערשפרוך — װעגן דער פארגע־ 
שריטענער ראל פװ יידן אין דעם פאליטישן קאמף, װי רעװאלוציאנעח׳ 
װי מםידת־נפשדיקע קעמפער אױף אלע פראנטן, און דער רעגרעסױוער 
ראל זײערער אין דער עקאנאמיק. דער ״נעפ״ איז גאר־װאס פראקלאמירט 
געװארן — און דער ״יעװבאז״* איז שוין איבערגעפולט מיט יידישע הענד־ 


* ״יעװבאז״ (״יעװרײסקי באזאר״), יידישער באזאר — אזוי האט מען גערופן 
אין קיעװ אײנעם פון די גרעסטע האנדלם־פלעצער. 

לער, אזױ װי קײן רעװאלוציע און קײן מיליטערישער קאמוביזם װאלט אױף 
דער װעלט נישט געװען... 

װען כ׳האב לײב אבראמען געפרעגט, צי האט די אקטאבער־רעװאלוציע 
אין דער יידן־פראגע קײן שום נײ װארט נישט געזאגט, אין פארגלײך מיט 
דער פעברואר־רעװאלוציע, און צי קאנען מיר אין איצטיקן מאמענט אפערירן 
מיט די דעקלאראציעם פון דער צײט פון דער פעברואר־רעװאלוציע, װי 
עס טוט עס שמעון דאבין, האט ער קודם־כל דערקלערט, אז נאד פאר 
דאבינען האט זיך געפונען א מענטש, און דאם בײם אנהײב פון דער אקטא־ 
בער־רעװאלוציע׳ װעלכער האט פעסטגעשטעלט, אז די יידישע ארבעטער 
האט פולשטענדיק באפרידיקט דאס פראגראם פון דער פעברואר־רעװאלוציע. 
געװען איז עס דער העלדיש־אומגעקומענער אין קאמף קעגן דער קאנטער־ 
רעװאלוציע אין וױלנע, ױליס שימעלעװיטש. אבראם האט מיר דערצײלט 
װעגן שימעלעװיטשעס אן ארױסטרעטונג, הגם מיט אן אנדער אױספיר, וױ 
בײ שמעון דאבינען, אבער מיט א טײלװײז־ענלעכער פעסטשטעלונג. אויף 
דער ערשטער קאנפערענץ פון די יידישע קאמיםאריאטן און די יידישע 
קאמוניםטישע סעקציעס, אין אקטאבער 1918 , האט ער פעסטגעשטעלט, אז 
די יידישע ארבעטער, די אקטיװע קעמפער קעגן קאפיטאליזם שױן בײם סוף 
פון נײנצנטן י״ה, האבן גאר שװאך זיד באטײליקט אין דער אקטאבער־ 
רעװאלוציע. ער האט עס דערקלערט דערמיט, אז די ײדישע ארבעטער האט 
פולשטענדיק באפרידיקט, װאם די פעברואר־רעװאלוציע האט ליקװידירט 
דעם צאריזם מיט זײנע אלע גזירות אויף יידן. זײ האבן, װי שימעלעװיטש 
האט זיך אויםגעדריקט, זיך באפרידיקט מיטן פראגראם־מינימום, ד״ה מיט 
דער בירגער־גלײכבארעכטיקונג. 

דער אונטערשיד צוױשן שימעלעוױטשם פעסטשטעלונג דעמאלט, און 
שמעון דאבינס מיט פיר יאר שפעטער, איז באשטאנען אין דעם, װאם שימע־ 
לעװיטש האט אין דער שטעלונג פון די יידישע ארבעטער שיער נישט געזען 
אפענע קאנטעדרעװאלוציע, אץ דער צײט װען דאבין האט אזא שטעלונג 
געהאלטן פאר א נאטירלעך־געזונטע קעגנערשאפט לגבי דער דיקטאטור און 
פאר דעמאקראטיע. 

אױף מײן פראגע, אז װי באלד ם׳איז געװען א פראגראם־מינימום אין 
דער יידן־פראגע, צי דארף עס הײסן, אז ם׳איז אויך געװען א פראגראם־ 

מאקסימום, און אין װאס איז עם באשטאנען ז — האט אבראם געענטפערט, 
אז דאס האט א שײכות צום פראגראם פון ״בונד״ װעגן נאציאנאל־קולטױ 
רעלער אױטאנאמיע. אין יענער צײט אבער האט גראד די קולטור־פראבלע־ 
מאטיק נישט ארויםגערופן קײן שום מײנונג־פארשידנהײטן. מ׳האט נאך 
בכלל נישט געוװסט װעגן דעם שפעטערדיקן זוכן פראלעטארישע כשרות 
אין דער ליטעראטור, װעגן באקעמפן פארמאליזם אין דער מאלערײ און אין 
דער סצענישער קונסט. קײנעם איז נישט אײנגעפאלן צו מאכן ״אויםפירן״ 
דערפון, װאס אויף דער םצענע פון יידישן טעאטער אין קיעװ האט מען 
דעמאלט געשטעלט די םימבאליסטישע פיעםן פונעם ױנגן יידישן דראמאטורג 
בייניש שטיימאן* — ״משיח בן יוסף״, ״דאם רױטע קינד״ א״א; װאס דער 
פאעט ליפע רעזניק האט געשריבן לידער װעגן דער עבודה אין בית־המקדש; 
וואס אין דער יידישער קונםטשול, מיט װעלכער עס האבן אנגעפירט די 
באקאנטע יידישע קינסטלער טשײקאװ און עפשטײן, האט דער אזוי גערו־ 
פענער פארמאליזם פארנומען דעם אױבנאן; װאם די שאפונגען פון די אמע־ 
ריקאנער ״ױנגע״ און ״אינזיכיסטן״ זענען רעציטירט געװארן בעת אימפרעזעס 
פאר יידישע ארבעטער. 

געװען איז אין דעם קולטור־געביט דער זעלבער נאך טײלװײז־דויערנ־ 
דיקער שטרײט, װי אין אלע אנדערע געביטן — װעגן די ארגאניזאציאנעלע 
ראמען פון דער ארבעט: סעקציעס אדער זעלבשטענדיק־עקזיסטירנדיקע 
יידישע ארגאניזאציעם — א שטרײט, װאס האט זיך מיט עטלעכע יאר שפע־ 
טער געענדיקט, און גראד אין אוקראינע! — מיט שאפן די יידישע קולטור־ 
געזעלשאפט ״געזקולט״. 

און דאם זאל עס זײן די פראבלעמאטיק פונעם א״ג ״פראגראם־מאק־ 

סימום ?״ 

דער געװעזענער בונדישער טוער, דער עקשנותדיקער קעמפער פאר 
אײנהיפן די זעלבשטענדיקײט פון דער יידישער ארבעטער־באװעגונג אויך 
װי א קאמוניסטישע, האט דעם דאזיקן ״פראגראם־מאקסימום״ אװעקגעמאכט 
מיט דער האנט, װי א נישט װעזנטלעכן. ער האט אבער דערבײ דערצײלט, 
אז אין די ערשטע יארן נאך דער רעװאלוציע האט עה װי כמעט אלע לינקע 


* בײניש שטײמאן איז דערמארדעט געװארן דורך די וױיסגװארדײער♦ 

בונדיסטן, געטראכט, אז חוץ די ענינים, װאם זעבען שײך צו דער שוץ 
קעגן פאגראמען און דעם דירעקטן אנטײל אין דעם באװאפנטן קאמף קעגן 
דער קאנטעררעװאלוציע, דארף די יידישע פראבלעמאטיק רעדוצירט װערן 
אויםשליםלעך צו דער קולטור־ספערע אין איר פולער אלזײטיקײט. אבער גראד 
יענע ױדךרעװאלוציאנערן, די קאמוניםטן און לינקע עסערן, װעלבע האבן 
אין דער פארגאנגענהײט נישט געהאט קײן שום שײכות צו יידישע פראגן — 
זײ האבן דרײסט געשטעלט פראבלעמען פון יידישן םאציאל־עקאנאמישן 
לעבן, נישט מורא־האבנדיק דערבײ אפילו זיך צו באנוצן מיט רײן בארא־ 
כאװיסטישע קאנצעפציעם און טערמינען. ״איבעריקנם — האט אבראם 
איבערגעריסן זײנע רײד — האסט דאך פאר זיך די ״שמות״. לײען, װעםטו 
אלײן זען״... 


10 

זײער אפט איז מיר אויסגעקומען צו זוכן א באשײד פאר דאס געלײענטע 
אין דער פאליטישער דערפארונג פון יענע עלטערע, בײ װעלכע איך האב 
באגעגנט פאראינטערעסירונג צו מיר, צו מײן נײגעריקײט און פארלאנגען 
אן ענטפער אויף פראגן, װאם זענען געבליבן נישט קײן פארענטפערטע פאר 
מיר. 

איך דערמאן זיך דעם פרװו אנצובינדן א שמועם מיטן יידישן געלערנטן 
— דעם מאטעמאטיקער און פעדאגאג, יאשע רעזניק, װעלכער האט פארמאגט 
א באדײטנדיקן פראקטיש־ארגאניזאטארישן טאלאנט. ער איז געװען גלײכ־ 
צײטיק סײ דער דירעקטאר פון יידישן פעדאגאגישן םעמינאר אין קיעװ, 
און סײ דער פארװאלטער פװ דער יידישער קינדערהײם אױף פאדאל. א גע־ 
װעזענער בונדיםט אדער א םימפאטיקער פון ״בונד״, איז יאשע רעזניק, 
(אין די שפעטערדיקע יארן, פראפעםאר פון קיעװער אונױוערםיטעט), גע־ 
בליבן ביז דער צװײטער װעלט־מלחמה אן אומפארטײישער. כ׳האב אים 
געהאט געפרעגט, װאסערע, לױט זײן מײנונג, פרינציפיעלע, םאציאל־עקא־ 
נאמישע אװ פאליטישע פראבלעמען, װאם זענען אײגנטימלעך דער יידישער 
סביבד״ װאלטן געדארפט איצט געפינען א לײזונג אװ אױף װאם פארא אופן ז 

יאשא רעזניק איז נישט געװען קײן באזונדערס צוגעלאזטער צו זיך. ער 
האט חושד געװען אין מײן פראגע א װירקונג פון באראכאװיזם, און מיר 
געענטפערט קורץ און שארף: ״אין מײן ביבליאטעק זענען פאראן פארשידענע 
אפטײלונגען: פאר מאטעמאטיק, פעדאגאגיק, פסיכאלאגיע, געשיכטע א״א. 
די אויםגאבעס פון ״פועלי־ציון״ קאנצענטריד איך אין דער אפטײלונג פאר... 
פםיכאפאטאלאגיע״. דערמיט האט זיך געענדיקט מײן אײנציקער פרװו 
אנצובינדן א שמועס מיטן מענטשן, לגבי װעלכן כ׳האב געטראכט, אז ער, 
מיט זײן מאטעמאטיש־אנאליטישן ארט דענקען, װעט באװײזן מיר אויפצו־ 
קלערן די הארבע פראבלעמען, אױף װעלכע כ׳האב געזוכט אן ענטפער. 

גאר אנדערש האט זיך צו מײנע פראגן באצויגן דער לעקטאר, ספעציא־ 
ליסט אין דער געשיכטע פון מערב־אייראפע, ױסף ליבערבערג. איך פלעג 
זעלטן דורכלאזן זײנע לעקציעס, אין װעלכע עם האט מיר אימפאנירט םײ 
זײן מארקסיםטישער אנאליז, װאס האט מיר אויםגעזען צו זײן פולשטענדיק־ 
איבערצײגנדיק און םײ זײן שײנער, עכט־װאלינער ײדיש־לשון. א ביםל 
בין איך געווען ״געפאנגען״ פון זײן קאמאנדירישער, לויט מײנע דעמאלטיקע 
באגריפן, געשטאלט: א הויך־וװקםיקער, מיט א פאר ברוינע, גוטװינטשנדיקע 
יידישע אויגן, אנגעטאן אין א לאנגן רויטארמײישן שינעל, האט ער פאר־ 
מאגט די סאמע נאטירלעכםטע באשײדנקײט ארו יעח אײנעם, מיט װעמען 
ער האט געשמועסט, באטראכט װי אן אבםאלוט־גלײכן צו זיך. כ׳האב פון זײן 
מויל קײן מאל קײן שארף װארט נישט געהערט. יוסף ליבערבערג איז אין 
מיינע אויגן געװען די פארקערפערונג פון אײדלקײט, אבער נישט פון 
יענעמ מין, װאס איז כאראקטעריםטיש פאר ״זײדענע יונגערמאנטשיקעם״. 
ער איז געװען מענעריש, נישט נאר אין זײן אויסזען, נאר אױך אין זײן 
שטעלונג. דאס איז קענטיק געװען גאר באזונדערס אין די יארן נאך לענינס 
טויט, װען עס האט זיך אנגעהויבן דער שארפער פראקציאנעלער קאמף אין 
דער באלשעװיםטישער פארטײ און יוסף ליבערבערג האט פארנומען אן 
אנטי־םטאלינישע פאזיציע. געזאגט האט מען דאן, אז ער איז דער צװײטער, 
לויט דער היערארכיע, צוױשן די אנפירער פון דער טראצקיסטישער אפאזיציע 
אין אוקראיגע. 

פון זײנע ענטפערם אויף מײנע פראגעס איז ביי מיר בהדרגהדיק אויפ־ 
געקומען די איבערצײגונג, אז קײן שום באזנדער פראגראם לגבי דער לײזונג 

פון יידישן פראבלעם האט די רוםלענדישע סאציאל־דעמאקראטישע אדבע־ 
טער־פארטײ (באלשעװיקעס), נאכן קומען צו דער מאכט, בישט געהאט און 
האט אים נישט. דאקעגן זענען שוין אין די ערשטע חדשים נאך דער רעװא־ 
לוציע געװען געװיםע םוגעסטיעם פון פרינציפיעלן כאראקטער, װעלכע האבן 
זיך אונטערשײדט פון דער שטעלונג צו דער יידן־פראגע אויף דעם עטאפ 
פון דער פעברואר־רעװאלוציע און פון דער באלשעװיםטישער שטעלונג 
צו דער ױדן־פראגע אין דעם פאררעװאלוציאבערן פעריאד. 

די פעברואר־רעװאלוציע האט לויטן מוסטער פון דער פראנצװזישער 
רעװאלוציע פון 18 טן י״ה פראקלאמירט די גלײכבארעכטיקונג פון יח־ן װי 
בירגער. צו דער אלזײטיקער נאציאנאלער, ספעציפיש־יידישער פראבלע־ 
מאטיק האט די פראנצויזישע רעװאלוציע געהאט א נעגאטױוע באציונג 
(״די ױדן װי בירגער — אלץ; די ױדן װי א נאציע — גארנישט:״). צו דער 
נאציאנאל־ױדישער פראבלעמאטיק האט די פעברואר־רעװאלוציע זיך אפילו 
נישט צוגערירט. עס בלײבט אבער א היםטארישער פאקט, אז 3 חדשים 
נאך דער אקטאבער־רעװאלוציע, װאם האט פון דער ערשטער מינוט גע־ 
שענקט גרויס אויפמערקזאמקײט דער נאציאנאלער פראגע פון דער פיל־ 
פעלקערדיקער רוסלענדישער אימפעריע,* איז דאם ױדישע פראבלעם אװעק־ 
געשטעלט געװארן צום באהאנדלען און צום זוכן װעלכע עס איז לײזונגען 
אװף א פאליטיש־געזעלשאפטלעכער פלאך. 

פון דעמאלט אן הײבט זיך אן דער פעריאד פון זוכן א פראקטישע 
לײזונג פאר דער ױדישער נאציאנאלער פראבלעם אין אונטערשיד צו אלע 
ביז דעמאלטיקע רעװאלוציעס און זײערע פארטײען, װעלכע האבן זיך װי 
א כלל באגרענעצט בלויז צו דער לײזונג פון דער ױדישער בירגער־פראגע. 

בהדרגהדיק, אפט װי א פאראלגעמײנערונג פון א קאנקרעטער פראקטיק, 

האבן שוין פון יאנואר 1918 אנגעהויבן זיך צו זען די קאנטורן פון א פרא־ 


* די אנטשטײונג פון א ספעציעלן פאלקס־קאמיסאריאט פאר נאציאנאלע 
ענינים מיט יאםיף דזשוגאשװילי־סטאלין װי פאלקסקאמיסאר. 

די ״דעקלאראציע פון רעכט פון די פעלקער פון רוסלאנד״, װעלכע פראקלאמירט 
אויף אן אלגעמײנעם אופן, אינעם פערטן פונקט, ״די פרײע אנטװיקלונג פון די 
נאציאנאלע מינדערהײטן און עטנאגראפישע גרופן, װעלכע באפעלקערן די טערי־ 
טאריע פון רוסלאנד״. 

גראם, װאם װאלט געקאנט באצײכנט װערן פאר א מאדעל פון םאװעטישן 
לײזן די דורותדיקע יידישע פראגע. 

בעתן באקענען זיך מיטן ״סאמע אנהײב״ פלעגן אויפן זפרון אויפקומען 
די װערטער פון ״בראשית״ װעגן דעם, אז ארום איז געװען װיםט און לײדיק... 
קײנעם אין דער יידישער םביבה האבן נישט פארטראטן די עטלעכע באל־ 
שעװיקעס, װעלכע זענען אײנגעלאדן געװארן אין חודש יאנואר 1918 , אין 
פעטראגראד, אינעם סמאלני־אינםטיטוט, דודך םטאלינם פארטרעטער אינעם 
קאמיםאריאט פאר נאציאנאלע ענינים, פעםטקאװסקי. צוזאמען האט מען 
זיך אן עצה געהאלטן װאס מען דארף טאן צװישן דער יידישער באפעלקע־ 
רונג. דעררעדט האט מען זיך בלויז דערצו, אז מען דארף אנהײבן אגיטירן 
די יידן לטובת דער אקטאבער־רעװאלוציע און שאפן בײם קאמיםאריאט 
פאר נאציאנאלע פראגעם א ספעציעלן אמט פאר יידישע ענינים, א יידישן 
קאמיםאריאט, אזוי װי פאר די ענינים פון אלע אנדערע נאציאנאליטעטן. 

מיט די דאזיקע פארשלאגן, װאם האבן זיך ארויםגעװיזן צו זײן פון 
פריער צוגעגרײטע באשלוסן, איז געקומען דער דערמאנטער וװצע־פאלקם־ 
קאמיםאר, פעםטקאװםקי. א םימן — תיפף אויף צו מארגנס נאך דער 
דאזיקער באגעגעניש איז פארעפנטלעכט געװארן א דעקרעט פון דער םא־ 
װעטן־רעגירונג װעגן שאפן דעם יידישן קאמיסאריאט. דער באשלום צו 
נאמינירן דעם באלשעװיק שמעון דימאנשטײנען פאר יידישן קאמיסאר 
און דעם ליגקן עסער אליהו דאבקאװסקי װי זײן פארטרעסער, איז װאדשײנ־ 
לעך אויך געקומען מצד פעםטקאװםקין אין הםפם מיט דעם עקזיםטירנדיקן 
אפמאך מיטן דעמאלטיקן אײנציקן פארטנער פון די באלשעוװקעם אין דער 
רעגירונג — מיט די לינקע עםערן. 

װאם שײך דעם דעקרעט גופא װעגן שאפן דעם יידישן קאמיםאריאט* 
װארפט זיך אין די אויגן דאס באצײכענען דעם יידישן קאמיסאריאט װי א 
צײטװײליקן, קײן דירעקטע דערקלערונג פאר װאם עם איז אונטערגעשטראכן 

* דער טעקםט פונעם דעקרעט איז געװען פאלגנדיקער: ״עם װערט געשאפן 
א צײטװײליקער קאמיםאריאט פאר יידישע נאציאנאלע ענינים ביים פאלקם־קאמי־ 
םאריאט פאר נאציאנאליטעטן־ענינים״. 

אונטערגעשריבן זענען געװען אונטערן דעקרעט: לענין, םטאלין און באנטש־ 
ברויעװיטש. 

(פון דער ״צײטונג פון דער ארבעטער און פויערים־רעגירונג״ נומ׳ 14 ) 

געווארן, אין אונטערשיד צו אלע אנדערע נאציאבאלע קאמיסאריאטן, די 
צײטװײליקײט פון יידישן קאמיסאריאט — איז נישט געװען. מיר איז נישט 
געקומען אויפן זינען בעת די שפעטערדיקע לאנגע שמועסן מיט שמעון 
דימאנשטײנען אין יאר 1934 אים צו שטעלן די דאזיקע פראגע, װעגן װעלכער 
כ׳האב לחלוטין נישט געדענקט. אבער אומדירעקט, פון דעם װאם שמעון 
דימאנשטײן האט דערצײלט װעגן דעם שטרײט צװישן אים און םװערדלאװן 
אין קאביבעט בײ לענינען װאס שײך דער ארבעט צװישן דער יידישער 
באפעלקערונג — און סװערדלאװ האט דעמאלט פולשטענדיק אויםגעדריקט 
סטאלינס אסימילאטארישן שטאנדפונקט לגבי ילדן — קאן מען ארויסדרינגען, 
אז דאם באצײכענען די צײטװײליקײט פון יידישן קאמיםאריאט איז געװען 
אן אויםדרוק סײ פון בישט װיםן װאס מ׳הײבט אן צו טאן צװישן דער 
יידישער באפעלקערונג, און סײ פון דער סװערדלאוױסטאלינישער קאנ־ 
צעפציע, אז לגבי די יידן דארפן נישט אנגעװענדט װערן די זעלבע קרי־ 
טעריעס, װי לגבי אנדערע נאציאנאלע גרופעם און פעלקער. לענינס הםכם 
אויף אזא פארמולירונג איז געװען א רעזולטאט פון זײן װײטערדיקן האלטן 
זיך בײ דער סטאלינישער םכעמאטישער פארמולירונג, אז יידן זענען נישט 
קײן נאציע. די דערקלערובג פון געװיסע היםטאריקער, אז די אונטערגע־ 
שמראכענע צײטװײליקײט פון יידישן קאמיסאריאט האט געשטאמט דערפון׳ 
װאס אין אונטערשיד צו אלע אנדערע נאציאנאליטעטן האבן די יידן קײן 
אײגענע קאמוניסטישע פארטײ נישט פארמאגט, איז אין װידערשפרוך צו 
דער עיקרדיקער שטרעבונג בײם שאפן דעם דאזיקן קאמיסאריאט. גראד 
דער פאקט, װאס צװישן יידן זענען צו יענעם מאמענט נישט געװען קײן 
שום אנדערע פאליטישע כוחות, װאם זענען געשטאנען אויפן שטאנדפונקט 
פון דער סאװעטנמאכט,* האט דעם יידישן קאמיסאריאט געזאלט צוגעבן 

* שמעון דימאנשטײן אין זײן ארטיקל פון סוף 1919 ״דער אנהײב פון דער 
קאמוניסטישער ארבעט צװישן ײדישע ארבעטער״ שרײבט: ״בײ אלע פעלקער האבן 
זיך געפונען זײערע קאמוניסטישע פארטײען, װאס האבן גענומען דורכפירן אין לעבן 
די אידעע פון דיקטאטור פון פראלעטאריאט אויף זײער נאציאנאלן געביט מיט דער 
הילף פון די רעגירונג־אנשטאלטן. דאס האבן אויף זיך גענומען די ניײגעשאפענע 
דורך דער רעװאלוציע קאמיםאריאטן פאר נאציאנאלע ענינים. 

נישט אזוי איז געװען די לאגע מיטן ײדישן קאמיסאריאט. ם׳איז נישט געװען 
קײן אײן פארטײ אדער אן ארגאנױירטע יידישע גרופע, װאם זאל נעמען אויף זיך 
אזא אויפגאבע״. 

די אױסנאמלעך־וױכטיקט פונקציע װי דעם אײנציקן ארגאן סײ פון דער 
באלשעוװסטישער פארטײ, און סײ פון דער םאװעטישער רעגירונג צום 
באוױרקן די יידישע באפעלקערונג. דער װײטערדיקער גאנג פון די געשעע־ 
נישן, דער אויפקום פון די יידישע םעקציעם בײ דער קאמוניםטישער פארטײ, 
פון די קאמוניסטישע פארבאנדן אין אוקראינע און װײסרוסלאנד, האט גע־ 
בראכט בלויז צו דער פונאנדערטײלונג פון די פונקציעס צוױשן די פאליטישע 
און רעגירונג־פאקטארן, אבער נישט צום אפרופן די צײטװײליקײט פונעם 
יידישן קאמיםאריאט — פון װעלכער עס איז׳ אגב, נישט ארויסגעדרונגען 
אין משך פון דער גאנצער צייט פון דער עקזיסטענץ פון קאמיסאריאט קײן 
שום ױרידישע און פאקטישע אגדערשדיקײט פון די איבעריקע נאציאנאלע 
קאמיםאריאטן. 

דער אידעיש־פאליטישער תוהו־ובוהו האט געדויערט װײטער און איז 
אויך געקומען צום אױםדרוק אױף דער שפעטערדיקער ברײטערער באראטונג 
פװ יידישן קאמיםאריאט מיטן אנטײל שױן פון עטלעכע צענדליק מענטשן, 
אין יארן ארום האט אײנער פון די ארגאניזאטארן פון דער דאזיקער בארא־ 
טונג, שמואל אגורםקי, דערצײלט, אז נישט דער װיצע־קאמיםאר פאר יידישע 
ענינים, דאבקאװסקי, און נישט אנדערע האבן געוװסט װאס דער יידישער 
קאמיסאריאט דארף טאןײ אבער ם׳איז א פאקט, אז גראד אױף דער דאזיקער 
באראטונג זענען אויפגעקומען פראבלעמען, װאס האבן בלי־ספק געהאט א 
פרינציפיעלן באדײט און האבן באוױזן דעם געדאנקען־גאנג פון א םך פון 
די דעמאלטיקע יידישע סאציאליםטישע און קאמוניםטישע טוער. דאס איז 
קודם־פל געװען דאס פראבלעם אויף װעמען, אױף װאס פאר א געזעלשאפט־ 
לעכער באזע זאל זיך שטיצן דער יידישער קאמיסאריאט. די לײזונג פון 
אט דעם פראבלעם האט געזאלט שאפן די מעגלעכקײט זיך אנטקעגנצושטעלן 
דער פולשטענדיקער־נעגאטױוער באציונג מצד דעם ״בונד״ און מצד די 
ציוניסטישע פארטײען(חח אײניקע לינקע בונדיםטן, וױ אויך לינקע פועלי־ 

* נישט צופעליק מײדט דערבײ אוים אגורסקי דעם נאמען פונעם יידישן קא־ 
מיסאר, שמעון דימאנשטײן, װעלבער האט פארגעשטעלט אין א שמועס מיט לעניגען 
די ריכטוגג און דעם פארנעם פון ארבעט צװישן דער יידישער באפעלקערונג, װאס 
האס אין זיך געהאט עלעמענטן פון אן אלזײטיק פראגראם — אזא, װאס האט ארויס־ 
גערופן קעגנערשאפט נישט נאר מצד י. סװערדלאװן, נאר אויך מצד געװיםע טוער 
פון יידישן קאמיסאריאט. 

צױן — ביז א געוױסן מאמענט) צו דעם יידישן קאמיסאריאט. די לײזונג 
פון דעם פראבלעם דואט אױך געזאלט זײן אן ענטפער׳ צי אין דער ארבעט 
צוױשן די יידישע הארעפאשניקעס דארף מען אױסרעכענען בלױז אויף דעם 
מלוכיש־אדמיניסטראטױון פאקטאה אדער אױף א ברײטערער געזעלשאפט־ 
לעכער איניציאטױו. 

די אנפירער פון יידישן קאמיםאריאט האבן דעמאלט פארמולירט די 
לאזונג צו שאפן יידישע ראטן וױ ארגאנען, װאס האבן די אױפגאבע דורכ־ 
צופיה די דיקטאטור פון די ױדישע ארבעטער־מאסן אין דער ױדישער סביבה. 
דערבײ איז אין פארשידענע װאריאנטן אונטערגעשטראכן געװארן, אז דאס 
דארפן זײן ראטן פאר ױדישע ענינים בײ די אלגעמײנע סאװעטן. 

די דעלעגאטן פון די ארטיקע ראטן פאר ױדישע עגינים דאדפן זיך 
צונױפקומען אויף אן אלרוסלענדישער קאנפערענץ, װאס זאל אױסוױילן 
אױך דעם קאמיסאר פאר ױדישע ענינים בײם פאלקס־קאמיסאריאט פאר 
נאציאגאליטעטן־פראגן, װי אױך די קאלעגיע־מיטגלידער. ארױסקומענדיק 
מיט דער דאזיקער אידעע פאר דער עפנטלעכקײט, װערט זי פארגעשטעלט 
צום ערשטן מאל וױ די אידעע פון דער אקטאבער־רעװאלוציע. 

קײן שום קאנקרעטע פלענער װאס שײך דער ארבעט צוױשן דער ױדי־ 

שער באפעלקערונג האט דער ױדישער קאמיסאריאט נאך נישט פארמאגט. 
ער איז בלױז בפוח געװען צו פארזיכעה, אין זײן אויפרוף אין נומ׳ 9-8 
פון די ״װארהײט״, אז ״מיר, יידישע ארבעטער־מאםן, האבן איצט די מעג־ 
לעכקײט אײנצוארדענען אונדזער איגערלעך נאציאנאל לעבן נאך אונדזער 
פארלאנג און נאך אוגחערע אינטערעםך. דערװײל בלויז װי בײשפילן, 
אבער שױן וױ אן אנזאג װעגן פארנעם פון דער קומענדיקער ארבעט, גיט 
אן בוכבינדער אינעם רוסישן ארגאן פון יידישן קאמיסאריאט ״יעװרעי־ 
םקאיא טריבונא׳/ אז ״די דאזיקע (ױדישע) סאװעטן מיט ברײטע קאפפע־ 
טענצן לגבי די ױדישע ארבעטנדיקע, װעלן נעמען אין זײערע הענט אלץ, 
װאם האט א שײכות צום לעבן פון די ױדן. זײ װעלן ארײנדרינגען אין אלע 
פראגן װעגן פיה די שולן, װעגן סאציאלער הילף אדג״ל׳/ 

די ױדישע ראטן, וױ א טײל פון די אלגעמײנע סאװעטו׳ װעה דורך די 
פראיעקט־געבער נישט געזען בלויז װי עקזעקוטיװע ארגאנען פון דער 
ראטנמאכט אין דער ױדישער סביבה. הגם אויף א גאנץ אלגעמײנעם, נישט 

פרעציזירטן אופן, װערט פארגעזען, אז די טעטיקײט פון ײדישן סאװעט 
וועט׳ לויט בוכבינדערן אין זעלבן ארטיקל, ״פארקומען אונטערן אויפזיכט 
.״פון די יידישע ארבעטער״, מיט דער מעגלעכקײט צו טוישן דעם קאמיסאר 
דורך נײע װאלן. 

אויפן ערשטן ברײטערן צוזאמענטרעף פון יידישן קאמיםאריאט זענען 
אבער געװען אויך אנדערע פארשלאגן. געװען איז א רײד, אז די ארבעט 
פונעם יידישן קאמיםאריאט זאל זיך שטיצן אויםשליםלעך אױף א געזעל־ 
שאפטלעכע באזע, ד״ה אויף יידישע ארגאניזאציעס. דער דאזיקער פארשלאג 
איז נישט אנגענומען געװארן. זיכער האט דא געװירקט די רעאלע געפאר, 
אז די קאמוניסטן צוזאמען מיט די לינקע עםערן זאלן אין אזא פאל בלײבן 
אין דער מינדערהײט. געװען איז אויך א פארדאכט, אז בײם שטיצן זיך 
אויסשליםלעך אויף ארגאניזאציעם, װעט אפגעשװאכט װערן די אפהענגיקײט 
פונעם אלגעמײנעם סאװעט. אין דעם דאזיקן שטרײט פון קאנצעפציעם קומט 
צום אױםדרוק, נאך אין אן עמבריאנעלן צושטאנד, דער אינערלעכער גע- 
ראנגל צװישן דער אײנשטעלונג צו שטיצן די ארבעט אין דער יידישער 
םביבה בלויז אױף א פאליטיש־אדמיניםטראטױון יםוד, װי אן אױםשליםלעך 
באשטימטע פון אויבן, און דער אײנשטעלונג צו שטיצן די ארבעט אויף 
געזעלשאפטן, אױף דער איניציאטיװ פון די יידישע ארבעטם־מענטשן, אױף 
זײערע שטרעבונגען און אויפטוען.* 

דער דאזיקער שטרײט װערט פון צײט צו צײט געלײזט דורך פרװון 
פאראײניקן בײדע קאגצעפציעס. פון דאנען שטאמט די פראקטיק פון דורכ־ 
פיח ײדישע אונזפארטיײשע קאנפערענצן, דער עיקר איין דער ערשטער 
העלפט פון די צװאנציקער יארן, מיטן אנטײל פון געוױילטע דעלעגאמן 
פון פאבריקן, װארשטאטן, אנשטאלטן אװ מלוכישע אינסטיטוציעם, אויף 
װעלכע מען האט געקאנט הערן אן אומבאגרענעצטע קריטיק לגבי פארשי־ 
דענע יידישע רעגירונגם־אינםטאנצן, אויך ארױסטריטן פון פאליטיש־אידעא־ 

* ש. אגורסקי דערצײלט אין דער בראשור ״דער יידישער ארבעטער אין דער 
קאמוניסטישער באװעגונג 1921 — 1917 ״ (ארויס איו יאר 1925 ), אז צווישן די טוער 
פון ײדישן קאמיסאריאט און די ידדישע קאמוניסטישע סעקציעס זענען געװען אזעל־ 
כע, װעלכע ״זענען געװען ביי דער מיינונג, אז מען דארף שאפן אומפארטײישע 
ארגאניזאציעס פון פראלעטארישע עלעמענטן, וואס שטייען אויף דער פלאטפארם 
פון דער ראטנמאכט״. 

לאגישן כאראקטער׳ אפאזיציאנעלע לגבי דער ליניע און פראקטיק פון דער 
קאמוניסטישעד פארטײ און ראטנמאכמ, און נישס נאר מצד אזעלכע לעגאלע 
ארגאניזאציעם, װי יעקאפע (״פועלי־צױן״) און איד ױגנט־ארגאניזאציע 
״יידקאמױג״ (״יעװקאמאל״), נאר אויך מצד פארשטײער פון אומלעגאלע 
צױניסטישע ארגאניזאציעס.* 

אין אנהײב פון פראקטיצירן יידישע אומפארטײישע קאנפערענצן (איך 
האב זיך באטײליקט אין עטלעכע) זענען זײ דורך די יידישע סעקציעם, 
דורך די יידישע אפטײלן בײ די אױספירקאמיטעטן פון די סאװעטן און 
דורך די ילדישע אפטײלן בײ די ארגאנען פון פאלקסבילדונג באטראכט 
געװארן פארן וױרקלעכן געזעלשאפטלעכן פארום, צו װעלכן מ׳דארף קומען 
מיט א דין־וחשבון און אױפנעמען מיט דער גאנצער ערגסטקײט הן די 
קאנםטרוקטיװע קריטיק און פראקטישע פארשלאגן, און הן די פאלעמיק 
מצד די פאליטישע קעגנער. 

א בײשפיל פון פרװון זיך צו שטיצן אױך אױף געזעלשאפטן איז דער 
ארגאניזירטער דורכן יידישן קאמיסאריאט פארבאנד פון די יידישע אר־ 
בעטנדיקע מאםן (״סעטמאס״ — םאיוז יעװרעיםקיך טרודיאשטשיכסיא 
מאס״) בראש מיטן רב זשיטניק. װעגן דעם דאזיקן פארבאנד האב איך אױבן 
שוין דערמאנט. מיט זײן אנטשטײן וױ אן אפיציעל־געשטיצטער דורך 
א באשלוס פון פאלקס־קאמיסאריאט פאר נאציאנאליטעטן־ענינים (פון 
25 סטן אויגוסט 1920 )** האט ״סעטמאם״ עדות געזאגט װעגן דעם װילן 

* אין דער זאמלונג ״אין קלעם״, דערשינען אין תל־אביב אין יאר 1927 , שרײבט 
י. אביבית איגעם ארטיקל ״די טריבונע איז פרײ׳/ אז צו דער אומפארטײישער קאנ־ 
פערענץ, באשטימט אויף סוף דעצעמבער 1925 אין פאלטאװע, האט ״...דער קאמיטעט 
פון אונדזער (צױניסטישע ױגנט־) ארגאניזאציע באשטימט אנצונעמען מיטלען, אז 
אונדזערע חברימ זאלן ארײנדרינגען אין דער קאנפערענץ װי געסט און װער עם 
װעט קעגען — װי דעלעגאטן, און בײ א פאםנדיקן מאמענט אויפװיחן אויף דער 
דורך און דורד פאלשער פאליטיק פון דער יעװסעקציע״. 

** דער דאזיקער באשלום האט זיד באװיזן איגעם ארגאן פון פאלקס־קאמיסאר־ 
יאט פאר נאציאנאליטעטן־ענינים ״זשיזן׳ נאציאנאלנאסטעי״ נומ׳ 25 פון זטן אויגוסט 
1920 מיטן קאפ: ״װעגן מיטהעלפן דעם סעטמאס״. אין דעם דאזיקן באשלום װערט 
געזאגט: 

״דער פאלקס־קאמיסאריאט פאר נאציאנאליטעטן־ענינים גיט צו וױםן אלע 
סאװעטישע אנשטאלטן, אז דער אלרוםלענדישער פארבאנד פון די יידישע ארבעטנ־ 
דיקע מאסן ״סעטמאס״, שטעלט פאר זיך אלס ציל דורך פראפאגאנדע און אגיטאציע 
צוצלען די ברײטע ארבעטנדיקע מאסן צו פראדוקטױוער און קאלעקטױוער ארבעט 

פון די טוער פון יידישן קאמיסאריאט און פון די יידישע םעקציעס אויס־ 
צוברײטן די םאציאלע װירקונג־באזע אויף די יידישע מיטלשיכטן, נישט 
רעכעבענדיק זיך דערבײ מיטן װידערשטאנד מצד סעקטאנטישע עלעמענטן, 
הויפמזעכלעך פון צווישן די לינקע בונדיסטן, אזעלכע װי שמהה טאמ־ 
םינסקי, בער ארשאנסקי, קאצנעלסאן, װעלכע האבן דאן געהאלטן, אז 
״העלפן די קלײנבירגעד הײםט ארײנפאלן אין דער נעץ פון פארגיפטעטן 
נאציאנאליזם און קלײנבירגערלעכקײט״. באזונדער כאראקטעריסטיש אין 
דער הינזיכט איז די שטעלונג פון דער װיטעבסקער ראיאן־באראטונג פון 
די יידישע קאמוניםטישע סעקציעם אין נאװעמבער 1919 , װאס װארנט 
אין איר רעזאלוציע, אז די אומקלארקײט פון די ״םעטמאס״ צילן און 
אויפגאבן קאן ברענגען דערצו, אז אין זײנע רײען ״װעלן זיך ארײנגיסן 
צוזאמען מיטן ארעמםטן טײל, אויך די ספעקולאנטישע עלעמענטן פון שטא־ 
טישן קלײנבירגערטום, װאס װעלן זוכן אויםצונוצן דעם פארבאנד״. 

אינעם באשלוס פון דער דאזיקער רײן־פארטײישער באראטוגג װערן 
בולט ארױסגעבראכט די באװארענישן און באגרענעצונגען לגבי דעמ ״םעט־ 
מאס״, װאם איז דאך אױפגעקומען מיט דער הילף פון יידישן קאמיסאריאט 
און מיט דער סאנקציע פון פאלקס־קאמיסאריאט פאר נאציאנאליטעטן־ 
ענינימ. אין ערשטן פונקט פונעמ באשלום פון דער וױטעבםקער באראטונג 
װערט געזאגט, אז ״די אונטערשטיצונג פאר ״סעטמאס״ דארף זײן בלויז, 
װען ער װעט אדגאניזירן די האלב־פראלעטארישע שטאטישע מאםן. מיט־ 
גלידער פון ״סעטמאם״ קאנען זײן נאר יענע, ״װאס האבן זיכערע בירגער־ 
רעכמ״ (קורםױו — מײנער). די סעקטאנטישקײט אין באציונג צו ״םעטמאס״ 
קומט באזונדערס צום אױסדרוק אינעם 3 טן פונקט פון דער רעזאלוציע, 

דורך שאפן פראדוציר־ארטעלן, לאנדװירטשאפטלעכע קאלעקטױון אא״װ אונטערן 
נאמען ״סעטמאס״. די טעטיקײט פון ״סעטמאס״ קומט פאר אוגטער דער קאנטראל 
פון דעם יידישן אפטײל פון פאלקאמנאץ און דער יידישער סעקציע פון ר.ק.פ. און 
װערט פינאנסירט דורך דער מלוכה. 

האלטנדיק די טעטיקײט פון ״סעטמאם״ פאר זײער נוצלעך פאר דער סאציאלער 
סאװעטישער בוױנג, לײגט פאר דער פאלקס־קאמיםאריאט פאר נאציאנאליטעטן־ 
ענינים אלע סאװעטישע אנשטאלטן אויף די ערטער צו געבן אים יעדע נויטיקע 
מיטהילף און באזײטיקן די מניעות, װעלכע שטערן זײן פרוכטבארע ארבעט״. 

אונטער דעם דאזיקן באשלוס איז געװען אונטערגעשריבן דער קאלעגיע־מיטגליד 
א. קאמענסקי. 

װעלכער זאגט, אז ״די פארםײ און די יידישע םעקציעם דארפן זיך א&זאגן 
פון יעדער ארגאניזאציאנעלער פארבינדובג מיט ״סעטמאם״ און נישט דערי 
לאזן מיטצוארבעטן אין זײן ארגאן ״הארעװאניע״. עם װערט אויך באשלאםן, 
אז ״דער יידישער קאמיסאריאט דארף גלײך באשטימען א ספעציעלן קאמי־ 
סאר אין ״פארבאנד״, װעלכער זאל פון אינעוװיניק זארגן פאר דורכפירן 
די אנגענומענע טאקטיק״. 

די דאזיקע שטעלונג איז געװען אין פולסטן װידערשפרוך צו דעם 
צוגאנג פון די צעגטראלע אנפירנדיקע אינםטאנצן פון די יידישע קאמוניס־ 
טישע סעקציעם, װאם האבן, אין דעם שוין דערמאנטן מעמאראנדומ צום 
צענטראל־קאמיטעט פון דער רוםלענדישער קאמוניסטישער פארטײ, בא־ 
צײכנט דעם אויפקום פון ״סעמטאם״ װי אן אויםדרוק פון אן איבערבראך 
אין דער באציונג פון די יידישע מאםן צו דער ראטנמאכט און װי ״א גע־ 
װאלדיקן דערפאלג אומעטום, וװ ער (דער ״סעטמאם״) דרינגט ארײן און 
װעלכער פירט זײן טעטיקײט אױף דער פלאטפארם פון שטיצן די ראטנמאכט 
און די קאמוניםטישע פארטײ״. אױף דער 3 טער אלרוסלענדישער קאנפערענץ 
פון די יידישע קאמוניסטישע סעקציעם האט דימאנשטײן דערקלערט, אז 
״מיר האבן אנגעהױבן ארבעטן צװישן דער יידישער ארעמקײט און עס האט 
זיך געשאפן א באזונדערע ארגאניזאציע, דער ״סעטמאס״, װאס ציט צו די 
סימפאטיעם פון די הארעפאשנע מאסן צו דער ראטנמאכט״ דער פירער פון 
דער דאזיקער ארגאניזאציע, דער רב זשיטניק, באגריסנדיק די דאזיקע 
קאגפערענץ, שטרײכט אונטער, אז ״דער ״םעטמאם״ ארגאניזירט הונדערמער 
טויזנטער הארעפאשניקעם״. 

אינעם אױפקום, אנטװיקלונג און טעטיקײט פון דער דאזיקער ארגא־ 
ניזאציע, װי פון אלע דעמאלטיקע און שפעטערדיקע רײן־יידישע ארגאני־ 
זאציעס, איז באזונדערס בולט געקומען צום אויםדרוק די שטרעבונג צו 
א באשטימטער זעלבשטענדיקײט, צו אײגן־איניציאטיװ. דאס װערט אבער 
אין קײן שום רעזאלוציע אדער ארױםטריט נישט דערמאנט, אזױ וױ נישט 
װעלנדיק ״ארויסרופן דעם בער פונעם װאלד״, אין דער צײט, װען דאם 
פראבלעם פון זעלבשטענדיקײט באאומרויקט די יידישע לינק־סאציאליסטישע 
און קאמוניסטישע טוער און זײ זוכן צו יענער צײט א מעגלעכקײט פאר 
איר אויסדרוק, קודם־כל אין דער פאליטישער ארגאניזאציע. 

בעתן אנטקעגנשטעלן זיך דעם פארװורף פון אײנשליסן זיך אין די 
ראפען פון אן אפאראט׳ האט אבראם אנגעװיזן אויף אינסטיטוציעס, דװ עס 
קאנצעגסרירט זיך די יידישע פאלקם־אינטעליגענץ, װעלכע איז פארבונדן 
מיט די יידישע םעקציעם. צו די װיכטיקםטע אינסטיטוציעם פון דעם מין 
האט אן םפק געהערט די קיעװער ״קולטור־ליגע״. איר אלזײטיקע טעטיקײט, 
אירע אויפטוען אויפן געביט פון דער יידישער ליטעראטור, בײם ארומ־ 
רינגלען די שרײבער מיט א ברײטער פאלקס־סביבה און בײם ארױסגעבן 
זײערע װערק, איר זארג פארן יידישן שול־װעזן, פאר אלע אױםדרוקן פון 
יידישער קולטור־טעטיקײט, האבן באקומען א ברײטן אפקלאנג מזזוץ קיעוו 
און אוקראינע. אויף אײנער פון די קאנפערענצן פװ די יידישע סעקציעס 
איז אפילו אױפגעקומען די פראגע װעגן אויםברײטערן די טעטיקײט פון 
דער קולטור־ליגע אויף גאנץ םאװעט־רוםלאנד , . די מערהײט האט זיך אבער 
דערצו נעגאטױו באצויגן, צוליב דעם װאס דער גרעסטער טײל פון דער 
ײדישער קולטור־שעפערישער אינטעליגענץ האט זיך באצויגן קעגנעריש, 
אין בעםטן פאל מיט רעזערװ, לגבי דעם יידישן קאמיסאריאט, לגבי די יידישע 
קאמונימטישע סעקציעס. בלויז א קלײנער טײל פון דער יידישער אינטע־ 
ליגענץ האט מיטגעארבעט מיטן יידישן קאמיסאדיאט. געװען איז עס קודם־ 
פל דער שוין דעמאלט גוט באקאנטער יידישער ליטעראטור־קריטיקער 
שמואל ניגער, זײן ברודער, דער שרײבער דניאל טשארני, די שרײבער 
ז. װענדראף און משה טײטש, װעלכער האט זיך פולשטעגדיק געשטעלט 
אויף דער פאזיציע פון דער ראטנמאכט — פונקט וױ דער שרײבער, דער 
לינקער בונדיםט, שפעטערדיקער קאמפארבאנד־טוער בער ארשאנסקי. כא־ 
ראקטעריסטיש, אז די יידישע איבערזעצונג פון לענינם װערק ״מלוכה און 
רעװאלוציע״ האט געמאכט דער שפעטערדיקער ייװא־טוער ז. קאלמאנא־ 
װיטש. 

צי איז די נעגאטױוע באציונג מצד די ײדישע סעקציעם צום פארשלאג 
אויסצוברײטערן אויף גאנץ סאװעט־רוםלאנד די טעטיקײט פון דער ״קולטור־ 
ליגע״ ארום װעלכער עם האבן זיך קאנצענטרירט אזעלכע שרײבער, װי דוד 
בערגעלסאן, דער נסתד, דוד האפשטײן, נהמן מײזיל, שמעון דאבין און 
א רײ שרײבער פון דער ײנגערער גענעראציע, געװען מיט דער הםכמה 
פון אנפירנדיקע מלוכישע אדער פארטיײשע אינםטאנצן — איז נישט בא־ 



134 


הערש סמאליאר 


װוסט. מיט א סך יארן שפעטער, שױן נאך דער צוױיטער װעלגדמלחמה, 
האט מיר א יידישער זשורנאליסט אין מאםקװע דערצײלט, אז אים איז געבוי 
באקאנט, אז אין די פראטאקאלן פון די זיצונגען פון ראט פון די פאלקס־ 
קאמיסארן אונטער לענינס פארזיץ איז פאראן א ספעציעלע באהאנדלונג פון 
דער קיעװער ״קולטור־ליגע״. מעגלעך, אז דער שפעטער צונויפגערופענער 
אלרוסלענדישער צוזאמענפאר פון יידישע סאציאליסטישע קולטור־טוער (אין 
יולי 1920 )״ איז געװען א רעזולטאט פון א באשלום פון דער םאװעטן־ 
רעגירונג אין צוזאמענהאנג מיטן באטראכטן די פראגע װעגן דער ״קולטור־ 
ליגע׳/ 

בעת מײנע שמועםן מיט הענעך קאזאקעװיטשן, שמעון דאביבען, טײל־ 

װײז אויך מיט ױדיצקין און בער סלוצקין, האט מען װעגן דער ״קולטור־ליגע״ 
גערעדט וױ װעגן א ױרד אין פארגלײך מיט זײן גלאנץ־פעריאד אין די 
אנהײב־יארן פון דער רעװאלוציע. קײן געזעלשאפט ״קולטור־ליגע״ איז 
שױן אין יאר 1921 נישט געװען. געבליבן איז בלויז דער נאמען בײם 
פארלאג, װאס האט אדויםגעגעבן די װערק פון עלטערן דור יידישע שרײבער, 
און בײ דער גרויסער יידישער ביבליאטעק. 

צו יעגער צײט איז אױף דער געזעלשאפטלעכער אױבערפלאך ארױס־ 
געקומען דער צװײטער דור יידישע שרײבער, װעלכע זענען געװען אדגא־ 
ביזירט אין דער גרופע ״וױדעדוװקס״ (איציק פעפער, משה כאשטשעװאצקי, 
עזרא פינינבערג, מאטל שאפירא, װעלעדניצקי, דבורה כאראל א״א) — 
א גרופע — א פולשטענדיק םאװעטיש־אריענטירמע. איר אידעאלאג איז 
געװען איציק פעפער, װעלכער איז צו יענער צײט, אונטערן פסעװדאבים 
״זארין״ געװען דער פארזיצער פון אלאוקראינישן פאראײן פון קונםס־טוער. 
די דאזיקע גרופע האט עם לײב אבראם געהאט אין זינען, װען ער האט 
דערמאנט די אינטעליגעבץ, װעלכע איז פארבונדן מיט דער יידישער סעקציע. 

װאם שײך די אנדערע פאקסארן, אויף װעלכע לייב אבראם האט אנגע־ 

וױזן, אז זײ ״צעזעצן״ דאס סדום־בעטל פון אפאראט־באגרענעצונגען און 

* אויפן דאזיקן צוזאמענפאר, אין װעלכן עס האבן זיד באטײליקט 215 דעלע־ 
גאטן, האבן 50 געהערט צו דער קאמוניםטישער פארטײ; 51 זענען געװען לינקע 
בונדיםטן, װעלכע האבן אויף דער בזטער קאנפערענץ זיך געשטעלט אויף די פא־ 
זיציעם פון דער ר.ק.פ.; די איבעריקע, מער װי א העלפט, זענען געװען רעכטע 
בונדיסטן בראש מיט אבראמאװיטשן, פועלי־צױניסטן און אומפארטײישע. 

בלויזע פראפאגאנדע־פונקציעם, זענען זײ קײן געזעלשאפטלעכע ארגאני־ 
זאציעם מיט א מיטגלידערשאפט און מאםן־באזע נישט געווען. זײ זענען 
בלױז אין זײער טעטיקײט געקומען אין בארירונג מיט די פארשידנםטע 
יידישע קרײזן, םביבות און מיט א םן־ אײנצלנע מענטשן — יידישע הארע־ 
פאשניקעס, אינטעליגענטן און אויך לופטמענטשן. 

א פרװו פון אויפשטעלן א רעפרעזענטאטױוע יידישע געזעלשאפטלעכע 
ארגאניזאציע איז געמאכט געווארן אין 1920 , בעתן שאפן דעם ״יידגעזקאם״. 
לױט אן אפמאך, װאס איז געשלאסן געװאה צװישן יידישן קאמיסאריאט 
מיטן אמעריקאנער ״דזשאינט״י האט דער ״יידגעזקאם״ געדארפט באשטײן, 
חוץ פון די באפולמעכטיקטע פון יידישן קאמיםאריאט, אויך פון פארטרעטער 
פון די דעמאלט־עקזיםטירנדיקע יידישע ארגאניזאציעם — ״יעקאפא״, ״אזע״, 
״ארט״, ״קולטור־ליגע״. צוזאמען מיט די פארטרעטער פון יידישן קאמי־ 
סאריאט זענען אױך געװען פארשטײער פון ״סעטמאם״ און פאליטישע פאר־ 
שטײער פון דער יידישער קאמוניםטישער סעקציע, פון די ״לינקע פועלי־ 
צױן״, אפילו פון דער ״פאלקםפארטײ״ (ד״ר מ. קרײנין). אויף די זיצונגען 
פון ״יידגעזקאם״ — און דאס האב איך געהערט פון זײן פארזיצער אין קיעװ, 
ראביטשעװ — פלעגט אפט קומען צו שארפע פאליטישע שטרײטן װעגן 
ענינים, װאס האבן קײן דירעקטע שײכות צו דער הילפארבעט נישט געהאט. 

די יידישע קאמוניםטישע םעקציע האט דאן באשלאםן צו פארענדיקן 
מימן מצב, װען די קאמוניםטישע פארשטײער פלעגן בלײבן אין דער מינ־ 
דערהײט. אין יאנואר 1921 איז די קאנפליקט־אטמאספער ביז גאר פארשארפט 
געװארן. אין 2 חדשים ארום איז דער ״יידגעזקאם״ רעארגאניזירט געװארן 
אויף אזא אופן, אז די פארשטײער פון יידישן קאמיסאריאט און פון די יידישע 
קאמוניסטישע םעקציעס זענען געװען אין דעד מערהײט. די פונקציעס פון 
״יידגעזקאם״ האבן אלץ מער באקומען אן אדמיניםטראטױו־כאריטאטױון 
כאראקטער. אין יענער תקופד״ װען כ׳בין פון צײט צו צײט געװען אױף די 
זיצונגען פון דער קיעװער גובערניאלער בױרא פון די יידישע םעקציעס, 


* געװעז איז עם דער ערשטער פאל אין םאװעט־רוסלאנד, װען עס איז געשלאםן 
געװארן אן אפמאך מיט אז אויםלענדישער ארגאגיזאציע. דער אפמאך מיטו ״דזש־ 
אינט״ איז באטראכט געװארן דעמאלט װי א דורכבײר פון דער בלאקאדע פון די 
קאפיטאליסטישע מלוכות ארום ראטךרוםלאנד. 

הערש סמאליאר 


איז אפם אויםגעקומען צו הערן וועגן די ענינים פון ״יידגעזקאם״. דעמאלט 
אבער, אין די יארן 1922 — 1923 , האט די דאזיקע קערפערשאפט שױן געהאט 
פארלױרן יעדן געזעלשאפטלעכן כאראקטער. עם פלעגט שוין זײן א רײד 
בלויז װעגן פארנעם און פארמען פון דער הילפארבעט. א ברײטערן, בולט 
פאליטישן כאראקטער האט געטראגן די אינפארמאציע װעגן די צװישנ־ 
באציוגגען מיטן ״דזשאינט״, מיטן ארבעטער הילף־קאמיטעט אין אמעריקע, 
װעלכער האט פולשטענדיק געשטיצט — מער אידערש, װי מאטעריעל — 
די הילפארבעט אין סאװעט־רוםלאנד. בראש פון דעמ דאזיקן קאמיטעט איז 
דעמאלט געשטאנען דער באקאנטער יידישער ארבעטער־טוער און פובלי־ 
ציסט, שפעטער, מיטארבעטער פון ״פארװערטס״ ב. צבױן (ד״ר האפמאן). 

די עװאלוציע פון ״ײדגעזקאם״ — פון א רעפרעזענטאטױוער יידישער 
ארגאניזאציע צו א בלױזן אפאראט פון אדמיניסטראטױדכאריטאטױון כא־ 
ראקטער — איז אין א גרױםעד מאס געװען כאראקטעריסטיש פארן אלגע־ 
מײנעמ מצב אין דער יידישער סאװעטישער םביבה אין יענע יארן ( 1921 — 
1923 ). דער געזעלשאפטלעכער פאקטאר איז פארשמעלערט געװארן און 
באגרענעצט אזױ ארום די קאנטאקטן פון די יידישע קאמוניסטישע סעקציעס 
און פון די יידישע סאװעטישע ארגאנען מיט ברײטערע שיכטן פון דער 
יידישער באפעלקערונג. אן םפק איז עס געװען, קודם־פל אין אוקראינע, 
א רעזולטאט פון דער אלגעמײנער פארטײ־אײנשטעלונג צו באגרענעצן די 
יידישע ארבעט בלויז אויף פראפאגאנדע און אגיטאציע אין דער יידישער 
שפראך, אבער אויך א פועל־ױצא פון דער צוריקגעהאלטנקײט און היפער־ 
פארזיכטיקײט מצד א סך יידישע טוער, געקומענע פון יידישע םאציאליס־ 
טישע פארטײען, װאס האבן שװער איבערגעלעבט די ערשטע פארטײ־ 
רײניקונג פון יאר 1921 . א סך געװעזענע בונדיסטן, ״פאראײניקטע״, און 
פועלי־צױניםטן זענען דאן ארױםגעװארפן געװארן פון דער פארטײ. די 
ערשטע האבן גענומען ארויםװײזן א היפערפארזיכטיקײט און ״פרומקײט״ 
לגבי ברײטערע יידישע ענינים די געװעזענע אנארכיסטן, געקומענע פון די 
פאראײניקטע שטאטן. א כאראקטעריסטישן בײשפיל האט אין דער הינזיכט 
געגעבן, באזונדער אין די אנהײב דרײםיקער יארן, דער געװעזענער אנאר־ 
כיסט און איינער פון די ערשטע מיטארבעטער פון ײדישן קאמיםאריאט 
ש. אגורסקי (מיר, דאס ױנגװארג, פלעגן מעשה־חוזק אים רופן ״אזורסקי״, 

װײל ער פלעגט אפילו בײמ אונטערשרײבן זײן אײגענע פאמיליע פלאנטערן 
צװישן א ״גימל״ מיט א ״זאיעך.״). 

וױיזט אויס, אז נישט צופעליק זענען עס קודם־פל געװען געװעזענע 
אנארכיסטן. אין דער פארגאגגעגהײט זענען זײ געװען צומ װײניקםטנם 
פארבתזץ מיט יידישע פראבלעמען, מיט ברײטערע יידישע פאלקסקרײזן. 
זײ זענען דערפאר תמיד געװען סעקטאנטיש־באגרענעצט, אן װירקונגען אויף 
גדעסערע סביבות. אנדערש איז עם געװען מיט טוער, װעלכע האבן פארמאגט 
א באדײטנדיקע דערפאמנג פון פאליטיש־ארגאניזאציאנעלער טעטיקײט 
אין דער יידישער סביבה און א טיף־יידישע באצװנג צו אירע פראבלעמען. 
אזעלכע זענען געװען די ױדישע קאמוניסטישע טוער — גולקא אין בערדי־ 
טשעװ (א געװ. בונדיםט), א. זאבלודאװסקי (א. געװ. פועלי־ציוניםט) אין 
ביעלאצערקאװ, אהרון טײמאן (אויך א געװ. פועלי־צױניסט), שלום אליק, 
איזער (ראבינאװיטש) אין אומאן. בײ דער גאנצער אינערלעכער צוריקגע־ 
האלטנקײט, װאס האט בעיקר געשטאמט פון דער זעלבםטקאנטראל, װי 
מענטשן, װעלכע האבן פמנציפיעל געענדערט זײערע אײנשטעלונגען לגבי 
א סך ב-ראבלעמען, פלעגן די דאזיקע ארטיקע טוער אפט אלארמירן ״די 
גובערניע״ װעגן װײטיקלעכע עקאנאמישע, פאליטישע, קולטורעלע פרא־ 
בלעמען פון דער יידישער באפעלקערוגג. 

בײנאנד מיט די דאזיקע טוער האבן א גאר װיכטיקע ראל געשפילט 
די אנקלאגן פון אײנצלנע יידן און פון גאנצע גמפעס קעגן די ארטיקע 
מאכט־ארגאנען, קעגן זײער פיסקאלער פראקטיק׳ קעגן דער רעכטלאזיקײט, 
קעגן דער אויסזיכטלאזיקײט פון דער יידישער ױגנט. די דאזיקע אגקלאגן 
פלעגן געװײנלעך געשיקט װערן צו די אלגעמײנע פארטײישע ארגאנען, 
זעלטעבער צום יידישן אפטײל בײם גובערניאלן אויספיר־קאמיטעט, אדער 
צו דער גובערניאלער בױרא פון די יידישע פארטײ־סעקציעס. אין דער 
אונטערשטער שורה פלעגן אבער די מערהײט פון די דאזיקע אנקלאגן 
אנקומען צו אבראמען, װי צום סעקרעטאר פון דער יידישער סעקציע. די 
זעלבע פארטײ־ארגאנען, װעלכע האבן געהאלטן, אז די ױדישע סעקציעם 
דארפן זיך פארנעמען בלויז מיט אגיטאציע און פראפאגאנדע, פלעגן יעדע 
װענדונג אדער אנקלאג פון ױדן, אומאפהענגיק פון דעם כאראקטער, איבער־ 
שיקן צו דער ״יעװםעקציע״. דאס האט געשאפן א פאקטישן יסוד, אז אויף 

זיצונגען פון דער גובערניאלער ילדישער פארטײ־בױרא (און אין פאלן׳ 
װען עם האט געהאט א שײכות צו ױגנט־ענינים, צו בילדונג און דערצדונג־ 
פראגן — אויף זיצונגען פון דער גובערניאלער יידישער ביורא פון קאמ־ 
סאמאל) זאל מען זיך פארגעמען אויך מיט פראגעס פון םאציאל־עקאגאמישן 
און אדמיניםטראטױרמלוכישן כאראקטער. צײטנװײז אױך װעגן דערשײ־ 
נונגען פון אנטיםעמיטיזם. 

געװען זענען אױך פאלן, װען צו די אלגעמײן־מלוכישע ארגאנען פלעגן 
אראפקומען יידישע דעלעגאציעס פון שטעטלעך. דעמאלט פלעגט מען װי 
א כלל זײ אפשיקן צו לײב בראװארניקן, דעם פארװאלטער פװ יידישן אפםײל 
בײם גובערניאלן אויםפיר־קאמיטעט. א מענטש מיט א שװערן באראקטער, 
האט בראװארניק זיך פון פארױם באצױגן מיט חשד לגבי די געקומענע 
מיט אנקלאגן• ער פלעגט טײל מאל פרװון אפקומען מיט פארמעלע עצות, 
אפט אפילו מיט מוסר, אז די נעפלײט — געמײנט די קלײנשטעטלדיקע 
הענדלער — דערלױבן זיך שוין צו פיל, אז זײ פארגעםן אפט װאס מ׳מעג 
בײ דער ראטנמאכט און װאס מ׳טאר נישט. 

אין ערנסטע פאלן פלעגט לײב בראװארניק רעפערירן די סענות פון 
דעלעגאציעם און די אנגעקומענע שריפטלעכע אנקלאגן אויף דער זיצונג 
פון דער גובערניאלער יידישער פארטײ־ביורא. און הגם די דערשײנונגען, 
װעגן װעלכע עם איז געװען א רײד אין די פילצאליקע הביעות און אין די 
אינטערװעגצן מצד דעלעגאציעס (אפט אין גײםט פון טראדיציאנעלער 
שתדלנות) זענען אין דער מערהײט פאלן געװען ענלעכע און האבן געהאט 
ענלעכע אפשטאם־קװאלן, דערמאנט זיך מיר נישט קײן אײן פאל, װען אױף 
די זיצונגען פון דער גובערניאלער יידישער בױרא זאל געװען זײן א פרװו 
צו פאראלגעװײנערן די דערשײנונגען און ממילא — זוכן פאר זײ אן אלגע־ 
נזײנע לײזונג. דער נוםח פון די אנגעגומענע באשלוםן צו יענער צײט, איז 
געװען א פװ פארוים־באקאנטער, א פולשטענדיק־טראפארעטער: זיך װענדן 
צו דער אדער יענער העכער־שטײענדיקער םאװעטישער אינםטאנץ, און מיט 
א קאפיע פון דער װענדונג — צום ראיאן־קאמיטעט פון דער קאמוניסטישער 
פארטײ אין יענעם ארט, פון װאנען דער אנקלאג איז געקומען, װעגן רעאגירן 
אויף די האנדלונגען, אויב זײ האבן אױסגעזען צו זײן אין א םתירה צו דער 
ליניע פון דער פארטײ און פון דער סאװעטנמאכט. 

בדרך־כלל פלעגט דער פועל־ױצא זײן, אז פון קיעװ האט מען רעאגירט 
דורך אנװײזן אויף די נײטיקײט נישט אריבערצושטרײטן די אנגענומענע 
געזעצן און נארמעס. עס זענען אבער געװען פאלן, װען פון קיעװ האט 
מען דעם אנקלאג — מיט די נעמען פון די יידן, װעלכע האבן זיך מיט 
איר געװענדט — איבערגעשיקט צו יענע אינסטאנצן אין דער פראװינץ, אויף 
װעלכעי די יידן האבן זיך באקלאגט. דער רעזולטאט איז אפט געװען אזא, 
אז יידן האט זיך אפגעװאלט צו װענח זיך נאך א מאל מיט אנקלאגן. די 
אנגעקלאגמע פלעגן זיך פשוט נוקם זײן אין די יידן דורך נאך גרעםערע 
רעפרעסיעס, דורך א פארשטארקטן שטײערן־דרוק, דורך ״דעמאסקירן״ די 
אנקלאגער אין דער עפנטלעכקײט װי ״צעװילדעװעטע נעפלײט״ אדג״ל. 

בײ דעם אלעמען האבן אבער די יידישע אנקלאגן און די דעלעגאציעס, 
װעלכע זענען געקומען סײ מיט שטילער שתדלנות און םײ מיט צעװײםיקטן 
פראטעסט, געדינט װי אײנער פון די עיקרדיקע פאקטארן, װאם האבן פון 
יאר 1923 געדינט פאר א סטימול און מאטעריאל צום שטעלן די פראבלעמען 
און צום זוכן א לײזונג פאר דער ספעציעל־שװערער פאליטיש־םאציאלער 
און עקאגאמיש־װירטשאפטלעכער לאגע פון דער יידישער באפעלקערונג 
בײם םוף פון מיליטערישן קאמוניזם און אין די ערשטע יארן פון ״נעפ״ 

איז אונטערשיד צו דעם פריער דערמאנטן מעמאריאל פון צענטראל־ 
בױרא און אוקראינישער הױפטביורא פון די יידישע סעקציעם, װעלכער 
האט דרייסט פארגעשטעלט די װירקלעכע לאגע פון דער יידישער באפעל־ 
קערונג אין דער צײט פון אנהײב רעװאלוציע אװ פון מיליטערישן קאמוניזם, 
און האט זיך אבער באגרענעצט בלױז צו ענגע ארגאניזאציאנעל־פארטײישע 
אויםפירן, האט דאם באהאנדלען די פראבלעמען, װאם זענען ארויםגעדרונגען 
פון דער קאנקרעטער לאגע פון דער יידישער באפעלקערונג אין די אנהײב־ 
יאוץ פון דער נײער עקאנאמישער פאליטיק, געבראכט צום זוכן פאראלגע־ 
מײנערטע לײזונגען. געװען זענען עם אפט לײזונגען פון פרינציפיעלן כא־ 
ראקטער, װעלכע האבן זיך אויסגעװירקט אזױ וױ א קײטן־רעאקציע: דורך 
פראגעם פון עקאנאמיש־װירטשאפטלעכן כאראקטער איז מען דערגאנגען 
צו להלוטין־נײע לײזונגען בײם אנװענדן נאציאנאלע פארמען פװ אדמינים־ 
טראטיװ־מלוכישער ארגאניזאציע פון דער יידישער באפעלקערונג, צו נײע 
אנטװיקלונגען אויפן געביט פון בילדונג, קולטור און דערציונג. 

אין דער פעריאדיזאציע פון דער יידיש־סאװעטישער געשיכטע װאלט 
דאס יאר 1923 געדארפט באצײכנט װערן װי אן אבהײב פװ א ברייטן פראגראם 
און פון פראקטישע מאםמיטלען, װאס האבן געבראכט צו טיפע איבערגע־ 
שטאלטונגען אין דער פאליטישער, םאציאלער, װירטשאפטלעכער און קול־ 
טורעלער םיטואציע פון א באדײטבדיקן טײל פון דער יידישער באפעלקערונג. 
צו די דאזיקע איבערשטאלטיקונגען, װאם האבן געפונען זײער עפנטלעכן 
אויסדרוק םײ אין םפעציעלע פארטײישע און מלוכישע באשלוםן און ריכט־ 
ליניעם און סײ אין דער אנטשטײונג פון נײע, םפעציעל־יידישע (אדער 
צוליב יידישע ענינים) אינסטאנצן און ארגאניזאציעס, איז קודם־כל געקומען 
א דאנק דער אקטױוסר, אלץ דרײסטסרסר שטסלװג פון מאםן יידישס אר־ 
בסטער און באלמעלאכעס, פון יידישס קלײנהענדלער, אין גאר א באדײטנ־ 
דיקער מאס — פון יידישער ױגנט, אין א קלענערע מאס — פון ײדישער 
פאלקס־אינטעליגענץ. 

דאם רעדוצירן די לײזונגען און אויפטוען, װעלכע דויערן און שטײגן 
בױ צוס מאמענט, װען עס הײבט זיך אן, פריער דער בהדרגהדיקער, און 
שפעטער, דער געװאלםזאם־דורכגעפירטער צעשטערונג־פראצעס פון גאנצן 
ײדיש־סאװעטישן לעבן — צו דער באצײכענונג: ״יעװסעקיזם״, איז אן 
אבסאלוטע פארלײקענונג פון דער היסטארישער װירקלטכקײט. 

די דאזיקע װירקלעכקײט איז קודם־כל פארמירט געװארן (בײ אלע 
עקזיסטירנדיקע באװארענישן און בפירושע באגרענעצונגען, אפט מאל שטע־ 
רונגען, אויך מצד א טײל טוער פון די יידישע סעקציעם) דורך דער שטעלונג 
פון טויזנטער און טויזנטער ירדישע הארעפאשניקטס, דורך זײער אקטױון 
אנטײל אין די פארשידנסטע פארמען און אויסדרוקן פון ײדיש־סאװעטישן 
לעבן, געגעבן אים א סך מאל אזא אנטװיקלונג־טעמפ און פארנעם, װאם 
האט ערשט לאחר המעשה געפונען אן אפשפיגלונג, אפילו א הסכמה און 
א פרינציפיעלע פאראלגעמײנערונג — אין דער פובליציסטיק, אין ארוים־ 
טרעטונגען אויף יידישע פארטײ־באראטונגען און אין אנגעבומעבע פאדטײ־ 
באשלוםן. 

די שפעטערדיקע פאליטישע, סאציאלע, עקאנאמישע און קולטורעלע 
איבערגעשטאלטיקונגען האבן פון זײעד זײט ארויםגערופן צום אקטיװן 
פאליסיש־געזעלשאפטלעכן און קולטור־שעפערישן לעבן מאסן ױדישע פאלקם־ 

מענטשן׳ פריער לחלוטין פאםױוע. צוזאמען מיט יענע פאלקםגעטרײע יידי־ 
שע טוער פוגעם פארטײישן און מלוכישן יידישן םעקטאר׳ האבן זײ מיט 
זיך פארגעשטעלט דעם םוביעקטױון פאקטאר פאר דורכפירן די רעװאלוציא־ 
נערע ענדערונגען איגעם לעבן פון גרױסע מאסן םאװעטישע יידן. 


11 

ס׳איז געקומען דער מאמענט פון שײדן זיך מיט מײנע קיעװער חברים 
און פרײנד, פדי אין אויגוםט 1923 אפצופארן קײן מאםקװע צום עקזאמען 
אין מערב־אוניװערסיטעט. פאר דעם אבער, אזוי װי פילנדיק, אז עס שטײט 
פאר א נײער עטאפ אין דער באציונג פון דער ראטנמאכט צו דער ױדישער 
נאציאנאלער פראגע, האכ יעדער פון מײנע פרײנד, בעתן װינטשן מיר 
דערפאלג אין דער לערע, אויף זײן שטײגער אויסגעדריקט, װי אזוי ער זעט 
די צוקונפט פון דער א״ג ״ױדישער ארבעט״. 

מיט יעדן פון זײ איז מיר אויסגעקומען אויך שפעטער זיך צו טרעפן 
און האבן די מעגלעכקײפ צו פארגלײכן דעם דעמאלטיקן פראגנאז מיט דער 
שפעםערדיקער װירקלעכקײט. און אויב נישט אין אלע פאלן איז עס זיך 
צונױפגעפאלן, איז אבער די פעמענלעכע שטעלונג פון מײנע פרײנד אלע 
מאל געװען אזא, אז זי האט אויסגערעכנט אויף א מעגלעכקײט צום אנטװיק־ 
לען, אויפן יסוד פון דער ראטנמאכט, א פילזײטיק ײדיש נאציאנאל לעבן. 

די דאזיקע מענטשן האבן מיר אויפן םמך פון זײער אײגענער דערפארונג 
און טעטיקײט, געגעבן א מעגלעכקײט זיך צו אריענטירן אין גאנג און גורל 
פון דער יידישער ארבעטער־באװעגוגג אין די ערשטע יארן נאך דער אקטא־ 
בער־רעװאלוציע, כדי בכוח זײן צו דערקענען דאם געשעענע אין די שפע־ 
טערדיקע יארן — הן בעת דעם אױפשטײג פון סאװעטיש־יידישן לעבן און 
הן בעת דער געװאלטזאמער פארניכטונג פון די ױדישע פאליטישע און 
קולטור־קאדרען און פון אלע ױדישע איגסטיטוציעס. 

שטארק דערמוטיקט האט מיך לײב אבראם. איך האב דעמאלט שוין 
געפילט, אז זײן פולשטענדיקער צוטרױ צו מיר װי צו א גלײכװערטיקן אין 

דער סביבה פון די יידישע קאמוניםטישע טוער — הגם כ׳בין באך דאן נישט 
געװען קײן מיטגליד פון דער קאמוניםטישער פארטײ — האט אין א■ גרױםער 
מאס געשטאמט פון זײן זיכערקײט׳ אז איך װעל פארבלײבן א טוער אין דער 
יידישער סביבד״ און ממילא האט ער געזען אין מיר דאם, װאם מען האט 
דעמאלט באצײכנט װי דעם ״פארבײט פאר דער אלטער גװארדיע״. ער האט 
מיר געעצהט: ״לעח װאם מעה אבער גריבל זיך נישט׳ פארװאנדל זיך נישט 
אין קײן רויטן ישיבה־בחור. אונדזער האפענונג איז קודם־הל או״ף דער 
פראקטיק, אויף דער שטרעבונג װאס מער צו דערגרײכן. און דאס װעט 
אנטשײדן״. 

אױך הענעך קאזאקעװיטש האט מיך באגלײט מיט אן אנזאג: נעם זיך 
בישט איבער, אויב ערגעץ־וװ, צוױשן דעם גרויסן לערן־מאטעריאל, װעסטו 
זיך אנשטויםן אויף געדאנקען, דערקלערונגען, פארמולירונגען, װאס װעלן 
זײן אין קעגנזאץ צו דער הײנטיקער װירקלעכקײט. זאלםט גישט זײן צװישן 
יענע, װאס זאגן דעמאלט, אז ״אלץ ערגער איז פאר דער װירקלעכקײט״ 
ער האט װי א בײשפיל גענומען דעם ״רעװאלוציאנערסטן אפארטוניסט״, 
לענינען, װעלכער האט דרײסט געבראכן אלטע אײנשטעלונגען, אױב זיי 
האבן בישט אנטשפדאכן דער לעבבס־פראקטיק.* 

װאס שײך דער יידישער סביבה, האט ער הילפלאז צעשפרייט די הענט, 

און איבערגעחזרט עטלעכע מאל, אז אזוי דױערן קאן עם נישט, אז ״באו 
מים עד נפש״. ער האט געװוםט, אז כ׳האב גוט פארשטאנען װעגן װאס ער 
רעדט, װײל דער גרעסטער טײל פאקטן װעגן דער יידישער לאגע זענען מיר 
געװען באקאנט. ער האט מיר געגעבן די האפענונג, אז װען כ׳װעל פארענדיקן 
די לערע, װעט שוין זיכער זײן אנדערש, װײל ם׳קאן דאך נישט זײן, אז דער 
״קראמיע יעװרעיעװ״, זאל אױף א נײעם אופן װײטער גילטן... 

ער האט מיר באפױלן איבערצוגעבן א גרוס דער חברטע אסתר, װעלכע 
איז דעמאלט געװען פרארעקטאר פון מערב־אונױוערםיטעט, און מיר דער־ 
צײלט בשעת מעשד״ אז אין איר רעדע אויף דער פערטער לאנד־קאנפערענץ 


* דער אפזאג פון דער באלשעװיסטישער אגראר־פראגראם און דאס איבער־ 
נעמען אין גאנג פון דער רעװאלוציע די עםערישע, װאס האט אפגעשפיגלט די שטרע־ 
בונגען פון רוסלענדישן ארבעטנדיקן פויערטום; דאס פארענדיקן מיטן מיליטערישן 
קאמוניזם און דער איבערגאנג צום מלוכה־קאפיטאליזם בעתן ״געפ״. 

פון די יידישע סעקציעס האט זי אים, קאזאקעװיטשן, אבגעגריפן װי א ידדי־ 
שיסט, צוליב זײן האלטן די יידישע שפראך נישט בלויז פאר א מיטל, נאר 
פאר א ציל. דערבײ האט מיר קאזאקעװיטש דערצײלט װעגן דער פארליבט־ 
קײט אין ײדיש, װאס איז שטענדיק געװען כאראקטעריסטיש פאר אםתרן, 
דער דעלעגאטין אויף דער טשערנאװיצער קאנפערענץ. ער האט מיר אויך 
דערצײלט, אז אסהד איז נישט געװען אנטציקט פון נאטוראליזירן דעם אויס־ 
לײג פון העברעישע װערטער. זי האט אפילו געשטעלט א באדינג משה 
ליטװאקאװן, אז אונטער אירע ארטיקלען אין ״עמעם״ זאל דער אונטערשריפט 
״אסתר״ זײן לויט דעם העברעישן אויסלײג. 

בײ דער געלעגבהײט האב איך זיך אױך דערוװסט, אז דאס שרײבן אין 
דער יידישער טראנסקריפציע די העברעישע װערטער איז נישט געװען קײן 
רעזולמאט פון א באשלום פון א ספעציעלער װיסבשאפטלעכער שפראך־ 
קאלעגיע, אפילו נישט פון קײן פאליטיש־מלוכישן ארגאן, װי דער יידישער 
קאמיםאריאט אדער די צענטראל־ביורא פק די יידישע סעקציעס. בעת דער 
ערשטער קאנפערענץ פון די יידישע קאמיםאריאטן און יידישע קאמוניםטישע 
סעקציעס אין אקטאבער 1918 , אױף װעלכער עס איז געװען א םפעציעלע 
לערער־םעקציע און זי האט באהאנדלט די פראגע װעגן לערנען העברעיש, 
הנך, הומש אין די יידישע שולן, איז אפילו קײן רײד נישט געװען װעגן 
נאטוראליזירן דעם אױםלײג פון די העברעישע װערטער. דורכגעפירט האבן 
עם צום ערשטן מאל, פולשטענדיק אויף אײגענער אחרױת, די רעדאקטארן 
פונעם םאװעטיש־יידישן זשורנאל, װאם איז דערשינען אין װילבע א״נ 
״פאלקסבילדונג״, די לינקע בונדיםטן בער ארשאנסקי און שמחה טאמסינסקי. 
נאך דעם איז דאס שוין אנגעװענדט געװארן אין אנדערע סאװעטישע און 
קאמוניםטיש־פארטײישע אויםגאבן, אויך אין דער טאגצײטונג ״קאמוניס־ 
טישע פאן״, װאס העבעך קאזאקעװיטש האט דעמאלט רעדאגירט. 

רירנדיק איז געװען מײן געזעגענען זיך מיט שמעון דאבינען — דעם 
מענטש, לגבי װעלכן איך האב געהאט א צװײענדיק געפיל. כ׳האב אים 
״פרױואט״ שטארק ליב געהאט, ממש מיט באגײסטערונג געשלונגען זײנע 
רײד, זײנע לעקציעם־שמועםן װעגן דער יידישער ליטעראטור און שפראך ? 
פאליטיש־פארטײיש האב איך אבער אינערלעך — צײטנװײז הילפםלאז, װײל 
כ׳האב נישט געהאט קײן ארגומענטן — זיך אים אנטקעגנגעשטעלט, נישט 

מםבים געװען מיט אים׳ מיט זיין גרינגשעצונג לגבי דער ״יידישער ארגעט׳/ 
מיט זײן פארהערלעכן דעם ״בונד׳/ ער איז צופרידן געװען, װאם איך װעל 
לערנען אין מערב־אוניװערסיטעט. ד,גם ער איז זיכער געװען, אז מ׳װעט 
מיר דארט קארמענען מיט ״האלבע אמתן״ און ״גאנצע ליגנם׳/ האט ער מיר 
אבער רעקאמענדירט, כ׳זאל זיך אננעמען מיט װאם מער װיסן. ער האט 
קריטיש גערעדט װעגן אםתרן, װעלכע לעבט נאך מםתמא מיט דער אילוזיע, 
אז דער ״בונד״ קאן פארזעצן זײן אידעאלאגישע עקזיסטענץ אויך אין די 
ראמען פון דער ״יידישער״ סעקציע, און דאך... שױן בעםער אסתר, אײדער 
די ״משומדים צו להכעים״ — אזוי האט ער באצײכנט ראפעסן, חפצן און 
דעמ דעמאלטדיקן אלאוקראינישן יעװסעק, מיט װעלכן כ׳האב זיך אפטער 
גענומען טרעפן גראד אין מערב־אונױוערסיטעט — משה אלטשולערן. ער 
האט דורך מיר מיטגעשיקט זײנע פאטערלעכע גרוםן צו זײן זון, כעמל, 
װעלכער איז צו יענער צײט געװען דער םעקרעטאר פון דער צענטראל־בױרא 
פון די יידישע םעקציעם בײם צענטראל־קאמיטעט פון רוםלענדישן קאמד 
ניסטישן ױגנט־פארבאנד. 

בלױז אײן יאר איז מיר דעמאלט געגעבן געװארן צו לערנען אין מערב־ 
אוניװערסיטעט. נאכן טויט פון לענינען בין איך, צװישן טויזנטער אנ־ 
דערע טוער, מאביליזירט געװארן דורכן צענטראל־קאמיטעט פון אלפאר־ 
באנדישן, לענינישן קאמוניסטישן יוגגט־פארבאנד אױף ארבעט מיטן אזוי 
גערופענעם ״לענינישן פריזיװ״. אוגטער דער בפירוש־טיפער װירקונג, װאם 
לענינם טויט האט געהאט אויף גרױסע מאסן ארבעטנדיקע, זענען הונדערטער 
טויזנטער ארײנגעטראטן אין די רײען פון דער קאמוניםטישער פארטײ און 
קאמוניםטישן יוגנט־פארבאנד. געװען איז עס אין גרעסטן טײל א רויער 
עלעמענט, אן רעװאלוציאנערע קאמף־טראדיציעם און אן אידעאלאגישער 
צוגרײטונג. כדי אידעאלאגיש אױסשולן די דאזיקע נײע קאמוניםטן און 
קאמסאמאלצעם איז דורכגעפירט געװארן א מאביליזאציע פון אקטױױסטן 
פון די אינדוםטריעלע צענטערס, װעלכע זענען געשיקט געװארן אין פאר־ 
שידענע טײלן פון גרױםן לאנד. איך בין מאביליזירט געװאדן לױט דער 
דעקאמענדאציע פון דער צענטראל־בױרא פון די יידישע ױגנט־םעקציעס, 
כדי צו העלפן שאפן אין אוקראינע, אין כארקאװ, א צענטראלע יידישע 

ױגנט־צײטונג מיט דער אויםרעכענונג אויף די לײענער פונעמ ״לעבינישן 
פריזױד/ 

אין משך פון דעם אײנעם יאר לערע אין אונױוערסיטעט בין איך געװען 
ענג פארבונדן מיט דער צענטראלער ױדישער ױגנט־ביורא און געהאט די 
מעגלעכקײט זיך בענטער באפריינדן מיט אירע פיל עלטערע פון מיר אנפי־ 
רער׳ קודם־כל מיט דעם שוץ דערמאנטן כעמל דאבין. זײן דעמאלטיקע פאר- 
בינדונג מיט דער יידישער ארבעט איז געװען א טיף־ארגאנישע. זי האט 
געשטאמט פון דער דערציונג אין דער הײם, פון זיין געפינען זיך פון די 
פריםטע קינדעריארן אין דער סביבה פון די קיעװער ױדישע שרײבער — 
די גרעסטע ױדישע ליטעראטור־סביבה אין רוסלאנד אין די יארן ערב און 
בעת דער ערשטער װעלט־מלחמה (אין אונטערשיד צו אדעס, װאם איז געװען 
דער עיקר א העברעישער ליטעראטור־צענטער). 

מיט א יאר פריער האב איך געהאט באקענט דעם צענטראלן טוער פון 
דער ױדישער ױגבט־בױרא מוני זארקי. ער איז געקומען פון מאםקװע קײן 
קיעװ אין זומער 1922 כדי אין נאמען פון דער צענטראלער ױדישער יוגנט־ 
ביורא פון קאמסאמאל צו באגריםן דעם ליקוױדאציע־צוזאמענפאר פון דעם 
ױדישן קאמוניםטישן ױגנט־פארבאנד (״ױדקאמױג״ — ױגנט־ארגאביזאציע 
פון דער ױ.ק.פ.־פועלי־צױן) און איך בין צוגעטיילט געווארן צו אים װי 
א פארשטײער פון דער קיעװער ױדישער ױגנט־בױרא. שוין דעמאלט איז 
דער דאזיקער, מיט עטלעכע יאר עלטערער פאר מיר זשיטאמירער בחור, 
מיט די וװנדערשײנע, ױדיש־באגײסטערטע אויגן און געקרױזטן קאפ, גע־ 
װארן מײן ליבלינג. זײן וױיכער װאלינער ױדיש־לשון האט ממש געגלעט 
און האט אפילו בעתן פאלעמיזירן געהאט א שטארקע מילדקײט אין זיך. 
דערביי איז קעבטיק געװען, אז דער צוקלױב פון אױםדריקן, פון פאעטישע 
מעטאפאת איז אים אנגעקומען אזױ לײכט, אז ער פלעגט זיך קײן רגע 
נישט פארהאלטן און קײן מאל נישט געפרװוט אונטערשטרײכן א פראזע מיט 
זשעםטיקולאציע. זײן רעדע אויפן צוזאמעבפאר פון דער פועלי־צױן־ױגבט 
איז געװען פרײ פון בצחון־טאן, פוו װילגאה זיך אפרעכעבען מיט דער 
צױניסטישער פארגאנגענהײט, פון דער כאראקטעריםטישער פאר יעבער צײט 
פאליטישער פראזעאלאגיע און פאטאס. אבגעטאן איז ער געװען אזױ, װי ער 
וואלט געטראגן ״די קליידער פונעם ױבגערן ברודער״ — די הױזן צו קורץ, 

די ארבל שמאל און אויף די פים עפעס ענלעכס אויף סאנדאלן. דאס אלץ 
האט אזוי נישט הארמאנירט מיט זײן שײנעם, קלוגן פנים. 

נאכן דערװיםן זיך, אז כ׳בין געקומען קײן מאםקווע לערנען, האט ער 
זיך אויף מיר אנגעזעצט, אז כ׳זאל היכף זיך נעמען טאן צװײ ארבעטן מיט 
אײן מאל: װערן דער סעקרעטאר פון דער יידישער יוגנט־ביורא בײם מאס* 
קװער קאמיטעט פון קאמסאמאל און נעמען זאמלען מאטעריאלן צו דער 
געשיכטע פון דער יידישער סאציאליםטישער און קאמוניםטישער יוגנט־ 
באװעגונג. דאס לעצטע איז װארשײנלעך געקומען צוליב מײן אפטן זיך 
פרעגן בײ אים װעגן דער אנטײל פון דער יידישער ױגנט אין בירגערקריג, 
װעגן די אנהײבן פון דער קאמוניסטישער ױגנט־באװעגונג איך דער יידישער 
םביבה. און װי באלד א םטודענט בין איך שוין, װעט דאך מסתמא אויך זײן 
פון מיר א היסטאדיקער! כ׳האב טאקע אויף אן אמת זיך גענומען צום 
זאמלען מאטעריאלן. שטיצנדיק זיך אויף זײ האב איך דעמאלט אנגעשריבן 
א קאפיטל אין א בוך, װעגן דער ױגנט־באװעגונג אין רוסלאנד, װאם כ׳האב 
איבערגעזעצט פון רוסיש — געװידמעט ספעציעל דער יידישער ױגנט־בא־ 
װעגונג. מוני זארקי איז פון דעם קאפיטל נישט געװען צופרידן. ער האט 
דאס געהאלטן בלויז װי אן אדערויף פאר א גרעםערער גדינטלעכער ארבעט. 

גאר אן אנדער טיפ איז געװען דער דריטער מיטגליד פון דער צענטרא־ 

לער יידישער יוגנט־ביורא — נוםינאוו, װעלכער פלעגט בײם אונטעשרײבן 
אן ארטיקל שטענדיק צוגעבן איו קלאמעוץ ״דער ױנגער״, אין אונטערשיד 
צום עלטערן יצחק נוסינאװ, דעם פראפעםאר פון ליטעראטור. ער האט מיט 
זיך פארגעשטעלט מער דעם טיפ פון אן אלגעמײנעם קאמסאמאלישן טוער. 
זײנע פאראינטערעסירונגען זענען געװען מער אלגעמײו־פאליטישע, פון 
װעלכע ער פלעגט מאכן אויםפירן פאר דער ספעציעלער יידישער יוגנט־ 
סביבה. זײן שרײבן האט זיך נישט אױסגעצײכנט, אזױ װי בײ כעמל דאבינען 
און מוני זארקין, מיט קײן אײגנארטיקן םטיל און איז געװען ענלעך אויף דער 
שארף־קאטעגארישער פובליציםטיק פון יענער שטורמישער צײט. אין דער 
ראמאנטיש־רעװאלוציאנערער יידישער יוגנט־םביבה איז ער געווען דער 
רעאל־פאליטיקער, דער פאליטיש־שארפער פאלעמיסט און טײלװײז אויך 
דער פראקטישער ארגאניזאטאר. 

נישט לאנג האט געדויערט מײן ארבעט־פארבינדונג מיט די דאזיקע 

3 אבפירנדיקע יידישע קאמסאמאל־טוער.* בעמל דאבין איז מאביליזירט 
געװארן אין מיליטערישן ים־פלאט און איז שוין מער צו דער יידישער ארבעט 
נישט צוריקגעקומען. מוני זארקי איז צוױשן די יידישע ױגנט־טוער געװען 
דער אײנציקער, װעלכער איז אויםגעװײלט געװארן װי א מיטגליד פון 
צענטראל־קאמיטעט פון אלפארבאנדישן קאמסאמאל און איז באשטימט 
געװארן װי דער פארװאלטער פון פרעםע־אפטײל פון צענטראל קאמיטעט.** 
געוװםט האבן מיר צװישן זיך, אז מוני זארקי איז טראצקים ליבלינג. בלויז 
אים האט טראצקי אנגעטרויט צונויפצושטעלן און רעדאגירן א םפעציעלע 
זאמלונג פון זײנע שריפטן און רעדעס געװידמעט ױגנט־פראבלעמען, קול־ 
טור־ און בילדונג־טעמעס. װאם פאר א זכות איז מובי זארקין בײגעשטא־ 
נען, אז ער זאל ארויס גאנץ פון דער סטאלינישער שחיטה אין יאר 1937 , 
װײם איך נישט. מוני זארקי האט געענדיקט דעם אינסטיטוט פון דער 


* צו דעם דאזקין דור יידישע קאמסאמאל־טוער האט אויך געהערט סאניע פרײ 
— ״וואלנאיא״, ווי מוגי זארקי — אויך פון זשיטאמיר, צו יענער צײט איז זי געװען 
די םעקרעטארין פון דער יידישער ױגנט־בױרא בײם צ.ק. פון װײסרוםלאנד און מיר 
פלעגן זיך באגעגענען אויף לאנד־קאנפערענצן און באראטונגען. װעגן סאניען האט 
מען גערעדט װי װעגן א לעבעדיקער לעגענדע. עס איז געװען ברײט באקאנט איר 
אנטײל אין בירגערקריג, אין דער אומלעגאלער ארבעט בעת דער דײטשער אקופאציע 
פון אוקראלנע. סאניע האט געדינט װי א בײשפיל פאר די יינגערע מיט איר קרבנות־ 
גרײטקײט, מיט איר אבסאלוטן נישט זארגן פאר די עלעמענטארסטע אײגענע בא־ 
דערפענישן. 

** אפילו דעמאלט, װען מוני זארקי איז שוין געװען אן אלגעמײנער קאמםאמאל־ 

טוער פון אלפארבאנדישן מאסשטאב, איז ער געבליבן באשיױן, חבריש. צו אים אין 
קאבינעט, אויב נאר ער איז נישט געװען צו פיל פארממען, פלעג איך קומען זיך 
באראטן אין באזונדערס שװערע סיטואציעס. צײטנװייז, װען בײם עפענען די טיר 
פון זײן קאבינעט, האב איך דערזען אן ״אינטערעסאנט״ און דעריבער גענומען 
זיך צוריקציען, פלעגט מוני מיד צוריקרופן און אזוי װי דעמאנסטראטיװ — הויך 
רעדן דװקא אין יידיש. דאס האט באדײט, אז כ׳װעל בײ אים זיך דערװיםן עפעס 
איגטערעסאנטס. בעת אײנעם פון די פאלן איז בײ מוני זארקין געזעםן דער זײער 
פאפולערער דעמאלט דיכטער און װעטעראן פון דער קאמוניםטישער ױגנט־באװע־ 
װעגונג, אלעקסאגדער (סאשע) בעזימענסקי. ער האט עפעס פארגעלײענט. מונייהאט 
אים געבעטן ער זאל אנהײבן פון ס׳נײ. געװען איז עס א ליד װעגן דיכטערם זונעלע, 
װעלכעד שפילט זיו מיט א דיקן בוך, מיטן װערק פון קארל מארקס, און דערביי 
קומט אויף בײם דיכטער די אסאציאציע, אז אין זײנע קינדעריארן האט ער זיך 
אויך געשפילט מיט א דיקן בוך און געװען איז עס דעם זײדנם גמרא... דאם ליד 
האט אויף אונדז געמאכט א טיפן רושם. מוני האט געזאגט: ״דאס פינטעלע ײד האט 
זיך אפגערופן אפילו בײ דעמ פולשטענדיק־אסימילירטן סאשען...״ 



148 


הערש סמאליאר 


רויטער פראפעםור, האט זיך פאדנומען מיט װיסנשאפטלעך־פארשערישער 
און דידאקטישער ארבעט. בעת דער 2 טער װעלט מלחמה אח ער פרײוױליק 
אװעק אױפן פראנט און דארט אומגעקומען. 

נוסינאװ ״דער ױנגער״ איז באלד אריבער אויף אלגעמײנער פארטײ־ 
ארבעט, געװארן א פאראנטװארטלעכער טוער ערגעץ אין מערב־סיביר. 
ברײט באוװסט איז ער געװאוץ װי א באטײליקטער אין דער רעכטער אפא־ 
זיציע. אויף אים איז ארױםגעגעבן געװארן אן אפיציעל־געמאלדענער און 
אױסגעפירטער טויטאורטײל. 

אױפן ארט פון דעם דאזיקן דרײלינג איז געקומען מײן אלטער חבר 
מיטקע מאנין פון כארקאװ, וװ ער איז צו יענער צײט געװען דער סעקרעטאר 
פון דער אלאוקראינישער הויפטבױרא פון די יידישע ױגנט־סעקציעס פון 
קאמםאמאל. געבראכט האט מען אױך פון מינסק דעם געװעזענעם ביאלי־ 
םטאקער טעקסטיל־ארבעטער הערשל בריל, װעלכער האט געהאט געענדיקט 
דעם מינסקער יידישן פעדאגאגיישן טעכניקום. ער האט אין דער צענטראלער 
יידישער ױגנט־בױרא אנגעפידט, דער עיקר, מיט דער ארבעט צוױשן די 
יידישע ױנגע פיאנערן און רעדאגירט דעם יידישן קינדער־זשורנאל ״פיאנער״ 

מײן פארבינדונג מיט די מיטגלידער פון דער צענטראלער יידישער 
ױגנט־ביורא איז געװען זײער אן ענגע. מיט זײ פלעג איך זיך פארשטענדיקן 
װעגן ענינימ, װאם האבן געהאט א שײכות צו דער ארבעט צוױשן דער 
יידישער ױגנט אין מאסקװע. מײן דירעקטער ״שעף״ איז אבער געװען דער 
םעקרעטאר פון דער יידישער םעקציע בײם מאסקװער קאמיטעט פון דער 
קאמוניםטישער פארטײ דוד שפראך. א מענטש אן אינטעליגענטער, זײער 
אן אײדעלער, א שטילער, האט ער דעם מינדסטן אױפטו אין דער יידישער 
ױגנט־םביבה אין מאםקװע באגלײט מיט א צעשמײכלטן פנים, באגיטיקנדיק: 
״זײער גוט• זײער פײןי״, הגם יעדער טראט איז דא אנגעקומען מיט דער 
גרינער גאל. 

א גרעםערע קאנצענטראציע פון יידן איז נאך פון די צארישע צײטן 
געװען בלויז אין דעם מאםקװער ראיאן מארינאיא ראשטשא. אהין פלעגן 
מיר זיך לאזן זוכנדיק ױדישע ױגנטלעכע, כדי זײ צו ארגאניזירן. די יידישע 
סביבה אין מארינאיא ראשטשא איז געװען א באלמעלאכישע און הענדלע־ 
רישע. די ױגנט פלעגט אדער פוסטעפאסעװען, אדער זיך פארנעמען מיט 

האנדל• פאוץ קאמםאמאל האט מען מורא געהאט, ממילא זענען אויף מײנע 
שמועסן געקומען זײער װײניק יוגנטלעכע, דער עיקר אזעלכע׳ װעלכע האבן 
געהאפס״ אז א דאנק דעם קאמסאמאל װעלן זײ אנקומען לעדנען. און באמת 
האט זיך מיר אײנגעגעבן מיט דער הילף פון מאנינען אײנצוארדענען אײניקע 
יידישע יינגלעך און מײדלעך, קינדער פון קוםםארן׳ אין פראפעסיאנעל־ 
טעכנישע שולן, אין אלגעמײנע, אזוי גערופענע ״דעסיאטיליעטקעם״ (מיטל־ 
שולן), װעלכע האבן געגעבן שאנםן אנצוקומען אין א הויכשול, אפילו אין 
״ראבפאקך (ארבעטער־פאקולטעטן), װעלכע זענען געװען צוטריטלעך פאר 
פאבריק־ארבעטער. די ידיעד״ אז דער קאמםאמאל ״העלפט״, האט טײלװײז 
געבראכן דעם אומצוטרױ און אלץ מער ױנגע חברה פלעגט קומען אויף 
אונדזערע שמועםן. מיט דער צײט האט זיך אפילו אײנגעגעבן צו שאפן 
א קאמםאמאליש קעמערל צו װעלכן מ׳האט ״צוגעפעםטיקט״ א יידישן בחור 
פונעם ראיאו־קאמיםעט. 

ערגער איז געװען מיט אנבינדן א קאנטאקט מיט ױדישע ױנגע אר־ 
בעטער פון פאבריקן. די קאמםאמאל־בױראען האבן געקוקט װי אױף א 
װילדע זאך צו רופן פארזאמלונגען לױטן נאציאנאלן סימן. יידישע יונגע 
ארבעטער חאבן אױך זיך געפילט קרעמפירט צו גײן אויף םםעציעל־יידישע 
פארזאמלונגען. פלעגן מיר זײ פארבעטן אין יידישן קלוב ״קאמוניםט״ אױף 
ליטערארישע אװנטן, געבן זײ אומזיסטע בילעטן אין יידישן קאמער־טעאטער, 
שמועסן מיט זײ, און אין זײער נאמען, מיט זײערע אונטערשריפטן, שרײבן 
קארעםפאנדענצן אין ״עמעם״ װעגן דער ארבעט אין דער פאבריק. 

אין מאסקװער קאמיטעט פון קאמםאמאל פלעג איך קומען בלױז אויף 
עטלעכע שעה אין דער װאך׳ אפשטאטן א װיזיט בײם פאדװאלטער פון פרא־ 
פאגאנדע־אפטײל, זיך צונויפרעדן מיט דוד שפראכן, װעלכער האט געפועלט. 
אז א גרופע יידישע סטודענטן פון מערב־אוניװערסיטעט זאל געשיקט װערן 
אױף פארטײ־ און קאמסאמאל־ארבעט אין יענע פאבריקן׳ וװ עס זענען 
געװען יידישע ארבעטער. אזעלכע קאנטאקטן פלעגן אױך אײנשטעלן די 
קאמסאמאלצעס פון דער יידישער פראפעסיאנעל־טעכנישער דרוקער־שול. 

פונקט וױ דעם מאםקװער יידישן קאמםאמאל־טוער פאר מיר, אזוי איז 
אױך מיר אױםגעקומען צו האבן פארבינדונגען בלױז מיט זײער א באגרענעצ־ 
טער סביבה. קײן באדײטנדיקע אױסװאנדערונג פון יידישער ױגנט פון די 

שטעטלעך אין די גרויסע שטעט, באזובדערם אין מאםקװע, איז נאך דעמאלט 
בישט געװען, קודם־כל דערפאר, װײל די גרויםע שטעט האבן אין אנהײב 
פון ״נעפ״ נישט געגעבן קײן מעגלעכקײט צו באקומען ארבעט און דירות. 
די לערע איז פאר א גרויסן טײל פון דער יידישער יוגנט געװען נישט 
צוטריטלעך, צוליב דער סאציאלער לאגע פון זײערע עלטערן, װעלכע האבן 
װי קלײנהענדלער, באלמעלאכעס, כלי־קודש, נישט געהאט קײן װאלרעכט, 
ממילא האבן אויך זײערע קינדער נישט געהאט קײן רעכט אנצוקומען אין 
םפעציאליזירטע און העכערע לערן־אנשטאלטן. צװישן דער יידישער יוגנט 
אין מאםקװע איז, חוץ אין מאריניא ראשטשא, וװ יידן באלמעלאכעס האבן 
געלעבט אויף א קאנצענטרירטן אופן, געװען װײניק אזעלכע, װעלכע האבן 
זיך באנוצט מיט דער יידישער שפראך. װידער פירן אן ארבעט אין רוסיש 
װעגן יידישע ענינים — און פאר אזעלכע זעבען דעמאלט באטראכט געװארן 
בלויז און אויסשליסלעך קולמור־ענינים — װאלט אפגעשאצט געװאה װי 
יידישער נאציאנאליזם, בפרט, אז צו יענער צײט זענען נאך קײן אנדערע 
פראבלעמען עפנטלעך נישט געשטעלט געװארן, אפילו בישט די פראגע 
װעגן אנטיםעמיטיזם, אויף װעלכן ירדישע יוגנטלעכע פלעגן זיך אנטרעפן 
סײ בײ דער ארבעט און םײ אין זײערע װויבערטער. 

פון א גאנץ דארער טעקע מיט פאפירן, מיטן אויפשריפט ״נאצמען״ — 
נאציאנאלע מינדערהײטן — װאס עס האבן בירושה איבערגעלאזט מײבע 
פארגײערם, איז קענטיק געװען, אז זײ האבן זיך פארנומען מיט אײבארדענען 
״רויטע םדרים״, משפטים איבערן הדר און מיט פירן שמועסן, דער עיקר אין 
יידישן ארבעטער־קלוב, וואם האט זיך נאך דעמאלט געפונען אין שכינות 
מיט דעם װארװארםקי־פלאץ (מיט דער ביבליאטעק פון דעם דאזיקן קלוב 
האט דעמאלט אנגעפירט דער יידישער דיכטער איזי באריק) — שמועסן 
װעגן אינטערנאציאנאליזם און באציאנאליזם, װעגן צױניזם און זײן קאמף 
קעגן דער ראטנמאכט אדג״ל. 

אין דער ״טעקע מיט פאפירן״ װעגן דער ארבעט פון מײנע פארגײערם 
האב איך געפונען א באריכט, אונטערגעשריבן מיטן פאמיליע־נאמען דאװי־ 
דאװיטש און באשטימט פארן אגיטאציע־ און פראפאגאנדע־אפטײל פון 
מאסקװער קאמיטעט פון קאמסאמאל װעגן דעם קאמף קעגן יידישן נאציא־ 
באליזם. אין דעם באריכט איז דערצײלט געװארן װעגן דיםקוסיעס מיט 

יעװקאמאלצעס, מיט דער יוגנט פון די סאציאל־דעמאקראטישע ״פועלי־צױן״ 
און ״החלח׳/ װעלבע האבן זײערע צענטראלע ארגאנען געהאט אין מאס־ 
קװע. אײנער א פראגמענט פון דעמ דאזיקן באריכט האט זיך מיר באזונדערס 
פארגעדענקט. ער האט געהאט א שײכות צום ״הבימה״־טעאטער. 

דער באריכט־שרײבער דערצײלט, אז ערב דעם יארטאג פון דער אק־ 
טאבער־רעװאלוציע, האט ער, אין נאמען פון מאסקװער קאמיטעט פון 
קאמםאמאל זיך געװענדט צו דער דירעקציע פון ״הבימה״ מיט דער ביטע 
צוצושיקן, אין הםכם מיט דער פראקטיק פון אלע סאװעטישע טעאטערם, 
א גרעסערע צאל אומזיסטע בילטען פאר ױנגע יידישע ארבעטער, װעלכע 
װילן דעם אװנט פון גרויםן ױם־טוב פארברענגען אויף א פארשטעלונג פון 
״הבימה״. די דירעקציע האט צוגעשיקט בילעטן אויף גאר גוטע פלעצער, 
טײל אין די םאמע ערשטע רײען. דער באריכט־שרײבער דערצײלט, אז ער 
האט אלע בילעטן... פארניכט. געטאן האט ער עם, כדי דאס דאזיקע ״נאציא־ 
גאליסטישע טעאטער זאל נישט פארשװעכן מיט זײן ציוניםטישער פארשטע־ 
לונג דעם גרויסן אינטערנאציאנאלן רעװאלוציע־ױמ־טוב״ װען אלע סאװע־ 
טישע טעאטערס װעלן זײן פול מיט א ױם־טובדיקן עולם, דארף אין ״הבימה״ 
זײן פוםט... 


מיטן מאמענט, װען כ׳בין זומערצײט 1924 מאביליזירט געװארן אויף 
ארבעט מיטן לענינישן ״פריזיװ״, און געשיקט געװארן אין רשות פון צ.ק. 
פון קאמסאמאל אין כארקאװ, האט זיך געענדיקט מײן גאנץ־באגרענעצטע 
יידישע טעטיקײט אין מאםקװער קאמיטעט פון קאמסאמאל. 

אין ברײטן פארנעם 

נאכן אראצזעצן די ניהיליסטיט״אטימילאטארישע אבפירוצג 
אין אויןראינע 


12 

נאך דער קרעװער הײמישקײם און דארטיקער ױדישקײט, נאך דער 
חברישער ױגננדסביבה אין מאסקװע, צװישן די םטודענטן פון יידישך 
םעקטאר פון מערב־אונױוערםיטעט, און דער אױפריכטיקער פרײנדשאפט 
מצד די עלטערע, מער דערפארענע קאמםאמאלישע טוער פון דער צענטרא־ 
לער יידישער ױגנט־בױרא — האט כארקאװ מיר אויםגעזען צו זײן זײער 
א פרעמדע, קאלטע שטאט. 

אױפגענומען האט מיך מײן אלטער חבר פון דער רעדאקציע ״קאמד 
ניסטישע פאן״ פראים פאדטנאי. ער איז אין יענער צײט געװארן, אויפן ארט 
פון מאנינען, װעלכער איז אריבער קײן מאסקװע׳ סעקרעטאר פון דער 
הױפטבױרא פװ די יידישע ױגנט־םעקציעס און אוקראינע. ער האט מיך 
תיכף אײנגעשפאנט אין דער ארבעט בײם ארגאניזירן און ארויסגעבן די 
אלאוקראינישע יידישע ױגנט־צײטונג ״ױנגע גװארדיע״. פארמעל איז פאר־ 
טנאי געװען דער פאראנטװארטלעכער רעדאקטאר. פארמעל איז אױך געװען 
א רעדאקציע־קאלעגיע פון ״גוטע, פרומע לײט״. זײ אלע האבן אבער 
קײן האנט אין קאלט װאםער נישט צוגעלײגט צו דער ארבעט אין גאר 
שװערע באדינגונגען בײם שאפן אין כארקאװ א יידישע יוגנט־צײטונג. מיט 
פארטנאיען פלעג איך זיך צונױפרעדן בלױז װעגן פלאן פון ארדנטלעכן 
נומער. וױיטער האט ער זיך פולשטענדיק פארלאזט אויף מיר. 

דער ארויסגעבער פון דער יידישער ױגבט״צייטובג איז אומבאװוסט 
צוליב װעלכע סיבות — געװארן א רוםישער פאילאג, װאס האט געהײסן 
״ראבאטשי דאנבאםא״ (״דער ארבעטער פון דאנעצער קױלרבאסײן״). דער 
דאזיקער פארלאג פלעגט ארויסגעבן א גוט־רעדאגירטן, פאפולער־װיסנשאפט־ 
לעכן זשורנאל און פארשידענע אנדערע אױסגאבן, פעריאדישע און אײנ־ 
מאליקע, באשטימט פאר די ארבעטער פון דעמאלט־גרעםטן קוילן־ראיאן אין 
ראטן־רוםלאנד. בראש פון דעם דאזיקן פארלאג איז געשטאנען דער ברודער 
פונעם באוװםטן יידישן שרייבער ז. סעגאלאוויטש, וועלכער פלעגט צייטנ 
װײז, בעת כ׳בין צו אים געקומען דערלײדיקן ענינים װאם שײך דער ״ױנגע 
גװארדיע״, זיד נאכפרעגן בײ מיר װעגן זײן ברודער, װעגן זײן שאפן, װעגן 
זיין ארט אין דער יידישער ליטעראטור. איך דערמאן זיך אבער נישט קײן 
אײן םאל, װען דער דאזיקער ביאליםטאקער ייד זאל צו מיר אויסרעה כאטש 
א וואדט אויף יידיש. לויטן אויסזען איז ער נישט ענלעך געווען אױף זײן 
ברודער, דעם שרײבער. א ייד מיט א קײלעכדיקן פנים, א הויכן שטערן, 
קורצזיכטיקע אויגן — האט ער אויסגעזען, װי ער װאלט א לעבן לאנג 
פארבראכט בײ דער גמרא. װעגן זײנע אדמיניסטראטיװע פעיקײטן האב איך 
וױיניק געוװסט, דאקעגן האב איך געהערט אפרופן פון רוסישע געלערנטע 
וועגן זיין טיפן פארשטיין די פראבלעמען, וואם װערן באהאנדלט אין דעם 
זשודנאל, װאס דער פארלאג האט ארויסגעגעבן. 

דער פארלאג האט זיך געפונען אין אזוי גערופענעם ״ארבעטס־פאלאץ״ 

- א גרויסע געבײךע, אין װעלכער עם זענען געװען גאר א סך אינסטי־ 
טוציעם, מערםטנס פון די פראפעםיאנעלע פאראײנען. לויט זײן ארכיטעקטור 
איז די דאזיקע קאםטן־געבײדע געװען א פולשטענדיקע פארלײקענונג דער־ 
פון, װאס עם האט לויט מיין פארשטעלונג געדארפט זײן א פאלאץ. אין דער 
דאזיקער געבײדע האבן מיר באקומען א צימער פאר דער יידישער ױגנט־ 
רעדאקציע. דער דאזיקער צימער איז גאר גיך געװארן דער אדרעס פאר פיל 
הונדערטער און הונדערטער יידישע ױגנטלעכע, בעיקר פון די קלײנע 
שטעטלעך. 

פון טאג צו טאג איז אלץ גרעםער געװארן די צאל בריװ - אפט אן 
מארקעס — אין װעלכע עס פלעגן זײן קארעםפאנדענצן, אנפרעגן, אנקלאגן 
מצד יידישע יינגלעך און מייידלעך. מיר האבן אויך באקומען א םך ליטע־ 

רארישע פרװון״ אין גרעםטן טײל אין גראמען, צװישן װעלכע עם פלעגט 
צײטגװײז אויפבליצן אן עכטע פאעטישע שורזז. באזונדערס רירנדיק זענען 
געװען די ברױולעך״ אין װעלכע עם זענען געװען פאפירעבע געלט־צײכנם, 
בידנע קאפיקעס פון ארבעטסלאזע ױגנטלעכע, װעלכע האבן געבעטן מ׳זאל 
זײ טאן די טובה און ארויסשיקן די צײטובג. 

אינעם פארלאג האבן געארבעט א סך יידן, מערםטנס אפשטאמיקע פון 
ליטע, פליטים פון דער ערשטער װעלט־מלחמה, װעלכע האבן פון צײט צו 
צײט ארײנגעכאפט זיך אין מײן רעדאקציע־צימער״ כדי ״מחיה־זײן זיך מיט 
א יידיש װארט״. אײנער פון זײ, דער הויפט־בוכהאלטער, אן אפשטאמיקער 
פון סמארגאן, א געװעזענער בונדיסט, פלעגט םפעציעל קומען צו מיר לײענען 
די ברױועלעך און נישט זעלטן האבן בײ דעם דאזיקן וװקסיקן ייד מיט די 
געקרײזלטע, האלב גרויע האר זיך באוויזן טרערן אין זײנע גרויסע, פעך־ 
שװארצע אויגן. אויך דער פאראנטװארטלעכער פאר דער װירטשאפט איז 
געװען א ייה מיט א צוגעשוירן בערדל. ער האט מיר א םך געהאלפן אין 
דער טעכנישער ארבעט, און דער עיקר: קעגן בפירושן׳ שטרענגן פארבאט 
מיר דערלויבט צו נעכטיקן אין רעדאקציע־צימער. קײן ארט וװ צום שלאפן 
האב איך נישט געהאט. צײטנװײז האט װער פון די יידישע זעצערס גענומען 
מיך צו זיך איבערנעכטיקן, גאך דעם ווי מיר פלעגן שפעט נאך האלבער 
נאכט פארענדיקן ״ברעכן״ א נומער ״ױבגע גװארדיע״. קײן בעטגעװאנט 
האב איך אויך נישט געהאט. איך בין געשלאפן אויפן רעדאקציע־טיש און 
פאר א קישן האט מיר געדינט א שטויס צײטונגען. 

מיט דער צײט האבן אויף די שפאלטן פון דער ״ױנגע גװארדיע״ זיך 
גענומען באװײזן אמתע ליטערארישע טאלאנטן. אלץ אפטער האבן זיך גע־ 
דרוקט די לידער פון ױסף קאטליאר, חגא װײגערמאן, עמנואל קאזאקעװיטש, 
די פארצײכענונגען און רעפארטאזשן פון פײװל םיטא, צ. טוזמאן, אידע 
ליטװאקאװ, בנימין ריסקינד און א סך אנדערע. א סך פון די, װעלכע זענען 
װי אנפאנגער דערשינען אויף די זײטן פון דער ״ױנגע גװארדיע״, זענען 
שפעטער באקאנט געװארן אין דער יידישער ליטעראטור, און אזא, ווי 
עמנואל קאזאקעװיטש — אויך אין דער רוסישער און פילנאציאנאלער סא־ 
װעטישער ליטעראטור. 

דאס באװײזן זיך פון א גרעסערער צאל יידישע ױבגע שרײבער איו 

װײסרוסלאנה צווישן וועלכע עם זענען געווען משה טײף, מענדל ליפשיץ, 
הענעך שװעדיק, טאלאלײ, עליע קאהאן א״א, האט מיך באװװגן צו שטעלן 
פאר דער אלאוקראינישער הױפט־בױרא פון די יידישע ױגנט־סעקציעס די 
פראגע װעגן געבן ברײטערע מעגלעכקײטן צום דרוקן די אײגעגע נײ־ 
אויפקומענדיקע טאלאנטן און װעגן העלפן זײ אין דער שעפערישער ארבעט. 
דעמאלט זענען אנגענומען געװארן 3 באשלוםן: 

1 ) ארגאניזירן בײ דער רעדאקציע ״ױנגע גװארדיע״ א יידישע ױנגע 
שרײבער־גרופע,• 2 ) אנהײבן ארויםגעבן פון צײט צו צײט א םפעציעלע 
ליטערארישע בײלאגע; 3 ) פאדבעטן צו ארבעטן אין דער רעדאקציע ״יונגע 
גװארדיע״ דעם שרײבער, װעלכער איז שפעטער ברײט־באקאנט געװאת מיט 
זײנע פראזע־װערק, הירש ארלאנה 

אלע דרײ באשלוםן זענען פארװירקלעכט געװארן. די געשאפעגע ליטע־ 
רארישע גרופע האט באקומען דעם זעלבן נאמען, װי די ליטעראדישע ביײ 
לאגע צו דער ״ױנגע גװארדיע״ — ״בוי־קלאנג״. פון קיעװ איז געקומען 
מײן עלטערער חבר הירשל ארלאנד מיט װעלכן כ׳האב זיך געהאט באקענט 
בײ מײן לערער, דיכטער ליפע רעזניק. אדלאנד איז מיר דעמאלט בא־ 
קאנט געװען פון זײן פרעכטיקער איבערזעצונג פון ראמאן ״ספארטאק״ און 
פון דער צוגעגרײטער םפעציעלער ווערםיע פארן יידישן קינדער־זשורנאל 
״פרײד״ (רעדאקטאר — נח לוריע). אינעם קלײנעם רעדאקציע־צימער איז 
צוגעקומען נאך א טיש און נאך... א קװארטיראנט, װײל אויך הירשל ארלאנד 
האט געמוזט נעכטיקן אין רעדאקציע.* 

די ארבעט אין דער רעדאקציע האט צוגענומען דעם גאנצן םאג. צײטנ־ 

וױיז איז אויסגעקומען צו לויפן אין צענטראל־קאמיטעט, סײ אױף זיצונגען 
פון הויפטבױרא פון די יידישע ױגנט־םעקציעס, סײ אין דער פרעםע־אפטײ־ 
לונג אויף באראטונגען פון רעדאקטאת, אדער סתם צו פארטנאיען, כדי 


* אויף מײן װענדונג אין צ.ק. פון קאמםאמאל מ׳זאל אונדז געבן א צימער 
צום װוינען, האט מען מיר געענטפערט, אז אפילו פאר קאגאנאוױטשן, דעמאלט — 
דער ערשטער סעקרעטאר פון צענטראל־קאמיטעט פון דער קאמוניסטישער פארטײ 
פון אוקראינע — האט מען נאך קײן דירה נישט געפונען און ער װוינט אין א האטעל־ 
צימער אויפן ראזא לוקסעמבורג־פלאץ. א טרײסט אױ עס געװען א קנאפע און נישט 
זעלטן פלעג איך אײנדרעמלען בײ טאג, נאך נעכט נישט קײן אויסגעשלאפענע אויפן 
הארטן רעדאקציע־טיש. 

באקומען פון אים אינפארמאציעם װעגן אקטועלע ײדישע און אלגעמײנע, 
דער עיקר קאמסאמאלישע ענינים. ביז א געװיסער צײט אײ דער אײנציקער 
קװאל פון אינפארמאציע װעגן די ענינים, מיט װעלכע די הויפטבױרא פון 
די יידישע פארטײ־סעקציעס פארנעמט זיך, געװען פארטנאי, װעלבער האט 
זיך באטײליקט אין די זיצונגען װי דער פארשטײער פון דער ײדישער הױפט־ 
בױרא פון קאמסאמאל. 

גראד איז עם געװען א צײט, װען אין דער אוקראינישער הויפטבױרא 
פון די ײדישע םעקציעס האט מען אנגעהויבן שטעלן גאר װיכטיקע פאר 
דער ײדישער באפעלקערונג ענינים, מיט װעלכע מען האט זיך ביז דעמאלט 
אױף אן אלגעמײנעם פרינציפיעלן אופן נישט פארנומען. אין דער זעלבער 
צײט און אין צוזאמענהאנג דערמיט זענען אויך פארגעקומען גרינטלעכע 
פערסאנאלע ענדערונגען אין באשטאנד פון דער הױפטבױרא אין אוקראינע 
קודם־כל אויף די 2 װיכטיקםטע אמטן — פװ סעקרעטאר פון דער הויפטבױרא 
פון די ײדישע םעקציעס אין אוקראינע און פון פאדװאלטער מיטן ײדישן 
אפטײל בײ דער נאציאנאליטעטן־אפטײלונג פונעם אלאוקראינישן צענטראלן 
אויםפיר־קאמיטעט פון די םאװעטן. 

צו יענער צײט איז דער מעכאניזם פון אזעלכע ענדערונגען מיר נאך 
גישט געװען באקאנט. ערשט שפעטער מיט עטלעכע יאר, װען איך בין שוין 
געװען א מיטגליד פון צענטראל־ביורא פון די ײדישע ױגנט־םעקציעם פון 
קאמסאמאל אין מאסקװע און מיר איז צײטנוױיז אויסגעקומען צו באטײליקן 
זיך אין באראטונגען פון דער צענטראל־בױרא פון די ײדישע פארטײ־ 
סעקציעם — איז מיר קלאר געװארן, אז די ענדערונגען אין באשטאנד פון דער 
אנפירונג פון די ײדישע סעקציעס פון אוקראינע זענען געקומען דירעקט 
פון מאסקװע און אין רעזולטאט פון ערנםטע פרינציפיעלע חילוקי־דעות 
מיט דער ביז דעמאלטיקער אנפירונג פון דער ײדישער ארבעט אין אוקראינע 
— קודם־כל מיט משה אלטשולערן, סעקרעטאר פון דער אוקראינישער 
הױפטביורא פון די ײדישע םעקציעם, און אויך מיט יצחק םודארסקין, פאר־ 
װאלטער מיטן ײדישן אפטײל בײ דער נאציאנאליטעטן־אפטײלונג פון אל־ 
אוקראינישן צענטראלן אױספיר־קאמיטעט פון די םאװעטן. 

משה אלטשולער האט געהאלטן, אז דאם אלץ, װאס געשעט מיט די ײדן, 
באזוגדערם פון די שמעטלעך — מיט די קלײנהענדלער, קוםטארן און אנדערע 

מיטלשיכטן — איז או אומפארמײדלעכעד רעזולטאט פון דער דיקטאטור 
פון פראלעטאריאט איו אנווענדובג צו די עקספלואטאטארישע, קאפיטאלים־ 
טישע עלעמענטן. באשיצן די דאזיקע עלעמענטן אפילו פונעם וױלקיר און 
אפט — אפענעם אנטיסעמיטיזם מצד ארטיקע מאכט־פארשטײער, איז נישט 
די אויפגאבע פון די יידישע סעקציעס, נאר פון די געהעריקע מלוכה־ 
ארגאנען. די אויפגאבע פון די םעקציעם איז פירן אגיטאציע און פראפא־ 
גאנדע־ארבעט, אזוי װי די פארטיי האט עם באשטימט, עװענטועל אויפ־ 
מערקזאם מאכן, אין יעדן באזונדערן פאל, די אנטשפרעכבדיקע מאכט־ 
ארגאנען אױף אזעלכע דערשײנונגען, װי דיסקרימינירנדיקע האנדלובגען 
אדער אפן־אנטיםעמיטישע ארױסזאגובגען. פון דער קיעװער פראקטיק איז 
מיר נישט באקאנט געװען קײן פאל, װען מצד דער הויפטבױרא פון כארקאװ 
זאל קומען א װעלכע ס׳איז פאזיטױוע איניציאטױו צו שטעלן פארן צ.ק. פון 
אוקראינע, אדער פאר דער אוקראינישער ראטן־רעגירונג אלגעמײנע פרא־ 
בלעמען פון פאליטישן, םאציאלן, עקאנאמישן אדער קולטור־ און בילדובג־ 
כאראקטער װאם שײך דער יידישער באפעלקערונג. 

צװײ גרונטפאקטארן האבן צו יענער צײט, אין יאר 1924 , געװירקט, אז 
פריער די צענטראל־בױרא פון די יידישע םעקציעם אין מאסקװע, יאון נאך 
דעם די הויפטביוראען אין כארקאװ און אין מינםק, זאלן זיך אנטשליםן אבצו־ 
הײבן פארלאנגען פון די אנפירבדיקע פארטײישע און רעגירונגם־אינסטאנצן 
א גרינטלעכע ענדערונג לגבי דעם רוב מבין פון דער יידישער באפעלקערובג: 
1 ) די העכער 2 ־יאריקע פראקטיק פון דער נײער עקאנאמישער פאליטיק, 
װעלכע איז נאך צו יענער צײט פארשטאנען געװארן אלם לאנגדױערנדיקע 
און האט געפאדערט כםדרדיקע פראקטישע מאםמיטלען אױף צו םטימולירן 
די אנטװיקלובג פון דער פאלקס־װירטשאפט, פון אלע אירע סעקטארן, אויך 
פונעם פריװאטן, האנטװערקערישן םעקטאר; 2 ) דער כםדרדיקער דרוק מצד 
דער יידישער באפעלקערונג פון הונדערטער ישובים, גרעסערע און קלענערע, 
װעלכע האבן אױף פארשידענע אופנים, דורך פעטיציעס, דעלעגאציעס, 
ארױםטרעטונגען בעת פאתאמלונגען געבראכט צום אױסדרוק זײער אומ־ 
דערטרעגלעכע עקאנאמישע לאגע, פאליטישע רעכטלאזיקײט און גאר בא־ 
זונדערס — די אױסזיכטלאזיקײט פון ױנגן דור, װעלכער האט צוליב די 
כלומרשטע חטאים פון זײערע עלטערן — קלײנהענדלער, כלי־קודש, קום־ 

טארן — נישט געהאט קײן צוטריט צו פאך־קװאליפיקאציעס אין פראפעם־ 
יאנעל־טעכנישע שולן׳ צו באקומען בילדונג, צו באטײליקן זיך אין עפנטלעכן 
לעבן. 

פון אײגענער איניציאטױו האט די צענטראל־בױדא פון די יידישע 
פארטײ־סעקציעס אין כארקאװ, טײלװײז אויך די יידםעקציע־טוער פון װײם־ 
רוםלאנד, אונטערגענומען אויספארשונגען װאם שײך דער סאציאל־עקאנא־ 
מישער לאגע פמ דער יידישער באפעלקערונג. צו דער דאזיקער ארבעט זענען 
אין א ברײטער מאס צוגעצויגן געװארן סטודענטן פונעם יידישן סעקטאר 
פון מערב־אונױוערםיטעט. נאך פארן מאביליזירן מיר אויף ארבעט מיטן 
א״ג ״לענינשן פריזױו״, איז מיר, צוזאמען מיט דעם באדײטנדיק־עלטערן 
פון מיר םטודעגט מינםקי אויםגעקומען צו ארבעטן אונטער דער אנפירונג 
פוגעם באוװםטן געלערנטן פראפ׳ טאן־באגאראז בײם דורכפירן א ברײטע 
אויםפארשונג צװישן די יידישע קוסטארן פון האמעל. דער צונױפגעזאמלטער 
מאטעריאל האט חוץ פאר דעם געלערנטן, אויך געדינט דער צענטראל־בױרא 
פון די יידישע סעקציעס, טײלװײז דער ארטיקער יידסעקציע, צו פארמולירן 
אלגעמײנע אױםפירן און מיט זײ קומען צו די ׳אנפירנדיקע פארטײ־ און 
רעגירונגס־ארגאגען. 

אין דער צענטראל־בױרא אין מאסקװע איז צו יענער צײט שוין געװען 
רײף דער באשלום צו מאכן א װענדונג אין דער ריכטוגג פון פארשן און 
צוגרײטן אױספירן װעגן די ענדערונגען אין דער סאציאלער סטרוקטור, װעגן 
די פראצעסן פון עקאנאמיש־װירטשאפטלעכן כאראקטער צװישן דער יידי־ 
שער באפעלקערונג. געוױרקט האט דא דער דרוק מצד שמעון דימאנשטײנען, 
װעלכער האט געהאט די דאזיקע עניגים, שוין אין די אנהײב־יארן פון דער 
רעװאלוציע, ברײט באהאנדלט און קאנטאקטירט מיט לעניגען און האט 
דעריבער פארלאנגט, װי דער פאקטישער אפוטרופוס איבער דער ארבעט פון 
די יידישע סעקציעס, אז די דאזיקע ענינים, קודם־כל די פראגן פון ערד־ 
אײנארדענונג פון די דעקלאםירטע יידישע מענטשן, זאלן אלץ מער פארנעמען 
דעם אויבנאן אין דער גאנצער ״יידישער ארבעט״. 

דער װידערשטאנד מצד דעם וזױפטבױרא פון די ײדישע סעקציעס אין 
אוקראינע לגבי דעם אװעקשטעלן און לײזן פון דער יידישער םאציאל־ 
עקאנאמישער פראבלעמאטיק, משה אלטשולערם קריטיק פװ ״לינקם״ — זײן 
באשולדיקן די טוער פון דער צענטראלער יידישער בױרא אין מאםקװע 
אין אונטערגעבן זיד דער ״קלײנבירגערלעכער סטיכיע״, דער ״נעפ־אטמא־ 
ספער״, דער װירקונג פון יידישן נאציאנאליזם — האט געשאפן א צושטאנה 
װען ם׳האט קײן רײד נישט געקאנט זײן װעגן א קאנםטרוקטױוער צװאמענ־ 
ארבעט צװישן די אגפירנדיקע ײדישע פארטײ־ארגאנען פון מאסקװע און 
כארקאװ. לױט דער ארגאניזאציאנעלער סטרוקטור פון די יידישע םעקציעם 
און זײער אױםשליסלעכער אפהענגיקײט פון די באזונדערע רעפובליקאנישע 
פארטײ־ארגאנען, האט פארמעל נישט עקזיסטירט קײן שום פארפליכטנדיקע 
םובארדינאציע לגבי די העכער־שטײענדיקע יידישע ארגאנען. די אוקראי־ 
נישע הױפטבױרא פון די יידישע םעקציעם איז געװען אונטערגעארדנט בלױז 
דעם אגיטאציע און פראפאגאנדע־אפטײל פון צ.ק. פון דער קאמפארטײ אין 
אוקרארנע, און נישט דער צענטראל־בױרא פון די יידישע סעקציעם אין 
מאםקװע. מיט דער צענטראל־בױרא האט מען געדארפט בלױז קאנטאקטירן, 
זיך קאנסולטירן אין פרינציפיעלע פראגן און צוזאמענארבעטן, אבער מען 
איז נישט געװען מחויב אויסצופירן זײנע באשלוסן. דערמיט האט זיך 
דערקלערט דער לאנגדויערנדיקער קאנפליקט צוױשן ״מאסקװע און כאר־ 
קאװ״ און אין א געװיםער מאס — אין משך פון לאנגע יארן, אױך צוױשן 
״מאסקװע און מינםק״, לױט דער יעװםעקישער ליניע. 

דער קאנפליקט מיט דער אוקראינישער יידישער הױפטבױרא האט אבער 
אנגענומען אזא כאראקטעה אז די מאםקװער צענטראל־בױרא האט זיך 
אנטשלאסן אװעקצושטעלן פאר דער ארגבױרא (דער פאראלעלער ארגאן 
צו דער פאליטביורא, װעלכער האט זיך פארנומען מיט לײזן פרינציפיעלע 
פראגן פװ ארגאניזאציאנעלן כאראקטער) דעם גאנצן ענין, מאטױוירנדיק 
דערמיט, װאס אין דעד שטעלונג פון דער אוקראינישער הויפטבױרא זענען 
פאראן אנטי־נעפ־טענדענצן, איבערבלײבענישן פון םעקטאנטישן, נישט 
מלוכישן פארשטײן די אויפגאבן לגבי דער יידישער באפעלקערונג. ממילא 

איז זײער שטעלונג אין קעגנזאץ צו דער ליניע און פאליטיק פון דער פארטײ 
אמ רעגירונג, צו דער ליניע׳ װעלכע את בשעתו אנגעצײכנט געװארן דורך 
לענינען. 

די שארפקײט פון דער דאזיקער אנקלאגע האט געבראכט דערצו, אז 
פון צ.ק. פון דער אלפארבאנדישער קאמוניםטישער פארטײ איז געקומען 
די רעקאמענדאציע (אדער דירעקטױו), אראפצונעמען פון דער ארבעט דעם 
םעקרעטאר פון דער הויפטבױרא פון די יידישע םעקציעס אין אוקראינע 
משה אלטשולער, דעם פארװאלטער פון יידישן אפטייל ביי דער נאצמינדער־ 
הײט־אפטײלונג פונעם אלאוקראינישן אויםפיר־קאמיטעט פון די ראטן יצחק 
םודארסקי, און דעם פארװאלטער פון יידישן אפטײל בײם פאלקם־קאמיסאר־ 
יאט פאר בילדונג איז אוקראינע דוד מאץ. 

אויף די דאזיקע אמטן זענען לױט דער רעקאמענדאציע פון דער צ.ב. 

פון די יידישע סעקציעם באשטימט געװארן מענטשן, װעלכע זענען געקומען 
פון װײםרוסלאנד. צו קײנעם פון די מיטגלידער פון דער הויפטבױרא פון 
די יידישע םעקציעם איו אוקראינע איז דעמאלט נישט געווען קיין צוטרוי, 
אז זײ װעלן בכוח זיין צו מאכן דעם נייטיקן קער. אנדערש איז געװען 
די באציונג אין יענער צײט צו די טוער פון װײסרוסלאנד, װעלכע זענען 
תמיד געשטאנען איו אן ענגער פארבינדונג מיט די יידישע מאםן־מענטשן, 
אפגעפילט אין א גרויםער מאס זײערע באדערפענישן און נױטן און האבן 
דעריבער אפטער און דרײםטער געשטעלט פאר דער דארטיקער אנפירונג 
די פראבלעמען פון די יידן, בעיקר פון קלײנעם שטעטל. 

צוליב דעם גרויםן ארט, װאס די ידדישע ארבעטער האבן דעמאלט 
פארנומען אין דער וױיסרוסישער רעפובליק און צוליב דער באדײטנדיקער, 
אפט פירנדיקער, ראל פון יידן־טוער פון דער קאמוניסטישער פארטיי אין 
װײםרוםלאנד, האבן די דארטיקע צענטראלע פארטײישע און מלוכישע אר־ 
גאנען, און נישט דװקא די אגיטאציע־ את פראפאגאנדע־אפטײלן, באהאנדלט 
און אנגענומען פרינציפיעלע באשלוסן װעגן יידישע ענינים. אין הםכם מיט 
דער אלגעמײנער פאליטיק אין װײסרוםלאנד איז אין יענער צײט נישט 
אנגעװנדט געװארן די פראקטיק פון פארשמעלערן די פונקציע פון די יידישע 
םעקציעם ביז צו בלויזער פראפאגאנדע, אזױ װי דאס האט געהאט אן ארט 
אין אוקראינע. די יידישע טוער פון װײסרוםלאנד האבן אין זײער מערהײט 

דורכגעמאכט די פארשידענע עטאפן פון קאמף פאר אײנהיטן די זעלבשטענ־ 
דיקײט פון דער יידישער ארבעטער־באוועגונג. פאר די ירדישע טוער פון 
װײםרוסלאנד איז כאראקטעריםטיש געווען מער דרײםטקײט און אגטשלאםנ־ 
קײט בײם שטעלן פאר די אלגעמײנע ארגאנען יידישע פראגן. א סך פון זײ 
זענען, ביז א באשטימטער צײט, געװען אנהענגער פון געבן דעם ברײטםטן 
פארנעם דער אלזײטיקער אנטוװקלונג פון דער געזעלשאפטלעכער און קול־ 
טורעלער איניציאטױו פון פארשידענע ױדישע מלוכישע ארגאנען, װעלכע 
זאלן זײן ענגער פארבונדן מיט די יידן און זײ בעסער באדינען. 

אזעלכע זענען אויך געװען די טוער, געקומענע פון וױיסרוםלאנה 
װעלכע האבן איו די יאוץ 1923 — 1924 פארנומען די ערטער פון משה אלט־ 
שולער, יצחק םודארםקי און דוד מאץ. 

װי םעקרעטאר פון דער אלאוקראינישער הױפטבױרא פון די ױדישע 
םעקציעס איז באשטימט געװארן מאטל קיפער; וױ פארװאלטער פון ױדישן 
אפטײל בײ דער נאצמינדערהײט־אפטײלונג פון וװציק — יאנקל לעװין, 
װי פארװאלטער פונעם ױדישן אפטײל פון פאלקס־קאמיםאריאט פאר ביל־ 
דונג — מיכאל לעװיטאן. אין זײערע פאליטיש־געזעלשאפטלעכע אײנשטע־ 
לונגען װאם שײך די פראבלעמען פון דער ױדישער באפעלקערונג זענען 
די דאזיקע טוער געװען נאענט. די ערשטע צוױי זענען געקומען פון ״בונד״: 
מ. קיפער דורך דעם ״קאמפארבאנד״ אין 1919 און יאנקל לעוױן — נאך 
דער ליקװידאציע־קאנפערענץ אין יאר 1921 . 

אן אונטערשיד איז אבער געװען אין דער פאליטיש־געזעלשאפטלעכער 
פאזיציע פון זײ בײדע. יאנקל לעוױן, א םטאליער־ארבעטער, האט פון די 
פריסטע יוגנטיארן זיך באטײליקט אין דער אומלעגאלער ארבעט פון ״בונד״ 
און איז אױםגעװאקסן אין דער בונדישער באװעגונג צו א צענטראלן טוער. 
אײדער איך האב אים נאענט באקענט, האב איך שױן פון פריער געוװםט 
אז 1 ) יאנקל לעוױן איז געװען אײנער פון די שעפער פון ״קלײנעם בונד״ 
(וױ מ׳האט מיר געזאגט, איז ער געװען דער פראטאטיפ פון דוד קאםעלם 
באוװסטער דערצײלונג ״מאירקע פון קלײנעם בונד״) און דאם האט ארום 
אים געשאפן א םפעציעלע אטמאספער פון פארהערלעכונג; 2 ) יאנקל לעוױן 
איז געװען דער אײנציקער ארבעטער אינעם צענטראל־קאמיטעט פון אל־ 
רוםלענדישן ״בונד״. 

אױך מאטל קיפער איז געװען אן ארבעטער, א שנײדער פון פאך. וועגן 
זײן פאליטישער פארגאנגענהײט איז מיר בלויז געװען אזוי פיל באוװסט, 
אז ער איז געװען א לאקאלער בונדישער טוער, האט זיך באטײליקט אין 
דער ארבעט בײם קאמוניזירן דעם ״בוגד״ און אין וױיסרוםלאנד איז ער 
געװען אן ארטיקער יעװסעקישער טוער. בײם באשטימען אבער אויף ארבעט 
אין אזא מאםשטאב װי אין אוקראינע, וװ עס איז געװען קאנצענטרירט דער 
רוב מנין פון דער יידישער באפעלקערונג, איז גראד דער װײניקער בא־ 
קאנטער קיפער, װעלכעד האט געארבעט אין דער פראפדבאװעגונג, און 
אין יאר 1921 איז ער געװען א קאנדידאט פון דער בױרא פון די יידישע 
םעקציעס אין װײסרוסלאנה געװארן דער פאליטישער אנפירער פון דער 
אזױ גערופענער ״יידישער ארבעט״ — םעקרעטאר פון דער הויפטבױרא 
פון די יידישע סעקציעם בײם צענטראל־קאמיטעט פון דער קאמוניסטישער 
פארטײ פון אוקראינע. דאקעגן יאנקל לעװין, מיט זײן פיליאריקער אונטער־ 
ערדישער און נאך־רעװאלוציע־טעטיקײט װי א צענטראלער טוער, איז בא־ 
שטימט געװאה אױף א רעגירונג־אמט אינעם אלאוקראינישן אױםפיר־ 
קאמיטעט, װעלכער האט לױט דער פארטײ־נאמענקלאטור זיך גערעכנט 
פאר א צװײט־וױכטיקן. דאם האט זיך דערקלערט, וױ כ׳האב שפעטער, אין 
מאםקװע, זיך דערוװםט פון ױגנט־טוער פון װײםרוםלאנה מיט דעם װאם 
יאנקל לעװינען האט מען אין מאסקװע חושד געװען, אז ער איז ״געכאפט 
אין דער מעשה״ — אז ער איז א יידישער נאציאנאליסט. דער דאזיקער חשד 
איז געקומען צוליב חילוקי־דעות אין דער װײםרוסישער בױרא פון די יידישע 
םעקציעס, װעמענס סעקרעטאר ער איז געװען, מיט אזעלכע טועה וױ אליהו 
אשעראוױטש (א געװעזענער בונדיסט, װעלכער איז א צײט געװען א מיטגליד 
פון דער פארטײישער קאנטראל־קאמיםיע) אװ שמואל אגורסקי. די דאזיקע 
חילוקי־דעות און רײבונגען האבן אין א גרױםער מאם געװירקט, אז דער 
וױיסרוסישער צ.ק. זאל שטעלן די פראגע פאה אלפארבאנדישן צ.ק. און 
פאר דער צענטראל־בױרא פון די יידישע סעקציעס אין מאםקװע װעגן צױ 
נעמען יאנקל לעװינען פון װײסרוםלאנה 

דער רעזולטאט פון דעם גאנצן ענין אמ אױך געװען, אז דער וױיםרו־ 
סישער צענטראל־קאמיטעט האט נישט געהאט קײן איבעריקן צוטרױ אױך 
צו די, װעלכע האבן באקעמפט יאנקל לעװינען און האט קײנעם פון זײ 

בישט באשטימט אויף זײן ארט װי סעקרעטאר פון די ײדישע םעקציעם אין 
וױיםרוסלאנד. אין גאנצן אומגעריכט איז םוף 1925 באשטימט געװאה פאר 
םעקרעטאר פון די יידישע סעקציעם אין וױיםרוםלאנד א מענטש, װעלכעד 
האט פארנומען דעם זײער װיכטיקן צו יענער צײט אמט פון פארזיצער פון 
דער צענטראלער קאנטראל־קאמיסיע אין װײסרוםלאבד — אברהם בײלין. 

דער באזונדערער יחום פון אברהם בײלינען — ער איז געװען אינטע־ 
לעקטועל גאנץ באגרענעצט — איז באשטאנען אין דעם, װאם ער איז אין 
דער יידישער ארבעטער־באװעגונג קײן מאל בישט געװען, און חוץ דימאנ־ 
שטײנען איז ער געווען דער אײנציקער, װאס האט געהערט צו דער קאטע־ 
גאריע אלטע באלשעװיקעס, דירעקט־באטײליקטע אין דער אקטאבער־רעװא־ 
לוציע (אין יאר 1917 איז ער געװען פארזיצער פון נעװעלער רעװאלוציאנערן 
קאמיטעט). זײן באזונדער־װאגיקע פאזיציע אין דער סביבה פון די יידישע 
קאמוניסטישע טוער איז אויך באשטימט געװען דורך דעם, װאם ער איז 
געװען א מיטגליד פװ צענטראל־קאמיטעט פון דער קאמוביםטישער פארטײ 
פון וױיםרוםלאנד. 

צוזאמען מיט דער ענדערונג אויפן אמט פון םעקרעטאר פון דער הױפט־ 
בױרא פון די יידישע סעקציעם אין אוקראינע איז אױך פארגעקומען אין 
יענער צײט, װען איך בין אנגעקומען קײן כארקאװ, אן ענדערונג אין גאבצן 
באשטאנד פון דער הױפטביורא גופא. 

פון די פריערדיקע מיטגלידער פון דער הױפטבױרא איז געבליבן בלויז 
אײנער — יצחק סודארםקי, װעלכער איז באשטימט געװארן צום אנפירן מיט 
דער ערד־אײנארדענונג פון דער יידישער באפעלקערונג. בעתן שאפן דעם 
רעגירונג־קאמיטעט פאר יידישער־ערדאײנארדענונג — ״קאמזעט״ (קא־ 
מערד) און שפעטער, בעתן ארגאניזירן די געזעלשאפט פאר ילדישער ערד־ 
אײנארדענונג ״אזעט״ (געזערד) האט י. סודארסקי געשפילט אין אוקראינע 
אן אנפירנדיקע ראל, אבער מיט נײגונגען צו אזא מין לינקיזם, װאם האט 
געזוכט צו ״פסלען״ באדײטנדיקע שיכטן פון פאראדעמטע, דעקלאםירטע 
יידישע מענטשן מיט דער הילף פון סעקטאנטישע, פולשטענדיק־פארקריפלטע 
קלאסן־קריטעריעם. 

פון די פריערדיקע מיטגלידער פון דער אוקראינישער יידישער הױפט־ 
ביורא איז דער געװעזענער אבפירער פון דער יידישער אפטײלובג בײם 

אוקראיגישן פאלקם־קאמיםאריאט פאר בילדונג דוד מאץ אריבערגעםירט 
געװארן קײן װײםריםלאנד. געװען איז ער א מענטש א געבילדעטער, מיט 
אן אינערלעבער געטרײער באציונג צו די פראבלעמען פון בילדונג צװישן 
דער ױדישער באפעלקערונג, אבער פאליטיש איז ער געװען אן א רוקנבײן 
און קעגן זײן אײגענער אײנשטעלונג האט ער זיך נאכגעשלעפט נאך אלט־ 
שולערם אסימילאטארישער פאליטיק. 

פון דער הויפטביורא פון די יידישע םעקציעס איז אויך ארויםגעפירט 
געװארן דער סעקרעטאר פון די יידישע סעקציעם בײם כארקאװער געגנט־ 
קאמיסעט פון דער קאמוניםטישער פארטײ, זלאטע ליטװאקאװא (די שװעס־ 
טער פוגעם הױפט־רעדאקטאר פון ״עמעם״ משה ליטװאקאװ). אויך זי האט 
געשטיצט די פאליטיק פון משה אלטשולער, הגם אין דער פראקטישער 
טעטיקײט, אין דער גאנץ־באגרענעצטער יידישער םביבה פון דער דעמאל־ 
טיקער אוקראינישער הויפטשטאט כארקאװ, האט זי זיך באמיט אויסצו־ 
ברײטערן די ארגאניזאציאנעלע, פאליטיש־אויפקלערערישע און קולטורעלע 
ארבעט צװישן יידן, אפילו דארט וװ זײ זענען וױיניק געװען. זי איז געװען 
א טיפ פון אן אלטער פרײלין, א שטענדיק אנגעברוגזטע און בײזע. צװישן 
דעם ױגנט־עולם פלעגט מען זי רופן ״די באבע יאכנע״, כאטש גראד לגבי 
דער ױגנט פלעגט זי זײן נאכגיביק, געצוימט אין איר שארפקײט און 
שטײפקײט. 

נישה אלטשולער גופא איז אפגערופן געװארן קײן מאסקװע, וװ ער איז 
באשטימט געװארן פאר לעקטאר אינעם יידישן םעקטאר פון מערב־אונױוער־ 
םיטעט און גלײכצײטיק רעדאקטאר פון דער יידישער אפטײלונג פון ״צענ־ 
טראפארלאג״. װי א פאליטישע פארגיטיקונג איז ער צוקאאפטירט געװארן 
צום באשטאנד פון דער צענטראל־ביורא פון די יידישע םעקציעם. די בא־ 
ליבטע טעטיקײט פון דעם דאזיקן מענטש, װעלכער האט געהאט םמיכות 
אױף רבנות, איז געװען: קאמף קעגן דער יידישער רעליגיע, קעגן יידישן 
קלער און דערבײ — אויף אן אגיטאציאנעל־פאפולערן אופן. 

אין דער הױפטביורא פון די ױדישע פארטײ־םעקציעס פלעגט בדרך פלל 
זיך אױך געפינען דער סעקרעטאר פון די ױדישע ױגנט־סעקציעם בײם 
צענטראל־קאמיטעט פון קאמסאמאל אין אוקראינע. פאר דער צײט פון מײן 
טעטיקײט אין אוקראינע האבן זיך געביטן די פאלגנדיקע סעקרעטארן: די 

שױן דערמאנטע כעמל דאבין און מיטקע מאנין, װעלכע זענען געויארן די 
םעקרעטארן פון דער צענטראלער ױגנט־בױרא בײם צ.ק. פון אלפארבאנדישן 
קאמסאמאל אין מאסקװע. א קורצע צײט האט געארבעט, וױ שױן דערמאנט, 
פראים פארטנאי, װעלכער איז שפעטער אװעק לערנען אין מאםקװער זשוד־ 
נאליסטךאינסטיטוט. נישט לאנג האט אױך געארבעט דער אבסאלװענט פון 
מערב־אונױוערסיטעט, שניאור גאלוביצקי, װעלכער איז אריבער אױף אל־ 
געמײנער פארטײ־ארבעט. א גאנץ קודצע צײט איז געװען סעקרעטאר פון 
דער יידישער יוגנט־בױרא דער אפשטאמיקער פון לעטלאנד פאשקאוו — 
א מענטש אן איבעריקער דערפארונג און איניציאטױו, האט ער זיך צוגע־ 
פאםט צו דער שטעלונג פון די איבעריקע מיטגלידער פון דער הױפטבױרא , . 
אויף זײן ארט איז באשטימט געװארן דער אינטעליגענטער און זײער 
דינאמישער קאמםאמאלישער טוער, אהרון לאנדאו, װעלכער איז געקומען 
איגעם פעריאד, װען עם איז געשאפן געװארן די נײע הויפטבױרא פון די 
יידישע םעקציעם אין אוקראינע אונטער דער אנפירונג פון מאטל קיפער. 
אן אפשטאמיקער פון בעלאצערקאװ האט אהרון — אדער, װי מיר פלעגן 
אים צװישן זיך רופן, ״ארעלע״ — גוט באהערשט די אוקראינישע שפראך 
און איז געװען באקאנט װי אײנער פון די זעלטענע צענטראלע קאמסאמאל־ 
טוער, װעלכע פלעגן עפנטלעך ארויםטרעטן, בעת אלגעמײנע קאנפערענצן, 
פלענומס, פארזאמלונגען, אױםשליסלעך אין דער אוקראינישער שפראך 
(נאך פאר דער פראקלאמירטער אוקרארניזאציע) און װי מבינים פלעגן 
זאגן — אין א גוטן אוקראיניש. 

אין משך פון געצײלטע חדשים זענען פארגעקומען װײטערדיקפ פעד־ 
סאנעלע ענדערונגען אין דער ריכטונג פון שאפן אן אידעאלאגיש־פאליטישן 
אײנהײטלעכן קאלעקטױו אנפירנדיקע טוער. צום ערשטן מאל איז אינעם 
באשטאנד פון דער הויפטבױרא ארײן אן ארטיקער טוער — דער םעקרעטאר 
פון דער װיכטיקםטער ארטיקער יידישער בױרא — פון קיעװ, לײב אבראם, 
װעלכער האט דעם געעגדערטן צוגאנג צו די יידישע ענינים אױפגענומען 
וױ א לאנג געגארטן. 

װי געזאגט, איז אין באשטאנד פון דער נײער הױפטבױרא אויך ארײן 
דער פיאנער פון דער יעװסעקציע אין אוקראינע, דער געװעזענער צענ־ 
טראלער טוער פון די ״פאראײניקטע״ אץ פון קאמפארבאנד, מיכאל לעוױטאן. 

אין משך פון אײן יאר זענען פארגעקומען װײטערדיקע עגדערובגען, װאם 
האבן אין דער הויפטבױרא פון דער יעװםעקציע פון אוקראינע פארפעסטיקט 
די אידעיש־פאליטישע ריכטונג פון דער מאםקװער צענטראל־בױרא. 

אין דער הױפטבױרא, װעלכע איז אויסגעװײלט געװארן צום םוף 1925 , 

איז שוין י. םודארםקי מער נישט ארײן. עס איז אױך נישט ארײן לײב 
אבראם, װעלכער האט אין א צײט ארום דערגרײכט זײן מעגלעכן אידעאל, 
אין די דעמאלטיקע באדינגונגען. ער איז באשטימט געװארן אויף אזא 
יידישער פארטײ־ארבעט, װאס האט אין אונטערשיד צו דער יעװסעקציע, 
געהאט אלע פארמעלע און פאקטישע גלײכע רעכט, וױ יעדע אלגעמײנע 
פארטײ־ארבעט פון דעם ראנג: ער איז געװארן םעקרעטאר פון פארטײ־ 
קאמיטעט אין גרעסטן יידישן ראיאן אין אוקראינע — אין קאלינינדארף. 

װען כ׳האב זיך מיט אבראמען באגעגנט אין מאםקװע, אויף דער 6 טער 
אלפארבאנדישער באראטונג פון די יידישע פארטיײםעקציעס אין 1926 , 
האט ער נאך געארבעט אין אדעם און דערצײלט װעגן דעם גאר ברײטן 
פארנעם פון דער דעמאלטיקער יידישער ארבעט. צו די פריערדיקע מיט־ 
גלידער פון הויפטבױרא — מאטל קיפער, מיכאל לעװיטאן און דעם יוגנט־ 
טוער אהרון לאנדאו זענען צוגעקומען פײװל שפראך, װעלכער האט פארביטן 
הענעך קאזאקעװיטשן אלס שעף־רעדאקטאר פון דער טעגלעכער יידישער 
צײטונג ״דער שטערן״ און יעקב קאנטאר וױ א טוער פון יידישן אפטײל 
בײ דער נאציאנאליטעטן־אפטײלונג פמ אלאוקראינישן אױספיר־קאמיטעט 
פון די םאװעטן, ביזן קומען פון יאנקל לעוױנען. 


14 

אין מײן טאג־טעגלעכער ארבעט וױ פאקטישער רעדאקטאר פון דער 
ױדישער ױגנט־צײטונג ״ױנגע גװארדיע״ איז מיר, בײ פארשידענע גע־ 
לעגגהײטן, אױםגעקומען צו באגעגענען זיך מיט די מיטגלידער פון דער 
פארטײישער הױפטבױרא פון די יידישע םעקציעס אין אוקראדנע, כדי צו 
באקומען פמ זײ אינפארמאציעס װעגן ענינים, װאם האבן געדארפט בא־ 
האנדלט װערן אין דער צײטונג אמ באשטעלן ארטיקלען אויף פארשידענע 

טעמעס, דירעקט פארבונדענע מיט דער יידישער סביבה. די דאזיקע באגע־ 
גענישן פלעגן מיר געבן א מעגלעכקײט צו דערקענען פון דער נאענט די 
אײגנשאפטן׳ דעם גוםח און די ארבעט פון יעדן פון זײ. 

מאטל קיפער האט אויםערלעך געמאכט דעם אײנדרוק פון א באלעבא־ 
טישן באלמעלאכע, א װאדשטאט־אײגנטימער, װאס האלט אײן א באשטימטע 
דיםטאנץ צװישן זיך און זײנע געזעלן. ער האט זיך געהאט צוגעאײגנט 
א נוסח אין דער ארבעט, פון װעלכן עם האט געװײעט מיט אפגעפרעמדקײט, 
מיט קאלטקײט. עס האט זיך נישט געװאלט גײן צו אים, כדי נישט דערפילן 
די אפשטױסנדיקע גרױםהאלטערישקײט. בעתן אויםהערן אדער שמועםן 
האט ער מערםטנס געהאלטן אראפגעלאזט די אױגן, נישט געקוקט גלײך 
אין פנים. בײם ענטפערן האט ער זיך באמיט ארײנצװוארפן א חכמה, פון 
װעלכער, געוױינלעך, ער אלײן פלעגט האבן הנאה. מײן אײנדרוק איז 
געװען, אז מיט קײנעם פון די מיטגלידער פון דער הויפטבױרא, אפילו נישט 
מיט יאנקל לעװינען און לײב אבראמען, װעלכע ער האט געקענט לאגגע יארן, 
האט קיפער נישט אונטערגעהאלטן קײן נעענטערע דײן־חברישע באציונגען. 
צװישן זיך פלעגן מיר זיך װערטלען אױפן חשבון פװ דער טאגצײטונג ״דער 
שטערך אין כארקאװ, װאס האט מיטן אנקומען פון קיפערן באקומען א מער 
טרוקענעם, ״זאכלעכן״ כאראקטער, אז דאס איז ״א קיפערנער (אנשטאט 
קופערנער) שטערן״. 

בײ דער דאזיקער באצױנג צי קיפערן, באזונדערם מצד אונדזער ױגנט־ 
עולם, האבן מיר אבער אלע, גאנץ אביעקטױו, אפגעשאצט זײן ראל און 
באדײטונג װי א פאליטישער טוער אװ פראקטישער ארגאניזאטאר פון דער 
גרינטלעכער ענדערונג אינעם פארנעם פון דער גאנצער יידישער ארבעס. 
הגם מיט קײן קעמפערישן כאראקטער האט מאטל קיפער זיך נישט אױס־ 
געצײכנט, האט ער אבער באװיזן צו פארטײדיקן זײן שטאנדפונקט, װאס 
איז געװען דער קאלעקטיװער שטאנדפונקט סײ פון דער מאםקװער צענטראל־ 
בױרא און םײ פון דער כארקאװער הױפטבױרא, בעת ער האט אים געבראכט 
פאר די העכער־שטײענדיקע ארגאנען — ביזן םעקרעטאריאט פװ צ.ק. אײנ־ 
שליםלעך. ער פלעגמ יעדן םארשלאג װאס שײך פאליטיש־םאציאלע אװ 
קולטור־ענינים פון דער יידישער באפעלקערונג זײער סיסטעמאטיש און 
גרינטלעך צוגרײטן, ברענגען א גוט־דורכגעטראכטע ארגומענטאציע, א 

באקרעפסיקטע מיט ארטיקע, פילצאליקע פאקטן ארן דער עיקר — מיט 
סטאסיםסישע אנגאבן׳ װעלכע זענען דעמאלט אלץ מער ארײן אין דער 
מאדפ אין דעם פארטײישן און רעגירונג־אפאראט. אזױ ארום האט מאטל 
קיפער פון פארױס זיך באװארנט קעגן חושד זײן אים אין נאציאנאליםטישע 
אײנשטעלונגען, אין בונדישע נאכװײען אד״גל. דעם אילוםטראטיװן מא- 
טעריאל פלעגט קיפער נאכאנאנד ארױםפאדערן בײ די ארטיקע־גובערניאלע 
און פאװיאטאװע יידישע פארטײ־טוער און פון די שטעטלשע, צײטנװײז 
אױך פון דארפישע ראטן — מאטעריאלן, וואם האבן מערסטן טײל געהאט 
אױף זיך דעם חותם פון די ארטיקע אפיציעלע ארגאנען. גאבץ אפט איז 
קיפער, בײם צוגרײטן א װיכטיקע פראגע, אלײן ארױםגעפארן אין באשטימטע 
ערטער, כאראקטעריםטישע פון יידישן שטאנדפונקט. ער פלעגט אויך דעלע־ 
גירן אהין די מיטגלידער פון דער פארטייישער יידישער הויפטבױרא, צײטנ־ 
װײז אױך פון דער ױגנט־בױרא. 

כדי די פארשלאגן, װעלכע קיפער האט פארמולירט, געװײנלעך נאכן 
באהאנדלען זײ אױף א זיצונג פון דער הויפטבױרא, זאלן אױף א ״געזעצ־ 
לעכן״ אופן אנקומען צו די העכערע ארגאנען, האבן זײ געמחט אונטער־ 
שסיצט װערן דורכן פאראנטװארטלעכן פון צ.ק. פאר דער ארבעט פון אלע 
נאציאנאלע מינדערהײטן. דאם זעלבע אויד װען קיפער פלעגט ארויםשיקן 
צירקולארן, אדער באריכטן פון דער הױפטבױרא צו די ארטיקע טוער. קײן 
״גרינגן לײענען״ האט קיפער דערבײ נישט געהאט. דער פארװאלטער פון 
דער אפטײלוגג פאר נאציאנאלע מינדערהײטן בײם אוקראינישן צענטראל־ 
קאמיטעט איז געװען דער פולשטענדיק־אסימילירטער ייד, דער אלטער טוער 
פון דער סדקפ״ל (סאציאל־דעמאקראטיע פון פוילן און ליטע) — םאמועל 
לאזאװערט, װעלכער איז װי די גאנצע פארטײ פון ראזע לוקםעמבורג 
געשטאנען לגבי יידן אױף אן עקםטרעם־אםימילאטארישן שטאנדפונקט. 
איבערצײגן אים אין דער נײטיקײט פון ספעציעל־יידישע האבטװערקער־ 
ארטעלן און ״קאסעם פון קעגנזײטיקער הילף״ איז געװען ממש אן אפקומעניש. 
זײן שטענדיקע טענה: ״צו װאס דארפט איר דעם געטא ?״, האט אין בעסטן 
פאל געבראכט צו לאנגדױערנדיקע באהאנדלונגען און אפשלעפענישן. אפט 
אין אזעלכע פאלן איז קיפערן אױסגעקומען צו גײן ״איבערן קאפ״ פון 
לאזאװערטן — צום פארװאלטער פון אגיטאציע און פראפאגאנדע־אפטײל, 

װעלכער איז װי א נלל געװען א מיטגליד פון צ.ק״ צײטנוױיז אפילו א 
מיטגליד פץ םעקרעטאריאט. אין יענער צײט האט מיטן אפטײל אנגעפירט 
אויך א פאליאק, אבער פון גאר אן אנדער פאליטישן און םאציאלן אפמטאם 
— פון פױלישן אדל, פון דער גראפן־משפחה םקארבעק. אים האב איך 
באקענט נאך אין קיעװ. ער האט זיד באצױגן מיט םימפאטיע צו די 
יידישע ענינים, װאם האבן אים אױסגעזען צו זײן נאטירלעכע. בכלל איז 
ער געװען א מענטש א צוגעלאזענער, א חברישער, מיט א ברײטן בליק 
אויף פראבלעמען, אן די העמונגען, װאם זענען געװען כאראקטעריסטיש 
פאר אלטע באלשעװיקעם, װעלכע חאבן ״די צײן אויפגעגעםן״ אין קאמף 
קעגן דער יידישער סאציאליםטישער באװעגונג. פון אים פלעגט קיפער 
אלע מאל ארױסקומען א טריומפירנדיקער, מיט א הםכם אױף זײנע פאר־ 
שלאגן אדער מיט א צוזאג זיך צו פארשטענדיקן מיטן םעקרעטאר פון 
צענטראל־קאמיטעט, צו װעלכן עס האבן געהערט די פראבלעמען פון אגי־ 
טאציע און פראפאגאנדע, דער גאנצער א״ג ״אידעאלאגישער פראנט״, ממילא 
אױך די גאנצע נאציאנאלע פראבלעמאטיק. דעם דאזיקן אמט האט צו יענער 
צײט פארנומען װלאדימיר זאטאנסקי — א מענטש מיט א םך וױםן. הגם 
אין טעארעטישן דעפינירן די יידן־פראגע איז ער געשטאנען אױפן אלגעמײן־ 
באלשעװיםטישן שטאנדפונקט, האט ער אבער ארױםגעװיזן א םך פארשטענ־ 
דעניש און גוטן װילן בײם אפשאפן די פארשידנסטע אדמיניסטראםיװע 
און קולטור־דיםקרימינאציעס לגבי די יידן, אפט — מאםקירטע מיט רעװא־ 
לוציאנערע פראזן. 

אין יענער צײט האט נאך דער בױראקראטישער צענטראליזם נישט 
געגרײכט אזױ װײט, אז צוליבן גײן ״צום קאפ — איבערן קאפ״, ד״ה צוליבן 
װענדן זיך צו א העכער־שטײענדיקן טוער און אפעלירן קעגן דער שטעלונג 
פונעם דירעקטן שעף, װי אין דעם פאל מיט קיפערן — קעגן דער שטעלונג 
פון לאזאװערטן, זאל ברענגען צו שארפע קאנפליקטן ביז ״ארגאניזאציאנעלע 
אױםפירן״. דער באהערשטער, שטילער טאן פון מאטל קיפערן, זײן כםדר־ 
דיקער אפערירן נישט מיט פרינציפיעלע אײנשטעלונגען, נאר מיט אביעק־ 
טױוע מאטעריאלן, מיט ציפערן, מיט באװײזן, אז ״דא און דארט״ ברעכט 
מען די געזעצלעכקײט, שטערט מען דורכפירן די נײע עקאנאמישע פאליםיק, 
טארמאזירט מען די אנטװיקלונג פון דער ארטיקער אינדוסטריע — האט 

געבראכט צום אויסמײח קאנפליקט־םיטואציעם, האט אפילו געבראכט מיט 
דער צײט צו א געוויסער מילדערונג אין לאואווערטם אײנשטעלונגען לגבי 
די־ יידן׳ הגם ער האט געהאט זיד אױםגעדריקט פאר מיכאל לעװיטאנען׳ 
אז מיט משה אלטשולערן האט ער געהאט א גרינגער לעבן. 

מאטל קיפער האט געהאט א שוואבקײט צומ שרײבן. הגם זײן םטיל 
איז געװען א טרוקענעה מיט הילצערגע פארמולירוגגען׳ פלעגט ער זײער 
אפט שרײבן פאר דער טאגצײטונג ״דער שטערן״ און אויך פארן ליטערארישן 
זשורנאל ״די רױטע װעלט״. אפזאגן צו דרוקן קיפערם ״פאליטגראמאטע״ 
אין ליטערארישן זשורנאל, װעלכן עם האט רעדאגירט דער אינטעליגעגטער 
ליטעראטור־פארשער דוד פעלדמאן, איז נישט שײך געװען. זײנע ארטיקלען 
זענען געװען מערסטן טײל אױסגעברײטערטע באארבעטונגען פון אפשא־ 
צונגען און אויםפירן, װאס זענען דורך אים צוגעשטעלט געװארן צו דער 
הױפטבױרא אדער צום צענטראל־קאמיטעט. װען כ׳האב אים געהאט פאר־ 
געלײגט עפעס־װאס צו געבן פאר דער ױגנט־צײטונג ״ױנגע גווארדיע״ 
האט ער עס גרינגשאציק אפגעלײגט: ״בײ אן אנדער געלעגנהײט״. 

גאר אן אנדערער, אפילו א קעגנזעצלעכער מין טוער איז געװען דער 
צוױיטער אין דער היערארכיע פון דער ײדישער םעקציע אין אוקראינע, דער 
שפעטער־געקומענער פון װײםרוםלאנד, יאנקל לעװין. א מענטש מיט א 
גרויםער פאליטישער פארגאנגענהײט אין ״בונד״, איז ער דערבײ געװען 
באשײח, צוגענגלעך, א ״גלײכער מיט גלײכע״ מיט יעדן אײנעם, אפילו מיט 
די יינגסטע צוױשן אונדז. צװישן זיך פלעגן מיר ״אפשאצן״, אז אין אונטער־ 
שיד צו דעם ״פאלגע״ (שנײדער) מאטל, האט דער םטאליער יאנקל פול־ 
שטענדיק אײנגעהיט אין זיך דאס פראלעטארישע. ער איז געװען א גוטער, 
אינטערעסאנטער שמועםער, און אויף א פרײלעכן, גוטמוטיקן אופן האט 
ער אפט דערצײלט װעגן זײן קאנםפיראטױוער ארבעט בעתן צאריזם. מיר, 
די ױנגע, פלעגן זיך ממש קלעפן צו יאנקל לעװינען און נישט פילן דערבײ 
די דיםטאנץ פון יארן. בײ זײנע קרוב 40 יאר איז יאנקל לעוױן געװען אין 
אונדזערע אױגן ״א פולשטענדיק־אײגענער יאט״. עם האט אפילו נישט 
שאקירט בײ אים אין יענער צײט (נעפן נעפמאנישע מאדעםו) זײן אקו־ 
ראטקײט, אפגעהיטקײט, כמעט עלעגאנץ אין דער קלײדונג, אלע מאל מיט 
א שײנעם, פאםיקן קראװאט, און דאם אין א צײט, װען דער גרעסטער טײל 

צװישן אונדז האט נאך אויף זיו געטראגן די רעשטן פון די צײטן פון 
״מיליטערישן קאמוניזם״. 

לעװין איז געװען דער אײנציקער פון די אנפירנדיקע יעװסעקציע־טוער 
אין כארקאװ, װעלכער פלעגט םיםטעמאטיש ארײנקומען אין יידישן אר־ 
בעטער־קלוב, ״ 3 טער אינטערנאציאנאל״ און דאם נישט בלױז כדי צו האלטן 
א רעפעראט, נאר סתמ אזוי זיך, כדי צו זײן ״צװישן אײגענע״, װי ער 
פלעגט זאגן. ארום אים האט זיך שטענדיק געשאפן א רעדל. מען פלעגט אים 
שטעלן פראגן, קומען מיט טענות אדער םתם דערצײלן אנעקדאטן און ער 
איז דערבײ נישט אפגעשטאנען פון ױנגן עולם. זײן אופן פון דיסקוטירן 
איז געװען ביז גאר אן אײגנארטיקער. ער האט קײן מאל זיך גישט אױפ־ 
גערעגט, נישט ״באזיגט״ דעם קעגנער, נישט צעקלאפט זײנע ארגומענטן, 
נאר גוטמוטיק, חבריש־הײמיש אױפגעקלערט, נישט געגעבן קײן אנצוהע־ 
רעניש, אז ער װײס בעםער, װי דער ״שנעק״ אדער ״צוציק״ פון קאמסאמאל. 

אן אנדערער איז לעװין געװען בעת באראטונגען פון יידישע טוער. דא 
איז זײן אײגנארטיקײט, גאר באזונדערס זײן זעלבשטענדיקײט, אין א םך 
פאלן פארלוירן געגאנגען. ער האט זיך ארויםגעזאגט פארזיכטיק, און בא־ 
גרינדט מיט אלגעמײן־פארטײישע אײנשטעלונגען, װען עם האט זיך גע־ 
האנדלט װעגן יידישע פראגעס, ענינים װאם האבן פארלאגגט א ספעציעלן 
צוגאנג. עס האט געמאכט דעם אײנדרוק, װי ער װאלט זיך באמים צו 
פארסטראכירן פון יעדן חשד אין בונדישע רעצידױון. אין דער הינזיכט 
האמ ער זיך נישט אונטערשײדט פון אלע אנדערע יידישע קאמוגיםטישע 
טוער, געקומענע מיט א לאנגיאריקן סטאזש אין ״בונד״, ״פאראײניקטע׳/ 
״פועלי־צױן״. אין דער פראקטישער ארבעט אבער האט יאנקל לעװין, 
װעלכער איז געקומען אין קאנטאקט מיט א סך מענטשן און איז א םך ארומ־ 
געפארן איבער די שטעט און שטעטלעך פון אוקראינע, נאך אנאנד געזארגט 
פאר אויםברײטערן די אלטע און אנװענדן נײע מלוכיש־אדמיניסטראטידוע 
פארמען, װאם זאלן זײן וױרקנדיק לטובת דער ױדישער באפעלקעדונג 
און זיך רעכענען מיט אירע אײגנטימלעכקײטן. 

דער ״דרײאײניקער װידערשפרוך״ בײם גרעסטן טײל יידישע קאמונים־ 
טישע טוער: אנדערש טראכטן און פילן; אנדערש רעדן און שרײבן און 
אנדערש טאן — אין פראגן װאם זענען שײך דער יידישער ארבעטנדיקער 

באפעלקערונג — איז אין נזשך פון יארן אלץ בולטער געװארן און דאס, 
קודם־בל, דארף דינען פאר א קריטעריע בײם אפשאצן די א״ג יידישע ארבעט. 

דאם בלױזע שטיצן זיך אויף דאס געשריבענע אין ארטיקלען און בראשורן, 
אדער אויף דאם געזאגטע בעת זיצונגען און קאנפערענצן, בעת שמועסן אין 
פארטײ־קאנצעלאריעס, גיט אן אײנזײטיק, אפט א פארקריפלט בילד װעגן 
דער אזוי גערופענער ״יידישער ארבעט״, װעגן דער יעװםעקציע, װעגן 
גאנצן יידישן געזעלשאפטלעכן לעבן אין ראטךפארבאנד. 

דער דרײאײניקער װידערשפתך האט זיך באזונדערס בולט אפגעפילט 
בײמ איבעדגעגעבענעם יידישן ארבעטער־טוער יאנקל לעװין. 

צװישן די מיטגלידער פון דער באנײטער ד׳ױפטבױרא פון די יידישע 
םעקציעם אין אוקראלנע איז מיכאל לעװיטאן געװען דער עלטםטער לױטן 
סטאזש יידישער קאמוניםטישער טוער פון אוקראינע. צוזאמען מיט יהודה 
נאװאקאװסקין, הענעך קאזאקעװיטשן און אנדערע אנפירנדיקע טוער פון 
די ״פאראײניקטע״ האט ער שוין אין יאר 1919 זיך געפונען צװישן די 
ארגאניזאטארן פוגעם קאמפארבאנד און אין זעלבן יאר 1919 איז ער שוין 
געװען א מיטגליד פון דער ערשטער הויפטבױרא פון די יידישע קאמוניס־ 
טישע סעקציעם אין אוקראינע. אין משך פון העכער א יאר — פון ױני 1920 
ביז אױגוםט 1921 — איז ער געװען א מיטגליד פון דער צענטראלער יידישער 
בױרא בײם צ.ק. פון דער רוסלענדישער קאמוניםטישער פארטײ (באלשע־ 
װיקעס)•, פון מארץ 1921 , נאך דעד ליקװידאציע פון ״בונד״ — צוזאמען 
מיט די געװעזענע פירער פון ״בונד״ — א. װײנשטײן(״רחמיאל״), מ. פרומ־ 
קין (״חברטע אסתר״) און משה ליטװאקאװ. אין באשטאנד פון דער דעמאל־ 
טיקער צענטראל־ביורא (װעלכע האט געצײלט 12 מיטגלידער) זענען אויך 
ארײן, וױ צוקאאפטירטע, אלעקםאנדער טשעמעריסקי און אברהם מערעזשין, 
װעלכע האבן ביז צו דער ליקװידאציע פון די ידדישע סעקציעם געשפילט 
אן אנפירנדיקע ראל אין זײער טעטיקײט. 

הגם א געװיסע צײט איז מיכאל לעװיטאן געװען דער פארװאלטער 
פון דער יידישער אפטײלונג בײם פאלקס־קאמיסאריאט פאר בילדונג פון 
דער רוסלענדישער םאװעטישער רעפובליק (רספם״ר) און ער פלעגט זיך 
באטײליקן אין די זיצונגען פון דער צענטראל־בױרא, איז עו*׳ אבער קײן 
מיטגליד פון דער צ.ב. מער נישט געװען, דאקעגן האט ער א קורצע צײט 

אין יאר 1924 , וױ אנפירער פץ דער יידישער א&טײלונג בײם בילדונג־ 
קאמיסאריאט פון װײסרוםלאנה געהערט צו דער יידישער בױרא בײם צ.ק. 
פון װײםרוסלאנה פון דארט איז ער צוריקגעקומען קײן אוקראינע, אן ערך 
אין דער זעלבער צײט, װען מאטל קיפער איז דעלעגירט געװארן וױ םעק־ 
רעטאר פון דער הױפטבױרא פון די יידישע םעקציעס פון אוקראינע. נאך 
אים ערשט איז פון װײםרוסלאנד געקומען יאנקל לעוױן. 

מיכאל לעװיטאנס באדײטנדיקע דערפארונג פון ארבעט אין אוקראינע, 
באזונדערס אינעם בילדונגם־געביט (ער איז געװען דער אױטאר פון כרע־ 
סטאמאטיעס פאר דער יידישעד שול), איז באזונדערם צו ניץ געקומען אין 
יענער צײט פון װעזנטלעכע ענדערוגגען אין דעם פארנעם פון דער טעטיקײט 
פון די יידישע םעקציעס. מיבאל לעוױטאן, אן ערודיט סײ אין דער אלט־ 
יידישער און םײ אין דער מאדערנער יידישער קולטוה איז געװען דער 
אינטעליגענט אין דעם דעמאלטיקן באשטאנד פון דער יידישער הױפטבױרא 
אין אוקראינע. די באצױנג צו אים, באזונדערם מצד די פראקטישע טועה 
איז אבער געװען װי צו א בטלן, צו א מענטשן אן א פעסטן רוקנבײן, 
װעלכער פלעגט אין זײנע ארויםטרעטונגען זיך װארפן פון אײן עקםטרעם 
אין צװײטן. אין הוך איז ער געװען א יידישער קולטור־מענטש, װעמען 
עס איז באזונדערס טײער און נאענט געװען דער יידישער שולװעזן, וױ אלץ׳ 
װאס איז פארבונדן געװען מיט יידישן קולטור־לעבן. לויטן כאראקטער איז 
ער געװען זײער א גוטער מענטש און אים פלעגט אנקומען זײער שװער 
אפצוזאגן עמעצן, װען דאס איז פון אים אפהענגיק געװען. אין זײן פריװאטן 
לעבן איז ער געװען זײער א נאכלעסיקעה װײניק געזארגט פאר זײנע און 
זײן משפחהס מאטעריעלע באדערפענישן, אץ אין זײן קלײדונג — א שטארק 
אפגעלאזענעה 

צװישן זײנע מיטארבעטער אץ דער יידישער אפטײלונג פונעם אוק־ 
ראינישן בילדונג־קאמיםאריאט זענען געװען זײער באגאבטע און דער־ 
פארענע יידישע בילדונג־טועה אזעלכע װי מאקאגאן, מישקאװםקי א״א. 

ביזן אנקומען פץ יאנקל לעוױנען, װעלכער האט פארגומען דאם ארט 
פץ יצחק סודארםקי װי אנפירער פץ דער יידישער אפטײלונג בײ דעם 
נאציאנאלע־מינדערהײטן־אפטײל פץ אלאוקראינישן אױספיר־קאמיטעט פץ 
די םאװיעטן (וװציק) האט מיט די מלוכיש־אדמיניםטראטױוע ענינים אנגע־ 

פירט יעקב קאנטאר׳ װעלכער האט אין אנהײב, לױט מאטל קיפערס אויפ־ 
טראג און שפעטער שױן זעלבשטענדיק און אױף א סיסטעמאטישן אופן׳ 
זיך פארנומען מיט סאציאלאגישע פארשונגען פון דער דעמאלטיקער יידישער 
םביבה. ער איז געווען דער גרונט־צושטעלער פון סטאטיםטישע מאטעריאלן 
װעגן םאציאל־עקאנאמישע דערשײנונגען צוױשן יידן און ער פלעגט זײ 
קאמענמירן בעת די זיצונגען פון דער הויפטבױרא און אין דער פרעסע. 
אין דער צװײטער העלפט פון די צװאנציקער יארן און אין אנהײב דרײםיקער 
האט ער אנגעשריבן א רײ בראשוה אויף יידישע סאציאל־עקאנאמישע 
טעמעס. ער האט זיך אױך פארנומען מיט זאמלען מאטעריאלן, דאקומענטן, 
פרעםע־אױםצוגן צו דער געשיכטע פון ירדן אין ראטן־פארבאנה גאר בא־ 
זונדערס צו דער ראל פװ ילה אין דער אקטאבער־רעװאלוציע. א םך פון 
די דאזיקע מאטעריאלן האט יעקב קאנטאר באוױזן צו באארבעטן און פאר־ 
עפנטלעכן אין דער פרעסע. 

א נײער מיטגליד פון דער הויפטביורא איז געװען פײװל שפראך. ער 
איז אױפן ארט פװ הענעך קאזאקעװיטשן באשטימט געווארן פארן הויפט־ 
רעדאקטאר פון דער טעגלעכער צײטונג ״דער שטערן״ (אין דער זעלבער 
צײט איז אויך באשטימט געװאה וױ רעדאקציע־סעקרעטאר דער געקומענער 
פון מאםקװע, געװעזענער םעקרעטאר פון דער צײטונג ״עמעס״, דער בא־ 
קאנסער דעמאלט יידישער פעליעטאניםט, אסקאר סטרעליץ). פײװל שפראך, 
א ברודער פון דעם פריער־דערמאנטן םעקרעטאר פון דער ײדישער סעקציע 
בײם מאסקווער פארטיי־קאמיטעט, דוד שפראך, האט געשטאמט פון פױלן, 
פון לובלין. או אינטעליגענטער מענטש, זײער א שטילער, אױפמערקזאמער 
צו יעדנם רײה האט ער באוױזן צוציען אין רעדאקציע־קאלעקטױו א רײ 
הויך־קװאליפיצירטע אומפארטײישע זשורנאליסטן. מיט א םך קאמפלימענטן 
האט די מענטשן פװ דער רעדאקציע באשאנקען הערש־דוד נאמבערג, װעל־ 
כער איז געקומען אױף א באזוך אין ראטן־פארבאנד און האט דא געפונען 
אײניקע אלטע באקאנטע (א שטײגער דעם פעליעטאניסט שנײפאל). 

קײן זעלבשטענדיקע ראל אין דער הױפטבױרא האט פײװל שפראך 
נישס געשפילט, ער האט אבער שטארק מיטגעהאלפן קיפערן בײם רעדאגירן 
דאקומענטן פאר די פארטייישע און מלוכישע ארגאנען וועגן יידישע פראגן, 
דער ײדישער ױגנט־טוער, װעלכער פלעגט זײן א מיטגליד פװ דער פאר־ 

טײישער הױפטבױרא, האט וױ א פלל גענומען א װארט בלױז בײם באהאנד־ 
לען ענינימ, װעלכע האבן געהאט א שײכות צו דער ײדישער ױגנט און אין 
אלגעמײנעם קאנטעקםט פון קיפערס באריכטן און ״דינסטלעכע נאטיצן״ 
(״דאקלאדניע זאפיםקי״) פאר דער פארטיײאנפירונג באקומען א םפעציעל 
ארט. 

אזא איז געװען דער באשטאנד פון דער פולשטענדיק־באנײטער אג־ 
פירונג פון די יידישע םעקציעם אין אוקראינע. 

אין דירעקטן און אומדירעקטן רשות פון דער הױפטבױרא זענען אױך 
געװען די מיטגלידער פון דער קאמוניסטישער פארטײ און פון קאמםאמאל, 
װעלכע האבן געארבעט אין ירדישע אמטן אדער אינםטיטוציעס, למשל, די 
אינםטרוקטארן פון יידישן אפטײל בײם אלאוקראינישן אױםפיר־קאמיטעט 
פון די םאװעטן, די מיטארבעטער פון יידישן אפטײל בײם פאלקס־קאמיסאר־ 
יאט פאר בילדונג און פון א רײ אנדערע פאלקס־קאמיםאריאטן, די טוער פון 
״קאמערד״ און ״געזערד״, די מיטארבעטער פון די רעדאקציעס ״שטערן״, 
״יונגע גװארדיע״, ״רויטע װעלט״, פמ די יידישע פראפעסיאנעל־פאדאײ־ 
נישע אויםגאבן (פון נאדל־פאראײן א״א), פון דער קוםטארךבאװעגונג. מיט 
די דאזיקע מענטשן פלעגן מיטגלידער פון דער הױפטביורא, קודם־כל מאטל 
קיפער, דורכפירן םפעציעלע באראטונגען װאם שײך ענינים, װעלכע זענען 
םפעציעל נוגע געװען די טוער פון קאנקרעטע ארבעטם־געביטן. זעלטענער 
זענען פארגעקומען געמײנזאמע באראטונגען מיט אלע טוער. דאם האט 
געהאט אן ארט בלויז דאן װען עם האט זיך געהאנדלט װעגן םפעציעלן אופן 
פון אנװענדן אלגעמײן־פארטײישע, פרינציפיעלע ריכטליניעס אין דער יידי־ 
שער סביבה. די טוער פון באזונדערע אנשטאלטן פלעגן פארן ארויספארן 
אין געביט זיך פארשטענדיקן מיט קיפערן װעגן אלגעמײן־יידישע ענינים, 
װאם און װי אזוי איבערגעבן די ארטיקע טוער און װאם פון זײ זיך דערװיםן. 
אזוי ארום האט די הויפטביורא, נישט האבנדיק קײן אײגענעם אפאראט, 
באקומען די מעגלעכקײט אױסצונוצן פאר זײן ארבעט, אױף געזעלשאפט־ 
לעכע יםודות, א גאנץ ברײטן אקטױו. 

ביי דעם אלעמען אבער איז ארום דער הױפטביורא קײן געזעלשאפט־ 
לעכע אטמאםפער נישט געװען. אין דער הינזיכט איז געװען א קארדינאלער 
אונטערשיד צװישן דער אטמאספער אין קיעװ, װו די יידישע םעקציע האט 

געהאט פארבינדונגען מיט א ברײטער מאסךםביבה סײ פון פאבריק־ארבע־ 
טער, סײ פון קוסטארן און םײ פון יידישער פאלקם־אינטעליגענץ. כארקאוו 
איז געװען וװיט פונעם אמאליקן ״תחום המושב׳/ קײן אײנגעװארצלטער 
יידישער ישוב איז, װי געזאגט, דארט נישט געװען. אין זײער מערהײט 
זענען די כארקאװער יידן געװען געװעזענע פליטים, װעלכע זענען בײם 
אנהײב פון דער ערשטער װעלט־מלהמה פארטריבן געװארן פון זײערע 
אלטגעזעסענע מקומות, דער עיקר פון ליטע. נאך דער רעװאלוציע זענען 
אין דער אינדוסטריעלער שטאט כארקאװ געקומען דעקלאסירטע יידישע 
מענטשן, א גרעסערע צאל ארבעטסלאזע יידישע ױגנטלעכע. א סך יידישע 
פרויען האבן באקומען ארבעט אין דער גרויסער קלײדער־פאבריק ״טיניא־ 
קאװקע׳/ יידישע ױגנטלעכע זענען אנגעקומען ארבעטן אין כארקאװער 
פאבריק פװ לאקאמאטױון ״כאפעזע׳/ און דאס האט זיך דעמאלט גערעכנט 
פאר א גרויסן יהוס און פריװילעגיע, וױיל די ארבעט אין דער מעטאל־ 
אינדוםטריע האט געגעבן שאנםן צו באקומען א װוינונג, װערן געשיקט 
לערנען אין א מיטלשול (ראבפאק) אדער הױכשול, און אפילו אנצוקומען 
מיט א קלײנעם קאנדידאטן־סטאזש אין דער פארטײ. אין כארקאװ זענען 
אױך געװען אונטערנעמונגען פװ דער קלײנער אינדוסטריע, למשל, א 
בערשטער־פאבריק, וװ עם האבן דער עיקר געארבעט ױדן פון דער ליטע 
(פװ סװענציאן און פון אנדערע שטעט). 

די אײנציקע ױדישע אנשטאלטן פון קולטור און בילדונג־כאראקטער 
זענען געװען דער ױדישער פעדאגאגישער טעכניקום, וװ עם האבן זיך דער 
עיקר געלערנט ױגנטלעכע פון דער לינקברעגיקער אוקראינע, צװישן זײ 
א גרעםערע צאל פון די ױדישע קאלאניעס פון כערסאנער און קרױוראגער 
געגנט, א ױדישע קינדערהײם, דער עיקר פאר פארװארלאזטע, פאר יתומים 
נאך די פאגראמען, און א ױדישע יוגנטהײם. פון דער דאזיקער ױגנטהײם 
זענען געקומען די אקטױוע טוער פװ דער ױגנט־םעקציע בײם ױדישן 
ארבעטער־קלוב ״ 3 טער אינטערנאציאנאל״, אויך אײניקע פעיקע ױנגע שרײ־ 
בער און קינסטלער, אזעלכע וױ פײװל סיטא — א געװעזענער פארװאר־ 
לאזטער, בנימין (װעניא) ריםקינה װעלכער האט קינדװײז זיך נאכגעשלעפט 
נאך א באנדע, נאכן ליקוױדיח די באנדע איז ריםקינד גענומען געװאח 
אין שח דורכן פארזיצער פװ אלאוקראינישן אױםפיר־קאמימעט גריגארי 

פעטראװםקי, װעלכער האט אים אײנגעארדבט אין דער ירדישער ױגנטהײם. 

די אויםגערעכנטע יידישע אינסטיטוציעס האבן אבער קײן נאטירלעך־ 
געזעלשאפטלעכע אטמאספער ארום דער הױפטבױרא פון די יידישע םעק־ 
ציעם נישט געשאפן. דער אײנגעשלאסענער אין זיך, גרויםהאלטערישער 
מאטל קיפער מיט זײן בױראקראטישן םיםטעם פװ זעלבסט־איזאלאציע, האט 
קײן פערזענלעכן קאנטאקט מיט די טוער, לערער א״א נישט אײנגעשטעלט. 

מײנע ידיעות װעגן דער ארבעט פון דער פארטײישער הויפטבױרא, 

װעגן די באהאנדלטע פראבלעמען און זײער לײזונג, האב איך דעמאלט דער 
עיקר באקומען דורכן סעקרעטאר פון דער יידישער הױפט־בױרא בײם צ.ק. 
פון קאמסאמאל אין אוקראינע. די וױכטיקםטע פראגן זענען געווארן רעפע־ 
רירט אויף די זיצונגען פון דער ױגנט־בױרא, אין װעלכע כ׳פלעג זיך 
שטענדיק באטײליקן. דעריבער איז די באהאנדלובג װי א כלל געגאנגען אין 
דער ריכטונג פון צופאםן די אלגעמײנע אויפגאבן און באשלוסן פון דער 
פארטײישער הױפטבױרא צו דער יידישער יוגבט־סביבה. 

װאס שײך די דירעקטיװן, װאס זענען געקומען פון צ.ק. פון קאמסאמאל, 
זענען זײ המיד גענומען געװארן צו קענטעניש. מען האט בלױז צוגעגעבן 
עפעם־װאס װעגן ספעציעלן אופן פון אנװענדן זײ צװישן דער יידישער ױגבט. 
דאס אלץ, װאם האט נאך צײטנװײז געהאט אן ארט אין דער קיעװער 
יידישער ױגנט־בױדא, בעת די פארגעקומענע פרינציפיעלע דיסקוםיעס אין 
קאמסאמאל (װעגן ױגנטלעכן אװאנאגארדיזם, באציױנג צום ״נעפ״ א״א) 
האט קײן שום ארט שױן נישט געהאט אין דער פראקטיק פון דער יידישער 
הױפטבױרא בײם צ.ק. פון קאמסאמאל אין אוקראינע. 

די צײט איז שױן געװען אן אנדערע. ס׳איז געװען נאך לענינם.טױט — 

דער אנהײב פון קאמף פון דער אפאזיציע קעגן דעם אנוװקם פון םטאליבישן 
בױראקראטישן צענטראליזם. יעדע שטעלונג, אפילו בנוגע פראגן, װאם האבן 
קײן שײכות נישט געהאט צו דער שטרײט־פראבלעמאטיק איבעם פראקציא־ 
נעלן קאמף, האט מען געפארשט, צי דאס שטאמט נישט פון טראצקיסטישע 
אײנשטעלונגען. גענומען האט עס זיך נישט בלויז פון די דירעקטױון מצד 
דער אלגעמײנער פארטײישער און קאמםאמאלישער אנפירונג. ס׳איז דערביי 
אױך געװען א ספעציעל־יידישע םיבה: די אפאזיציע האט געהאט א בא־ 
שטימטע וױרקונג אין דער יידישער, אזױ געליטענער און געפרװוטעד סביבה. 

מיר האבן שוין דערמאנט װעגן דער פירנדיקער ראל פון ױסף ליבערבערג 
און דער אפאזיציע אויף אוקראינע, געוװסט האט מען אויך װעגן דער אפא־ 
זיציאנעלער שטעלונג פון אםקאר סטרעליץ אין רעדאקציע ״שטערן״ און 
װעגן אפאזיציאנעלע ארויםטרעטונגען פון ױדישע ארבעטער אין אײניקע 
ארבעט־אונטערנעמונגען. דער ענין װאלט אפשר נישט ארויסגערופן קײן 
באזונדער אויפמערקזאמקייט, ווען נישט די היפערפרומע צווישן די יידישע 
טוער גופא. זײ האבן, דורכן פונאנדערבלאזן דעם באדײט פון די װירקונגען 
פון דער אפאזיציע צװישן יידן, געפרװוט צוגעבן חשיבות זיך אלײן (א 
שטײגער יצחק סודארסקי. צו יענער צײט איז ער נאך געװען א מיטגליד 
פון דער הויפטבױרא). 

װעגן דער טעטיקײט פון דער הויפטבױרא פון די ױדישע פארטײ־ 
סעקציעס אין אוקראינע פלעג איך זיך דערװיםן בעת די אויםגעברײטערטע 
באראטונגען פון צענטראלן ױדישן אקטױו, אין װעלכע עם האבן צײטנװײז 
זיך אויך באטײליקט די םעקרעטארן פון די װיכטיקסטע ױדישע ארטיקע 
בױראען (פון קיעװ, אדעם, זשיטאמיר, װיניצע). בעת אזעלכע באראטונגען 
איז די באהאנדלטע פראבלעמאטיק זײער אפט אויםגעברײטערט געװארן 
אין גאנג פון די דעבאטן, בעיקר דורך די ארטיקע טוער, װעלכע האבן אלע 
מאל אפערירט מיט לעבעדיקע בײשפילן. צום מערסטן אינפארמאציעם (אויך 
פון דעם מין ״פאליטישע פליאטקעס״) האב איך באקומען בעתן טאג־טעגלעכן 
קאנסאקט מיטן סעקרעטאר פון דער הויפטביורא פון די ױדישע יוגנט־ 
סעקציעס. חוץ דעם האב איך געהאט אפגעמאכט מיט ״ביעלקען״ (אזױ פלעגן 
מיר רופן קיפערס סעקרעטארין, בעלע לעװין), אז װי נאר עס יאװעט זיך 
אין דער הויפטבױרא אן ארטיקער טוער, גיט זי מיר גלײך צו װיםן, בדי 
אויפצונעמען בײ אים אינפארמאציעס, װי א מאטעריאל פאר דער צײטונג 
״ױנגע גװארדיע״. 

די געלעגנהײט אפנהארציק צו שמועםן װעגן ױדישע ענינים, װי אין 
קיעװ מיט אבראמען און קאזאקעװיטשן, האב איך אין כארקאװ געהאט 
בלויז בעת באגעגענישן און שפאצירן אין שטאט מיט יאנקל לעװינען. הגם 
ער איז עלטער געװען פװ מיר מיט קנאפע 20 יאר, האט יאנקל מיט זײן 
פשטות, אװפריכטיקײט און בפירושער ױנגקײט, קודם בל אבער מיט זײן 
געמיט, מיט זײן אפטימיזם, באװיזן אפצושאפן יעדע גרענעץ צװישן אונדז 

— סײ פון שטאבדפונקט פון היערארכיע און סײ פון עלטער. יאנקלס פאר־ 
שלאג: ״קום, לאמיר גײן צו אונדזערע מײדלעך׳/ האט באטײט: צחאמען 
באזוכן דעם יידישן פעדאגאגישן טעכניקום, וװ מיר האבן געהאט א סך 
באקאנטע. יאנקל פלעגט זיך פילן אין זײער סביבה הײמישער אװ״. יינגער 
פון מיר. 

א װיכטיקער קװאל פון אינפארמאציע איז צו יענער צײט געװען דער 
ברױולעכער קאנטאקט מיט קארעספאנדענטן און לײענער פון דער ״ױנגע 
גװארדיע״ פון צענדליקער קלײנע שטעטלעך פװ פאדאליער, װאלינער, 
קיעװער, אדעסער און אנדערע געגנטן. דורך די אינפארמאציעם װעגן דער 
ארבעט פון קאמסאמאל אין די אײנציקע שטעטלשע קולטור־אינםטיטוציעס 

— אין די לײען־שטיבלעך, א מאל אויך אין דער יידישער שול, פלעגט זיך 
צײטנוױיז דורכרײסן א פארצוװיפלטע נאטע, אן אויםרוף װעגן נויטיקער 
הילף אין דער אויםװעגלאזער לאגע פװ דער יידישער ױגנט, א טיף־יידישער 
קרעכץ פון פארבענקטע נאך אזא מין גלײכבארעכטיקונג, װאס זאל אפשאפן 
די מחיצה צװישן שטעטל און דער גרויסער שטאט. 

דורך די אױבן אנגעגעבענע קאנאלן האבן מיר באקומען די מעגלעכ־ 

קײט צו זען דעם אלגעמײנעם צושטאנד פון דער ױדישער באפעלקעדונג, 
אירע נױטו אװ באדערפענישן, אירע שטימובגען און פארלאבגען, און אױף 
דעם פאן — די אלגעמײנע לאגע פװ דער יידיש־םאװעטישער געזעלשאפט־ 
לעכקײט. אין ליכט פון אזא אינפארמאציע איז מעגלעך געװען אפצושאצן 
דעם דעמאלט דורכגעפירטן דורכברוך אין דער באציונג פון די פארטײישע 
און מלוכישע ארגאנען צו די פראגן פװ דער יידישער הארעפאשנעד בא־ 
פעלקערונג — א דורכברוך, צו װעלכן עם האבן מיטגעוױרקט אין גרונט 
גענומען פאלגנדיקע פאקטארן: 

1 ) דער שטײגנדיקער װײגעשרײ פװ דער יידישער ארבעטנדיקער 
באפעלקערונג, װאם איז געקומען צום אויסדרוק אין מאםן־ברױו מיט אונ־ 
טערשריפטן, אין פעטיציעס, אין מיבדלעכע דערקלערונגען פװ כלערליי 
דעלעגאציעס, און צװישן זײ האבן זיך צײטנוױיז געפונען אויך שטעמלשע 
קאמסאמאלצעם; 

2 ) די אנטשלאםנקײט און אײנהײטלעכע שטעלונג פון דער צעבטרא־ 

לער יידישער בױרא אין מאסקװע אװ פװ דער נײער הויפטבױרא אין או־ 

קראיבע, װאם איז געקומען צום אויסדרוק אין פילצאליקע דאקומענטן 
און אין שמועםן מיט צענטראלע פארטײיש־מלוכישע אינסטאנצן וועגן דער 
נײטיקײט אנצװוענח די נארמעס פון ״נעפ״ לגבי דער יידישער ארעמקײט 
און ארבעטנדיקער באפעלקערונג, אין תוך — לגבי דעם יידישן קלײנביר־ 
גערפום; 

3 ) דער אפקלאבג אין אויסלאנד װעגן דער שװערער לאגע פװ דער 
יידישער באפעלקערונג, דאם ארויסברענגען פאקטן פון פארשטעלטער אנטי־ 
םעמיטישער פאליטיק, קודם־כל מצד די פיםקאלע ארגאנען. 


15 

א געװיםער טײל איבפארמאציע װאם שײך דער יידישער םביבה, װעלכע 
האט זיך געפונען מחוץ און אפט קעגן דער יידישער םאװעטישער װירקונג־ 
ספערע, איז געווען אין אויםשליסלעכן רשות פון מאטל קיפערן, טײלוױיז 
אויך פון יאנקל לעװיבען. זײ פלעגן דאס איבערגעבן — נישט אלץ, און אין 
אלגעמיינע פארמולירובגען — בעת באראטונגען מיט די צענטראלע יידישע 
טוער. בעת פרױואטע געשפרעכן מיט יאנקל לעװין האט ער דערצײלט מער 
אױספירלעך װעגן געװיםע דערשײבונגען און שטענדיק צוגעגעבן צום םוף: 
״מ׳דארף אכטונג געבן. מ׳דארף זײן װאכזאםו״ 

דאם אלץ האט געהאט א שײכות צו די אידעיש־פאליטישע װירקונגען 
און טעטיקײטן — מערסטנס אוװלעגאלע — פון די ציוניםטישע ארגאני־ 
זאציעם. די אינפארמאציע, װאט האט געשטאמט פון די צענטראלע סאװע־ 
טישע זיכערהײט־ארגאנען װי אױך פון די ארטיקע ײדישע קאמוניםטישע 
טוער, װעלכע פלעגן בײ זיך אויפן ארט זיך אנטרעפן אויף די װירקונגען 
און טעטיקײט פון די צױניםטישע ארגאניזאציעס. האט קודם־כל געהאט 
א שײכות צו די צ.ס. (ציוניםטן־סאציאליםטן). זײ זענען צו יענער צייט 
געװען די אקטױוסטע סײ אין דער אומלעגאלער אװ סײ אין דער באגרע־ 
נעצטער לעגאלער ארבעט. 

װעגן דער טעטיקײט פװ די צ.ס. האב איך געהאט א מעגלעכקײט 
דירעקט זיך צו דערװיסן נאך זײענדיק אין קיעװ. 

אין אן ארטיקל אין ״די קאמוניםטישע פאן״ אנהײב 1922 האט משה 
ראפעס געהאט דערקלערט, אז רעפרעםיעם קעגן צױניזם (און אויך קעגן די 
יידישע קהילות) זעגען אן אויםדרוק פון יידישן בירגערקריג און פון דיק־ 
טאטור פון פראלעטאריאט אויף דער יידישער גאם. אין מאי 1922 האט 
די דאזיקע דערקלערונג באקומען א רעאלן אויסדרוק אין דעם, װאס עם איז 
פארגעקומען אין קיעװ און האט געפונען א ברײטן אפקלאנג צװישן דער 
יידישער באפעלקערונג. 

אין א בית־מדרש אויף פאדאל איז פארגעקומען אן אומלעגאלער צר 
זאמענפאר פון דער צױניסטיש־םאציאליםטישער פארטײ ״צעירי־צױן״. דאס 
בית־מדרש איז ארומגערינגלט געװארן דורך דער טשעקא און אלע דעלעגאטן 
זענען ארעפטירט געװארן. אין 3 חדשים ארום איז אין גרויסן זאל פון פאראײן 
פון מלוכה־אנגעשטעלטע, בײם אנהײב פון קרעשטשאטיק־גאם, פארגעקומען 
אן עפנטלעכער פראצעס. איך בין דארט געװען און אן אײנדרוק האט אויף 
מיר געמאכט די האלטונג פון די ארעסטירטע. יעדער אײנער פון די באשול־ 
דיקטע האט אויף דער פראגע װעגן זײן פארטײ־אנגעהעריקײט — נישט 
בלויז געענטפערט, נאר ממש פאטעטיש רעציטירט: כ׳געהער צו דער 
פאלקם־פראקציע (אזױ האבן זײ געזאגט) ״צעירי צױן״. א צװײטן שטארקן 
אײנדרוק האט אױף מיר געמאכט די פעםטשטעלונג אז אויף דער דאזיקער 
אומלעגאלער קאנפערענץ איז אנגענומען געװארן א באשלוס ארײנצומרעטן 
אין 2 טן אינטערנאציאנאל. געװען איז עס פונקט נאך דעם, װי אין מאסקװע 
איז זיך צונויפגעקומען דער 3 טער קאנגרעס פון קאמוניםטישן אינטערנא־ 
ציאנאל, צו װעלכן עס איז געקומען א דעלעגאציע פװ װעלטפארבאנד פון 
די ״לינקע פועלי־צױן״. און דא, אין סאװעטישן קיעװ, באשליםט א פארטײ׳ 
װאס דערקלערט זיך פאר א םאציאליםטישע, ארײנצוטרעטן אין 2 טן אינטער־ 
נאציאנאל, װאס האט אין די אױגן פון מײן דור דעמאלט אױסגעזען װי די 
פארקערפערונג פון ארבעטער־פארראט, פװ קאנטעררעװאלוציע. 

מיט א גרױסער באשולדיקונגם־רעדע אלס ״געזעלשאפטלעכער אנ־ 
קלאגער״ איז ארויםגעטראטן משה ראפעס. זײנע ארגומענטן זענען געװען: 

די צ.ס. שטרעבט צו דעמאראליזירן די יידישע ױגנט אװ זי װארפן אין 
די ארעמם פון דער קאנטעררעװאלוציאנערער יידישער בורזשואזיע אין די 
אינטערעסן פונעם עגגליש־פראנצויזישן קאפיטאל. אזא מאטױוירונג, אין 

װעלכער עם זענען כמעט נישט געװען קײן ארגומענטן פון ספעציעל־יידישן 
כאראקטער (למשל, װעגן דער סאװעטישער לײזונג פון יידן־פראבלעם) האט 
זיך דערקלערט דערמיט, װאס דאס האט געהאט א שטארקערע בארעכטיקונג 
אין די אויגן פון די ריכטער, כדי צו פאראורטײלן די באשולדיקטע. דאס 
האט זיך אויך דערקלערט מיט ראפעםעס אלגעמײנער אײנשטעלונג קעגן 
װעלכע עם איז באזונדערע פאליטישע פארמולירונגען לגבי יידן, אפילו ווי 
ארגומענטן אין קאמף קעגן צױניזמ. 

די אורטײלן — אין פארגלײך מיט דער שפעטערדיקער פראקטיק — 
זענען געװען זײער מילדע: דער גרעםטער איז געװען 2 יאר תפיסה. זײ האבן 
אבער אויף מיר, א נאר װאס געקומענעם פון פוילן, וװ די צױניםטישע 
באװעגונג האט פארגומען אן אנגעזעען ארט אין יידישן לעבן, געמאכט אזא 
מין אײנדרוק, אז אינערלעך האב איך באשלאסן זיך צו פארהארטעװען און 
נישט ײערן גערירט, װען מ׳האט צו טאן מיט קעגנער... 

געוװסט האבן מיר װעגן דער האלב־לעגאלער טעטיקײט פון ״החלוץ״, 
װעלכער האט פאר די אלגעמײן־מלוכישע ארגאנען פיגורירט װי אן ארגא־ 
גיזאציע צוצוגרײטן די ױגנט צו לאנדװירטשאפטלעכער ארבעט, אבער אין 
די אױגן פון די יידישע קאמוניסטישע טוער איז דאס געװען די לעגאלע 
טעטיקײט־פארעם פון ציוניסטישע יוגנט־ארגאניזאציעס. מיט א צײט שפע־ 
טער האט מיר דער סעקרעטאר פון דער יידישער הויפטבױרא פון קאמםא־ 
מאל דערקלערט, װי אזוי עס איז צוגעגרײט און דורכגעפירט געװארן די 
אקציע צו צעזעצן פון אינעװײניק א קאמונע פון ״החלוץ״ אין קרים (דוכט 
זיך ״תל־חי״ האט זי געהײסן) דורך ארײנשיקן דארט גוט־אויםגעשולטע 
קאמסאמאלצעס, װעלכע האבן איבערגענומען די אנפירונג. 

מיט אפן־ציוניםטישע ארויםטרעטונגען האב איך אפט זיך באגעגנט 
בעת אומפארטײישע יידישע ױגנט־קאנפערענצן. מיר זענען דורך קיפערן 
אינפארמירט געװארן װעגן א דירעקטױו מצד דער אומלעגאלער אנפירונג 
פון דעם ציוניסטישן יוגנט־פארבאנד צו באמיען זיך, אז זײנע מיטגלידער 
זאלן אין ארבעט־אונטערנעמונגען און שולן װערן אויסגעװײלט װי דעלע־ 
גאטן — מיט שטימרעכט אדער באראטונג־רעכט — און זאלן ארויסטרעטן 
״מיט דער שארפסטער קריטיק קעגן דער אםימילאטארישער פאליטיק פון 
דער יעװםעקציע׳/ מיט אזעלכע ארױםטריטן אין פאדאליער שטעטל באר 

האב איך זיך אלײן באגעגנט און מיר איז אױסגעקומען אפצולײקענען די 
באשולדיקונג, אז מיר זענען רויטע אסימילאטארן. 

אין קיפערם רשות איז געװען א פיל ברײטערער מאטעריאל װעגן דער 
טעטיקײט פון די צױניסטישע ארגאניזאציעס און פון די פארמעל־פאדבאטענע 
(פאקטיש — עקזיסטירנדיקע) קהילות, װעגן זײערע פארבינדונגען מיט 
מערב־אײראפע און אמעריקע. פאר מיר איז אבער דער דאזיקער מאטעריאל 
געװען נישט צוטריטלעך. 

אײנס איז אבער מיט דער צײט פאר מיר קלאר געװארן, אז דאס פאר־ 
שטעלן פאר די אלגעמײנע פארטײ־ארגאנען די גרויס פון דער געפאר מצד 
דעם יידישן נאציאנאליזם אין אלע זײנע אויםדרוקן, אויך מצד די יידישע 
כלי־קודש, איז געװען דער סאמע װירקנדיקסטער מיטל: 1 ) צו פארשטארקן 
דעם פאליטישן אנזען פון דער א״ג יידישער ארבעט בײ די דעצידירנדיקע 
פאקטארן, װעלכע האבן אפט זיך געפונען אונטער דער וױרקונג פון די 
אינעדלעך־פארטײישע קעגנער פװ די יידישע סעקציעס; 2 ) צו באקומען 
די סאנקציע אױף פארגרעסערן די צאל פונקציאנארן פאר דער יידישער 
ארבעט סײ לויט דער פארטײישער און סײ לויט דער רעגירונג־ליניע ? 3 ) 
צו פארגרעסערן דעם פארנעם פון כל המינים געדרוקטע אױםגאבעס אין 
דער יידישער שפראך און 4 ) צו שאפן יידישע אפטײלן בײ פארשידענע 
פאלקם־קאמיסאריאטן וװ אזעלכע זענען ביז דעמאלט נישט געװען. דער 
דאזיקער מעטאד פון אנװארפן א שרעק װאס שײך דער וױרקונג פון יידישן 
נאציאנאליזם (אין גרעסטן טײל פון צױניזם, אבער צײטנװײז, װי אין װײס־ 
רוםלאנד — פון בונדיזם, אומעטום אבער — פון קלעריקאליזם) איז געװארן 
אן אלגעמײנער אויף אלע שטאפלען פון די ילדישע םעקציעס און האט תמיד 
געגעבן די דערװארטע רעזולטאטן. 

אין דער הינזיכט איז פון אנהײב רעװאלוציע ביז צו דער ערשטער 
העלפט 20 ער יארן דורכגעמאכט געװאח א גרויםער מהלך: פון דער 
לאיאלער באציונג צו צױניםטישע און רעליגיעזע פאקטארן בײם אויפקום 
פון יידישן קאמיסאריאט״ איז שפעטער קײן זכר נישט געבליבן•, 

* דער קאמיסאריאט גופא האט, בײם איבערגײן פון פעטראגראד קײן מןןסקװע, 
פארנומען דעם' ערשטן שטאק פון פערםיצעס װיליע אויף פרעטישטשענםקי־גאס 16 
אין מאסקװע. די ״תרבות״־ארגאניזאציע, די רעדאקציע פון העברעישן זשורנאל 

עפעם מער האבן מיר געוװםט װעגן צוױיטן פאקטאר, װאם איז געשטעלט 
געװארן מחוץ דער סאװעטיש־יידישן געזעלשאפטלעכן לעבן — װעגן די 
יידישע קהילות. פארמעל זעבען זײ זינט 1919 געװען דעלעגאליזירט און 
דאך האבן זײ עקזיסטירט, פריער האלב־לעגאל, אין די ראמען פון די בתײ 
מדרשים. אין די יארן, װעגן װעלכע דא גײט א רײד, בײם אנװענח א רײ 
פאליטיש־געזעלשאפטלעכע און עקאנאמישע מיטלען צו פארלײכטערן די 
לאגע פון דער יידישער באפעלקערונג, האבן די קהילות זיך אלײן לעגאלי־ 
זירט. שטיצנדיק זיך אויף דער קאנסטיטוציע פון רםפם״ר װעגן פרײהײט 
פון גלויבן, האבן זײ געפועלט, אז די מאכטארגאנען זאלן קוקן צװישן די 
פינגער אפילו אױף אזא טעטיקײט, װי ארגאניזירן פאר די קהילה־אבגע־ 
העריקע לײ־ און שפאר־קאסעם און פירן א ברײטע כאריטאטיװע ארבעט. 

די שטעלונג מצד די יידישע קאמוניסטישע טוער צו די יידישע קהילות 
האט דורכגעמאכט עטלעכע םטאדיעם. אין אבהײב איז די שטעלונג געװען 
א פולשטענדיק־לאיאלע, אזוי װײט, אז אין ערשטן נומער פונעם ארגאן פון 
יידישן קאמיםאריאט ״יעװרעיםקאיא טריבונא״, איז געװען געדרוקט א 
ברײמע קארעםפאנדענץ װעגן דער טעטיקײט פון דער פעטראגראדער קהילה. 
אין דער דאזיקער קארעספאנדענץ איז אפילו געװען א קריטישע שטעל 
הלמאי די יידישע ױגנט באקומט נישט קײן געבוגנדיקע נאציאנאלע דערציונג. 

עס איז באקאנט, למשל, אז דעד װיטעבםקער יידישער קאמיסאריאט 
איז ארויםגעטראטן קעגן צװינגען צו ארבעטן שבת די רעליגיעזע יידן. אין 
זעלבן װיטעבםק איז געװען א פאל, װען אין זקנים־הױז האט מען די יידישע 
אלטע־לײט געגעבן נישט קײן כשר פלײש. דער ענין אױ דערגאבגען ביז 
קאלינינען, און ער האט געפאדערט, אז די שולדיקע זאלן געשטעלט װערן 
פארן רעװאלוציאנער־מיליטערישן טריבוגאל. אין דער זעלבער צײט זענען 
אבער געװען פאלן, װען ארטיקע יידישע קאמיסאריאטן, למשל אין אריאל׳ 
האבן װילקירלעך פונאנדערגעטריבן די יידישע קהילות. 

די ערשטע איבםטרוקציע מצד דעם צענטראלן יידישן קאמיסאריאט 
האט איר באציונג צו די ידדישע קהילות באצײכנט אױף אזא אופן: ״נישט 
שטערנדיק דעם גאנג פון דער ארבעט און נישט ברענגענדיק קײן שאח 

״שהילים״ און די געזעלשאפט ״המשפט העברי״ האבן זיך געפונען אויפן צטן שטאק 
און אלע צוזאמען האבן געגעםן אין דער בשרער קיך... 

דער זאך — רעארגאניזירן זײ (די קהילות) אויפן יםװ־ פון דיקטאטור פון 
די ארבעטער און ארעמםטע שיכטן פון דער באפעלקערונג׳/ 

װאם עס האט באטײט די רעקאמענדאציע צו ״רעארגאניזירן די קהילות 
אויפן יסוד פון דיקטאטור״ אא״װ, האט מען קאנקרעט נישט געװוםט און עס 
איז אין דער פראקטיק נישט באװיזן געװארן. דאקעגן איז געשען אזוי׳ אז 
װען דער קאמיסאר פאר יידישע ענינים שמעון דימאנשטײן איז נישט געװען 
בײ דער ארבעט (ער איז אפגערופן געװארן, כדי זיך באטײליקן אין 
דער םאװעטישער רעגירונג פון ״ליטבעל״ — פון ליטע און װײםרוסלאנד 
אין װילנע, װי א פאלקס־קאמיסאר) האט דער מיטגליד פון דער קאלעגיע 
פון יידישן קאמיסאריאט ש. אגורסקי, אויםגענוצט די געלעגנהײט, כדי אנצו־ 
שרײבן א פאדארדענונג צו ליקװידירן אויף אן אדמיניסטראטיװן אופן די 
ײדישע קהילות. כדי זיך צו באװארענען, אז די דאזיקע פארארדענונג זאל 
שפעטער נישט דעזאװוירט װערן דורך דעם ״װײכן״ ש. דימאנשטײנען, 
װעלכער איז אין גרונט געװען לאיאלער צו די עקזיםטירנדיקע יידישע 
ארגאניזאציעם — איז ש. אגורםקי אװעק מיט זײן פראיעקט צו םטאלינען 
און האט באקומען פון אים די צושריפט: ״דאס דאזיקע באשטעטיק איך — 
י. סטאלין״. דאם איז, אגב, דער אײנציק־באװוםטער פאל, װען םטאלין האט 
װי פאלקס־קאמיםאר פאר נאציאנאלע ענינים זיך ״אנגאזשירט״ אין א יידישן 
ענין. 

דער דעקרעט װעגן פונאנדערלאזן די קהילות האט קײן גרויםע װירקונג־ 
קראפט נישט געהאט, חוץ אין די געגנטן פון רספס״ר, װו די יידישע בא־ 
פעלקערונג איז דער עיקר באשטאנען פון פליטים פון פוילן אק ליטע. די 
געגנטן מיט א גרויםער יידישער באפעלקערונג — אוקראינע, װײםרוסלאנד, 
ליטע, לעטלאנד — האבן, װי געזאגט, דעמאלט זיך געפונען אדער אונטער 
דער דײטשער אקופאציע, אדער אונטער דער מאכט פון די פעטלוראװצעס 
אין אוקראינע. און אין די אלע געגנטן, װאס זענען פארנומען געװארן דורך 
דער רױטער ארמײ, האבן נישט געקוקט אויף דעם פארבאט, זיך ארגאניזירט 
קהילות אין די ראמען פװ די בתי־תפילה אװ זײער ארבעט האבן זײ געפירט 
אויף א רײן־אינערלעכן אופן. 

אין אויגוסט 1926 איז אונדז באװוםט געװארן, אז אין אוקראינע עקזיס־ 

טירן אויף אזא אופן העכער טױזנט יידישע קהילות מיט קרוב 140,000 

רעגיסטרירטע מיטגלידער. רעפרעסיעס זענען געקומען נישט פאר שאפן 
א קהילה אדער געהערן צו איה נאה פארמעל, צוליב אנדערע סיבות, ווי 
מיסברויבן, קאמבינאציעם א״א. כלפי חוץ זענען די יידישע קהילות אלץ 
אפטער ארויסגעקומען, מיט אונטערשריפטן פון פרומע יידן, מיט פעטיציעס 
צו דער םאװעטנמאכט, כדי אפצוראטעװען שולן, בהי־מדרשים פון די ארטיקע 
יעװםעקישע קאמפאניעס צו פארװאנדלען די רעליגיעזע אביעקטן אין אר־ 
בעטער־קלובן. 

געװען זענען אויך װענדונגען װעגן לעגאליזירן הדרים׳ העברעישע שולן 
און װעגן אײנפירן העברעיש אין די יידישע שולן. א גרויסן אפקלאנג האט 
געהאט די אקציע פון דער האמלער קהילה, וואם האט זיך געװענדט צו דער 
צענטראלער סאװעטישער מאכט קעגן פארװאנדלען אין א יידישן ארבעטער־ 
קלוב די האמלער הויפט־סינאגאגע, װאס איז בשעתו געשענקט געװארן דורכן 
גראף רומיאנצעװ און האט געהאט א גרויסן היסטאריש־קינסטלערישן װערט. 
די װענדונג פון דער האמלער יידישער קהילה איז פולשטענדיק אונטער־ 
געשטיצט געװארן דורכן דעמאלטיקן פאלקס־קאמיסאר פאר בילדונג, אנא־ 
טאלי לונאטשארםקי. די צענטראלע רעגירונג האט פארארדנט אפצושטעלן 
די קאנפיסקאציע, עס איז שוין אבער געװען צו שפעט. די םינאגאגע איז 
פארװאנדלט געװארן אין אן ארבעטער־קלוב. מיר איז אויםגעקומען צו זײן 
אין 1924 אין האמעל און זען, װי חוץ אלעמען איז די םינאגאגע לחלוטין 
נישט געװען צוגעפאםט צו זײן אן ארבעטער־קלוב. נאך ערגער האט עס 
אױסגעזען מיט דער צװייטער האמלער שול פונעם לובאװיטשער, װעלכע 
איז פארװאנדלט געװארן אינעם יידישן שוםטער־קאאפעראטױו ״טרוד״. 

אן אויסערגעװײנלעכע אויפרודערונג אין די אנפירנדיקע קרײזן פון די 
יידישע קאמוניסטישע טוער האט ארויסגערופן דער פאקט, װאס די סאװעטנ־ 
מאכט (וױיזט אויס די צענטראלע, איבערן קאפ פון דער אוקראינישער) 
האט געגעבן א דערלויבעניש אפצוהאלטן אין יאר 1926 אן אלפארבאנדישן 
צוזאמענפאר פון די יידישע קהילות. אבער נישט װעלנדיק, אז דער דאזיקער 
צוזאמענפאר זאל באקומען גרוים חשיבות, האט מען די ארגאניזאטארן 
אנגעזאגט, אז ער קאן נישט אפגעהאלטן װערן אין קײן שום הױפטשטאט, 
אין קײן שום גרױסער שטאט פון אוקראינע אדער װײסרוםלאנד. דערפאר 
איז דער צוזאמענפאר פארגעקומען אין דער נישט־גרױסער שטאט קארעםטין 

אין אוקראינע. אױף דעם דאזיקן צוזאמענפאר זענען די ארטיקע ײדישע 
קהילות ארגאניזירט געװאת װי א צענטראליזירטע קערפערשאפט בראש 
מיט אן אויספיר־קאמיטעט מיטן זיצארט אין מאםקװע. 

דער דאזיקער צוזאמענפאר האט בײ א סך ארטיקע יידישע טוער ארוים־ 
גערופן א צװײפל׳ צי איז בארעכטיקט די ביז דעמאלטיקע פאליטיק פון פירן 
דעם קאמף קעגן די קהילות, קעגן דער יידישער רעליגיע אױף אן אדמי־ 
ניםטראטיװ פאליטישן אופן; צי זענען צװעקמעסיק די אקציעם צו קאגפיס־ 
קיה יידישע געבעטהײזער. פון א רײ שטעט זעגען אנגעקומען ידיעות, אז 
דאס ברענגט פארקערטע רעזולטאטן. עם שטארקן זיך די רעליגיעזע שטי־ 
מונגען און זײ רופן ארויס שנאה צו די יעװםעקישע טוער. װעגן די דאזיקע 
שטימונגען און װעגן דער נײטיקײט אויף זײ צו רעאגירן, האט מאטל קיפער 
אינפארמירט אױף א באראטונג, ערב מײן אפפארן צוריק קײן מאסקװע, 
סוף זומער 1926 , כדי פארצוזעצן די לערע אין מערב־אונױוערסיטעט. 

קיפער האט דאן איבערגעגעבן, אז די צעבטראל־בױרא פון די יידישע 
סעקציעם גרײט זיך צו באהאנדלען דעם גאנצן ענין װעגן די יידישע קהילות 
און אננעמען באשלוסן פון פרינציפיעלן כאראקטער. קיפער האט אױך 
איבערגעגעבן, אז ס׳איז פאראן אן אלגעמײנע שטעלונג אפצושטעלן יעדע 
קאמפאניע פאר קאנפיםקירן בתי־מדרשים, םינאגאגעס, און מאטױױרט דאס 
דערמיט, װאם בדרך כלל האבן די דאזיקע געבײדעס זיך ארויםגעװיזן פאר 
נישט פאסיקע אױסצונוצן זײ פאר אנדערע צװעקן. מיר האבן אלע פאר־ 
שטאנען, אז דאם איז בלויז א רײן פארמעלער אויסרײד. בײ דער געלעגנהײט 
— אזוי וױ נישט אין קאנטעקסט פון די קאנפיסקאציעם פון יידישע געבעט־ 
הײזער — האט מ. קיפער אינפארמירט, אז די צענטראל־בױרא אין מאםקװע 
גרײט צו אן אלגעמײנעם באשלום װעגן ענדערן גרינטלעך די פראפאגאנדע 
קעגן דער יידישער רעליגיע, לײגנדיק דעם טראפ אױף פארשפרײטן װיסנ־ 
שאפטלעך־באגרינדטע, מאטעריאליםטישע אנשױונגען װעגך דער אנטשטײונג 
און וױרקונג פמ פארשידענע רעליגיעם. 

דער עולם האט די דאזיקע אינפארמאציע אויפגענומען מיט צופתדנקײט, 

הוץ אײניקע םעקטאנטן פון םודארםקי־שניט, װעלכע האבן שיער נישט 
געזען אין דעם קאפיטולאציע און אידעאלאגישע װירקונג מצד די ״נעפ״־ 
עלעמענטן. 

די גרינטלעכע ענדערונג אין דער אנפירונג פון די יידישע םעקציעס 
אין אוקראינע אין די יארן 1924 * 1925 האט זיך נישט באגרענעצט בלויז צו 
די עטלעכע צענטראלע טוער. דער נויטיקער קער אין דער גאנצער א״ג יידי־ 
שער ארבעט, װי אן אויסדרוק פון א געענדערטער באציונג צו דער יידישער 
הארעפאשנער באפעלקערונג, פון דער שטרעבונג אנטקעגנצוקומען אירע 
עקאנאמישע און קולטור־באדערפענישן, האט פארלאנגט סײ מער און סײ 
אנדערע קאדרען ארטיקע יעװםעקישע טוער. מיטן דאזיקן עגין האט זיך 
פארנומען די מאסקװער צענטראל־בױרא, אין א קלענערער מאם — די 
כארקאווער הויפטבױרא פון די יידישע םעקציעם, װעלכע פלעגט בלויז 
באשטימען װאס פארא קאדרען און וװהין זײ שיקן. 

אין אונטערשיד צום ערשטן (אין מײנע באשרײבונגען — צום קועװער) 
עטאפ פון דער יידישער קאמוניםטישער ארבעט, װען אלע יעװסעקישע 
קאדרען זעגען געקומען דירעקט פװ דער פאליטישער ארבעט אין די פריער־ 
דיקע יידישע םאציאליסטישע פארטײען, ״בונד׳/ ״פאראײניקטע׳/ און ״פועלי־ 
ציון״ און פון זײער פארזעצונג — די קאמוניםטיש־בונדישע און ״פאר־ 
אײניקטע״ ארגאניזאציעס, צום םוף — פון דעם אײנהײטלעכן קאמפארבאגד, 
זענען אויפן צװײטן עטאפ די קאדרען, אין זײער גרעםטער מערהײט, געקומען 
פון דער שולבאנק: פון יידישן םעקטאר פון מערב־אונױוערסיטעט און פון 
די ארטיקע יידישע פארטײשולן. אזעלכע זענען געװען אין קיעװ, אדעס און 
בערדיטשעװ (אוקראינע) אץ װיטעבסק (װײסרוםלאנד). די אבםאלװענטן 
פון די דאזיקע שולן זענען באשטאנען פון 3 טײלן: 

1 ) פון אזעלכע װאם האבן אין זײער פריער יוגנט געהערט צו יידישע 
סאציאליםטישע פארטײען אדער צו יידישע סאציאליםטישע יוגנט־ארגאני־ 
זאציעם (קודם־כל צום ״יוגנט־בונד״) און זייער צילנזעסיק שטרעבן צו 
װירקן אין דער יידישער סביבה איז געװען א דירעקטע פארזעצװג פון זײער 
ארגאנישער פארבונדנקײט מיט דער ילדישער ארבעטער־באװעגונג 

2 ) פון אזעלכע, װאס זענען װי קאמוניםטן און קאמםאמאלצעם דערצויגן 
געװארן אין דער יעװםעקישער װירקונג־םפערע און האבן געװאלט אין איר 
בלײבן, הגם א טײל פון זײ האט געהאט די מעגלעכקײט צו גײן אויף דער 

א״ג ״אלגעמײנער ארבעט״. דערפאר זענען זײ געגאנגען לערנען אין ײדישע 
פארטײשולן. 

3 ) פון פאליטישע עמיגראנטן, געקומענע פון פוילן, פון ליטע, פון 
לעטלאנה פון רומעניע א״א. אין דער דאזיקער צאלמעסיק־באדײטנדיקער 
גרופע האבן נישט אלע זיך אריענטירט צו בלײבן ארבעטן אין ראטן־ 
פארבאנד. א באשטימטער טײל פון די דאזיקע טוער האט זיך געפונען אין 
רשות פון די אנטשפרעכנדיקע םעקציעס פון קאמוניםטישן אינטערנאציאנאל 
און האט געדארפט זיך אומקערן אין זײערע אפשטאמלענדער אויף אומ־ 
לעגאלער קאמוניםטישער ארבעט. די גאנצע דריטע גרופע האט שװאך 
באהערשט די רוסישע שפראך און איז געגאנגען אין יידישע לערן־אנשטאלטן, 
אין א גרויםער מאס, צוליב דער יידישער אונטערריכט־שפראך. 

אין די אנטשפרעכנדיקע לערן־אנשטאלטן, װעלכע האבן צוגעשטעלט 
קאדרען פאר דער יידישער ארבעט, בראש מיטן סעקטאר פון מערב־אונױוער־ 
סיטעט, האבן אן אנגעזען ארט פארנומען די טעארעטישע קעגנשטאנדן, 
װאס זענען שײך געװען די יםודות פון מארקסיזם־לעניניזם. א באזונדער 
ארט האט פארנומען .די נאציאנאלע פראגע אין דער באלשעװיסטישער 
(סטאלינישער) אינטערפרעטאציע, און אין דעם קאנטעקסט — די יידישע 
נאציאנאלע פראגע, באגלײט דורך א קריטיק פון די נאציאנאלע פראגראמען 
פון אלע יידישע םאציאליםטישע פארטײען. די לאנגדויערנדיקע דיסקוסיעס, 
אין רעזולטאט פון פארטיפערטן דערלערנען די יידישע נאציאנאלע פרא־ 
בלעמאטיק אינעם יידישן סעקטאר פון מערב־אונױוערםיטעט, האבן בעת 
דער פראקטישער ארבעט פון די אבסאלװענטן, און נאך דעם בעת פארשידענע 
פארטײישע באראטונגען, באקומען זייער קאנקרעט־פאליטישן אװםדרוק 
אויפן שפעטערדיקן, דריטן עטא 9 (װעגן דעם — אין די קומענדיקע קא־ 
פיטלעך). 

גאר א קלײנער טײל קאדרען אין דעם דאזיקן ״שטורעם און דראנג״- 
פעריאד פון דער יידישער קאמוניםטישער ארבעט, איז געקומען פון דער 
אזוי גערופענער אלגעמײנער ארבעט — אדער װי אזעלכע, װאס זענען פאר־ 
לאנגט געװארן דורך די יידישע סעקציעס (קודם־כל פאר דער ארבעט אין 
״קאמערד״ און ״געזערד״) אדער וױ אזעלכע, װאם זענען געװארן, צוליב 
װעלכע עם איז סיבות, אומנויטיק פאר דער ״אלגעמײנער ארבעט״. 

צו דער צײט, װען איך בין׳ נאכן ערשטן יאר לערבען אין אוניװערסיטעט, 
צוריקגעקומען אין אוקראינע, קײן כארקאװ, איז אהין געשיקט געװארן 
א גחיפע פון קרוב 40 אבסאלװענטן פח יידישן םעקטאר פון מערב־אובױוער־ 
סיטעם, אײנצלנע בלויז זענען געבליבן אין כארקאװ.* דער גרעסטער טײל 
אבםאלװענטן פון מערב־אונױוערסיטעט און פון די 3 ארטיקע יידישע פאר־ 
טײ־שולן איז געשיקט געװארן אין רשות פון די גובערניאלע און קרײזישע 
יידישע פארטײ־סעקציעם, אויף ארבעט אין די פארטײישע, םאװעטישע און 
געזעלשאפטלעכע ארגאנען, װאס זענען באשטימט געװען צו װירקן אין דער 
ױדישער סביבה. 

די נישט גרויםע צאל געקומענע אויף דער ױדישער ארבעט פון דער 
א״ג ״אלגעמײנער גאם״ איז אין דער מערהײט באשטאגען פון מענטשן, 
װעלכע זענען ״ארויסגעפאלן״ פון זײערע אמטן בעת דער פארםירטער 
אוקראיגיזאציע. זײ זעבען געװען די קרבנות פון די אוקראינישע נאציאנא־ 
ליםטישע עלעמענטן, װאס האבן אין דער אוקראיניזאציע געזען א מעגלעכ־ 
קײט פמור צו װערן פון א טײל ױדישע קאדרען, װײל זײ האבן לחלוטין 
נישט באהערשט די אוקראינישע שפראך. 

בײ דער עקזיםטירנדיקער לאגע, װען די ױדישע סעקציעס און זײערע 
קאדרען זעגען געװען טײלן פון פארטיױשן און םאװעטיש־מלוכישן אפאראט, 
האט אבער פון יאר 1924 זיך אנגעהויבן א פראצעס פון ברעכן די אפאראט־ 
ראמען לגבי דער ױדישער קאדרען־פראגע. יעדער אװםגעברײטערטער 
ארבעטס־געביט און גאר באזובדער יעדער ױיער געביט, האט געהאט שאנםן 
זיך צו אבטװיקלען אויף אזוי פיל׳ אויף װיפל ארום אים האבן גענומען זיך 
קאנצענטרירן אויך געזעלשאפטלעכע אקטױויסטן. מחוץ דער רײן פאליטיש־ 
פארטײישעד אנפירונג, װאם האט שטענדיק זיך געפונען אין די הענט פון 
אײן אדער צװײ געצאלטע טוער, האבן אלע אנדערע ארבעט־צוױיגן זיך 
געשמיצט אויף א קענטיקער, כםדר װאקסנדיקער צאל פרײװיליקע טוער. 

* װײצנפעלד — אינסטרוקטאר פון דער ײדישער הויפטבױרא, מאטלין — 

אין דער רעדאקציע ״ױנגע גװארדיע׳/ גאלוביצקי — א קורצע צײט סעקרעטאר 
פון דער יידישער הויפטבױרא בײם צענטראל־קאמיטעט פון קאמסאמאל אין או־ 
קראינע און אײניקע אנדערע — אין ײדישן אפטײל פון דער נאציאנאליטעטן־אפ־ 
טײלוע פון אלאוקראינישן אויספיר־קאמיטעט (וװציק), אין פאלקס־קאמיםאריאט 
פון בילדונג, אין די יידישע רעדאקציעס. 

פון צװישן די דאזיקע געזעלשאפטלעכע אקטױױםטן זענען אין א געוויסער 
מאם אויםגעװאקסן פראפעםיאנעלע טוער, װעלכע האבן מיט זיך פארגרע- 
סערט די קאדרען אין דער יידישער סאװעטישער םביבה. אזוי איז עם געװען 
אין געביט פון דער עקאנאמיק, װו די קוםטארן־באװעגונג האט פון זיך 
ארױסגעגעבן הונדערטער אקטיװע טוער — יידישע באלמעלאכעס, ספעציא־ 
ליסטן, גוט־באהאװנטע אין די ענינים פון דעם יידישן האנטװערקער* אזױ 
איז געװען אין געביט פון דער מלוכה־אדמיניסטראציע, וװ ארום די פאר־ 
שידענע סאװעטן און זײערע ארגאנען (פאר םאציאלער פארזיכערונג, גע־ 
זונטהײט־דינסט, קאמונאלע באדינונג׳ אין די געריכטן וױ בײזיצעד א״א) 
האבן זיך קאנצענטרירט טױזנטער פשוטע יידישע מענטשן, אין זײער אב־ 
סאלוטער מערהײט — אומפארטײישע. באזונדערס גרוים איז געװען דער 
געזעלשאפטלעכער אנטײל בײמ העלפן דעם ברײט־פארצוױיגטן יידישן שול־ 
סיםטעם. די יידישע עלטערן־קאמיטעטן פלעגן זיך פארנעמען נישט בלויז 
מיט דער שול־באלעבאטישקײט, נאר האבן געהאט זײערע פארשטײער אין 
די פעדאגאגישע ראטן און גענומען שטעלונג צו באזונדערע פראבלעמען 
פון אינערלעכן שול־לעבן. 

די יידישע פרעםע האט זיך באמיט צו ארגאניזיח די מיטארבעט פון 
קארעםפאנדעגטן פון פאבריקן, װארשטאטן, אונטערנעמונגען און אינםטי־ 
טוציעס. די אזױ גערופענע ארבקארן־ (ארבעטער־קארעספאנדענטן) באװע־ 
גונג האט ארױםגעגעבן פון זיך אײניקע, שפעטער באקאנטע יידישע זשור־ 
נאליםטן (פנחם װאלפמאן — א טעקםטיל־ארבעטער, דערשינען זײנער א 
בוך רעפארטאזשן,• הערש זאלעסקי — א בערשטער־ארבעטער, געװארן 
רעדאקטאר פון דער אפטײלונג ״ארבעטער־לעבן״ אין כארקאװער ״שמעח״. 
צדוק דאלגאפאלםקי — אן ארבעטער, א שטענדיקער מיטארבעטער פון 
״אקטיאבער״, געװאח באקאנט אלס שרײבערז לאזער זילבערגעלט — 
״דער װײסער לאזער״ — א שטענדיקער קארעספאנדענט פון ״עמעם׳/ גע־ 
ארבעט אױף א מאםקװער פאבריק). 

דער פרײװיליק־געזעלשאפטלעכער אנטײל אין דער אזוי גטרופענער 
״ײדישער ארבעט״ איז געװארן א קװאל פאר ארויסבאקונזען נײע קאדרען, 
און דערבײ אזטלכע, װאס זענען געװען ענג־פארבונדן מיט דער ײדישער 
באפעלקערונג. 

די ציפערן, װאם שײך די קאדרען אין דער יידיש־סאװעטישער סביבון, 
זעגען געװען אין יענער צײט באגרענעצט בלױז צו 2 קאםעגאריעס: 
1 ) צו די יידישע פאליטישע טוער, װעלכע וזאבן דירעקט געארבעט אין דעם 
פארטײישן און קאמםאמאלישן אפאראט (לגבי װעלכע עס קען גילטן די 
באצײכענונג: ״יעװסעקעס״). אזעלכע זענען אין גאנצן ראטךפארבאנד 
געװען בײ 250 מענטשן, ארײנרעכענענדיק שוין די צענטראלע יידישע בױרא 
אין מאסקװע און די הויפטבױראען פון כארקאװ און מינםק; 2 ) צו די 
מיטגלידער פון די פארטײישע און קאמסאמאלישע ילדישע סעקציעס אדער 
יידישע בױראען. 

יעדע פארטײישע םעקציע אדער ביורא האט אין דורכשניט געצײלט 
ביז 5 מיטגלידער. זײ האבן רעפרעזענטירט פארשידענע טײלן פון דער 
ארבעט אין דער יידישער סביבה. חח פארשטײער פון פארשידענע אינ־ 
םטאנצן (פון בילדונג־אפטײל, פון דער געװערב־קאאפעראציע) זענען אין 
די פארטײישע יידישע סעקציעם געװען אויך סעקרעטארן פון די פארטײ־ 
קעמערלעך פמ גרעסערע ארבעט־אונטערנעמונגען מיט א באדײטנדיקער 
צאל יידישע ארבעטער. 

אויך די קאמםאמאלישע יידישע סעקציעס אדער בױראען האבן אין 
דורכשניט געצײלט צו 5 מיטגלידער. אין אונטערשיד צו די פארטײ־ 
םעקציעם זענען זײ אין דער מערהײט געװען נישט קײן געצאלטע אקטי־ 
װיסטן. אין אומאן, וװ מיר איז אויםגעקומען צו ארבעטן אין משך פון א יאר, 
האט די פארטײישע יידישע סעקציע געהאט 2 געצאלטע טוער אמ די איבע־ 
ריקע מיטגלידער זענען געװען מענטשן פון םאװעטישן און געזעלשאפטלעכן 
אפאדאט. דאקעגן אין דער קאמםאמאלישער יידישער סעקציע אדער בױרא 
זענען חוץ מיר (וועלכער האט גלײכצײטיק אנגעפירט מיטן עקאנאמישן 
אפטייל פמ קרײזקאמיטעט פון קאמםאמאל) אלע מיטגלידער געװען נישט 
קײן באצאלטע געזעלשאפטלעכע טוער — קאמםאמאל־אקטױויסטן פמ פא־ 
בריקן, װי למשל, פײסי אלטמאן, װעלכער איז שפעטער באקאנט געװארן 
װי א ױגגער שרײבער, געפאלן אויפן פראנט בעת דער 2 טער װעלט־מלחמה,• 
דער הײנט־באקאנטער בעלעטריםט הערשל פאליאנקער? אדער פון דער 
ױנגער אינטעליגענץ, װי גרישע ראזענטול, וועלכער איז שפעטער געװארן 
דער פארװאלטער פון דער יידישער ביורא פונעם בילדונג־אפטײל. 

צוזאמען זענען אזעלכע טוער, דירעקט אבגאזשירטע אין דער ארבעט 
פון די יידישע סעקציעם, געװען בײ אנדערטהאלבן טױזנט. די ציפערן, 
װעלכע זענען אנגעגעבן געװארן אין מיטן פון די צװאבציקער יארן: 2000 
אקטיװיסטן פון די פארטײישע יידישע םעקציעם און סססז — פון די קאמ־ 
םאמאלישע, האבן געהאט א שײכות צו א פיל ברײטעוץ אקטױו םײ אין דער 
פארטײישער ארבעט אין דער יידישער סביבה (ביוראען פון פארטײדשע און 
קאמסאמאל־קעמערלעד, וװ די ארבעט איז געפירט געװאת אין יידיש) און 
סײ אין דער סאװעטישער (אדמיניסטראטיװער, עקאנאמישער, בילדונג און 
פאליטישער אויפקלערונג)־טעטיקײט. 

קײן םטאטיםטיק פון טוער אין אלע פילצאליקע געביטן פון דער פאלי־ 
טישער, מלוכיש־אדמיניסטראטױוער, עקאנאמישער, בילדונג און דערציובג־ 
ארבעט איז מיר נישט באקאנט געװען. עם איז אבער געװען גאר א גרױסע 
צאל יידישע מענטשן, אין דער מערהײט אידעישע, איבערגעגעבענע די 
אינטערעסן פון די יידישע מאםן, װעלכע האט געגרײכט אין די טױזנטער 
— אנהײבנדיק פון די קלײנע שטעטלעך און דערפער, וװ די ארבעט איז אין 
גרעםטן טײל געטאן געװארן אױף א געזעלשאפטלעך־פרײװיליקן אופן׳ דורך 
די קרײזשטעט און גובערניאלע (שפעטער געגנטלעכע) צענטערם מיט די 
פארשידענע יידישע אינםטאנצן, אינםטיטוציעס און אנשטאלטן, ארום װעלכע 
עס האט זיך גרופירט א גרױסע צאל םײ אנגעשטעלטע און םײ געזעלשאפט־ 
לעכע אקטױויםטן, ביז די צענטראלע אינסטיטוציעם, מיט זײערער באדא־ 
טונג־בױראען, אין װעלכע עס האבן זיך באטײליקט די אנפירנדיקע קאדרען 
פון דער יידישער ארבעט. 


17 

דאם צענטראלע ארט אין דער טעטיקײט פון די רעארגאניזירטע אנ־ 
פירנדיקע ארגאנען פון די יידישע סעקציעס אין אוקראינע, אין די יארן 
1924 — 1926 האבן פארנומען די םאציאל־עקאנאמישע ענינים. אין אונטערשיד 
צו אנדערע, זײער פײנלעכע דערשײנונגען אין לעבן פון דער יידישער סא־ 
װעטישער באפעלקערונג, װעגן װעלכע מען האט גערעדט בלויז צוױשן זיך, 

אדער אין די קאבינעטן פון די אנטשפרעבנדיקע אלגעמײן־פארטײישע אנ־ 
פירער, למשל, װעגן מאםן־דערשײגונגען פון פאליטישער דיםקרימינאציע 
פון דער יידישער באפעלקערונג, אדער װעגן דעם װאקםנדיקן ״אינערלעכן 
אנטיםעמיטיזם״ — זענען די םאציאל־עקאנאמישע פראגן ברײט ארויסגע־ 
הויבן געװארן עפנטלעך, אױף לאנד־באראטונגען פון יידישן אקטיװ, אין 
דער פרעסע, אויף אומפארטײרשע קאנפערענצן. 

די צענטראלע און ארטיקע טוער פון די יידישע םעקציעס האבן אין 
זײער מערהײט זיך באמיט אויף די פארשידנםטע אופנים ארויסצוברענגען 
די טראגישע םאציאל־עקאנאמישע לאגע פון די יידן, בעיקר אין די שטעט־ 
לעך פון אוקראינע און װײםרוםלאנד. די דאזיקע באמיונגען, אפט זײער 
ענערגישע און דרײםטע, האבן געשטאמט דערפון, װאם דער גרעסטער טײל 
טוער, אפשטאמיקע פונעם יידישן שטעטל, םון דער יידישער ארעמקײט, 
פון ארבעטער און באלמעלאכישע הײמען, האט טיף איבערגעלעבט דעם 
פאקט, װאם גראד די רעװאלוציע, װאם האט געדארפט ברענגען דערלײזונג 
און פארענטפערן די שװערע סאציאל־עקאנאמישע יידישע פראבלעמען, האט 
אן אן ערך פארערגערט די לאגע פון די יידישע מאסן. 

אבער די סאנקציע און לעגאליזאציע פון דער דרײםטקײט האט געשטאמט 
פון אן אנדער קװאל, װאס האט אלע מאל פארזיכערט א דערפאלג בײם 
שטעלן פאר די אלגעמײנע אנפירנדיקע פארטײישע און סאװעטישע ארגאנען 
פרינציפיעל־וױכטיקע פראגן פון יידישן לעבן. דאם איז געװען דער מעטאד 
פון פארשטעלן יידישע ענינים נישט װי אזעלכע, װאס גייען בלוטיק אן די 
יידישע פאלקס־מאםן, װעלכע זענען דורך דער דעמאלטיקער סאװעטישער 
עקאנאמישער פאליטיק פארמשפט געװארן צו פולשטענדיקער פאופעריזאציע, 
נאר װי פראגמענטן פון דער אלגעמײנער, פרינציפיעלער פארטיי־ליניע און 
פאליטיק. בלױז אזא מין שטעלונג לגבי אלע, אן אויםנאם יידישע פראבלעמען, 
האט פארסטראכירט און באשיצט פון די אפט־געהערטע פארוװרפן, אפילו 
װארענונגען, זיך נישט צו פארשליםן אין די ענגע ראמען פון דער יידישער 
סביבה, נישט שאפן קײן געטא־פראבלעמאטיק, זיך נישט אונטערגעבן דער 
״קלײנבירגערלעכער סטיכיע״, נאר אלע מאל האבן פארן אויג די גענעראלע 
פארטײ־ליניע, די אלגעמײן־מלוכישע אינטערעסן. אין דעם ענין, װעלכער 
איז שײך געװען דער אומדערטרעגלעכער סאציאל־עקאנאמישער אױםנאם־ 

לאגע פון דעם גרעםטן טײל שטעטלשע ייח איז דער אוייםגאגגפונקט בײם 
שטעלן רי פראגעס פאר דער פארטײ־אנפירונג געװען, אז עס װערט דא 
פארלעצט די פארטײ־ליניס, װאס שײך דער אנװענדונג פון דער נײער 
עקאנאמישער פאליטיק. 

דערבײ איז אנגעװיזן געװאה — אזא איז געװען דער שוין דעמאלט 
אנוגעגומענער נוםח — אויף קאנקרעט־שולדיקע, אין דע:ם פאל — אויף די 
פרינציפיעלע קעגנער פון ״נעפ״. 

אין דער יעװםעקישער סביבה איז פאפולער געװען די טעאריע, (איר 
פרײדיקער — אברהם מערעזשין) אז נאך דער אקטאבער־רעװאלוציע פאר־ 
שפעטיקט מען בסדר בײ יידן, און דאס פינקטלעך אויף 2 יארו אזױ האט 
מען, לויט דער דאזיקער טעאריע, פארשפעטיקט אויף 2 יאר מיט שאפן 
א פאליטישן אנשפאר צוױשו ייה פארן קאמוניזם (ערשט אין יאר 1919 ). 
אזױ האט מען אויך פארשפעטיקט מיטן אנװענדן די נײע עקאנאמישע פא־ 
ליטיק אין דער יידישער םביבה — אנשטאט אין יאר 1921 , באלד נאבן 
סזטן צוזאמענפאר פון דער רוםלענדישער קאמוניםטישער פארטײ — ערשט 
בײם סוף 1923 און אנהײב 1924 . 

די דאזיקע טעאדיע האט פאר אונת, דעלעגאטן פון דער אלפארבאנ־ 
דישער באראמונג פון די יידישע יוגנט־סעקציעס אין מאםקװע, אין נאװעמ־ 
בער 1925 , אויםגעלײגט דער געװעזענער פארזיצער פון צענטראל־קאמיטעט 
פון ״בונד״ אין הסלאנד, אהרון װײנשטײן (״רחמיאל״). ער האט דעמאלט, 
װי דער פארשטײער פון דער צענטראלער יידישער ביורא דערקלערט: 
״מ׳מוז אנערקענען, אז אין דער יידישער סביבה, און אפילו אין אונחער 
פארטײ־ארבעט, האבן זיך ךי מעטאדן פון מיליטערישן קאמוניזם פארצױגן 
לענגער, װי אין דער אלגעמײנער םביבה״. 

אײנע פון די גרונט־סיבות פון אזא פארשפעטיקונג — נישט בלויז דורך 
אנװענח מעטאח פון מיליטערישן קאמוניזם, נאר אויך אין פירן א פול־ 
שטענדיק־וױדערשפרעכלעכע צום ״נעפ״ פאליטיק לגבי די יידישע האנט־ 
ווערקער און קלײנהענדלער — איז געװען דער עקשנותדיקער װידערשטאנד״ 
נאך בײס אנהײב טעטיקײט פדן יידישן קאמיסאריאט, מצד א ויי טוער, 
קעגן יעטװעדער עקאנאמישער ארבעט לטובת דער ײדישער ארעמקײט, 
לטובת דער דעקלאסירטער און פאופעריזירטער ײדישער באפעלקערונג. 

דער יידישער קאמיםאר שמעון דימאנשטײן איז געװען דער אײבציקער 
צװישן די יידישע םאװעטישע טוער באלד נאך דער אקטאבער־רעװאלוציע, 
װעלכער האט געהערט צו די באלשעװיםטישע קאדרען נאך פון די אונטער־ 
ערדישע צײטן. ער האט נישט געהאט קײן שום יידיש־םאציאליםטישע 
פארטײ־פארגאנגענהײט און איז ממילא פרײ געװען פון באשטימטע דאגמא־ 
טישע אײנשסעלונגען אץ פאראורטײלן לגבי דעם יידישן קלײנבירגערטום. 
ער האט ענערגיש פארטײדיקט די נײטיקײט צו פירן א ברײט־פארמאםטענע 
ארבעט צום ענדערן די עקאנאמישע באזע פון גרױםע מאםן יידן. שוין אין 
זײן פראגראם־רעדע אויף דער ערשטער קאנפערענץ פון די יידישע םעקציעס 
און ײדישע קאמיסאריאטן אין אקטאבער 1918 איז ער געװען פאר העלפן 
די מענטשן, װעלכע זענען דורך דער צארישער פאליטיק לגבי דעם ״תחום־ 
המושב״ געצוװנגען געװארן צו זײן הענדלער. ער האט באצײכנט די דאזיקע 
ײח, וױ א ״קלאם מענטשן, װאם האבן א בורזשואזע פםיכאלאגיע מיט א 
פדאלעטארישער קעשענע״ זײן לאזונג: ״מיר מוזן מאכן א פאלעסטינע אין 
מאםקװע״, האט באטייט: לײזן אלזײטיק די יידן־פראגע, קודם־כל װי א 
םאציאל־עקאנאמיש פדאבלעם. 

מימ א קנאפן יאר שפעטער, בעת דער צװײטער קאנפערענץ פון די 
יידישע סעקציעם (ױני 1919 ), פארשארפט נאך מער דימאנשטײן די דאזיקע 
פראגע, ער פראקלאמירט וױ א ״שלאג־אױפגאבע צו העלפן די יידישע קלײנ־ 
בירגערלעכע עלעמענטן, רוינירטע דורך דער נאציאנאליזאציע פון האנדל, 
אפילו העלפן פראלעטאריזירן די ירדישע לומפן־בורזשואזיע״. און נאך אין 
א יאר ארום, בעת דער 3 טער קאנפערענץ פון די יידישע סעקציעם אין ױלי 
1920 קומס די טראגישע פעםטשטעלונג, אז ״איצט קאן מען שױן רעדן װעגן 
א פולקאמער עקאנאמישער דעגראדאציע... הונדערטער טויזנטער מענטשן, 
װעלכע זענען פריער געװען באשעפטיקט מיט ארבעט, זענען פארװאנדלט 
געװארן אין הײמלאזע און האבן נישט קײן שום מעגלעכקײט צו פארנעמען 
זיך מיט פראדוקטױוער ארבעט. אין דער זעלבער צײט, מיטן נצחװ פון דער 
ראטנמאכט, דערלאנגט דער פראצעס פץ עקאנאמישער איבערבױונג די 
לעצסע קלעפ דעם קלײנהענדלער און די האנטװערקער, װאס האבן ביז איצט 
געשפײזט די איבערװעגנדיקע מערהײט פון דער יידישער באפעלקערונג... 
זײ זענען געצוװנגען צו פארנעמען זיך מיט ספעקולאציע׳/ 



198 


הערש סמאליןןר 


אבער קעגן דער דאזיקער ליניע׳ װעלכע איז דורכן ילדישן קאמיסאר 
דימאנשטײן קאנטאיןטירט געװארן שוין אין 1918 מיטן פאתיצער פון ראט 
פון די פאלקס־קאמיסארן װ.אי. לענין, זענען אין די םאמע ערשטע הדשים 
נאך דער רעװאלוציע שארף ארויםגעטראטן די ליגקע בונדיסטן — שמחה 
טאמםינסקי (פון יאר 1923 — א לעקטאר פון פאליטישער עקאנאמיע אין 
מערב־אונױוערםיטעט), בער ארשאנםקי (א באקאנטער פראזאיקער) און 
קאצנעלסאן (אין די שפעטערדיקע יאח איז ער אװעק פון דער יידישער 
סביבה). זײער ארגומענטאציע איז געװען, אז העלפן די יידישע קלײנבירגער 
— הײםט ״ארײנפאלן אין דער נעץ פת פארגיפטעטן נאציאנאליזם אװ קלײנ־ 
בירגערלעכקײט״. שפעטער האבן קאמפארבאנדיסטן אפילו געדראט מיט 
א שפאלטונג, אויב מ׳װעט זיך פארנעמען מיט עקאנאמישע פראגן. דער בונ־ 
דישער ״װעקער״ איז ארויםגעטראטן ״קעגן שאפן באלעבעםלעך, קעגן פועלי־ 
צױניזם פון דער יעװסעקציע״. אײנער פון די פירער און טעארעטיקער פון 
די ״פאראײניקטע״, שפעטער פון אײנהײטלעכן (צוזאמען מיטן ״קאמבונד״) 
קאמפארבאנד — מיכאל לעװיטאן האט דעמאלט געהאלטן, אז ס׳את נישטא 
וואס זיך אנטקעגנצושטעלן דער פאופעריזאציע, ווײל דאס איז א לעבנס־ 
פראצעם, אן אײזערנער געזעץ פװ דער פראלעטארישער רעװאלוציע. אויף 
דער באראטונג פװ דער הױפטבױרא פון די יידישע םעקציעס אין אוקראינע, 
װאס איז פארגעקומען אין קיעװ אין פעברואר 1920 , האט משה ראפעם 
פארגעלײגט ״נישט צו זײן צו םענטימענטאל בנוגע צו די, װעלכע האבן 
שטענדיק געצויגן זײעד חױנה פון האנדל און אנדערע נישט פראדוקטױוע 
פרנסות׳/ 

אויף דער 3 טער קאנפערענץ פװ די יידישע םעקציעם איז אברהם מערע־ 

זשין ארויסגעטראטן זײער שארף ״קעגן א באזונדער יידישער עקאנאמישער 
ארבעט״ אװ די פארגעלײגטע דורך דימאנשטײנען רעזאלוציע וועגן דעם 
דאזיקן ענין האט ער באצײכנט װי א פועלי־ציוניםטישע. ״דער יידישער 
קלײנבירגער — זאגט ער — איז דורכגעדרונגען מיט ספעקולאטױוע טענ־ 
דענצן״. 

די דאזיקע רײד זענען געזאגט געװאח קױם א האלב יאר נאך דעם, 

װי לויטן אויפטראג פװ לענינען האבן די פירנדיקע יידישע פארטײ־טוער 
סײ פװ מאםקװע און סײ פװ אוקראינע צוגעשטעלט דעם צענטראל־קאמיטעט 

פון דער רוםלענדישער קאמוניסטישער פארטײ דעם פריער־דערמאנטן מע־ 
מאראגדום, וװ עס איז פעםטגעשטעלט געװארז, אז 

״די מלדזמד, און די רעװאלוציע, די פארשארפונג פון בירגערקריג- 
די עקאנאמישע פאליטיק פון דער ראטנמאכט און צום םוף — די 
פארוױסטנדיקע, מוראדיקע פאגראם־כװאליע, האבן חרוב גענזאכט 
אלע יסודות פון לעבן פנן דער יידישער קלײנהענדלער־ און האנמ־ 
נוערקער־נזאסע״. 

דער דערװײטערטער פון דער הויפטבױרא פון די יידישע סעקציעס 
(נאך דער רעארגאניזאציע אין יאר 1924 ) א. סודארסקי, װעלכער האט װי 
א טוער פון ״קאמערד״ זיך פארנומען מיט ארגאניזירן אין אוקראינע די 
יידישע לאנדװירטשאפטלעכע איבערװאנדערונג און ממילא האט ער זיך 
געטראפן מיט א םך פולשטענדיק־פארארעמטע, פאופעריזירטע יידישע מש־ 
פחות, קערט זיך אום מיט עטלעכע יאר שפעטער צו דער אבסאלוט־פאלשער 
פעסטשטעלונג, אז ״עקאנאמיש זענען רוינירט געװארן דורך דער אקטאבער־ 
רעװאלוציע נאר די, װעלכע האבן געלעבט פון עקםפלואטאציע און שװינדל. 
עם האט געליטן דער ירדישער פאבריקאנט, בירזשעװיק און ספעקולאנט, דער 
הויזבאזיצער און באנקיר, װעלכע האבן אלע צוזאמען, װי די פיאװקעס 
געזויגן דאס בלוט פונעם ארבעטנדיקן פאלק״.* 

די דאזיקע כלומרשט לינקע, פולשטענדיק־דאגמאטישע שטעלונג איז גע־ 

װען אן אבםאלוטע פארלײקענונג פון דער װירקלעכקײט, און אין א באדײטנ־ 
דיקער מאס — אן עכא פון יענעם אײנזײטיקן נאציאנאלן פראגראם, װעלכער 
האט דעם טראפ געשטעלט אויף די קולטור־פראבלעמען און די ארגאניזא־ 
ציאנעל־געזעלשאפטלעכע פארמען (נאציאנאל־קולטורעלע אויטאנאמיע). 
נישט געקוקט דערויף, װאס סײ דער יידישער קאמיםאריאט און סײ די יידי־ 
שע פארטײ־םעקציעס האבן שוין אין אנהײב פון זײער עקזיסטענץ באצײכנט 
וױ אן עיקרדיקע אױפגאבע די עקאנאמיש־װידטשאפטלעכע רעקאנםטרוקציע 
פון דער יידישער באפעלקערונג, האט פאקטיש דאמינירט, ביז דעם מיטן פון 
די צװאנציקער יארן, די קולטור־אױפקלערערישע פראבלעמאטיק. די װיר־ 
קלעכע פארשפעטיקונג בײם אנװענדן די ״נעפ״־סאליטיק בײ די ײדישע 

* זע א. םודארסקיס בראשור ״וװהין גײט די עקאנאמישע אנטװיקלונג פון די 
יידישע ארבעטנדיקע״ — 1929 . 

הענדלער און האנטװערקער איז דעריבער געמען, אין א באשטימטער מאס, 
א רעזולטאט פון די אינערלעכע העמונגען מצד די קעגנער פון אן ארבטט 
לטובת דער הארעפאשנער, דער עיקר קלײנשטעטלדיקער יידישער באפעל־ 
קטתנג. 

געװירקט דערױף האט חח דער דאגמאטישער שטעלונג׳ די ירדשד״ 

פון דער פארגאנגענהײט, אויך די אטמאםפער פון היפער־פארזיכטיקײט״ פון 
אויסהיסן זיד פון חשד אין יידישן נאציאנאליזם און מיטפילן די קלײנביר־ 
גערלעכע עלעמענטן, אין באהערשט װערן דורך דער ״נעפ״־םטיכיע״ דורך 
די װירקונגען פון דער נײער בותשואזיע אד״גל. 

אין דער אטמאספער פון היפער־פאתיכטיקײט, פון כםדרדיקער זעלבםט־ 
קאנטראל, פון אפהיטן זיך פון אפיקורםות — איז אױפגעקומען, און האם אין 
די דרײסיקער יארן דערגרײכט צו איר אפאגײ די אינערלעכע צעשפאלטנקײט 
בײם אױפריכטיק־נאציאנאלן טײל פון די יידישע קאמוניםטישע טוער. הגם 
די יידישע פאדטײישע און סאװעטישע טוער האבן אױםגעצײכנט געוװםט 
װעגן דער קאטאסטראפאלער לאגע פון א גרױםן טײל פון דער יידישער 
באפעלקערונג, װעלכע האט פארלױרן די מינימאלסטע עקזיםטענץ־מעגלע־ 
קײטו און עם זענען בײ איר אפגענומען געווארן די עלעמענטארםטע בירגער־ 
רעכט, האט מען אבער, בעתן שטעלן די יידישע סאציאל־עקאנאמישע פראגן 
פאר די ארטיקע פארטײישע און מלוכישע ארגאנען אפעמרט בלױז מיט 
באזונדעדע אײנצלנע פאקטן, װאס האבן גערעדט װעגן בולטע פארקריפ־ 
לונגען, קודם־כל אין דער פיםקאלער פאליטיק לגבי דעם אדער יענעם יידישן 
בעל־מלאכה אדער קלײנעם, רוינירטן הענדלער, אבער נישט װי אילוסטרא־ 
ציעס צו אן אלגעמײן־פאלשער פאליטיק לגבי די יידישע פאלקסמענטשן. 

דער דאזיקער אופן פון שטעלן פראגן, װאס איז געװארן אן אלגעמײן־ 
אנגענומענער מעטאד אין דער םטאלין־עפאכע װי אן אױםדרוק דערפון, 
װאם מען רופם אן ״זעלבםטסטראכירונג״, כדי זיך צו באװארענען פון פאר־ 
וװרפן אין דערהױבן צו א פרינציפ אן אלגעמײן־שלעכטע פראקטיק און 
פאליטיק — האט אויך נישט אױסגעמיטן דעם װיכטיקן דאקומענט, װאם 
איז צוגעגרײט געװארן אין 1925 דורך דער יידישער הויפסבױרא פון אר 
קראינע (דורך מאטל קיפערן און יעקב קאנטארן) פארן םעקרעטאריאט 
פון צענטראל־קאמיטעט פון דער קאמוניםטישער פארטײ פון אוקרארנע. 

דער דאזיקער דאקומענט, מיט װעלכן איך האב געהאט א מעגלעכקײס זיך 
צו באקענען אין דער סטאדיע םון רעדאגירן אים, איז פול געװען מיט 
אזעלכע באגרענעצנדיקע פארמולירונגען, װי ״אין אײניקמ ערטער פאר־ 
שטײט מען נישט ריכטיק״; ״אימיקע טוער דערשאצן נישט״; ״געוױסע 
ארטיקע פארסיײקאמיטעטן האבן פאחען״; ״אײניקע ראיאנע אדער שטע־ 
טלדיקע סאװעטן האבן נישט דערשאצט״ אד״גל. 

בײ דער בפירושער טענדענץ, אז דער דאקומענט װעגן דער דעמאל־ 
טיקער לאגע פון די יידישע הארעפאשגיקעס זאל נישט קלינגען װי א 
באשולדיקונג־אקט קעגן דער פארטײ בכלל, קעגן דער ראטנמאכט װי א 
גאנצער, האט דער דאקומענט אין זײן לעצטער רעדאקציע דאך געמאכט 
אן אויפשוידערנדיקן אײנדרוק. מיר האט איבערגעגעבן דער דעמאלטדיקער 
סעקרעטאר פון דער יידישער יוגנט־ביורא בײם צ.ק. פון קאמסאמאל אין 
אוקראינע, פאשקאװ, אז דער גענעראל־סעקרעטאר פון דער קאמפארטײ 
אין אוקראינע, לאזאר קאגאנאװיטש, זאל זיך האבן שטארק אויפגערעגט 
בעונן לײענען דעם דאקומענט פון דער יידישער פארטײישער הװפטבױרא 
און זאל האבן בעת־מעשה אויםגעשריגן: ״װו לעבן מירי! דאס איז דאך 
ערגער װי בײם צאריזם:״ און באמת, אזא ממש־אויסװעגלאזע לאגע, אזוי 
װי זי איז געזען געװארן דורך דער יידישער באפעלקערונג גופא, האט בא־ 
רעכטיקט דעם דאזיקן אײנדרוק, װאס איז נישט אפגעשװאכט געווארן דורך 
א רײ בײשפילן פון באשטימטע פאזיטױוע, אויסשליסלעך לאקאלע אױפטוען. 
און דאך האט עם לאנג געדויערט, ביז דער צענטראל־קאמיטעט פון אוקראיגע 
האט זיך אגטשלאםן צונויפצורופן א םפעציעלע באראטונג פון אנפירגדיקע 
פארטיײ און רעגירונג־טוער פון די געגנטן מיט א גרויםער יידישער בא־ 
פעלקערונג, כדי אנצונעמען מאסמיטלען צו פארבעסערן די לאגע פון בא־ 
דײטנדיקע טײלן פון דער יידישער באפעלקערונג, בעיקר פון די שטעטלעך 
אין פאדאליע, װאלין, קיעװער געגנט און אנדערע. 

אין א רײ ערטער האבן ייח׳ פון אײגענער איניציאטיװ, צונױפגענומען 
זיך אין פרױואטע הײזער אדער אין בתי־מדרשים און אנגעהױבן קאלעקטױו 
זוכן אן אױסװעג. די פיל מאל איבערגעחזרטע טעזע, קודם־כל דורך שמעון 
דימאנשטײנען, אז א רעטונג קאן זײן אין דעם איבערגאנג צו לאנדוױרט־ 
שאפטלעכער ארבעט, האט דערגרײכט צו די יידן אין א סך שטעטלעך און 

גאנצע משפחות זזאבן זיך גענומען װענדן צו די ארטיקע םאװעמן װעגן 
צוטײלן זײ ערד־חלקים. 

דא האט זיך ארױםגעװיזן א גרונטיקע שטערונג, װאם חאט געשטאמט 
נישט פון די צארישע, נאר פװ די םאװעטישע צײטן. צום םאװעטישן ערד־ 
געזעץ פװ יאר 1920 איז געװען צוגעגעבן אן אױםפיר־אינםטרוקציע, לויט 
װעלכער בלוױ יענע בירגער האבן דאס רעכט צו באקוטען ערד־חלקים, 
װעלכע האבן אזעלכע רעכט געהאט ביזן יאר 1917 . שװער צו זאגן, צי די 
אויטארן פון דער דאזיקער אנטי־יידישער אינסטרוקציע, װאם בארעכםיקט 
די צארישע אגראר־געזעצגעבונג, האבן עם געטאן אױסשליסלעך צוליב 
אנטיסעמיטישע מאטױון — בלויז יידן זענען דאך געװען בארויבמ פװ דאס 
רעכט צו באקומען ערדו — אבער אז צו יענער צײט חאט עס געטראפן 
דירעקט און אױסשליסלעך אין דער ײדישער באפעלקערונג — װעגן דעמ 
איז קײן שום םפק נישט געװען. קעגן דער דאזיקער אינםטרוקציע איז מיט 
א םפעציעלן מעמאראנדום ארויםגעטרעטן די מאםקװער צענטראל־בױרא 
פװ די ײדישע סעקציעס צום פאלקסקאמיסאריאט פאר אגראר־עגינים. אין 
רעזולטאט דערפון האט די רעגירונג פון רםפס״ר אפגעשאפט אין יאר 1923 
די דאזיקע דיםקרימינירנדיקע אינםטרוקציע און פארביטן זי מיט דעד 
פארמולירונג, אז ״אלע בירגער פון רםפם״ר, אן אונטערשיד פון געשלעכט, 
גלױבן און נאציאנאליטעט, האבן דאס רעכט צו באקומען ערד״. 

נאכן בײקומען די דאזיקע שטערונג האבן פרנםהלאזע יידן גענומען 
שאפן לאנדװירטשאפטלעכע געמײנשאפטן — ארטעלן — לעבן זײערע 
שטעטלעך גופא. די דאזיקע בײשטעטלדיקע ערד־אײנארדענונג, צום אנהײב 
א רײן סטיכישע, װאס איז שפעטער אױםגעװאקםן, באזונדערם אין װײס־ 
רוסלאנד, צו א פרינציפיעלער שטרײטפראגע צװישן די יעווםעקישע טוער 
(וועגן דעם — װײטער) האט אין אנהײב געשטאמט: 1 ) פונעם נאטירלעכן 
פארלאנג פװ די יידן זיך נישט אפצורײםן פון זײערע משפחות, פון זײער 
סביבד■ אװ שטײגער און 2 ) פװ דער מורא אװעקצוגײן װײט צוליב די 
פאגראמען און אנפאלן פון באנדעס אין די געגנטן פון די אלטע יידישע 
קאלאניעם. 

געװען איז אבער צו יענער צײט אויך א דערשײנונג, װען סטי־ 
כיש־ארגאניזירטע גרופעם יידישע הארעפאשניקעס האבן זיך געלאזט 

זוכן אן ארמ אויף צו באזעצן זיך אויף ערד מחוץ דעם אײגעבעמ ישוב. 
א געקומענער יידישער פארטײ־טוער פון טשערקאם, קיעווער גובערניע׳ 
האט אץ דער הויפטבױרא געהאט איבערגעגעבן מיט אלע אײנצלהײטן װעגן 
א גרופע ױדישע באלמעלאכעם און קלײנהענדלעה װעלכע האבן זיך געלאזט 
זוכן אן ארט אין דרום־אוקראינע צו באזעצן זיך אויף ערד. די ציפערן, 
װאס זענען געבראכט געװארן אין דאקומענט פון דער אוקראינישער הויפט־ 
בױרא, האבן אגגעגעבן א צאל פון העכער 50 טויזנט ױדישע איבערװאנ־ 
דערער פון אײגענער איניציאטױו אין משך פון די יארן 1923 — 24 . פארשטײט 
זיך, אז דאם איז געװען א טראפן אין ים פון יידישער נױט. 

דעם אויסװעג פון דער דאזיקער לאגע האט די אוקראינישע הויפמבױרא 
געזען קודם־כל אין א פלאנירטער, מאםנװײזער ירדישער איבערװאנדערונג 
אויף ערד. װײניק פרײע ערד־שטחים זענען שוין צו יעגער צײט געװען אין 
אוקראינע און די עקזיםטירנדיקע יידישע קאלאניעס האבן נישט געהאט 
קײן מעגלעכקײטן אויפצונעמען נײע מענטשן. מיטן מאמענט, װען עס איז 
אנטשטאנען — פריער אין װײםרוסלאנד, נאך דעם אין אוקראינע און צום 
סוף בײ דער צענטראלער רעגירונג אין מאסקװע — דער קאמיטעט פאר 
ערד־אײנארדענונג פון ארבעטנדיקע יידן ״קאמזעט״, האט דער דאזיקער 
ענין באקומען א ברײטן מלוכישן פארנעם. פון פלאנלאזע, אפט נישט־ 
קאנטאקטירטע מאסמיטלען, האט מען זיך באמיט איבערצוגײן צו א פלא־ 
נירטער איבערװאנדערונג אין ערטער, װאם זענען פריער אויםגעפארשט 
געװארן. אזױ ארום איז געבוירן געװארן דער פלאן, װאס האט שוין פון 
לכתחילה אויסגעזען פאנטאסטיש: צו באזעצן 100 טױזנט יידישע משפחות 
אויף ערד, און באקומען אין קרים, װי אן א דערױף, ערדפאנדן פאר העכער 
2000 לאנדװירטשאפטן. 

גרױם אומרו האט צו יענער צײט ארויסגערופן אין די ױדישע קרײזן 
דער פאקט, װאס מצד דעם צענטראלן אויםפיר־קאמיטעט פון קרים, בראש 
פון װעלכן עם איז געשטאנען דער טאטער איבראהימאװ, האט מען באגעגנט 
א װידערשטאנה הגם געהאנדלט האט זיך װעגן שטחים, װאס זענען געװען 
פולשטענדיק פארװארלאזט, נישט באארבעט און האבן געפאדערט גרויסע 
פינאנםיעלע און טעכגישע מיטלען, כדי צו מאכן די ערד פרוכטבאר. דער 
קאנפליקט צװישן די ױדישע פאקטארן מיט דער קרימער רעגירונג־אנפירונג 

איז דערגאנגען קײן מאםקװע. א צעבטראלע אױספארש־קאמיסיע איז גע־ 
קומען צוס אויסםיר, אז איבראהימאװס דעררױדערונג קעגן דער יידישער 
קאלאניזאציע אין קרים שטאמט אויםשליסלעד פון נאציאנאליםטיש־טאטע־ 
רישע מאטױון (עס איז אױסגעמיטן געװארן צו באצײכענען זײ װי אן אנטי־ 
יידישע). אין א םפעציעלן קאמוביקאט, נאך דער אויםפארשונג מצד דער 
צענטראלער קאנטראל־קאמיםיע פון דער קאמוניסטישער פארטײ און מצד 
דער ג.פ.או., איז אנגעגעבן געװארן, אז איבראהימאװ און דער פארשטײער 
פון דער קרימער רעגידונג אין מאםקװע מוסטאפא זעבען געשטאבען בראש 
פון א טאטעריש־נאציאנאליסטישער פארשװערונג און זענען דעריבער פאר־ 
משפט געװארן צום טױט. דער דאזיקער אורטײל קעגן די העכסטע פאר־ 
שטײער פון דער סאװעטן־מאכט אין קרים, װי באשולדיקטע אין קאמף קעגן 
דער סאװעטן־מאכט, האט דאן געמאכט זײער א שװעדן רושם אויף אלעמען. 
מען איז חושד געװען, אז דער גאנצער ענין האט געהאט אנדערע סיבות 
װי די אפיציעלע, אנגעגעבענע אין קאמוניקאט. נאך דעם אורטײל אויף 
איבראהימאװן און מוםטאפאן האט די יידישע קאלאניזאציע אין קרים נישט 
באגעגנט מער אויפן ארט קײן שום אדמיניםטראטיװע שטערונגען. דאקעגן 
האבן סײ די טוער פון ״געזערד״ און סײ א םך איבערװאנדערער איבערגע־ 
געבן װעגן א שטארקער צוריקגעהאלטנקײט לגבי זײ מצד דער ארטיקער, 
קודם־כל טאטערישער באפעלקערונג. 

די ערשטע רעזולטאטן פון דער קאלאניזאציע־טעטיקײט, הגם זײ האבן 
זיך נישט געדעקט מיט די פון פארױס אנגעצײכנטע קאנטראל־ציפערן און 
מיט די גראנדיעזע פלענער פמ באזעצן ססס׳ססז משפחות, זעבען אבער 
געװען גאנץ באדײטנדיקע. צו פרילינג 1927 האט דער קרימער צענטראלער 
אויםפיר־קאמיטעט פמ די סאװעטן איבערגעגעבן פאר יידישער קאלאניזאציע 
— חוץ די פריערדיקע קרוב 20 טויזבט העקטאר — נײע ערדפאנדן פאר 
העכער 2000 װירטשאפטן. 

צוזאמען מיט די יידישע משפחות, װעלכע האבן באװיזן זיך אײנאר־ 
דענען אױף ערד אין די ראמען פמ די הײמישע געגנטן, האט די צאל יידישע 
פױערים אין יאר 1926 דערגרײכט ביז 266 טויזנט אמ האט מיט זיך פאר־ 
געשטעלט 8.3% פון דער גאנצער יידישער באפעלקערונג אין ראטן־פארבאגד, 
אין דער צײט, װען אין אנהײב פמ דער רעװאלוציע האט די צאל יידישע 

פױערים באטראפן 53 טױזנט און האט אויסגעמאכט עפעם מער פון 2 פרא־ 
צענט פון דער יידישער באפעלקערונג, 

און דאד איז עם׳ װי געזאגט, געװען בלויז א טראפן אין ים פון יידישער 
נױט. נישט געקוקט אױף דעם׳ װאס ארום דער יידישער ערד־אײנארדענונג 
האט זיד קאנצענטרירט די אױפמערקזאמקײט פון א םפעציעלן צענטראלן 
מלוכה ארגאן מיט זײנע רעפובליקאנישע אפטײלן און ארטיקע באפולמעכ־ 
טיקטע; װאם די פראגן פון לאנדוױרטשאפטלעכער איבערװאנדערונג זענען 
געשטאנען אין צענטער פון די יידישע פארטײ־ארגאנען,• װאס אין 1925 
איז געשאפן געװארן א םפעציעלע געזעלשאפטלעכע, אין אנהייב א רײן־ 
יידישע ארגאניזאציע - דער ״געזערד״ מיט 50,000 מיטגלידער אין או־ 
קראינע, ארום װעלכער עס האבן זיך גענומען קאגצענטרירן א םך אומ־ 
פארטײישע יידישע אינטעלעקטואלן און אמאליקע געזעלשאפטלעכע טוער, 
לטובת דער יידישער קאלאניזאציע האבן גענומען ארבעטן אזעלכע װיכטיקע 
אויםלענדישע הילף־פאקטארן, ווי דער ״דזשאינט״ (״אגראדזשאינט״), 
״יעקא״ (פאריז), ״ארט״, ״איקאר״ז נישט געקוקט אױף דער אידעיש־פאלי־ 
טישער אויסװירקוגג פון דער ידדישער לאנדװירטשאפטלעכער קאלאניזאציע 
אין ראטן־פארבאנד אויף ברײטע יידישע שיכטן אין דער מערב־וועלמ און 
דעם גרױסן פארנעם פון די פראסאװעטישע װירקונגען אפילו אין צױניסטישע 
קרײזן — נישט געקוקט אױף דעם אלעמען איז דער פאקטישער עפעקט סײ 
פון דער סטיכישער און סײ פון דער ארגאניזירטער יידישער לאנדוױרט־ 
שאפטלעכטר איבערװאנדערונג געװען אן אן ערך קלענער, װי די אין אלגע־ 
מײן סטיבישע איבערװאנדערונג פון יידן פון די קלײנע שטעטלעך אין די 
גרויסע אינדוסטריעלע צענטערס — אן איבערװאנדערונג, װאס האט שוין 
אין דער ערשטער העלפט פון די צװאנציקער יארן געבראכט צום באדײטנ־ 
דיקן ענדעה די יידישע ״געאגראפיע״ און די סאציאלע םטרוקטור פװ דער 
יידישער באפעלקערונג. 

צו יענער צײט האט מען געוװסט, אז העכער ססז יידישע ישובים, 
הויפטזעכלעד אין אוקראינע, זענען געבליבן אן יידן. אװדאי איז עם קודם־ 
כל געװען א רעזולטאט פון דער פאגראם־כװאליע, פון די כסדרדיקע אנפאלן 
מצד אנגעלאפענע און ארטיקע באנדעם. אבער נישט בלױז דערפון. די 
טראנספארמאציע אין געאגראפישער הינזיכט איז געקומען װי א רעזולטאט 

פון יידישן ווידערשטאנד לגבי דער געפאר פון פולשטענדיקער עקאנאמישער 
דעגראדאציע. מען איז אנטלאפן פון דעם ווילקיר מצד דער ארטיקער מאכט 
לגבי די יידישע באלמעלאכעם און קלײנהענדלער, מען האט געשטרעבט 
פטור צו ווערן פון דער פאליטישער דיםקרימינאציע. די ידיעות, וועלכע 
זענען שוין אין יענע יארן געװען אין אונדזער רשות, האבן דערצײלט װעגן 
דעם, אז כמעט א העלפט פון די שטעטלשע יידן האבן באװיזן ביז אין מיטן 
פון די צװאנציקער יארן צו פארלאזן זײערע אלטגעזעסענע מקומות. 
א גרױםער טײל האט עמיגרירט — אױף א לעגאלן, דער עיקר אבעד אױף 
אן אומלעגאלן אופן, דורך רומעניע און פױלן — קײן אמעריקע, קײן אר־ 
גענטינע און אנדערע דרום־אמעריקאנער לענדער, א טײל אויד קײן פא־ 
לעםטינע. א באדײטנדיקער טײל איז געקומען אין גרױסע שטעט זוכן פרנסה. 
קודם־כל האט עס געטאן די צום מערםטן באעװלטע יידישע ױגנט. אין 
1926 האבן קרוב 65% פון אלע יידן זיך געפונען אין די גרױם־אינדוםטריעלע 
צענטערן. אין די שטעטלעך און נישט־אינדוםטריעלע שטעט זענען געבליבן 
קרוב 35% . דאם איז געװען פונקט א פארקערטער פראצעם, װי בײ אלע 
אנדערע פעלקער פון ראטן׳־פארבאנד אין יענע שװערע יארן פון םוף 
״מיליטערישן קאמוניזם״ — אנהײב ״נעפ״, פון הונגער אין װאלגע־געביט 
און זײן אױםװירקונג אין משך פון עטלעכע יאר אױפן גאנצן ראטן־פארבאנד. 
געװײנלעך איז פארגעקומען אן איבערװאנדערונג פון דער הונגערנדיקער 
שטאט אין די פארהעלטנישמעסיק־זאטערע דערפער; די ײדן אבער זענען 
אגטלאפן פון די שטעטלעך — פון דער דארפישער שכינות, כדי צו זוכן שוץ 
און ברױט אין די גרויםע שטעט. 

וװהין, דער עיקר, האט מען זיך געלאזט, איז צו זען פון דעם וװקם 
פון דער יידישער באפעלקערונג אין די שטעט, אין װעלכע מען האט אין 
די צארישע צײטן נישט געהאט בדרך כלל, קײן װוינרעכט.* 


* אין קנאפע צען יאר ארום האט די דאזיקע ״אינדוםטריעלע איבערװאנדעח־נג״ 
געבראכט דערצו, אז קרוב 76% ײדן האבן זיך געפונען אין די גרויםע אינדוסטריעלע 
צענטרען און בלויז 18% אין די שטעטלעך און נישט־אינדוםטריעלע שטעט. 

אין מאסקװע זענען אין יאר 1920 געװען 28,263 ילח 


17 

131,244 

״ ״ 1926 ״ 

״ 


// 

25,529 

״ ״ 1920 ״ 

״ 

אין לענינגראד 

״ 

84,480 

״ ״ 1926 ״ 

״ 


״ 

55,474 

״ ״ 1920 ״ 

״ 

אין כארקאװ 

״ 

81,138 

״ ״ 1926 ״ 

״ 



אין קיעװ (וװ ײדן האבן געהאט טײלװײז װױנרעכט) 

״ ״ 1920 ״ 117,000 ״ 

״ ״ 1926 ״ 140,265 ״* 

די אינערלעכע יידישע איבערװאנדערונג איז אין א באדײטנדיקער מאם 
אויך געגאנגען אין אזעלכע שטעט װי צאריצין (װאלגאגראד), ראסטאװ, 
םװערדלאװםק אויף אוראל און האט פארגרעםערט די יידישע באפעלקערונג 
אין צענטראל־רוסלאנד, פון 19% אין יאר 1920 ביז 26% אין יאר 1931 . 

פון די באריכטן, װאם עם האט באקומען די הױפטבױרא פון די יידישע 
םעקציעס אין כארקאװ, איז געװען צו זען, אז בלױז אין דער אוקראינישער 
אינדוסטריע איז אין משך פון 2 יאר — פון 1924 ביז 1926 — געװען א 

צװװקס פון 50,000 יידישע ארבעטער. דער וװקס פון דער צאל ױדישע 

ארבעטער איז שוין אין יענע יארן, נאך פאר דער אינדוםטריאליזאציע, 
פארגעקומען אין אזא טעמפ, אז ער האט אין א באדײטנדיקער מאס איבער־ 
געשטיגן דעם אלגעמײנעם טעמפ פון וװקס פון ארבעטער־קלאס. ציפערן 
פון די 3 יאר 1929-1926 באװײזן, אז אױב דער אלגעמײנער צװװקס פון 
ארבעטער האט אין אוקראינע באטראפן 16% , האט ער בײ יידן באטראפן 
24.6% . 

וױ געזאגט, איז ״אין גאנצן און גרױםן גענומעך, דער דאזיקער פרא־ 

צעס, אין אונטערשיד צו דער לאנדװירטשאפטלעכער איבערװאנדעדונג, 
געװען דער עיקר א סטיכישעה מיט דער כאראקטעריסטיש־יידישער זעלבםט־ 
איראניע האט מען אין די קרײזן פון די ארמיקע יעװםעקישע טוער באטיטלט 
דעם דאזיקן פראצעם װי אן אקט פון ״ספאסאיסיא קטא מאזשעט״ — ״רא־ 

* דאס זענען אגב, די זעלבע 4 שטעט, לגבי װעלכע עס איז אין אנהײב 
ס 5 קער יארן געװען דער םטאלינישער פראיעקט ארויסצושיקן פון דארטן די יידן. 

טעװעט זיך װער עס איז נאר בכוח״. אין דער ווירקלעכקײט האט אין דער 
זזינזיכט געגאלטן דער זעלבער סיםטעם, וױ בעת דער םטיכישער לאנדװירט־ 
שאפטלעכער איבערװאנדערונג. אזוי װי אין די שטעטלעך, װו ײה האבן פװ 
אײגענער איניציאטױו באשלאםן צו ״לאזן זיך אין דער װעלט׳/ זוכן פרײע 
ערד פאר קאלאניזאציע, האבן זײ קודם־כל ארױסגעשיקט אזױ גערופענע 
״כאדאקעס״ — ״גײערם״ ״מרגלימ״, כדי זיך פריער דערוױםן וװ מ׳קאן זיך 
אײנארדענען, װאם פארא באדינגונגען זענען פאראן, װאם איז נײטיק מיט־ 
צונעמען מיט זיך — אזױ איז אױך געװען, הגם אויף טײלוױיז אן אגדער 
אופן, מיט דער אינדוםטריעלער איבערװאנדערונג. געפארן קײן מאסקװע 
אדער לענינגראד איז קודם־כל אזא אײנער, װאם האט געהאט דאדט בײ 
װעמען איבערצונעכטיקן — בײ משפחד״ לאנדסלײט, בײ םתם באקאנטע. 
ערשט נאכן אנקומען ארבעטן און באקומען אן ארט וװ דעם קאפ אנידער־ 
צולײגן, האט מען געשריבן אין שטעטל און אריבערגענומען די םאמע 
נאענטםטע, קודם־כל ארבעטספעיקע מענער, ביסלעכוױיז אבער האט מען 
געבראכט גאנצע משפחות. 

בעת איד בװ אין קיעװ געװען דער פאראנטװארטלעכער פװ קאמסאמאל 
פאר דער יידישער פראפעסיאנעל־טעכנישער מעטאליסטן־שול, איז פװ דארט 
אװעקגעפארן, נישט ענדיקנדיק די שול, א יידישער יינגל חײם׳ אװ איז 
אנגעקומען ארבעטן אין דער דעמאלט גרעסטער לענינגראדער מעטאל־ 
פאבריק, דעם א״ג ״פוטילאװער זאװאד״. ביסלעכוױיז האט ער אריבערגע־ 
שלעפט צו זיך א גרעסערע גרופע םײ פװ זײנע שול־חברים׳ אװ סײ משפחה־ 
מענטשן. אנטיסעמיטן האבן דערבײ געלאזט אין גאנג א װערטל, אז וװ עס 
באוױיזט זיך נאר אײן ייד — װאקםט גלײך אױס א גאנצער ״קאהאל״... 

שוין דעמאלט זענען געװען פרוװן, קודם־כל מצד די יידישע טוער פון 
קאמםאמאל, צו באװירקן אױף אן ארגאניזירטן אופן די דאזיקע שטאטישע 
איבערװאנדערונג, אװ עם זענען אפילו געװען דערבײ באשטימטע רעזולטאטן. 
אזױ, למשל, האבן מיר אויף א זיצונג פון דער הויפטביורא פװ די יידישע 
ױגנט־םעקציעם אין אוקראינע באשלאסן אנצוהײבן אין 1925 א פדאפאגאנ־ 
דיםטישע אװ ארגאניזאציאנעלע ארבעט פאר אײגארדענען 3000 ײדישע 
יוגגטלעכע פװ די שטעטלעך אױף ארבעט אין דער קױלן־אינדוסטריע פון 
דאנעצער באסײן. מיר איז געגעבן געװארן די אױפגאבע צו באזוכן אין 

שײבות דערמיט א ריי שטעטלעך פון פאדאליע, וװ עם איז מיר געלונגען 
צו װערביה א גרעםערע צאל ױגנטלעכע. צו דער דאזיקער ארבעט איז 
צוגעשטאנען אויך ״ארט׳/ װעלבער האט געהאלפן שאפן אין קאנםטאנטי־ 
נאװקע (דאנבאס) קאלעקטיװע װױנונגען פאר די קומענדיקע קוילגגרעבעה 
נישט אלע זעגען אבער געבליבן. די דעמאלטיקע ארבעט־ און שטײגער־ 
באדינגונגען אין קױלן־ראיאן זענען געװען זײער שװערע, ממש איבער 
די בוהות פאר דער אױםגעהונגערטער ײדישער שטעטלדיקער ױגנט. 

מיט די אױםשליסלעכע מיטלען פון ״ארט״ זענען אױך געשאפן געװארן 
60 אונטערנעמונגען, װאס האבן באשעפטיקט 6,500 יידישע ארבעטער. דער 
״ארט״ האט אונטערגענומען די זײער װיכטיקע אקציע, אז קרובים פון די 
פאראײניקטע שטאטן זאלן שיקן פראדוציר־אינסטרומענטן און רוישטאפן 
צו זײערע משפחות אין אוקרארנע און װײםרוםלאנד, און אזוי ארום זײ געבן 
קאנםטרוקטיװע הילף צום פירן האנטװערקער־װארשטאטן. 

אויפן פאן פון די בײדע אנהײב־פראצעםן אין דער ערשטער העלפט פון 
די צװאנציקער יארן, בײ װעלכע די םטיכישקײט האט געשפילט אן אנגע־ 
זעענע ראל (אנדערש בײ דער אגראריזאציע, און אנדערש בײ דער אינ־ 
דוסטריאליזאציע), זענען די פאליטישע און ארגאניזאציאנעלע שריט מצד 
דער אנפירונג פװ די ײדישע םעקציעס און דורך די ארגאנען פון ״קאמערד״ 
או־ן ״געזערד״ ארײנצוטראגן א מלוכיש־פלאנירטן םדר אין די פראקטישע 
מאסמיטלען צום לינדערן די נױט פון גרױםע טײלן פון דער יידישער 
באפעלקערונג, געװען פאקטארן, װאס האבן געבראכט א טײלוױיזע בארוי־ 
קונג צוױשן די פארארעמטע ײדישע מאםן. פאר זײ האבן זיך געעפנט 
באשטימטע אױסזיכטן אױף דער צוקונפט. די ארבעט בײם דערלערנען די 
לאגע אין די יידישע שטעטלעך, די אויםפארשונגען צוױשן ײדישע האנט־ 
װערקער, די רעגיסטראציע פון בעלנים איבערצװואנדעה און דערצו די גרוסן 
פװ יענע, װעלכען זענען ארױםגעפארן אין די גרויםע שטעט — דאס אלץ 
צוזאמען יהאט געבראכט צו א געזעלשאפטלעכער אויפלעבתג אין די יידישע 
שטעטלעך אװ קאנצענטרירט אלעמענם אױפמערקזאמקייט אױף דער נױט־ 
װענדיקײט צו באשליסן אין װאס פארא ריכטונג צו קערעװען די אײגענע 
באמיונגען. 

דאס האט אבער נישט געענדערט אױף קײן װעזנטלעכן אופן דעם 

גרונמ־פאקטאר אינעם שטעטלשו עקאנאמישן לעבו פון יענער צײט — 
די מאסן־ארבעטסלאזיקײט. אויף די ארבעטבערזעס אין די שטעט איז דער 
פראצענט יידישע ארבעטסלאזע געװען אן אומגעהויער־גרױםער. אויף א 
האלבן מיליאן ױדישע ארבעטער זענען אין 1926 הונדערט טױזנט געװען 
ארבעטסלאז. אין אזא שטאט וױ קרעמענטשוג, איז צװישן די רעגיםטרירטע 
ארבעטסלאזע אין 1925 געװען העכער 56% יידן. דער דערמאנטער סודארסקי 
האט נאך א באזוך אין א רײ שטעט און שטעטלעך פון װאלין און אויד אין 
טולטשינער קרײז אין פאדאליע פעסטגעשטעלט, אז 80% יידישע האנט־ 
װערקער זענען דארט ארבעטסלאז צוליב מאנגל אין רוישטאפן. לויטן יידיש־ 
סאװעטישן סאציאלאג ל. זינגער, זענען בעת דער דעמאגראפישער צײלונג 
אין 1926 געװען אין גאנצן ראטן־פארבאנד אפיציעל־רעגיםטרירטע 115 
טױזנט ארבעטםלאזע ױדישע לוין־ארבעטער. נישט געקוקט אױף די בא־ 
דײטנדיקע אנשטרענגונגען אײנצוארדענען ױדן אין דער לאנדװירטשאפט 
און אױף די באמיונגען אנצוקומען ארבעטן אין דער אינדוסטריע האט דער 
צװװקס פון ארבעטםלאזע בײ יידן אין משך פון די װײטערדיקע 18 חדשים 
באטראפן 47% . צוזאמען מיט די אזוי גערופענע דעקלאסירטע עלעמענטן 
(בײ 70 טויזנט) פארארעמטע קלײנהענדלער ( 60 טױזנט) און האנטװערקער 
אן באשעפטיקונג, װעלכע זענען נישט געװען רעגיםטרירט אויף די ארבעט־ 
בערזעס, האט די צאל ארבעטםלאזע ױדן באטראפן אין יענער צײט אן ערך 
ססס, 370 . רעכענענדיק צוזאמען מיט די משפחות האט זיך באקומען, אז 
העכער א טיליאן יידן האבן זיך געפונען אין א לאגע פון גרויס נויט. דער 
דאזיקער צושטאנד איז געװען א פארלײקענונג פון דער הערשנדיקער 
מײנונג ״פון דער גאס״(צײטנוױיז אויך פון אנפירנדיקע םאװעטישע קדײזן), 
אז פון דער ״נײער עקאנאמישער פאליטיק״ געניסן קודם־כל ױדן, װעלכע 
באהערשן דעם האגדל און די פרױואטע פראדוקציע פאר דעם מארק. 

נישט לײכט איז די ױדישע םעקציעם אנגעקומען איבערצוצײגן די 
פארטיױשע אנפירונג און די רעגירונגם־אינםטאנצן װי אזױ עם זעט אויס 
די אמתע לאגע פון גרױםע מאסן, קודם־כל שטעטלדיקע יידן. אן אויםדרוק 
דערפון איז דער פאקט, װאס די באשלוסן צו לינדערן די עקאנאמישע נױט 
פון די ױדן זענען געקומען א םך שפעטער, װי די אנטשפרעכנדיקע דאקױ 
מענטן זענען צוגעשטעלט געװארן דורך די צענטראלע אנפירער פון די 

יידישע סעקציעס, סײ אין מאסקװע, םײ אין כארקאװ און סײ אין מינסק. 

ד,גם דער דאקומענט, וואם שײך דער עקאנאמישער לאגע פון דער יידי־ 

שער באפעלקערונג, איז דורך דער הויפטבױרא פון די יידישע םעקציעס 
אין אוקדאינע איבערגעגעבן געװארן דעם םעקרעטאריאט פון צענטראל־ 
קאמיסעט פון דער קפ(ב)או אין אנהײב 1925 , איז אבער דער באשלוס 
פון אוקראינישן צענטראלן אױםפיר־קאמיטעט פוך די ראטן (וװציק) און פון 
ראט פון די פאלקסקאמיסארן װעגן די מאםמיטלען צו פארבעםערן די לאגע 
פון די ױדישע מאםן געקומען ערשט אין א יאר ארום — אין פרילינג 1926 . 
דערבײ איז דער טראפ געשטעלט געווארן אויף דער ערד־אײנארדענונג פון 
ײדן מהוץ אוקראמע. פון גרויס באדײט זענען געװען די באשלוסן װאס 
שײך דער האנטװערקער־קאאפעראציע, דער ארגאניזאציע פון לײ־ און 
שפארקאסעס. אין 1926 האבן שוין עקזיסטירט בײ 300 אזעלכע קאסעס. 

א דאנק די באמיונגען פון צענטראל־בױרא פון די יידישע יוגנט־םעק־ 
ציעם בײם צ.ק. פון אלפארבאנדישן קאמוניםטישן ױגנט־פארבאנד האט דער 
צענטראלער אויספיד־קאמיטעט פון די ראטן ארויסגעגעבן א דעקרעט װעגן 
מאםמיפלען צו געבן פאך־קװאליפיקאציעס דער יידישער ױגנט. דער דאזיקער 
דעקרעט האט פארויסגעזען אײנצוארדענען יידישע יוגגטלעכע אין דער 
אינדוספריע, קודם־כל פון אוראל און דאנבאם, אבער אויך געבן פראפטעכ־ 
נישע בילדונג אין די ארטיקע פאכשולן. דער דראנג צו באקומען א פאך 
איז בײ דער יידישער יוגנט געװען אומגעהויער גרוים. אין אן אינטערװױ, 
װעלכן עס האט אנהײב 1927 געגעבן דער אנפירער פון אלװעלטלעכן ״ארט״, 
ד״ר םינגאלאװםקי דעם פארשטײער פון דער ״ייטא״ אין בערלין (פאר־ 
עפנטלעכט אין ״אקטיאבער״ פון 3 טן פעברואר 1927 ), האט ער דערצײלט, 
אז אין די פאכשולן פון אוקראינע זענען יידישע שילער 31.5% , אין דער 
צײט װען דער פראצענט פון דער יידישער באפעלקערוגג איז דארט קרוב 
צו 6 . 

בײ דער אן־ספקדיקער עפעקטױוקײט פון די מלוכישע און געזעלשאפט־ 
לעכע מאםמיטלען צו לינדערן די נויט פון דער ירדישער ױגנט, איז די 
דעמאלסיקע יידישע טוער פון קאמסאמאל אויםגעקומען צו קאנסטאטירן 
אין יאר ־ 192 אויף דער פארגעקומענער אלפארבאנדישער באראטונג — 
אינעם באריכט פון דעם דעמאלטיקן סעקרעטאר פון דער צענטראל־ביורא 



212 


הערש סמאליאר 


פון די יידישע ױגנט־םעקציעם, י. לעזמאן — אז ״דער פראצעס פון רוינירונג 
גײט אן צװישן דער יידישער יוגנט מיט א שנעלערן טעמפ װי דאס ארײנ־ 
ציען זי אין אלע פראדוציר־צװײגן״. 

דער פראצעם פון רוינירונג דואט אױסגעזען װי א סטיכיע, קעגן װעלכער 
עם האבן זיך גענומען אנטקעגנשטעלן די אזױ גערופענע יעװסעקעם — 
די יידישע טוער פון דער קאמוניםטישער פארטײ, פון קאמוגיסטישן יוגנט־ 
פארבאנד, און פון די פארשידענע יידישע מלוכה־ארגאנען און געזעלשאפט־ 
לעכע ארגאניזאציעס. 


18 

א םך מער פארזיכטיקײט, וױ בײס קאנםטאטירן און אנטקעגנשטעלן זיך 
דעם פראצעס פון פאופעריזאציע צוױשן דער יידישער באפעלקערונג, האבן 
די צענטראלע און ארטיקע ײדישע טוער אין אוקראינע ארויסגעוױזן בעתן 
פארמוליה א פאראלגעמײנערטע קריטיק װאם שײך־ דער אפט־פײנםלעכער 
באציונג צו האנמװערקער, צו די, װעלכע האבן זיך פארנומען מיט קלײנ־ 
האנדל און אױך צו מענטשן אן א וועלכער עם איז פרנםה, די אזױ גערופענע 
״דעקלאםירטע״. 

לגבי דעם דאזיקן צאלמעםיק־גרױםן טײל פון דער יידישער באפעלקע־ 

רוגג האט אין די אנפירנדיקע פארטיײשע און רעגירונגם־קרײזן געהערשט 
אן אמתע װאקכאנאליע. באשלוםן, װאם זענען פהער אנגענומען געװארן 
פאר פאזיטיוו ענדעה די באציונג צו די דאזיקע שיכטן, זענען שנעל גע־ 
ענדערט געװאה אין דער ריכטונג פון פארערגערן זי. א פולשםענדיקע 
װילקיר־פאליטיק האבן אין דער הינזיכט געפירט די ארטיקע מאכטארגאנען. 
די בפירושע רדיפות קעגן יידישע האנטװערקער אוץ קליינהענדלעד האבן 
די ארטיקע סאװעטישע טוער בארעכטיקט מיט קלאםן־מאמענטן, און פאר־ 
געשטעלט זײ וױ אן אױסדרוק פון קאמף קעגן די שטעטלדיקע קאפיטאליס־ 
טישע, פאראזיטישע עלעמענטן. די ארםיקע יידישע טוער פלעגן קומען מיט 
באריכטן צו די זיצונגען פון דער יידישער הױפטביורא אין כארקאװ און 

האבן דערצײלט וועגן אזא פראקטיק אפילו קעגן אזעלכע יידישע האנט־ 
ווערקער, וועלכע האבן נישט געהאלטן קײן געזעלן אדער לערן־יינגלעך׳ נאר 
האבן אלײן געארבעט צוזאמען מיט עמעצן פון דער משפחה. דאם האט 
געבראכם צום פולשטענדיקן ליקװידירן גאר א םך ארבעט־װארשטאטן און 
פארלירן די מיגדסטע מעגלעכקײטן צו פארדינען אויף חױנה. 

קודם־כל איז דער װילקיר מצד די מאכטארגאנען לגבי די האנטװערקער 
און קלײנהענדלעד געקומען צום אױסדרוק אין דעם אומגעהויערן שטײערך 
שרויף. די בארעכטיקונג פאר אזא פאליטיק און פראקטיק האט געשטאמט 
דערפון, װאס בײ די ארטיקע סאװעטישע ארגאנען האט זיך אײנגעשטעלט 
אזא מין אלגעמײנע באציונג צום שטעטל און זײנע אײנװױנער, וױ צו א 
דורכױםיק־םפעקולאטױוע נעסט, און נישט געפרװוט אפילו אנצװוענדן א 
װעלכע עם איז דיפערענצירטע פאליטיק, אפהענגיק פון דער װירקלעכער 
לאגע פון די מענטשן. דאם האט דערפירט דערצו, אז נאך דעם װירטשאפט־ 
לעכן חורבן בעת דער 1 םער װעלט־מלחמה און בעתן בירגערקריג, װען די 
פראקלאמירטע נײע עקאנאמישע פאליטיק האט געזאלט העלפן אנטוױקלען 
די פראדוקטױוע קרעפטן פונעם לאנד, אױך דעם האנטװערק וױ א דירעקט־ 
פארבונדענעם מיטן אויסגעהונגערטן מארק, קודם־כל מיטן דארף, איז דער 
יידישער האנטװערק פולשטענדיק אײנגעשרומפן געװארן. פון ססס, 93 יידישע 
האנטװערקער בײם סוף פה 19 טן י״ד״ זענען אין 1926 געבליבן קױם ססס, 33 . 
קװאליפיצירטע באלמעלאכעס זענען געצוװנגען געװאדן צו װערן לופט־ 
מענטשן, װעלכע האבן מיט יידישער זעלבסטאיראניע זיך באצײכנט פאר 
אזעלכע, װאם ״אקערן לופט אה שנײדן װינט״. אין די שטעטלעך האט דער 
גרעםטער טײל יידן געבויגן דעם רוקן אין אנבליק פון דער שטײערן־ 
פאליטיק, װאם האט בײ האנטװערקער צוגענומען די לעצטע מיטלען פון 
עקזיםטענץ — די נײמאשין און אנדערע ארבעט־אינםטרומענטן, אפגערעדט 
שױן פה הױזמעבל. 

הגם זײער פארזיכטיק איז דער ענין דאך טײלװײז ארױסגעטראגן גע־ 
װארן אויף די שפאלטן פון דער יידישער סאװעטישער פרעסע שױן נאך דעם 
וױ דער צ.ק. פון דער קאמוניסטישער פארטײ פון אוקראינע האט אנגענומען 
געוױםע באשלוסן קעגן דעם הערשנדיקן שטײערן־װילקיר. מאטל קיפער 
האט דאן געשריבן, אז ״אין פיל ערטער זענען די רוינירטע אה דעקלא־ 

סירטע נישט ארבעטנדיקע צו פיל באשטײערט געװארן. מען האט זיך גע־ 
רעכנט מער מיט זײער פארגאנגענהײט, װי מיט זײער איצטיקער לאגע״ 
(״שטערן״ פון 8 טן אפריל 1928 ). א סך פריער און דרײםטער שטעלט פאר 
די לאגע א קארעםפאנדענט פון ״עמעס״, װעלכער דערצײלט (דעס 18 טן 
אפריל 1925 ), אז ״פארן נישט אײנצאלן קײן שטײערן פלעגט מען פאר־ 
חתמענען די קוזניע, צונעמען פרעמדע פװערישע שטיװל, די נײמאשין בײם 
שנײדער״. 

דער פאל אין קיעװער געגנט, װען יידן האבן אקטיװ זיך קעגנגעשטעלט 
דעם שטײערן־עקזעקוטאר, איז געװען א פאראײנצלטער. אנדערש איז געװען 
אין די גרעםערע שטעט. דארט איז ערטערװײז דערגאגגען צו אן ארגאני־ 
זירטן ײדישן פאםױון װידערשטאנה װאם האט געהאט א דעצידירנדיקע 
באדײטונג פאר ענדערן די פיםקאלע פאליטיק לגבי די האנטװערקער און 
אנדערע ארעמע טײלן. ווי א כלל פלעגן די שטײערן־ארגאנען אפשאצן ביז 
10 מאל גרעםער די פארדינסטן פון די דאזיקע טײלן פון דער באפעלקערונג, 
פארלאנגענדיק פון זײ אנטשפרעכיק־גרויםע שטײערן. דער ענטפער איז 
געװען אזא, אז פיר פינפטל אדעםער יידן האבן בכלל זיך אפגעזאגט 
צו צאלן שטײערן. אין גאנץ אוקראינע האבן א העלפט פון די דאזיקע שיכטן 
יידן נישט געצאלט קײן שטײערן און זײ זענען געבליבן אויםגעשטעלט 
אױף דעם, אז מען זאל בײ זײ צוגעמען דאם לעצטע שטיקל מעבל פון שטוב. 
עס זענען געװען פאלן, װען קעגן בפירושן געזעץ זענען קאנפיםקירט געװארן 
יידישע כאטעם, װאם האבן געדינט בלויז זײערע אײגנטימער, אן צו באקומען 
דירה־געלט. אין א רײ ערטער איז אײנגעשטעלט געװארן א מין שארװארק־ 
סיםטעם: יידישע קרעמער האט מען גענומען אויף צװאנגארבעט צום פאר־ 
ריכטן בריקן, אײנשטעלן טעלעפאן־םלופעס און טאן אנדערע ענלעכע, פול־ 
שטענדיק־אומבאצאלטע ארבעטן. 

די לאגע אינעם יידישן שטעטל, וואם האט געבראכט צו דעםפעראטישע 
שריט מצד דער באפעלקערונג, איז כאראקטעריזירט געװארן דורכן אגראנאם 
פרוכט אין זײן רעדע אויפן צוזאמענפאר פון יידישע פויערים אין 1927 
אויף אזא אופן: ״די שטעטלדיקע באפעלקערונג באשטײט פון ארעמעלײט, 
װעלכע שטארבן דרײ מאל א טאג פון הונגער״ דער קארעספאנדענט פון 
אוקראינע ארטנבערג שרײבט (״עמעס״, 3 טן ױלי, 1928 ) : ״װען מיר קומען 

איצט אין א שטעטל און פארשן אוים די עקאנאמישע לאגע פון די קוסטארן, 
קאנסטאטירן מיר, לײדער, נאר עלנט און נויט... נעמט די בארימטע אױואנ־ 
קאװער שוסטערס, שפאלער גארבערם, באהוסלאװער װעבערם, פאגרעביש־ 
טשער בײטשנמאכערס און נאך טויזגטער פראדוצירער פון צענדליקער 
יידישע שטעטלעך — װאס טוען זײ איצט אין דער מערהײטל זײ טוען 
גארנישט, זײ גײען ארום לײדיק״. די דאזיקע לאגע ברענגט אויך, צװישן 
אנדערן, צום פארקלענערן אין א גאר גרויסער מאם די צאל יידישע ארבע־ 
טער אינעם האנטװערק — פון 11 פראצענט פאר דער רעװאלוציע ביז 3.7 
פראצענט אין יאר 1926 . 

די עקאנאמיש־װירטשאפטלעכע רוינירונג פון די יידישע, הויפטזעכלעך 
שטעטלשע, מאסן, איז באגלײט — און אין גאר א באדײטנדיקער מאם — 
סטימולירט געװארן דורך דער פאליטישער דיםקרימינאציע, װאס האט נישט 
געהאט קײן גלײכן אפילו אין דער פארגאנגענהײט. אויף א מאסנהאפטן 
אופן איז בײ יידישע הארעפאשניקעס אפגענומען געװארן די רעכט צו ווײלן 
אין די סאװעטן און דאם האט באדײט פארלירן אלע אנדערע בירגעררעכט, 
װאם איז דערפון ארויסגעדרונגען. דאס האט געדינט װי א פאליטיש־אידעישע 
בארעכטיקונג פאר דער װילקיר־באציונג צום דאזיקן טײל באפעלקערונג, 
לגבי װעלכן עם זענען נישט געװען קײן שום ױרידישע שוצמיטלען בײם 
ארויפלײגן שטײערן, נעמען צו צװאנגארבעט און צו פארשידנםטע אנדערע 
אויסטראכטענישן מצד די אדמיניםטראטיװ־פאליטישע ארגאנען. דאם האט 
אפגענומען בײ דער יידישער ױגנט, דער אפשטאמיקער פון דער דאזיקעו־ 
קאטעגאריע ״םאציאל־פרעמדע״ עלעמענטן, יעדע מעגלעכקײט צו באקומען 
מיטעלע, העכערע בילדונג און פאכשולונג. עס איז דערגאנגען דערצו, אז 
אין אוקראינע האט די צאל װאלרעכטלאזע יידן — אזוי גערופענע ״לי־ 
שענצעס״ — באטראפן 30% פון דער גאנצער יידישער באפעלקערונג. צװישן 
דער אלגעמײן־שטאטישער רעכטלאזער באפעלקערונג זענען קרוב 69 פרא־ 
צענט געװען יידן און אין די שטעטלשע און ישוב־ראטן האבן װאלרעכט 
געהאט בלויז 18.5% יידן. עס זענען געװען ישובים, וװ גאר א קלײנער טײל 
האט געהאט װאלרעכט. אין 26 יידישע ישוב־ראטן אין אוקראינע זענען 
97% יידן געװען אן װאלרעכט. 

הגם די עװלה לגבי דער נאר װאס באפרײטער פון ״תחום־המושב״ 

יידישער באפעלקערונג איז געװען ביז גאר באשײנפערלעך, האט מען דער 
הויפטביורא פון די יידישע םעקציעס אין אוקראינע געגעבן אנצוהערן, 
אז אלץ איז דא אפהענגיק פון מאםקװע. דער ענין, האט מען געהאלטן, איז 
א פריגציפיעלער, ער האט א שײכות צו דער אלגעמײנער קלאסךפאליטיק 
לגבי געװעזענע און אקטועלע עקםפלואטאטארישע שיכטן און לײזן קאן עם 
בלויז די צענטראלע אנפירונג. 

מיטן דאזיקן ענין האט שוין אנהײב 1924 אנגעהויבן זיך פארנעמען די 
צענטראל־בױרא פון די יידישע םעקציעם אין מאםקװע. פרילינג 1925 איז זי 
געקומען מיט א פראיעקט, אז אלע האנטװערקער, װאם באשעפטיקן בלױז 
זײערע משפחה־גלידער אדער האבן 1 געזעלן, זאלן באקומען װאלרעכט. 
אויך יידישע קלײנהענדלער, װעלכע האבן דעם נידעריקסטן פאטענט, זאלן 
באקומען װאלרעכט. לױט דער אינפארמאציע, װאם מיר האבן דעמאלט בא־ 
קומען פון דער צענטראלער יידישער ױגנט־בױרא, האט זיך, בעתן באהאנד־ 
לען די דאזיקע פראגע, אנטוױקלט א שטארקע דיסקוםיע װאס שײך דעם גורל 
פון דער ױגנט. וױ א כלל האבן די האנטװערקער דעמאלט נישט געװאלט 
נעמען קײן יוגנטלעכע אויף דער לער, פדי נישט באטראכט צו װערן פאר 
אונטערנעמער, װעלכע עקםפלואטירן ארבעטער און ממילא דארפן זײ צאלן 
הױכע שטײערן. פון אײניקע ערטער האט מען אלארמירט, אז אין דער דא־ 
זיקער לאגע גיט זיך גראד אײן די פארמעגלעכע יידן צו באזארגן מיט א פאך 
זײערע קינדער, װײל זײ זענען בפוח צוצוצאלן די האנטװערקער און דעקן 
דערמיט טײלװײז דעם געהעכערטן שטײער. אין רעזולטאט פון דער דיםקוסיע 
ארום דעם ענין איז מען געקומען צו די אנפירנדיקע מאכטארגאנען מיטן 
פראיעקט, אז װאלרעכט זאלן באקומען יענע האנטװערקער, װעלכע באשעפ־ 
טיקן אדער 1 געזעלן, אדער 2 לערן־יינגלעך. אין דאזיקן פראיעקט איז די 
נויטװענדיקײט דערפון מאטױוירט געװארן דערמיט, אז אזוי ארום װעט דער 
האנטװערק באקומען א צופלוס פון נײע, יונגע קאדרען. די פראגע איז 
אין דעם זעלבן יאר 1925 געקומען פאר דער עקאנאמיש־וױרטשאפטלעכער 
קאמיסיע פון צענטראלן אױםפיר־קאמיטעט פון די סאװעטן מיט דער הםפמה 
פונעם סעקרעטאריאט פון צענטראל־קאמיטעט פון דער קאמוניסטישער 
פארטײ. נאך דעם האט זיך באוױזן א םפעציעלער דעקרעט פון צענטראלן 
אױםפיר־קאמיטעט, װעלכער גיט װאלרעכט די אלע קאטעגאריעס האנט־ 

װערקער את קלײנהענדלער, װעלכע זענען געװען אויםגערעכנט אינעם 
פראיעקט םװ דער צענטראלער יידישער ביורא. 

מיר זענען געװען עדות דערפון, וױ דער דאזיקער באשלוס פונעם 
העכסטן ראטן־ארגאן האט תיבף ארױסגערופן א באדײטנדיקע אױפלעבונג 
אין די יידישע שטעטלעך, דערמוטיקט די ווירטשאפטלעכע איניציאטיװ און 
צוזאמען דערמיט ארויסגערופן א גרעםערן אינטערעס צום געזעלשאפטלעכן, 
קולטורעלן און מלוכישן לעבן, הגם שױן נאכן אנװענדן דעם דעקרעט פון 
צענטראלן אױספיר־קאמיטעט איז די לאגע נאך אלץ געװען אזא, אז צװישן 
אלע װאלרעכטלאזע אין אוקראינע זענען העכער 46 פראצענט געװען יידן. 

אבער פונקט אין א יאר ארום נאכן באוױיזן זיך פונעם דעקרעט װעגן 
װאלרעכט פאר האגטװערקער און קלײנהענדלער, אין הארבםט 1926 , איז 
פונאנדערגעשיקט געװארן א נײע צענטראלע װאל־אינסטרוקציע, לויט װעל־ 
כער עס איז אפגענומען געװארן די װאלרעכט בײ יענע, װעלכע האבן װען 
נישט איז געלעבט אדער לעבן נישט פון קײן ארבעט־הכנםות, בײ די אלע, 
װעלכע האבן װען נישט איז זיך פארנומען אדער פארנעמען זיך מיט האנדל, 
נישט דיפערענצירנדיק דערבײ, צי דאם זענען געווען אדער זענען גרױסע 
״נעפמאנעס״, אדער גראשנדיקע קלײנהענדלער. 

דער נייער קער האט אנגעװארפן א פחד אויף מאםן יידן פון די שטעט 
און שטעטלעך. אין א באשטימטער מאם איז ער געקומען אין דעזולטאט פון 
פארשארפטן אינערלעך־פארטײישן פראקציאנעלן קאמף, װען די א״ג ״פאר־ 
אײניקטע אפאזיציע״ (טראצקי, זינאװיעװ, קאמעניעװ) האט פארגעװארפן 
דער דעמאלטיקער אנפירונג, אז זי ״גײט אױף דער האנט״ פון די קולאקיש־ 
נעפמאנישע עלעמענטן. פדי זיך רײנװאשן פון דער דאזיקער באשולדיקונג 
זענען געקומען אינערלעכע פארארדענונגען, אינםטרוקציעס, צירקולארן, װאס 
האבן שױן דעמאלט גענומען טײלוױיז האמעװען די אנטװיקלונג־מעגלעכ־ 
קײטן פון ״נעפ״ און צוגעגרײט אזױ ארום דעם באדן פארן שפעטערדיקן 
אױפקום פון דער ״רעכטעד אפאזיציע״ פון בוכארין, ריקאװ, טאמסקי. א 
קרבן פון די דאזיקע פאליטישע צוריקצוגן זענען געװען, צוױשן אנדערע, 
די יידישע האנטװערקער און קלײנהענדלער. 

מאטל קיפער און יאנקל לעוױן זענען צו יענער צײט צוריקגעקומען פון 
א דרינגענדיקער באראטונג אין מאסקװע, בעת װעלכער זײ האבן פאר דער 

צענטראל־בױרא פארגעשטעלט די פאטאלע רעזולטאטן פון דער נײער װאל־ 
אינסטרוקציע. זײ האבן איבערגעגעבן, אז די צענטראל־ביורא פון די ױדישע 
םעקציעם האט אונטערגענומען אן אקציע קעגן די ענדערונגען איגעם װאל־ 
געזעץ. דאם האט אין גיכן געגעבן טײלוױיזע רעזולטאטן. עס איז געקומען 
אן אויםבעםערונג אין דער דערמאנטער װאל־אינםטרוקציע און צוריקגע־ 
שטעלט דעם פריערדיקן צושטאנה אבער בלויז לגבי די האנטװערקער; 
גלײכצײטיק איז געקומען דער באשלום צו געבן װאלרעכט אלע איבער־ 
װאנדערער אין די באשטימטע קאלאניזיר־ערטער, אומאפהענגיק דערפון 
מיט װאס די מענטשן האבן געהאט פריער זיך פארנומען. די געבליבענע 
אויף די ערטער קלײנהענדלער זענען אזוי ארום ״םטימולירט״ געװארן צו 
פארשרײבן זיך פאר איבערװאנדערער. 

א װיכטיקער פאקטאר אין דעם דעמאלטיקן ױדישן עקאנאמישן און 
געזעלשאפטלעכן לעבן זענען געװארן די אויפגעקומענע ארגאניזאציעס פון 
די האנטװערקער, די קוםטארן־געזעלשאפטן. שוין אין יאר 1923 , נאך װי 
א סטודענט פון מערב־אוניװערםיטעט, װען איך בין געװען אויף אן אויס־ 
פארשונג־ארבעט אין האמעל, האב איך זיך דארט אנגעטראפן אױף א פילזײ־ 
טיקער טעטיקײט פונעם קוסטארן־פארבאנד, װאם פלעגט ארויסטרעטן לגבי 
די מאכטארגאנען אין שוץ פון באעװלטע באלמעלאבעם קעגן צױהױכע 
שטײערן, קעגן בארײםן מיט דירה־געלט. שױן דעמאלט איז געשאפן געװארן 
א לײ־ און שפאר־קאסע פאר די באלמעלאכעס און ס׳איז אונטערגענומען 
געװארן אן ארבעט צום באזארגן די האנטװערקער מיט מעדיצינישער הילף. 
די גאנצע ארבעט צװישן די באלמעלאכעס איז געפירט געװארן אין דער 
יידישער שפראך. אויף 560 רעגיסטרירטע אין דעם האמלער האנטװערקער־ 
פארבאנד זענען 551 געװען ױדן. אין א שמועם מיט דעם דעמאלטיקן אנ־ 
פירער פון פראפאגאנדע־אפטײל פון האמלער גובערניאלן קאמיטעט פון דער 
קאמוניםטישער פארטיי, בראכמאן (שפעטערדיקער אנפירער פון ױדישן 
סעקטאר פון מערב־אוניװערסיטעט׳ אױטאר פון א רײ װערק אויף ױדישע 
היסטארישע טעמעם), האט ער אנגעװיזן אויף כאראקטעריםטישע דערשײ־ 
נונגען צװישן די ױדישע האנטװערקער: 1 ) די קוסטארן־געזעלשאפט האט 
גענומען מאביליזירן אירע מיטגלידער צום אנטקעגנשטעלן זיך דער קאנקר 
רענץ מצד דער מלוכישער נײפאבריק ״גאמאדיאזשדא״,• 2 ) אײניקע האנט־ 

װערקער־ארטעלן װידער האבן ארויםגעװיזן א טעבדענץ, אץ רעזולטאט פון 
זײער וװקס, זיך צו פארװאבדלען אין פאבריקן, כדי אזוי ארום פטור װערן 
פון די 2 עיקרדיקע צרות — דעמ מאנגל אין רויװארג און כסדרדיקע קאנ־ 
פליקטן צוליב דעם אויםגעמאםטענעם שטייער. אויף דער באזע פון א שום־ 
טער־ארטעל איז דארט װירקלעך אבטשטאנען אין יאר 1923 די שוםטער־ 
פאבריק ״טרוד׳/ 

מיט דער צײט זענען די קוסטארן־געזעלשאפטן געװארן א װירקבדיקער 
פאקטאר נישט בלויז אינעם עקאנאמיש־װירטשאפטלעכן לעבן פון די געגע־ 
בענע שטעט און שטעטלעך, נאר גאר באזונדער אינעם יידיש־סאװעטישן 
געזעלשאפטלעכן און קולטור־לעבן. בראש פון די קוסטארן־געזעלשאפטן 
האבן אין מערסטע פאלן זיך געפונען מענטשן, װעלכע האבן אין דער פאר־ 
גאבגענהײט געהערט צו פארשידענע יידישע ארבעטער־פארטײען. די דאזיקע 
מענטשן האבן א סך מיטגעהאלפן צום אנטװיקלען צװישן יידן נײע פארמען 
פון מלוכיש־אדמיניםטראטױון און קולטור־געזעלשאפטלעכן לעבן. דער אויפ־ 
קום פון יידישע ארגאנען ביי א ריי וויכטיקע מלוכישע אינםטיטוציעס, 
די אנטשטײובג פון יידישע געריכטן און קודם־כל — דער ברײטער פארנעם 
פון דער יידישער בילדובג־ און קולטור־טעטיקײט, איז אין א באדײטנדיקער 
מאם געװען א רעזולטאט פון דער וױרקוגג פון די קוסטאר־געזעלשאפטן און 
פון זייערע טוער. ווען מיר איז אויסגעקומען אין צווישנצייט צו ארבעטן 
אין קרײז־קאמיטעט פון קאמסאמאל אין אומאן, האב איך זיך אפט באגעגבט 
מיטן פארזיצער פון דעם דארטיקן קוםטארן־פארבאנד, פאליאנקער - א 
שוסטער, מיט באדײטנדיקע קולטור־געזעלשאפטלעכע פאראיבטערעסירונגען 
און ארגאניזאטארישע פעיקײטן. 

אין אוקראיבע און אין װײסרוםלאבד זענען די קוסטארן־פארבאנדן, די 
האנטװערקער־ארטעלן, די מיטגלידער פון די לײ־ און שפארקאסעם, בײבאנד 
מיט יענע פראפעםיאנעלע פאראײנען וװ ס׳איז געװען אן איבערװעגנדיקע 
יידישע מערהייט, געווען די פאקטישע מאסךבאזע פאר דער גאנצער אזוי 
גערופענער יידישער ארבעט, װאס האט צו יענער צײט באקומען אן אומגע־ 
הויערן שװונג און אנטװיקלובג. די אדמיניסטראטױוע אויפזיכט איבער די 
קוסטארן־פארבאנדן האט געהאט די אלגעמײן־מלוכישע געװערב־קאאפע־ 
ראציע. די פאליטישע און קולטור־געזעלשאפטלעכע אנפירונג האט אבער 

זיך געפונען פולשטענדיק אין די ד,ענט פון די יידישע סעקציעם, ד.גם לױטן 
ארט פון די םעקציעס אינעם פארטיי־אפאראט האט עס צו זײ נישט געדארפט 
געהערן. דער םדום־גארטל פון בלױזער פראפאגאנדע האט אױף אזױ וױיט 
אױפגעהערט דעמאלט צו וױרקן, אז בײם באטראכטן דורך די אלגעמײן־ 
פארטײישע און מלוכישע ארגאנען די פראבלעמען פון האנטװערק און פון 
דער געװערב־קאאפעראציע, האט מען װי א פלל זיך געװענדט צו די 
יידישע סעקציעס, און מיט זײער קײנונג און קאמפעטענץ אין די דאזיקע 
פראגן האט מען זיך זײער שטארק גערעכנט. דאס זעלבע האט געהאט 
א שײכות צו די יידישע ױגנט־סעקציעם, װעלכע זענען המיד צוגעצױגן 
געװארן צום באהאנדלען די פראגן װאם שײך דער ױגנט אין דער קלײנער 
אינדוסטריע, אינעם האנטװערק און אויך װאם שײך דער פראפעסיאנעל־ 
טעכנישער בילדונג. 


19 

אין דער סיטואציע, װען די צאל יידן ״לישענצעס״, אן די רעכט צו 
באטײליקן זיך אין עפנטלעך־פאליטישן םאװעטישן לעבן, איז געװען זײער 
א באדײטנדיקע, האט א פרינציפיעלן באדײט געהאט דאם באהאנדלען אויף 
פילצאליקע זיצונגען פון די יידישע טוער די פראבלעמען פװ אנטײל פװ 
יידן אװ דעם מלוכה־לעבן. 

שױן אין דעם שמועס, װאם דער אנפירער פװ יידישן קאמיסאריאט 
שמעװ דימאנשטײן האט געהאט מיט לענינען איז אויפגעקומען די פראגע ווי 
אזוי צו דערנענטערן די יידן צום מלוכה־לעבן, ווי באלד אין דעם דורותדיקן, 
קודם־כל מזרח־אײראפעישן יידישן פילן און פארשטײן איז דער באגריף 
״מלוכה״ אלע מאל געװען פארבונדן מיט אנטיסעמיטישער פאליטיק איו 
פראקטיק. לענינס שטעלונג אין דער דאזיקער פראגע האט זיך גרינטלעך 
אונטערשיידט פון יעקב םווערדלאוום, וועלכער האט געהאלטן, אז מען דארף 
באגרענעצן די פארטײלש־םאװעטישע טעטיקײט צװישן ױדן בלויז צו פרא־ 
פאגאנדע אין דער יידישער שפראך. לענין האט קודם־כל געגרייכט צו דער 
פראגע װעגן שאפן אװ פארזיכערן אן עקאנאמישע באזע פאר די פאופערי־ 

זירטע ױדישע מאסן. פון דאנען — זײו שטעלונג װאס שײך דער אגראוי־ 
זירונג פװ די יידישע וזארעפאשניקעס װי די אײנציקע מעגלעכקײט צו 
געפינען אין דעם לאנד מיט דער רוינירטער אינדוםטריע א תיכפדיקן עפעקט 
און עקאנאמישן אנהאלט. די פארבינדוגג מיטן פויערטום, מיטן דארף׳ װעלכע 
לענין האט נאך אנאנד און עקשנותדיק געפרײדיקט, האט אין דער פער־ 
ספעקטױו געזאלט זיך ממשותדיק אויםװירקן אויך אױף דער יידישער 
סביבה, דורך דעדנענטערן די יידן, באזעצטע אויף ערד, צום פילזײטיקן 
מלוכה־לעבן, װאם האט זיך געבױט לױטן טעריטאריעלן פרינציפ. 

אזױ האט עם אנגעהויבן אױסצחען אין דער ערשטער העלפט צװאנציקער 
יארן. דער אױפקום און די אנטוױקלונג פון די פארשידנםטע פארמען פון 
מלוכה־לעבן בײ די םאװעטישע ױדן — אנהײבנדיק פון יידישע דארפםראטן, 
דורך ױדישע נאציאנאלע ראיאנען ביז צו דער ױדישער אויטאנאמער געגנט, 
און די אײנשטעלונג אין דער צװײטער העלפט פון די צװאנציקער יארן 
אויף דער אנטשטײונג פון אן אױטאנאמער ױדיש־סאװעטישער רעפובליק 
— האבן געהאט אן ארט קודם־פל אין דער ספערע פון דער ײדישעד לאנד־ 
װירטשאפטלעכער קאלאניזאציע. דא האבן אױף א נאטירלעכן אופן געווירקט 
די דעמאלטיקע אלגעמײן־םאװעטישע נארמעם לגבי דעם נאציאנאליטעמן־ 
פראבלעמ. 

אנדערש איז עס געװען מיט די ױדישע מלוכה־פארמען נזוזוץ דעם 
קאלאניזאציע־געביט. דא האבן די פירנדיקע ױדישע טוער, כדי ארױסצר 
באקומען פאזיטיװע באשלוםן מצד דער פארטיױשער אנפירונג װאס שײך 
דעם אויפקום און אנטװיקלונג פון ספעציעל־ױדישע מלוכה־ארגאגען, אנגע־ 
װענדט צװײ עיקרדיקע ארגומענטן: 1 ) דעם ארױסגעבראכטן דורך שמעון 
דימאנשטײנען בײם אנהײב פון דער רעװאלוציע, װעגן דער נײטיקײט צו 
ענדערן די דורותדיקע אפגעפרעמדטע באציונג צו מלוכה װי א פײנטלעכע 
לגבי ױדן. דאם דארף געטאז ײעח קודם־כל דורך אנװענדן די ױדישע 
שפראך, אין װארט און שריפט, אין אלע רעגירונג־ארגאנען, מיט װעלכע 
די ױדישע באפעלקערונג קומט אין בארירוגג ז 2 ) די נײטיקײט צו באקעמפן 
אױף אזא אופן די נאציאנאליסטיש־רעליגיעזע שטימונגען, װאם האבן אן 
ארט אין דער ױדישער סביבה. דער לעצטער ארגומענט איז וױ געזאגט, 
אלע נזאל געװען דער אנטשידנדיקער פאר דער אלגעמײנער פארטיױשער 

אנפירונג, בפרט נאך װען ער איז אילוסטרירט געװארן מיט ספעציעל־ 
צוגעגרײטע געהײמע מאטעריאלן, באקומענע פון ג.פ.או״ װאם האבן דער־ 
צײלט װעגן 30,000 שקלים־צאלערם אין יאר 1926 , װעגן העכער 10,000 
קהילות אין אוקראינע מיט קרוב ססס , 140 מיטגלידער, װעגן דער פילזײטיקער, 
אין אנהײב לעגאלער, טעטיקײט פון ״החלוץ״, װעגן פילצאליקע צױניס־ 
טישע ארויםטרעטונגען און אומפארטײישע קאנפערענצן, אין בתי־מדרשים 
אדג״ל. 

די באגרינדונג פון ״דער נײטיקײט זיך אנטקעגנצושטעלן די װירקונגען 
פון בונדיזם, צױניזם און קלעריקאליזם צװישן דער יידישער באפעלקערונג״, 
דורך דעם, װאם איז אין אפיציעלע דאקומענטן באצײכנט געװארן װי 
״סאװעטישע בוױנג אין דער יידישער סביבה״, האט געעפנט ברײטע מעג־ 
לעכקײטן פארן אויפקום פון ספעציעל־יידישע אפטײלן בײ די פארשידנסטע 
ראטן־ארגאנען; פאר אדגאניזירן םפעציעלע שולונג־פארמען, כדי צוצוגרײטן 
יידישע קאדרען פאר די אדמיניסטראטיװע ארגאנען, װעלכע האבן באדינט 
די יידישע באפעלקערונג; פארן פילפאכן פארגרעסערן די מלוכישע בד 
דזשעט־פאזיציעם לטובת דער א״ג ״יידישער ארבעט״. 

אזא איז געװען די אפיציעלע ארגומענטאציע און איר אפיציעלע אוים־ 
װירקונג. נישט אפיציעל אבער, אין די שמועםן מיט נאענטע, פארטרוילעכע 
יידישע טועה א שטײגער מיט יאנקל לעװינען, װעלכער האט אנגעפירט 
מיט דער ראטנבוױנג צװישן דער יידישער באפעלקערונג, אדער מיט אײניקע 
מיטגלידער פון דער יידישער ױגנטבױרא בײם צ.ק. פון קאמסאמאל אין 
אוקראינע, האט מען באשײנפערלעך אנגעװיזן דערויף, װי אזוי די װירק־ 
לעכקײט צעזעצט אלץ מער און מער די דאמען, אין װעלכע די יידישע 
סעקציע איז געשטעלט געװארן װי אן ארגאן פאר בלויזער פראפאגאנדע 
און אגיטאציע. אלץ אפטער זענען אויפגעקומען סברות און טעאריעס װעגן 
די פערםפעקטיוון פון דער שטײגנדיקער יידישער סאװעטישער טעטיקייט. 
די מערהײט צװישן אונדז האט אין דער דאזיקער מלוכישער טעטיקײט, בײ־ 
נאנד מיט דער שטײגנדיקער יידישער בילדונג־ און קולטור־ארבעט, געזען 
אן אנטיאסימילאציע־פאקטאר, הגמ וועגן דעם האט מען אין ערגעץ עפנטלעך 
נישט גערעדט און אװדאי נישט געשריבן. עפנטלעך זענען די רעזולטאטן 
ארויסגעבראכט געװארן בלויז אין קאנטעקסט פון דער פארשטארקונג פון 

דער צוגעבונדנקײט פון די יידישע מאסן צו דער ראטנמאכט און פון ממשות־ 
דיקן באקעמפן יידיש־נאציאנאליסטישע װירקונגען. 

װי א בײשפיל קאן דא דינען דער ענין װעגן ארגאניזירן ספעציעל־ 
יידישע געריכטן. אײנער פון די ארגומעגטן לטובת שאפן יידישע געריכטן 
איז געװען, אז דורך זײ װעט מען אפציען די יידישע באפעלקערונג פון גײן 
צו רבנים און דײנים מיט זײערע לעבנס־קאנפליקטן. דער דאזיקער ארגומענט, 
כאטש נישט דער אײגציקער, האט זיך ארויםגעװיזן פאר א גענוג־איבער־ 
צײגנדיקן בײ די דעצידירנדיקע אלגעמײנע פארמײ־אינםטאנצן. 

פװ שמועםן מיט יידישע ריכטער* איז ארויםגעדרונגען, אז די יידישע 
געריכטן זענען געװען קנאפע ״בליץ־אפלײטערס״ לגבי די רבנישע בית־ 
דינס. צו די יידישע געריכטן פלעגט מען דער עיקר קומען מיט שטײגער־ 
קאנפליקטן (קריגערײען צװישן שכנים׳ באלײדיקונגען בעת קעגנזײטיקע 
קאנפליקטן, דירות־פראגן צװישן לאקאטארן). א גרויסער טײל ענינים איז 
דורך דער פראקוראטור** דירעקט איבערגעשיקט געװארן אין די יידישע 
געריכטן, אױב די צדדים זענען געװען יידן. 

צו א דין־תורה פלעגן יידן סײ װי גײן בעת עס האט זיך געהאנדלט 
װעגן קאנפליקטן, װאם האבן נישט געדארפט באקאנט װערן די םאװעטישע 
ארגאנען, קודם־כל די פיסקאלע, למשל װעגן נישט געדעקטע גרעסערע 
גמילת־חסדים־םומעם, װעגן האנדלס־אפעראציעם, װעגן באנקראטן, אפגע־ 
רעדט פון ענינים, מיט װעלכע עס זענען געקומען רעליגיעזע יידן — 
פארבוגדעגע מיט פונאנדערטײלן פארמעגנם נאכן דורכפיה גטן, װעגן אײנ־ 
געלײגטע נדנס אד״גל. 

פאר דער מערהײט טוער פון די יידישע סעקציעם זענען אבער די 
יידישע געריכטן און די שטרעבונג צו פארגרעסערן זײער צאל און קאמפע־ 
טענצן, װי אװך העכערן זײער אלגעמײנעם נױוא,*** קודם־פל געװען אן אופן 

* באזוגדערס האבן זיך פארגעדענקט די אפטע שמועסן מיטן אנפירער פון 
יידישן געריכט אין אומאן, דעם ױריסט שיף — אן אפשטאמיקער פון בערדיטשעװ — 
װעלכער האט מיך פארבעטן אויף עטלעכע כאראקטעריסטישע פראצעסן. 

** אין אזעלכע שטעט װי קרעװ, אדעס, בערדיטשעװ און מינםק — דורך דעם 
װיצע־פראקוראר, װעלכער איז דעמאלט, אלס כלל געװען א ײד מיט קענטענישן 
פון דער יידישער שפראך און םביבה. 

*** שוין דאן איז געשאפן געװארן א קאמיםיע צום אויסארבעטן די געריכטלעכע 
טערמיגאלאגיע אין ײדיש בראש מיטן שפראכפארשער עליע ספױואק. 

פון פארגרעםעה די מעגלעכקײטן ארײנצוציען װאס מער ידזץ אינעם קרײז 
פון דער סאװעטישעד מלוכישקײט, צו מאכן פולער׳ אלזײטיקער דעם פאר־ 
נעם פון אױםלעבן זיך אין דער ײדישער שפראך און קולטור. 

די אנטשטײונג פון יידישע געריכטן, וױ פון אלע אנדערע םאװעטישע 
מלוכה־פארמען אין דער יידישער סביבה, איז אין זײער מערהײט געװען 
א פראדוקט פון א צװײעגדיקער איניציאטױו: פון דער יידישער באפעל־ 
קערונג גופא און פון די יידישע פארטײישע און מלוכישע ארגאנען, װעלכע 
פלעגן אפט באװירקט װערן דורך באשטימטע לאקאלע פארשלאגן אװ פראק־ 
טישע אױפטוען. אזױ, למשל, האט דער פאקט, װאם אין א סך אלגעמײנע 
געריכטן פלעגן ײדן פארלאנגען אפצוגעבן זײערע דערקלערונגען אין יידיש, 
געבראכט דערצו, אז מען פלעגט זיך דארפן באנוצן מיט איבערזעצערס. 
דאם האט מיסגעוױרקט צום שטעלן און לײזן אין די צעגמראלע ארגאנען 
די פראגע װעגן שאפן יידישע געריכטן (אזוי האט מען זײ גערופן — און 
נישט ״געריבטן אין יידיש״). 

די ערשטע צוױי יידישע געריכטו אין אוקראינע זענען שױן אין 1924 
אױפגעקומען אין שטעט מיט א גרױםער יידישער באפעלקערונג — אין קיעװ 
(אין דעם סאמע יידישםטן ראיאן — פאדאל) אװ אין בערדיטשעװ. שױן אין 
א יאר ארום זענען אין אוקראינע געװען 15 יידישע געריכטן אװ אװ 3 יאר 
ארום זענען אױף דער אלגעמײנער צאל 44 יידישע געריכטן אװ ראטךפאר־ 
באנד, 36 געװען אין אוקרארנע. 

מיטן אויפקום פװ די יידישע געריכטן איז צו דער סביבה פװ די יידישע 
טוער צוגעקומען א באדײטנדיקע צאל ױגגע אװ מיטליאריקע מענטשן, 
מיט א באשטימטער אלגעמײנער אװ םפעציעלער בילדונג. הגם דער גרעסי 
טער טײל האט זײן ױרידישע צוגרײטונג באקומען אױף קורצטערמיניקע 
קורםן, וװ די יידיש־למודים האבן פארנומען א באדײטנדיקן ארט, זענען 
אבער אין פראצעס פון דער פראקטישער ארבעט פארגעקומען כםדרדיקע 
שולוגג־קאנפערענצן, קאנסולטאציעס בײ דערפארענע ױריםטן און אפילו 
קארעספאנדענץ־סטודיעס אין הויכשולן. צװישן די ריכטער, װעלכע זענען 
געװען מיטגלידער פון דער קאמוניםטישער פארטײ, זענען אויך געװען 
אזעלכע, װעלכע די אלגעמײנע ױסטיץ־ארגאנען האבן איבערגעשיקט װי 
םפעציעל־מאביליזירטע פאר די יידישע געריכטן. 

די װיבטיקסטע און צום מערסטן־װירקנדיקע פאקטארן פון ײדיש־ 
סאװעטישער מלוכישקײט זענען געװען די נאציאנאלע םאװעטן, װאם זענען, 
װי געזאגט׳ אויף א נאטירלעכן אופן אויפגעקומען קודס־כל אין די ערטער 
פװ דער יידישער לאנדװירטשאפטלעכער קאנצענטראציע אװ האבן באקומען 
א גרויםע אנטװיקלונג אין די צװאנציקער יארן אויך אין די יידישע שטעט־ 
לעך פװ װאלין׳ פאדאליע׳ קיעװער׳ אדעסער׳ פאלטאװער׳ טשערניגאװער׳ 
יעקאטערינאםלאװער (דניעפראפעטראװסקער) געגנטן. 

דאם פראבלעם פון יידישע םאװעטן איז אװפגעקומען שוין אין יאר 
1918 . לויט אײניקע אנפירער פװ צענטראלן יידישן קאמיםאריאט האבן די 
ארטיקע יידישע קאמיסאריאטן געדארפט זיך שטיצן אױף א ברײטערער באזע 
פון אויפקומענדיקע יידישע סאװעטן׳ געבויטע לויטן טעריטאריעלן פרינציפ׳ 
אלם ארגאנען פװ דער דיקטאטור פון פראלעטאריאט אין דער יידישער 
סביבה. עם זענען פארויסגעזען געװארן ארטיקע קאנפערענצן פװ דעלעגאטן 
צו װײלן דעם ײדישן קאמיסאר. 

דער צענטראלער קאמיםאריאט האט אויך פראיעקטירט צונױפצורופן 
אן אלגעמײן־רוסלענדישן צוזאמענפאר פון די יידישע ראטן׳ װאם זאל אויך 
אױסוױילן דעם יידישן קאמיסאר. חוץ דער שטרעבונג זיך אנצושפארן אין 
א ברײטערער געזעלשאפטלעכער באזע אין דער יידישער םביבה׳ האט די 
לאזונג װעגן אן אלדוםישן צחאמעגפאר פװ די ילדישע ראטן געדארפט זײן 
א קעגנװירקונג צו דער שטרעבונג פון אלע יידישע פארטײען — אנהײבנדיק 
פון די רעליגיעזע און אלגעמײן־צױניםטישע׳ און ענדיקנדיק מיטן ״בונד״ — 
צוגױפצורופן אן אלרוסלענדישן צחאמענפאר פון די יידישע קהילות׳ כדי 
אױםצװױילן א דעמאקראטישע יידישע רעפרעזענטאנץ. אין דער דאזיקער 
איגיציאטױו האבן די אנפירער פװ יידישן קאמיםאריאט — די באלשעװיקעם 
און ליגקע עםערן — געזען דעם פרװו זײ צו איזאלירן פון דער יידישער 
סביבד״ שטעלן זײ מחוץ למוזנה. זײ האבן דערפאר באצײכנט דעם פרא־ 
יעקטירטן אלרוסלענדישן קהילות־צחאמענפאר — װאם איז פארגעקומען 
דעם 30 סטן ױני 1918 בײ דער באטײליקונג פון 133 דעלעגאטן אװ האט זיך 
פארענדיקט מיט אױסװײלן אן אלרוםלענדישן קהילות־צענטער אין בא־ 
שטאנד פון 16 צױניםטן׳ 6 בונדיםטן׳ 5 ״אגודה״, 4 אומפארטײישע׳ 3 ״פאר־ 
אײניקטע״, 3 פועלי־צױן אװ 2 פאלקיםטן — וױ א מין יידישע ״אוטשרע־ 

דילקע״. אזוי האבן די באלשעװיקעס גערופן די פובאנדערגעטריבעבע 
״גרינדונג־פארזאמלונג״ — אין רוסיש ״אוטשרעדיטיעלנאיע סאבראניע׳/ 

די לאזונג פון יידישע ראטן איז אויד ארױםגעשטעלט געוואה דורך 
דער פועלי־צױן־פארטײ, װי סטאבילע, טעריטאריעל נישט באגרענעצטע 
ארגאנען פון יידישער זעלבסטפארװאלטובג אין אלע פראגן װאם האבן א 
שײכות צום יידישן לעבן, אויפן יםוד פון דער ראטנמאכט.* 

אין אונטערשיד צו די פראיעקטירטע יידישע ראטן אין אנהײב פון 
דער רעװאלוציע, װעלכע זענען קודם־כל געװען אן אױסדרוק פון פאליטישן 
קאמף אין דער יידישער םביבה, זענען די יידישע ראטן אין די צװאבציקער 
יאה אויפגעקומען װי ארגאנען פון מלוכיש־אדמיניסטראטױון כאראקטער 
צום בעםערן באדינען די ױדישע באפעלקערובג, הן לױט אירע םפעציפישע 
לעבנם־באדינגובגען און הן לויט איר שפראך. אין הםכם מיטן נאציאנאל־ 
טעריטאריעלו פרינציפ זענען אן א שום איניציאטױו פון אויבן, אױף דעם 
םאמע נאטירלעכן אופן, אויפגעקומען יידישע דארפםראטן אין די אלטע 
יידישע קאלאניעם. דארט איז בלױז די אומגאנגשפראד געװען יידיש, אבער 
נישט די קארעספאנדענץ און בוכפירונג. די קאנצעלאהשע ארבעט פלעגן 
מאכן ױגנטלעכע, װאס האבן געעבדיקט א רוםיש־שפראכלעכע שול. 

אין 1925 זענען אין אוקראינע שױן געװען 19 יידישע דארפראטן און 
19 שטעטלדיקע אדער ישוב־ראטן. דער וװקס פװ דער צאל יידישע ראטן 
הײבט אן דעמאלט באקומען טײלוױיז א םטיכישן כאראקטער. שוין מיט אײן 
יאר שפעטער זענען אין אוקראינע געװען 86 יידישע ראטן ( 34 דארפישע 
און 52 שטעטלדיקע) ? אין יאר 1927 — 125 ײדישע ראטן, אין זײער מער־ 
הײט — 69 שטעטלשע, ישוב־ראטן. פון יאר 1928 װאקםט שוין בלױז די 
צאל ױדישע דארפראטן, ביז 94 אין יאר 1939 . אין די שטעט זענען קײן 
ױדישע ראטן בכלל בישט געװען. עס איז אױםגעװאקסן דער אנפירנדיקער 
ױדישער אפאראט בײם אלאוקראינישן אױםפיר־קאמיטעט, װאס האט קױם 
באװיזן צו העלפן די נײ־אױפקומענדיקע ראטן וױ אזוי צו ארגאניזירן זײער 

* װי עס גיט איבער אין זײנע זכרונות דער דעמאלט־פירנדיקער טוער פון די 
פועלי־צױן אין רוםלאנד נ. ניר־ראפאלקעם איז ל.ב. קאמעניעװ, דער פארטרעטער 
פון לענינען אין דער סאװעטן־רעגירונג, מםכים געװען דערמיט, פארלײגנדיק בלות, 
אז מ׳זאל עם אנרופן,יידישע קאמיטעטן״, און נישט ״סאװעטן״, כדי נישט פארבײטן 
מיטן אלגעמײנעמ מאכטארגאן — די סאװעטן פון ארבעטער, פויערים און סאלדאטן. 

ארבעט, אױפקלערן זײערע קאמפעטענצן און פליכטן. די דאזיקע פונקציעס 
זזאבן אױף זיך גענומען די יידישע אפטײלן בײ די קרײדאױםפיר־קאמיטעטן. 
אין דירעקטן װירקונגקרײז פון די יידישע ראטן האבן זיך געפונען אן ערך 
ססס,סס 5 יידן. 

פארשטעלנדיק פאר די העכםטע אוקראינישע סאװעטן־ארגאנען די 
רעזולטאטן פון דער א״ג יידישער ראטן־בוױנג, גיט זיך אײן יאנקל לעוױנען 
דורכצופירן א באשלוס, אז כדי צו ארגאניזירן א נאציאנאלן ראט איז נישט 
נײטיק עס זאלן פון דער געגעבענער נאציאנאליטעט זײן סססז בירגער, װי 
דאם איז געװען באשטימט, נאר עם זאל גענוג זײן בלויז 500 . דעמאלט 
װערט אויך באשלאסן דורך דער הױפטבױרא פון די יידישע םעקציעס אין 
אוקראינע, לױטן פארשלאג פון יאנקל לעװינען, צו שטעלן די פראגע פאר 
די פירנדיקע סאװעטישע ארגאנען, אז אין יענע ראיאנען, וװ עם עקזיסטיח 
עטלעכע יידישע ראטן, זאלן בײ די דארטיקע אױספיר־קאמיטעטן זײן ספע־ 
ציעל־יידישע ראיאךבאפולמעכטיקטע׳ צום אינסטרוקטירן די ארטיקע טוער, 
פאראלגעמײנערן זײער דערפארונג און אויםבעסערן אױפן ארט די פאראנענע 
חםרובות. אזעלכע באפולמעכטיקטע זענען אין א קורצער צײט באשטימט 
געװאח בײ 67 ראיאן־אויספיר־קאמיטעטן אין אוקראינע. 

אין פראצעם פון דער פראקטישער ארבעט קומען אױף א סך נײע 
ארטיקע און צענטראלע איניציאטױון. א גרױםע דיסקוסיע האט בשעהו 
ארױסגערופן אױף א באראטונג אין כארקאװ דער פארשלאג פונעם בער־ 
דיטשעװער יעװסעק גולקא װעגן ארגאניזיח אין די סאמע געדיכט־באװױנטע 
יידישע געגנטן יידישע מיליץ־באצירקן. באשלאםן איז געװארן צו פרוװן 
שאפן אזעלכע, װי אן עקספערימענט, אין בערדיטשעװ און אין אדעם. 
שפעטער זענען יידישע מיליץ־באצירקן געשאפן געװארן אויך אין אומאן, 
בעלאצערקאװ, קיעװ, כארקאװ, קאמעניעץ־פאדאלסק, אין אלע יידישע קא־ 
לאניעם. אין א רײ ערטער פלעגן די אלגעמײנע מיליץ־באצירקן שיקן יידיש־ 
רעדנדיקע מיליציאנערן אין פאלן פון קאנפליקטן צוױשן ײדן, אין יידישע 
געגנטן. נישט זעלטן האבן אוקראינישע מיליציאנערן, אפשטאמיקע פון 
אדעסער מאלדאװאנקע, פון קיעװער פאדאל און גאר באזונדערס פון יידישע 
שטעטלעך, גערעדט א פאלקםטימלעכן יידיש... 

די טענדענץ אױםצוברײטערן וױ װײט מעגלעך דעם יידישן רעגירונג־ 

אפאראט, װאם זאל בפוח זײן צומ בעסטן באדינען די יידישע באפעלקערונג, 
באקומט איר װײטערדיקן אויםדרוק דורך שאפן םפעציעל־יידישע ארגאנען 
בײ א רײ פאלקם־קאמיםאריאטן, בײ אנדערע צענטראלע רעגירונגם־ארגאנען 
און אנטשפדעכנדיקע צו זײ — אויך בײ די ארטיקע םאװעטן אין געגנטן 
מיט א באדײטנדיקער צאל יידן. 

יידישע ארגאנען, מלוכישע און געזעלשאפטלעכע, פלעגן געשאפן װערן 
שוין בײם אנהײב פון דער אקטאבער־רעװאלוציע. קודם־כל איז עס שײך 
געװען דעם געביט פון בילדונג און קולטור. יידישע אפטײלן בײ די צענ־ 
טראלע און ארטיקע בילדונג־ארגאנען זענען װי א כלל געשאפן געװארן 
אומעטום, וװ עם איז געװען א קאמפאקטע יידישע באפעלקערונג. אין א 
רײ ערטער זענען אויך אויפגעקומען יידישע אפטײלן בײ די קאמיסאריאטן 
פון םאציאלער פארזיכערונג. בעתן בירגערקריג זענען אנטשטאנען םפעציעלע 
יידישע ארגאנען בײ א רײ מיליטערישע אינםטאנצן, חויפטזעכלעך פאר 
פראפאגאגדע־צװעקן. אין די יארן 1924 * 1925 זענען אויפגעקומען פאלגנדיקע 
נײע יידישע רעגירונג־ארגאנען ־. בײם פאלקם־קאמיסאריאט פאר אגראר־ 
ענינים, בײם פאלקם־קאמיםאדיאט פאר ױסטיץ, בײם פאלקם־קאמיסאריאט 
פאר פינאנםן, בײם פאלקם־קאמיםאריאט פאר געזונט־אפהיטונג. עם ברײ־ 
טעה אויס זײער ארבעט די לאנג־עקזיסטירנדיקע יידישע אפטײלן בײ די 
פאלקס־קאמיםאריאטן פון בילדונג און פון סאציאלער פארזיכערונג. ווי 
א כלל ײעה ארגאניזירט ספעציעל־יידישע אפטײלן בײם ״זאגם״ — דער 
ארגאן װאם פירט דורך ציװילע חתונות, גטן און רעגיםטרירט נײגעבױרענע 
און טויטפאלן• 

אין פראצעס פון פונאנדערבויען דעם יידיש־םאװעטישן רעגירונג־ 
אפאראט קומען אויף אלץ נײע פלענער אװ אידעען, קודם־כל בײ די אדטיקע 
טוער. אזוי, למשל, איז אויף א זיצונג פון הװפטבױרא פון די יידישע סעק־ 
ציעם אין אוקראינע אין אנהײב 1926 אויפגעקומען א פארשלאג, אז אין 
שטעטלעך מיט א נאציאנאל־געמישטער באפעלקערונג זאלן געשאפן װערן 
2 ראטן — פאר דער באפעלקערוגג פװ שטעטל גופא, וועלכע איז אין איר 
אבםאלוטער מערהײט א יידישע, און פאר דער באפעלקערונג פון די ראנד־ 
געסלעך, װאס גרענעצן זיך מיט דערפער און איז דער עיקר אן אוקראינישע. 

די העכםטע מדרגה צו יענער צײט בײם ארגאניזירן דעם םאװעטיש־ 

יידישן מלוכה־אפאראט אין אוקראינע (און שפעטער אין קרים) װערט דער־ 
גדײכט בעת אין הארבסטצײט 1926 האט דער סעקרעטאריאט םװ צענטראל־ 
קאמיפעט פון דער קאמוניסטישער פארטײ אין אוקראינע באשטעטיקט דעם 
פארשלאג פון דעד יידישער הויפטביורא צו שאפן א גאנצן יידישן אדמי־ 
ניסטראטיװן ראיאן אין כערסאנער געגנט. 

געהאנדלט האט זיך עם װעגן דער געגנט פון די אלטע ױדישע קאלאניעם 
מיטן דארף שדה־מנוחה (אויף ױדיש פלעגט מען ארויםזאגן: ״סײדע־ 
מענוכע״) װי דער צענטער. דער דאזיקער ראיאן האט געצײלט 16 טויזנט 
אײנוװינער און צװישן זײ זענען 80% געװען ױדן. דאס רעאליזירן דעם 
דאזיקן באשלוס, װאס האט זיך אנגעהויבן אין דער ערשטער העלפט פון 
יאר 1927 , האט אבסארבירט די אויפמערקזאמקײט און פראקטישע טעטיקײט 
םײ פון די ױדישע פארטײ־סעקציעם, םײ פון דער אנפירונג פון ױדישן 
אפטײל בײ דער אפטײלונג פאר נאציאנאלע מינדערהײטן בײם אלאוקראי־ 
נישן אויםפיר־קאמיטעט פון די ראטן (וװציק), װאם איז אויפגעקומען 
אנשמאט דעם ליקוװדירטן אין 1924 פאלקס־קאמיסאריאט פאר נאציאנאלע 
עניניפ. װי אויך פװ די טוער פװ באזונדערע פאלקס־קאמיםאריאטן. מיט 
דער ארגאניזאציע פון ערשטן ױדישן ראיאן האבן אויך מיר, די ױדישע 
קאמםאמאל־טוער זיך פארנומען. קודם־כל איז געװען א פראבלעם פון ױדישע 
קאדרען פארן פילזײטיקן פארטיױשן, קאמםאמאלישן און מלוכישן אפאראט. 
מען האט געדארפט העלפן די ארטיקע טוער געפינען אזעלכע מענטשן, װאס 
זאלן האבן א באשטימטע אלגעמײךמלוכישע ארבעט־דערפארונג און דערבײ 
זיך אריענטירן אין דער ױדישער ספעציפיק, קענען די ױדישע שפראך. אויף 
א זיצונג פון הויפטבױרא פון די ױדישע םעקציעס זענען אפגעמערקט געװארן 
פאלן, װען אין געװיסע קרײזן האט מען צוריקגעשיקט דעלעגירטע דורכן 
צענטער טוער, װײל זײ האבן נישט געקאנט קײן ױדיש. דער ױדישער 
ױגנט־בױרא בײם צ.ק. פװ קאמםאמאל איז איבערגעגעבן געװארן װעגן א 
פאל, װען יידישע קאמםאמאלצעס אין א שטעטל האבן געשטימט קעגן 
א ב-ארטײ־טוער, וױיל ער האט געהאט א גרינגשאצנדיקע באציױנג צו 
״זשארגאן״. 

אין נוסח פון דעד ארבעט פון די ױדישע פאדטיױשע און קאמםאמאלישע 
סעקציעס איז געקומען אין יענער צײט א גרינטלעכע ענדערונג. מען האט 

ממשותדיקער גענומען אפפילן די אדורױת פארן אלגעמײן־מלוכישן כאראק־ 
טער פון דער ארבעט. די אנטשטײונג פונעמ ערשטן יידישן אדמיניסטראטיװן 
ראיאן־צענטער האט באדײטנדיק אױסגעברײטערט די יידישע פראבלעמאטיק, 
גאר באזונדערם װען אין א יאר ארום איז געשאפן געװאוץ דער צוױיטער 
יידישער ראיאן — דער נײ־זלאטאפאלער (אױף דער טעריטאריע פון די 
ױדישע קאלאניעם, װאם האבן זיך געפונען טײלוױיז אין מארױפאלעד און 
טײלוױיז אין זאפאראזשער קרײזן) מיט א באפעלקעתנג פון ססס, 15 מענטשן, 
צװישן װעלכע א העלפט זענען געװען יידן. מיט 2 יאר שפעטער, אין די 
שטארק־געענדערטע באדינגונגען פון יאר 1930 , װען ארום דער ױדישער 
ארבעט האט גענומען הערשן די אטמאםפער פון פארדאכט אין נאציאנאליזם, 
קומט אױף דער דריטער יידישער ראיאן אין אוקראינע, אין קרױואראגער 
קרײז, ער װערט געשאפן אױף א באדײטנדיק־קלענערער באזע פון די דאר־ 
טיקע אלטע ױדישע קאלאניעם. צװישן 10,000 אײנװוינער, זענען די ױדן 
געװען בלױז א דריטל, אבער אין 17 דארפישע םאװעטן פונעם ראיאן זענען 
דרײ פערטל פון דער באפעלקערונג געװעו יידן. אלע םפיקות, װאס זענען 
אױפגעקומען בײם באהאנדלען דעם פראיעקט װעגן נײעם ױדישן ראיאן, 
צוליב דעם צו קלײנעם אלגעמײנעם פראצענט ײדן, זענען אװעק מיטן 
מאמענט, װען עם איז געפאלן דער באשלום װעגן דעם נאמען פון דעם נײעם 
ראיאן. ער איז אנגערופן געװארן אויף ױדיש: סטאלינדארף... 

די אויסברײטערונג פון דער א״ג ױדישער םאװעטישער ארבעט, איר 
מלוכה־כאראקטער, האט זיך אויך אױםגעװירקט אױף דער ארבעט צוױשן 
ױדישן ארבעטער־קלאם, קודם־כל פון די אמאליקע טראדיציאנעלע ױדישע 
פאכן — שנײדערײ, לעדער־אינדוםטריע און אײניקע אנדערע. די ארבעט 
פוןי די צענטראלע אפאראטן פון די נאדל־ און לעדער־פאראײנען איז אין 
אוקראינע געפירט געװארן אין א גרױםער מאס אין ױדיש: אין װײסרוסלאנד 
— הױפטזעכלעך אין ױדיש. די פראפאגאנדיםטיש־קולטורעלע טעטיקײט 
איז מיט דער הילף פון די ױדישע םעקציעם אױך געפירט געװארן דירעקט 
אין פאבריקן און אונטערנעמונגען אין ױדיש. אין אזעלכע אינדוםטריעלע 
צענטעה׳ וױ גיקאלאיעװ, קדיװאראג, אויך אין אדעם, זענען אין א רײ 
פאבריקן באשטימט געװארן ספעציעלע באפולמעכטיקטע צו פירן די ארבעט 
אין ױדיש. 

די שטרעבונג אבצװוענדן די יידישע שפראך אין װאס א ברײטערן 
פארנעם איז דורך דער הויפטבױרא פון די יידישע םעקציעס אין אוקראינע 
באגרינדט געװאה מיט דער אביעקטױוער לאגע, װעלכע איז דעחויזן געװארן 
דורך דער פאלקםצײלובג אין 1926 , װען 6% .סד יידן פון די שטעט אװ 97.8% 
יידן פון די שטעטלעך און דערפער האבן אנגעגעבן יידיש װי זײער מוטער־ 
שפראך, און אזוי ארום איז די יידישע שפראך אין אוקראינע אװעקגע־ 
שטעלט געװאה אױפן דריטן ארט — נאך אוקראיניש און רוםיש. 

מצד דער יידישער קאמםאמאלישער הויפטבױרא אין אוקראינע זענען 
געמאכט געװארן באמיונגען, אז גרונטיקע קאמסאמאל־ארגאניזאציעס, אזוי 
גערופענע קעמערלעך, זאלן פולשטענדיק פירן זײער ארבעט אין ירדיש. בעת 
מײן אפפארן פון אוקראיבע קײן מאםקװע הארבסטצײט 1926 זענען אין 
אוקראינע געװען 300 קאמםאמאל־קעמערלעך, וװ די פאליטיש־פראפאגאנ־ 
דיםטישע און קולטור־ארבעט איז געפירט געװארן אין דער יידישער שפראך. 
שװערער איז געװען מיט דער פארטײ־ארבעט אין דער יידישער שפראך. 
פארטײ־קעמערלעך, װעלכע האבן זײער ארבעט געפירט אין יידיש, זעבען 
אין אוקראינע בםך־הכל געװען 50 . דאס דערקלערט זיך דערמיט, װאם 
ארבעטפלעצער מיט א נאציאנאל־אײנהײטלעכן באשטאנד איז געװען װײניק. 
כדי דאך צו פיה די ארבעט אין יידיש אפילו אין נאציאבאל־געמישטע 
ארבעט־פלעצער און אינםטיטוציעם, האט די ארגאניזאציאגעלע בױרא (ארג־ 
בױרא) פון צענטראל־קאמיטעט פון דער קאמוניםטישער פארטײ פון אד 
קראינע געגעבן איר הסכמ אויפן פארשלאג פון דער יידישער הויפטביורא 
צו שאפן נאציאנאלע םובקעמערלעך. 

די אויםברײטערונג פון דער מלוכישער און פארטײיש־קאמסאמאלישער 
טעטיקײט צוױשן דער יידישער באפעלקערונג דורך אנײענה םפעציעל־ 
יידישע נאציאנאלע פארמען, איז נישט געװען קײן אױםשליםלעכער ענין 
פונעם צאלמעםיק־באגרענעצטן יידישן מלוכיש־אדמיביסטראטױון אדער פאר־ 
טײיש־פאליטישן אפאראט. ארום די פארשידענע פילצאליקע יידישע ארגא־ 
נען זענען געװען טעטיק גאר א סך געזעלשאפטלעכע טוער, אין גרעםטן טײל 
אומפארטײישע. 

יידישע פארטײ־טוער, װעלכע האבן געקאנט באצײכנט װערן מיטן 
קאלעקטױון נאמען ״יעװסעקן״, זענען צו דער צײט פון דער 6 טער אלפאר־ 

באנדישער באראטונג פון די יידישע סעקציעס אין יאר 1926 געווען בײ 
ססס> 2 און יידישע קאמסאמאל־טוער — בײ ססס ׳ 1 . אבער בײ דער ארבעט 
פון די יידישע סאוועטן מיט זײערע קאמיםיעם, בײ די פילצאליקע יידישע 
ארגאנען פון די פאלקס־קאמיסאריאטן מיט זײערע פרײװיליקע ראטן״ בײ די 
יידישע געריכטן מיט זײערע געזעלשאפטלעכע בײזיצערם, האבן זיך קאג־ 
צעגטרירט גרױסע טײלן פון דער יידישער באפעלקערוגג. פון דארט איז 
געקומען אין א גרױםער מאם די איגיציאטױו צו שאפן אלץ נײע פארמען, 
כדי ענגער םארבינדן די מלוכישע ארגאנען מיט דער יידישער באפעלקערונג, 
רעכענענדיק זיך דערבײ מיט איר ספעציפיק. אין פראצעס פון דער דאזיקער 
געזעלשאפטלעך־פרײוױליקער צחאמענארבעט מיט די יידישע ארגאנען פון 
דער ראטן־מאכט זענען געװאקםן קאדרען נײע יידישע טוער, װעלכע פלעגן 
דורכגײן סײ םפעציעלע און םײ אלגעמײנע שולונגקורםן. אזוי, למשל, וזאבן 
אין משך פון 3 יאר העכער ססס׳ 1 יידן זיך געלערנט אויף םפעציעלע קורסן, 
וואס האבן געהאט פאר א ציל צוצוגרײטן סעקרעטארן פאר די יידישע 
נאציאנאלע ראטן. 

חוץ די פארמען פון פארטײישער און מלוכישער טעטיקײט און װירקונג 
אין דער יידישער םביבה, קודם־כל אין אוקראינע, איז אין משך פון אלע 
יארן, און גאר באזונדערס אין די דרײ יאר 1924 * 1926 שטאדק געװאקםן דער 
פארנעם פון דער ארבעט פון געזעלשאפטלעכע ארגאניזאציעס. 

באגלײך מיטן רעגירונגם־קאמיטעט פאר ערד־אײנארדענונג פון יידן 
״קאמזעט״ איז אויפגעקומען די געזעלשאפטלעכע ארגאניזאציע ״געזערד״, 
מיט א מיטגלידערשאפט פון העכער סד טױזנט מענטשן. די קוםטארן־געזעל־ 
שאפט האט געצײלט אין 1926 בײ 100,000 מיטגלידער. אין אוקראינע איז 
געשאפן געװאה א יידישע קולטוד־געזעלשאפט ״געזקולט״. די דאזיקע גע־ 
זעלשאפט האט לויטן פארטראכט פון די יידישע פארטײ־טוער געדארפט 
זײן א פארזעצונג פון דער ״קולטור־ליגע״, װעלכע האט א מאל געשפילט 
א גרויםע ראל איגעם יידישן קולטור־לעבן, קודם־כל אין דער רעכטברעגיקער 
אוקראינע מיטן גרויסן יידישן קולטור־צענטער קיעװ בראש. 

די אלגעמײנע שטרעבונג צוױשן יידן, בעיקר אין די שטעטלעך, צו 
ארגאניזיה זיך אין געזעלשאפטלעכע פארמען, האם באקומען איר אױםדרוק 
אין דעם פאקט, װאם אין געראנגל פאר דער מאטעריעלער עקזיםטענץ 

זענען אין אוקראינע געשאפן געװאדן 55 ײדישע קאמיטעטן פאר קעגנזײ־ 
טיקער הילף, צװישן די מיטגלידער זענען 30% געװען האנטװערקער און 
40% הענדלער. פדי צו קענען געניםן פון מעדיצינישער הילף זענען אין 
אוקראינע געשאפן געװארן יידישע הילף־געזעלשאפטן אין 154 ערטער מיט 
87 טויזנט מיטגלידער. א װיכטיקער פאקטאר אין יידישן געזעלשאפטלעכן 
לעבן זענען צו יענער צײט געװען די פעריאדיש־ארגאניזירטע יידישע 
אומפארטײישע קאגפערענצן, װאס האבן געדינט װי א טריבונע צו באהאנד־ 
לען די פראבלעמאטיק פון ױדיש־סאװעטישן לעבן, צו קריטיקיה שלעכטע 
פראקטיק און ארויסצוקומען מיט פלענער װעגן די װײטערדיקע אויפגאבעס. 

געװײנלעך פלעגן די אויפגאבעס פארמולירט װערן אין הסכם מיט די 
אלגעמײךפארטײישע און מלוכישע באשלוסן און האבן פארשארפט בלויז די 
אויפמערקזאמקײט אויף דער סביבה־ספעציפיק, דער עיקר אין די שטעטלעך. 
צװישן זיך אבער, װען יידישע טוער פלעגן רעדן װעגן גאנג פון דער ארבעט, 
װאס ־אט גענומען איבערװאקםן אפילו אירע אױםגעברײטערטע פארמען, 
איז אלץ אפטער אויפגעקומען די פראגע: צו װאס שטרעבן מיר ? װאם װילן 
מיר דערגרײכן מיט דער פראקטישער אנטװיקלונג פון די פארשידנםטע 
אופניפ פון יידיש־סאװעטישער און פארמײישער טעטיקײט י אלץ אפטער 
און אפטער איז צװישן נאענטע חברים — קודם־כל פונעם יינגערן דור, 
װאם איז נישט געװען געהאמעװעט דורך דער פריערדיקער אנגעהעריקײט 
צו יידישע פארטײען — אויפגעקומען די פראגע, װאם האט געקלונגען װי 
א םאװעטישע װערםיע פונעם ״נהיה ככל הגוײם״ — צי איז נישט געקומען 
די צײש מיר זאלן באקומען אלע סימנים, לויט דער סטאלינישער, אנגעגומע־ 
נער סכעמע, פון א פולװערטיקער יידישער גאציע. הגם עפנטלעך האט מען 
װעגן דעם נישט גערעדט, אבער צװישן זיך האבן די ערשטע, גאר ברײטע 
פלענער פון ״קאמזעט״ װעגן קאנצענטרירטער יידישער קאלאניזאציע אין 
קרים, געװעקט די האפענונג, אז אזוי ארום װעלן מיר דערגײן צו גאך 
העכערע פארמען פון נאציאנאל־ארגאניזירטן ײדישן מלוכה־לעבן. און װען 
אין רעזולטאט פון דער קאלאניזאציע אין קרים זענען, לויטן מוםטער פון 
אוקראינע, אויך דארט אויפגעקומען 2 יידישע נאציאנאלע ראיאגען, האבן 
זײ בײ אונדז געװעקט די האפענונג, אז אזױ ארום װעלן מיר קאנסעקװענט 
דערגײן צו נאך־העכערע פארמען פון מלוכישן לעבן. 

אין זינען האט מען געדיאט: א יידישע סאװעטישע רעפובליק אין קרים, 
אבער הויד רעח װעגן דעם׳ אפגערעדט שױן בעת זיצונגען, האט מען באך 
דעמאלט נישט געפרװוט. געװוםט האט מען וױ קאמפליצירט עס איז דער 
גאנצער עבין פון צוױשן־נאציאנאלע באציונגען אין קרים, קודם־פל צוליב 
דעם נאציאנאל־טאטערישן כאראקטער פון דער רעפובליק. דער איבראהי־ 
מאורענין האט בײ דער גאבצער שטרענגקײט פון די צענטראלע םאװעטישע 
ארגאנען בעתן צערעבענען זיך מיט די קעגנער פון דער ײדישער קאלאני־ 
זאציע אין קרים, דאך ארױסגערופן ספיקות, צי װעט מען זיך אנטשליםן 
צו פראקלאמירן װי א ציל די אנטשטײונג פװ א יידישער רעפובליק אין 
קרים. און דאך איז די פראגע װעגן די וױיטערדיקע שטרעבונגען פון דער 
א״ג יידישער ארבעט, אירע צילן און פערםפעקטױװ, געװארן די טעמע פון 
די םאמע אפטםטע שמועםן בעת רײן־פרױואטע באגעגענישן, קודם־כל צװישן 
די ױגנט־טוער. 

צוױשן די עלטערע יידישע טוער, װעלכע האבן גוט געדענקט די שטארק־ 
נעגאטױוע באציונג צו דער עקזיםטענץ פון די יידישע סעקציעס מצד די 
אנפירנדיקע פארטײ־ארגאנען פון אוקראינע, זײערע באמיובגען צו פאר־ 
שמעלערן ביז גאר די קאמפעטענצן פװ די יידישע םעקציעס און רעדוצירן 
זײ בלויז צו אגיטאציע אװ פראפאגאבדע אין דער יידישער שפראך, איז 
די כמעט־פלוצלונגדיקע ענדערונג אין דער באציונג צו דער גאנצער יידי־ 
שער סביבה געװען די טעמע פון גאר אפטע באטראכטונגען. אלע האבן 
פארשטאנען, אז דאס איז א רעזולטאט פון א שארפן קער אין דער ריכטתג 
פון א פארגרעסערטער אויפמערקזאמקײט בכלל צו דער נאציאנאלער פרא־ 
בלעמאטיק אין גאנצן ראטן־פארבאנד. 

דער בולטםטער אויסדרוק דערפון איז געװען די ענערגישע שטרעבונג 
דורכצופירן אן אלגעמײנע אוקראיניזאציע, אנצװועבדן אין גאנצן פארטײישן 
און מלוכה־םיםטעם די אוקראיגישע שפראך און זיך װאס מער אריענטירן 
אױף אוקרארניש־רעדנדיקע קאדרען. פון דער דאזיקער פאליטיק קודם־כל 
האט עס געזאלט שטאמען די ענדערונג אויך בנוגע דער גאנצער ״יידישער 
ארבעט״, די נאכגיביקײט לגבי די פארשלאגן פון די יידישע טוער אױםצר 
ברײטערן די פארטײישע, קאמםאמאלישע און אלגעמײן־סאװעטישע טעטי־ 
קײט־פארמען אין דער יידישער קביבה, אין דער יידישער שפדאך. אלץ 

װײניקער האט מען אין יענער צײט געהערט די װארענונג פון די פריערדיקע 
יארן זיך נישט צו פארםקלעפען אין קײן יידישן געטא, נישט צו דערלאזן 
צו רעצידױון פון יידישן נאציאנאליזם, קודם־כל — פון בונדיזם. די אנעק־ 
דאטישע באצײכענונג אין די אמאליקע יארן׳ אז די פונקציע פון די יידישע 
סעקציעם באשטײט אין צוגעבן צו יעדער פארטיײש־מלוכישער פאליטישער 
שטעלונג און דירעקטױו די צושריפט: ״יעװרעי טאזשע״ (״יידן אויך״), ד״ה, 
אז דאם געזאגטע און פארארדנטע האט אויך א שײכות צו יידן, האט אין 
דער אינטערפרעטאציע פון די יארן 1924 * 1926 באקומען אן אױסשליםלעך 
שעפערישע באדײטונג. 

אבער װעגן צװײ םיבות, װעלכע האבן קודם־כל אין אוקראינע געשאפן 
באזונדערס־גינסטיקע באדינגונגען פאר אנטװיקלען אלע געביטן פון יידיש־ 
מלוכישן אדן פארטײישן לעבן — די פאליטיש־אדמיניםטראטיװע, עקאגאמיש־ 
װירטשאפטלעכע און קולטור־בילדונגם־טעטיקײט — האט מען הויך נישט 
גערעדט און אפגעהיט זיך ארויםצוברענגען אין דער עפנטלעכקײט. 

נישט גערעדט האט מען, אז אין אוקראינע, מער װי אין אנדערע 
נאציאנאלע רעפובליקן, זענען געשטיגן די שטימונגען פון אומצופרידנקײט 
מיט דער עקזיםטירנדיקער רוםיפיקאציע, מיטן באטראכטן די אוקראינישע 
שפראך, די פאלקם־געשיכטע, קולטור, ליטעראטור, קונסט — פאר א ראנד־ 
ענין, װעלכן עם איז נישט צוגעגעבן געװארן קײן שום חשיבות און ממילא 
האט דאם נישט פארנומען קײן שום באדײטנדיק ארט אין דער פארטײישער 
און מלוכישער פאליטיק. אין דער אלגעמײן־פארטײישער טערמינאלאגיע 
האט עס געהײםן: וװקם פון ארטיקן נאציאנאליזם. דער קאמף מיט רײן־ 
רעפרעסױוע מיטלען האט נישט געגעבן דעם נױטיקן עפעקט. װי אן אנטי־ 
דאטום איז געקומען א טײלװײזע ליבעראליזאציע אין דער נאציאנאלער 
פראגע, די א״ג אוקראיניזאציע. דערפון האט גענאםן אױך די פאליטיק לגבי 
אלע נאציאנאלע מינדערהײטן. אויף דעם האבן זיך געשטיצט די רעפובלי־ 
קאנישע און לאקאלע ארגאנען פון די יידישע פארטײישע את קאמםאמאלישע 
סעקציעס און פון די פארשידענע יידישע רעגירונג־אינסטאנצן בעתן אויס־ 
ברײטערן די עקזיםטירנדיקע און שאפן נײע פארמען פון יידיש־םאוועטישן 
לעבן. 

געװען איז נאך אײן סיבה, װאם מען האט אין דער יידיש־םאװעטישער 



236 


הערש םמאליאר 


םביבד. שטארק אפגעפילט, און צײטנװײז אפילו אויף א םראגמענטארן אופן 
ארויםגעבראכט פאר די אנפירנדיקע פארטײ־אדגאנען, אבער קײן מאל 
עפנטלעך װעגן דעם נישט גערעדט: 

א) אין דער אויסברײטערונג פון די פארמען פון דער ״יידישער אר־ 
בעט״ האבן א רײ צענטראלע און ארטיקע אלגעמײן־פארטײישע און םאװע־ 
טישע טוער געוען די מעגלעכקייט צו פארקלענערן דעם אנטײל פון ײד\ 
אין דער פארטיײשער און מלוכישער היערארכיע און אזױ ארום זיך אנט־ 
קעגנשטעלן דער איבערצײגונג פון ברײטע שיכטן װעגן ״פאריידישונג״ 
פונעם פארטײישן און מלוכישן אפאראט; 

ב) דורך פארגרעםערן די מעגלעכקײט פון פארשידנארטיקער טעטי־ 

קײט דירעקט אין דער יידישער סביבד״ האבן געװיםע טײלן פון די נאציאנאל־ 
אוקראינישע קאדרען געזען א מעגלעכקײט פטור צו װערן פונעם יידישן 
עלעמענט, װעלכער איז בדרך פלל געװען אן אינסטרומענט פון רוסיפיקא־ 
טארישער פאליטיק. 

די בײדע טענדענצן• האבן אויף א פײנלעכן אופן(די דירעקט געליטענע 
האבן עם באצײכנט װי אן אנטיםעמיטישן אופן) זיך אויםגעװירקט אויף 
באשטימטע טײלן פון די יידישע פארטײישע און רעגירונג־קאדרען. בלויז 
א קלײנע צאל פון זײ זענען דעמאלט אריבער אויף ארבעט דירעקט אינעם 
יידישן פארטײישן אדער מלוכישן אפאראט. דער גרעסטער טײל איז צוליב 
דעם נישט באהערשן די אוקראינישע שפראך פשוט דעגראדירט געװארן 
און מען האט זײ אריבערגעפירט אויף װײניקער פאראנטװארטלעכע ארבעטן, 
וװ דער קאנטאקט מיטן אוקראיניש־רעדנדיקן עולם איז נישט געװען קײן 
דירעקטער. 

בעת שמועםן צװישן נאענטע חברים, יידישע טוער, איז געקומען צום 
אויסדרוק א קנאפ־מיטפילנדיקע באציונג לגבי די יידישע קרבגות פון דער 


* אין די שפעטערדיקע יארן האט מען דער עיקר גערעדט װעגן א דריטער, 
דאמינירנדיקער טענדענץ : דזדך דער ״אוקראיניזאציע״, ״װײסרוםיזאציע״, ״יידי־ 
שיזאציע״ האט דער סטאלינישער אפאראט געשטרעבט ארויסצובאקומען אויף דער 
אויבערפלאך די ״נאציאנליםטישע עלעמענטן״, פדי זײ שפעטער מיט עטלעכע יאר 
אויסצוראטן. דערמיט, אין א געװיסער מאס, האט מען דערקלערט צװישן ײך אויך דעם 
פאקט, װאס כמעט אלע פאליטישע טוער פון די יידישע סעקציעס זענען אין יאר 
1937 ארעסטירט און נאך דעם אומגעבראכט געװארן. 

אלגעמײנער פאליטיק, װאס האט צו יענער צײט זיך געװענדט אין דער זײט 
פון נאציאנאלע קאדרען. עס איז אפילו בײ אײניקע צװישן אונדז געװען א 
מין שאדנפרײד־באציונג לגבי יענע, װאם האבן אין דער ״אלגעמײנער 
ארבעט״ געזען אן אופן פון אנטרינען פון דער יידישער םביבה, פטור װערן 
פון דער יידישער פראבלעמאטיק און זיך אסימילירן. װאס שײך די סיבות, 
װאם האבן מיטגעװירקט צום אנטקעגנקומען די שטרעבוגגען צום כסדרדיקן 
אויסברײטערן די ״יידישע ארבעט״, פלעגט מען צײטנװײז אפקומען מיטן 
יידישן שפרוך: ״זאל זײן פון א קאזאק, אבי צום לעבן״. 

די אויםברײטערונג גופא פון אלע געביםן פון דער יידישער מלוכיש־ 
אדמיניסטראטױוער, פאליטיש־אויפקלערערישער, געזעלשאפטלעכער, עקאנא־ 
מיש־װירטשאפטלעכער און קולטור־דערציערישער טעטיקײט האט — פריער 
אין דער אינערלעך־יעװםעקישער םביבה, און נאך דעם אין דער ברײטער 
עפנטלעכקײט — ארויסגעבראכט א רײ פראבלעמען פון טיף־פרינציפיעלן 
כאראקטער, װאס זײער בלויזע באהאנדלובג האט געװירקט צום ענדערן דעם 
לעבנםגאנג און דעם היסטארישן גורל פון די יידן אין ראטן־פארבאנה 

20 

די פראבלעמען פון קולטור־ און בילדונג־מעטיקײט צװישן דער יידישער 
באפעלקערונג, האבן פון די ערשטע חדשים נאך דער אקטאבער־רעװאלוציע 
פארנומען א באזונדער־אנגעזעען ארט אין דעם גאנצן יידיש־םאװעטישן 
לעבן. דער ערשטער דור יעװסעקישע טוער, בדרך כלל געקומענע פמ די 
יידישע סאציאליםטישע פארטײען, קודם־כל פון ״בונד״, האט אין אלגעמײן 
געהאט אן אײנהײמלעכע שטעלונג לגבי א) דער יידישער שפראך וױ די 
נאציאנאלע שפראך פון די יידישע פאלקסמענטשן און ב) דער נויטיקײט 
אױםצובױען א פולשטענדיק־אײנהײטלעכן םיסטעם פון יידישע בילדונג־ 
און דערציונג־אנשטאלטן, װאס זאלן זיך געפינען אין אויסשליסלעכן רשות 
פון די סאװעטישע בילדונג־ארגאנען — פון די שפעטער־ארגאניזירטע יידישע 
בילדונג־אפטײלן בײ די אלגעמײנע בילדוגג־איגםטאנצן (פאלקם־קאמיםאר־ 
יאט פאד בילדונג און די ארטיקע אפטײלונגען פאר פאלקס־בילדונג בײ די 
אױםפיר־קאמיטעטן פון די םאװעטן). 

שוין אין די אבהײב צװאנציקער יארן זעבען אויפגעקומען חילוקי־דעות 
מיטן אידעאלאג פון אקטיװער אסימילאציע־פאליטיק, משה ראפעס, װעלבער 
האט באשולדיקט די צענטראל־בױרא פון די יידישע םעקציעס אין א פאלשער 
שולפאליטיק, געהאלטן, אז מ׳דארף שוין שטרעבן אריבערצוגײן אין טײל 
יידישע שולן צו רוסיש װי אן אונטערריכט־שפראך. דער צװײטער פרײדיקער 
פון אסימילאציע, משה אלטשולער, האט שױן אױף דער דריטער קאנפערעבץ 
פון די יידישע םעקציעס אין ױלי 1920 באצײכגט די פאליטיק און טעטיקײט 
אין געביט פון יידישע קולטור װי ״קולטור־נאציאנאליזם״, מיט װעלכן די 
מערהײט יעװםעקציע־טוער װילן, לויט אים, ״אויפהיטן פאליטישן נאציא־ 
נאליזם׳/ 

געװען זענען אױך מײנובג־פארשידנהײטן צװישן די טוער פון יידישן 
קאמיםאריאט גופא בײם סאמע אנהײב פון זײן קולטור־טעטיקײט װעגן 
העברעיש אין די יידישע מלוכה־שולן. דער פארשטײער פון ״פועלי־ציון״ 
אינעם יידישן קאמיסאריאט, ראבינאװיטש, האט געפאדערט, אז דער הע־ 
ברעיש־לימוד זאל פארנעמען אן אבטשפרעכנדיק ארט צוליב א) דער נויט־ 
װענדיקײט צוצואײגענען די יידישע קינדער די גרונט־עלעמעבטן פון דער 
אלט־יידישער קולטור און ב) צום דערקענען אין א גענוגבדיקער מאם די 
גרױםע באדײטונג פון די העברעיש־עלעמענטן אין דער יידישער שפראך. 
דעם דאזיקן שטאנדפונקט האבן מיט געװיסע באװארענישן געשטיצט םײ 
דער באלשעװיק שמעון דימאנשטײן און סײ דער לינקער עס־ער אליהו 
דאבקאװסקי. 

קעגן דעם זענען ארויסגעטראטן די לינקע בונדיםטן שמחה טאמםינסקי 
און בער ארשאנסקי. זײ האבן געהאלטן, אז מען דארף טראקטירן העברעיש 
װי א פרעמדשפראך־לימוד און לערנען זי בלויז אין די לעצטע קלאסן. 
אנגענומען איז דעמאלט געװארן א קאמפראמים־פארשלאג, אז העברעיש 
זאל מען אנהײבן לערנען פון 3 טן קלאס. 

אן ענדערונג אויך אין דער דאזיקער קאמפראמיס־שטעלונג איז גיך 
געקומען צוליב רײן־פאליטיש־אידעאלאגישע טעמים. אין העברעיזם חאט 
די אנפירונג פון יידישן קאמיסאריאט אײנגעזען א געװער מצד דעם ציוניזם 
אין קאמף קעגן דער סאװעטישער דערציונג־סיסטעם. די נישט־יידישע 
בילדונג־טוער בראש מיט לונאטשארםקין, צו װעלכע עם האבן זיך אפט 

געװענדט דעלעגאציעם מיט אבקלאגן קעגן באגרענעצן און לסוף ליקװידירן 
דעם העברעיש־לימוד אין די יידישע שולן׳ זענען אין א םך פאלן נישט בבוח 
געװען צו פארשטײן דעם זין פון דעם דאזיקן ״שפראכן־קאמף״ און זײן 
פאליטישן אויסקלאנג. די דאזיקע ענינים זענען צײטנװײז דערגאנגען צו 
די אלגעמײן־פארטײישע ארגאנען׳ װעלכע האבן בדיו פלל אנגעגומען דעם 
שטאנדפונקט׳ אז דאס באגרענעצן אדער פולשטענדיק עלימינירן העברעדש 
פון די יידישע מלוכה־שולן באטײט באגרענעצן די װירקונגען פון ציוניזם. 
געװען איז עס — װי עם האט אונדז דעדקלערט שמעון דימאנשטײן _ שױן 
דעמאלט ״א שטעקן מיט צװײ עקן״: דער קאמף קעגן העברעיש־לימוד 
אין די ײדיש־סאװעטישע שולן האט פארשטארקט די פאזיציע פון די חדרים 
און פון די פרױואטע יידישע שולן, געשאפענע קעגן דעם בפירושן געזעץ. 

מצד די אנפירנדיקע פארטײישע און רעגירונג־ארגאנען האט די קולטור 
און בילדונג־ארבעט אין דער ירדישער שפראו, אין אלגעמײן, באגעגנט 
פארשטענדעניש אװ אונטערשטיצונג. די באלשעוװםטישע קאדרען האבן 
געדענקט לענינם שארפע ארויסטרעטונג קעגן די גרויסרוםישע״ שאװיניםטן, 
אין זײן שלוםװארט אױפן 8 טן צוזאמענפאר פון דער קאמוניםטישער פארטיי 
אין מארץ 1919 .* קײן םפעציעלע שטערונגען לגבי דעם שולגעביט האבן 
די ײדישע טוער נישט באגעגנט אפילו מצד די אנהענגער פון סװערדלאװם 
אסימיליאטארישן שטאנדפונקט, װעלכע זענען געװען לרוב, קודם־כל'אין 
אוקראינע, אין די אנהייב צװאנציקער יארן. 

מיטן ארגאניזירן שויו אין ױלי 1918 נאציאנאלע אפטײלונגען בײם 
פאלקס־קאמיסאריאט פאר בילדונג, אויד יידישע אפטײלונגען אין צענטער 
און אין די געביטן, איז אלץ ענערגישער געװארן דער װידערשטאנד קעגן 
די, װאם האבן געשטערט דער אנטװיקלונג פון גאציאנאלן שולװעזן. א ספע־ 
ציעלער צירקולאר פמ בילדונג־קאמיםאריאט אין אקטאבער 1918 האט 
גענוי באשטימט װי און װען עם דארפן געשאפן װערן שולן פון די גאציאגאלע 
מינדערהײטן. װי א נארמע איז אײנגעשטעלט געװארן דער מינימום פון 25 

* לעגיו האט דעמאלט דערקלערט: ״בײ אונדז זענען, למשל, פאראן קאמוניסטו 
װעלכע זאגן= אן אײנהײטלעכע שול, דעריבער דערװעגט זיו נישט צו לערנען אויף 
או אנדער שפראה אחוץ דער רוסישער! לויט מיױ מײנונג איז אזא קאמוניסט א 
גרויםרוסישער שאװיגיםט, ער זיצט איו א סך פון אונדז און מיט אים דארף מען 
קעמפן״. ־ 1 מע ' 

שילער פון אײן עלטער־גרופע פאוץ באדינג צו פירן די לימודים איו דעד 
נאציאנאלער שפראך. 

נישט געקוקט דערויף איז געװען א נױטװענדיקײט, באזונדערס אין 
אוקראינע׳ וװ די ליקװידאטארישע טענדעצן לגבי דער א״ג יידישער ארבעט 
זענען געװען גאר שטארק אין די פארטײקרײזן, ארױםצוגעבן םפעציעלע 
פארארדענונגען װעגן באװארענען דאם אנװענדן די שפראכן םון די נאציא־ 
נאלע מינדערוזײטן אין מלוכישן און געזעלשאפטלעכן לעבן. דעם זטן אוי־ 
גוםט 1923 איז דערשינען א דעקרעט פון אלרוסלענדישן צענטראלן אױםפיר־ 
קאמיטעט װעגן פארזיכערן די גלײכבארעכטיקונג פון שפראכן אין אלע 
םאװעטישע אינםטיטוציעם. 

דאם יאר 1927 האט כמעט אײנצײטיק געבראכט — םײ אין אוקראינע 
סײ אין װײםרוסלאנד מלוכישע דאקומענטן, װאס האבן באװארנט די רעכט 
פון די נאציאגאלע שפראכן. אין דער קאנםטיטוציע פון דער װײםמסישער 
סאװעטן־רעפובליק אין אפריל 1927 איז דער שפראכן־עגין פארמולירט 
געװארן אויפן פאלגנדיקן אופן: ״אין די מלוכישע און געזעלשאפטלעכע 
אנשטאלטן און ארגאניזאציעם פון דער וױיסרוםישער סאציאליםטישער 
םאװעטן־רעפובליק װערט אײנגעשטעלט די פולע גלײכבארעכטיקונג פון דער 
װײסרוםישער, יידישער, רוםישער און פוילישער שפראך״. דאם שטעלן די 
יידישע שפראך אױפן צוױיטן ארט גלײך נאך װײםרוסיש האט זיך איבער־ 
געחזרט אין דאקומענטן פון צענטראלע פארטײישע און םאװעטישע ארגאנען. 
מיט 3 חדשימ שפעמער, אין ױלי 1927 , איז ארויס א דעקרעט פון אלאוק־ 
ראינישן צענמראלן אויספיר־קאמיטעט פון די ראטן װעגן דער גלײכבארעכ־ 
טיקונג פון אלע נאציאנאלע שפראכן אװ װעגן צופאםן דעם ראטן־אפאראט 
צום באדינען די גאציאנאלע מינדערהײמן. 

די דעמאלטיקע אביעקטױוע מעגלעכקײטן צו אנטװיקלען די יידישע 
קולמור־ און בילדונג־ארבעט, זענען אין א גרױםער מאם באדינגט געװארן 
דורך דער אקטױוער שטרעבונג פון גרױםע מאםן יידן זיך אויסצולעבן אין 
דער אײגענער שפראך, צו געבן די קינדער אױף א װעלכן ס׳איז אופן 
א נאציאנאלע דערציונג, און װאס שײך די שטעטלעך — צו געבן אן אינהאלט 
דעם װעגעטירנדיקן לעבן אץ באדינגונגען פון װאקסנדיקער עקאנאמישער 
רוינירונג. דערמיט דערקלערט זיך אין א גרויסער מאם דער פאקס, װאס 

גראד אין די דריי שול־יאר פון 1923/24 ביז 1926/27 קומט פאר א פםדר 
שטײגנדיקער װוקס סײ פװ די יידישע בילדונג־אנשטאלטן און םײ פוך דער 
צאל ױדישע שילער, 

אין אוקרארגע האט די דאזיקע אנטוװקלונג זיך טײלװײז געשטיצט אויף 
די עקזיסטירנדיקע אין אנהײב 20 ער יאח 283 קולטור־אנשמאלטן פון דער 
געזעלשאפט ״קולטור־ליגע׳/ צװישן װעלבע א באזונדער אנגעזעען ארט 
האבן פארנומען 3 יידישע גימנאזיעם. פון דארט, קודם־בל, זענען געקומען 
די קװאליפיצירטע קאדרען יידישע קולטור־ און בילדוגג־טוער. אבער דער 
אומגעהויער־שנעלער וװקם פון די ױדישע שולן אין דער צװײטער העלפט 
פון די צװאנציקער יארן האט ארויםגערוקט די פראבלעמען פון ױדישע 
קולטור־קאדרען וװ אײנע פון די סאמע שארפםטע. 

אנשטאט 268 ױדישע שולן אין אוקראינע מיט קנאפע ססס, 42 שילער 
אין שוליאר 1923/24 איז אין 3 יאר ארום געװען העכער 500 ױדישע שולן 
מיט 80,000 קינדער. אין דער זעלבער פראפארץ איז פארגעקומען דער וװקס 
אװך אין וװיםרוםלאנד: פון 98 ױדישע שולן מיט 12,241 קינדער אין 
1923/24 האט דערגרײכט די צאל ױדישע שולן דארט ביז 184 (א דריטל 
פון דעם — מיטלשולן) מיט העכער 24 טװזנט קינדער. אן א שום םפעציעלער 
אגיטאציע און אויפקלערונג צוװשן די עלטערן װאם שײך די ױדישע שולן — 
דאם װאלט באטראכט געװארן וװ נאציאנאליזמ, וװ אן אויפן פון גריגגשאצן 
די רוםישע און אוקראינישע שולן — איז אין די דאזיקע יארן דערגאנגען 
דערצו, אז אין די ױדישע שולן פון אוקראינע האבן דעמאלט זיך געלערנט 
49% פון אלע ױדישע קינדער, װעלכע האבן באזוכט שולן ? אין װײסרוםלאנד 
— 47% און צום אנהײב פון יאר 1928 זענען 66% פון די ױדישע קינדער, 
װעלכע האבן געלערגט אין שולן, געװען אין ױדישע שולן, ױדישע פארשולן 
און יידישע קינדערהײמען.* 

באזארגן אזא צאל אנשטאלטן און קינדער מיט ױדישע לערער און 
דערציער, אפגערעדט שוין פון טוער פאר אלע געביטן פון פאראלעל־ 
װאקסנדיקן ױדישן קולטור־לעבן, איז געװארן א צענטראל פראבלעם פאר 
דער פארטיױשער און מלוכישער טעטיקײט אין דער ױדישער םביבה. 

* מען דארף זיד רעכענען דערבײ מיטן פאקט אז א געװיסע צאל מדישע 
קינדער האט בכלל נישט באזוכט קייז שולן. 

אין אונטערשיד צו כמעט אלע געביטן פון םאװעטיש־ײדישן לעבן אין 
זײן אנהײב־םטאדיע, לגבי װעלכע עם איז אין בעסטן פאל געװען אן אלגע־ 
מײנע רעזערורבאציונג מצד דער יידישער פאלקס־אינטעליגענץ, אפט 
אן אקטױרקעגנערישע, לגבי די װײניקע, װעלכע האבן מיטגעארבעט מיטן 
יידישן קאמיסאריאט און די יידישע סעקציעס — איז די באציונג צום 
שול־ און דערציונג־געביט געװען אין אלגעמײן א פאזיטױוט. באדײטנדיקע 
טײלן פון דער יידישער אינטעליגענץ האבן אקטױו זיך באטײליקט בײם 
שאפן קינדער־ און ױגנטהײמען פאר יתומים, געליטענע פון די פאגראמען, 
װי אויך שולן מיט דער יידישער אונטערריכט־שפראך. 

דער אנזען פון דעם דאזיקן טײל יידישע אינטעליגענץ איז פון אנהײב 
אן געװען אזוי גרװם, אז אױף דער ערשטער קאנפערענץ פון די יידישע 
קאמיסאריאטן און ױדישע פארטײ־סעקציעס אין 1918 איז צװישן די 64 
דעלעגאטן געווען 33 אומפארטײישע לערער אװ קולטור־טוער. זײ האבן 
אויף דער דאזיקער קאנפערענץ געשאפן א ספעציעלע םעקציע, וװ עס זענען 
באהאנדלט געװארן דערציעריש־דידאקטישע ענינימ. 

צוזאמען מיט דער שטײגנדיקער אנטװיקלונג פון דער יידישער שולנעץ 
איז נאך אנאנד געװאקםן הן די צאל און הן דער געזעלשאפטלעכער אנזען 
פון די יידישע לערער אװ דערציער. אין אנהײב איז די צוגרײטונג פװ 
יידישע לערער פארגעקומען אויף דרײ־חדשימדיקע און האלביאריקע קורסן. 

די מענטשן װעלכע זענען אױף אזא אופן צוגעגרײט געװארן פאר ײדישע 
לערער, האבן דער עיקר געשטאמט פון קלײנע שטעטלעך. געװען זענען דאס 
מערםטנטײל אױטאדידאקטן, פלײםיקע לײענער פון יידישן בוך, אקטױוע 
טוער פון יידישע ארבעטער־פארטײען, סמם יידיש־ליבהאבער. געװען איז 
אויך א טײל ױגנטלעכע, קאמםאמאלצעם, װעלכע זענען אױף די דאזיקע 
קורסן געשיקט געװארן דורך די ארטיקע קאמיטעטן פון קאמםאמאל (לױט 
דעם פארלאנג פװ די ײדישע םעקציעס ביי די גובערניאלע קאמיטעטן פון 
קאמסאמאל). 

אין יאר 1922 איז געשאפן געװארן אין קיעװ דער יידישער פעדאגא־ 
גישער סעמינאר אונטער דער אנפירונג פון שפעטערדיקן פראפעםאר פון 
קיעװער אוניװערסיטעט, יאשע רעזניק, אװ נאך דעמ א ריי פעדאגאגישע 
טעכניקומם אין די גרויסע שטעט פון אוקראינע און װײסרוסלאנד. דער 

נאכפרעג אויף יידישע פעדאגאגן איז אבער אין משך פון אלע יארן פון דער 
עקזיםטענץ און אנטװיקלונג פון סאװעטיש־ירדישן שולװעזן (אויך נאך דעם, 
װי בײ אײניקע אונױוערסיטעטן את פעדאגאגישע אינסטיטוטן זענען געשאפן 
געװארן ירדישע אפטײלונגען צום גרײטן יידישע פעדאגאגן מיט ד׳װכ־ 
בילדונג) געװען פיל גרעםער, װי די מעגלעכקײט, װאס עס האבן געגעבן 
אלע ירדישע פעדאגאגישע לערן־אנשטאלטן: ססג אבםאלװענטן יערלעך, 
װען עס האט זיך געפאדערט דרײ מאל אזוי פיל. 

דער כסדרדיקער מאנגל אין ירדישע שולטוער האט זיך דערקלערט אויך 
דערמיט, װאס די לערער, באזונדערס אין די קלײנע שטעטלעך, זענען געווען 
נישט בלויז דער אנשפאר פון דער ראטנמאכט אין געביט פון בילדונג און 
דערצרובג פון די ירדישע קינדער און ױגנט, און פון דער אױסערשול־ 
בילדונג פון די דערװאקסענע, נאר אױך טוער אין געביט פון פאליטיש־ 
געזעלשאפטלעכער און אפילו מלוכיש־אדמיניסטראטױוער טעטיקײט. דער 
לערער איז בדרך כלל געװען דער אנפירער פונעם קלוב, אדער פונעם ״רויטן 
װינקל׳/ װו ס׳האט זיך קאנצענטרירט די גאנצע קולטור־ און בילדונג־ 
טעסיקײט צװישן דער ירדישער באפעלקערונג. לערער זענען געװען אנפירער 
פון כארן און דראמאטישע קרײזן. טײל לערער זענען געװען דעפוטאטן 
פון די ארטיקע סאװעטן, צײטנװײז אנפירער פון זײערע קולטור־ און 
בילדונג־סעקציעס. עם זענען געװען אפט פאלן, באזונדערם בעתן אנטשטײן 
פון די שטעטלדיקע םאװעטן, װען לערער האבן אויסגעפירט די פונקציע 
פון סעקרעטארן פון די סאװעטן. זײ האבן קודם־כל, אין דער פראקטיק, 
געהאלפן שאפן די נײע מלוכישע טערמינאלאגיע אין דער ירדישער שפראך. 

די גרויסע, װאקסנדיקע צאל ירדישע לערער, צו װעלכע מ׳דארף נאך 
צורעכעבען די באדײטנדיקע צאל קולטור־טוער, װעלבע זענען געװען דירעקט 
טעטיק אינעם אפאראט פון די ירדישע בילדונג־סעקציעס וױ זײערע אבפירער 
און אינסטרוקטארן, צוזאמען מיט די טוער פון פארשידענע קולטור־געביטן: 
קולטור־לײטערס, ביבליאטעקארן, אנפירער פון דער אזױ גערופענער ״קינ־ 
סטלערישער זעלבסטעטיקײט״, פרײוױליקע און מאביליזירטע ״ליקװידאטארן 
פון אנאלפעביטיזם״ — זײ אלע צוזאמען האבן מיט זיך פארגעשטעלט די 
קאדרען פון דער םאװעטיש־ידדישער קולטור־ און בילדונג־טעטיקײט. זײ 
צו הילף זענען געשטאנען די הויך־קװאליפיצירטע ירדישע קולטור־טוער 

אין די יידישע רעדאקציעם, פארלאגן, םפעציעלע מיטעלע און הויכע ביל־ 
דונג־איגםטיטוציעם און קודם־כל — די יידישע שרײבעד און יידישע 
אקטיארן. 

װאם שײך דער ראל און באציונג פון דער פאליטישער אנפירונג, אין 
געגעבענעם פאל — פון דער הויפטבױרא פון די יידישע םעקציעס אין 
אוקראינע — צו די ענינים פון סאװעטיש־יידישער קולטור און בילדונג, איז 
געװען א באדײטנדיקער אונטערשיד צוױשן די יארן, װען די הױפטביורא 
איז באשטאנען פון די אסימילאטארישע עלעמענטן בראש מיט משה אלט־ 
שולער, און דער צײט נאך דער ענדערונג אין פערםאנאלן באשטאנד פון 
דער הױפטבױרא. 

ביז דער דאזיקער ענדערונג איז די יידיש־םאװעטישע קולטור־פרא־ 
בלעמאטיק, אין דער באהאנדלונג פון הויפטבױרא אין אוקראינע, געשטאנען 
דער עיקר אין דער פלאך פון אױםברײטערן די מעגלעכקײטן און אנװענדן 
אנטשפרעכנדיקע פארמען פון אידעיש־פאליטישער באװירקונג פון דער יידי־ 
שער הארעפאשנער באפעלקערונג אין גײסט פון די אלגעמײן־סאװעטישע 
אײנשטעלונגען, מיטן צוגאב פון םפעציעל־ױדישע מאמענטן סײ װאס שײך 
דעם אינהאלט און םײ דער מעטאדיק. פאקטיש איז דער יידישער קולטור־ 
ענין וױ א פלל רעדוצירט געװארן אין יענער צײט צו פאליטיש־אויפקלערע־ 
רישער ארבעט, װאם איז באשטאנען פון 2 גרונט־טײלן: 1 ) פון אױפקלערן 
דעם זין פון דער פארטײ־פאליטיק אין געגעבענעם מאמענט און פון די 
אקטועלע מלוכה־פארארדענונגען, און 2 ) פון פאליטישן קאמף קעגן דער 
צױניםטישער אידעאלאגיע און קעגן די װירקונגען פון דער יידישער רעליגיע 
און קלער. 

װיפל מאל משה אלטשולער איז געקומען פמ כארקאװ קײן קיעװ - 
אמ געקומען איז ער זײער אפט, כדי זיך צו באטײליקן אין זיצונגען פון 
דער קיעװער גובערגיאלער בױרא פמ די יידישע סעקציעס — האט ער 
שטענדיק פארגעשלאגן פארשידענע קולטור־טוער, זשורנאליםטן, שדײבער, 
אז זײ זאלן צוגרײטן פאר דער הױפטבױרא געשריבענע רעפעראטן, שמועםן, 
אינסצעניזאציעם אויף טעמעס פמ קאמף קעגן יידישן נאציאנאליזם און 
קלעריקאליזם. שמארק־פרוכטבאר אין דעם געביט איז געװען דער געװע־ 
זענער פועלי־צױניםט װעלטמאן, א פעדאגאג פון פאך. אויף אים פלעגט 

מען אין די יידישע שרײבער־קרײזן קוקו װי אויף ״א געניטו כאלטורע־ 
מאכער׳/ זײנע מאטעריאלן זענען דורך דער הויפטבױרא פונאבדערגעשיקט 
געװארן צו אלע ארטיקע יידישע סעקציעס בײ די פארטײ־קאמיטעטן, 
אויספיר־קאמיטעטן און בילדונג־ארגאנען, װאם פלעגן זײ אויסנוצן בעתן 
אײנארדענען ״רויטע םדדים״, ״משפטים איבערן חדר״ א״א עבלעכע אונטער־ 
נעמונגען. לויטן אויפטראג פון דער דעמאלטיקער הויפטבױרא האט דוד 
מאץ, דער אנפירער פון דער יידישער אפטײלונג בײם פאלקס־קאמיסאריאט 
פאר בילדונג, געהאט פונאבדערגעשיקט צו אלע ארטיקע יידישע בילדובג־ 
אפמײלונגען א דאקומענט, אין װעלכן עם איז געװענדט געװארן די אױפ־ 
מערקזאמקײט פון די דירעקטארן פון די יידישע שולן, פון די יידישע פראפ־ 
טעכנישע שולן, קינדערהײמען און ױגנטהײמען, זײ זאלן אכטונג געבן און 
נישט דערלאזן צו קײן ״יידישיםטישע איבערבויגן״ געװען איז עס נאך 
דער פערטער אלפארבאנדישער באראטונג פון די יידישע סעקציעם פרילינג־ 
צײט 1924 , אויף װעלכער עם איז שארף אנגעגריפן געװארן די קיעװער 
יידישע סעקציע, מיט הענעך קאזאקעוױטשן בראש, צוליב יידישיסטישע 
אײנשטעלונגען.* 

די טוער פון דער הױפטבױרא, קודם־כל משה אלמשולער, האבן זיך 
אינטערעסירט מיט דער לאגע צװישן די יידישע שרײבער, צו יענער צײט 
קאנצענטרירטע אין קיעוו. זײ האבן זיך באמיט צו דערמעגלעכן די יונגע 
צוױשן זײ, װעלכע האבן פארנומען א פולשטענדיק־סאװעטישע פאזיציע, 
ארױסצוגעבן זײערער ערשטע, גאנץ דיניגקע ביכלעך. צו די עלטערע שרײ־ 
בער, באזונדערם צום דיכטער ליפע רעזניק, האט מען אין דער יעװםעקציע־ 
םביבה זיך באצויגן זײעד קריטיש צוליב דעם סימבאליזם פון זײן דיכטונג, 
צוליב זײן ״קלײנבירגערלעכער צעטומלטקײט״, װי ס׳האט זיך געהאט אויס־ 
געדריקט אלטשולער. אויף אײנער א זיצונג פון דער קיעװער יידישער בױרא 
האט אלטשולער איבערגעגעבן די אומצופרידנקײט פון הויפטבױרא מיט די 

* דעמאלט האב איך פון קאזאקעװיטשן געהערט דערצײלן אין דער רעדאקציע 
״קאמוניסטישע פאך װעגן אנגריף קעגן אים מצד דער חברטע אסתה װעלכע האט 
אויף דער טשערנאװיצער קאנפערענץ אין יאר 1908 פארגומען אן עקסטרעמע פא־ 
זיציע און געפאדערט, אז די ױדישע שפראך זאל אנערקענט װערן פאר דער אײנ־ 
ציקער נאציאנאלער שפראך פון ױדישן פאלק, קעגן װאס עס האבן דערװידערט 
כמעט אלע, בראש מיט י.ל. פרצן. 

״מיסטישע , / ״משיח־זוכנדיקע״ פיעסן אינעם קיעװער ױדישן טעאטער אױף 
קרעשטשאטיק♦ בײ דער גאנצער שארפקײט פון אזא מין קריטיק האט דאס 
אבער אין יענע יארן נישט באדײט קײן באגרענעצונג פון די מעגלעכקײטן 
פונעם שרײבער צו דערשײנען אין דרוק, פון דראמאטורגן — אויף דער 
סצענע, פון פלאםטיקער — אויף אויסשטעלונגען. 

אן שום שטערונגען האט זיך צו יענער צײט אנטװיקלט די יידישע 
פלאסטישע קונסט, באזונדערס אין קיעװ, וװ עס איז געװען א גרעסערע 
גרופע מאלער, סקולפטארן, און דערבײ האט דער גרעםערער טײל פון זײ 
זיך נישט געהאלטן בײם טראדיציאנעלן רעאליזם. דער באוװסטער ידדישער 
קינםטלער ױםף טשײקאװ האט דאן געשאפן א קוביםטישע םקולפטור פון 
קארל מארקס, װאס איז אװעקגעשטעלט געװארן אויפן אנגעזעענסטן פלאץ 
אין קיעװ — בײם סאװעט. מיט יארן שפעטער איז דער דאזיקער ״פארמא־ 
ליסטישער״ דענקמאל אראפגענומען געװארן. 

בעתן באהאנדלען איציק קיפניםעס ״חדשים און טעג״ איז דערגאנגען 
צו שארפע מײגונג־פארשידגהײטן. דאם זעלבע בײם אפשאצן ליפע דעזניקם 
לידער־זאמלונג ״סאמעט״ און דוד האפשטײנם פאעמע ״ליד פון מײן גלײכ־ 
גילט״ אינעם מאםקװער זשורנאל ״שטראם״. אינעם דאזיקן פאל האט מען 
פון מויל צו מויל זיך איבערגעגעבן, אז די צענזור האט זיך געהאט ארײנ־ 
געמישט און ארויסגעװארפן א שורה פונעם דיכטער װעגן א ״פארדריפעטן 
יעװסעק״. די רעאקציע פון די קריטיקירטע שרײבער איז געװען אין גרעםטן 
טײל א שארפע. עס דערמאנט זיך א פאל, װען איציק פעפער האט אפגע־ 
חוזקט פון ליפע רעזניקם שורה ״און די פוהנים און דאם פאלק שטײען אין 
דער עזרה״, אויסרופנדיק: ״צוליב װאס שטײען זײ בײ אײך אין דער 
אזיערע י!״... 

אפילו װען ם׳האט זיך באװיזן משה ליטװאקאװס אומגעצוימטע קריטיק 
לגבי אײניקע שרײבער פונעם זשורנאל ״שטראם״, װאס האט זײ כאראקטע־ 
ריזירט װי ״אויסדריקער פון דער ״נעפ״־אידעאלאגיע״, האט מען זיך דערמיט 
נישט איבערגענומען. עם איז אבער שוין דעמאלט בולט געװען די שײדליניע 
צװישן דעם דור שרײבער, װעלכע זענען געקומען אין דער ליטעראטור 
פאר דער רעװאלוציע, אדער האבן זיך אנגעהויבן דרוקן אין 1917/18 , און 
זעמ דור, װעלכער איז געקומען אין די ערשטע צװאנציקער יארן. געװען 

איז אן אמטערשיד אין דער שטיממג, אין געמעל, אין םטיל און אין דער 
אידעישער אײנשטעלונג לגבי דער נײער, רעװאלוציאבערער װירקלעבקײט. 
צו די ערשטע, װעלכע מען האט באצײכנט מיטן נאמען ״קולטור־ליגיםטן״ 
(די מערהײט פון זײ האט זיך געהאט גרופירט ארום דער געזעלשאפט 
״קולטור־ליגע״ און דעם זשורנאל ״אײגנם״, אין װעלכן זײ האבן געהאט 
זיך געדרוקט) האט מען אין די יעװסעקישע קרײזן געהאט א דרך־ארץ־ 
באציובג, אבער געקוקט װי אויף װײטע מױחסדיקע קרובים. צו די יונגע, 
פולשטענדיק םאװעטיש־אריענטירטע, איז די באציובג געװען װי צו לחלוטין־ 
אײגענע. צו זײ האט מען גערעדט מיט דער שפראך פון ״םאציאלער בא־ 
שטעלונג״ (צײטנװײז — פון געװײנלעבער באשטעלונג...) די באציונג צו 
די ױנגע איז נאך מער פרײנדלעכער געװארן נאך דעם, װי כמעט אלע 
״קולטורליגיסטן״ זענען אװעק קײן אױסלאנד. קײן שום רײד װעגן אן 
אײנהײטלעכער שטעלובג מצד די יידישע פארטײ־טוער צו די פראבלעמען 
פון יידישער קולטור, פון יידישער ליטעראטור און קונסט, איז צו יענער 
צײט נאך בישט געװען. ליטװאקאװס בײסיקע קריטישע ארטיקלען קעגן דוד 
בערגעלםאן און קעגן אנדערע שרײבער זענען צו יענער צײט באטראכט 
געװארן װי די פערזענלעכע שטעלונג פון דעם קריטיקער, אויסגעדריקט 
אין דעם אײגנטימלעכן פאר אים גאליקן נוסח. אזוי איז עס װירקלעך 
געװען. מיט עטלעכע יאר שפעטער איז מיר אויםגעקומען בײצוזײן בעת 
אסתר האט שארף קריטיקירט ליטװאקאװן פאר זײן בײזן אנפאלן אויף 
שרײבער, אנשטאט װירקן מיט איבערצײגנדיקע ארגומענטן. געהאנדלט 
האט עס זיך װעגן ליטװאקאװס פארגלײכן בערגעלםאנען צו א טשעכאװ־ 
פערסאנאזש, װאם איז ארױםגעקראכן פון הינטערן אוױון... 

גישט געקוקט אויף דעם מאנגל אין אן אײנהײטלעכער שטעלובג לגבי 
פראבלעמען פון ױדיש־םאװעטישן קולטור־לעבן, זענען דאך געװען געװיםע 
נײעםן אין דער באציונג צו די דאזיקע ענינים מצד דער באנײטער הויפט־ 
בױרא פון די יידישע םעקציעס אין אוקראינע. הגמ דעם םאמע אויבנאן 
אין די באטראכטונגען פון דער הויפטבױרא און אין די פאראינטערעסירונגען 
פון די ארטיקע יידישע פאליטישע טוער פלעגן פארנעמען די םאציאל־ 
עקאנאמישע פראגן, זענען אלץ אפטער געשטעלט געװארן צום באהאבדלען 
שטײגער־ענינים פון פארחושכטן, פארלאזענעם יידישן שטעטל, וװ די יידישע 

ױגנט פלעגט ארומגײן פוסטאונפאס, אן אױסזיכטן אױף אײנארדענען דאס 
אײגענע לעבן. סטימולירט דורך דער אלגעמײן־פארטײישער לאזונג: ״מיטן 
פנים צום דארף׳/ איז פאר די ײדישע םעקציעם בײמ צ.ק. פװ קאמסאמאל 
אין אוקראינע געשטעלט געװארן די אויפגאבע זיך צו װענדן ״סיטן פנים 
צום שטעטל״. דאם האט קודם־כל באדײט צו שאפן אומעטום קלובן, ״רױטע 
װינקלעך״, לײען־שטיבלעך, ״יידישע וױנקלעך״ אין אלגעמײנע קלובן און 
באזארגן זײ מיט ביכער און צײטונגען, מיט ליטעראטור פאר קלובארבעט. 

א גרויסע שטערונג בײם פארװירקלעכן די פלענער פון הויפטביורא, 

װאס האבן געצילט צום אנטװיקלען די יידישע קולטור־ און בילדונג־ארבעט, 
איז געװען דער מצב, װאם די הויפטבױרא אין כארקאװ האט זיך געפונען 
מחת די יידישע קולטור־צענטערם און האט געדארפט לעבן ״אויף קעסט״ — 
א מאל בײ קיעװ און א מאל בײ אדעס. די אמביציע פון דער הויפטבױרא 
װערט דעמאלט צו פארװאנדלען די שטאט אן װעלכע עס איז יידישע קולטור־ 
טראדיציעם, כארקאװ, אין א צענטער פון יידישן קולטור־לעבן, װאס זאל 
אויםשטראלן אויף גאנץ אוקראינע. 

בעת דער סעקרעטאר פון דער הױפטבױרא, מאטל קיפער, האט רעפע־ 

רירט די דאזיקע פראגע, האבן עס די מערהײט אנװעזנדיקע אױף דער זיצונג 
אנגענומען מיט םקעפטישע באמערקונגען, למשל, װעגן ״שלעפן דעם בארג 
צו מאכאמעזץ״, װעגן אריבערנעמען... א האלבן מיליאן יידן קײן כארקאװ 
אד״גל. מיט עקשנות האט מען דאך שטופנוױיז ארױסבאקומען אײנע נאך די 
אנדערע באשלוסן פון אנפירנדיקע ארגאנען װעגןן אריבערפורן, אדער 
ארגאניזירן נייע יידישע קולטור־אינסטיטוציעס אין כארקאוו. װאס שייך 
אריבערפירן די ײדישע טאגצײטונג ״קאמוניסטישע פאן״ פון קיעװ קײן 
כארקאװ (אין 1924 ) איז עם אנגעקומען נישט שװער צו איבערצײגן דער 
פארטײ־אנפירונג, אז די צײטונג מוז װערן אן אלאוקראינישע און ממילא 
אן ארגאן פון צענטראל־קאמיטעט, אנשטאט װי ביז דאן — אן ארגאן פון 
קיעװער גובערניאלן קאמיטעט. פאר אײן װעגם האט מען געענדערט דעמ 
נאמען פון דער צײטונג אױף ״דער שטערן״. אזא איז געװען די אמביציע 
פון דעם זײער אײנגעשפארטן קיפערן: זאל די צײטונג זײן אן אנהײב און 
נישט קײן פארזעצונג פון א פריערדיקער. צו די געקומענע ײדישע זשור־ 
נאליםטן פון קיעװ זענען צוגעטײלט געװארן אײניקע ארטיקע, וױ אויך 

אדעסער, און אזוי ארום איז אויפגעקומען א צענטראלער אדרעם, צו װעלכן 
עס פלעגן זיך װענח ילת פון גאנץ אוקראינע מיט זײערע עגינים, דאגות 

און זארגן. 

אין א םפעציעלער װענדונג צום פרעסע־אפטײל פון צ.ק. (מיט װעלכן 
עס האט דעמאלט אנגעפירט א ייד — ראװיטש־טשערקאסקי) איז געשטעלט 
געװארן די פראגע װעגן דער נויטיקײט אריבערצוטראגן דעם ײדישן ליטע־ 
רארישן צענטער פון קיעװ קײן כארקאװ. דערצו האט געדארפט געשאפן 
װערן אץ כארקאװ א יידישער ליטעראדישער זשורנאל. בעתן באגריגדן 
דעם ענין האט קיפער ״אויםגעבארגט״ ארגומענטן בײ זײנע פארגײער, 
װעלכע האבן געהאט כאראקטעריזירט די קיעװער יידישע ליטערארישע 
סביבה פון ״קולטור־ליגע״־אפשטאם װי א ״געדיכט נאציאנאליסטישע, יידי־ 
שיסמישע און אפגעריסענע פון יעדער מאסן־םביבה״ און ממילא אזא, װאס 
״װײקט זיך אין אײגענעם זאפט״. די װירקונג פץ כארקאװ מיט איר פרא־ 
לעטאריאט פון דעד שװעד־אינדוסטריע װאלט געהאט א טיפע פאליטיש־ 
אינספירירנדיקע באדײטונג פאר דער םאװעטיזירונג פון דער יידישער לי־ 
טעראסור־שאפונג. 

א;וי ארום איז אויפגעקומען אין כארקאװ דער ליטערארישער זשורנאל 
״די רװטע װעלט״, װעלכער איז רעדאגירט געװארן דורך דעם זײער פעיקן, 
הויך־קולטורעלן דוד פעלדמאנען. ער האט געמאכט אלע מעגלעכע בא־ 
מיונגען צו קאנצענטרירן ארום דעם זשורנאל יידישע שרײבער פון פארשי־ 
דעגע גענעראציעס און םטילן. צו יענער צײט האט פון עמיגראציע זיך אומ־ 
געקערט דער דיכטער לײב קװיטקא. מצד דער הױפטבױרא זענען געמאכט 
געװארץ אלע באמיונגען אים ״איבערצוכאפן״, עד זאל זיך נישט באזעצן אין 
קיעװ״ נאר װערן א כארקאװער. אזוי איז עס וױרקלעך געשען און לײב 
קוױטקא איז געװארן א מיטרעדאקטאר פון ״די רויטע װעלט״. 

אין כארקאװ האט געלעבט די יידישע דיכטערין חנה לעװין. געװען איז 
אױך אין כארקאװ דער ״פראלעטארישער דיכטער״ חײם גילדין, װעלכער 
האט אפגעשפילט א נעגאטױוע ראל אין דער יידישער ליטערארישער םביבה. 
ער האט נאך אנאנד געזוכט אץ ״דעמאסקירט״ רעכטע, נאציאנאליםטישע, 
אנטיפראלעטארישע ״אפנױגן״ אין די ארטיקלען און אין די ליטעראדישע 
פאזיציעם פון ״די רױטע װעלט״ אין אן אינטריגע קעגן פעלדמאנען האט 

ער געפרװוט ארײנציען אויך אונדז׳ קאמםאמאל־טוער׳ ארן פארגעלײגט 
אפדרוקן אין ״ױנגע גװארדיע״ א פאמפלעט קעגן דעם אופן׳ װי אזוי עס 
װערט רעדאגירט די ״רױטע װעלט׳/ 

אין יענער צײט האבן ארום דער ״ױנגע גװארדיע״ גענדמען זיך גרופירן 
ױנגע אנפאנגער־דיכטער׳ פראזאיקער. מיר האבן באקומען דעם הכשר פון 
צענטראל־קאמיטעט פון קאמוניסטישן יוגנט־פארבאנד ארויםצוגעבן א ספע־ 
ציעלע ליטערארישע בײלאגע צו דער ״ױנגע גװארדיע׳/ 

קײן כארקאװ פלעגן אלץ אפטער קומען יידישע שרײבער פון קיעוז/ 

פון אדעס און פון אנדערע שטעט. לײב קװיטקאן האט זיך אײנגעגעבן 
אריבערצוציען קײן כארקאװ דעם דיכטער משה כאטשעװאצקי. פון אויס־ 
לאנד איז געקומען דער נסתר. עם האט אנגעהױבן אױסצוזען אזוי׳ וױ אין 
כארקאװ װאלט באמת גענומען אױפקומען א ײדישע ליטערארישע םביבה. 
געהאלפן האבן דערצו די גרויסע מעגלעכקײטן זיך צו דרוקן — אין ״שטערן״, 
אין ״די רויטע װעלט״, אין דער ״ױנגע גװארדיע״. דערצו האט מיט דער 
הילף פונעם פארװאלטער פון דער אפטײלונג פאר נאציאנאלע מינדערהײטן 
בײם צ.ק. פון דער קאמוניסטישער פארטײ פון אוקראינע, לאזאװערט, זיך 
אײנגעגעבן צו שאפן א צענטראלן פארלאג פאר אלע נאציאנאלע מינדעד־ 
הײטן, וװ די יידישע אפטײלונג האט פארנומען א צענטראלן ארט. דער 
דאזיקער פארלאג האט אפערירט מיט גרויםע פינאנסיעלע מעגלעכקײטן 
און איז בכוח געװען, מער וױ א ספעציעל־יידישער פארלאג, צו לײזן זײער 
שװערע מאטעריעל־טעכנישע ענינים. די יידישע אפטײלונג פון ״נאצמען־ 
פארלאג״ האט באשעפטיקט א באדײטנדיקע גרופע יידישע אינטעליגענץ — 
רעדאקטארן, םטיליםטן, קארעקטארן, און אזױ ארום פארגרעסערט די יידישע 
קולטור־םביבה אין כארקאװ. 

פאר א גרויםן נצחון האבן די יידישע פארטײ־טוער געהאלטן דעם הסכם 
פון צענטראל־קאמיטעט צו שאפן אין כארקאװ א יידישן מלוכה־טעאטער, 
אויך אין דעם פאל איז מען אנגעקומען צום ״אײזערנעם ארגומענט״ פון 
באפרײען דאם יידישע טעאטער פון דער וױרקונג פונעם נאציאנאליסטיש־ 
יידישיסטישן קיעװ. בראש פונעם יידישן טעאטער אין כארקאװ איז גע־ 
שטעלט געװארן דער באקאנטער רעזשיםער אפרים לויטער. פון פאדשידענע 
שטעט זענען אראפגעבראכט געװארן פעיקע, שוין באקאנטע אקטיארן, אזעל־ 

כע װי סאנץ, נוגער א״א. מיר, די ױגנט־טועה האבן פארלאנגט און האבן 
דערגרײכט, אז אין טעאטער זאלן ארײנגענומען װערן ױגנטלעכע־אנפאנגער, 
װעלכע האבן שפעטער פארנומען װיכטיקע פאזיציעס אין יידישן טעאטער 
פון ראטן־פארבאנד — אזעלכע ױנגע אקטיארן װי םאקאל, מאין׳ די גאר 
ױנגע יעלענא סעגאלאװיטש (שפעטער די פרוי פון דער נסתר), קראמער 
פון יידישן יוגנטהויז אין כארקאװ א״א. מיר איז אויסגעקומען צונויפצושטעלן 
א ספעציעלע זײט אין דער ״יונגע גװארדיע״, געװידמעט די ױנגע ױדישע 
טאלאנטן, און ארויסקומען מיט דער פאדערונג צו װידמען זײ א מאקסימום 
אויפמערקזאמקײט מצד דער דירעקציע און עלטערע אקטיארן. דערמיט 
האב איך זיך פארדינט א ספעציעלן קאמפלימענט מצד דעם גאסט פון נױ־ 
יארק, משה נאדיר, װעלכער האט זיך זײער פאראינטערעסירט מיט אונדזער 
ױגנט־צײטונג און איז געװען שטארק באאײנדרוקט פון די פילצאליקע ברױו, 
װאס אונדזער רעדאקציע פלעגט באקומען פון יידישע יוגנטלעכע פון גאנץ 
אוקראינע. נאך דעם, װי משה נאדיר האט געזען עטלעכע פארשטעלונגען 
אין כארקאװער יידישן מלוכה־טעאטער האט ער אין א שמועס מיט מאטל 
קיפערן, מיכאל לעוװטאנען און הענעך קאזאקעװיטשן געשטעלט די פדאגע 
װעגן אראפברענגען דאם טעאטער אויף גאםטראלן קײן אמעריקע. ער האט 
אױםגעדריקט די איבערצײגוגג, אז דאם טעאטער װעט דארט האבן א קאלא־ 
סאלן דערפאלג.* 

דער אויפקום פון אזעלכע באדײטנדיקע קולטור־אינסטיטוציעם און די 
קאנצעגטראציע פון א גרויסער צאל יידישע קולטור־טוער, שרײבער און 
קינסטלער אין דער דעמאלטיקער הויפטשטאט פון אוקראינע, כארקאװ, האט 
געגעבן א סטימול און א ממשותדיקע הילף פאר דער אויםברײטערונג פון 
דער גאגצער סאװעטיש־יידישער געזעלשאפטלעכער און קולטור־ארבעט 
אין די שטעט, שטעטלעך און יידישע קאלאניעס פון אוקראינע. אלץ אפטער 
פלעגן די יידישע טוער פון די צענטראלע פארטײישע, םאװעטישע, געזעל־ 
שאפטלעכע און קולטור־אינסטאנצן קומען אין קאנטאקט מיט די ארטיקע 


* הגם װעגן אײנער א פארשטעלונג פון א פיעםע פון צװײ אויטארן, פידעל און 
פעפער, האט ער זיד געהאט אויסגעדריקט, אויף זײן שטײגער, אז ״ס׳איז נישט 
געפידלט און נישט געפעפערט״. פון דעמאלט אן, אגב, האט איציק פעפער אײנגעהיט 
א באשטימטע אײנגעהאלטנקײט לגבי משה נאדירן... 

טוער, מיט די ארטיקע פראבלעמען. ײדישע שרײבער — גרופבװײז און איב־ 
דױוידועל — פלעגן זיך באגעגעבען מיט לײעבער, אויפקלערן זײ, דערצײלן 
װעגן זײער ״ארבעט־װארשטאט״ און דיםקוםירן װעגן פארשידעבע קולטור־ 
און קובםט־פראבלעמען. עם איז דאן געװען א סיטואציע, װאם דאס פאלקם־ 
װארט באצײכבט: ״מיטן עםן קומט דער אפעטיט״. אובטער דער וװרקובג 
פון דער דערמוטיקובג, װאם איז געקומען פון כארקאװ, זעבען אין א םך 
שטעט און שטעטלעך אויפגעקומען בײע איביציאטױון װאם שײך דער יידיש־ 
םאװעטישער געזעלשאפטלעכער און קולטור־טעטיקײט. זײ פלעגן באהאבדלט 
װערן סײ איבעם יידישן אפטײל פון דער באציאבאליטעטן־אפטײלובג בײם 
אלאוקראיבישן צעבטראלן אויםפיר־קאמיטעט פון די סאװעטן און םײ איבעם 
יידישן אפטײל פון פאלקס־קאמיסאריאט פאר בילדובג, און ארױםגעבראכט 
װערן צום אבבעמען אלגעמײבע באשלוםן פאר דער ירדישער פארטײבױרא, און 
גאר אפט, װײל אין א סך פאלן האט זיך עס געהאבדלט װעגן דער איביציאטױו 
פון דער יידישער ױגבט — אױך פאר דער ױדישער ביורא בײם צ.ק. פון 
קאמסאמאל פון אוקראיבע. שױן דעמאלט, אין יאר 1925 , האבן מיר אפגעפילט 
די אױפשטײג־טעבדעבץ אין ירדיש־םאװעטישן לעבן, הגם קײן שום פרװון 
צו א פאראלגעמײבערטן באטראכטן זי און אװדאי בישט צום זען די פער־ 
ספעקטױון זעבען אין הויפטבױרא פון די ירדישע םעקציעס אין אוקרארבע 
בישט געמאכט געװארן. 

די אקטױוע פאליטיק און פראקטיק צו פארװאבדלען כארקאװ אין א 
ירדישן קולטור־צעבטער האט — בײ איר בפירושער אויסװירקובג אױף דער 
פעריפעריע — בישט געעבדערט אין א באדײטבדיקער מאס די אלגעמײבע 
אטמאםפער פון פרעמדקײט, פון ירדישער סביבהלאזיקײט, פון מאבגל אין 
א קאבצעבטרירטן ירדישן קולטור־געזעלשאפטלעכן פאקטאר אין דער שטאט. 
די אלע געשאפעבע פילצאליקע און באדײטבדיקע ירדישע קולטור־איבסטי־ 
טוציעס זעבען געבליבן באזובדערע אאזיםן. זײ האבן אויפן ארט, אין כארקאװ 
גופא, געארבעט אױף א רײן־בױראמעסיקן, פאכמעבערישן אופן, אבער בישט 
געפילט אתם זיך קײן סביבד״ װאם זאל דערװארעמען, דערמוטיקן, אזױ וױ 
דאס איז אין א גרױסער מאס געװען אין קרעװ. ירדישע קולטור־מעבטשן 
פלעגן זיך טרעפן ״בײ דער ארבעט״, זעלטעבער בײם קומען צו גאםט אײבער 
צום צװײטן, באך זעלטעבער — אויף באראטובגען אין פארשידעבע איבסטאבצן 

— אין ױדישן אפטײל פון פאלקמ־קאמיםאריאט פאר בילדונג(פאלקאמבילד), 
אין די יידישע רעדאקציעם און אין גאר באזונדערע, דרינגענדיקע פאלן — 
אין צענטראל־קאמיטעט פון דער קאמוניםטישער פארטײ פװ אוקראינע. 

די מיטגלידער פון דער יידישער פארטײישער הױפטבױרא האבן אפגע־ 
פילט די דאזיקע םביבהלאזיקײט, און אין א גרױסער מאם צוליב דעם איז 
געקומען דער באשלום װעגן דער נײטיקײט צו שאפן ארום דער גאנצער 
קולטור־טעטיקײט א געזעלשאפטלעכע אטמאםפער דורך גרינדן אין אוקראי־ 
נע א יידישע קולטור־געזעלשאפט. מיט אזא איגיציאטױו איז קודם־כל 
ארויםגעטראטן, לויט דער רעגירונג־ליניע, דער אנפירער פון יידישן אפטײל 
בײ דער נאציאנאליטעמן־אפטײלונג פון ״וװציק״, נאך דעם װי ער האט זיך 
פארשטעגדיקט װעגן דעם מיט די געהעריקע פארטײ־אינסטאנצן. פארשטײט 
זיך, באזונדערס אין דעס פאל האט מען, װי שטענדיק, ארויםגערוקט די אױס־ 
געפרוװטע ארגומענטאציע קעגן יידישן נאציאנאליזם, באשר עם לעבן נאך 
צוױשן דער יידישער באפעלקערונג רעשטן פון דעם קולטורליגיםטישן יידי־ 
שיזם, װאם מען דארף באקעמפן אויף א ברײטן געזעלשאפטלעכן אופן דורך 
םאװעטיש־אינטערנאציאגאליםטישער קולטור־טעטיקײמ אין דער יידישער 
שפראך. 

דאם אגטשידנדיקע אבער פאר אננעמען א פאזיטױון באשלום דורך דער 
אלאוקראינישער אנפירונג צו שאפן א םפעציעל־יידישע קולטור־געזעלשאפט* 
איז געװען די אלגעמײן־גינםטיקע באציונג צו יעדער יידישער איגיציאמױו, 
װאס האט געהערשט אין דער קורצער צײט פון דער אוקראיניזאציע. 

אין א ברױו צום רעקטאר פון מערב־אונױוערםיטעט, מאריא יאקאװלעװ־ 

נא פרומקינא (אסמר), און צום פארװאלטער פון יידישן םעקטאר, בראכמאן, 
האב איך דערמאנט דעם צחאג, אז מיר װעט געגעבן װערן די מעגלעבקײט, 
װען די אוקראינישע הויפטבױרא װעט עם דערלויבן, זיך אומציקעח קײן 
מאםקװע, כדי פארזעצן די לערע. מײנע גוטװינטשער זעגען געװען יאנקל 
לעוױן און מיכאל לעוױטאן, װעלכער האט, װי ער האט מיר דערצײלט, 
באקומען װעגן דעמ א םפעציעלן ברױו פון אםמח. 

* אויך דער ״געזערד״ איז איז אנהײב געװען א רײן־יידישע געזײלשאפט, 
אבער אין די געשאפענע ארטיקע ״געזערד״־קעמערלעך פלעגן שױן בײם אנהײב 
זײן איעצלנע מיטגלידער נישט קיױ יידן. 

אײדער איך בין אפגעפארן קײן מאסקװע האב איך געמוזט ארײנפירן 
אין דער ארבעט מײן פארטרעטער אין דער רעדאקציע ״ױנגע גװארדיע״ 
און מיט אים צוזאמען ארויסגעבן עטלעכע נומערן פון דער צײטונג. איך 
האב אויך געדארפט, װי דער פארשטײער פון דער הויפטבױרא, זײן אויף 
א קרייז־קאנפערענץ פון ״געזערד״ אין אומאן. דארט בין איך אויםגעװיילט 
געװארן פאר א דעלעגאט אויפן אלפארבאנדישן צוזאמענפאר פון ״געזערד״ 
אין נאװעמבער 1926 . 

21 

ביז צום אנהײב פון לערניאר זענען נאך געבליבן מער פון צוױי װאכן׳ 
אבער אין די לאנגע׳ האלב־טונקעלע קארידארן אויף אלע עטאזשן פון דער 
גרויםער אונױוערסיטעט־געבײדע אװף פעטראװעריגער געסל נומער 10 
אין מאסקװע, איז געװען געװאלטיק רוישיק. אויף א צענדליק מערב־אײרא־ 
פעישע לשונות* האט מען דא געקאנט הערן — נישט קײן געמיטלעכע 
שמועסן, װי עס פירן געװײנלעך מענטשן, װעלכע באגעגענען זיך נאך אן 
עטלעכע־חדשימדיקער צעשײדונג — נאר הײסע דיסקוםיע־רײד אויף גאר 
הויכע טענער. אויך אין גרויםן זאל, וװ בלויז בײ םפעציעלע געלעגנהײטן 
פלעגן זיך צונויפקומען די םטודענטן פון אלע גאציאנאלע םעקטארן, זענען 
געשמאגען און געזעםן גדופעס סטודענטן און געלאזט זיך הערן, איבערגע־ 
שריגן אפט אײנער דעם צװײטן. מײסטערם אין דער הינזיכט זענען, װי אלע 
מאל, געװען די יידישע סטודענטן. וװ נישט וװ האב איך אנגעטראפן אויף 
אן אלםן באקאנטן, מיט װעמען כ׳האב דורכגעמאכט דאם ערשטע יאר לערע, 
אדער א סטודענט אויפן לעצטן יאר. אין אײניקע פאלן פלעגט מען מיך 
אפשטעלן װי אן אלטן באקאנטן, װעגן װעלכן מ־האט געוװסט, אז ער קומט 
״פון דער פראקטיק״ און געפרװוט ארױסבאקומען ידיעות, װאס מען שמועסט 
אין די קאנטן פון װאנען איך קום. 

די עיקר־טעמע, איבער װעלכער מ׳האט אין אלע אונױוערסיטעט־קארי־ 

* אין מאםקװע האט אויך עקזיסטירט אין יענער צײט אן ענלעכער אונױוער־ 
סיטעט פון די מזרח־פעלקער אויף זײערע נאציאנאלע שפראכן. 

דארן דיםקוסירט׳ איז געווען די פלאטפארם פון דער פאדאײניקטער אפא־ 
זיציע בראש מיט טראצקין, זינאװיעװן און קאמעניעװן. בעת די דאזיקע 
דיםקוםיעם פלעגן אויפגעקלערט ײעה די באזונדערע שטעלונגען, און דאם 
האט געבראכט דערצו׳ אז גרופעס האבן זיך געטײלט און צונויפגעקומען אין 
באזונדערע קרײזן לויט דער ענלעכקײט פון זײער פאליטישער פאזיציע 
אין דעם שטרייט. 

אין אזא אטמאםפער איז געײאח אוממעגלעך אנצוהײבן דאס נארמאלע 
לערניאר. הגם בײ די קאנצעלאריעס פון אלע נאציאנאלע סעקטאדן זענען, 
װי געװײגלעך, געװען ארויםגעהאנגען די לעקציעם־פלענער, און ם״זענען 
געװען מעלדונגען װען און וװ עם קומען פאר סעמינארן, קאנסולטאציעס, 
האט מען אלץ אפטער געהערט װעגן שלאבעריקן לערנטעמפ, װעגן פוםטע 
אוידיטאריעס, װעגן לעקטארן, װאם אנשטאט צו רעפעריה זײערע טעמעס, 
לאזן זײ זיך ארײן אין דיםקוסיעם איבער די פלאטפארמעם פון צענטראל־ 
קאמיטעט און פון דער פאראײניקטער אפאזיציע. 

די לאגע איז געװארן אזױ אנגעשטרענגט, אז דער רעקטאראט האט אין 
הםבם מיטן אפוטחפום איבערן אונױוערסיטעט, יעמעליאן יאראםלאװסקי 
(אײנער פון די הױפט־אנפירער פון דער צענטראלער קאנטראל־קאמיסיע, 
ססאלינס גאר א נאענטער מיטארבעטער, דער שפעטערדיקער שעפער פון 
דער פארמול, אז ״סמאלין — דאם איז דער הײגטיקער לענין״) באשלאםן 
צונױפרופן א פארטײ־פאחאמלונג, געװידמעט דער אינערלעך־פארטײישער 
דיםקוםיע. 

צו דער פארזאמלונג האבן זיך געגרײט בײדע צדדים. מצד דעם צענ־ 
טראל־קאמיטעט איז געקומען דער הױפט־טעארעטיקער אין קאמף קעגן דער 
אפאזיציע, ניקאלאי בוכארין; מצד דער אפאזיציע — דער טראצקיסט סטו־ 
קאװ. צוליב דער באזונדערער אקטױויטעט פון די אפאזיציאנעלע עלעמענטן 
האט זיך באקומען דער אײנדרוק, אז די שטימונג אין זאל, וװ עס זענען 
געװען פאהאמלט פיל הונדערטער סטודענטן, איז לטובת דער אפאזיציע. 
הגם דער טראצקיםטישער רעדנער האט נישט פארמאגט קײן גחיסע ארא־ 
טארישע פעיקײטן, איז ער אפט, בעתן שארפן באשולדיקן די פארטײ־אנפירונג 
אין בױראקראטישער דעגענעראציע, באשאנקען געװארן מיט אפלאחסמענטן. 
גערעדט האט ער בײ 2 שעה. 

בוכאדינען האט מען איבערגעריםן די רײד מיט רעפליקעס, אויף װעלכע 
ער פלעגט שארף ענטפערן. בוכאריגען האט מען ליב געוזאט צוליב זײן 
פשטות און צוטריטלעכקײט. ער האט מיט זײן אויפפירונג און האלטונג אויס־ 
געזען װי א פולשטענדיקע פארלײקענונג פון דעם טיפ פארטײ־בױראקראט. 
און דאך איז ער אויף דער דאזיקער פארזאמלונג נישט געשױנט געװאדן, 
און דורך אײן רעפליק אפילו באלײדיקט געװארן. גערעדט האט ער בײ 5 
שעה. ער איז ארוים פון הינטער דעם פרעזידױנדטיש, געשמועםט׳ אפעלירט, 
באנוצט טעארעטישע פארמולירונגען און איבערגעגאנגען צו רײן פאלימיש־ 
פראקטישע ארגומענטן, און האט זיך אױםגעהיט פון א סימן פון דעמאגאגיע. 
לםוף איז ער מיד געװארן, האט זיך אװעקגעזעצט בײם ראנד פון דער בינע, 
און גענומען רעדן צום עולם פנימ אל פנים. 

בעת דער דיסקוסיע זענען די אקטיװםטע געװען די אפאזיציאנערן. מיט 
א באזונדער שארפקײט זענען ארױםגעטראטן דײטשע םטודענטן. זײ האבן 
בוכארינען דערמאנט זײן אולטרא־לינקיזם פון אגהײב רעװאלוציע, בעת 
דער דיםקוםיע װעגן בריםקער שלום־אפמאך, זײן אנטידיאלעקטישקײט, 
און ציטירט דערבײ לענינס־כאראקטעריםטיק אין זײן צװאה.* געװען זעגען 
אויך אפאזיציאנערע ארױםטרעטונגען מצד יידישע סטודענטן, װעלכע האבן, 
אגב, באשולדיקט די פארטײ־אנפירונג אין דולדן אנטיםעמיטישע ארוים־ 
טרעטונגען, באזונדערס אין מאסקװע. 

אײניקע רעדנער האבן שארף אנגעגריפן דעמ רעקטאר מאריא פרומקינא 
(אסתר), דערמאנט לענינס חוזק־באצײכענונג פון איר פאליטישער שטעלונג 
אין דער פארגאנגענהײט און איר פארגעװאדפן א סך פעלערן אין פראגראם 
און פירונג פונעמ אונױוערםיטעט. 

אױף א זיצונג פון דער צענטראל־בױרא פון די יידישע םעקציעס בײם 
צ.ק. פון אלפארבאנדישן קאמסאמאל, אין װעלכער איך האב זיך באטײליקט, 
האט אסתר דערצײלט, אז זי איז געװען בײ םטאלינען, אים גענוי אינפארי 

* דער טעקסט פון לענינם צװאה, װעלכער איז דעם ברײטן עולם געװארן 
באקאנט ערשט נאכן סנסטן פארטײ־צוזאמענפאר, איז אוגדז, סטודענטן, באקאנט 
געװארן תיכף, װי ער איז אפגעדרוקט געװארן, דוכט זיך אין יאר 1925 , אינעם 
אויסלענדישן ארגאן פון די מענשעװיקעס ״םאציאליסטיטשעםקי װעסטניק״. מיר 
פלעגן אים לײענען אין דער ביבליאטעק פון מאסקװער קאמיטעט פון דער קאמו־ 
ניםטישער פארטײ. 

מירט װעגן די שטימונגען צװישן די םטודענטן. םטאלין האט איר צוגעזאגט 
צו קומען אויף א פארזאמלונג. ״זײט זיכער׳ מאריא יאקאװלעװנא — האט 
סטאלין געזאגט צו אסהרן — מיר װעלן בארװקן אײער עולם״. ער איז טאקע 
געקומען, האט געהאלטן א לענגערע רעדע אין זײן סכעמאטישן נוסח, פונאנ־ 
דערגעלײגט יעדע דיםקוםיע־פראגע אױף צוגעגרײטע דורך אים באשטאנד־ 
טײלן און געװירקט אויפן עולם מיט זײן פלומרשט באשײנפערלעכער לאגיק. 
ער האט קײן שום שטארקע װערטער נישט באנוצט און דערמיט טײלװײז 
אנטװאפנט די אוניװערסיטעטישע אפאזיציאנערן. די אלגעמײנע געשפאנטע 
שטימונג אין אונױוערסיטעט האט אבער אויך נאך םטאלינם ארויםטריט זיך 
נישט פארקלענערט. 

א באזונדער גרױסע שפאנונג האט געהערשט צוױשן די םטודענטן פון 
יידישן םעקטאר. מיט זײ איז פול געװען דער לאנגער קארידאר, וװ עם האט 
זיך געפונען די קאנצעלאריע פונעם םעקטאר־פארװאלטער, בראכמאן. הויך, 
איבער דער גאנצער קאזארמע־געבײדע פון דער םטודענטישער צוזאמענ־ 
װוינונג אױף קאסמאדעמיאנםקי־געםל, האט מען געהערט די היציקע רײד 
פון די יידישע םטודענטן. דא האט מען װײניקער געשטרײט װעגן דעם 
אינערלעך־פארטײישן פראקציאנעלן קאמף, הגם געוװסט האט מען װער 
עס איז מיטן צ.ק., װער מיט דער אפאזיציע און װער (אין גאר א גרױסער 
צאל, דער עיקך פון די געקומענע פון אױסלאנד) געפינט זיך אין ״דער 
בלאטע״ — װאקלט זיך צו פארנעמען א קלארע שטעלונג. 

ײדישע סטודענטן האבן דעמאלט דער עיקר געשטרײט װעגן ירדישע 
עניניס. די גענעראלע טעמע איז געװען: וװהין גײען מירי צו װאס שטרעבן 
מיר? די הויפט־װארטזאגער זענען געװען די םטודענטן פון די לעצטע 
שטודיר־יארן, װעלכע האבן די זומער־חדשים פארבראכט אין אוקראינע, 
װײםרוסלאנד און אין טײל געגנטן פון דער רוסלענדישער רעפובליק (םמא־ 
לענםקער), וװ עם האט זיך געפונען א גרעסערע יידישע באפעלקערונג. די 
דאזיקע םטודענטן זענען בדרך פלל געשיקט געװארן אין רשות פון די 
הויפטבױראען פון די יידישע פארטײ־סעקציעם פון אוקראינע און װײס־ 
רופלאנד אויף זומער־פראקטיק. דער ציל מצד דעם אונױוערסיטעט און דער 
צענטראלער יידישער בױרא בײם צ.ק. פון דער אלפארבאנדישער קאמ־ 
פארטײ איז דערבײ געװען, אז די דאזיקע סטודענטן זאלן: 1 ) מיטהעלפן 

אין דער ארבעט, װעלכע איז צו יענער צײט ( 1926 ) אריבערגעוואקסן די 
דאמען און מעגלעכקײטן פון די ארטיקע פונקציאנארן — יידישע טוער • 

2 ) אלײן באקומען געװוינהײטן און פראקטישע קענטענישן װי אזױ אנצופירן 
מיט דער פארטײדשער אדער םאװעטישער ארבעט אין דער יידישער םביבה; 

3 ) זיד אנטשליםן אין װעלכן געביט זײ װעלן, נאכן ענדיקן דעם אונױוער־ 
םיטעט, זײן טעטיק, און 4 ) ארויםקומען מיט אײגענע אבםערװאציעס בעת 
דער זומער־פראקטיק און מיט פאראלגעמײנערטע געדאנקען װאם שײך 
דער ״יידישער ארבעט״ בכלל און אירע באזונדערע געביטן בפרט. די ערשטע 
נארמאלע חדשים אין דעם לערניאר 1926/1927 האבן באוװזן, אז די סעמינארן 
פון די סטודענטן פון לעצטן יארי זענען געװארן די לאבאראטאריעם, וװ 
עם זענען פרעצעזירט געװארן פארשידענע שטעלונגען הן לגבי די עיקר־ 
פראבלעמען פון דער יידישער םאװעטישער געזעלשאפט און הן לגבי באזונ־ 
דערע ארבעט־געביטן און טעטיקײט־פארמען. מיט די דאזיקע סעמינארן האט 
דער עיקר אנגעפירט אםתר גופא (זי האט געלײענט א ציקל לעקציעס װעגן 
לעניניזם) און דורך איר זענען געװיסע שטעלונגען, געדאנקען און פאקטן 
אריבער צו דער צענטראל־בױרא פון די יידישע םעקציעם. 

אײדער עס איז דערגאנגען צו די דאזיקע םעמינאר־ארבעטן, האט די 
דיםקוסיע צװישן די יידישע םטודענטן זיך געפירט אויף א פולשטענדיק־ 
סטיכישן אופן. שטאנדפונקטן, מײנונגען, אפשאצונגען פון געוױםע דער־ 
שײנונגען זענען געװען פארשידענע, אפט קעגנזעצלעכע — אפהענגיק פון 
דער לאגע אין געגעבענעם ארט, װו דער סטודענט איז געװען אױף פראקטיק, 

* אויך די סטודענטן פון די ערשטע יארן זענען געשיקט געװארן אויף זומער־ 
פראקטיק, אבער נישט דװקא אין דער ױדישער סביבוז, נאר אפט אין גרויסע פאבריק־ 
קאמיטעטן. א באשטימטער טײל ײדישע םטודענטן, פולשטענדיק נישט באקאנטע מיט 
די פראבלעמען פון דער לאנדװירשאפט, פלעגט געשיקט װערן אויף פראקטישער 
ארבעט אין דעם אײגענעם, אונױוערסיטעטישן ״סאװכאז״ (סאװעטישע מלוכישע 
לאנדװירטשאפט) אינעם דארף פאװליכאװע, אסטאשקאװער ראיאן, טולער גובער־ 
ניע, בײ דער גרויסער אזיערע סעליגער. אונדזער אויפגאבע איז באשטאנען אין 
העלפן דער ארטיקער פויערישער באפעלקערונג, סײ מיט סיסטעמאטישער קולטור־ 
אויפקלערערישער ארבעט, און סײ מיט געבן קאנקרעטע, גאגץ אײנפאכע אגראטעכ־ 
נישע ידיעות און מיטלען. אזנדזערע אנפירער האבן דערבײ געװארנט צו זײן 
אפגעהיט. אין די ארומיקע דערפער זענען מאסן מענטשן קראנק געװען אויף םיפיליס. 
די מעגער זענען װינטערצײט געװען באשעפטיקט אין לענינגראדער פאבריקן און 
זומערצײט פלעגן זײ ברענגען מיט זיך אין דארף װענערישע קראנקײטן. 

פון די שטימובגען צװישן דער ױדישער באפעלקערונג, פון חגר באציובג 
פון די ארטיקע פארטײישע און םאװעטישע איבםטאבצן צו די יידישע עביבים. 
אין גרובמ אבער האט זיך די שײדליביע געפובען צװישן די, װעלכע האבן 
געהאלטן, אז מען דארף טאן ״יידישע ארבעט״ כל־זמן עס איז פאראן א 
פראקטישע בויטװעבדיקײט און יעבע, װעלכע האבן געהאלטן, אז מען דארף 
אלץ טאן, כדי װאס מער אויסברײטערן די ״יידישע ארבעט״. בישט בלויז 
״באדינען״ מיט איר לויט דער קאנקרעטער נויטװעבדיקײט די ידדישע 
ארבעט מענטשן, נאר םטימולירן, ארײבציען װאם מער יידישע הארעפאש־ 
ניקעס אינעם פראצעס פון מאקסימאלן אנטװיקלען אלע געביטן פון סאציאל־ 
פאליטישן, עקאנאמישן און קולטור־לעבן, װי גלײכבארעכטיקטע מיט אבדע־ 
רע םאװעטישע פעלקער. 

די דאזיקע שײדליניע איז שײך געװען אויך צו באזונדערע פראבלעמען, 
קודם־כל צום ענין, װאס האט פארנומען א צעבטראל ארט אין די דעמאלטיקע 
באהאנדלונגען און מאםמיטלען פון סאציאל־עקאנאמישן כאראקטער — 
צו דער לאנדװירטשאפטלעכער איבערװאנדערובג, צו דער טעטיקײט פון 
מלוכישן קאמיטעט פאר יידישער לאנדװירטשאפטלעכער אײנארדענונג 
״קאמזעט״ און צו דער ארגאניזאציע ״געזערד״ כמעט אלע סטודענטן, צוריק־ 
געקומענע פון דער פראקטיק, האבן זיך פון דער באענט באקאנט מיט די 
דאזיקע עניגים און אלײן זיך באטײליקט אין דער אגיטאציע־ארבעט צװישן 
די ״דעקלאסירטע״, צװישן די פאליטיש־רעכטלאזע — די אזוי גערופעבע 
״לישעבצעם״ און אויך צװישן באשעפטיקטע, ארבעטנדיקע יידן, פאר איבער־ 
װאנדערן, קודם־כל אין קרים, אין קאמפאקטע מאסן ״כדי אנצוהײבן א לעבן 
אויף ם׳נײ״ — װי מ׳האט זיך דעמאלט אױסגעדריקט. 

געװען אזעלכע, װעלכע האבן אױף דער לאנדוװרטשאפטלעכער איבער־ 
װאנדערובג געקוקט וױ אױף ״א פאזשארנע קאמאנדע״־ענין, װי אױף א 
דרינגענדיקער אויפגאבע צו געבן פרנםה די װירטשאפטלעך־רױבירטע יידי־ 
שע משפחות. אנדערע װידער האבן דערין געזען די מעגלעכקײט ״אויםצו־ 
גלײכן דעם יידישן הארב״, װעדן מיט לײטן גלײך און פטור װערן פת דער 
יידישער םפעציפיק, װאס שטערט זיך אײנצושליםן אין דעם אלגעמײנעם 
גאנג צומ סאציאליזם. נאך אנדערע האבן אין דער איבערװאבדערונג געזען 
דעם װעג צו א פולבלוטיק יידיש־סאװעטיש לעבן אױף די זעלבע רעכט, 

װי אנדערע קאנצעבטרירטע נאציאנאלע מיבדערהײטן. אזעלכע זעבען ךע־ 
מאלט אין אוקראינע געװען די פאליאקן פון װאלין און פאדאליע, די גריכן 
און דײסשן אין זײערע לאנדװירטשאפטלעבע קאלאניעם. 

דאס עיקרדיקע פרינציפיעלע תכלית־פראבלעם — וװהין גײען מיר, 

צו װאם שטרעבן מיר מיט דעם דעמאלט שוין גוט־קענטיקן אלזײטיקן װוקם 
פון דער אזוי גערופענער ״יידישער ארבעט״, איז אויפגעקומען אין די סע־ 
מינאה פון די עלטערע סטודעבטן. דארט זענען געװען אזעלכע, װעלבע האבן 
געהאט הינטער זיך א רײכע פאליטיש־געזעלשאפטלעכע דערפאמנג (װי 
אשר בער (לײב קראנצעגבלום), װעלכער איז אין יאר 1918 געקומען פון 
די פועלי־צױן אין פוילן אין דער קאמוניםטישער פארטײ), אדער אנ־ 
פירבדיקע טוער סײ פון דער קאמוניסטישער ױגנט־באװעגונג (גאלוביצקי, 
יערוזאלימסקי פון קיעװ, לעזמאן פון בערדיטשעװ, בריל פון מינסק), און 
םײ פת דער אמאליקער סאציאליםטישער יוגנט־באװעגונג (קאצמאן, געװ. 
מיטגליד פון צענטראל־קאמיטעט פון ױגנטבונה קאװנער־קאדיסאן פון 
״צוקונפט״ אין פױלן, ציפין, געװ. מיטגליד פון צענטראל־קאמיטעט פון 
יידישן קאמוניסטישן ױגנט־פארבאבד פון יעקאפע ״פועלי־צױן״). דארט 
האבן די דיםקוםיעם דערגרײכט אן אלגעמײן־טעאדעטישע הויך, הגם אפט 
אויף אן אבסטראקטן אופן. מען האט זיך ארײנגעלאזט אין דער װײטער 
פארגאנגענהײט, אנאליזירט און קריטיקירט די נאציאנאלע פראגראמען פון 
די יידישע םאציאליסטישע פארטייען, באבוצנדיק זיך מיט די לענינישע און 
םטאלינישע כאראקטעריםטיקעס און אפשאצובגען.* פון דארט אבער זענען 
געקומען שטעלונגען, װאם זענען באלד געװארן די טעמע פון אויםער־ 
סעמינאר־דיסקוסיעס צװישן יידישע סטודענטן: בײם סאציאליזם זענען 


* בעת אײנעם אזא סעמיבאר האב איך באקומען די אױפגאבע צוצוגרײטן א 
רעפעראט מיט א גענויעם אנאליז פון די באזונדערע סאציאל־עקאנאמישע פאקטארן, 
װאס האבן געװירקט צו דער אנטשטײונג פון די ס.ס. (שפעטער ״פאראײניקטע״), 
פון די סײמאװצעם און פון די ״פועלי־צױן״. װיפל איך האב זיך נישט באמיט 
צד געפינען אין ארכיװ מאטעריאלן און סטאטיםטישע פארשונגען װעגן א םפעציעלן 
סאציאלן שיכט אין יידישן לעבן, װאם זײנע עקאנאמישע באדינגונגען האבן געזאלט 
באגינסטיקן די אנטשטיװנג פון יעדער אײנער פון די דאזיקע פארטײען באזונדער' — 
איז עס מיר נישט געלונגען. מײן רעפעראט האט געגעבן א גרונט צום אפשאצן, 
אז כ׳האב דעם מארקםיםטישן פארש־מעטאד נאך נישט באהערשט. 

פאראן אלע באדינגונגען, כדי מיר, יח־ן, זאלן אויפהערן צו זײן אן אײביקע 
נאציאנאלע מינדערהײט מיט אלע באגרענעצונגען, װאס דרינגען אביעקטיװ 
ארױם דערפון און באקומען אלע נויטיקע (לױט דער סטאליגישער דעפיניציע) 
סימנים פון א פולװערטיקער נאציע. עס זענען געװען אױך אגדערע, קעגנ־ 
זעצלעכע שטאנדפונקטן, װעלכע האבן אויםגעדריקט די זיכערקײט, אז דער 
אנטוױקלונג־פראצעס פירט אין א פארקערטער ריכטונג, הגם אױך צו דער 
ליקװידאציע םון צושטאנד פון א נאציאנאלער מינדערהײט — אבעד דורך 
בהדרגהדיקן ארײנװאקסן און צעשטויבט װערן צװישן די מערהײט־פעלקער. 
קײנער פון די שטרײטנדיקע צדדים האט דעמאלט נישט פארמולירט, אין 
צהאמענהאנג מיט אזעלכע אפשאצונגען, קײן צילן צו װעלכע מ׳דארף 
אקטױו שטרעבן. פארקערט, עם זענען געװען אזעלכע, װעלכע האבן קאטע־ 
גאריש אפגעװארפן יעדן פרװו צום פארמוליח צילן, װאם זאלן װערן א מין 
יידיש־םאװעטיש נאציאנאל פראגראם, װאם װאלט אין דער קאנסעקװענץ 
אפגעפירט פון גענעראלן װעג פון סאציאליזם אויף א שמאלן, רײךיידישן, 
ממילא נאציאנאליםטישן שטעגל. 

אין איר װארט האט אםהר זיך באמיט נישט צו םומיח די דיסקוסיע, 

נאר אנגערעגט צום װײטערדיקן טראכטן, פארשן, שטודירן אױפן םמך פון 
די פאראנענע מאטעריאלן און פון דער אײגענער דערפארונג. זי האט זיך 
באמיט אויסצוברײטערן די דיםקוםיע דורך ספעציעלע רעפעראטן װעגן דער 
שטעלונג צו דער נאציאנאלער פראגע מצד די אויםטראמארקסיםטן (אטא 
באוער, קארל רענער), מצד דער פױלישע םאציאל־דעמאקראטיע (ראזא 
לוקםעמבורג, ױליאן מארכלעװםקי), און גאר באזונדערס מצד פארשידענע 
ריכטונגען אין דער רוםלענדישער ארבעטער־באװעגונג, און געשטעלט דעם 
טראפ אויף דער פרינציפיעלער פאזיציע פון די באלשעװיקעס לגבי דער 
יידישער נאציאנאלער פראגע. צוױשן זיך האבן מיר עם דעמאלט אפגעשאצט 
וױ א פרװו מצד אסתרן צו שטילן די געמיטער — אדױםפירן די דיסקוסיע 
אויף היםטאריש־טעארעטישע רעלסן און אפװענדן זי פון דער אקטועל־ 
יידישער פראבלעמאטיק, װאם האט ארױסגערופן שארפע חלוקי־דעות. אםתרן 
איז אויך געגאגגען אין דעם, אז די יידישע סטודענטן זאלן נישט פארקערעװען 
אין א זײט פון דער אלגעמײן־פארטײישער דיםקוםיע, פונעם קאמף קעגן דער 
״פאראײניקטער אפאזיציע״, זי איז געװען באאומרויקט דערפון, װאם די 

אפאזיציע ד.אט באקומען א באשטימטן אבשפאר אױך צװישן סטודענטן פון 
יידישן םעקטאר. 

דער וױיטערדיקער גאנג פון די געשעענישן האט די דאזיקע אויסרע־ 
כענונג און שטרעבונג פון דער אנפירערין פון אוניװערסיטעט צעשטערט. 
די דיסקוםיע האט װײטער געדויערט ארום די פרינציפיעלע פראגן װאם 
שײך דער אזױ גערופענער יידישער ארבעט און געװען װי א פארשפיל 
צו א פיל־ברײטערער דיסקוםיע אין מאםשטאב פון דער גאנצער יידיש־ 
םאװעטישער געזעלשאפטלעכקײט. 


22 

אין א שװערן צושטאנד האט םוף זומער 1926 זיך געפונען די צעבטראלע 
יידישע ױגנט־בױרא (געקירצט ״ױגנט־צעבע״) בײם צענטראל־קאמיטעט 
פון אלפארבאנדישן קאמסאמאל. דער םעקרעטאר פון דער צענטראלער בױרא, 
ד. מאנין, איז מאביליזירט געװארן אין דער ארמײ און האט מער בכלל זיך 
נישט אומגעקערט צו דער ארבעט אין דער יידישער םביבה. ער איז נאך 
דער ארמײ אװעק לערנען אין ״אינסטיטוט פון דער רױטער פראפעסור״ און 
האט במשך זײן גאגץ װײטערדיק לעבן זיך פארנומען מיט זשורבאליסטיק. 
א צײט איז ער געװען רעדאקטאר פון דער טאגצײטונג ״טרוד״. 

דער צװײטער םעקרעטאר פון דער צענטראלער יידישער ױגנט־בױרא, 
הערשל בריל, איז נאך פריער אװעק לערנען אין מערב־אונױוערסיטעט. דער 
פארשלאג פון דער צענטראל־בױרא פון די ױדישע פארטײ־סעקציעס (פאק־ 
טיש — אםהרס) איז געװען, אז פארן םעקרעטאר פון דער צענטראלער 
יידישעד יוגנט־בױרא זאל רעקאמענדירט װערן צום באשטעטיקן דורכן 
סעקרעטאריאט פון צענטראל־קאמיטעט פון אלפארבאנדישן לעניבישן קאמו־ 
ניםטישן יוגנט־פארבאנד דער אבםאלװענט פון ױדישן םעקטאר פון מערב־ 
אוניװערסיטעט, י. לעזמאן (די בערדיטשעװער, וועלכע האבן אים געקענט 
״פון דער הײם״, װי א קאמםאמאלישן טוער, פלעגן אימ רופן בײם נאמען, 
״ױזעקל״). בעת מײן אנקום קײן מאסקװע איז נאך לעזמאן נישט געװען בײ 
דער ארבעט. צום צײטװײליקן אנפירן מיט דער ױדישער ױגנט־בױרא איז 

דעמאלט באשטימט געװארן דער געװ. מיטגליד פון בױרא פון וױטעבסקער 
גובערניאלן קאמיטעט פרן קאמםאמאל, גלאזאװ. 

געװען איז ער א ױנגער מעבטש׳ װעלכער ד.אט געהאט גאר א שװערע 
קינדהײט און דאס האט זיך געלאזט פילן אין נערװעזן אופן פון זײן רעאגירן, 
פון זײן באציען זיך צו מענטשן, אױפן פארשלאג פון אסהרן, אז ביז די 
לימודים אין אונױוערםיטעט װעלן זיך אבהײבן אויף א פלאנמעסיקן אופן, 
זאל איך העלפן גלאזאװן, בין איך פמעט אלע טאג געװען אין צענטראל־ 
בױרא און צוזאמען מיט גלאזאװן באארבעט א רײ פראגן, פארשטענדיקנדיק 
זיך מיט אנטשפרעכנדיקע אפטײלן פון צענטראל־קאמיטעס פון קאמםאמאל 
— מיטן עקאנאמישן און מיטן פרעםע־אפטײל. קודם־כל זענען מיר אבער 
כמעט טאג־טעגלעך געקומען אין צענטראל־בױרא פון די יידישע םעקציעס 
בײם צענטראל־קאמיטעט פון דער אלפארבאנדישער קאמוניסטישער פארטײ 
(באלשעװיקעס), װעלכע האט זיך געפונען אין אן אגדער פליגל פון דער 
זעלבער געבײדע און זיך פארשטענדיקט װעגן אלע פראגן, װאם זעבען אויפ־ 
געקומען אין דער יידישער ױגנט־ארבעט, נאך אײדער זײ פלעגן געשטעלט 
װערן פאר די אנטשפרעכנדיקע אפטײלן פון צענטראל־קאמיטעט פון קאמ־ 
סאמאל. 

שױן דעמאלט האט אונדז דער םעקרעטאר פון צענטראל־בױרא פון די 
יידישע םעקציעס בײם צ.ק. פון דער אלפארבאנדישער קאמפארטײ, אלעק־ 
םאנדער טשעמעריסקי, אינפארמירט װעגן דעם באשלוס צונויסצורופן דעם 
ערשטן אלפארבאנדישן צוזאמענפאר פון דער געזעלשאפט פאר יידישער 
ערד־אײנארדענונג ״געזערד״, און אין א שפעטערדיקן טערמין — די 6 טע 
אלפארבאנדישע באראטונג פון די יידישע פארטײ־סעקציעס. טשעמעריםקי 
האט פאר אונדז געשטעלט א רײ פאליטישע און ארגאניזאציאנעלע אױפ־ 
גאבעס װאם שײך די דאזיקע וױכטיקע צונױפקומען, װעלכע דארפן, לויט זײן 
אפשאצונג, באצײכענען א באשטימטן הױכפונקט אין דער אנטוױקלובג פון 
די יידישע ארבעטנדיקע מאםן פון ראטן־פארבאבד. 

צוזאמען מיט גלאזאװן בין איך פארבעטן געװארן בײצחײן אויף אײ־ 

ניקע זיצונגען פון דער צענטראל־בױרא פון די ײדישע פארטײ־סעקציעס. 
דאס האט מיר געגעבן די מעגלעכקײט צו דערקענען פון דער נאענט דעם 
קרײז פראגן, װאס איז בעת די דאזיקע זיצונגען באהאנדלט געװארן דורך 

דעם העכסטן ארגאן פון די יידישע םעקציעס, דעם אופן פון באהאנדלען און 
אננעמען באשלוםן, װי אויך די פירגדיקע טוער — די מיטגלידער פון דער 
צ.ב. און אפט די םפעציעל־אײנגעלאדענע, אין גרעסטן טײל געװ. אנפירנדיקע 
יידישע טוער, װעלכע זענען צו יענער צײט שוין געװען אויף אלגעמײן־ 
מלוכישער ארבעט. 

צוױשן די פראגעם, װאס האבן דעמאלט פארנומען א באזונדער ארט 
אין דער סעטיקײט פון דער צענטראלער יידישער ױגנט־בױרא זענען געװען 
די עניגים פון דער פראפעםיאנעל־טעכבישער בילדונג און די ארגאניזאציע 
פון דער לאנדװירטשאפטלעכער איבעתואבדערונג פון דער יידישער שטעטל־ 
דיקער ױגנט. 

װעגן דער ממש פאטאלער לאגע פון דער יידישער ױגנט האב איך גוט 
געוװםמ פון דער אײגענער דערפארונג, פון די אפטע באזוכן אין די יידישע 
שטעטלעך פון װאלין, פאדאליע, קיעװער׳ אדעםער און אנדערע געגנטן פון 
אוקראינע, װי אויך פון די פילצאליקע פארצװײפלטע ברױו אין דער רע־ 
דאקציע ״ױנגע גװארדיע״ אבער דאס אלגעמײנע בילד, װאס די ידיעות 
און ציפערן פון דער צענטראלער בױרא האבן געגעבן, האט אויםערגעװײנ־ 
לעך־טראגיש אויסגעזען. 

קײן מאסקװע בין איך געקומען נאך דעם, װי לויט אונדזער איביציאטױו 
און נאכאגאנדיקן אלארמירן קודם־כל דעם צענטראל־קאמיטעט פון קאמ־ 
םאמאל אין אוקראינע, האבן בײדע אבפירגדיקע אינםטאנצן פון דער אוקראי־ 
נישער ראטן־רעפובליק — דער אוקראינישער צענטראלער אויםפיר־קאמי־ 
טעט פון די ראטן און דער ראט פון די פאלקסקאמיסארן — אנגענומען אין 
מאי 1926 א םפעציעלן באשלום, װאם פארפליכט אלע אנטשפרעכנדיקע רע־ 
גירונג־אינםטאנצן, די צענטראלע און ארטיקע, ארײגצוציען די יידישע יוגבט 
אין דער אינדוסטריע. צום אפשריפט פון אט דעם באשלום זעבען צוגעגעבן 
געװארן, װי באגלײט־מאטעריאל, אויםצוגן פון די ברױו, װאם די ״יונגע 
גװארדיע״ האט באקומען װעגן דער ביטערער נויט און אױםװעגלאזער לאגע 
פון דער ױדישער ױגנט. די דאזיקע אויםצוגן, װאס זענען צוגעגרײט געװארן 
דורך מיר, האבן פארנומען א גרויס ארט אין דער װענדונג פון דער הויפט־ 
בױרא פון די ױדישע ױגנט־סעקציעם אין אוקראינע. 

מים דער אונטערשטיצונג פון עקאנאמישן אפטײל פון צ.ק. פון אלפאר־ 

באנדישן קאמםאמאל ד.אבן מיר צוזאמען — גלאזאװ איך איו — אױםגע־ 
ארבעט א דירעקטיװ װעגן דערמעגלעכן אין דער ברייטםטער מאם דער 
יידישער יוגנט אנצוקומען אין פראפעםיאנעל־טעכנישע שולן און העלפן 
אין דער ארבעט פון די עקזיםטירנדיקע, םפעציעל־יידישע פאכשולן פון 
״ארט׳/ 

דער דראנג פון דער יידישער יוגנט צו באקומען פאכבילדונג איז געװען 
אן אומגעהויער־גרויםער, און די רעזולטאטן, נאכן באשלוס פון די אלאוק־ 
ראינישע מלוכה־אינסטאנצן, זענען געװען גאנץ באדײטנדיקע. געגאנגען 
איז מען סײ אין די םפעציעל־יידישע פאכשולן און סײ אין די אלגעמײנע 
פאבריק־זאװאד־שולן(פאבזאװאוטש), בײ װעלכע עם זענען געװען צחאמענ־ 
װוינונגען און מען פלעגט באקומען מיטאגן. 

די פארלײכטערונגען, װאם זענען געמאכט געװארן פאר האנטװערקער׳ 
װעלכע האבן צוגענומען ױגגטלעכע אויף דער לערע, האבן בײ אלע זיגזאגן 
און דער אפשלעפערישער ״ארטיקער איניציאטױו״ פון די פראװינציעלע 
ארגאנען, דאך געבראכט דערצו, אז צו יענער צײט זענען צוגעקומען אכט 
טויזנט לערן־ײנגלעך. די דעמאלטיקע קארעםפאנדענץ פון דער צענטראל־ 
בױרא מיט די ארטיקע ױגגטלעכע יעװסעקעם (גלאזאװ פלעגט װארטן ביז 
כ׳פלעג קומען פון אוגױוערםיטעט, כדי זיך צונויפרעדן װעגן טעקסט פון 
אזעלכע ברױו, װעלכע איך פלעג שרײבן) האט באזונדערם אקצענטירט די 
נויטיקײט צו פארגרעםערן די צאל יידישע יוגנטלעכע אין דער געװערב־ 
קאאפעראציע, אויף דער לערע בײ באלמעלאכעס און אין די עקזיםטירנדיקע 
פראפעםיאנעל־טעכנישע שולן. 

װאס שײך דער לאנדװירטשאפטלעכער איבערװאנדערונג איז אונזחער 
דירעקטױו געװען, אז אין אלע רעגיסטראציע־פונקטן דארפן זײן פארשטײער 
פון די ארטיקע יידישע ױגנט־סעקציעס, כדי געבן די נױטיקע אינפארמאציע 
די יוגנטלעכע. בעת די ערשטע רעגיםטראציעס איז די צאל יוגנטלעכע געװען 
א גאנץ באדײטנדיקע — קרוב א דריטל פון אלע קאנדידאטן פאר איבער־ 
װאנדערער. די ידיעות װאס אונדזער צענטראל־ביורא האט דעמאלט באקומען 
פת רעגירונגם־קאמיטעט פאר דער יידישער ערד־אײנארדענונג ״קאמזעט״, 
האבן דערצײלט, אז אויף העכער 120 טחינט יידן, רעגיםטרירטע צום איבער־ 
װאנדערן, זענען אין יאר 1926 געװען ססס,ס 4 ױגנטלעכע. 

אויף א זיצונג פון צענטראל־ביורא פון די יידישע פארטײ־סעקציעם 
פון סעפטעמבער 1926 , אויף װעלכער עם איז אויםגעהערט געװארן אן אינ־ 
פארמאציע װעגן גאנג פון די צוגרײטונגען צו דער איבעחואנדערונג אין 
די ראמען פון דער ערד־אײנארדענונג אין אוקראינע גופא, קודם־כל אבער 
אין קרים, איז געקומען צו א שארפן צוזאמענשטוים מיט גלאזאװן. זײגע 
ידיעות, מײנונגען און שטעלונגען, אײדער ער איז געגאנגען זיך פאר־ 
שטענדיקן װעגן װיכטיקע פראגן מיט די העכער שטײענדיקע אינםטאנצן, 
האט ער צײטנװײז קאנפראנטירט מיט מיר, דעם ״פראקטיקער״, װעלכער 
איז אקערשט געקומען פון דער סאמע יידישער ״געדיכטעניש״ — פון אוק־ 
ראינע. גלאזאװ איז אין א גרויםער מאם, צוליב זײן דערפארונג אין דער 
אלגעמײנער ארבעט, געװען פרײ פונעם םפעציעל־יעװםעקישן קאמפלעקס, 
פון װעלן זײן מחוץ יעדן חשד אין יידישן נאציאנאליזם. ער איז אויםגע־ 
װאקםן אין דער קאמוניסטישער יוגנט־באװעגונג, נישט געװען פריער אין 
קײן שום אנדערער יידיש־םאציאליםטישער ארגאניזאציע. 

גאנץ פארזיכטיק האב איך געהאט פארפירט מיט אים א שמועס װעגן 
העכערן ציל פון אונדזער יידישער ארבעט, צו װאם מיר דארפן שטרעבן. 
איך האב דערבײ, װי דער שטײגער, זיך באװארנט, אז אװדאי איז דאם 
װיכטיקםטע צו באזארגן יידישע מענטשן מיט א שטיקל זיכער ברױט און 
געבן זײ די רעכט, װאס עס האבן געװײנלעך בירגער פונעם לאנד. גלאזאװ 
האט מיך שטרענג אנגעקוקט מיט זײנע אומעטיקע, גרויסע אויגן און גער־ 
װעז א מאך געטאן מיט דער האנט, וױ ער װאלט אזוי ארום געװאלט פאר־ 
ענדיקן מיט פוםטע אדער גאר מיט אפיקורסישע רײד. איך האב איבער־ 
געריםן און באלד דערהערט גלאזאװם ביטערע חוזק־רײד, הלמאי איך קרעק 
זיך און רעד נישט דרײסט און אפן ״װי א קאמסאמאלעץ״ װעגן דאם סאמע 
װיכטיקסטע... 

אט מיט די דאזיקע ״סאמע וױכטיקסטע״ רײד איז גלאזאװ ארויס אויף 
דער אויבנדערמאנטער זיצונג און... האט געהאט דעם זעלבן סוף, װי מיט 
אנדערהאלבן יאר שפעטער איך האב געהאט, אן ערך פאר די זעלבע געדאנ־ 
קען און רײד. 

בעת אנאליזירן די ציפערן װעגן דער צאל יידישע ױגנט צװישן די 
איבערװאנדערער און רעגיםטרירטע אויף איבערװאנדערונג, האט גלאזאװ 

געהאלטן, אז זײ אנטשפרעכן נישט דער װירקלעכער נױט צוױשן דער 
יידישער׳ בעיקר שטעטלדיקער ױגנט׳ און נישט דעם כאראקטער פון דער 
ערד־אײנארדענונג אין געגנטן, וואס פאדערן יונגע, ענערגישע מענטשן 
צום עקשנוחדיקן ״אקערן מיט דער נאז די ערד״. ענדערן די פראפארץ 
צװישן די איבערװאנדערער לטובת די ױגנטלעכע װעט מען נישט בכווו זײן 
מיט בלױזע מאטעריעלע סטימולן. דערצו זענען נײטיק רעװאלוציאנערע, 
גייםטיקע םטימולן. דערצו איז נײטיק מסירודנפש, וועלכע די יוגנט ווייזט 
ארױם אלע מאל װען עם איז דא א באגײסטערנדיקער ציל. מיר אבער 
אפערירן בלױז מיט אזא מין עקאגאמיזם, װאס קאן נישט באװירקן צום 
איבעררײסן מיטן אלטן, הגם צעטרײסלטן שטעטל און לאזן זיך אין דער 
אומבאוװסטקײט. אויף דער רעפליק פון אברהם מערעזשינען, דעם ד-ױפט־ 
םפעציאליסט אין געביט פון איבערװאנדערונג: ״װאס לײגט פאר דער 
קאמסאמאל״ (אזױ האט ער, בוכשטעבלעך, געזאגט - נישט ״װאם עם לײגט 
פאר גלאזאװ״), האט גלאזאװ געענטפערט: ״שטעלן פאר דער ױגנט װי 
א ציל צו װערן ״א פאלק מיט פעלקער גלײך״ אויף משה ליטװאקאװם 
שפיציק־סאטירישער באמערקונג, אז מ׳דארף, הײסט עס, אונטערטראגן דעד 
יוגנט א מין סאװעטישן צױניזם, האט גלאזאוו בײז און שנעל געענטפערט׳ 
אז פװ צױניזם דארף זיך עמעצעד אנדערש אויסהיטן... און בכלל, ״זאל מען 
נישט סטראשען די גענדז״... 

מיט עטלעכע טעג שפעטער האט גלאזאװ מיך ארויםגערופן צו זיך, שױן 
נישט אין דער געבײדע פון צענטראל־קאמיטעט׳ נאר אין ״סאװעטן־הויז״, 
וװ ער האט צײטװײליק געװוינט, און מיר איבערגעגעבן, אז לױט א באשלוס 
פון צענטראל־קאמיטעט פון אלפאדבאנדישן קאמסאמאל איז ער באשטימט 
געװארן פארן רעדאקטאר פון דער לענינגראדער קאמסאמאלישער צײטובג 
״סמיענא״. ער פארט אהין צוזאמען מיט א גאנצער עקיפע פארטײישע און 
קאמםאמאלישע טוער, פאר װעלכער עס שטײט די אויפגאבע צו צעקלאפן 
די באדײטנדיקע װירקונגען פון דער ״פאראײניקטער אפאזיציע״ צװישן 
גרױםאינדוסטריעלן ארבעטער־קלאם אין דער שטאט, וװ זינאוױעװ איז אל ע 
יארן געװען דער פארזיצער פון ארטיקן סאװעט, דעם ערשטן נאד דער 
אקטאבער־רעוואלוציע. אױף מיין פראגע, װאם וועט זיין ווייטער, האט ער 
אנגעשטעלט זיינע אומעטיקע אויגן אויף מיר און גארנישט געענטפערט. 

אין א קורצער צײט ארומ האט אין דעם צימער פון דער צעבטראלער 
יידישער ױגנט־בױרא, װי איר לעצטער םעקדעטאר, אנגעד׳ױבן ארבעטן דער 
צוריקגעקומענער פון אורלויב י. לעזמאן. 

אויף דער ערשטער זיצונג פון דער ױגנט־צעבע, צונויפגערופן דורכן 
נײ־באשטימטן סעקרעטאר בײ אםתרן אין קאביבעט, אין אוגױוערםיטעט, 
האט י. לעזמאן געמאלדן, אז לויט א באשלוס פון סעקרעטאריאט פון צעב־ 
טראל־קאמיטעט פון אלפארבאנדישן קאמסאמאל װערן צום באשטאנד פון 
צענטראל־בױרא פון די ױדישע ױגנט־םעקציעם בײם צענטראל־קאמיטעט 
צוקאאפטירט איציק קאװנער (קאדיםאן) און הערשל םמאליאר. 

אין אונטערשיד צו דעם נעחועזן גלאזאװ איז י. לעזמאן געװען זײער 
א באהערשטער, א גרינטלעבער. דעם מערב־אוניװערסיטעט האט ער געענ־ 
דיקט ווי אײנער פון די בעםטע סטודעבטן. לויט דער כאראקטעריסטיק פון 
דער אונױוערסיטעט־אנפירונג, װאם פלעגט װעגן יעדן אבםאלװענט געשיקט 
װערן צום קאדרען־אפטײל פון צ.ק. פון דער אלפארבאנדישער קאמפארטײ, 
איז ער געווען פאסיק פאר אנפירנדיקער פארטײישער אדער קאמסאמאלישער 
ארבעט. 

אונדזערע צװישן־באציונגען זענען געװען רײן־זאכלעכע. דער גאבץ 
טרוקענער י. לעזמאן איז נישט געװען גענויגט, װי זײנע פארגײער, זיך 
ארײנצולאזן אין פארטרוילעכע, צײטנוױיז אפילו אינטימע שמועסן װעגן די 
ענינים, װאס פלעגן מיך שטארק אנגײן. לעזמאן איז געװען רײךזאכלעך, 
פראקטיש, דערבײ לחלוטין נישט בױראקראטיש. ער האט קײנעם נישט 
געחנפעט, גישט צוגעשאקלט מיטן קאפ די עלטערע אויטאריטעטן, אבער 
זײן מײנונג האט ער ארױסגעזאגט נישט דעמאנםטראטױו, אן זעלבםטזיכער־ 
קײט, באנוצנדיק זיך מיט באגרענצונג־אױםדרוקן: ״מיר דוכט זיך״, ״מיר 
זעט עם אױם״, ״אפשר דרינגט דערפװ ארוים״ — אן אופן, װאס האט אים 
אפגעהיט פון חילוקי־דעות הן מיט דער אלגעמײנער קאמסאמאלישער אנ־ 
פירונג און הן מיט די אנפירער פון די יידישע פארטײ־סעקציעם, באזונדערס 
מיט זײן פראטעזשירערקע — אסתר. 

זײן אפשאצן די לאגע פון דער יידישער באפעלקערונג, גאר באזונדער 
פון דער יידישער ױגנט, איז געװען פרײ פון יעדער באגרענעצונג אדער 
באװארעניש. אפילו באך דעם׳ װי דער העכסטער מלוכה־ארגאן פון ראטן־ 

פארבאנד, דער אלפארבאנדישער אויספיר־קאמיטעט, האט אנגענומען דעם 
פראיעקט, װאס איז אויסגעארבעט געװארן דורך דער צענטראל־בױרא פיו 
די יידישע יוגנט־םעקציעס וועגן דער נייטיקייט צו דערמעגלעכן דער יידי' 
שער שטעטלדיקער ױגנט צו באקומען פאך־קװאליפיקאציעס אין דער שװע־ 
רער אינדוםטריע, און דער פאלקס־קאמיסאריאט פון פינאנםן פת פסס״ר 
האט אויף דעם צװעק באשטימט די דעמאלט־באדײטנדיקע םומע פון 400 
טױזנט רובל, אפילו דאן האט י. לעזמאן אפגעשאצט די לאגע פאר זײער 
א קריטישע. ער האט אין זײן ארױםטריט אױף דער זעקסטער אלפארבאנדי־ 
שער באראטונג פון די יידישע פארטײ־סעקציעם אין דעצעמבער 1926 און 
אין זײן באריכט־רעפעראט אױף דער אלפארבאנדישער באראטונג פון די 
יידישע ױגנט־סעקציעס, קאטעגאריש געמאלדן, אז אלע ביז איצטיקע מאם־ 
מיטלען האבן אין גרונט נישט געלײזט די פראגע װעגן דער ארבעטסלאזיקײט 
צװישן דער יידישער ױגנט. צו די אידעאלאגיש־פאליטישע פראבלעמען, 
װעלכע האבן דעמאלט אזױ געעקבערט די מוחות פון דעם גרעםטן טײל 
יידישע פארטײ־ און קאמםאמאל־טוער, האט י. לעזמאן קײן שטעלונג נישט 
גענומען. װען איך האב אים געהאט ״אנגעצױגן״ אױף א שמועם װעגן די 
הײםע דיסקוםיעם אין יידישן םעקטאר פון מערב־אונױוערסיטעט, האט ער 
אפגעװענדט זײנע קאלטלעכע בליקן פון מיר און לםוף בלויז געזאגט׳ אזױ 
וױ צו זיך אלײן: ״יא, יא, מ׳װעט װײטער ציען די ליאמקע״. װאם ער האט 
דערבײ געטראכט װעגן די אלע ענינים, װאם זענען אלץ אפטער געשטאנען 
אױף די זיצונגען פון דער צענטראלער יידישר פארטײ־ביורא, ביז זײ זענען 
אין עטלעכע חדשים ארום ארויס אין דער ברײטער עפנטלעכקײט — האב 
איך ביזן סוף נישט געוװסט. 


23 

אפילו אין עלטער פון 21 יאר איז מיר גארנישט לײכט געװען צו באװייזז 
טאן דרײ ״זאכן״ מיט א מאל: 1 ) באזוכן םיסטעמאטיש די לעקציעם און 
סעמינארן אין אוניווערסיטעט * 2 ) העלפן אין דער ארבעט פון דער צענ 
טראלער יידישער ביורא ביים צ.ק. פון קאמסאמאל און 3 ) דריי נעכט אין 

דער װאך — צוליב םפעציאליזירן זיך אויפן געביט פון זשורנאליסטיק — 
ארבעטן אין דער נאכט־רעדאקציע פון דער צענטראלער יידישער טאג־ 
צײטונג ״דער עמעס׳/ כדי דאם אלץ צו באװײזן איז אויםגעקומען צו בא־ 
גרענעצן ביז א מינימום די שעהען אויף שלאפן. די ארבעט אין דער נאכט־ 
רעדאקציע האט געװײנלעך געדויערט ביז אן ערך 3 פאר טאג. אין אוגװוער־ 
סיטעט האב איך שוין געמוזט זײן(די אנװעזנהײט בעת לעקציעס איז געװען 
דעמאלט אבליגאטאריש) 9 א זײגער. און האב איך אײן מאל געפרװוט 
פארקירצן די ארבעטצײט אין דער נאכט־רעדאקציע מיט אײן האלבער שעה, 
האט זיך עס געקאנט ענדיקן פאר מיר אויף א פאטאלן אופן. 

אונדזער נאכט־רעדאקציע איז באשטאנען פון פיר מענטשן: דער פאר־ 
אנטװארטלעכער ״ארויםלאזער״ — יוליאן ױלסקי (אמאליקער פירנדיקער 
טוער פון דער פארטײ ״פאראײניקטע״ אין פוילן. זײן אמתער נאמען איז 
געװען פיניע בוקסהארן), דער דיכטער אהרון קושניראװ, דער דערפארענער 
אלטער זשורנאליםט קאנטאר און איך. מיט דעם עלטםטן צװישן אונדז, 
קאנטארן, פלעג איך זיך טוישן — 3 מאל אין דער װאך פלעגט ער ארבעטן 
און 3 מאל — איך. 

געשען איז אײן מאל אזוי, אז ארום 2 נאך האלבער נאכט איז מער קײן 
מאטעריאלן פון דער סאװעטישער נײעס־אגענמור נישט אנגעקומען. אװעק־ 
גײן פון דער ארבעט פלעגן מיר אבער װי א כלל בלויז דעמאלט, װען די 
אגענטור פלעגט אונדז טעלעפאניש, אדער שריפטלעך — דורך אונדזער 
קוריער באסקאקאװ, מעלדן, אז מער קײן מאטעריאלן װעלן שוין נישט זײן. 
מײן פארטנער, אהרון קושניראװ, איז נישט אײן מאל אװעק פריער מיטן 
צוזאג, אז בײ אן אנדער געלעגנהײט װעט ער בלײבן ביזן סוף און איך װעל 
קאנען פריער אװעקגײן. אגב, האב איך געװוינט בײ דעם ״טאגאנקע״־פלאץ 
— עטלעכע קילאמעטער װײט פון דער נאכט־רעדאקציע, װאס האט זיך 
געפונען אין צענטער שטאט, אויף פאקראװקע. קײן נאכטטראמװײען זענען 
אהין נישט געגאנגען, ממילא פלעג איך דעם וױיטן װעג, דער עיקר בארג־ 
ארויף, דורכמאכן צו פוס. 

א טויט־מידער בין איך אײנגעשלאפן אזוי שטארק, אז כ׳האב נישט 
געהערט דעם טעלעפאן פון דער נײעס־אגענטור, װאם האט דאם מאל, װי 
דאס האט זיך אויף צו מארגנם ארויםגעװיזן, נישט אנגעזאגט, װי געװײנלעך, 

אז קײן ידיעות װעלן שוין מעד נישט זײן, נאר פארקערט — מ׳זאל נישט 
״שליםן״ דעם נומער, װײל ם׳װעט זײן גאר א װיכטיקע נײעס. אױף צו 
מארגנס זענען אלע צײטונגען ארױם מיט גרױםע ״קעפ״ װעגן נצחון פון די 
נאציאנאל־באפרײונג־כוחות אין קאנטאן (כינע). בלויז אין ״עמעם״ איז די 
דאזיקע ידיעח נישט געװען... 

אין מיטן פון פראפ׳ הײליקמאנס א לעקציע, האט מען מיך דרינגנדיק 
ארויסגערופן צום שעף־רעדאקטאר פון ״עמעם״, משה ליטװאקאװן. אין דער 
רעדאקציע איז געװען אן אמתע מהומה. באגעגנט האט מען מיך — װער מיט 
פארוװרף אין בליק און װער מיט מיטלײה דאם ערגםטע, וױ מיר האט זיך 
געדוכט, איז מיר נאך ערשט פארגעשטאנען: א ״שמועם״ מיטן באלעבאם, 
װעלכער איז באקאנט געװען מיט זײן שפיציקײט, מיט זײן בײזן ״ארײנזאגן״. 
געהאלטן האט מען, אז מײן גורל װי א ױנגער זשורנאליםט, איז שױן א גע־ 
חתמעטער, בפרט אז װעגן דעם ענין, װי מ׳האט מיר איבערגעגעבן, איז 
שוין געװען אינפארמירט די פרעסע־אפטײלונג פון צענטראל־קאמיסעט פון 
דער אלקפ(ב). 

כ׳בין געשטאנען פאר משה ליטװאקאװן, װעלכער האט באוױליקט בלויז 
אײן בליק צו כאפן אויף מיר מרך די פענסנע אױף זײן קלײן, געפאלדעװעט 
געזל. געדוכט האט זיך מיר, אז גראד דעמאלט איז אין זײן בליק נישט 
געװען דאס העליש פײערל, װאם פלעגט בײ ליטװאקאװן זיך באוױיזן בעת 
ער פלעגט ארײנפאלן אין טראנם פון פאלעמיק. ער האט פארענדיקט עפעם 
שרײבן און ערשט דאן האט ער אנגעשטעלט אויף מיר זײנע קורצזיכטיקע, 
פאררויטלמע אױגן און בלױז געזאגט: ״אזוי׳ אזוי... הײםט עס, אז איר האט 
פארשלאפן די כינעזישע רעװאלוציע״:... — אץ נאך א קלײנער פױזע — 
אין ממש א גוטמוטיקן טאן: ״מ׳עט שױן וױ נישט איז אדורכקומען מיט 
נאטשאלםטװע...״ און פארענדיקט, לחלוטין אומדערװארט, ממש פאסערלעך: 
״גײט, שלאפט זיך גוט אויס, כדי כאטש נישט פארשלאפן די װעלט־רעװא־ 
לוציע...״ 

די רעדאקציע־מיטאדבעטער, גאר באזונדערם מײנע גוטע־פרײנד, דער 
םעקרעטאר פון דער רעדאקציע ל. גאלדבערג* און דער הויפט־פעלעסאניםט 

* דער ברודער פון שעף־רעדאקטאר פון װארשעװער ״הײנט״, אברהס גאלד־ 
בערג, און פונעם דיכטער מנחם בארײשא. 

אםקאר סטרעליץ, האבן ממש דערשטױנטע געקוקט אױף מיר. זײ האבן 
פאר זיד געזען — אנשטאט א פאראומערטן׳ פארדאגהטן ױנגן־מאן — גאר 
א שטארק צופרידענעם נאך דער באקומענער ״פארציע״ פת באלעבאם. איך 
האב אלעמען דערצײלט װעגן דעם שמועם און פון דעמאלט אן איז צו מיר 
צוגעשטאנען דער נאמען: ״דער, װאם האט פארשלאפן די כיגעזישע רע־ 
װאלוציע׳/ 

און נאך אײן טיפע איבערלעבונג איז מיר באשערט געװען בעוז דער 
ארבעט אין דער נאכט־רעדאקציע. געװען איז עם נאד אין די פריע אװנט־ 
שעהען. צום טעלעפאן האט מען גערופן אהרון קושניראװן. דער נערװעז־ 
צאפלדיקער ארקע, וױ מיר פלעגן אים הײמיש רופן, איז דאס מאל, בעתן 
הערן די־ רײד פון דער צװײטער זײט טעלעפאן־דראט, מוראדיק־בלאס געװארן. 
זײנע ענטפערם, אין רוםיש, זענען געװען שטארק אפגעהאקטע. עם האט זיך 
געהערט זײן טיף אטעמען. אײן פראזע בלויז איז געװען א גאנצע: ״איך קום 
באלד״ן 

זײנע צעפינטלטע אויגן האט ער אנגעשטעלט אויף מיר אן אײן װארט 
צו זאגן, אזױ װי ער װאלט דאם לשון פארלוירן. באלד האט ער זיך געכאפט 
אנצוטאן דעם רעקל און צו מיר בלױז געזאגט, אז כ׳זאל ארבעטן דעתוײל 
אלײן, אפשר װעט ױלסקי מיר צוהעלפן. װען ער װעט צוריקקומען — װעט 
ער אפארבעמן... אױף מײן צושטײן צו אים, ער זאל מיר זאגן, װאם אזוינם 
איז געשען, האט ער בלױז ארױםגעהעשעט פון זיד די פאר װערטער: ״יעםענין 
איז ארעםטירט״... 

אהרון קושניראװ איז פאר טאג צוריקגעקומען א שטארק־מידער, אבער 
א בארויקטער, אן זײן געוױינלעכער נערװעזקײט. באלד איז אונדזער צימער 
פול געװאח מיט די דרוקערײ־ארבעטער און ארקע האט דערצײלט: 

יעםענין איז געװען בגילופנדיק. אין א געװיסן מאמענט האט ער זיך 
אפגעריסן פון שטול אין רעסטאראן, וװ ער האט מיט אײניקע באקאנטע 
דיכטער געטרונקען, איז צוגעלאפן צום ארקעסטער און הויד אויםגעשריגן 
״דאװאלנא װאשעי זשידאװסקאי מחיקי״ (גענוג מיט אײער זשידאװםקער 
מחיק ו). באלד האט עמעצער גערופן מיליץ און מען האט יעםענינען ארעס־ 
טירט. עמעץ פון זײנע מיטטרינקערם האט מיכף געקלונגען אין קרעמל, וװ 
ם׳האט דאן געוװינט דער הױפדיכטער דעמיאן ביעדני, װעלכער האט געהאט 

גרויסע אײגפלוםן. דעמיאן ביעדניס ענטפער איז געווען בוכשטעבלעך אזא: 
״טאק יעמו אי םליעדויעט, סװאלאטשו״ (רעכט אויף אים׳ דעם אויםוװרף). 

קושניראװס קאמענטאר װאם שײך דעמיאו ביעדניס עגטפער איז געװען, 

אז דאם האט ער זיך נישט אנגענומען די קרױודע פוך די באלײדיקטע יידן, 
נאר זיך אפגערעכנט מיטן גרױםן רוסישן דיכטער, װעלכער האט נישט 
געהאלטן פון דעמיאן ביעדנים געגראמטע פעליעטאנען. 

דער סוף איז געװען, אז דער יידישער דיכטער אהרון קושניראװ, װעלכע 
האט, װי מיר אלע, שטארק געשאצט יעסענינם פאעזיע און איז געװען מיט 
אים נאענט באפרײנדט, האט מיט זײן גאראנטיע — םײ װי א שרײבער 
און םײ װי א מיטארבעטער פון א צײטונג, װאם איז דער ארגאן פון צ.ק. 
אלקפ(ב) — געהאלפן באפרײען יעסענינען. 

אין צענטראל־קאמיטעט פון קאמםאמאל פלעג איך בדרך כלל קומען 
אין יענע טעג, װען כ׳האב נישט געארבעט אין דער רעדאקציע. איך האב 
געהאלפן י. לעזמאנען אין דער אפעראטױוער ארבעט, געשריבן ברױו צו 
ארטיקע טוער, פראיעקטן פון װענדונגען, צירקולארן, װי אװך זיך באטײליקט 
אין שמועסן מיט חברים, װעלכע זענען געקומען פון פארשידענע געגנטן. 
אזוי ארום איז דער קרײז פון מײנע באקאנטע שטארק אויסגעװאקסן. כ׳האב 
בײ דער דאזיקער ארבעט אין צענטראל־בױרא געהאט די מעגלעכקײט צו 
באקומען ידיעות פון גאנצן לאנד װי אויך די געװוינהײטן זײ צו םעגרעגירן, 
טײל פון זײ ברענגען אויף זיצונגען פון צענטראל־ביורא, אדער תיכף איג־ 
פארמירן װעגן זײ דער פארטײישער צענטראלער יידישער בױרא. 

איך האב אזױ ארום אויך באקומען די מעגלעכקײט צו קומען צײטנוױיז 
אין קאנטאקט מיטן סעקרעטאר פון צענטראל־ביורא פון די יידישע םעקציעס 
בײם צ.ק. אלקפ(ב), אלעקםאנדער טשעמעריסקי און גאר אפט — מיט זײן 
אינםטרוקטאר־געהילף, יעקב (יאשע) רױועס. 

כדי ארײננצוקומען צו טשעמעריםקין האט מען פריער געמחט זיך מעלדן 
בײ י. רױועםן, װעלכער פלעגט ״רעגולירן די באװעגונג״ אװ באשטימען װען 
דער םעקרעטאר פמ דער ״צעבע״ קאן אױפנעמען. אײדער מיר האבן זיך 
נענטער באקענט, פלעגט ער אפילו פרעגן בײ מיר, מיט װאס פארא ענין 
איך קום צו טשעמעריםקין. 

שפעטער, װען ער האט זיך דערוװסט, אז איך שטאם פון ביאליםטאקער 
געגנט, האט ריװעס מיך אנגעהויבן צו דערנענטערן. ער האט לאנג דער־ 
צײלט — און אין מיד געפונען א נײגעריקן צוהערער — װעגן זײן ארבעט 
װי אן אנפירנדיקער טוער בײם שאפן די אונטערערדישע קאמוניםטישע 
ארגאניזאציע אין ביאליםטאק; װעגן זײן אומלעגאלער טעטיקײט אין מינסק 
בעת די שטאט איז געװען אקופירט דורך פילסודסקיס לעגיאנען. מיט דער 
צײט האב איך פון רױועסן ״ארויםגעצויגך אלע מעגלעכע ידיעות װעגן 
אופן, פארמען און טעכניק פון אומלעגאלער ארבעט — ידיעות, װעלכע זענען 
מיר שפעטער צו ניץ געקומען. רױועם האט מיר גענומען לײענען זײנע 
כתב־ידן — ליטעראריש־באארבעטע פראגמענטן װעגן דעם באלשעװיםטישן 
אונטערערד. ער האט געהערט צו דער ירדישער סעקציע פון דער מאסקװער 
אםאציאציע פון פראלעטארישע שרײבער און איז געקומען אין דער ליטע־ 
ראטור בעת דער דעמאלטיקער ״מאביליזאציע״ פון ארבעטער מיט ליטע־ 
רארישע פעיקײטן. די הײמישקײט מיט רױועםן האט פאר מיר אלע מאל 
געעפנט די טיר צו טשעמעריסקין, אויב גאר ער איז געװען פרײ. 

אלעקסאנדער טשעמעריםקיס פאליטישע ביאגראפיע איז אונדז, סטו־ 
דענטן, װעלכע האבן דערלערנט די געשיכטע פון דער ארבעטער־באװעגונג 
אין רוםלאנד, געװען באקאנט. מיר האבן געוװםט, אז דער ״שװארצער סאשע״ 
(ווי מ׳האט אים גערופן אין דער אומלעגאלער באװעגונג) האט א טונקל 
בלאט אין זײן פאליטישער פארגאנגענהײט — ער איז געװען א זובאטאװיעץ 
און פיטגעארבעט מיט מאניע װילבושעװיטש (שפעטער — שוחט), װעלכע 
איז, לױט די באשולדיקונגען פון פירער פון ״בונד״, װלאדימיר מעדעם, 
געשטאנען אין דירעקטן קאנטאקט און אויםגענוצט געװארן דורכן שעף 
פון דער צארישער זשאנדארמעריע, זובאטאװ. אונדז, ױנגװארג, איז גראד 
געפעלן געװארן, װאס טשעמעריםקיס דאזיקע פארגאנגענהײט איז אזוי װי 
פארגעסן געװארן און האט נישט געשטערט, אז ער זאל שױן פון 1921 זײן 
א מיפגליד פון צענטראל־בױרא פון די יידישע סעקציעס און פון יאר 1924 
ביז דער ליקוױדאציע אין 1930 — אן איבעררײם דער סעקרעטאר פון דער 
״צעבע״. דער דרך־ארץ פון די איבעריקע מיטגלידער פון דער צענטראלער 
ביורא פאר טשעמעריםקין האט נישט געשטאמט בלױז פון דער באציונג 
צום ב-ארנומענעם דורך אים פאסטן. מ׳האט פשוט געשאצט דעם דאזיקן 

פירנדיקן טוער צוליב זײן אומצוױיפלהאפטער ערלעכקײט. ער איז אץ דער 
מינדםטער מאס נישט געװען קײן פאליטיקאנער, קײן טוער; װאס מאײפולירט 
בעתן אגנעמען א שטעלונג, און קוקט זיד ארום פון אלע זײטן. ער פלעגט 
זײן שטעלונג ארויסברענגען אן באװארענישן. בעתן אפפרעגן טשעמעריםקיס 
א מײנונג, א פארשלאג, האט קײנער פון די צ.ב.־מיטגלידער עם נישם געטאן 
אויף א שארף־פאלעמישן אופן, הגם ער אלײן פלעגט פאלעמיזירן אין א 
״הויכן טאך.* 

מ׳האט טשעמעריםקין פשוט געשאצט, אין א גרויםער מאם, צוליב זײן 
באשײדנקײט. בעתן אויםהערן, שמועםן, דערקלערן און פאלעמיזירן האט ער 
קײן מאל נישט אונטערשײדט צװישן א צענטראלן טוער און א פדאװינצער, 
צװישן אן עלטערן אץ א יינגערן — זײנע רײד זענען געװען אן אויסדרוק 
פון אן ערנסטער באציונג צו יעדן אײנעם. איך האב עם אפגעפילט אויף 
זיך אלײן. ער פלעגט מיט מיר רעזץ וױ א גלײכער מיט א גלײכן. עד האט 
א םך פרײנדשאפט ארױםגעוױזן צו די טוער פון דער ױגנט־צ.ב. און פלעגט 
הנאה האבן פון הערשל ברילם װיצן, הגם זײ זענען צײטנװײז געװען גאנץ 
״פעטע״. טשעמעריסקי האט זײער ערנםט זיך באצויגן צו יעדן בדױו פון 
ארטיקע טוער, צו יעה סיגנאל װעגן דערשײנונגען אין יידישן לעבן, אדער 
האבן א שײכות צו יידן. ער האט זיך באמיט צו גרײכן צו זײעדע סיבות, 
צו די פארגעזעענע און מעגלעכע רעזולטאטן, דערבײ זיך װענדן צו די 
אנטשפרעכנדיקע מימגלידער פון צ.ב., צו נעמען אין אכט די דערשײנונגען, 
אפילו אײנצלנע פאקטן און װען נײטיק — קומען מיט פארשלאגן פון אפע־ 
ראטױון אדער פרינציפיעלן כאראקטער. אינעם ארבעט־נוםח פון טשעמע־ 
ריםקין האט דאמינירט קאלעגיאלקײט. ער האט זיך נישט געהאלטן פאר אן 
אלצװײםער, הגם ער פלעגט צײטנװײז פאלעמיזירן מיט געװיםע אױםפירן 
פץ די ״ספעצן״. 

טשעמעריסקי האט זיך אויך פארנומען מיט פובליציםטיק. ער האט 
געשריבן אין רוסיש. אפילו בעת שמועסן מיט אים פלעגט ער אפט איבערגײן 
פץ יידיש אױף רוםיש. זײנע רעפעראטן אין מאסקװער יידישן ארבעטער־ 

* טשעמעריסקי איז געװען טויבלעך. געזאגט האט מען, אז דאס איז אן איבער־ 
בלײבעגיש פון קלעפ, װאם ער האט געכאפט פון ארבעטער אין לאדזש, װען ער איז 
ארויםגעטראטן װי א זובאטאװיעץ. 

קלוב האט ער געהאלטן אין נישט קײן שלעכטן יידיש. זײן ״באליבטע״ 
טעמע אח געװען דער קאמף קעגן צױגיזם. ער האט װעגן דעם געשריבן 
בראשורן׳ װי אויך ארטיקלען אין פארשידענע פארטײ־אויסגאבן. ער האט 
אויסגעמיטן צו שרײבן װעגן ״בונד״ און האט אפילו אויף זײער א דרײםטן 
אופן אפגעװארפן יענע טעאריע, װאם האט אל דאס בײז געװאלט זען אין 
די רעשטן פון בונדיזם. טשעמעריםקים פארשארפטע אויפמערקזאמקײט לגבי 
דעם צױניזם האט געשטאמט פון זײן אפשאצונג, אז די צױניםטישע אידע־ 
אלאגיע איז די אײנציקע קעגנערישע אלטערנאטױו לגבי דער באלשעװים־ 
טישער שטעלונג אין דער יידישער פראגע. געפילט האט זיך אבער אויך 
דערבײ זײן לאנגיאריקער בונדישער אנטיצױניזם — ער איז דא געװען 
״אין דער הײם״ (למשל, אין זײן בראשור ״אויף שטאלצן״ — װעגן די 
פועלי־צױן). אבער אויך טשעמעריםקי, דער זעלבשטענדיק־דענקענדיקער, 
אפט דרײםטער בײם פארמולירן ענינים פון פרינציפיעלן כאראקטער, האט 
געליסן פון דער כאראקטעריסטישער פאר כמעט אלע יידישע קאמוניםטישע 
טוער פון יענער צײט אינערלעכער צעשפאלטנקײט, װאס האט זיך אױס־ 
געדריקט אין אנדערש טראכטן און אנדערש פילן, אנדערש רעדן און שרײבן 
און אנדערש טאן — א צעשפאלטנקײט, װאם האט זיך באזונדערם ארױס־ 
געוױזן אין די יארן 1926 ־ס 193 און האט דערפירט צו פולשטענדיקער זעלבסט־ 
פארלײקענונג׳ ביזן טראגישן סוף פון יאר 1937 . 

א באזונדער חשובן ארט אין באשטאנד פון דער דעמאלטיקער צענטראל־ 
בױרא פון די יידישע םעקציעם בײם צ.ק. אלקפ(ב) האט פארנומען די ח׳טע 
אסהר, אדער מאריא יאקאװלעװנא — װי די מיטגלידער פון דער צ.ב. פלעגן 
אױפן רזיםישן שטײגער זיך װענדן צו איר. זי איז צו יענער צײט געווען 
די אנערקענטע טעארעטיקערין פון יידישן נאציאנאלן פראבלעם אין ליכט 
פון לענמיזם און די טעארעטישע באגרינדערין פון ספעציעל־יידישע, אקטועל־ 
אױפגעקומענע פראבלעמען. גראד װי א טעארעטיקער האט זיך בײ איר 
דעמאלס בולט אנגעזען די ממש־שטױנענדיקע עװאלוציע, װאס זי האט 
דורכגעמאכט אין משך פון די פינף יאר, זינט דער ליקװידאציע־קאנפערענץ 
פון רוסלענדישן ״בונד״ אין מארץ 1921 . אין דער װענדונג צו די יידישע 
ארבעטער, װאם זי האט געהאט אנגעשריבן װי א דעקלאראציע פון ״בונד״ 
בעתן ארײנטרעטן אין דער רוםלענדישער קאמוניסטישער פארטײ, האט זי 

גערופן ארײנצוטראגן די ליבשאפט׳ דעם צוטרוי, די טרײהײט צום יידישן 
ארבעטער־״בונד״ אין יענעם גרױסן בונד, אין װעלכן ס׳װעט מיט דער צײט 
אויסװאקםן די ארגאניזאציע פון יידישן פראעלטאריאט, ״אין דעם גרויםן 
בונד פון פראלעטאריער פװ אלע נאציעס״. זי האט דעמאלט איבערגעגעבן 
װעגן דער שטרעבונג, ״אז אין דער אלגעמײנער פראלעטארישער ארמײ 
זאלן די יידישע ארבעטער זײן צוזאמען װי א קיבוץ און פאראײניקן זײער 
ענערגיע, זײער קאמפמוטיקײט אין א באזונדער קאלאנע״, און צום םוף — 
די פארזיכערונג: ״אז אויב איר װעט װעלן, אויב איר װעט ארבעטן, װעט 
אין די רײען פון ר.ק.פ. אויסװאקסן דאס, װאס איז ביז איצט געװען דער 
״בונד׳/ 

פון דעם אלעמען איז אין אםתרם טעארעטישע אײגשטעלונגען אין יאר 
1926 שױן קײן זכר נישט געװען. דאקעגן איז זי געװען די באגרינדערין 
פון דער נײטיקײט פון קאמף קעגן די רעשטן פון בונדיזם, װאם האט זיך, לויט 
איר אנטפלעקט, א מאל — אין דער יידישיסטישער באציוגג צו דער יידישער 
קולטור װי א זעלבסטציל; אן אנדער מאל — אין צעכישער באגרענעצטקײט, 
אין נישט פארשטײן די ראל פון ארבעטער־קלאם בײם ווירקן אויף די 
האלבפראלעטארישע, קלײנבירגערלעכע שיכטן; דערפון — דאס נישט דער־ 
שאצן די װיכטיקײט פון דער סאציאלער איבערשיכטונג פון דער יידישער 
באפעלקערונג; אין ״עקיזם״ (״כװאסטיזם״ אויף רוםיש) ד״ה, אין נאכ־ 
שלעפן זיך נאך די געשעענישן, אנשטאט זײ סטימולירן. װי א באגרינדונג 
פון דער דאזיקער באשולדיקונג, װעלכע האט זיך אפט איבערגעחזרט אין 
לענינס פאלעמיק קעגן די קעגנער פון באלשעװיזם, האט געדינט די שוין 
דערמאנטע טעאריע װעגן כםדרדיקן פארשפעטיקן אין דער יידישער סביבה. 

אסתרס צײטנװײזער עקסטרעמיזם בײם באקעמפן די ״רעשטן פון בונ־ 
דיזם״ האט אפילו געהאט באגעגנט א דערװידערונג אויף אן אומדירעקטן 
אופן (בעתן פאלעמיזירן מיט די יידישע טוער פון װײסרוסלאנד) מצד 
א. טשעמעריסקין. אסתר איז אבער געבליבן בײ איר שטאנדפונקט און האט 
דערפירט דערצו, אז די צענטראל־בױרא האט אנגענומען (אין אפריל 1926 ) 
איר טעקסט פון א רעזאלוציע, אין װעלכער עם װערט געזאגט, אז... ״נישט 
האבנדיק אויסגעלעבט די פאלשע פארשטעלונג װעגן ״קולטור״ װי דעם 
אײנציקן יסוד פון דער נאציאנאלער ארבעט, נישט האבנדיק באנומען די 

ליניע פון לעניניזם אין דער פראגע װעגן דער אנפירונג פונעם פראלע־ 
טאריאט, װאס געפינט זיך בײ דער מאכט, מיט די קלײגבירגערלעכע הארע־ 
פאשגע מאםן — װײזן זײ (געװיסע געװעזענע בונדיסטן) ארויס אן אײגנ־ 
ארטיקן לינקן אפנײג, א נעגאטױוע באציונג צו דער ארבעט מיט די קוסטארן, 
צו דער ארבעט אין שטעטל, װעלכע אריענטירט זיך אויף ארײנציען די 
יידישע מאםן אין דער ראטן־בױונג און אויף דער קאמוניסטישער וזילף 
פאר די דאזיקע מאסן״ 

װען אויף אײנעם א םעמינאר האט עמעצער פון אונדז געפרוװט שטעלן 
אין םפק אירע טעזן דורך אנװײזן, אז צו יענער צײט זענען אין דער גאנצער 
באלשעװיסטישער פארטײ געװען בםך הכל בײ דריטהאלבן טויזנט געװעזענע 
בונדיםטן (פון 30,000 מיטגלידער פון ״בונד״ בעת דער רעװאלוציע), האט 
אסתר דעם ענין ״פארענטפערט״ דערמיט, װאם אידעען האבן א נאטור צו 
לעבן לענגער און אומאפהענגיק פון זײערע שעפער... דער אמת איז אבעד 
געװען, אז די קריטיקירטע אידעען, אזױ װי זײ זענען פארמולירט געװארן 
דורך אסתרן אין דער רעזאלוציע פון דער צ.ב., האבן אין יאר 1926 שױן 
געהערט צום ״געכטיקן טאג״, צו דער צײט, װען זײ זענען ארויסגעבראכט 
געװארן דורך די לינקע בונדיםטן אין יידישן קאמיסאריאט אין אנהײב פון 
דער רעװאלוציע. קײן שום פראקטישע נויטװענדיקײט אין אזא מין רעזא־ 
לוציע ״װעגן קאמף מיט די רעשטלעך פון בוגדיזם״ איז צו יענער צײט 
בכלל נישט געװען. אויב אבער אזא רעזאלוציע איז דאך דעמאלט אנגענומען 
געװארן, איז עס געװען, װי געזאגט, צוליב דעמאנסטרירן די ״אידעישע 
אנטװאפענונג״ און אויך צוליב דעס דרוק מצד די טוער פון דער הויפטבױרא 
פון די יידישע סעקציטיס פון וױיסרוסלאנד, װעלכע האבן אין אלץ געזען דאס 
געשפענםט פון בונדיזם. 

בײ דעם אלעמען איז אסתר געװען די טיפישע פארקערפערין פון דער 
כאראקטעריטישער כמעט פאר אלע יעװםעקישע טוער אינערלעכער צעריסנ־ 
קײט, פון דער װידערשפרעכלעכקײט בײם זאגן אײנס׳ פילן — אנדערש און 
טאן גאר אנדערש. בײם באהאנדלען יסודותדיקע יידישע פראבלעמען האט 
גראד אסתר גענומען פארן אויםגאנג־פונקט די טעארעטישע אײנשטעלונג 
פון בונדישן פירער װלאדימיר מעדעם (נישט ציטירנדיק אים, פארשטײט 
זיך), װעלכער האט געהאלטן, אז ״בירגערלעכע גלײכבארעכטיקונג פאר יידן 

און פולבארעכטיקונג פון דער יידישער שפראך בילדן אונדזער פראגראם 
אין דער נאציאגאלער פראגע״. און ווען אויף דער טאג־ארדענונג איז גאר 
גיך אװעקגעשטעלט געװארן מיט דעד גאנצער שארפקײט די גורל־פראגע: 
װוהין גײען מיר? צו װאם שטרעבן מיר מיט דער ״יידישער ארבעט״? — 
איז עם געװען גראד אסתה װעלכע האט אנגעװענדט דעם אמאליקן נײטראי 
ליזם — הגם אין א פולשטענדיק נײער סיטואציע, אבער מיט דעם זעלבן 
ציל, װעלכן עם האט געהאט פארמולירט א צװײטער בונדישער פירעה 
װ. קאםאװסקי: ״דער גײטראליזם (איז) נײטיק געװען צום אפגרענעצן זיך 
פון נאציאנאליםטיש־בורזשואזן לאגער״. 

צוױשן זיך, בעת אװנט־שמועםן אין די סטודענטישע צוזאמענװוינונגען, 
פלעגן מיר זיך שטעלן די פראגע: וױ אזױ, דורך װאם פארא װירקונגען 
קומט פאר דער פראצעס פון אזא מין אידעיש־פאליטישער טראנספארמאציע, 
באזונדעדס בײ א מוערין פון אזא מדרגד״ וױ אסהר? מיר האבן זיך קײן 
פראגע נישט געשטעלט לגבי אזא מין געװעזענעם צענטראלן בונדישן טועה 
װי משה ראפעס, װעלכער איז פמעט איבער נאכט פון אן עקסטרעמען 
אנטי־באלשעוױק געװארן אן ארטאדאקםאלער באלשעוױק. אבער אםהה אין 
װעמענס פאליטישער ערלעכקײט מיר האבן נישט געצוױיפלט און זי נישט 
געהאלטן פאר קײן אפארטוניםטישע צופאםלערין; אםתר — װעלכע איז 
בכוח געװען, פולשטענדיק־ערלעך, אױפריכטיק, ״באפארבן״ די םאמע אל־ 
געמײנםטע פארמולירונג מיט א גרױםער מאס עמאציאנעלקײט — װי אזוי 
איז מעגלעך געװארן אין אזא קורצער צײט, אז זי זאל עס װערן די היטערין 
פון דער באלשעוױסטישער ״רײגקײט״ םײ אין דער אפשאצונג פון דער 
פארגאנגענהײט פון דער יידישער ארבעטער־באװעגונג און סײ אין די עיקר־ 
פראבלעמען פון אקטועלן םאװעטיש־יידישן לעבןז 

געשטאמט האט עס, וױ מיר פלעגן זיך פרוװן דערקלערן, פון דער 
אטמאםפער פון דעמאלטיקן פראקציאנעלן קאמף, װען לגבי די פירער פון 
דער אפאזיציע (טראצקי, זינאװיעװ, קאמעניעװ) האט מען ארױםגערוקט 
די באשולדיקונג, אז אין די רײען פון דער באלשעװיםטישער פארטײ האבן 
זײ אידעיש־פאליטיש זיך נישט אנטװאפנט. געהײםן האט עס, אז זײ זענען 
געבליבן אויף אנטילענינישע פאזיציעם. ״אידעיש־פאליטישע אנטװאפענונג״ 
איז געװארן דער קאטעגארישער אימפעראטױו, װעלכן אםתה אלם אנפירע־ 

רין פון דער אונױוערםיטעט־קאטעדרע פון מארקםיזם־לעניניזם, האט מיט 
דער כאראקטעריםטישער פאר איר פאסיע אנגעװענדט לגבי דער אפשאצונג 
פון דער יידישער ארבעטער־באװעגונג. 

געװען זענען בעת־מעשה ממש־טראגישע מאמענטן, װען אײניקע צוװשן 
אונדז פלעגן ארויסברענגען ״טויטע ציטאטן״, װעלכע די אקטועלע װירק־ 
לעכקײט האט פולשטענדיק פארלײקנט. דעמאלט האט זיך אסתר דערלױבט 
צו זאגן, אז נישט אלץ װאס האט געהאט א שײכות אין דער אפשאצונג לגבי 
דער יידישער ארבעטער־באװעגונג אין עטאפ פון דער בותשואז־דעמאקרא־ 
טישער רעװאלוציע, קאן לעבעדיק אריבערגעטראגן װערן אויפן עטאפ פון 
דער םאציאליסטישער רעװאלוציע. דאם איז פאר אונדז געװען א הכשר פאר 
נישט וױיניק אפיקורסישע אױםפירן, קעגן װעלכע אסתר האט געהאט מיך 
פעתענלעך געװארנט בעת א זיצונג פון דער צענטראלער יידישער ױגנט־ 
בױרא. זי אלײן האט אבער, אין אנטשידנדיקע סיטואציעס, איבערגעזזזרט 
פאר גילםיק אלטע פארמולירונגען, גראד אפשטאמיקע פון אן אנדער עפאכע 
(װעגן דעם — אויף אן אנדער פלאץ). 

אין אונטערשיד צו די אנדערע מיטגלידער פמ צענטראל־בױרא פון די 
יידישע סעקציעס, איז אסתר געװען מער פארבונדן מיט די צענטראלע 
פארטײישע און רעגירונג־אינסטאנצן, מיט פירנדיקע פערזענלעכקײטן פון 
צענטראל־קאמיטעט פון דער אלקפ(ב), פון פארשידענע אויסלענדישע קא־ 
מוניסטישע פארטײען און פון קאמוניםטישן אינטערנאציאנאל. א באזונדער 
נאענטקײט האט צו איר ארױסגעװיזן דער אפיציעלער פארטײ־היםטאריקער 
פון דער סטאלין־עפאכע, יעמעליאן יאראםלאװםקי, װעלכער האט אין דער 
אפשאצונג פון דער ײדישער ארבעטעתבאװעגונג זיך געטתי געהאלטן בײ 
די סטאלינישע פארמולירונגען. וױיזט אױס, אז די דאזיקע װירקונגען זענען 
געקומען צום אויםדרוק אין אסתרם באלײכטונג פון דעד געשיכטע פון ״בונד״ 
און פון אנדערע יידישע סאציאליסטישע ריכטוגגען. דורך די דאזיקע קאנאלן 
זענען אױך געקומען די וױרקונגען אױף אםתרם שטעלונג לגבי די אקטועלע, 
פרינציפיעלע יידישע פראגן, װעלכע זענען אױפגעהױבן געװארן דורך םטד 
דענטן, געקומענע פון דער דירעקטער פראקטישער ארבעט, בעת סעמיבארן, 
װי אויך בעתן באהאנדלען זײ אױף זיצונגען פון דער צענטראלער יידישער 
פארטײ־בױרא, אויך אױף זיצונגען פון דער צענטראלע יידישער ױגנט־בױרא. 

נישט געקוקט אויף אסהרס ״שװאכקײטן״ און ״דורכרײםן״ (זי האט 
מאמענטװײז געקאנט זיך צעשרײען אויפן קול און באהאנדלען דערװאיקסענע, 
דערפארענע טוער װי חדר־יינגלעך), האבן אלע אין צענטראל־בױרא זיך 
באצױגן מיט גרוים דרך־ארץ צו איר. צו אםתרן פלעגט מען זיך װענדן בעת 
עם איז נויטיק געװען צו געבן א פאראלגעמײנטע פארמולירונג פאר א 
געװיםער דערשײנונג. געוװסט האט מען׳ אז זי װעט עם טאן מיט קענטעניש, 
מיט שטיצן זיך אויף היםטארישע אנאלאגיעס. געשאצט האט מען אסתרן 
צוליב איר אומאויםשעפלעכער ענערגיע. װי נאר אין א געװיסן ארבעט־ 
געביט אדער אין א װיכטיקער יידישער אינסטיטוציע האט זיך געשאפן א 
קאמפליצירטע לאגע, אפט א דראענדיקע מיט שװערע קאנםעקװעגצן, האט 
מען זיך געװענדט צו אסתרן. געוװסט האט מען, אז דארט וװ זי װעט אנ־ 
שפארן, װעט קײנער פון די יידישע טוער נישט טרעפן. און זי פלעגט 
באװײזן אפצושרײען א פארארדענונג א שעדלעכע פון שטאנדפונקט פון דער 
יידישער ארבעט, ענדערן א שוין־אנגענומענעם באשלום און סטימולירן 
א גינסטיקע באציונג צו ענינים, אין װעלכע די צענטראל־בױרא איז געװען 
באזונדערס פאראינטערעסירט. אסתדס פאפולערקײט איז באזונדערס גע־ 
שטיגן נאך א לעקציע פון לענינם פרוי, נאדיעזשדא קאנםטאנטינאװנא 
קרופסקאיא אין מאםקװער קאמיטעט פון דער קאמוניסטישער פארטײ זי האט 
דארט דערקלערט: ״לערנט זיך בײ מאריא יאקאװלעװנא פרומקינא, װי אזוי 
איבערצײגנדיק דערקלערן דעם עולם קאמפליצירטע פראגן״. װאם שײך דער 
יידישער םביבה איז אבער געשען אזוי, אז אםתרם איבערצײגונג־קראפט 
האט אין א דעצידירנדיקן מאמעגט זיך ארויםגעװיזן פאר װײניק־װירקנדיק. 

דער דריטער אין דער היערארכיע טוער פון דער צענטראלער יידישער 
פארטײ־בױרא און אײנער פון אירע עלטסטע מיטגלידער (פון 1920 ) איז 
געװען אברהם מערעזשין. די ממש שטורמישע עװאלוציע פון זײנע פאליטישע 
אנשוױנגען האט בײ אונדז ארויסגערופן גיכער א גוטמוטיקן שמײכל, אײדער 
פארוװנדערונג. הגם ער איז געװען פון זעלבן עלטער, װי אםתר און טשעמע־ 
ריסקי, האט ער אבער נישט געהאט זײער לאנגיאריקע פאליטישע דערפארונג 
אין די רײען פון דער יידישער ארבעטער־באװעגונג, צו װעלכער ער איז 
געקומען ערשט אין אנהײב 1917 . ער איז געװען א לאקאלער טוער פון 
״בונד״ אין אדעס און האט בעתן בירגערקריג זיך באטײליקט אין דער 

אומלעגאל ארגאביזירטער סאלידאריטעט״אקציע מיט די מאטראסן פון פראנ' 
צויזישן פלאט אין שװארצן ים׳ װעלכע האבן זיך אפגעזאגט ארויסצוטרעטן 
אין קאמף קעגן די סאװעטן. קורץ נאך דעם איז מערעזשין געװארן אײנער 
פון די אנפירער פון קאמוביסטישן טײל אין דער אדעסער בובדישער ארגא־ 
ניזאציע און אין יאר 1919 איז ער אויסגעװײלט געװארן אין דער אבפירונג 
פונעם קאמוניםטישן פארבאנה אין זעלבן יאר 1919 איז ער געװארן א מיט־ 
גליד פון דער קאמוניםטישער פארטײ, א טוער פון יידישן קאמיסאריאט, 
הויפטזעכלעך אין געביט פון יידישן שולװעזן.* זומערצײט 1920 איז ער 
קאאפטירט געווארן צו דער צענטראל־ביורא פון די יידישע םעקציעס און 
א קורצע צײט געװען דער סעקרעטאר, ביז אויף זײן ארט איז געקומען 
א. טשעמעריסקי. 

אין אנהײב פון זײן טעטיקײט אין די יידישע םעקציעס האט מערעזשין 
פארנומען די זעלבע שטעלונג צו די עיקרדיקע פראבלעמען פון יידיש־ 
םאװעטישן לעבן, ווי די לינקע בובדיסטן פון צעגטראלן יידישן קאמיסאריאט 
— שמחה טאמסינסקי און בער ארשאנסקי. אויף דער דריטער קאבפערענץ 
פון די יידישע פארטײ־סעקציעס, אין ױלי 1920 , איז א. מערעזשין געשטאבען 
בראש פון דער צאלמעסיק נישט גרויסער אולטרא־לינקער גרופע׳ װעלכע 
איז שארף ארויסגעטראטן קעגן יעדער םאציאל־עקאנאמישער טעטיקײט 
צװישן דער יידישער הארעפאשנער באפעלקערובג. ער האט דעם רעזאלוציע־ 
פראיעקט פון דער מערהײט, װאס איז ארײנגעטראגן געװארן דורך דעם 
געוועזענעם צענטראלן טוער פון די ״פאראייניקטע״, יהודה נאװאקאװםקי 
און איז פולשטענדיק געשטיצט געווארן דורך שמעון דימאבשטײנען, בא־ 
צײכנט װי א... פועלי־ציוניסטישן. ער איז שארף ארויםגעטראטן קעגן 
״פארבאנד פון די יידישע ארבעטנדיקע מאסן ״סעטמאס״, דערקלערבדיק 
דערבײ׳ אז ״די ראטנמאכט שטעלט זיך נישט קײן אויפגאבע צו ארגאניזירן 
דאס קלייבבירגערטום. דער יידישער קלייבבירגער איז דורכגעדרובגען מיט 
םפעקולאטיווע טענדענצן״ 

דער זעלבער מערעזשין איז מיט 6 יאר שפעטער שוין געװען דער 
הױפט־ספעציאליםט אין געביט פון םאציאל־עקאבאמישער טעטיקייט צווישן 

* א. מערעזשין איז ביז זײן אקטױוער פאליטישער טעטיקײט געװען א לערער 
אין העברעיש־ײדישע שולן. 

דער יידישער באפעלקערונג. אין צענטראל־בױרא פון די יידישע סעקציעם איז 
ער געװען דער פראקטיקער. ער איז געװען זײער אן ארבעטזאמער, א סיס־ 
טעמאטישער אין דעם אנשטרענג צו דערגרײכן ממשותדיקע רעזולטאטן ביים 
פארלײכטערן די שװערע לאגע פון דער שטעטלדיקער יידישער באפעלקערונג׳ 
פון יידישן קלײנבירגערטום. זײן פארדינםט איז געװען, װאם די צענטראלע 
מלוכישע ארגאנען םײ פון מאסקווע און סיי פון כארקאװ האבן אין יענער 
צייט אנגענומען א ריי וויכטיקע באשלוסן װאס שייך דעם פאליטיש־םאציאלן 
םטאטוס פון דער יידישער האנטװערקער־מאסע, פון יידישע קלײנהענדלער, 
פת די איבערװאנדערער, פון דער יידישער ױגנט. ער האט זײער ענג 
צוזאמענגעארבעט מיט מאטל קיפערן און מיט די מיטגלידער פון דער 
צענטראל־בױרא פון די יידישע ױגנט־סעקציעס, װעלכע פלעגן אים צו־ 
שטעלן מאטעריאלן, װאס האבן בולט באװיזן די שװערע לאגע פון די 
יידישע הארעפאשניקעס, פון דער יידישער ױגנט. 

א. מערעזשין, דער געװעזעגער לערער, איז נישט געװען קײן טיפ פון 
אן איגטעלעקטואל, מיט נײגונגען ארײנצודרינגען אין דער טיף פװ די 
יידישע םאציאל־עקאנאמישע פראצעסן און פאראלגעמײנערן זײ. ער פלעגט 
אויף א רײן מעכאנישן אופן אריבערטראגן די פרינציפיעלע, אלגעמײן־ 
פארטײישע אפשאצונגען און אײנשטעלונגען, און נישט געמאכט דערבײ 
קיין שום פראקטישע אױספירן, צוגעפאםטע צו דער יידישער םביפה. אזױ׳ 
למשל, איז מערעזשין, װעלכער האט פון דערפארונג געוװסט, װי עס זעט 
אװס צו יענער צײט די װירקלעכע לאגע פון רוב מנין פון דער יידישער 
באפעלקערונג, געקומען מיט דער פעסטשטעלונג, אז אזוי װי אין אלגעמײנעם 
עקאנאמישן מצב פון לאנד האט אויך אין יידישן עקאנאמישן לעבן זיך 
פארענדיקט כלומרשט דער אויפשטעלונג־פעריאד (נאך דעם חורבן בעה 
דער ערשטער וועלט־מלחמה און נאך די פאגראמען און בירגערקריג) און 
עס האט זיך אנגעהױבן די ״רעקאנסטרוקציע אויף א נײער טעכנישעד 
באזע״. די פאקטן און ציפערן, װאם זענען געבראכט געװארן, בעיקר דורך 
די יידישע טוער פון אוקראינע, מאטל קיפער, יאנקל לעווין, יעקב קאנטאר 
און דעם ױגנט־טוער לאנדאו, וױ אויך דורך די םטאטיםטיקער פמ ״ארט״ 
זענען געװען א פארלײקענונג פון דער מעכאניש־אריבערגעטראגענער פאר־ 
מול. דער פראצעם פון דעקלאםירונג, פון רוינירונג אין דער קליין אינ 

דוםטריע, אינעם קלײנהאנדל האט ווײטער אנגעהאלמן. די ארבעטםלאזיקײט 
צוױשן יידן איז געװאקםן און וועגן קײן שום רעקאנםטרוקציע אויף א נײער 
טעכנישער באזע איז אין דער יידישער םביבה דעמאלמ נאך קײן רײד נישט 
געװען. מערעזשינס ״טעזע״ האט געקלונגען װי א פרומער פםוק, װאס האט 
זיך לחלוטין גישט געפאסט צו דער יידישער װירקלעכקײט. 

בײם באהאנדלען קאנקרעטע דערשײנונגען האט דער זעלבער מערעזשין 
געהאלטן בלויז פון פראקטיש־וױרקנדיקע באשלוםן. װעגן אים האט מען 
צוױשן זיך דערצײלט, אז זײן פארשונג־מעטאד בעתן קומען אין דער פרא־ 
װינץ איז געװען: גײן אויפן מארק און שמועסן מיט ילח קלײנהענדלער, 
און אין װארשטאטן — מיט קוסטארן, און אזױ ארום זיך שאפן אן אלגעמײן 
בילד װעגן דער לאגע. אויף זיצונגען פון צ.ב. פלעגט ער אפט אפערירן מיט 
גבית־עדות פון דירעקטע נוגעים בדבר. 

קײן פרינציפךמענטש איז מערעזשין נישט געװען. ער האט געקאנט 
זײער שנעל זיך איבעראריענטירן אפילו אין פראגן פון װיכטיקסטן באדײט, 
און אננעמען אפט א קעגנזעצלעכע שסעלונג צו דער פאזיציע, װעלכע ער 
האט פריער געהאט ענעדגיש פארטײדיקט. חוץ זײן קארדינאל־געעגדערטער 
פאזיציע לגבי דער םאציאל־עקאנאמישער פאליטיק אין דער יידישער סביבה, 
את באזונדערם באוװםס געװען זײן ביז גאר שנעלע את גרינטלעכע איבער־ 
אריענטאציע אין דער פראגע װעגן קאנצענטרירטער יידישער ערד־אײנאר־ 
דענונג אװ װעגן די פארמען פון יידישער קאלאניזאציע. די איבעריקע מיט־ 
גלידער פון צענטראל־בױרא האבן אבער אויף מערעזשינס אפטע עװא־ 
לוציעם געקוקט צװישן די פינגער, נישט גענומען זײ צו ערנסט. געשאצט 
האט מען אים קודם־כל צוליב זײן פראקטישן חוש און פעיקײט צו רעאליזירן 
די באשלוםן פון צענטראל־בױרא אין געביט פון סאציאלער איבערשיכטונג 
און עקאנאמישער טעטיקײט צװישן דער יידישער באפעלקערונג. זײן פראק־ 
טיציזם איז אפט מאל דערגאנגען ביז אבםורדאלקײט. אזױ, למשל, האט ער 
אויף א זיצונג פון צענטראל־ביורא, בעתן באהאנדלען דעם פראיעקט פון 
יידישן פילאלאג פראפ׳ זארעצקי װעגן אפשאפן די סוף־אותױת פון יידישן 
אלף־בית, גענוי ״אױםגערעכנט״ װאס פארא עקאנאמיע אין סכום פארנוצט 
בלײ דאס װעט געבן... ער האט זײן װארט װעגן דעם שנעל פארענדיקט, 
דערפילנדיק אויף זיך די פארחידושטע גרויםע אויגן פון אםמרן. 

מיטן שאפן אין יאר 1924 דעם רעגירונג־קאמיטעט פאר דער ערד־ 
אײנארדענונג פון ארבעטנדיקע ײדן ״קאמערד״ בראש מיטן פארטרעטער 
פון פארזיצער פץ אלפארבאנדישן אויספיר־קאמיטעט, סמידאװיטש, איז אהין 
דעלעגירט געװארן אויף שטעגדיקער ארבעט מערעזשין. הגם ער איז בא־ 
שטימט געװארן בלויז פאר א פרעזידױם־מיטגליד פון דעם קאמיטעט, האט 
ער אבער אין משך פון העכער א צענדליק יאר פאקטיש אנגעפירט מיט דער 
גאנצער אפעראטױוער ארבעט פון ״קאמערד׳/ 

צו די־ מעלות פון מערעזשינען האט אויך געהערט זײן אופן פון קאלע־ 
גיאלער ארבעט םײ אין צענטראל־בױרא, און םײ אין ״קאמערד׳/ הגם לויט 
זײן פאזיציע איז ער געװען א טיפישער ״אפאראטשיק״ און לױטן פערזענלעכן 
כאראקטער — א גאנץ טרוקענער מענטש, אן םפעציעל־חברישער פארבינ־ 
דונגען מיט עמעצן, איז ער אבער קײן זעלבםטזיכערער בױראקראט נישט 
געװען. מיט אונדזערע יוגנט־פראבלעמען פלעגט ער גערן זיך פארנעמען און 
לויט מעגלעכקײטן — אלע מאל אנטקעגנגעקומען. 

די פאזיציע פון משה ליטװאקאװן אין צענטראל־בױרא איז געװען א 
גאנץ אײגנארטיקע. קײן אקטױון אנטײל בײם באהאנדלען פאליטישע אדער 
םאציאל־עקאנאמישע פראבלעמען האט ער כמעט נישט גענומען. דאס האט 
נישט באדײט, אז ער איז געװען גלײכגילטיק צו זײ װעגן די באהאנדלטע 
פראגן פלעגט ער אינפארמירן אויף די זיצונגען פון רעדאקציע־קאלעקטױו 
און היכף אײנטײלן צװישן די מיטארבעטער אנטשפרעכנדיקע טעמעם, אדער 
נאך א זיצונג פון דער צ.ב. — באשטעלן ארטיקלען בײ די קאמפעטענטע 
אין די באהאנדלטע ענינים. ער איז קודם־כל געװען רעדאקטאר. 

אין באשטאגד פון צענטראל־בױרא איז ליטװאקאװ געװען דער זאכ־ 
קענער אין געביט פון דער יידישער קולטור, ליטעראטור, קונסט און פארלאג־ 
װעזן. די פראגן, װעלכע ער פלעגט שטעלן אױף דער טאג־ארדענונג פון דער 
צ.ב. האבן אין גרעסטן טײל געטראגן אן אינפארמאטױון כאראקטער. דער־ 
צײלט האט ער װעגן באשטימטע טענדענצן צװישן דער יידישער אינטע־ 
ליגענץ, אין דער יידישער ליטעראטור אדער טעאטער, אױפן םמך פון 
דערשינענע װערק אדער געשטעלטע םפעקטאקלען. זײנע קריטעריעם זענען 
דערבײ געװען די אלגעמײן־אנגענומענע צו יענער צײט. אזױ, למשל, האט 
ער די דעמאלטיקע אלגענוײנע טײלונג ״אויף פראלעטארישע שרײבער״ און 

״מיטגײערס״ (״פאפוטשיקי״), פולשטענדיק אבגעװענדט לגבי די יידישע 
שרײבער. ממילא האט דאם קײן דיסקוםיעס אויף די זיצונגען פוך דער צ.ב. 
נישט ארויסגערופן, חוץ אגב־אורחאדיקע באמערקונגען װעגן פארזיכטיקן 
אורטײלן, נעמענדיק אין אכט די נויטקײט צו דערנענטערן די קולטור־ 
שעפער פון צװישן די ״מיטגײערם״, 

ליטװאקאװס פארטײדיקן די פראלעטארישע שרײבער האט געשטאמט 
נישט פון זײן אן־ספקדיקער מבינות אין געביט פון דער יידישער ליטעראטור 
און קונסט. ער האט גוט געוװםט װאם פארא צװײפלהאפטן ליטעראטור־ 
עסטעטישן װערט עם האבן די שאפובגען פון אזעלכע פיאבערן פון דער 
״פראלעטארישער ליטעראטור״ װי משה טײטש, חײם גילדין, װעלכע האבן 
אויסגענוצט די אקטועלע פאליטישע קאבױקטור, פדי צו לאזן זיך הערן 
און װערן די פוסקים לגבי די שאפונגען פון אמתע קינסטלער. די דעמאלטיקע 
אלגעמײנע לאגע אױפן אזוי גערופענעם ״אידעאלאגישן פראנט״ אין ראטן־ 
פארבאנד, די פארשארפונג פון קאמף מיט די אידעיש־פאליטישע אויםדרוקן 
פון ״נעפ״, דער אויפגעקומענער אין אויסלאבד ״םמענאװעכיזם״ * האט, 
לויט ליטװאקאװס אפשאצונג, װאס האט באקומען די סאנקציע פון דער צ.ב., 
זיך געמוזט.אויך אױםװירקן אין דער יידישער ליטעראטור און קונםט. פארן 
אויםדריקער פון יידישן ״סמענאװעכיזם״ האט ער באצײכנט דעם זשורנאל 
״אין שפאן״ װאם דוד בערגעלסאן און אלעקסאנדער כאשין האבן אבגעהויבן 
ארויסצוגעבן אין בערלין, און אפגעשאצט אים פאזיטױו, װי א נצחון פון 
דער ״פראלעטארישער ליניע״ אין דער יידישער ליטעראטור. אין צוזאמענ־ 
האנג מיטן צוריקקומען אין ראטן־פארבאנד פון דער נסתר, פרץ מארקיש, 
לײב קװיטקא, דוד בערגעלםאן, דוד האפשטײן און אנדערע, האט ער אונטער־ 
געשטראכן די נײטיקײט צו זײן װאכזאם לגבי מעגלעכע ״פרעמדע טעב־ 
דענצן״. 


* ״סמענאװעכיזם״ איז דעמאלט אנגערופן געװארן (לױטן נאמען פונעם ארגאן 
״םמענא װעך״, װאם איז דערשינען אין בערלין) די אידעא־פאליטישע אײנשטעלונ־ 
גען פון יענע רוםלענדישע בירגערלעכע פאליטיקער, װעלכע האבן שלום געמאכט 
מיטן ראטן־סיסטעם, אײנזעענדיק אין ״געפ״ א פארזעצונג פון דער עקאנאמישער 
אנטװיקלונג פון רוסלאנד אויפן װעג פון א פראגרעםױו־שטײגנדיקן קאפיטאליזם. 
אוסטרדאלאװ אמ געװען דער אידעאלאג פון דער דאזיקער ריכטוגג, װאס איז 
צעגראמירט געװארן דורך דעם סטאלינישן אפאראט. 

דױ דער שטײגער איז געװען אין יענער צײט, האט ער אױך געצױגן די 
אויפמערקזאמקײט אויף געװיסע ״אולטראלינקע״ טענדענצן (און דאס איז 
דעמאלט, בעתן קאמף קעגן דער ״פאראײניקטער אפאזיציע״ געװען דער 
גרעםטער חטא) צוױשן יידישע שרײבער, אילוסטרירנדיק עם מיט באזונדערע 
שטעלן אין פראזעװערק, אדער מיט םטראפן פװ פאעמעס און לידער. פון 
א רעפליק מצד דעם רוםישן ארבעטער בערעגיכאטע, אין גאדינערס דער־ 
צײלונג ״דער ױנג לעוױן״, אז ״די רעװאלוציע איז פארקראכן אין א זומפ״, 
האט ליטװאקאוו געמאכט דעם אױספיר, אז דער שרײבער איז אפגעטראטן 
פון זײנע רעװאלוציאנערע פאזיציעם, װעלכע זענען אזוי בולט געװען אין 
זײן װערק ״דער מענטש מיט דער ביקס״. דאם זעלבע האט לימװאקאװ 
אילוםטרירט מיט א ציטאט פון מ. דניאלם ״זיבעטע ליניע״, וװ דער אױטאר 
מערקט אפ אז אױפן פלאץ, ״וװ בעתן בירגערקריג האבן זיך אפגעשפילט 
גרױםע געשעענישן, איז איצט א זומפ פון נעפ״. אן ענלעך בילד געפינט ער 
אױך בײם ױנגן, טאלאנטפולן שרײבער בוזי אליעװםקי (״וװ געװען איז 
א תליה פון א קעמפער, איז הײנט א קלײטל״). ער װארפט פאד די פרא־ 
זאיקער נח לוריע און אברהמ קאהאן זײער באקלאגן די חורבות פון שטעסל. 

ליטװאקאװ פלעגט אױף זיצונגען פון דער צ.ב. אױך רעפערית און 
קומען מיט פארשלאגן װעגן דער באציונג צו אױסלענדישע יידישע שרײבער, 
װעלכע האבן אין יענער צײט באזוכט דעם ראטן־פארבאגד — װעגן פדץ 
הירשבײגען און זײן פרוי, די דיכטערין אםתר שומיאטשער,* װעגן ברוך 
גלאזמאנען, משה נאדירן. ברײט זענען באהאנדלט געװארן די פארשלאגן 
װעגן אופן פון אױפנעמען אין ראטן־פארבאנד מאריס וױנטשעװםקין, אברהם 
רײזינען און ה. לײוױקן. 

צוױי מאל איז אויף די זיצונגען פװ דער צענטראל־בױרא באהאנדלט 
געװארן דער ענין שלום אש. דאס ערשטע מאל — װעגן דעם אופן פון אים 
אױפנעמען. דערבײ האבן סײ טשעמעריסקי און םײ אסתר אוגטערגעשטראכן 
דעם האלב־אפיציעלן כאראקטער** פון שלום אשם וױזיט און די נײמיקײט 

* געװוסט האבן מיר דאן װעגן פרץ הירשבײנס דרײםטן רעאגירן אויף בױרא־ 
קראטישע דערשײנונגען אין ראטנפארבאנד דורך שיקן טעלעגראמעס צום פאדזיצער 
פון צענטראלן אויספיר־קאמיטעט, קאלינינען. אונדז, דעם ױנגן עולם, איז עס שטארק 
געפעלן געװארן און מיר האבן ארויסגעװיזן א באזונדער װארעמקײט צו אים. 

** די אײגלאדונג איז געקומען לויט דער איניציאטױו פון מאקסים גארקי. 

ארויםצװוײזן לגבי אים מאקסימום טאקט׳ אפילו פרײנדשאפט. נישט געקוקט 
אויף אלע אידעאלאגישע באװארענישן לגבי זײנע װערק אװ די דערװי* 
דערונגען לגבי זײנע פאליטישע שטעלונגען. אין הספם מיט דער דאזיקער 
ריכטליניע האט געדארפט האנדלען דער פאראנטװארטלעכער מצד דער צ.ב. 
ליטװאקאװ. געשען איז אבער פונקט דאס פארקערטע. 

הגם די מיטגלידער פון דער צ.ב. האבן גוט געקענט ליטװאקאװן און 
געװוםט׳ אז אין זיין סטיכיע געפינט ער זיך תמיד װען ער האט די גע־ 
לעגנהײט זיד אפצורעכענען מיט אן אידעישן קעגנער אדער מיט א שרײבער׳ 
װעמענם װערק עם געפעלן אים נישט׳ אדער װען ער האט געװיסע פאליטישע 
חשבונות מיטן אױטאר — האט מען אים דאך אנגעטרויט די מיםיע אויפצו־ 
נעמען שלום אשן און צו זײן דעליקאט בעת יעדער באגעגעניש מיט אים. 

א צוױיטן מאל איז דער ענין שלום אש געשטאנען אויף א זיצונג פון 
דער צ.ב. װאם האט זיך פארװאגדלט ממש אין א משפט איבער ליטװאקאװן. 

דער גרויםער באנקעט לכבוד שלום אשן׳ אין װעלכן עם האבן זיך בא־ 
טײליקט צעגדליקער יידישע פאליטישע און געזעלשאפטלעכע טוער׳ יידישע 
שרײבער׳ אקטיארן׳ קינםטלער׳ האט זיך אנגעהױבן מיט א רעדע פון ליט־ 
װאקאװן׳ וואם ער האט נישט באװיזן צו פארענדיקן. אים האט מיט א הילכיקן 
קלאפ אין טיש איבערגעריסן שלום אש׳ װעלכער האט זיך אויפגעשטעלט 
און אלײן גענומען רעדן׳ פול מיט אויפרעגוגג. 

אין דער ערשטער מינוט איז שװער געװען זיך צו אריענטירן װאס 
אײגנטלעך דא איז פארגעקומען׳ פאר װאס האט שלום אש אזױ רעאגירט י 
אפילו אויף דער זיצונג פון צ.ב., װען מען האט געװאלט זיך דערװיסן די 
סיבה פון אזא שארפער רעאקציע מצד שלום אשן׳ האט מען אױםגעדריקט 
די מײנונג׳ אז װארשײנלעך איז ער פון פארויס געװען אײנגעשטעלט דערויף׳ 
כדי צו באװײזן ״פאר דער װעלט״, אז די ליניע פון מאםקװע ״אװעקצולײגן 
אױף דער באנק און אפצושמײםן״ װעט צו אים קײן שײכות נישט האבן. 
אנאליזירנדיק אבער די רײד פון ליטװאקאװן׳ װעלכע האבן שלום אשם 
רעאקציע ארױםגערופן׳ האבן מיר צװישן זיך זײ קאמענטירט מיטן רוםישן 
שפריכװארט: ״גארבאטאװא מאגילא איספראװיט״ — ״א הויקער װעט שױן 
דער קבר פארריכטן״. פון ליטװאקאװן איז ארױםגעקראכן בעת־מעשה דאם 
גאליקע׳ דאם ״שפילקעלע״ ער האט גערעדט װעגן דעם׳ אז בײ יידן קרוינט 

מען באלד ״פאר אן אויםערגעװײנלעך גרויםן״ (ער האט זיך באנוצט מיטן 
רוסישן אױסדרוק ״מאסטיטי״) יעח קינםטלער. 

שלום אש האט זיך דערפון געפילט געטראפן און געזאגט דערבײ, אז ער 
װעט קײנעם נישט דערלױבן צו פםקענען װעגן זײן ליטערארישער בשרות• 
דערביי איז ער ארויס פון הינטערן טיש און ארום אים האבן זיך גענומען 
זאמלען מענטשן, איפ בארויקן. עמעץ האט געעצהט ליטװאקאװן צו געבן א 
דערקלערונג, רופן צו פירן װײטער דעם שמועם. געבליבן איז דער אײנדרוק 
פון אן עפנטלעכן םקאנדאל. 

אזעלכע געשרײען װי עם זענען געװען בעת דער צװײטער זיצונג פון 
דער צ.ב. האב איך קײן מאל נישט געהערט. דער טויבלעכער טשעמעריםקי 
פלעגט בכלל רעדן הויך. דאס מאל האט ער מיט אזא שנעלקײט און געשרײ 
אויסגעדריקט דעם צארן לגבי דאס געשעענע, װאס װעט זיך אויסוױרקן 
אויף אונדזער גאנצער ארבעט, אז מיר האבן זיך געריכט אױף זײן פארשלאג 
אויםצושליםן ליטװאקאװן פץ באשטאנד פון דער צענטראל־בױרא. אזא 
פארשלאג איז אבער נישט געקומען. דאקעגן איז געקומען אםתרם א רעדע, 
בעת װעלכער אונדז האט פשוט אנגענומען א רחמנות אױף ליטװאקאײן. 
ער האט זיך אײנגעקארטשעט אין זיך, איז נאך קלײנוװקםיקער געװארן 
װי געװײנלעך און האט געהאלטן אין אײן אראפנעמען די פענםנע און זײ 
צוריק ארויפזעצן אױף זײן צעפאלדעװעטער קלײנער נאז — א םימן פון 
העכסטער אױפרעגונג. 

די גרעסטע סענםאציע פאר אוגדז איז אבער געװען, װען אין ״עמעס״ 

האט זיך נאך דעם באװיןן אן ארטיקל פון ליטװאקאװן, װעלכער האט נאך 
שארפער אנגעגריפן שלום אשן צוליב זײן באגריסן אװ לױבן פילםודםקין. 
דעם ״סוד״ פון באװײזן זיך פון דעם דאזיקן ארטיקל האב איך זיך דערוװסט 
פון יאשע רױועםן. דאס ארטיקל איז געװען א רעאקציע און אופן פון זעלבסט־ 
פארטײדיקונג — שוין נישט מצד ליטװאקאװן בלױז, נאר פון דער צענטדאל־ 
ביורא פון די יידישע םעקציעס קעגן די פילצאליקע ארטיקלען אין דער 
גאנצער יידישער (חוץ קאמוניםטישער) פרעםע אין דער וועלט, װאם האט 
שלום אשס ארויםטרעטונג אפגעשאצט וױ א נצחון איבער דער יעװםעקציע. 
פון ריװעסעס רײד האב איך פארשטאנען, אז ליטװאקאװס לעצטער ארטיקל 
קעגן שלום אשן איז געװען אין הסכם מיט העכערע אינסטאנצן. 

אין די שפעטערדיקע יארן פון בארג־אראפ פון ױדיש־םאװעטישן לעבן 
איז שטארק אויסגעװאקסן די ראל פון ליטװאקאװן בײם פארטײדיקן די 
פאזיציע׳ װאס די צעבטראל־בױרא האט געזזאט פארבומען. 

װער עס האש אבער געקעבט ליטװאקאװן פון דער באעבט, דער האט 
געוװםט װעגן זײן איבערלעכער צעריםבקײט. ער האט עפבטלעך, אין װארט 
און שריפט, צײטבװײז געשטיצט אפילו טאלאבטלאזיקײטן, שלעבטע שאפובגען 
פון דער אזוי גערופעבער ״פראלעטארישע ליטעראטור״, ער האט אבער, 
װי אן אמתער מבין און אלזײטיקער ערודיט, שטארק ליב געהאט אזעלכע 
צארטע, ױדיש־באציאבאלע דיכטער, װי שמואל האלקין, ליפע רעזביק א״א, 
װעלכע זעבען דורך די קיעװער און מאסקװער פראלעטארישע שרײבער 
ארובטערגעריסן געװארן און דורך די מיבסקעד ליבקע םעקטאבטן — ממש 
געלײגט געװארן אין חרם. אין פריװאטע שמועסן איז ער געװען א באגײס־ 
טערטער אבהעבגער פון די סאמע ױדישםטע ספעקטאקלען פון מאסקװער 
ױדישן מלוכה־טעאטער,* באזובדערם אין דעם ״פארמאליםטישן״ גראבאװםקי־ 
עטאפ פון זײן אבטוױקלובג. אין שריפט האט ער אבער אױך געלויבט בישט 
קײן אײבגעגעבעבע סאצרעאליסטישע םפעקטאקלען און אויף זײער סמך גע־ 
מאכט סכעמאטישע אידעאלאגיש־פאליטישע אויספירן, אין הסכם מיטן ״גײסט 
פון דער צײט״. 

דער פיבפטער מיטגליד פון צעבטדאל־בױרא איז געװען דער געװעזעבער 
פארזיצער פון צעבטראל־קאמיטעט פון רוסלעבדישן ״בובד״ א. וױיבשטײן 
(״רהמיאל״). ער איז געװען אײבער פון די הויפט־אבפירער פון פאלקס־ 
קאמיםאריאט פון פיבאבםן און זײן אבטײל אין דער ״ױדישער ארבעט״ איז 
געװען באגרעבעצט בעיקר צום באטײליקן זיך אין זיצובגען פון דער צעב־ 
טראל־בױרא פון די ױדישע םעקציעם. מיטן אבטשטײן פון דער געזעלשאפט 
צום שטיצן די ױדישע ערד־אײבארדעבובג ״געזערד״ איז א. װײבשטײן רע־ 
קאמעבדירט און אויםגעװײלט געװארן פארן פארזיצער פובעם הױפטראט, 


* אין דער באװוםטער פארשטעלובג ״דאפ צעגטע געבאט״ (״לא תחמוד״) 

לויט גאלדפאדענען, איז ליטװאקאװ אפילו ״פאראײביקט״ געװארן אין אזא מין 
רעפליק: מען פרעגט דורכן טעלעפאן: ״חבר ליטװאקאװ, װי שרײבט מען ״זנות״ — 
מיט א סמך אדער מיט א תױ (א םאף). ענטפערט (אין דער פארשטעלונג) ליטװא־ 
קאװ: ״אויב ״עמעם״ איז מיט א סמך, מעג ״זנות״ זײן אן א סאף״... 

וואם האט געשפילט א קלײנע פראקטישע ראל. פארזיצער פון ״אזעט״ איז 
געװען ױרי לארין׳ װעלפער איז אין דער פארגאנגעגהײט נישט געווען פאר־ 
בונה מיט דער ײדישער ארבעטער־באװעגונג. וױ א צענטראלער טוער פון 
אלפארבאנדישן אױספיר־קאמיטעט פון די סאװעטן האט לארין געהאט די 
מעגלעכקײט צו שטײן אין פארבינדונג מיט די העכסטע מלוכה־פאקטארן 
(באזונדערם נאענט איז ער געװען מיט קאלינינען) און אויך מיט די לאקאלע 
מאכטארגאנען און דערמיט געהאלפן דער יידישער ערד־אײנארדענונג. 

א. װײנשטײנס לױזע צוזאמענארבעט מיט דער צענטראל־בױרא פון די 
יידישע םעקציעס האט געגעבן א מעגלעכקײט צו געבן א ״טרײםט־צוקערל״ 
משה אלטשולערן װען מ׳האט אים אראפגענומען פון דער ארבעט אין או־ 
קראינע א. װײנשטײן האט באפרײט זײן ארט פון מיטגליד פון דער צ.ב. 
פאר משה אלטשולערן. 

חוץ לעקטאר אין יידישן סעקטאר פון מערב־אוגיװערםיטעט איז משה 
אלטשולער געװאוץ באשטימט פאר הױפט־רעדאקטאר פונעם ײדישן אפטײל 
אינעם נײ־אנטשטאנענעם ״צענטראפארלאג״ אין מאסקװע, װאס האט 
ארױםגעגעבן ביכער אויף פארשידענע שפראכן פון די פעלקער פון פסס״ר, 
אריענטירנדיק זיך אויף ביכער־עקםפארט קײן אױסלאנד. װי א ספעציאליסט 
פון אנטירעליגיעזער פראפאגאנדע האט משה אלטשולער מיטגעארבעט מיט 
דער אלפארבאנדישער אטעיסטן־געזעלשאפט, בראש פון װעלכער עם איז 
געשטאנען יעמעליאן יאראסלאװסקי, און צוגעשטעלט ארטיקלען און בדא־ 
שורן קעגען דער יידישער רעליגיע. 

בעת די זיצונגען פון צענטראל־בױרא פלעגט ער זיך האלטן זײער 
געצױמט. עס האט זיך געפילט זײן אפגעהיטקײט לגבי אםתרן, װעלכע האט 
אים פראטעזשירט. שטארק אקטױו איז ער געװארן בעת אױף א זיצונג פון 
דער צ.ב. איז באהאנדלט געװארן די פראגע װעגן דער באציונג צו די קהילות׳ 
װי אויך אין די לעצטע חדשים פון יאר 1926 , װען דער אידעיש־פאליטישער 
קאמף אין דער יידיש־סאװעטישער םביבה האט זיך גענומען פארשארפן. 
משה אלטשולער האט זיך דעמאלט דערשפירט אין זײן םטיכיע. אלץ אקטי־ 
װער איז געװארן זײן אנטײל אין די דיסקוסיעס. 

פארן אננעמען װיכטיקע באשלוםן פלעגט א. טשעמעריםקי זיך קאנסול־ 

טירן קודם־כל מיט שמעון דימאנשטײנען, אין יענער צײט דער שעף איבער 

אלע באציאנאלע סעקציעם בײם צ.ק. פון דער אלפארבאבדישער קאמפארטײ 
— דער פארוואלטער פון דער סובאפטײלונג פאר נאציאבאלע מיבדערוזײטן 
בײם אפטײל פאר אגיטאציע און פראפאגאנדע פון צ.ק. אלקפ(ב). לױט דער 
סטרוקשור פון צ.ק. האבן די נאציאנאלע סעקציעס געדארפט מיט אלע 
זײערע פראגן קומען צו דימאנשטײנען, אדער צו זײנע אינםטרוקטאח און 
ערשס דורך זײ שטעלן װיכטיקע פראגן פאר דער צענטראלער פארטײ־ 
אנפירונג. עס זענען געװען פאלן׳ װען װיכטיקע יידישע ענינים פלעגן אויך 
גײן צד דעם ארגבױרא, אין װעלכן עס האבן זיך געפונען אלע סעקרעטארן 
פון צענטראל־קאמיטעט. אזא איז געװען דער פאל מיט די שװעריקײטן, 
װאס די יידישע סעקציעס פלעגן באגעגענען אין אוקראינע אין אנהײב 
צװאנציקער יארן׳ װען אין צענטראל־קאמיטעט פון אוקראינע איז געװען 
אן עקסטרעם־ליקװידאטארישע אדער שטארק באגרענצבדיקע שטעלונג לגבי 
דער טעטיקײט פון די יידישע סעקציעס. 

לויט זיין כאראקטער און ארבעטםטיל האט שמעון דימאנשטיין בישט 
מקפיד געװען אױף זײנע פארמעלע רעכט׳ אױף זײן פאזיציע אין דער היער־ 
ארביע פון פארטיי־אפאראט. ער פלעגט אלײן צייטנװייז עצהנען טשעמע־ 
ריסקין, אז ער זאל ״איבער זײן קאפ״ זיך װענדן צו העכערע פארטײ־ 
ארגאנען׳ כדי זײ מיט מער קאמפעטעבץ אױפקלערן באשטימטע פראגן פון 
דער יידישער םביבה. דערפון זענען די מיטגלידער פון צענטראל־בױרא, 
באזונדערס אסהר, געװען שטארק צופרידן. זײ האבן געוװםט, אז דימאב־ 
שטײן איז צײטנװײז אומגעצוימט אין זײן פארמולירן עבטפערס אויף פראגן 
און נעניען א זעלבשטענדיקע שטעלוגג צו ענינים לגבי װעלכע די אפיציעלע 
פארטײ־ליניע האט שוין געהאט אפגעפסקנט. דעם דאזיקן שטריך אין זײן 
כאראקטער האבן אײניקע געפרװוט דערקלערן מיט ״פאליטישער באיװקײט״, 
מיט זײן ״נישט באנעמען די ספעציפיק פון דער סיטואציע״, מיט ״מאבגל 
פון עלאסטישקײט״, הגם אין דער מאםן־פראפאגאנדע האט מען דעמאלט 
אפעדירט מיט דעם סלאגאן ״באלשעװיםטישע גראדליניקײט״. דימאנשטײן 
האט אין יענער צײט בישט געוװסט פון צוימען זיך צוליב זײטיקע מאטױון, 
צוליב ״צופאסלערײ״, װעלכע ער האט אלע מאל פײנט געהאט. ער האט זיך 
בישט אפגעהאלטן פון זאגן עפנטלעך, װאס ער טראכט און װאם פארא 
שסעלונג ער האט לגבי פראגן, װאס האבן באקומען אן אקטועלן אויםקלאנג 

אין דער דעמאלטיקער סיטואציע פון אינערלעך־פארטיײשן פראקציאנעלן 
קאמף, און גאר באזונדער — אין די שפעטערדיקע יארן, ערב דער ענדגיל־ 
טיקער ליקװידאציע פון סאװעטיש־יידישן לעבן. 

בעתן באהאנדלען פראגן פון פרינציפיעלן כאראקטער, פלעגט דימאנ־ 
שטײן אנטײלנעמען אין זיצונגען פון צענטראל־בױרא. זײן װארט איז געװען 
ארױםגעזאגט אװף זײער א באשײדענעם אופן, אן א םימן פון אפאדיקמישער 
בעסערװײסערײ, אװדאי און אװדאי — אן א סימן פון בױראקראטישן אפ־ 
פסקענען. מען האט אים געהערט זײער אויפמערקזאם, געהאט פאר אים 
דרך־ארץ און עפעס אזוינס, װאם איז ענלעך געװען אויף װארעמער פרײנד־ 
לעכקײט. אפילו װען מען האט מיט אים פאלעמיזירט, האט מען עס המיד 
געטאן זײער דעליקאט, און חלילה נישט באלײדיקט אים מיט א װארט, און 
נישט דערפאר, װײל ער איז צװישן יידן געװען דער עלטםטער באלשעװיק 
און אים האט באגלײט די לעגענדע װעגן זײנע לאנגיאריקע, זײער־פרײנד־ 
לעכע באציונגען מיט לענינען, און אז מיט סטאלינען איז ער שיער נישט 
״אויף דו״ ) מען האט דימאנשטײנען ליב געהאט צוליב זײן ערלעכקײט, צוליב 
זײן באשײדנקײט, הגם נישט אלע אין דער צענטראל־בױרא האבן אלײן 
פארמאגט די דאזיקע אײגנשאפטן. 

פון צײט צו צײט פלעגט זיך באטײליקן אין די זיצונגען פץ צעבטראל־ 
ביורא די ספעציעל־אײנגעלאדענע ״אוקראינישע עקיפע״ — מאטל קיפער, 
מיכאל לעװיטאן און יאנקל לעװין. 

געװײנלעך פלעגט מען אױסהערן א באריכט פון דער אלאוקראזנישער 
הויפטבױרא פון די יידישע סעקציעם, הגם פארמעל איז די הױפטביורא 
אונטערגעלעגן דעם אוקראינישן צענטראל־קאמיטעט פון דער קאמוניסטישער 
פארטײ אץ איז געװען אומאפהענגיק פון צענטראל־בױרא אין מאסקװע. 
מצד די אוקראינישע טוער איז אבער פאר דער צײט פון דער באנײטער 
אנפירונג קײן מאל נישט געשטעלט געװארן די פראגע װעגן די קאמפעטענצן 
פון צענטראל־בױרא, װעגן אירע רעכט זיך ״ארײנצומישן״ אין די יידישע 
ענינים פון אוקראינע. בעת אזא באריכט זענען קאנפראנטירט געװאה אלע 
ענינים פון פרינציפיעלן און ארגאניזאציאנעלן כאראקטער, װעלכע פלעגן 
זיך אנזאמלען אין משך פון דער צײט. הגם עס פלעגן צײטנװײז אויפקומען 
חילוקי־דעות איז אבער די צוזאמענארבעט פון צענטראל־בױרא מיט די 

אנפירנדיקע יידישע טוער פון אוקראינע געװען א פולשטענדיק־הארמאנישע. 

אנדערש האט עס אױסגעזען מיט דער ״װײסרוםישער עקיפע״. בײ אלע 
ענדערונגען אין דעם באשטאנד פון די מיטגלידער פון הויפטבױרא פון די 
ײדישע סעקציעם בײם צ.ק. פון דער קאמוניסטישער פארטײ פץ װײסרום־ 
לאנה זענען סיט זײ אלע מאל געװען חילוקי־דעות לגבי תוך־פראגן. 

די טוער פון דער יידישער םעקציע אין װײםרוםלאנד האבן יא מקפיד־ 
געװען אויף דער פארמעלער זײט פון די צװישן־באציונגען מיט דער 
צענטראל בױרא אין מאסקװע, אלם נישט אפהענגיקע פון איר. ממילא 
פלעגט זײער קומען אויף זיצונגען פון צ.ב. זײן פארבונדן נישט מיט 
קײן באריכטן, צו װעלכע זײ זענען נישט געװען פארפליכט, נאר מיט 
געמײנזאמען באהאנדלען געװיסע, אין גרעסטן טײל אפעראטױוע פראגן. 
די אטמאםפער בעת אזעלכע זיצונגען איז געװען א גאנץ־קאלטע, מ׳האט 
זיך באגרענעצט דער עיקר צו פראקטישע פראגן, פארבונדענע קודם־כל 
מיט די םאציאל־עקאנאמישע פראצעםן, מיט דער לאגע אין די שטעטלעך 
און דער פאליטיק אין װײםרוםלאנד לגבי זײ, מיט די פראגן פון ערד־ 
אײנארדענונג אין די ראמען פון דער װײםרוסישער רעפובליק אװ מיט דער 
איבערװאנדערונג. 

אין די זיצונגען פון צענטראל־בױרא האט זיך אפט באטײליקט דער 
פארװאלטער פון יידישן אפטײל בײמ פאלקם־קאמיסאריאט פאר בילדונג 
פון דער רוםלענדישער םאװעטישער רעפובליק, ד״ר פאלאטניק (אדער פא־ 
לאטניקאװ), א געװעזענער מיטגליד פון צענטראל־קאמיטעט פון דער יידי־ 
שער קאמוניסטישער פארטײ (פועלי־צױן). נאכן קיעװער ליקװידאציע־ 
צחאמענפאר אין יאר 1922 , איז ער אריבער אין דער רוםלענדישער קאמוניס־ 
טישער פארטײ. אן אינטעליגענטער, פול מיט טאקט, האט ער אױף זײער 
א זאכלעכן אופן פארגעשטעלט די לאגע און די פראבלעמען פון דעם יידישן 
שולװעזן אין דער רוםלענדישער רעפובליק. מיט אים פלעגט מען זיך באראטן 
װעגן בילדונג־ענינימ. ער האט נישט גענומען קײן װארט בעת אין זײן 
אנװעזנהײט זענען באהאנדלט געװארן אגדערע פראגן, װאם האבן נישט 
געהאט קײן שײכות צומ בילדונג־געביט. בכלל האט ער געמאכט דעם 
אײנדרוק, וױ ער װאלט אפגעהיט א באשטימטע דיסטאנץ אין אלגעמײנעם 
סאװעטיש־יידישן לעבן. 

װי א פארבעטענער גאםט פלעגט צײטנװײז זיך באםײליקן אין די זי־ 
צונגען פון דער צענטראל־בױרא יהודה גאװאקאװסקי. אױף דער דריטער 
קאנפערענץ פון די יידישע סעקציעם אין ױני 1920 האט ער אפגעשפילט 
א צענטראלע ראל װי דער אױםדריקער פון דער מערהײט׳ װאס האס גע־ 
קעמפט פאר א באשטימטער ארגאניזאציאנעל־פאליטישער זעלבשטענדיקײט 
פון די יידישע סעקציעם אין די ראמען פון דער קאמוניסטישער פארטײ. 
ער האט בשעתו ענערגיש זיך אנטקעגנגעשטעלט דער אםימילאטארישער 
ראפעם־גרופע און דער לינקיסטיש־ניהיליםטישער גרופע סװ מערעזשינען. 
נאװאקאװםקי האט אין יענער צײט פארגומען א הױכן מלוכה־אמט אין 
אויסערן־האנדל. ער האט זיך אבער געהאלטן תמיד נאענט צו דער ײדיש־ 
םאװעטישער םביבה אװ אירע פראבלעמען. צו זײן װארט בעתן באהאנדלען 
װיכטיקע פראגן, האט מען זיך צוגעהערט, הגם זעלטן מםכים געװען. 

אויף זיצונגען אדער אױף באגעגענישן אין צענטראל־בױרא איז אױם־ 
געקומען צו טדעפן דעם געװעזענעם צעגטראלן טוער פון דער יידישער 
קאמוניםטישער פארטײ (״פועלי־ציװ״) און װעטעראן פװ דער פועלי־צױ־ 
ניסטישער באװעגונג זיאמע אםטראװםקי. ער האט געארבעט אין קאמיטעט 
פאר ערד־אײנארדענונג פון יידן ״קאמעדד״ און איז געװען זײער געשעצט 
פון מיכאיל קאלינינען. 

אױף אײנער א זיצונג פװ דער צענטראל־בױרא, צו װעלכער איך בין 
גערופן געװארן װי אן אפשטאמיקער פון פױלן, איז אױםגעהערט געװארן 
אן אויםפירלעכע אינפארמאציע װעגן דער דארטיקער לאגע פון די יידן, 
װעגן די פאליטישע קאמפן און דער ראל פון דער קאמוניסטישער פארטײ 
פװ פוילן. דער באריכט־אפגעבער איז געװען מײן אלטער באקאנטער, נאך 
פון יאר 1918 (דעמאלט א טוער פװ די פועלי־צױן), גרשון דוא־באגען 
(אדמוני).* 

װי א כלל האט אין אלע זיצונגען פװ דער צענטראל־ביודא זיך באטײ־ 

ליקט דער םעקדעטאר פװ דער יידישער ױגנט־בױרא. אין יענער צײט איז 
עס געװען י. לעזמאן. אױף דער זעקסטער לאנד־באראטונג פון די יידישע 

* קײן דאנציג איז געהאט דעלעגירט געװארן שמעון דימאגשטײו, פדי זיך צו 
באטײליקן אין א לאנד־באראטונג פון טוער פוו דער קאמוניםטישער פארטײ פון 
פוילן איו דער יידישער סביבה. 

סעקציעם איז ער אויםגעװײלט געווארן פאר קאנדידאט פון דער צענטראלער 
יידישער פארטײ־בױרא. פון צײט צו צײט פלעגט ער מיר דערצײלן װעגן 
באזוגדער־װיכטיקע פראגן, װאס זענען באהאנדלט געװאה אױף די זיצונגען 
פון צ.ב., װעגן באזונדערע ארויםזאגוגגען, און פון מאל צו מאל ז<אט ער 
מיר פארגעלײגט אז איך זאל צוזאמען מיט אים זיך באטײליקן אין די 
זיצונגען. װעגן באזונדער־װיכטיקע זיצונגען פלעגט מיר אויך איבערגעבן 
דער פעקרעטאר־אינםטרוקטאר פון צ.ב. יאשע רױועס, מיט װעלכן כ׳האב 
זיך אלץ מער באפרײנדט. 


24 

די זיצונגען פון צענטדאל־בױרא פון די יידישע סעקציעם פלעגן גע־ 
װײנלעך אפגעהאלטן װערן אין דער געבײדע פון צענטראל־קאמיטעט. 
געװען אויסנאם־פאלן, װען זײ זענען פארגעקומען אין דער װױנוגג בײ 
אםתה (אין שכנות מיט איר האט אויך געװױנט אהרון װײגשטײן), די טאג־ 
ארדענװג, װאס איז געװען פון פארױם באשטימט, פלעגט אלע מאל האבן אײן 
הױפטפראבלעם און אײניקע אזוי גערופענע ״לויפנדיקע פראגן״. אפהענגיק 
פון דער טאג־ארדענונג פלעגט יאשע רױועס פארבעטן טעלעפאניש די 
םפעציעל־פאראינטערעםירטע אין די באהאנדלטע פראגן. 

צו דער זיצונג, אויף װעלכער עס איז געשטאנען די פראגע װעגן כא־ 
ראקטער פון די ײדישע קהילות און די באציונג צו זיי, זענען פארבעטן 
געװאה חוץ די מיטגלידער פון צ.ב., אויך די פארשטײער פון די הויפט־ 
בױראען פון די יידישע םעקציעס אין אוקראינע און װײםרוסלאנד. צו דער 
זיצונג איז אויך געקומען שמעון דימאנשטײן, יהודה נאװאקאװםקי, אהרון 
װײנשטײן, ד״ר פאלאטניק, װי אויך די מיטגלידער פון יוגנט־צ.ב. — י. לעז־ 
מאן, ה. בריל, איציק קאװנער און איך. די אנװעזנהײט פון אזא צאל מעגטשן 
האט עדות געזאגט גיכער װעגן אן אויסגעברײטערטער באראטונג, אײדער 
װעגן א געװײנלעכער זיצוגג. 

און באמת איז עס אזױ געװען. שוין אין זײן ארײנפיר־װארט האט 
א. טשעמעריםקי געמאלה, אז די אנפירונג פונעם אגיטאציע און פראפא־ 

גאנחדאפטײל פארלאנגט פון צענטראל־בױרא פון די יידישע סעקציעס 
אן אױםפירלעך־באגרינדטע אפשאצונג װעגן דעם פאראקטער פון די יידישע 
קהילות און פון דער באצלונג צו זײ. די דיםקוסיע ארום דעם רעפעראם װעגן 
דעם ענין װעט דארפן, חוץ דער פרינציפיעלער אפשאצוגג, ארױםברענגען דעם 
פאקטישן צושטאנד װאם שײך דער טעטיקײט און װירקונג פון די יידישע 
קהילות. 

א געװיםע איבערראשונג איז געװען דער פאקט, װאם דעם גרונט־ 
רעפעראט װעגן אזא ענין האט נישט געהאט קײנער פון די, װעלכע האבן 
געהאט סמיכות אויף רבנות — דימאנשטײן, נאװאקאװםקי און אלטשולער — 
נאר גראד... א פרױ, אםתר פרומקין. (צװישן זיך האבן מיר, ױגנט־טוער, 
גענומען זי רופן — ״די רביצין״). 

מיר זענען געװען ממש דערשטוינט פון אסתרם ערודיציע, פון איר 
אפערירן מיט אלטיידישע מקורות כדי צו באוױיזן דעם כאראקטער פון די 
קהילות אין פארשידענע צײטן, זײער ראל אין יידישן לעבן, די באציונגען 
צוױשן די רבנים און קהילה־דאזארעס, די באציונג צו די הערשנדיקע רע־ 
זשימען און צו דער אױפקומענדיקער יידישער ארבעטער־באװעגונג. א 
באזונדער איבערזיכט האט אםתר געמאכט װעגן דער ראל פון די קהילות 
בעתן בירגערקריג, זײער באציונג צו דער צענטראלער ראדע אין אוקראלנע 
און צו די פוילישע אקופאנטן אין וױיסרוםלאנד. דער גאנצער רעפעראט 
איז אזױ געבויט געװען, כדי צו דערוױיזן, אז 1 ) די קהילות זענען קײן מאל 
נישט געװען קײן רײן־רעליגיעזע אינסטיטוציע, אז זײ האבן געטראגן דעם 
כאראקטער פון א דעליגיעז־באפארבטער יידישער אויטאנאמיע־ארגאניזאציע 
צומ פארטרעטן די יידישע באפעלקערונג לגבי דער מאכט און צום אנפירן 
מיט די אינסטיטוציעם פון כאריטאטיװן כאראקטער * זיי האבן געהאט דאם 
דעכט צו באלײגן מיט שטײעה אלע יידן און באזונדערם געזארגט פאר 
אלץ, װאס איז פאדבונדן מיטן רעליגיעזן קולט (בתי־מדרשים, אױםהאלטן 
כלי־קודש, הלמוד־תורהם, ישיבות, באזארגן ארעמע־לײט מיט מצות א״א). 
2 ) די קהילות האבן געטראגן א בולטן קלאסן־כאראקטער. די דעה האבן 
געהאט בלױז די רײכע און זײ האבן ארויפגעלײגט די שטײערךלאםט און 
א רײ םפעציעלע אפצאלן (קאראבקע — טאקםע פאר פלײש, פאר ליכט) 
קודם־כל אויף דער ארעמער באפעלקערונג. 3 ) די קהילה־אנפירער האבן 

אלע מאל מיטגעארבעט מיט די מאכטארגאגען און אקטױו באקעמפט די 
קלאםן־ארגאניזאציעס פון די יידישע ארבעטער. דער אויםפיר איז געװען: 
אין הםנם מיט דער םאװעטישער קאנםטיטוציע קאנען די יידישע רעליגיעזע 
מענטשן׳ װעלכע קאנצענטרירן זיך אין די בתי־מדרשים, פולשטענדיק בא־ 
פרידיקן זײערע באדערפענישן מיט דער הילף פון פארװאלטונגען פון די 
דאזיקע געבעטהײזער, װאם דארפן געװײלט װערן דורך די מתפללים. קײן 
רעליגיעזע יידישע היערארכיע, װי אן אנפירנדיקע צענטראלע אינםטאנץ, 
האט בדרך כלל נישט עקזיסטידט און איז נישט נײטיק צוליב באפרידיקן 
די רײן־רעליגיעזע באדערפענישן. דעריבער דארפן די פארװאלטונגען פון די 
בתי־מדרשים זײן בלויז לאקאלע ארגאנען, אן דער נײטיקײט זײ צו צענ־ 
טראליזירן אין לאנדמאסשטאב. 

הגם אין זײן אריינפיר־װארט האט א. טשעמעריםקי נישט געמאלדן 
פארוים פאר װאס גראד דעמאלט איז אנגעקומען די פאדערונג פון די 
צענטראלע פארטײ־ארגאנען ארױםצחאגן די מײנונג פון די יידישע טוער 
װעגן דער באציונג צו די קהילות, איז אבער אין גאנג פון דער זיצונג באװוםט 
געװארן, אז צו די םאװעטישע מאכטארגאנען האבן זיך געװענדט דעלע־ 
גאציעס פון א רײ שטעט מיט פעטיציעס, געשטיצט אויף פאראגראפן פון 
דער קאנםטיטוציע, װעגן דערלױבן צונױפצורופן אין מאסקװע אן אלגע־ 
מײנעם צחאמענפאר פון די יידישע קהילות, נדי צו באהאנדלען פראגן, 
װאס זענען פארבונדן מיט יידישער רעליגיע. דערבײ האבן אלע פעטיציעם 
זיך פאררופן אויף ענלעכע צוזאמענפארן פון פארשטײער פון אנדערע 
רעליגיעם. 

אין יענע יארן זענען נאך די םאװעטישע מאכטארגאנען גאנץ פילבאר 
געװען צו דיםקרימינאציע אויף װעלכן עם איז אופן לגבי די פריער־ 
אונטערדריקטע פעלקער און די יידישע קהילה־פארשטײער האבן דער עיקר 
ארגומענטירט מיט דער גלײכבארעכטיקונג, װאם קומט די אנהענגער פון 
דער יידישער רעליגיע, אזוי װי פון אלע רעליגיעם. 

געװען איז עם א צײט, װען עס זענען באגרענעצט געװארן די מעגלעכ־ 
קײטן פונעם דעמאנסטראטױון אטעיזם, וױיל ער האט באלײדיקט די געפילן 
פוץ די גלויביקע. שוין מיט א יאר פאר דער זיצונג, װעגן װעלכער מיר 
דערצײלן דא, האט די צענטראל־בױרא פון די יידישע םעקציעס בײם צ.ק. 

הערש סמאליאר 


פון קאמםאמאל ארויסגעשיקט א צירקולאר, אין װעלכן עם װערט דערקלערט 
פאר נישט־דערלאזלעך צו ארגאניזירן מאםן־מיטינגען, קארבאװאלן, דעמאנ־ 
םטראציעם אין צוזאמענהאבג מיט די ימימ־נוראים. אױף א זיצובג פון צענ־ 
טראל־בױרא פון די יידישע פארטײ־סעקציעם האט מען זיך ארויםגעזאגט 
קעגן דורכפירן אקציעס מיט אובטערשריפטן פון יידישע אדבעטער, װאם 
פאדערן צו פארװאנדלען בתי־מדרשים אין ארבעטער־קלובן און אין אנדערע 
אנשטאלטן. 

די צענטראל־בױרא, פונקט װי די אנפירנדיקע פארטײישע און מלוכישע 
אינםטאנצן, האט גוט געוװםט, אז דער עפעקט פון די אנטירעליגיעזע דע־ 
מאנסטראציעם, פון די משפטים איבעדן חדר און אין געוױסע שטעט — 
איבער רבנים (צװישן זײ דער באזובדער פופולאריזירטער משפט איבערן רב 
בארשאנםקין אין האמעל אין יאר 1922 ) איז געװען א פארקערטער פון דעם 
דערװארטן. געוװסט האט מען אױך װעגן דער רעאקציע אין אױםלאנה וװ 
מ׳האט די אנטירעליגיעזע דעמאגסטראציעס און די קאנפיסקאציעס פון 
געבעטהײזער באטדאכט פאר אן אופן פון אדמיניםטראטױון אונטערדריקן 
די רעליגיע. פון דאנען האט געשטאמט די ענדערונג, װאס איז מאטיװירט 
געװארן מיט דער בײטיקײט איבערצוגײן צו א פארזיכטיקער, װיסנשאפטלעך־ 
באגרינדטער אטעיםטישער פראפאגאנדע. 

אזעלכע פרוװן זענען שױן דעמאלט געמאכט געװארן. אנשטאט די 
אינםצעניזאציעס פונעם קיעװער יידישן לערער װעלטמאן, װעלכער האט צו 
יעח יידישן יום־טוב צוגעשטעלט ספעציעל־צוגעפאםטע טעקסטן* האבן 
שוין דעמאלט זיך באװיזן ערבםטע אנטידעליגיעזע בראשורן, צונויפגע־ 
שטעלטע דורך משה אלטשולער, דורכן היסטאריקער אשר מארגוליס א״א. 


* למשל, א ״הגדה של פסוו״, אין װעלכער אנשטאט יציאת־מצרים האט מען 
דערצײלט, אז ״ביטער איז געװען דאס ברויט פון אונדזערע עלטערן. װער עם איז 
רייך געװען האט אלץ געהאט, און װער ארעם — האט דאס רעבט געהאט געשװאלן 
צו װערן פון הונגער. הײנטיקס יאר זענען זײ געװען דא און איבער א יאר האט מען 
זײ געקאנט באשטאטן אין דער ערד פון ישראל. הײיאר זענען זײ געװען קנעכט 
און איבער א יאר האבן זיי געקאנט זײן פרײ אויף יעגער װעלט. אזוי איז געװען 
פריער, איצט איז אין גאנצן אנדערש. עבדים הײנו — בײם קאפיטאל, ביז עם איז 
געקומען דער אקטאבער און האט אונדז באפרײט און ארויםגעפירט מיט א מעכטיקער 
האנט פון לאנד פון עקספלואטאציע״ און צום םוף — דער ספעציעלער לשנה 

אנדערש האט אבער, לױט די מיטגלידער פון צעגטראל־בױרא, אױסגעזען 
דער עבין מיט די יידישע קהילות, װעלכע זענען צו יענער צײט שטארק 
זיך צעװאקסן הן אין צאל און הן אין פארנעם פון זײער טעטיקײט און נישט 
געהאלמן זיך שטרענג בײ רײן־רעליגיעזע פונקציעם. ערטערװײז זענען, אזױ 
װי בײ דער מאםקװער קהילה, געשאפן געװארן לײ־ און שפאר־קאסעס, 
װעלכע האבן אין א געװיםער מאם קאנקורירט מיט ענלעכע אינםטיטוציעס 
בײ די קוסטארן־ארגאניזאציעס. לױט די מאטעריאלן פון די סאװעטישע 
צענטראלע ארגאגען, װעלכע האבן געהאט די אױפזיכט איבער אלע רעלי־ 
גיעזע ארגאגיזאציעס, זענען צו יעגער צײט געװען ױדישע קהילות אין 
העכער טויזנט יידישע ישובים. 

די דאזיקע לאגע, װאס האט, לויט דער אפשאצונג פון צענטראל־בױרא, 
באדראט די קאמוניםטישע װירקוגגען אין דער יידישער סביבד״ האט אין 
דער דיםקוסיע, נאך אםתרס רעפעראט, פארנומען א צענטראל ארט. די 
מערהײט דיסקוטאנטן האבן זיך באמיט צו שטיצן די שטעלונג פון צענטראל־ 
בױרא מיט נײע ארגומענטן און דער עיקר מיט פאקטן װעגן דער ראל פון 
די קהילות אין דער פארגאנגענהײמ און בעת דער ראטנמאכט. 

שטארק אקטױו, בארעדעװדיקער וױ אלע מאל, איז אויף דער דאזיקער 
זיצונג געװארן משה אלטשולער, װעלכער האט זיך גערעכנט פאר א ספע־ 
ציאליםט אין געביט פון יידישן אטעיזם. בעת זײן גאנץ לאנגער רעדע האט 
דער מיטגליד פון צענטראלן יידישן ױגנט־ביורא, הערשל בריל, מיר אײנ־ 
גערוימט אין אויער, אז אין צוגרײטן דעם מאטעריאל פאר אםתרן האט 
אלטשולער א גרױסן חלק. ער האט אפערירט מיט פאקטן, װאס האבן געזאלט 
עדות זאגן, אז 1 ) די קהילות האבן אין דער נײער צײט פאראײביקט ארום 
זיך א מינדערהײט פון דער יידישער באפעלקערונג. ממילא, האבן זײ מער 
נישט געהאט דעם כאראקטער פון א רעפרעזענטאנץ אפילו בלויז פון די 
גלויביקע יידן, שוין אפגערעדט דערפון, אז זײ האבן מער נישט געשפילט 


הבא: ״הײנטיקם יאר איז די רעװאלוציע דא, אין קומענדיקן יאר װעט די רעװא־ 
לוציע זײן אן אלװעלטלעכע״, 

עם זענען געװען פאלן, װען ױגנטלעכע, אפילו קאמסאמאלצעם, פלעגן נאכן 
״רויטן סדר״ אװעק אהײס, כדי אפצוריכטן דעם טראדיציאנעלן סדר מיט טאטע־ 
מאמע און דער גאנצער משפחה. 

ה ע ר ש ס מ א ל י א ר 


די ראל, װי אין די פארגאנגענע יארהונדערטער װי אן ארגאניזאציע פון 
א באשטימטער אינערלעךײידישער אויטאנאמיע; 2 ) א רײ קהילות האבן 
אין דער צײט פון בירגערקריג, לחלוטין נישט צופעליק, געשטעלט זיך אויף 
דער זײט פון דער קאנטעררעװאלוציע און פון די אקופאנטן. 

װאם שײך דער ערשטער טעזע, איז זי אילוסטרירט געװארן דערמיט, 

װאס אין די װאלן צו די יידישע קהילות אין אוקראינע בעת דער הערשאפט 
פון דער ״צענטראלער ראדע״, האבן אין קיעװ זיך באטײליקט בלװז 25% 
פון די װאל־בארעכטיקטע און אין כארקאװ 16% . אלטשולער האט דערמאנט 
פאקטן, װאם זענען באקאנט געװען די מיטגלידער פון צענטראל־בױרא 
און זענען בשעהו אױסגענוצט געװארן אין דער אנטירעליעזער פראפאגאנ־ 
דע: װעגן דער ראסטאװער קהילה, װאם האט דערלאנגט א געטרײשאפט־ 
דעקלאראציע דעט קאזאקישן גענעראל קאלעדין און גלײכצײטיק ארײנגע־ 
לײגט אין הרם די יידן־באלשעװיקעם; װעגן דער מינסקער קהילה, װאם 
האט איבערגעגעבן א דערקלערונג דער פױלישער אקופאציע־מאכט אין 
װײםרוםלאנד, אז זי װעט זיך האלטן פעסט בײ דער אריענטאציע אױף 
פוילן — און א רײ אנדערע פאקטן פון דעם מין. 

די דאזיקע רײד זענען געװען געװענדט צום... פראטאקאל, כדי זײ 
זאלן דערגײן צו די װײניק־אינפארמירטע פירנדיקע טוער פון צענטראל־ 
קאמיטעט. 

די עיקרדיקע ״באמבע״ אין אלטשולערס רײד איז אבער געװען זײן 
פאררופן זיך אױף דער אײגנװיליקער, דורכגעשמוגלטער דורך ש. אגורםקין 
פארארדענונג פון צענטראלן יידישן קאמיסאריאט פון יאר 1918 , װאם איז 
באגיטיקט געװארן מיט סטאלינס אונטערשריפט, אז די קהילות װערן דעלע־ 
גאליזירט. די דאזיקע פארארדענונג איז פארמעל נישט אפגערופן געװארן, 
הגם דער יידישער קאמיסאריאט האט אין יאר 1924 אױפגעהערט צו עקזיס־ 
טירן. ממילא, דארף איר גילטיקײט באטראכט װערן וױ א געזעצלעכע. 

פון אלע רעדנער האט מיט א טײלװײז־אנדערן נוםח זיך אױםגעטײלט 
יהודה נאװאקאװסקי, װעלכער איז צו יענער צײט געקומען פון אן ארבעט 
אין אױסלאנד און האט געװארנט קעגן גרינגשאצן דערשײנונגען, װאם 
שטערן דער סימפאטיע־באציונג צום ראטן־פארבאגד, צום ײדיש־סאװעטישן 
סעקטאר. ער האט ארויסגערוקט די טעזע, אז אלע אן אױםנאם רעליגיעם 

האבן צענטראלע אויספיר־אינסטאנצן מיט רעבט אויף צונויפקדמען זיך אין 
לאנדמאסשטאב און עם דארפן נישט באגרענעצט װערן אין דער היגזיכט 
די רעבט פון די יידישע ארגאניזאציעם װאס זענען פארבונדן מיט רעליגיעזע 
פונקציעס. נאװאקאווסקי האט מיט גרוים קענטעניש פון דער געשיבטע 
פמ די ײדישע קהילות באװיזן די פאזיטױוע ראל׳ װאם זײ האבן געשפילט 
אין פארשידענע, באזונדערס שווערע סיטואציעם פאר יידן. ער האט אפערירט 
מיט פאקטן וועגן דער ווערדיקער האלטונג פון קהילות בעת די גזרות 
ת״ח ות״ט׳ װעגן די אופנים פון זייער װידערשטאנד אין מיטל־עלטער. זיין 
אויםפיר איז געװען נישט צו גײן אויפן װעג פון נעגירן די קהילות, נאר 
באמלען זיו׳ אז זײ זאלן אנטשפרעכן דער צײט און די אויפגאבעם, װאס 
שטײען לגבי דער יידישער באפעלקערונג. 

בלױז אײן מיכאל לעװיטאן האט טײלװייז געשטיצט נאװאקאװסקיס 
שטאנדפונקט. ער האט דערבײ אפערירט מיט באווייזן, אז אין דער רעליג־ 
יעזער סביבה זענען פאראן מענטשן, װעלכע זענען גרײט מיטצוארבעטן מיט 
דער ראטנמאכט. אלע איבעריקע דיםקוטאנטן האבן זיד באמיט אפצװוארפן 
נאװאקאװםקים ארגומענטן. קודם־כל איז באוױזן געװארן, אין דעם פאל 
דורך דימאנשטײנען, אז בײ יידן איז קײן רעליגיעזע היערארכיע, אזוי װי 
בײ אלע אנדערע רעליגיעס, נישט פאראן. עס זענען געװען הורה־אויטא־ 
ריטעטן, צו װעלכע מען פלעגט זיך װענדן מיט װיכטיקע פראגן צומ פםקענען, 
אבער גאך דעם סנהדרין זענען נישט געװען קײן הויכע, צענטראליזירטע 
אינסטאנצן. עמעץ האט געװארפן א רעפליק װעגן דעם ״ועד ארבע ארצות״, 
װעלכער האט רעפרעזענטירט אין 16 ־ 18 טן י״ה די קהילות פון גרויםפוילן, 
קלײנפױלן, ליטע און רײסן(אויך פאדאליע און װאלין). דערויף איז געקומען 
אן ענטפער אין אסתרס שלוסווארט, אז די לאגע פון יידן ביי דער ראטנמאכט 
פארלאנגט נישט קײן שום ספעציעלע אינסטאנץ צום פארטײדיקן זײערע 
רעכט נישט די רעליגיעזע, נישט די קולטור־וועלטלעכע און יעדע אנדערע, 
װײל זײ זעגען גאראנטירט דורכן עצם כאראקטער פון דער םאציאליםטישער 
מלוכה. 

די אנגענומענע רעזאלוציע האט זיך ארויםגעזאגט אין דעם זין, אז די 
רעכמ פון די רעליגיעזע ײה װערן פולקאם באפרידיקט אין יעדער בית־ 
הפילה באזוגדער דורך דער דארט אױסגעוױילטער פארװאלטונג. די עקזיס־ 

טירנדיקע קהילות פארנעמען זיך מיט א םך פונקציעם פון אדמיניםטראטיװן 
כאדאקטער/ װאס האבן נישט קײן שײכות צו די דירעקטע רעליגיעזע באדער־ 
פענישן. אױף אזוי פיל קאנען זײ נישט באטראכט װעה װי רעליגיעזע 
אינםטיטוציעם און קאנען ממילא נישט געניסן פון דער פרינציפיעלער אײנ־ 
שטעלונג פון דער ראטנמאכט לגבי רעליגיעם. 

דער באשלוס פון די העכערע פארטײ־אינסטאנצן און םאװעטישע ארגא־ 

נען האט טײלװײז בלויז אנגענומען די דאזיקע אײנשטעלונג. עם איז ארוים־ 
געגעבן געװארן א דערלױבעניש אפצוהאלטן אן אלגעמײנעם קהילות־צוזא־ 
מענפאר, אבער נישט אין מאסקװע, נאר אין... א קלײן שטעטל פון דער 
רעכטברעגיקער אוקראינע. 


25 

אויף זיצונגען פון צענטראל־בױרא פלעגט אױף אן אומדירעקטן אופן 
קומען צום אױסדרוק, בײ פארשידענע געלעגנהײטן, דער דויערנדיקער 
קאנפליקט־צושטאנד צװישן ״מאםקװע און מינסק״. אײן מאל אבער איז 
דער ענין געשטעלט געװארן צום באהאנדלען אויף א דירעקטן אופן. עם האט 
זיך געהאנדלט װעגן שטרײטפראגן פון אידעאלאגישן כאראקטער. 

דער קאנפליקט צוױשן דער אנפירונג פון צעגטראל־בױרא מיט די 
אנפירער פון הויפטבױרא פון די יידישע םעקציעם אין וױיםרוסלאנד האט 
געהאט א פארשידענעם אױםדרוק. אין גרעםטן טײל איז ער אײנגעהאלטן 
געװארן אין אינערלעך־פארטײישע ראמען אץ נישט ארױםגעקומען פאר 
דער עפנטלעכקײט, הגם קלאנגען אץ קאמענטארן פלעגן זײן װעגן יעת פאל. 
װען ״מינסק״ האט אפגעװארפן א שטעלונג פון מאסקװער צענטראל־בױרא, 
פלעגט עם געטאן װערן אין נאמען פון ״אנדערע לאקאלע באדינגונגען״, אן 
ארגומענטן, װאס זאלן אפפרעגן אזא אדער אנדער באשלום. דאס אפװארפן 
גופא װעלכע עס איז אײנשטעלונג אדער רעקאמענדאציע פון צענטראל־ 
בױרא, איז אויך פארגעקומען מער דורך אנװענדן אן אנדער פראקטיק, װי 
דורך אנדערע פארמולירונגען. אין דעס האט ביז א געװיסער צײט געשטעקט 
די פארזיכטיקײט נישט ״ארײנצוגליטשן זיך״ אין א קאנפליקט, װאם זאל 

געבראכט װערן צו דער מאסקװער צענטראלער פארטיײאנפירונג, װי עס איז 
געװען דער פאל אין די אנזזײב צװאנציקער יארן מיט אוקראינע, װען פון 
מאסקװע איז געקומען די פארארדענונג נישט צו ליקװידירן און אדך נישט 
צו פיל פארשמעלערן די קאמפעטעגצן פון די יידישע סעקציעס. 

דאקעגן האט די־ אלגעמײנע פארטײ־אנפירונג פון וױיםרוסלאנד געפועלט 
אין יאר 1925 בײ מאסקװע, אז מען זאל פון דארט צונעמען דעם סעקרעטאר 
פון הויפטבױרא פון די יידישע םעקציעס, יאגקל לעוױנען, דעמ פארװאלטער 
פן דער יידישער סעקציע בײמ װײםרוסישן פאלקס־קאמיסאריאט פאר ביל־ 
דונג, מיכאל לעװיטאנען און עטלעכע אנדערע צוליב כלומרשטן ״געזונט־ 
מאכן״ די אטמאםפער צװישן די דארטיקע יידישע טוער. אין דער אמתן 
אבער, איז אײנע פון די הויפט־םיבות פון דער דאזיקער ענדערונג אין דער 
אנפירונג פת דער יידישער סעקציע פון װײסרוםלאנד געװען די אומצו־ 
פרידנקײט מיט דער צו גרױסער אפהענגיקײט מצד די דערמאנטע יידישע 
טוער פת וױיםרוסלאנד פת דער צענטראל־בױרא אין מאסקװע. געשען איז 
אבער אזוי, אז גראד איז דער פארלאנג פון וױיסרוסישן צ.ק. זיך צונױפגע־ 
פאלן מיט דער שטרעבונג פון צענטראל־בױרא אין מאסקװע צו ענדערן דעם 
באשטאנד פון דער הויפטבױרא אין אוקראינע װי א נײטיקער באדינג צום 
באקעמפן דעם םעקטאנטיש־אםימילאטארישן קורם פון דער דעמאלטיקער 
אנפירונג בראש מיט משה אלטשולעה. 

די באזע פאר דעם קאנפליקט איז געװען די באדײטנדיק־אנדערע םיטו־ 
אציע פון די יידישע סעקציעם און פון זײער הויפטבױרא אין װײםרוםלאנד, 
אין פארגלײך מיט דער לאגע אין אוקראינע און אין מאסקװע. די םפעציפישע 
װאג פון דער יידישער באפעלקערונג אין װײסרוםלאנד בכלל ( 40% פון דער 
שטאטישער באפעלקערונג,• אין אײניקע שטעט זענען 80% געװען יידן) 
את גאר באזונדערס פון יידישן ארבעטער־קלאם ( 49.4 פראצעגט יידן אין 
אנהײב יאר 1927 ) ,• די געשיכטע פון דער ארבעטער־באװעגונג אין װײם־ 
רוםלאנד, װאם איז אין דער גרעסטער מאס געװען די געשיכטע פון דער 
יידישער ארבעטער־באװעגונג (פון ״בונד״, פון ״פועלי־צױן״) — דאם אלץ 
האט געװירקט דערױף, אז פון אנהײב אן, זינט דער אנטשטײונג פון די 
יידישע קאמוניםטישע גרופירונגען, האבן די יידישע קאמוגיםטן את זײערע 
ארגאניזאציעם זיך געפילט אין וױיסרוםלאנד פאר פולשטענדיק־גלײכבארעכ־ 

טיקטע מיטשוהפים צו דער ראטנמאבט. די שטרעבונג אײנצוהיטן די זעלב־ 
שטענדיקײט פון די יידישע קאמוניםטישע גרופירונגען (פון קאמפארבאנה 
פון דער יידישער קאמוניסטישער פארטײ) לגבי אלע יידישע ענינים איז 
אין װײסרוםלאנד געקומען צום אויסדרוק א םך בולטער אװ אנטשלאסענער 
װי אין אוקראינע און האט געפונען פארשטענדעניש מצד דער װײסרוםישער 
צענטראלער אנפירונג. 

די ליקװידאטאריש־אסימילאטארישע עלעמענטן פון דער ראפעם־חפץ־ 
שיטה האבן אין װײםרוםלאנד נישט געהאט קײן שום אײנפלוס. נאך פארן 
ענדגילטיקן צונויפגיםן זיך מיט דער קאמוניםטישער פארטײ פון װײסרוסלאנד 
איז געגעבן געװארן דער יידישער קאמוניםטישער פארטײ א צאל ערטער 
אין אלגעמײנעם צענטראל־קאמיטעט. פון דעמאלט אן זענען די טוער פון 
דער יידישער קאמוניסטישער םביבה געװען פארטראטן אין די צענטראלע 
פארטײישע און מלוכישע אינסטאנצן, אפגערעדט שוין פון דער באדײיטנ־ 
דיקער צאל יידן — נישט דירעקט־פארבונדענע מיט דער ״יידישער ארבעט״ 
— םײ אין צענטראל־קאמיטעט פון דער קאמפארטײ פון װײסרוםלאנה סײ 
אין דער דארטיקער רעגירונג, און םײ אין דער אנפירונג פון דער גרעסטער 
מאםן־ארגאניזאציע — פון די פראפעםיאגעלע פאראײנען. צום סוף פון יאר 
1923 איז די העכםטע פארטײ־אינסטאנץ פון װײםרוםלאנה די בױרא פון 
צענטראל־קאמיטעט פון דער קאמוניסטישער פארטײ, באשטאנען פון 6 יידן, 
3 װײםרוסן, 3 פאליאקן און אײן לעט. און אפילו מיט 6 יאר שפעטער — 
נאכן פארענדיקן מיט דער ״װײסרוסיזאציע״ און בעת דעם פארשארפטן 
קאמף קעגן ״נאציאנאליזם״ בײ אלע פעלקער פון װײםרוסלאנד — איז דער 
צ.ק. פון דער קאמוניסטישער פארטײ פון װײסרוםלאנד באשטאנען פון 183 
װײםרוםן, 70 ײדן, 39 רוסן, 37 לעטן, 17 פאליאקן, 9 אוקראינער און 5 
ליטװינעה אין װײםרוסישן ראט פון פאלקס־קאמיסארן זענען געװען 11 
װײסרוםן, 8 ײדן( 35 פראצענט פון באשטאנד), 2 לעטן, 1 רוס און 1 פאליאק. 
אין דער אנפירונג פון די פראפעםיאנעלע פאראײנען פון װײםרוםלאנד 
זענען געװען 108 וװיםרוםן, 94 ײדן, 15 רוסן, 6 פאליאקן. אין וױיסרוםלאנד 
איז פאר אלעמען געװען נאטירלעך, װען אין די דארטיקע אנשטאלטן האט 
מען געהערט רעדן יידיש און יעדער ייד האט װעגן אלץ געקאנט זיך װענדן 
אין דער יידישער שפראך. 

װען דער סעקרעטאר פון הויפטבױרא פון די יידישע סעקציעס בײם 
צ.ק. פון דער קאמפארטײ אין װײסרוםלאנד׳ יאנקל לעװין׳ װעלכער איז 
געװען א מיטגליד פון צעבטראלן אויספיר־קאמיטעט פון די סאװעטן אין 
װײסרוםלאנה איז אױסגעװײלט געװארן װי א דעלעגאט אויפן 3 טן אלפאר־ 
באבדישן צוזאמעבפאר פון די םאװעטן אין מאי 1925 , האט ער זײן רעדע 
געהאלטן אין יידיש (דער אײבציקער פאל, דובט זיך, אויף אזא מין צוזאמעב־ 
פאר״) די דאזיקע פאקטישע און ױרידיש־רעכטלעכע לאגע האט געגעבן 
דאם רעכט דעם זעלבן יאבקל לעװיבען צו דערקלערן, אז די יידן אין וױיס־ 
רוסלאבד זעבען בישט קײן באציאבאלע מיבדערהײט. פון דאבען האט געשטאמט 
די באזובדערע מעבטאליטעט פון די יידישע טוער פון װײסרוסלאבד, דאם 
געפיל פון א באשטימטער העכערקײט לגבי די יידישע טוער פון אוקראיבע, 
װעלכע האבן געמוזט קעמפן פאר דעם עצם עקזיםטעבץ פון די יידישע 
םעקציעס, און אױך לגבי די טוער פון צעבטראל־בױרא אין מאסקװע, װעלכע 
האבן בדרך כלל, זעלטן געהאט א דירעקטן צוטריט צו דער אלגעמײבער 
פארטײ־אבפירובג; פון דאבען האט אױך געשטאמט א געוױםער גריבגשאץ 
לגבי דער צעבטראל־בױרא מיט װעלכער די װײסרוםישע הויפטבױרא פלעגט 
אפט זיך אפילו.בישט קאבסולטירן, בישט פארשטעבדיקן װעגן עביבים׳ װאס 
האבן כלל בישט געהאט קײן רײן־לאקאלן באראקטער. 

צו א פארשארפובג פון די באציובגען מיטן מאסקװער צעבטראל־בױרא 
איז געקומען, װען עס האבן זיך באװיזן חילוקי־דעות אין דער עיקרדיקער 
פראגע פון די אבהײב צװאבציקער יארן — װעגן דעם װעג צום שאפן 
מעגלעכקײטן פאר עקאבאמישער עקזיםטעבץ פון די יידישע רויבירטע און 
דעקלאסירטע פאלקסמאסן, קודם־כל פון די שטעטלעך. בישט געקוקט דערױף, 
װאס שױן אין דער העלפט פון יאר 1923 איז אויף א זיצובג פון פאליטבױרא 
אין מאסקװע באשלאסן געווארן אבצוהײבן די ארבעט צו באזעצן יידן אויף 
ערד מרך ארגאביזירן אן איבערװאבדערובג אויף די פרײע שטחים פון צפון־ 
קרים * בישט געקוקט דערויף, װאס דער געשאפעבער אין יאר 1924 רעגירובג־ 
קאמיפעט צום באזעצן יידן אויף ערד, ״קאמערד״, האט קודם־כל געשטרעבט 

* אגב האט אויף דעם דאזיקן צוזאמענפאר ױרי לארין דערקלערט אז די ײדישע 
באפעלקערונג פון װײסרוסלאנד איז, לויט איר צאל,,צו וױיניק פארטראטן אין די 
סאװעטן. 

צו באזעצץ ױדן אין קאמפאקטע מאםן אױף גרויסע ערד־שטחים < נישט גע־ 
קוקט דערויף, װאס לויט די אנװײזונגען פון צענטראל־בױרא פון די ױדישע 
םעקציעם איז אומעטום אנטװיקלט געװארן א װערביר־ארבעט צום רעגיס־ 
טרירן איבעחואנדערער און זײ קערעװען אין די באשטימטע געגנטן, און 
א ברײטע אױפקלערונגם־ארבעט האט אין דער ריכטונג געפירט די געשא־ 
פענע געזעלשאפט ״געזערד״ — האבן די ױדישע טוער פון װײסדוםלאנד 
געפירט זײער עיקר־טעטיקײט גאר אין אן אנדער ריכטונג: 1 ) זײער אײנ־ 
שטעלונג איז געװען צו שאפן מעגלעכקײטן פאר די פארארעמטע ילדן איבער־ 
צוגײן אין דער ארטיקער לאנדװירטשאפט, אין שכינות מיט זײערע אלטגע־ 
זעסענע הײמען און 2 ) צו דעם, װאם מ׳האט דעמאלט באצײכנט וױ ״אײנ־ 
ארדענונג פון די שטעטלען״ ד״ה שאפן מעגלעכקײטן פאר פראדוקטיװער 
ארבעט בײ זיד אויפן ארט, דורך דערמעגלעכן צו אנטװיקלען אין די שטעט־ 
לעך דעם האנטװערק און אין די שפעטערדיקע יארן — דורו שאפן דארט 
אונטערנעמונגען פון דער מלוכישער קלײן־אינדוםטריע, אויםנוצנדיק דערצו 
דעם ארטיקן רוױוארג. 

מיט רעכט האט מען אין מאסקװע געזען אין דער דאזיקעד װײם־ 
רוסישער אײנשטעלונג א באדײטנדיקע געפאר פאד די דעמאלט שױן גע־ 
בױרענע פלענער צו באזעצן מאםו ױדן אױף ערד אױף א קאנצענטדירטן 
אופן. הגם רײךפאתוננל האט דער ״קאמערד״ פון וױיםרוםלאנד געפירט 
צוזאמען מיטן װײםרוסישן ״געזערד״ א װערבירונג פון איבערװאנדערער, 
איז אבער די גרעסטע אױפמערקזאמקײט דארט געשענקט געװאוץ דער 
ערד־אײנארדענונג אין דער אײגענער געגנט. צװישן די איבערװאגדערער 
זענען בלויז 15% געװען פרן וױיםרוסלאנד. אן שום םפק איז עם געװען 
א רעזולטאט פון דער אלגעמײן־װײםרוםישער שמעלונג, אז די אינערלעכע 
מענטשלעכע כוחות און מאטעריעלע רעסורםן דארפן דינען דעם װירטשאפט־ 
לעכן אױפבוי פון דעם אפגעשטאנענעם װײםרוסלאנד, װאס איז רױנידט דורך 
דער מלחמד״ בירגערקריג און אקופאציע. דער ״לאקאלעד פאטריאטיזם״ 
האט אין דער שטעלונג פון די ױדישע טוער פון וױיםרוםלאגד געשפילט 
א באדײטנדיקע ראל. אבער דאס איז נישט געװען די אײנציקע םיבה. 

דער טיפער אונטערשיד אין די אײנשטעלונגען פון צענטראל־ביורא, 
געשטיצטע דורך דער אוקראינישער הױפט־בױרא, און דער ליניע און 

פראקטישער טעטיקײט פון דער װײםרוסישער הויפטבױרא׳ איז קײן טעמע 
פאר דיסקוסיע נישט געװארן. אלע פראגעם פארבונדענע מיט דער אײבשטע־ 
לונג פון די יידישע טוער פון װײסרוסלאנד זענען באהאנדלט געװארן אויף 
א רײן־פאזיטױון, פראקטישן אופן: װי אזוי עפעקטױו און שנעל העלםן 
די פארארעמטע יידישע מאםן. די טוער פון די יידישע סעקציעם אין װײםרוס־ 
לאנד האבן אין שמועםן תמיד פארענטפערט די אונטערשידן בלויז מיט דער 
ארטיקער ספעציפיק, אבער נישט קריטיקירט דירעקט די איינשטעלונג פון 
צענטראל־בױרא אויף יידישער מאסן־איבערװאגדערונג. 

אין דער װירקלעכקײט אבער, אין יענער װירקלעכקײט, וװ עם האט שוין 
עקזיסטירט די ״דרײצעקריגטקײט״ (דאס דערמאנטע געזעץ װעגן ״אבדערש 
טראכטן׳ אנדערש רעדן און אנדערש טאן״), האט דער קאנפליקט צװישן 
דער צענטראל־בױרא פון די יידישע סעקציעם מיט דער הױפטבױרא פון 
װײסרוםלאבד געהאט פיל טיפערע פרינציפיעלע סיבות. זיי האבן געשטאמט 
פון די קעגנזעצלעכע שטעלונגען, אין דער םארגאנגענהײט, פון די יידישע 
םאציאליםטישע פארטײען לגבי דער לײזונג פון דער יידישער באציאנאלער 
פראגע. 

אין דער לאגע, װען די פירנדיקע ארגאנען פון דער קאמוביסטישער 
פארטײ האבן נאך דער רעװאלוציע נישט געגעבן קײן שום גענעראלן 
ענטפער װאם שײך דער לײזונג פון יידן־פראבלעם״ האבן די טוער פון די 
יידישע סעקציעס — אלע אפשטאמיקע פון די יידישע סאציאליסטישע פאר־ 
טײען — זיך געװענדט, װאם אן אמת אויף א קריטישן אופן, צו די פראגראם־ 
אײנשטעלונגען פון דער פארגאנגענהײט, מאדיפיצירגדיק זיי אין הםכם מיט 
די נײע באדינגונגען. אין דער שטעלונג פון די ״מינםקער״ האט די אויבער־ 
האנט גענומען די בונדישע ״דאיקײט״ און די שארפע קעגנערשאפט לגבי 
דעם וואם זיי האבן צװישן זיך באצייכנט פאר נעאטעריטאריאליזם. אין דער 
שטעלונג פון די ״מאםקװער״ און ״כארקאװער״ האט דאמינירט דער טערי־ 
טאריאליזם מיט דער ארגומענטאציע, אז דאס איז דער װעג צום לײזן אויף 


* אין די דיסקוסיעס אין אונױוערסיטעט האט מען געהערט א פאדערונג צו 
פארמולירן א ״פראגראם־מאקסימום״ אין דער ײדן־פראגע, באטראכטנדיק די ביז 
דעמאלטיקע שטעלונג און פראקטיק פון די ילדישע סעקציעם פאר א ״פראגראם־ 
מינימום״. 

א מאםנהאפטן אופן די םאציאלע איבערשיכטונג־אױפגאבן און צום עפעקטיװן 
ארײנציען די יידישע מאסן אין דער ראטן־בױונג. 

די אײנשטעלונג אויף סאװעטישן טעריטאריאליזם איז געװארן דער 
פאקטישער נאציאנאלער אינהאלט פון דער ארבעט פון צענטראל־בױרא 
פון די יידישע סעקציעס. 

דער פאקט, װאם בײ דער אנפירנדיקער ארבעט פון די יידישע םעקציעם 
אין מאסקװע, מינםק און אין כארקאװ זענען דער עיקר געשטאנען געװעזענע 
בונדישע פירער און װיכטיקע בוגדישע ארטיקע טוער, פרעגט נישט אפ די 
אויבנגעבראכטע סיבות פון דער דיפערענצירטער שטעלונג. די אנפירונג 
פון די יידישע סעקציעם אין מאםקװע, און גאר באזונדערם אין אוקראינע, 
זענען אין א גרעםערער מאס װי אין װײםרוםלאנד׳ געװאה באװירקט דורך 
די פראצעםן, װאם האבן אין נזאםךפארנעס געהאט אן ארט צװישן דער 
יידישער באפעלקערונג. דער רוינירונג־פראצעס אין די אוקראינישע יידישע 
קלײנע און מיטעלע ישובים איז געװען אן אן ערך א גרעםערער, וױ גרעםער 
עס איז געװען די פאגראם־כװאליע אין אוקראינע, װי אין װײסרוסלאנד. 
דאם האט קודם־פל געצװונגען צו זוכן א מער אלגעמײנע פאלקם־לײזונג. 
און וױפל מ׳האט זיך נישט באנוצט אין דער פובליציםטיק און אין דער 
מינדלעכער אגיטאציע מיט גאר שטארקע פראזן קעגן יידישן נאציאגאליזם, 
קעגן רעשטן פון בוגדיזם — האט אבער דער עלטערער דור יעװםעקישע 
טוער, װעלכער האט געבראכט מיט זיך פון די פריערדיקע יידישע ארבעטער־ 
פארטײען צוזאמען מיט באשטימטע קאנצעפציעס די גרויסע אידעישקײט 
און איבערגעבנקײט צו די אינטערעסן פון די יידישע פאלקםמאסן, געזוכט 
אן אויסװעג, װאס זאל געבן א נאציאנאל־יידישע פערםפעקטױו אין די 
ראמען פון סאװעטישן םיםטעם. אין דער אגראריזאציע, װאם איז לויט שמעון 
דימאנשטײנען םאנקציאנירט געװארן דורך לענינען שױן אין יאר 1918 , 
האבן אלע יעווםעקישע טוער געזען די םאמע נאענטםטע און רעאלסטע 
מעגלעכקײט דערצו. אין דער איבערװאנדערונג פון גרױםע יידישע מאסן 
אויף א קאמפאקטער טעריטאריע, האבן די ״מאםקװער״ און ״אוקראינער״ 
געזען די נאציאנאל־יידישע פערםפעקטױו, װאם מען האט שפעטער רײן־ 
װערבאליסטיש באמיט זיך צו פארלייקענען און אפילו באקעמפן• 

צי דרינגט דערפון ארוים, אז די װײסרוסישע יידישע קאמוניסטישע 

טוער האבן אזא ױדיש־נאציאנאלע פערםפעקטױו נישט געזוכטי אז זײ האבן 
זיך געקערעװעט בלויז מיטן שמאלן ״לאקאלו פאטריאטיזם׳/ מיט קורצ־ 
אטעמדיקו פראגמאטיזם? 

אויב אורטײלן לויט די פרעםע־מאטעריאלו און בראשורן פון יענער צײט״ 
אדער לויט די ״היםטארישע״ ארבעטן פון ש. אגורםקי און אנדערע׳ װאלט 
דאס דערמאנען עפנטלעך, איו וױיםרוםלאנד, װעגן א װעלכער עס איז 
נאציאנאל־יידישער פערספעקטױו באטראכט געװארן װי א רעצידיװ פון 
יידישן נאציאנאליזם. אין אונטערשיד צו דער שטעלונג פון דער צענטראל־ 
בױרא פון די יידישע סעקציעס און פון דער הויפטבױרא אין אוקראינע, 
װעלכע זענען שוין אין די יארן 1925 * 1926 ארויםגעקומען, הגמ פארזיכטיק, 
זײער נישט דרײסט, מיט דער פערספעקטױו װאס װעט זיך עפענען דורך 
א קאנצענטרירטער יידישער איבערװאנדערונג אויף ערד אין קרימ, זענען 
די װײםרוסישע יעװםעקציע־טוער קײן מאל נישט ארויסגעקומען אפן מיט 
א נאציאנאל־יידישער פערםפעקטיװ לויט זײער אײגענער קאנצעפציע און 
פראקטיק. 

װעגן זײער פמעט ״פארקאנספירירטער״ קאנצעפציע האב איך זיך 
דערוװםט פון צװײ אנפירנדיקע טוער פון די יידישע םעקציעס אין װײס־ 
רוםלאנד — פון אהרון װאלאברינםקין אװ יאנקל רובינטשיקן. 

אהרון װאלאברינסקי איז אין באשטאנד פון דער הויפטבױרא פון די 
ױדישע סעקציעס אין וױיםרוסלאנד געװען דער יינגםטער. געזאגט האט מען 
װעגן אים, אז ער האט גאר א שארפן מוח מיט גרױסע פעזקײטן צו סינטע־ 
טיזירן, פאראלגעמײנערן דערשײנונגען און זען זײער תוך, זײער פער־ 
ספעקטיװ. א טיפישער יידישער אינטעליגענטער בחור, א פארליבטער אין 
דער יידישער שפראך, ליטעראטור, געשיכטע, א קענער פון דער אלטער 
און נײער העברעישער ליטעראטור, איז ער גאר יונג אריבער פון די ״פועלי־ 
צױן״ אין דער קאמוניסטישער באװעגונג. אן 18 ־יאריקער בחור האט ער 
שוין מיטגעארבעט מיט די ארטיקע טוער פת יידישן קאמיסאריאט. פון זײן 
ספעציאליטעט איז ער געװען א לערער, און ער האט גענומען א טיכטיקן 
אנטײל בײם באארבעטן סײ די פראגראמען און סײ די מעטאדיק פאר די 
יידישע שולן. װעגן אימ האט מען געזאגט, אז ער איז געװען דער טעארע־ 
טישער באגרינדער פון דער נײטיקײט צו אריענטירן זיך קודמ־כל אויף דער 

סאציאל־עקאנאמישער רעקאנםטרוקציע פונעם יידישן שטעטל׳ מיטן מאטיװ׳ 
אז דאס איז אן ארגאנישע און נישט קײן קינסטלעכע לײזונג• 

אהרון װאלאברינסקי איז בײגעװען בעת כ׳ד׳אב אין א קרײז יעװםעקציע־ 
טועה אין די קולואדן פון אײנער א באראטונג, דערצײלט װעגן דעם אװפ־ 
ברויז צװישן די יידישע סטודענטן פון אונדזער אונױוערסיטעט נאך זײער 
צוריקקומען פון דער זומער־פראקטיק׳ װעגן זײער עקשנותדיקן פארלאנגען 
אן ענטפער אויף דער פראגע : וװהין גײען מירי צו װאם שטרעבן מיר מיט 
אונדזער ״יידישער ארבעט״י — נאך דעם האב איך געהאט מיט אים 
א לענגערן, פולשטענדיק־אויפריכטיקן שמועס. ער האט באקומען צוטרױ 
צו מיר און איך האב פארלאנגט פון אים אן ענטפער׳ פאר װאס זענען זײ׳ 
אין װײםרוםלאנד, אזעלכע קורצזיכטיקע פראקטיקערי פאר װאס זעען זײ 
נישט, אז דאם יידישע שטעטל איז פארמשפט צום אונטערגאנגי — האט 
דאך דער מינסקער דיכטער איזי כאריק, אין זײן פאעמע׳ ארויםגעגעבן שוין 
דעמאלט דעם באפעל: ״שטעטעלע פארשװיגד!״ — פאר װאס קלאמערן זײ 
זיך אזװ שטארק בײם חרובן שטעטל ו כ׳האב אים אװפמערקזאם געמאכט 
אויף דער דאן־דערשינענער בראשור פון די מיטגלידער פװ דער רעדאקציע־ 
קאלעגיע פון ״פראװדא״, מיכאיל קאלצאװ און אברהם בראגין׳ אונטערן 
פיל זאגנדיקן טיטל ״די שטילע דראמע פון אפשטארבן פון יידישן שמעטל״. 

לאנג, לאנג האט װאלאברינסקי מיט זײנע תלמיד־חכמישע אויגן מיד 
אנגעקוקט, װי ער װאלט זיך געישובט, צי און װאס ער זאל מיר אויף דערויף 
ענטפערן. און ער האט מיר פארטרויט װאס זײ, די װײסרוסישע יעװםעקעס 
טראכטן װעגן דער פערםפעקטױו: דנור יסוד פון יידישן לעבן אין נושן פון 
יארהונדערטער איז געװען דאם שטעטל. די גאנצע יידישע ליטעראטור 
איז געוװדמעט דעם שטעטל. פון שטעטל זענען געקומען די טרוימער, די 
אידעאליסטן, די קעמפער פאר אזא אדער אנדער לײזונג פון דער יידישער 
פראבלעם. אן דעם יידישן שטעטל מיט איר קאמפאקטער יידישער באפעל־ 
קערונג צעפאלט זיך דאם סאמע ארגאנישםטע, דורך דורות־געשטאלטיקטע 
ײדישע לעבן♦ אן דעס שטעטל איז קײן ילדיש פאלק נישטא♦ אין די נײע 
סאװעטישע באדינגונגען האבן מיר די מעגלעכקײט אפצװוענדן דעם טויט־ 
אורטײל איבערן יידישן שטעטל דורך ענדערן דעם לעבנס־שטײגער אין 
גײםט פון דער רעװאלוציאנערער וװרקלעכקײט, דורך געבן אזא פארנעם 

דער יידישער קולטור און דערצװנג־טעטיקײט, אז די עקזיסטענץ פון יידישן 
פאלק זאל געשטארקט װערן מיט נײע גײםטיקע הוחות. דערצו שטרעבן זײ 
אין וױיסרוסלאנד. 

אױף מײן פראגע, צי קאנען נישט רעאליזירט װערן בײדע קאנצעפציעס 
צוזאמען — די שטעטלדיקע און די איבערװאנדערישע — האט ער געענט־ 
פערט צעצויגן, אױםמײדנדיק א דירעקטע נעגאציע. כ׳האב אבער פארשטאנען 
פון זײנע רײד, אז ער האלט די איבערװאנדערונג פאר א קינסטלעך־ארויס־ 
גערופענע, אן װארצלען אין דער פארגאנגענהײט. ער האט מיר אפילו דער־ 
מאנט, אז פװ אלע מינים יידישע איבערװאנדערונגען מיט אן אגרארן כא־ 
ראקטער, קומט גארנישט ארויס. ער האט אנגערופן די יידישע קאלאניזאציע 
אין ארגענטינע אה אין פאלעםטינע. און דער עיקר — דודך דער איבער־ 
װאנדערונג װעלן אפגעצױגן װערן די לעבעדיקע כוחות פון דער עיקר־ 
פאזיציע פון ױדישער עקזיםטענץ — פונעם שטעטל. 

כ׳האב זיך געװאלט איבערצײגן, צי איז די דאזיקע באגרינדונג פון 
דער וױיסרוםישער שטעטל־קאגצעפציע בלױז א פראדוקט פון אהרון װאלא־ 
ברינםקים טעארעטיזידן׳ אדער זי איז דאס אײגנטום, אױב נישט פון אלע, 
איז פון א טײל מיטגלידער פון דער הויפטבװרא פון די יידישע םעקציעם 
אין װײםרוסלאנד. צום נאענטסטן בין איך געװען מיטן רעדאקטאר פון דער 
מינסקער יידישער ױגנט־צײטונג ״דער ױנגער ארבעטער״, יאנקל רובינ־ 
טשיק, מיט װעלכן כ׳בין געװען אין א שטענדיקן קאנטאקט, בעת כ׳האב 
רעדאגירט די יידישע ױגנט־צײטונג ״ױבגע גװארדיע״ אין כארקאװ. 

יאנקל איז געװען, װי מען האט עם גערופן, אן ״אײגעבער יאט״, און 
מיט אים האט מען געקאנט רעדן קלארע דיבורים. װי רעדאקטאר און 
זשורנאליםט האט ער דעם ״ױנגער ארבעטער״ פארװאנדלט אין א װיכטיקער 
יידישער ױגנט־טריבונע, ארום װעלכער עם האט זיך קאנצענטרירט א 
גאנצע נײע פלעיאדע יידישע שרײבער און זשורנאליםטן. יאנקלם שפראך 
איז געװען א ױדיש־פאלקםטימלעכע און דרײסטע. ער האט אפט זיך דער־ 
לויבט אױף עפעם אזוינס, װאס האט די עלטערע שאקירט, אױםגעזען לאבו־ 
זעװאטע, שגצדיק־עזותדיק. אזוי למשל איז מיר אויםגעקומען בײצוזײן א 
שטיקל םקאנדאל אױף א זיצונג פון דער צענטראלער ױדישער ױגנט־בױרא, 
װען אםהר האט געפאדערט צו קאנפיסקירן א שוין אפגעדרוקטן נומער פון 

יוגבט־זשורנאל ״ױנגװאלד״ צוליב יאנקל רוביבטשיקם א פעליעטאן, װו ער 
ד.אט נישט גאר צביעותדיק געשריבן װעגן אײנער א מײדל. 

אויף מײן פראגע פון װאנען עס שטאמט די װײםרוסיש־ױדישע 
צוריקגעהאלטנקײט לגבי דער איבערװאנדערונג און זײער אײנשטעלובג 
לגבי דעם שטעטל, האט ער, וואם אן אמת מיט אנדערע ווערטער, אויף 
זײן פאלקסטימלעכן שטײגער, פולשטענדיק איבערגעחזרט װאלאברינםקיס 
רײה 

דער תוך פון בײדע, פארמולירטע װי םאציאל־װירטשאפטלעכע קאנ־ 
צעפציעס — פון דער צענטראל־בױרא אין מאםקװע און פון דער הױפטביורא 
אין מינםק, דער םטימול פאר זײער רעאליזירונג, איז געװען די זארג פאר 
פארזיכערן די יידישע פאלקס־עקזיסטענץ אין די באדינגונגען פון םאװעטי־שן 
סיסטעם, אין הםכם מיט די מעגלעכקײטן, װאס עס גיט די מלוכישע הילף 
בײם לײזן די עיקרדיקע סאציאל־עקאנאמישע אמ קולטור־פראבלעמען. 

דער װעזנטלעכעד אונטערשיד אין בײדע קאנצעפציעס איז געזוען די 
פאליטישע סיבה פונעם כסדר־דויערנדיקן קאנפליקט צװישן דער הויפט־ 
בױרא פון די יידישע סעקציעס אין װײסרוםלאנד מיט דער צענטראל־בױרא 
אין מאסקװע און דער הויפטבױרא אין אוקראמע. 

װי אזוי האט זיך, אױב אזוי, געפארט די אײנשטעלונג פון די יידישע 
םעקציעס אין װײםרוםלאנד אױף ״דאיקײט״, קעגן בעא־טעריטאריאליזם, װי 
א גרונט־עלעמענט אין דעם בובדישן נאציאנאלן פראגראם, מיטן איניצײרטן 
אין יאר 1925 , דװקא דורך דער הױפטבױרא אין מינםק, פארשארפטן קאמף 
קעגן בונדיזםז צי האט דער דאזיקער, דעמאלט בלויז װערבאלער קאמף, 
װירקלעך אנטשפראכן װעלכע עס איז דערשײנונגען פון געזעלשאפטלעכן 
כאראקטער, װאס זאלן עדות־זאגן װעגן דער אלארמירטער געפאר פון בונ־ 
דיזם ? װאס האט אין יענער װירקלעכקײט פון דער יידישער םביבה בארעכ־ 
טיקט דעם רײן־דעמאנםטראטױון אקט פון ענדערן דעם דטן נאװעמבער 1925 
דעם טראדיציאנעל־בונדישן נאמען ״װעקער״ פון דער יידישער טאגצײטונג 
אין װײסרוסלאנד, אויפן נאמען ״אקטיאבר״, און דערבײ פראקלאמירן װי 
א קאמפלאזובג אין לײטארטיקל: ״אױםרײסן דעם ,בונד׳ מיטן שורש״ ל סײדן 
די בארעכטיקונג דערפאר איז געװען דאס דערצײלטע דורכן שפעטערדיקן 
רעדאקטאר פון ״אקטיאבר״ און דאן — א מיטגליד פון דער צענטראלער 



פון אינעװייניק 


315 


קאנטראל־קאמיםיע פון דער װײסרוםישער קאמפארטײ און מיטגליד פון דער 
הויפטבױרא פון די ױדישע סעקציעס — א. אשעראװיטש. נישט זעלטן ד,אט 
געטראפן — האט אשעראװיטש דערצײלט — בעת דער ״טשיםטקע״ פלעגט 
מען פרעגן א געװעזענעם בונדיםט׳ װאם װאלט ער געטאן, װען אים װאלט 
איצט אױםגעקומען צו זײן אין פוילן — אין װעלכער פארטײ װאלט ער 
דאן געארבעט? א סך מאל האט מען באקומען אן ענטפער: ״אין פוילן װאלט 
איך געארבעט אין,בונזױ״. דער מאטױו: דא, אין םאװעטן־רוסלאנד איז שוין 
קײן ״בונד״ נישטא, דעריבער געפינט ער זיך אין דער קאמוניםטישער 
פארטײ, אבער אין פוילן איז דאך נאך דא א ״בונד״... 

דער אלארמרוף װעגן דער ״בונדישער געפאר״, איז דורך קײן שום 
ערנםטער באגרינדונג נישט דערװיזן געװארן. פארקערט, ער איז אומדירעקט, 
דורך אן אפשאצונג פון צענטראל־קאמיטעט פון דער קאמוניסטישער פארטײ 
פון װײםרוםלאנד, אפגעלײקנט געװארן. ער איז אבער גענוג געװען, כדי 
אםתר פרומקין זאל קומען צו דער צענטראל־בױרא פװ די יידישע םעקציעם 
מיטן פארשלאג נישט אפצושטײן פון די װײסרוםישע יעווםעקישע טוער, נאר 
ארויםגײן מיט אן אײגענער, טעארעטיש־באגרינדעטער אפשאצונג װעגן די 
רעשטן פון בונדיזמ. 

אלעקםאנדער טשעמעריםקי, װעלכער האט זיך תמיד צוגעהערט צו 
אםהרם רעקאמענדאציעם און באגרינדונגען, האט אין דעם פאל געפתװט 
אױף א נישט אנטשלאסענעם אופן אפאנירן דערמיט, אז די שטעלונג פון 
דער װייםרוםישער הויפטביורא שלאגט ״אויף צוריק״ און װארפט א חשד 
אויף אלע יידישע טוער. װען אםתר איז אבער געקומען מיט א פראיעקט 
אויף װאם פארא אופן עס דארף פארמולירט װערן א רעזאלוציע װעגן בונ־ 
דיזם — איז דאס שטילשװײגנדיק אנגענומען געװארן דורך אלעמען, מער 
צוליב טאקטישן אפארטוניזם — נישט אפצושטײן פון דער װײסרוםישער 
יעװםעקציע און נישט ציען אויף זיך זײער באשולדיקונג אין מאנגל פון 
אידעאלאגיש־פאליטישער װאכזאמקײט — װי פון איבערצײגונג, אז ס׳איז 
פאראן א װירקלעכע נויטװענדיקײט צו פירן א קאמף קעגן בונדיזם. 

און דאך האט די דאזיקע רעזאלוציע ארויםגערופן אומצופרידנקײט בײ 
די יעװםעקציע־טוער פון װײםרוםלאנד. קודם־כל האבן זײ דערזען אין איר 
די טענדענץ פון צענטראל־בױרא צו מינימיזירן די ״געפאר״ װאס זײ, אין 

װײסרוסלאנה האבן די ערשטע אנטפלעקט. אין דער רעזאלוציע האט זיך 
גערעדט בלױז װעגן ״געװיםע געװעזענע בונדיםטן״ און דערמיט האט די 
אפשאצונג פון צענטראל־בױרא פארלװרן דעם זין פון א געזעלשאפטלעך־ 
פאליטישער פאראלגעמײנערונג. צװײטנס, האבן זײ געהאלטן, װערט דער 
אינהאלט פון בונדיזם, לױט דער רעזאלוציע פון צענטראל־בױדא, דערפירט 
צו דערשײנונגען, װאס האבן אין װײסרוסלאנד, באזונדערם צו יענעם מא־ 
מענט, קײן שום ארט נישט געהאט. װאם שײך דער ארבעט צװישן די 
קלײנבירגערלעכע שיכטן זענען דאך די װײסרוםישע טוער געװען די איני־ 
ציאטארן דערפון. האבן דאך שוין מינסק און האמעל, אן א שום דערװידערונג 
מצד װעמען עם איז, געהאט א באדײטנדיקע דערפארונג אין דער ארבעט 
צװישן די קוסטארן, װען די צענטראל־בױרא און די אוקראיגישע הױפטבױרא 
האבן די דאזיקע פראגע ערשט גענומען ״אױפן װארשטאט״. פון 2 ארטעלן 
אין װײםרוםלאנד אין 1923 איז זײער צאל אין יאר 1926 אױסגעװאקםן אױף 
306 . װאס שײך דעם שטעטל זענען דאך אלגעמײן־באוװסט געװען די 
םפעציעלע װײםרוסישע רעגירונגם־באשלוםן הן װעגן ײדישער בײשטעטל־ 
דיקער אגראריזירונג, און הן װעגן אײנארדענען װירטשאפטלעך די שטע־ 
טלדיקע באפעלקערונג. דאס זעלבע האט געהאט א שײכות צום ארײנציען 
די יידישע מאסן אין דער ראטנבױונג. די אנהײבן אין דער הינזיכט זענען 
געמאכט געװארן גראד אין װײםרוסלאנד, און נישט דורך באגרענעצן מיט 
םפעציעל־יידישע ארגאנען, נאר מיט צופאםן דעם גאנצן רעגירתג־אפאראט 
צום באפרידיקן די באדערפעגישן פון די יידישע הארעפאשניקעס. ממילא 
האבן די װײסרוסישע יעװסעקציע־טוער געזען אין דער רעזאלוציע פון צ.ב. 
סמם אן אפקומעניש און אין דער שטיל האט מען אין איר אײנגעזען אן אינ־ 
טריגע קעגן די ״װײםרוסן״. 

די רעזאלוציע פון צענטראל־בױרא, װעלכע האט אין ״בונדיזם״ ארײנ־ 
געטײטשט דערשײנונגען, װאם האבן שוין אין 1926 װירקלעך קײן ארט 
נישט געהאט, האט פונקט װי די מאביליזאציע־רופן צום אױםװארצלען דעם 
בונדיזם מצד דער װײסרוםישער הױפטבױרא געשטאמט פון אײן און דעמ־ 
זעלבן מקור: פון דער שטרעבונג אפצװוענדן פון דער אײגענער שטעלונג 
לגבי דער ײדישער נאציאנאלער פדאגע דעם חשד אין אנבינדן צו נאציאנאלע 
פראגראמען פון די ליקװידירטע יידישע סאציאליםטישע פארטײען. דאם איז 

געװען אן אופן װי מען האט אין ראטךפארבאבד דאם באצײכנט פון ״פא־ 
ליטישער זעלבסטסטראכירובג״. 

װי דערמאנט׳ האט נישט קיין אנדערער, װי דער צענטראל־קאמיטעט 
פון דער קאמוניסטישער פארטיי פון ווײסרוסלאנד גאר גיך דעזאוו״יאירט 
אויף אן אומדירעקטן אופן בײדנם אפשאצונג װעגן דער בונדישער געפאר. 

דער ברײט־באוװסטער ברױו פון םטאלינען צום ערשטן סעקרעטאר פון 
אוקראלבישן צ.ק. קאגאבאװיטשן (אפריל 1926 ) איז געווען א פאקטישע 
דירעקטױו צו מאכן א סוף מיטן ״נאציאנאליזם״ בעתן דורכפירן די אוקראי־ 
ניזאציע און האט אין װײםרוסלאנד באקומען דעם אויסזען פון א גענעראלער 
אטאקע אויף אלע, װעלכע האבן ערנסט גענומען די װײסרוםיזאציע און די• 
אײנשטעלונג אויף די ״ארטגעבירטיקע״ די צענטראלע אויפגאבע איז דארט 
דעמאלט געװארן — דער קאמף קעגן דער ״נאצדעמאװשטשינע״.* אין 
א ספעציעלער רעזאלוציע, װאם דער צ.ק. פון װײםרוםלאנד האט אבגעבומען 
דעם 9 טן ױבי 1926 , איז פאראן א פאראגראף 6 , וואס רעדט װעגן דער ױדישער 
םביבה אויפן פאלגנדיקן אופן: 

״די נאציאנאל־דעמאקראטישע שטימונגען גיםן זיך דא (צװישן 
דער יידישער אינטעליגעבץ) אויס אין דער פארעם פון צױביזם, 

װאס איז פארשפרײט בעיקר צװישן דער יידישער לערנױגבט 
און א טייל לערערשאפט״ 

קײן װארט נישט װעגן בונדיזםו און דאם איז נישט צופעליק. בעתן 
צונױפשטעלן די רעזאלוציע, האט דער װײסרוםישער צ.ק. זיך באבוצט נישט 
בלױז מיט דער אינפארמאציע און פארמולירונגען פון הויפטבױרא פון די 
ױדישע םעקציעס. א מער זיכערער קװאל פון ידיעות װעגן שטימונגען און 
דערשײנונגען אין דער יידישער םביבה איז פאר דעם צ.ק. און פאר דער 
רעגירונג געװען דער ספעציעלער םובאפטײל פאר יידישע ענינים אין דער 
אזױגערופעבער ״מלוכישער פאליטישער פארװאלטונג״ (ג.פ.או.), װעלכע 


* פון דעם װארט ״נאציאנאל־דעמאקראטן״, אזוי האט מען דעמאלט באצײכנט 
יענע אלע, װעלכע האבן געשטרעבט אויסצוברײטערן און פארטיפערן די אנטװיק־ 
לונג פון דער װײסרוסישער קולטור, פון אנװעגדן ברײט די װײםרוםישע שפראך אין 
פארטייישן און מלוכישן לעבן, פון אריענטירן זיד אויף נאציאנאלע, ארטיק־געבוי־ 
רענע קאדרען — צוזאמען מיט װײםרוםז, אייד ױדו איז פאליאקן. 

האט געהאט אירע איגפארמאטארן אומעטום. לויט זײערע אינפארמאציעס 
איז דער אלארם װעגן דער געפאר פון בונדיזם געװען אן א דעקונג אין דער 
װירקלעכקײט. דאקעגן איז די טעטיקײט פון אומלעגאלע צױניםטישע גרופן, 
הויפטזאכלעך פון ״צעירי צױך/ געװען א גענוג־פילבארע. 

און נאך אײן געפאר האט די דערמאנטע רעזאלוציע באצײכנט — און 
דאם שוין אװפן סמך פון די צוגעשטעלטע מאטעריאלן פון דער יידישער 
הויפטבױרא: די רעזאלוציע פון וױיסרוםישן צעגטראל־קאמיטעט האט קאנ־ 
סטאטירט, אז פון דער צװײטער זײט באמעדקט זיך צװישן םאװעטישן טײל 
פון דער יידישער אינטעליגענץ ״א ספעציפישע ״בענקעניש״ (די געגזנפיםלעך 
געפינען זיך אין אריגינאל פון דער רעזאלוציע) נאך ױדישער מלוכישקײט׳/ 
דאם איז געװען א בולטע באשולדיקונג קעגן דעם ״טעריטאריאליזם״ פון דער 
מאסקװער צענטראל־בױרא פון די יידישע סעקציעס. מיט 5 טעג פריער, דעם 
4 טן םעפטעמבער 1926 , האט די צ.ב. אנגענומען א רעזאלוציע, װאם מאטױוירט 
״די געוװנטשנקײט צו שאפן א יידישע אויטאנאמע טעריטאריע דערמיט, 
אז אזוי ארום װאלט מען געקאנט אויסנוצן אלע מעגלעכקײטן, װעלכע 
באקומען זיך דורך דער קאנצענטראציע פון גרויםע ײדישע נואסן, אױף צו 
פארבעםערן זײער לאגע דורך א סיסטעם פון עקאנאמישע מאםמיטלען און 
פון א מער פארטיפטער קולטור־ארבעט און װאלט פארשטארקט דעם אײנ־ 
פלוס פון פסס״ר אויף די יידישע מאסן אין די קאפיטאליםטישע לענדער״ 

דאם דעמאלטיקע איגנארירן די ״בונדישע געפאר״ דורכן צענטראל־ 
קאמיטעט פון דער קאמוניםטישער פארטײ פון װײםרוםלאנד, האט אים נישט 
געשטערט ארויסצוקומען מיט 2 יאר שפעטער מיט א ספעציעלן ברױו צו די 
פארטײ־ארגאניזאציעס, אין װעלכן עס איז, אין קאנטעקסט פון קאמף פאר 
דער באלשעװיזאציע פון די יידישע ארבעטער, געגעבן געװארן א דירעקטױו 
צום פוגאנדערװיקלען א גרױםע ארבעט קעגן די רעשטן פון בונדיזם. 

קעגן דער דאזיקער אײנשטעלונג, װאס איז אין א געװיםער מאם 
אינםפירירט געװארן דורך דער װײםרוםישער הויפטבױרא פון די יידישע 
סעקציעם און איז אויך געװענדט געװען קעגן דער מאםקװער צענטראל־ 
בױרא, איז אױף זײער א דרײםטן אופן ארויסגעטרעטן דער םעקרעטאר 
פון דער צענטראל־בױרא אלעקסאנדער טשעמעריסקי. ער האט זיך אנט־ 
שלאסן, זיכער לויטן אױפטראג פון סעקרעטאריאט פון צ.ק., צו באשיםן מיט 

דער שװערםטער ארטילעריע שוין נישט די הויפטבױרא פון די ײדישע 
םעקציעס אין װײסרוםלאנה נאר דעם דארטיקן צענטראל־קאמיטעט פון דער 
קאמוניםטישער פארטײ: אז מיט זײן רעזאלוציע װענדט ער אפ די אױפ־ 
מערקזאמקײט פון דער הויפטגעפאר, פון די װירקונגען פון דער טראצקיס־ 
טיש־זינאװיעװישער אפאזיציע, און פארפירט אױף א זײטיקן װעג — װעגן 
א כלומרשטער געפאר פמ בובדיזם. 

אױף דער דאזיקער ארגומענטאציע, לגבי װעלכער עם זענען געװען 
באװארענישן מצד אםתרן און אלטשולערן, האט טשעמעריםקי געהאט די 
הםכמה פון דימאנשטײנען. 

אין א באגריסונג־ברױו צו דער מינסקער טעגלעכער יידישער צײטונג 
״אקטיאבר״ צום יארטאג פמ דער רעװאלוציע — דעם דטן נאװעמבער 1928 
— האט טשעמעריסקי קריטיקירט דעם פריער־דערמאבטן ברױו פון צ.ק. פון 
דער קאמפארטײ אין װײםרוםלאנד אמ געשריבן: 

״דער טײל װעגן דער באלשעװיזאציע פון די יידישע ארבעטער־מאםן 
און װעגן אױסלעבן די טראדיציעס פון בונדיזם רופט בײ מיר ארױם א 
מיספארשטײן. נישט געזונטע דערשײנונגען אין דער פארטײ, נישט געזונטע 
שטימובגען, דארף מען שטענדיק זוכן אויפן גרונט פון די איצט־איבערלעבנ־ 
דיקע שװעריקײטן אמ נישט גראבן זיך אין דער פארגאנגעבהײט. דאם איז 
עכטע מעטאפיזיק אין קעגנזאץ צואונדזער דיאלעקטישן מעטאד... מיטן שטעלן 
און פארשארפן די פראגע װעגן בונדיזם ציט איר אפ די אױפמערקזאמקײט 
פון דעד פארטײ פון די וױרקלעכע געפארן און םיבות, פון די אפבײגן. דאם 
איז פארקריפלונג. דאס איז פאליטישע אױםגעלאםנקײט(!). 

די אומצופרידנקײט מיט די שװעריקײטן נעמט שוין אן נישט קײן 
ציוניסטישן, גישט קײן בונדישן אמ ענלעכן אױםזען, נאר די געװײנלעכע 
פארמען פמ אפאזיציע, װעלכע זענען כאראקטעריםטיש פאר דער גאנצער 
באפעלקערונג״. 

אין הםכם מיט זײן גאנצער קאנצעפציע האט טשעמעריםקי אפגעפרעגט 
די אפשאצונג פמ װײםתםישן צענטראל־קאמיטעט װעגן דער צױביסטישער 
געפאר, ער שרײבט דארט: 

״דער נאציאנאליזם װערט מער אנגרײפיק, אבער אפילו אין אים פילמ 
זיך שטארקער דער מאמענט פון איבערטריבעבעם באוװסטזײן פון די אײגענע 

נאציאנאלע רעכט, און נישט די אומנאטירלעכע צױניםטישע פעסימיסטישע 
נעבעכדיקײט — און אויך דער קלעריקאליזם, כײ זײו גאנצער אנגרייפעריש־ 
קײט, אח ער נאציאנאליסטיש, אבער נישט ציוניםטיש, הגמ ער באהאלט 
די צױניםטן״ 

מיט דעם דאזיקן ברױו זענען ביז גאר פארשארפט געװארן די באציונגען 
צוױשן דער צענטראל־בױרא און דער הױפט־בױרא םון די יידישע סעקציעם 
אין װײםרוםלאנד און אױך מיט דעם דירעקט־אטאקירטן צענטראל־קאמיטעט 
פון דער קאמוניסטישער פארטײ פון װײםרוסלאנד. די חילוקי־דעות האבן 
אױפגעהערט צו זײן רײן־אינערלעכע. זײ זענען ארוים אין דער עפנטלעכקײט 
און געדראט מיט א וױיטערדיקער פארשארפונג, װאס איז טאקע געקומען 
אין אנהײב פון די דרײםיקער יארן. צו יענעם מאמענט איז אבער דערצו 
נישט דערגאנגען צוליב דער אויפגעקומענער מננר־אלגשזײנער, טיף־פרינ־ 
ציפיעלער שײדליניע אין דער סאװעטיש־ײדישער גטזעלשאפטלעכקײט. 


26 

די פראבלעמען װאס זענען געווען פארבונדן מיטן אגטיםעמיטיזם, װעל־ 

כער האט אויף אלע עטאפן פון דער געשיכטע פון די םאװעטישע יידן, געלאזט 
זיך אפפילן, אץ זײער אפט — מיט זײן כוליגאניש־טעראריםטישן כאראקטער, 
זענען צײטנװײז געשטאנען םײ אויף די זיצונגען פון די ארטיקע יידישע 
םעקציעס און סײ פון די הױפטבױראען און צענטראל־בױרא. אלע מאל 
אבער זענען זײ באטראכט געװארן בלױז אין שײכות מיט קאנקרעטע דער־ 
שײנונגען, אין דעם געגעבענעם מאמענט און אויף א געגעבענעם פלאץ. קײן 
מאל זענען די אנטיםעמיטישע דערשײנונגען, חוץ בעת דעם בירגערקריג, 
װען עם האט געגאלטן די אלגעמײנע כאראקטעריםטיק, אז שלאגנדיק די 
ייזץ צילט די װײסע גװארדיע און כלערלײ קאנטעררעװאלוציאנערע עלע־ 
מענטן אין דער אקטאבער־רעװאלוציע, נישט כאראקטעריזירט געװאוץ דורך 
די יידישע םעקציעס אױף א סינטעטישן אופן, װאם זאל געבן די מעגלעכקײט 
צו דערזען, װער עם זענען, אויף יעדן עטאפ באזונדער, די פרײדיקער און 
פראקטיקער פץ אן אנטיסעמיטישער באציונג צו יידן; װעלכע םאציאלע 

שיכטן זעבען די־ אקטױוםטע אין דער אנטיםעמיטישער פראפאגאנדע און בײם 
דורכפירן אן אנטײיידישע פראקטיק; װאם פארא מיטלען װערן אנגעװענדט׳ 
אדער דארפן אנגעװענדט װערן פאר עפעקטיװן באקעמפן דעם אנטיסעמי־ 
טיזם. צװישן זיך האט מען יא באהאנדלט אזעלכע און ענלעכע פראגן׳ אבעד 
קײן מאל איז מען דערמיט בישט ארויםגעקומען אין דער עפנטלעכקײט, 
אין דער יידיש־קאמוניסטישער פרעסע, אפילו נישט אין אינערלעך־פארטײד 
שע דאקומענטן. 

אזא מין פראקטיק האט געשטאמט דערפון, װאס לגבי דעם אנטיםעמי־ 

טיזמ האט געגאלטן די דאגמאטישע אײנשטעלובג, אז דעמאםקירן און בא־ 
קעמפן אים דארפן די פארשטי׳יער פון יענעם פאלק, פון װאנען עס קומען 
די אנטיםעמיטן. דאם איז געװען אין הםכם מיט דער טעאריע, אז יעדער 
אײנער דארף באקעמפן דעם ״אײגענעמ״ נאציאנאליזם. די רוסן, למשל, 
דעם גרויםרוסישן שאװיניזם את דעם אנטיםעמיטיזם אלס זײן בולטן אוים־ 
דרוק; דאקעגן די געליטענע, די קרבנות פון אנטיסעמיטיזם, דארפן באקעמפן 
דעם אײגענעם, דעם יידישן נאציאנאליזם. 

פון דאנען האט געשטאמט דער אויםפיר, װאס האט שטענדיק און אומע־ 

טום געגאלטן װי א פעםטער פרינציפ, אז די אויפגאבע פון די יידישע פאר־ 
טײישע און םאװעטישע טוער איז צו אינפארמירן די אלגעמײנע ארגאנען, 
אײנגעשלאסן די ג.פ.או., װעגן די פאקטן פון אנטיםעמיטישן כאראקטער און 
דערמיט האלטן פאר פארענדיקט די אײגענע פוגקציע אין דער הינזיכט. 
קײן מאל, אפילו אין באזונדערס דראענדיקע סיטואציעס (חוץ אין דער צײט 
פון בירגערקריג), איז די ײדישע באפעלקערונג נישט געװארנט געװארן 
װעגן דער נויטיקײט צו זײן װאכזאם און װיסן װי אזוי זיך אבטקעגנשטעלן 
דעם אנטיסעמיטיזמ. 

די ארטיקע יידישע סעקציעס, און אין א םך פאלן — די הויפטבױראען 
און די צענטראל־בױרא, פלעגן אלע מאל און אויף א דרינגענדיקן אופן 
אלארמירן די אלגעמײנע אנפירונג װעגן קאגקרעטע אנטיםעמיטישע דער־ 
שײנונגען. 

אן אן ערך דרײסטער, אנטשלאסענער, האבן, נאכן אויפנעמען די אלאר־ 

מען, רעאגירט די באזונדערס־פרײבדלעכע צו יידן אנפירנדיקע טוער, װי 
אויך אפשטאמיקע פון יידן, װעלכע זענען אבער נישט געװען געבונדן מיט 

די נארמעס, װאם האבן עקזיסטירט לגבי די ײדישע סעקציעס. 

בדרך־פלל, װי געזאגט, איז דער אנטיסעמיטיזם פון דער צײט פון 
בירגערקריג פארגעשטעלט און שארף באקעמפט געװארן װי אן אױםדרוק 
פון קאמף פון דער קאנטעררעװאלוציע קעגן דער ראטנמאכט. אין יענע 
באדינגונגען און אויף דעם פאן פון די געשעענישן בעתן בירגערקריג, איז 
געבוירן געװארן דער אײנציקער דעקרעט פון דער םאװעט־רעגירונג קעגן 
אנטיסעמיטיזם. דער אויטאר פון דעם דאזיקן דעקרעט איז געװען שמעון 
דימאנשטײן, װעלכער האט דעם פראיעקט צוגעשטעלט לעװ טראצקין, וױ 
דעם באשטימטן דורך דער פאליטביורא צום ענדגילטיקן אים רעדאגירן. 
פאקטיש איז ער אבער, נאך טראצקים רעדאקציע, געענדערט און באדײטנ־ 
דיק פארשארפט געװארן דורך לענינען. 

דער פארזיצער פון דער םאװעט־רעגירונג האט דעם פראיעקט אפגע־ 
שאצט װי א צו ליבעראלן און האט צו זײן אױםפירטײל צוגעגעבן, אז 
״אקטױוע אנטיסענויטן דארפן געשטעלט װערן נוחוץ דעם געזעץ/ ד״ה, אז 
זײ האבן געדארפט געמשפט װערן לויט די אױםנאם־נארמעס פון דער 
רעװאלוציאנערער צײט.* 

דער אנטיסעמיטיזם אין דער צײט פװ בירגערקריג האט זיך נישט 
באגרענעצט בלויז צו אפענער קאנטעררעװאלוציע. װעגן דעם האט דער־ 
קלערט מ.אי. קאלינין אויף דער 2 טער קאנפערענץ פון די יידישע סעקציעס 
אין יאר 1919 . ער האט געזאגט: ״עס קומט אױס צו קעמפן מיטן אנטיסע־ 
מיטיזם נישט בלויז פון אױסן, נאר לײדער אױך אין די ראטן־אנשטאלטן 
גופא׳/ אין דער וױרקלעכקײט איז מיר נישט באקאנט געװען קײן פאלן אין 
יענער צײט, אז מען זאל משפטן מענטשן פון רעגירונג־אפאראט פאר א 
פײנטלעכער באציונג צו יידן. די אנטיםעמיטישע פראקטיק איז דורך מענטשן 
פון אפאראט געדעקט געװארן מיט רײד װעגן אפהיטן די קלאסן־ליניע. דער 
װילקיר בײם ארויפלײגן אומגעהױער־גרויסע שטײערן, בײם שיקן יידן 
אויף צװאנגארבעט, בײם םעקװעסטרירן דאס בידנע ביסל מעבל פון שטוב, 
אלץ װאם ױדן האבן מיט רעכט אפגעפילט װי אן אויסדרוק פון םפעציעלער 

* דער דאזיקער דעקרעט מיט דער אונטערשריפט פון לענינען, איז נישט ארײן 
אין דער הײנטצײטיקער אפיציעלער זאמלונג פון דעקרעטן פון דער םאװעטישער 
רעגירונג. 

עזנאה צו זײ, זענען מאטױוירט געװארן מיט אולטרא־רעװאלוציאנערע 
פראזן. אין די דאקומענטן פון די יידישע םעקציעס װעגן די דאזיקע דער־ 
שײנונגען זענען זײ גענומען געװארן בלװז פון שטאנדפונקט פון זײער 
שעדלעכן עקאנאמישן רעזולטאט, אבער עפנטלעך איז נישט ארויםגעבראכט 
געװארן דער אנטיםעמיטישער אופן פװ אפרעכענען זיך מיט יידן. אן אװס־ 
נאם האט מיט זיך פארגעשטעלט דער שװן דערמאנטער מעמאריאל סון די 
צענטראלע און אוקראינישע יידישע טוער, װעלכע האבן דארט יא דערקלערט, 
אז די צוװשנבאציונגען צוװשן די אוקראינער (הױפטזאכלעך פויערים) און 
די ייזץ זענען קאליע געװארן גראד אין דער ערשטער צײט פון ראטנמאכט. 

געװען זענען פאלן, אמת פאראײנצלטע, װען אפיציעלע מאכטארגאנען, 

און נישט באזונדערע פערזאנען, האבן גענומען אנװענח לגבי ײדן א פראק־ 
טיק, װאם האמ געשטאמט פץ די צאדישע צײטן. אזוי, למשל, האט אין 
קורסק די דארטיקע מאכט ארױסגעלאזט א קלאנג, אז ײזץ האבן געשאסן 
אויף דער רװטער ארמײ בעת איר אפטרעטן פון שטאט. אין דער שטאט 
קירםאנאװ האט דער ארטיקער םאװעטישער קאמענדאנט ארױםגעגעבן א 
פארארדענונג, אז אן א דערלװבעניש טארן יידן נישט ארויספארן פון 
שטאט... 

וױ געזאגט, זענען עם געװען אײנצלנע פראװינץ־פאלן, װאס זענען 
פאראורטײלט געװארן דורך די העכערע מאכטארגאנען. 

כאראקטעריסטיש פאר יענעם פעריאד איז געװען די אקטױוע קאגטער־ 
פראפאגאנדע קעגן די אנטיסעמיטן און זײערע ארגומענטן װעגן ייזץ. רעא־ 
גירט האט דעמאלט די אלגעמײנע סאװעטישע פרעסע. אין ארבעטער־קלובן 
און אץ דארפישע א״ג לענין־וװנקלעך זענען פארגעקומען רעפעראטן, אין 
װעלנע ס׳איז פארגעשטעלט געװאזץ דער סאציאל־פאליטישער פרצוף פון 
די ארגאניזאטארן פון קרוב אנדערהאלבן טװזנט פאגראמען, בעת װעלכע 
עם זענען דערמארדעט געװאוץ 200,000 יידן. 

א ביז גאר ברײטן פארנעם האבן באקומען די אנטיםעמיטישע פראפא־ 
גאנדע און די אנטי־יידישע ארװםטרעטונגען און פראװאקאציעס אין פעריאד 
פון דער ״נײער עקאנאמישער פאליטיק״. 

צװײ סאציאלע גרונט־פאקטארן האבן געשפילט דערבײ די װיכטיקםטע 
ראל: 1 ) די נײ־אױפגעקומענע אלגעמײנע בורזשואזיע, װעלכע האט מיט 

דער הילף פת אנטיסעמיטיזם געקעמפט קעגן דעם דינאמישן, דערפארענעם 
יידישן האנדלשיכט. דער אנטיסעמיטיזם איז אין דעם פאל געװען דער 
״אידעאלאגישער צודעק״ פאר דער האנדל־קאנקורענץ ,■ 2 ) די אומצופרידנ־ 
קײט מצד דער שטאטישער ארעמקײט און די ארבעטער־שיכטן מיט דער 
נײער עקאנאמישער פאליטיק, מיטן צוריק־אויפקום פון דער בורזשואזיע 
מיט איר רײך, זאט לעבן, בײ דער אלגעמײן־הערשנדיקער נויט. 

די אויסדרוקן פון אנטיסעמיטיזם, אזוי װי זײ זענען אין יענער צײט 
פארגעשטעלט געװארן דורך די אלגעמײנע פארטײ־ארגאנען און רעגירונג־ 
אינםטאנצן, זענען געװען שטארק־פארשידנארטיקע: פון בלוט־בילבולים 
ביז אנטי־יידישע לאזונגען אויף די װענט פון די גרויסע שטעט. ױדן פון 
גרויסע און קלײנע ישובים האבן איבערגעלעבט טויטשרעק צוליב די אפטע 
פאלן פון פארשפרײטן דעם בילבול, אז יידן האבן דערמארדעט קינדער פון 
אנדערע פעלקער, כדי באנוצן זײער בלוט אויף מצות. אזעלכע פאלן זענען 
געװען אין מינםק, אין קאניעװ. גאר דראענדיק פאר יידן איז געװען די לאגע 
אין דערבענט, וװ אפילו מיט פלאקאטן האט מען צו װיסן געגעבן דער 
באפעלקערונג װעגן דעם, אז יידן האבן דערמארדעט 2 יינגלעך אין באקו 
(זײ האבן זיך גיך אפגעפוגען). אויך אין מאכאטש־קאלא און אין אוזבע־ 
קיסטאן איז צו יענער צײט געלאזט געװארן אין גאנג די פראװאקאציע פון 
יידישן ריטועלן מארד. 

עם זענען געװען פאלן פון םאמע װילדסטן אנטיסעמיטיזם, װעלכע זענען 
דערגאנגען צו דער עפנטלעכקײט און האבן ארױםגערופן גרויס אויפרעגונג. 
אזױ איז עס געװען, װען דער ױנגער יידישער ארבעטער פון אױואנאװאזנע־ 
סענםק, בײראך, איז אױף דעם שרעקלעכםטן אופן געפײניקט געװארן דורך 
זײנע ארבעטם־חברים, װעלכע האבן אים געמאכט בראנדוװנדן. 

קײן אלגעמײנע אויםפירן, אפילו װעגן דעם דאזיקן פאל, זענען נישט 
געמאכט געװארן — נישט דורך די ײדישע סעקציעס און נישט דורך די 
אלגעמײנע אינסטאנצן. פארקערט, אין יענער צײט האט זיך אײנגעשטעלט 
א פראקטיק פון מילדן באהאנדלען אנטיסעמיטן אין די געריכמן, אפילו װען 
עם האט זיך געהאנדלט נישט בלויז אין אנטיםעמיטישער פראפאגאנדע, 
גאר אין א פאגראם־פראקטיק. אזױ, למשל, האט דער פארשוין, װעלכער 
האט פאגראמירט די דירה פון דער משפחה פרידמאן אין מאסקװע, באקומען 

6 חדשים ארעםט. די פראקוראטור וזאט אפעלירט קעגן דעם דאזיקן אורטײל׳ 
אבער דאס אפעלאציע־געריכט האט אים באשטעטיקט. 

די צעגטראל־בױרא פון די יידישע םעקציעס אין מאםקװע האט באקומען 
פאלגנדיקע ידיעות, װאס זענען שײך צום יאר 1926 : אין משך פון דעם 
דאזיקן יאר זענען פאר די געריכטן אין מאסקװע געשטאנען סד באשולדיקטע 
אין אנטיסעמיטיזם. 30 באשולדיקטע האבן באקומען א געלט־שטראף; 11 
זענען פארמשפט געװארן צו צװאנגארבעט; 14 האבן באקומען ארעםט; 
4 אן עפנטלעכן פארוװרף און 10 זענען פולשטענדיק באפרײט געװארן. 

װי עם האט בשעמו איבערגעגעבן דער זשורגאל ״סאװעטישע ױםטיץ״ 
זענען אין די יארן 1927 ־ 1928 פארגעקומען אין מאסקװע 38 פראצעםן פאר 
ארויםטרעטן קעגן יידן. 35% זענען באשולדיקט געװארן אין פירן א פאגראם־ 
אגיטאציע. די העכסטע שטראף איז געוועך: 6 חדשים תפיסה. 

אין מאסקװע איז געװען א פאל, װען אויף די װענט זענען געװארן 
אויסגעקלעפט פראװאקאטארישע פלאקאטן מיט א רוף, אז שבת זאל דער־ 
קלערט װערן װי אן אלגעמײנער רוטאג פאר אלע בירגער... 

אין 1925 זענען געווען אױםגעקלעפט פלאקאטן מיט א רוף ארויםצושיקן 
אלע יידן פון מאסקװע. אין 1926 האבן אין אײן טאג זיך באוױזן אויפרופן 
אין 27 שטעט מיט א כוליגאניש־אנטיסעמיטישן אינהאלט. געענדיקט האט 
זיך דער אויפרוף מיטן באקאנטן פאראל: ״יידן — קײן פאלעסטינע ו״ 

די אלע און א םך אנדערע פאקטן זענען אין א געהײמער ״דינסטלעכער 
נאטיץ״ פון צענטראל־בױרא פון די יידישע סעקציעס צוגעשטעלט געװארן 
דער ארגבױרא און דער פאליט־בױרא פון דער םאװעטישער קאמפארטײ. 
עם איז געװען א באשלוס, אז די הױפטבױראען זאלן באקענען מיט דעם 
דאזיקן מאטעריאל די רעפובליק־אנפירער. אםתר האט אויף זיך גענומען 
צו רעדן פערזענלעך מיט אײניקע אנפירנדיקע פארטײ־ און רעגירונג־טוער 
און פארלײגן זײ צו נעמען עפנטלעך א װארט אין דער דאזיקער פראגע. 
אויף דער דירעקטער װענדונג פון אםתרן האט זיך אפגערופן נ. בוכארין. 
אויף דער לענינגראדער פארטײ־קאנפערענץ אין יאר 1927 איז ער שארף 
ארויסגעטראטן קעגן דעם אנטיםעמיטיזם. — ״אפילו אין די קרײזן פון דער 
פארטײ — האט ער געזאגט — באװײזט זיך אפט אן אנטיםעמיטישע טענ־ 
דענץ. װאס איז די אנדערע זײט פון גרױםרוסישן שאוױניזם״ 

דער אלטער באלשעװיק און אײנער פון די פירער פון דער אםאזיציע, 
פרעאבראזשענםקי, ד,אט דעמאלט געשריבן: ״דער אבטיסעמיטיזם צוױשן די 
ארבעטער מיט עטלעכע יאר צוריק האט געהאט גאר אן אנדער כאראקטער. 
דאס איז געװען א גוטמוטיק־כאמםקער אנטיסעמיטיזם. אין יאר 1927 איז 
עס גאד עפעס אנדערש: די עקאנאמישע קאנקורענץ. מען זעט בלױז דעם 
ייד״ 

זײער שארף האט רעאגירט אױפן אנטיםעמיטיזם דער ערשטער סעקרע־ 

טאר פון צ.ק. פון דער קאמוניםטישער פארטײ פון וױיםרוסלאנד, וו. קבארין• 
אויפן װײסרוסישן פארטײ־צוזאמענפאר אין 1927 האט ער דערקלערט: 
״מיר זעען, װי דער אנטיםעמיטיזם שטײגט צװישן די ארבעטער־מאסן נישט 
נאר בײ אונח אין װײסרוסלאנד, נאר אױך אין מאסקװע, לענינגראד און 
אין א רײ אנדערע שטעט״ 

רעאגירט האבן אױך יענע יידישע מענטשן, װעלכע זענען בכלל דרײםט 
ארויסגעטראטן, װען עם האט זיך געהאנדלט װעגן װעזנטלעכע יידישע 
פאלקספראגן. ױרי לארין האט עפנטלעך דערקלערט, אז ״עם גײמ א קאמף 
נישט קעגן ײדישער פרױוילעגירטקײט, נאר קעגן יידישער גלײכבארעבטי־ 
קונג״. אין ״פראװדא״, אין אפטײל ״פארטײ־לעבך, איז דער רעדאקטאר 
פון דעם דאזיקן אפטײל, רױטין, ארױס מיט א טענה, פאר װאם עם שוױיגט 
די פרעסע, װאם האט, לויט אים פארעפנטלעכט פאר דער גאנצער צײט באך 
דער רעװאלוציע בסך־הכל 2 ־ 3 ארטיקלען קעגן אנטיםעמיטיזם. 

דאם שװײגן פונעם גאנצן פראפאגאנדיםטישן אפאראט אין אנבליק פון 
דעם װאקםנדיקן אבטיםעמיטיזם איז כלל נישט געװען צופעליק. אין די 
םוף צװאנציקער און אנהײב דרײםיקער יאדן זענען די הויפטפארשפרײטער 
פון דער אנטיםעמיטישער פראפאגאנדע — די םאוועטישע איבטעליגעבץ, 
די מענטשן פונעם אפאראט. דער םטאליבישער בױראקראטישער צענטראליזם 
האט שױן צו יענער צייט דער עיקר זיך געשטיצט אױפן אפאראט און אים 
באשיצט קעגן דער שארפער קריטיק — פריער פון דער ״פאראײניקטער 
אפאזיציע״, און נאך דעם פון דער ״רעכטער אפאזיציע״ 

די רוםישע אינטעליגענץ, װעלכע האט פאר דער רעװאלוציע זיך אפ־ 
געגרענעצט פון די שװארצמאהניקעס, פון די פאגראם־מאכערם, פון די צא־ 
רישע ארגאניזאטארן פח שחיטות אויף ױדן, האט ערב די פיבפיארפלעבער 

אנגעזזויבן א םיםםעמאטישן קאמף קעגן יחץ, צװישן װעלכע עס זענען 
צו יענער צײט געװען א האלבער מיליאן מלוכישע, וױרטשאפטלעכע, קא־ 
אפעראטיװע און געזעלשאפטלעכע אנגעשטעלטע אויף אלע שטאפלען, אויך 
אויף די העכםטע, פון דער סטאלינישער היערארכיע. געװען איז עם אין נײע 
אומשטעבח און אין אן אנדער םביבה דער קאנקורענץ־קאמף, בײ װעלכן 
דער אנטיסעמיטיזם האט געדינט װי א באזונדערס־װירקנדיקער װאפן אין 
די שװערע צײטן פון דער צװאנג־קאלעקטױויזאציע און פונעם אלגעמײנעם 
הוגגער אין לאנד. 

די םטאלינישע אנפירונג האט שטילשװײגנדיק צוגעזען און אין דער 
מינדסטער מאם זיך נישט אנטקעגנגעשטעלט דעם שטײגנדיקן אנטיסעמיטיזם 
מצד איר אײגענעם דינםטגעטרײען אפאראט. א באזונדער בולטער אויסדרוק 
דערפון איז געװען די געשיכטע מיטן אינטערװױ, װאם םטאלין האט אין יאר 
1931 געגעבן דעם פארשטײער פון דער ״יידישער טעלעגראפן־אגענטור״. 
צו יענער צײט האט שוין געגאלטן װי א געזעץ אין דער םאװעטישער פרעםע, 
אז יעדעם װארט װאם װערט געזאגט פון סמאלינען, אדער װעגן סטאלינען 
מוז וניפף פארעפנטלעכט װערן. אנדערש איז געשען מיט דעם דאזיקן גאנץ־ 
אויםפירלעכן אינטערװיו, וװ םטאלין רעדט מיט די שארפסטע װערטער 
קעגן אנטיסעמיטיזם, באצײכענענדיק אים װי קאניבאליזמ. םטאלין דערלױבט 
זיך אפילו אױפן ליגן, אז אקטױוע אנטיסעמיטן װערן פארמשפט צום טױט, 
הגם חח דעם פאל מיטן קרימער פארזיצער פון דארטיקן ראט פון די פאלקס־ 
קאמיסארן, איבראהימאװ, איז נישט באקאנט געװען קײן אײן פאל פון 
פארמשפטן צום טויט ״אקטױוע אנטיםעמיטף/ 

דער דאזיקער אינטערװױ איז אין דער םאװעטישער פרעסע נישט פאר־ 
עפנטלעכט געװארן, הגם ער איז געדרוקט געװארן אין דער גאנצער מערב־ 
דיקער דעמאקראטישער פרעםע. 

די םיבה איז געװען א פארשטענדלעכע: סטאלינס רײד װאלטן דעמאלט 
ארױםגערופן אומצופרידנקײט בײ זײן אײגענעם אפאראט, װאס איז, אין 
א גרויםער מאם געװען אנטיסעמיטיש. דער דאזיקער אינטערװױ איז בא־ 
קאנט געװארן די םאוועטישע בירגער ערשט אין 5 יאר ארום, פון מאלאטאװם 
א רעדע. בײ די דעמאלט־פארשארפטע באציונגען מיט היטלער־דײטשלאנד 
האט דער אינעװײניקסטער בױראקראטישער אפאראט פארשטאנען דעם זין 

פון סטאלינס פאראורטײלן דעם אגטיסעמיטיזם פון... היטלערן, אבער נישט 
דעם הײמישן. 

די זיצונגען פון צענטראל־ביורא פון די יידישע םעקציעם פלעגן בדרך־ 

כלל, נאכן באהאנדלען, אדער ריכטיקער — אינפארמירן, וועגן אלץ נײע 
פאקטן פון אנװאקםנדיקן, לחלוטין־אומגעשטערטן אנטיסעמיטיזם, זיך בא־ 
גרענעצן כמעט מיט דער טראפארעטער פארמול אין פראטאקאל: ״איבערגעבן 
די דאזיקע פאקטן צו די געהעריקע איגסטאנצן, בעטנדיק צו רעאגית אויף 
אן אנטשפרעכנדיקן אופן״. צו די ״געהעריקע אינסטאנצן״ האבן, חוץ די 
אינערלעך־פארטײישע, אויך געהערט די ג.פ.או., דער יוםטיץ־קאמיםאריאט 
און די אנפירנדיקע ארגאנען פון די געגנטן, וװ עס זענען פארגעקומען די 
ארויםטריטן קעגן יידן. צײטנװײז פלעגט אויך קומען דער פארשלאג וועגן 
ארויסשיקן ספעציעלע שליחים פון מאסקװע, כדי אױפן ארט אויםצופארשן 
דעם ענין. צװישן אזעלכע שליחים — דער עיקר מצד דער פארטײישער 
קאנטראל־קאמיםיע — זענען אױך, אין באזונדערע פאלן, געװען מיטגלידער 
פון דער הויפטבױרא אין דער רעפובליק אדער פון דער צענטראל־בױרא 
פון די יידישע םעקציעס. 


27 

די חדשים אויגוסט־סעפטעמבער 1926 זענען פאר דער צענטראל־־בױרא 
פון די יידישע סעקציעם בײם צ.ק. פון דער אלפארבאנדישער קאמוניםטישער 
פארטײ געװען איבערגעלאדן מיט א םפעציעל־אנגעשטרענגטער ארבעט. 

נאך דעם, װי צוזאמען מיט דער צענטראל־פארװאלטונג פון דער גע־ 
זעלשאפט פאר ערד־אײנארדענונג פון ארבעטנדיקע יידן, ״געזערד״, איז 
אנגענומען געװאת א באשלוס צונויפצורופן אין מאסקװע דעם זטן אלפאר־ 
באנדישן צוזאמענפאר פון דער גרעםטער יידיש־םאװעטישער געזעלשאפט־ 
לעכער ארגאניזאציע, איז שװער געװען אנצוקומען צו א. טשעמעריםקין, 
אפילו מיט דרינגענדיקע פראגן פון אונדזער יוגנט־ארבעט. 

הגם אין דער געשאפענער ספעציעלער קאמיסיע צום גרײטן דעם צוזא־ 
מענפאר פון ״געזערד״ איז אױך אתין דער םעקרעטאר פון דער ױגנט־צ.ב. 

י, לעזמאן, זענען אבער געװען עגינים, װאס וזאבן פארלאנגט צו קאנטאקטירן 
זײ קודם־כל מיט דער פארטײישער צענטראל־בױרא. אין אזא פאל האט אונדז 
דעמאלט שוין נישט געקאנט העלפן אפילו טשעמעריםקים םעקרעטאר — 
יאשע ריװעם. ארײנקומענדיק צו אים, פלעגן מיר צײטנװײז הערן, אז גאר 
אנגעזעעגע פערזענלעכקײטן געפינען זיך אין טשעמעריסקיס קאבינעט. 

אן אפטער גאסט אין איז די דאזיקע טעג געװען דער פארזיצער פון 
אויספיר־קאמיטעט פון אלפארבאנדישן ״געזערד׳/ יורי לארין (לוריע). צו 
דעם דאזיקן מענטשן האבן מיר, די יוגנטלעכע, געהאט א באזונדער םימ־ 
פאטיע.״ קודם־כל האבן מיר געהאט פאר אים דרך־ארץ צוליב דער באציונג, 
װאס לענין האט געהאט צו אימ. מיר האבן געוװםט, אז נישט געקוקט אויף 
לארינם מענשעװיםטישער פארגאנגענהײט, האט אים לענין זײער געשאצט. 
עס איז דעמאלט זײער פאפולער געװען לעניגס א שפרוך װעגן לארינען: 
״װען די גאנצע פארטײ װאלט אין משך פון יארן געװען בכוח צו רעאליזירן 
דאס, װאס װערט במשך פון שעהען געבוירן אין לארינס מוח — װאלטן מיר 
שוין געװען העט־װײט בײם םאציאליזם״ 

בײ לארינען זענען געבליבן רעשטן פון א קינדער־פאראליזש און צוליב 
דעם איז זײן אויסשפראך געװען נישט קײן גענוג קלארע. אבער ער האט 
פארמאגט 3 גרויסע מעלות: 1 ) ער איז געװען א טיף־דענקענדיקער מענטש 
און זײנע מחשבות האט ער תמיד ארויםגעבראכט אויף אן אריגינעלן, לחלוטין 
נישט שאבלאנמעסיקן אופן. דערמיט איז ער באזונדערס באליבט געװארן 
בײ קאליגינען, װעלכער האט אויך אויםגעמיטן דעם לײכטן פאליטישן זשאר־ 
גאן בײם אויםדריקן זײנע אפט־אײגנארטיקע געדאנקען; 2 ) ער איז געװען 
דרײסט בײם ארויסקומען מיט זײנע געדאנקען, פארמולירונגען און פאר־ 
שלאגן, און נישט אומגעקוקט זיך אױף דעם, װי זײ װעלן אויפגענומען װערן 
דורך דער געגעבענער סביבה ? 3 ) ער איז געװען אויסערגעװײנלעך ארבעט־ 
פעיק און איז בכוח געװען בײ זײן נישט גאר גוטן געזונטצושטאנה נישט 
אפצוטרעטן פון זײן בױראטיש ביז שפעט אין דער נאכט. 

ספעציעל מיט יידישע פראבלעמען האט לארין זיך נישט פארנומען 

* כאטש י. לעזמאן, צוזאמען מיט א צװײטן סטודענט פון מערב־אוניװערסיטעט, 
אהרון יערוזאלימםקי (ירושלמי) האבן פארעפנטלעכט אין דער ״פראװדא״ א שארף־ 
פאלעמישן ארטיקל קעגן לארינען, אבער נישט װעגן א יידישן ענין. 

ביז דער צײט- װען ער איז געװארן אין יאר 1925 דער פארזיצער פון דער 
צענטראל־פארװאלטונג פון דער אלפארבאנדישער געזעלשאפט ״געזערד׳/ 
אין אונטערשיד צו אנדערע קאמוניםטן פון ױדישן אפשטאם, וועלכע האבן 
זיך געהאלטן וױיט פון ױדיש־םאװעטישן לעבן, האט לארין שטענדיק בא־ 
קעמפט דעם אנטיםעמיטיזם — םײ אין װארט און סײ אין שריפט. 

אױף די זיצונגען פון צענטראל־בױרא, בײם באהאנדלען די ריכטליניעם 
פון דעם פארשטײענדיקן ״געזערד״־צוזאמענפאר, איז די עיקרדיקע אױפ־ 
מערקזאמקײט געװענדט געװארן אױף דער אײנשטעלונג צו קערעװען די 
ױדישע איבערװאנדערוגג קײן קרים. בײ די פאנטאםטישע פראיעקטן צו 
באזעצן אין די נאענטםטע יאח 100,000 ױדישע משפחװז — כמעט א האלבן 
מיליאן מענטשןן — האט מען געטראכט װעגן אױםברײטערן דאם באזעצן 
ױח אױך אױף דעם בײ־אזאװישן שטח, און געהאט דערבײ אין זינען 
די נאענטקײט מיט קרים. דער פרינציפ פון קאנצענטרירטער ױדישער קאלא־ 
ניזאציע האט נישט ארױםגערופן קײן שום חילוקי־דעות, הגם לארין האט 
די געזעלשאפטלעך־נאציאנאלע פערספעקטױון, וואם דרינגען ארױס דערפון, 
אין יענער צײט נישט אקצענטירט ספעציעל. פאר אים איז עס דעמאלט 
געװען א פדאקטישער ענין: ילח װעלן זיך פילן גוט צװישן ײדן און זײ 
װעלן קאנען זיך אויםלעבן לױט זײער אײגענעם שטײגער. 

אגדערש האט דער ענין אױסגעזען אין דער שטעלונג פונעם גאנצן 
״פינפטל״ מיטגלידער פװ צענטראל־בױרא. די יױרונג צוױשן די ארטיקע 
טוער פון די ױחשע םעקציעם אין אוקראינע און טײלוױיז אפילו אין װײס־ 
רוסלאנד, גאר באזונדערם צװישן די ױגגערע, די אלץ אפטערע טענות פאר 
װאס מען רעדט װעגן דער קרימער קאנצענטרירטער קאלאניזאציע מיט 
א האלב מויל, און מען רעכנט זיך נישט דערמיט, אז א ברײטע, נאציאנאל־ 
מלוכישע פערםפעקטױו װאלט געװען א באזונדערם װירקנדיקער סטימול 
פאר א מאםן־איבערװאנדערונג, פאר אױםהאלטן די שװעריקײטן פון דער 
ערשטער צײט; די ידיעות ײעגן די נאכאנאנדיקע שארפע דיםקוםיעס צװישן 
די סטודעגטן פון ױדישן סעקטאר פונעם מערב־אונױוערםיטעט — אלץ 
צוזאמען האט מיטגעווירקט, אז מיט חדשים פאר דעם ״געזערד״־צוזאמענפאר, 
זאל די צענטראל־בױרא אננעמען א רעזאלוציע, װאס שטרײכט אונטער די 
געוװנטשנקײט צו שאפן א ױדישע אױטאנאמע טעריטאריע. 

די צענטראל־בױרא האט פארויםגעפילט דעם ברײטן רעזאנאנס פון דער 
דאזיקער שטעלונג און דערפאר ארױםגעבראכט גלײכצײטיק אזעלכע בא־ 
װארענישן, װאם האבן געדארפט פאראורטײלן יעדן אופן פון א ברײטערן 
קאמענטירן דעם דאזיקן באשלום װי א נאציאנאלע לאזונג און פערםפעקטױו. 
די דאזיקע באװארענישן האט פארמולירט משה אלטשולער און זײ זענען 
געשטיצט געװארן דורך אהרון װײנשטײנען (״רחמיאלן״). רעדאקציאנעל 
״אפגעפײלט״ האט זײ אםתר און ם׳האט זיך באקומען א פאקטישע איבער־ 
שטרײכונג פון דעם פאזיטיװן טײל פון דער רעזאלוציע. אין דער רעזאלוציע 
איז בפירוש פארשריבן געװארן, אז ״אן אפענע פראקלאמיתנג פון טעריטאר־ 
יעלער אויטאנאמיע אין פסס״ר/ אין אונטערשיד צו אויסלאנד, איז נישט 
צײטמעסיק״ די דאזיקע שטעלונג האט געזאלט אפנעמען די מעגלעכקײט 
בײ די פאליטישע און געזעלשאפטלעכע טוער, װעלכע האבן זיך פארנומען 
מיט אגיטױץ פאר דער איבערװאנדערונג און מיט ארגאניזירן די איבער־ 
װאנדערער, צו אפערירן מיט דער גרויםער קראפט פון דער אידעע פון 
יידישער טעריטאריעלער קאנצענטראציע און אויטאנאמיע. די רעזאלוציע 
האט געװארנט פאר דער ״װארשײנלעכקײט פון א נאציאנאליסטישער אי־ 
בערשאצונג פון דער טעריטאריעלער אויטאנאמיע, װאם דער קאמף דערמיט 
דארף דיםקאנטירט װערן אין אונדזער צוגרײטונג־ און דערקלערונג־ארבעט״ 
דערמיט איז געשטעלט געװארן װי אן אויפגאבע בײם צוגרײטן זיך צו דעם 
אלפארבאנדישן צוזאמענפאר פון ״געזערד״ צו פירן אן אויפקלערונג־ארבעט 
קעגן ״א נאציאנאליסטישער איבעדשאצונג פון דער טעריטאריעלער אוי־ 
טאנאמיע״. 

די צװײענדיקע בוכהאלטעריע לויט װעלכער אן אפענע פראקלאמירונג 
פון טעריטאריעלער אויטאנאמיע אין פםם״ר — איז אינערלעך, אין ראטנ־ 
פארבאנד גופא, נישט צײטמעםיק, דאקעגן אין אויסלאנד איז עם יא מעגלעך, 
האט געשטאמט, ערשטנם, דעדפון, װאס די צ.ב. האט געהאלטן — און אין 
דער רעזאלוציע איז עם פארשריבן, אז ״אין פםס״ר איז נײטיק א סיסטע־ 
מאטישע און בהדרגהדיקע צוגרײטונג פון דער געזעלשאפטלעכער מײנונג 
פון פױערטום״ םײ בנוגע דער ערד־אײנארדענונג און םײ בנוגע דער אידעע 
פון טעריטאריעלער אױטאנאמיע,• צװײטנם, דערפון, װאם דער דעמאלטיקער 
אויסערן־מיניםטער פון ראטךפארבאנד טשיטשערין און זײן פארטרעטער 

ליטװינאװ דיאבן געדיאלטן, אז די אגיטאציע־קראפט אין רוסלאנד פון דער 
פערםפעקטױו פון א יידישער טעריטאריע װעט זײן שטארק־עפעקטיװ פאר 
דעם ראטן־פארבאנד, און מ׳דארף עם װאם פריער טאן, 

דער עפעקט פון דער דאזיקער שטעלונג פון דער צענטראל־בױרא ערב 
דעם אלפארבאנדישן ״געזערד״־צוזאמענפאר איז געװען א צװײענדיקער. פון 
אײן זײט האט מען צװישן א סן־ ארטיקע יידסעקציע־טוער, איבערהויפט פון 
ױנגן דור, װי אויך צװישן אונדזערע סטודענטן, אויםגעדריקט צופרידנקײט 
דערמיט, װאס ענדלעך הערט מען א װארט, װאס איז נישט פארבונח מיט 
הװלן פראקטיציזם, מיט בלויזע עקאנאמישע אויםזיכטן, נאר מען הערט 
רײד װעגן א ציל, װעגן טעריטאריעלער אויטאנאמיע. פון דער צװײטער זײט 
האט מען אבער, מיט א נישט באהאלטענער פארביטערטקײט, אויפגענומען 
די פארזיכטיקײט־סיגנאלן װעגן דער ״נאציאנאליסטישער איבערשאצונג פון 
דער טעריטאריעלער אויטאנאמיע״. 

בײ דעם אלעמען איז די דערמאנטע רעזאלוציע געװארן די באזע פאר 
א ברײטער ערב־צוזאמענפאר־דיסקוסיע, בעת װעלכער עס איז פארגעקומען 
דער ״נאטירלעכער אפקלײב״ פון אנהענגער און קעגנער פון די צװײ הויפט־ 
שטעלונגען, װאם זענען געקומען צום אויסדרוק בעת דעם ״געזערד״־צוזא־ 
מענפאר גופא, 

די װארענונג װעגן דער מעגלעכקײט פון ״א נאציאנאליסטישער איבער־ 
שאצונג פון דער טעדיטאריעלער אויטאנאמיע״ איז געקומען בעיקר אין 
רעזולטאט פון דער אינפארמאציע פון פארזיצער פונעמ הויפטראט פון 
״געזערד״, א. װײנשטײן, װעגן די דיסקוםיעס אין דעד אנפירונג פון דער 
דאזיקער געזעלשאפט ארום די ריכטליניעס, װאס װעלן דארפן צוגעשטעלמ 
װערן דעם ״געזערד״־צוזאמענפאר. שוין דאן איז געווען באוװםט, אז עס 
האט זיך געשאפן א באדײטנדיקע גרופע אנפירנדיקע טוער, װעלכע האבן 
אין דער ארבעט פון די יידישע םעקציעם קײן מאל קײן אנטײל נישט 
גענומען. די דאזיקע מענטשן, װעמענם יידישער אפשטאם איז נישט אלעמען 
געװען באקאנט, אדער װעלכע מען האט באטראכט אלם פולשטענדיק־ 
אסימילירטע, האבן זיך שטארק דערנענטערט צו דער יידיש־סאװעטישער 
סביבה בעת ס׳איז אױפגעקומען דעד ענין פון יידישער ערד־אײנארדענונג. 
צװישן די סאמע באוװסטע צװישן די דאזיקע מענטשן זענען געװען די צװיי 

מימגלידער פון דער רעדאקציע־קאלעגיע פון צענטראלן ארגאן פון דער 
אלקפ(ב) ״פראװדא״ — מיכאיל קאלצאװ און אברהם בראגין, 

צו יענער צײט, װען פון דער רעדאקציע ״פראװדא״ איז באזײטיקט 
געװארן, צוליב זײן אקטיװער אפאזיציאנעלער טעטיקײט װי א טראצקיםט, 
דער בארימטער פעליעטאניסט, סאסנאװסקי און ס׳איז ״פארשװונדן״ דער 
צװײטער זײער באגאבטער פעליעטאניםט־נאװעליסט, זאריטש, איז דער 
סאמע באוװסטער פעליעטאניםט אין ראטן־פארבאנד געװען מיכאיל קאלצאװ. 
זײן טעמאטיק איז שטעגדיק געװען אן אקטױױפארשארפטע, ער האט ארוים־ 
געברענגט אין דער עפנטלעכקײט דאם קארומפירטע, בױראקראטישע, פאר־ 
ברעכערישע אין סאװעטישן לעבן, דערבײ אלע מאל אין דער פארעם ממש 
סענסאציאנעל. אין גאנצן ראטן־פארבאנד האט מען געוװםט, אז כדי אנצד 
שרײבן א פעליעטאן װעגן די טאקסי־פארער און די פאסאזשירן, װעגן זײערע 
ענינימ און מײנונגען, איז קאלצאװ געװארן אלײן א טאקסי־פירער אין משך 
פון א באשטימטער צײט. דאס זעלבע בעת ער האט זיך געשטעלט די אויפ־ 
גאבע אנצושרײבן װעגן דער סאװעטישער שול: ער איז געװארן אויף א 
שטיק צײט א לערער. 

זײן פאראינטערעםירן זיך מיט דער שװערער לאגע פון די ברײטםטע 
יידישע מאםן האט אבער אים נישט באװויגן צו שרײבן װעגן דעם אויף 
די שפאלטן פון דער םאמע פארשפרײטסטער און אויטאריטעטער צײטונג 
״פראװדא״. דאקעגן האט ער, װי שוין דערמאנט, צוזאמען מיטן צװײטן 
מיטגליד פון דער ״פראװדא״־דעדאקציע, א. בראגין, אנגעשריבן א בראשור 
װעגן דער לאגע פון דער יידישער שטעטלדיקער באפעלקערונג. מיט דער 
צײט האט מיכאיל קאלצאװ זיך דערנענטערט צו דער יידיש־סאװעטישער 
סביבה. ער פלעגט זיך צײטנװײז באװײזן בײ ליטװאקאװן אין דער רעדאקציע 
״עמעס״ און ארויםװײזן זײנע קענטענישן אין דער יידישער שפראך. קײן 
דירעקטן אנטײל אין דער אנפירונג פון ״געזערד״ האט ער נישט גענומען. 
געוװסט האט מען אבער, אז ער גײט זיך פולשטענדיק צונױף װאס שײך דער 
יידישער פראבלעמאטיק און איר לײזונג מיט בראגינען. גערעדט האט מען 
אפילו, אז קאלצאװ האט אין א גרויסער מאס באװירקט בראגינען צום 
עפנטלעכן ארויסקומען מיט זײער שטעלונג לגבי די עיקרדיקע פראגן, װאם 
זענען געשטאנען אויפן לאנד־צוזאמענפאר פון ״געזערד״• 

אויף א זיצונג פון דער צענטראלעד פארװאלטונג פון ״געזערד׳/ אויף 
װעלכער איך בין דעלעגירט געװארן דורך דער צענטדאל־בױרא פון די 
יידישע ױגנטםעקציעס,* האב איך צום ערשטן מאל דערזען פון דער נאענט 
און תיפף דערקענט א. בראגינען. דאם איז געװען דער זעלבער, װעלכער 
האט דרײ יאר פאר דעם באגריםט בן־גורױנען בעתן עפענען דעם פאװיליאן 
פון דער יידישער ארבעטער־קאאפעראציע אין פאלעסטינע און האט עפנטלעך 
דעקלארירט זײן גרײטקײט צו קומען איר צו הילף. ער, דער ייה איז אין 
צענטראלן פארטײ־ארגאן ״פראװדא״, געװען דער הױפט־םפעציאליםט אין 
לאנדװירטשאפטלעכע פראגן. צו זײנע אנאליזן האט מען זיך צוגעהערט אין 
די רעגירונג־ און פארטײ־קרײזן. 

װען איך האב געהערט זײנע באמערקונגען און פארשלאגן אויף דער זי־ 

צונג פון דער הויפט־פארװאלטונג פון ״געזערד״, איז בײ מיר אויפגעקומען דער 
חשד, אז ער איז... א צױניםט׳ אז צװישן יענער באגריסונג פאר בן־גורױנען 
און זײן אײנגעשפארטן פארלאנגען, אז קודם־פל זאלן אויפן צחאמענפאר 
געשטעלט װערן די פראגן װאס שײך די ״יידישע מאטארן״, װאם דארפן 
באװעגן צו א מאםךאיבערװאגדעדונג און די פראגן פון דער פראקטיק זאלן 
זײ אונטערגעװארפן װערן — איז פאראן א פאליטישע שײכות. הגם זײן 
שטעלוגג האט אין גרונט אנטשפראכן די מײנונגען, װאס זענען ארויםגע־ 
זאגט געווארן אין אוגדזער םטודענטישער םביבה, האט אבער דער געדאנק 
װעגן דער שײכות צװישן זײן פאזיציע לגבי דעם ״געזערד״־פראגראם און 
דעם פאלעסטיניזם, געוױרקט אױף ארויםרופן פארזיכטיקײט און חשד לגבי 
בראגינען, גאר באזונדערס, װען טשעמעריסקי האט, בעתן מאטױױרן די 
נײטיקײט צו זײן װאכזאם לגבי דעם נאציאנאליםטישן איבערשאצן די אױם־ 
זיכטן אויף טעריטאריעלער אױטאנאמיע, בפירוש אגגעװיזן אױף דער שטע־ 
לונג פון בראגינען, און זי דעפינירט, צום ערשטן מאל און אױף א פרױואטן 
אופן, װי א מין ״םאװעטישן ציוניזם״ עפנטלעך האט ער די דאזיקע דעפי־ 
ניציע קײן מאל נישט ארויסגעבראכט. דער גאנג פון די שפעטערדיקע גע־ 


* שפעטער, װען לױט א. בראגינס פארשלאג איז מען צוגעטראטן צום ארגא־ 
ניזירן די ערשטע גרויסע לאטעריע פון ״געזערד״, פדי צו שאפן געלטמיטלען, 
בין איד געװארן א מיטגליד פון קאמיטעט און מײן אונטערשריפט איז געװען אויף 
די לאטעריע־צעטלען. 

שעענישן האט אבער געפאדערט צו בעמען לגבי זײ א שטעלונג, קודם־כל 
דורך א כאראקטעריזירנדיקער אלגעמײנער דעפיניציע. דערצו איז געקומען 
מיט אן ערך 2 חדשים שפעטער — אין דער צװײטער העלפט נאוועמבער 
1926 . 


28 

נאכן ױם־טוב — דעם 9 טן יארטאג פון דער אקטאבער־רעװאלוציע — 
זענען די לעקציעם און סעמינארן אין יידישן סעקטאר פון מערב־אונױוערםי־ 
טעט באזוכט געװארן דורך א קלענערער צאל סטודענטן. דער גרעסטער 
טײל, קודם־כל יענע, װעלכע זענען זומערצײט געװען אױף פראקטישער 
ארבעמ אין דער יידיש־םאװעטישער םביבה פון אוקראינע, וױיםרוםלאנד 
און סמאלענסקער געגנט, זענען איבערגעגעבן געװאת אין רשות פון דער 
קאמיםיע, װאם האט זיך פארנומען מיט ארגאניזירן דעם ערשטן אלפאר־ 
באנדישן צחאמענפאר פון ״געזערד״. אונדזערע סטודענטן זענען צוגעטײלט 
געװארן צו די דעלעגאטן פון יענע ערטער, וװ זײ זענען געװען אױף 
פראקסיק. זײער אױפגאבע איז געװען צו באגעגענען די דעלעגאטן, זײ 
אפפית אין די גאםטהײזער, אײנארדענען זײער באשפײזונג, ברענגען זײ 
אין צחאמענפאתזאל, באזארגן מיט אנטשפרעכנדיקע דרוק־מאמעריאלן, מיט 
בילעטן אין טעאטער און אױף קאנצערטן. בײ א געלעגנהײט פלעגן די 
צוגעסײלטע םטודענטן זיך באטײליקן אין די שמועםן אין שײכות מיטן 
צוזאמענפאר, מיט די פראבלעמען, װאם זענען דערבײ אויפגעקומען. א קלײנע 
גרופע םטודענטן, בעיקר אפשטאמיקע פון אױסלאנה זעגען צוגעטײלט גע־ 
װאת צו די אויםלענדישע דעלעגאטן, הגם דער גרעסטער טײל געקומענע 
האבן גערעדט יידיש. דער פארשטײער פון אויםלענדישן ״ארט״, ד״ר םינ־ 
גאלאװסקי, איז ארומגערינגלט געװאת דורך עטלעכע פון זײנע אמאליקע 
חברים פון די ״פאראײניקטע״ — צװישן זײ איז אױך געװען מײן גוטער־ 
פרײנד הענעך קאזאקעוױטש און ער האט זיך געפילט גאר הײמיש. אזױ אױך 
דער פארשטײער פון דעם פראסאװעטישן אמעריקאנער ״איקאר״, װאטענ־ 
בערג. 

דער אײנדרוק פון די דעלעגאטן בעתן אנקומען אין אוונט פון 15 טן 
נאוועמבער 1926 צו דער דערעפענונג־זיצונג אין קאלאנען־זאל פון ״פאר־ 
אײנען־הויז״, האט אין דער ערשטער מינוט געװירקט צו א באשטימטער 
צוריקגעהאלטנקײט. צו אזא מין פאלאץ־אטמאםפער זענען דעלעגאטן פון 
יידישע קאנפערענצן נישט געװױנט געװען. דער פרעכטיקער זאל, מיט די 
העגגנדיקע קרישטאלענע קאנדעלאברעס, האש זיך ממש געטונקען אין העלן 
ליכט. מענטשן האבן גענומען שטיל רעדן אײנער צום צװײטן. מיר האט דער 
דאזיקער זאל דערמאנט זײן פולשטענדיקע אנדערשקײט בעת אהער איז 
געבראכט געװארן אין יאנואר 1924 דער פארשטארבענער לענין. דאס ליכט 
איז דאן געװען פארטונקלט מיט שװארצער קרעפע, א טיפער טרויער איז 
געװען אויםגעגאסן אויף די אלע, װעלכע זענען געשטאנען אין דער ערנװאך, 
װי אויך אויף די טויזנטער און טױזנטער פארבײגײער פאת ארון. 

גאר אנדערש האבן די דעלעגאטן זיך געפילט אין די קולוארן. דארט 
האט געהערשט א הײמיש־ױם־טובדיקע אטמאספער. דורך דעם גערויש פון 
די מענטשן, װעלכע האבן הויך געשמועסט צװישן זיך, פלעגט פון צײט 
צו צײט זיך דורכרײסן א באזוגדערס־הילכיקער ״שלום־עליכם״־אויםגעשרײ 
— דאס האבן באקאנטע פון פארשידענע געגנטן און רעפובליקן זיך צונויפ־ 
געמראפן. א װעלט מיט נאענטע מענטשן האב איך דא באגעגנט. קודם־כל 
די כארקאװער, פון װעלכע כ׳בין מיט קנאפע פיר חדשים צוריק אװעק. 
אבער אױך צװישן די קיעװער זענען געװען א סך באקאנטע. אן אנגענעמע 
איבערראשונג האט ארויםגערופן די באגעגעניש מיטן דעלעגאט פון קיעװ, 
מײן אלטן פרײנד שמעון דאבין (שמעוני), װעלכע האט אקטױו זיך באטײ־ 
ליקט אין דער ״געזערד״־ארבעט. געװאלט האט זיך װיםן דירעקט פון אים, 
װאם פארא אידעישע עװאלוציע ער האט דורכגעמאכט פאר די 3 יאר, זינט 
מיר האבן זיך צעשײדט. איז עס אבער נישט מעגלעך געװען אין די קולוארן, 
וװ ם׳איז כסדר אויםגעקומען צו באגריםן זיך מיט נײ־צוגעקומענע באקאנטע. 
באזונדערם הארציק איז געװען די באגעגעניש מיטן אמאליקן פועלי־צױניס־ 
טישן טוער און פאעט יאשקא, װעלכע האט מיר דערמאגט די צײט, װען 
כ׳האב גענעכטיקט אױף דער אײנציקער קאנאפע אין קיעװער באראכאװ־ 
קלוב, אויף לוטעראנסקע גאם נומ׳ 1 . געװען זענען אין דער קיעװער דעלע־ 
גאציע ױדישע לעדער־ארבעטער, װעלכע האבן מיך קױם דערקענט, װײל 

״פון דעמ יאטל איז געװארן א יאט״ — האט הױך אױסגערופן מײן אמאליקער 
מײסטער. 

ם׳איז געװען שװער זיד אפצורײסן פון די צעשטראלטע, אזױ נאענטע 
מענטשן און קוים אין דער לעצטער מינוט, װען די טירן פון גרױםן קאלאנען־ 
זאל האבן זיך גענומען צומאכן, האט זיך מיר אײנגעגעבן ארײנצופאלן... 
אין א לאזשע. דארט איז געזעסן פרץ מארקיש, װעלבער האט מיך באקענט 
מיט דעם שטאלטנעמ, בלאנדן מענטשן אין אויםלענדישער קלײדונג. געװען 
איז עם דער באקאנטער שרײבער י.י. זינגער, װעלכער איז געקומען צום 
צחאמענפאר װי דער קארעםפאנדענט פון אויסלענדישע יידישע צײטונגען. 

פון דער פײערלעכער דערעפענונג־זיצונג איז מיר באזונדער געבליבן 
אין זכרון די באגריסונג־רעדע פון פרעזידענט פון ״פארבאנד פון דײטשע 
יידן״ דער געזעצטער, זײער דיקער ״יעקע״ האט געהאלטן אן ענטחיאסטישע 
רעדע. ער האט אנגעהױבן פון דעם אײנדרוק, װאס אויף אים האט געמאכט 
דער פרעכטיקער זאל, אין װעלכן דער צחאמעגפאר קומט פאר. דער דיכטער 
װלאדימיר מאיאקאװסקי האט געלײענט זײן ליד ״יעװרעי״, װאס ער האט 
אנגעשריבן לכבוד דעם צהאמענפאר. דאס דאזיקע ליד איז אין די שפע־ 
טערדיקע יארן פארשוװנדן אפילו פון די ״אקאדעמישע״ מאיאקאװםקי־ 
אויםגאבעס... 

נאכן שליםן די ערשטע פײערלעכע זיצונג איז דער ױם־טובדיק־גע־ 
שטימטער עולמ לאנג זיך נישט פונאגדערגעגאנגען. מען האט געשמועםט 
אין רעדלעך, זיך געטײלט מיט אײנדרוקן און מיט דער ידיעה, װאס איז 
דערגאנגען צו די דעלעגאטן, אז אױף דעם צחאמענפאר װעט װארשײנלעך 
זײן אן ארויסטרעטונג פון א הויכראנגיקער אפיציעלער פערזענלעכקײט. 

דער באריכט־רעפעראט פונעם פארזיצער פון דער צענטראלער פאר־ 
װאלטונג פון ״געזערד״ יורי לארין האט ארויסגערופן בײ טײל דעלעגאטן, 
קודם־כל בײ דעם יינגערן עולם, א געוױסע אנטױשונג. ער האט טאקע גע־ 
רעדט װעגן א סך װיכטיקע זאכן און מיט א סך יידישער ווערדע. א שטײגער 
װעגן דעם, אז די יידישע פויערימ שטײען אויף א סך א העכערער מדרגה 
און װענדן אן גאר נײע אגראנאמישע און טעכנישע מיטלען אין דער לאנד־ 
װירטשאפט און באקומען אזוי ארומ גאר גרויםע רעזולטאטן. אױף זײן דער־ 
קלערונג, אז די יידישע לאנדוױרטשאפט הײבט אן באקומען א גרױםע 

װירקונג אויף די שכנישע פויערים־וױרטשאפטן און װעוץ אזױ ארום א 
פאקטאר פון אלגעמײנעם פראגרעם, זזאט דער זאל געענטפערט מיט אפלא־ 
דיםמענטן. פונקט אזוי איז מיט צופרידגקײט אױפגענומען געװארן זײן 
אויםפיר, אז ״די ילדישע װירטשאפט״ (אזוי האט ער עם באצייכנט), דארף 
זיך בכלל נישט פארנעמען מיט דער טראדיציאנעלער פויערישער ברױט־ 
פראדוקציע, נאר זיך אײנשטעלן אױף דער מער רענטאבילער פיצוכט און 
אויף דעם פארזײ פון טעכנישע קולטװץ. װעגן דעם האט, אגב, אויך דער־ 
מאנט אין זײן באגריםונג־װארט דער פארשטײער פון פאלקם־קאמיסאריאט 
פאר לאנדוױרטשאפט, לאצים. 

װען לארין האט דערקלערט, אז א דאנק די דערגרײכונגען אין דער 
ארבעמ לטובת די יידישע הארעפאשניקעס אין ראטן־פארבאנה װערן מיר 
פארװאנדלט אין א צענטער פון קולטור־געזעלשאפטלעכער צוציונג פאר 
די יידישע ארבעטנדיקע מאםן פץ אלע לענדער, האט דער זאל געענטפערט 
מיט דויערנדיקע אפלאדיסמענטן אין דער זײט פון די אױסלענדישע דע־ 
לעגאטן. 

לארין, דער שטענדיק־דרײםטער און אריגינעל־דענקענדיקער לארין, 

האט אבער אויף א דירעקטן אופן נישט געזאגט דאס, װאם א גרויסער 
טײל דעלעגאטן, קודם־פל פון צװישן די ױנגע, האבן דערװארט פץ אים. 
ער האט דעם נאציאנאלן, פאלקישן תוך און זין פון דער אזױ ברײט־ 
פארמאםטענער ארבעט נישט אנטפלעקט און ממילא נישט געענטפערט אויף 
דער פראגע, װעלכע איז געװען די טעמע פון דיםקוסיעם, שטרײטן, אמפע־ 
רײען ערב דעם צוזאמענפאר פון ״געזערד״. װאם אן אמת האט מען עפעס־ 
װאם יא געקאנט געפינען אין לארינס רײה װען ער האט דערקלערט, אז 
דער איבערגאנג פון יידן צו ערדארבעט דארף געװענדט װערן אין 3 מאסן־ 
צענטערם, אנרופנדיק קודם־פל צפון־קרים און דעם ברעג פץ אזאװער ים 
(דער דריטעד צענטער, װײםרוםלאנה איז דורך אימ נישט אנגערופן געװארן 
לשם שלום־בית מיט די װײםרוםישע דעלעגאטן), האט מען עם קאמענטירט 
אין די קולוארן, װי אן אײנשטעלונג אױף אן אײנהײטלעך־טעריטאריעלן 
מאםױו פאר יידישער קאלאניזאציע. לשם װאםז — דאס האט מען גוט 
פארשטאנען. דאם איז געװען אין הסכם מיט די שטרעבונגען פון די יידיש־ 
סאװעטישע טועה װעלכע האבן, װאם אן אמת, אױף א פארשידענעם אופן 

ארגוניענטירט, אבער געצילט צו דעם זעלבן — צו א יידישער טעריטאר־ 
יעלער קאנצענטראציע און צו אלץ, וואס דערפון דרינגט ,ארויס אין הסכם 
מיט דער סאוועטישער מלוכישער ארדענונג. 

די דיסקוסיע האט אין אנהײב געטראגן א נארמאל־םאװעטישן כאראק־ 

טער, ד״ה מען האט... נישט דיםקוטירט, נאד יעדער אײנער האט קודם־כל 
דערצײלט װעגן די דערגרײכונגען בײ זיך אויפן ארט, אפערירט מיט ציפערן 
פון ארגאניזאציאנעלן כאראקטער, א ביםל גערעדט װעגן שװעריקײטן און 
חםרונות, געהאט טענות צו דער װײניק־אפעראטױוער ארבעט פון די צעג־ 
טראלע ״געזערד״־אינםטאנצן און צום סוף פארמולירט עטלעכע קאנקרעטע 
פארשלאגן. א באשטימטע ענדערונג אין דער אלגעמײנער שטימונג האבן 
געבראבט די רעדעס פון אײניקע דעלעגאטן פון דער פראװינץ. פון זײערע 
רײד האט אפט ארױםגעשריגן די הערשנדיקע נויט צװישן די שטעטלשע 
יידן. פון שעפעטאװקע, א שטעטל בײ דער סאמע גרענעץ, וװהין מען האט 
ארײנגעשמוגלט פון פוילן םײ עםנװארג און םײ אינדוסטרלעלע אויםאר־ 
בעטונגען, איז געקומען דער װײגעשרײ פון ארטיקן יעװםעק, בלעכמאן, אז 
״די ארעמקײט און נױט איז דערגאנגען ביז דער לעצטער מדרגה״. און פון 
װײסרוסלאנד, פון אזא שטאט װי סלוצק, איז דער ״גרום״ פון ארטיקן טוער, 
פאם, נישט וױיניקער טראגיש געװען: ״די עקאנאמישע לאגע פובעם שטעטל 
האט זיך נישט פארבעםערט. זי בלײבט נאך אלץ א שרעקלעכע״. דער 
דעלעגאט פון באקו, בלומשטײן, האט דערצײלט דאם זעלבע װעגן די 
בארגיידן: ״זײ זענען פארארעמט ביזן לעצטן גראד און פארדינגען זיך 
פאר באטראקעם צו די רײכע טאטעה״. 

דאס אלגעמײנע בילד פון דער הערשנדיקער נױט, נישט געקוקט אויף 
געוױסע ממשותדיקע שריט זי צו לינדערן, איז אן םפק ריכטיק איבערגעגעבן 
געװארן אין פיל ארטיקע ארױסטרעטונגען. געװען איז עם אין הסכם מיט 
געוױסע רמזים מצד דער צענטראל־בױרא פץ די ױדישע סעקציעס בעתן 
אינםמרױרן אוגדזערע סטודענטן — די צוגעטײלטע צו די ארטיקע דעלע־ 
גאציעס, אז מען זאל דערציילן ״דענו גאנצן אװת״ װעגן דער סיטואציע. 
דער מײן איז דערבײ געװען צו מאכן באזונדערם בולט פאר די פארטײישע 
און מלוכה־אינםטאנצן די דרינגענדיקע נויטיקײט צו פארסירן די לאנד־ 
וױרטשאפטלעכע איבערװאנדערונג פון ידדן. 

אין גאנג פץ די דעבאטן האט אברהם מערעושץ, דער פאראנטװארט־ 
לעבער מצד דער צענטראל־בױרא פון די יידישע סעקציעס פאר דער ערד־ 
אײנארדענונג, געבעטן א װארט פאר אן אויפקלערונג אין צהאמעבהאנג 
מיט דער אנפראגע פונעם אמאליקן באקאנטן סײמיסט (שפעטער ״פאר־ 
אײניקטך), דעם געװעזענעם מיניםטער פאר יידישע ענינים אין דער רע־ 
גירונג פון דער אוקראינישער צענטראלער ראדע, ד״ר זילבערפארב. מערע־ 
זשין האט באשטעטיקט אז ער האט וװרקלעך דערקלערט, אז אין קרימ איז 
דא גענוג ערד צו באזעצן א פערטל מיליאן יידן. חוץ דעם קאנקרעטן עבטפער 
װעגן דעם שוין אויסגעטײלטן שטח אין קרים פאר יידישער לאנדװירטשאפט 
( 60 טויזנט דעסיאטין), האט מערעזשין אױך געגעבן א דערקלערונג, װאם 
איז דורכן זאל אױפגענומען געװארן מיט א שטארקער צופרידנקײט. ער 
האט געזאגט, אז פרינציפיעל איז די פראגע װעגן קרים פאר ײדן געל׳־יזט. 
און דאס וױכטיקסטע — דער פארשטײער פון די העכםטע פארטײישע און 
מלוכה־ארגאנען, מיכאיל אױואנאװיטש קאלינין, האט עם נישט בלױז בא־ 
שטעטיקט, נאר אפילו באגרינדט מיט נאציאנאלע מאטױון, פאר װאס דװקא 
קרים דארף זײן דער קאנצענטריר־פוגקט פאר יידישער ערד־באזעצובג. 
קײנעמ האמ דאן נישט געקאנט אײנפאלן, אז אין משך פון געצײלטע מעת־ 
לעתן װעט פון דער דאזיקער זיכערקײט גארנישט בלײבן. 

א גריבטלעכע ענדערונג אין דעם גאבצן גאבג פון דעם צוזאמעבפאר 
איז געקומען נאך דער רעדע פונעם מיטגליד פון דער הויפט־פאתואלטונג 
פון ״געזערד״, אברהם בראגין. ער האט דער ערשטער עפבטלעך פארמולירט 
די געדאנקען פון א סך פון אונדז, קודם־כל פון די ױנגע, װעלכע האבן 
נישט געהאט קײן יארנלאנגע פאליטישע פאראורטײלן. און דאך האט די 
דרײםטקײט און שארפקײט פון בראגינס פארמוליתנגען ארויםגערופן אין 
ערשמן מאמענט א שטארקע קאנםטערנאציע אפילו בײ די, װעלכע זעבען 
מיט אים אין גרונט מסכים געװען. צום ערשטן מאל איז פון א סאװעטישער 
טתבונע פראקלאמירט געװאח די פאדערובג, אז ײדן זאלן באקונזען זעלבםס־ 
באשטימונג־רעכט. 

דערמיט איז אויסגעדתקט געװארן דער פארלאנג אלײן צו באשטימען, 
װעלכע זענען די נאציאנאל־יידישע אינטערעםן און אויפגאבן אין די ראמען 
פון דער סאװעמישער װירקלעכקײט, אויפן יםוד פץ די לענינישע הנחות. 

״דער באדײט פון אונדזער ארבעט — האט בראגין דערקלערט — באשטייט 
אין דעם, װאס מיר דארפן בויען א פונדאמענט פאר דער נאציאנאלער 
זעלבסטבאשטימונג פון דער ילדישער נאציע, װי עם אױ אנגעמערקט געװארן 
לויט דער פאליטיק פון דער קאמוניםטישער פארטײ און פון לענינישן בא־ 
נעמען די דאזיקע פראגע׳/ דאס צוגעבן אזא באדײטונג דער קאנצענטרירטעד 
יידישער לאנדװירטשאפטלעכער קאלאניזאציע דריגגט ארװס, לװט ברא־ 
גינען, נישט בלױז פון דער אקטועלער לאגע פון די יידישע מאםן — אפילו 
װען אין רעזולמאט םון די לעצטנם־אנגענומענע מאםמיטלען האט זי זיך 
אין א געוױסער מאס פארבעסערט און דערמיט געוױרקט בארויקנדיק אויף 
געװיםע טוער. זי דרינגט ארױס, װי בראגין האט עס בילדעריש באצײכנט, 
דערפון, װאס ״אונדזער קלײנטשיק רויכערדיק לעמפל צאגקט אין דעם 
גרויםן פײער פון דער םאציאליסטישער בוױנג״ און אז ״עם איז גענוג אײן 
טעזע, אײן בײזאץ אין די טעזיםן פון פאלקם־קאמיסאריאט פאר האנדל, כדי 
אונדזערע שטעטלעך זאלן אפגעמעקט װערן פװ דער ערד׳/ דער אויםפיר: 
״בויען אײנצלנע ישובים, װאס זענען נישט פארבונדן מיט אײן נאציאנאלן 
בונד און מיט אן אלגעמײנער ליניע, װאם האבן ױשט קײן אײגענע פאד־ 
שטײער״ קײן אײגענעם מלוכה־בודזשעט — הײםט בויען אויף זאמד״. 

וױ א בײשפיל פװ אזא מין בויען האט בראגין געבראכט א פאל, װאם 
האט געהאט אן ארט אין כערםאנער ראיאן, וװ צװישן צװײ שכינותדיקע 
יידישע לאנדװירטשאפטלעכע קאלאניעס האט מען באזעצט א גאנצע גרופע 
נישט יידישע איבערװאנדערער. 

א באזונדעד רושם האט אױף אלעמען געמאכט בראגינס דירעקטער 
אנגריף קעגן דער צענטראל־ביורא פון די יידישע סעקציעס. ער האט גע־ 
פאדערט אן ענטפער, פאר װאס דער םאלקס־קאמיסאר פון אױסערן־ענינים, 
געארגי טשיטשערין, זײן פארטרעטער מאקסים ליטוױנאװ, קאנען זיך דער־ 
לויבן צו מאכן דערקלערונגען װעגן די טענדענצן און פערםפעקטיװן פװ דער 
יידישער ערד־אײנארדענונג און באװײון איר נאציאינאלן זין און שטדעבונג, 
און די יידישע אנפירנדיקע טוער קענען זיך דערױף נישט אנטשליםן. ״מיר 
פאדערן — האט בדאגין דערקלערט — אז נישט נאר פעטראװםקי (דער 
פאתיצער פװ אלאוקראינישן צענטראלן אױםפיר־קאמיטעט פװ די ראטן) 
און טשיטשערין זאלן מאכן דערקלערונגען, נאר אױך אונחערע פירער דארפן 

זאגן אין נאמען פון די ײדישע מאםן, אז מיר וױלן בויען אונדזער לעבן 
אויפן יסוד פון נאציאנאלער זעלבםטבאשטימונג אדער מיר װעלן נישט זײן 
װערט דער גרױסער באװעגונג׳ װאם פאדערט יענע רעכט, צו װעלכע מיד 
זענען בארעכטיקט״ 

מיט יעדן װײטערדיקן זאץ זזאט בראגין פארשטארקט די שארפקײט 
און װאגיקײט פון זײן שטעלונג. ער האט פארגעװארפן דער צענטראל־בױרא 
פון די יידישע סעקציעס׳ אז זי איז דירעקט שולדיק אין דעם׳ װאס זי האט 
אין משך פון 7 ־ 8 יאר — כמעט פון אנהײב פון איר עקזיםטענץ — ״נישט 
פארשטאנען צו שטעלן די יידישע פראגע׳ און די רעװאלוציע איז אין די 
דאזיקע יארן פארבײגעגאנגען די דאזיקע פראגע״. 

א. בראגין האט װאם אן אמת געפרװוט זיך אלײן קארעגירן װאם שײך 
זײן באשולדיקונג־אקט שוין נישט בלויז קעגן דער אנפירונג פון די יידישע 
םעקציעם׳ נאר קעגן דער אקטאבער־רעװאלוציע גופא׳ און ער האם דער־ 
קלערט, אז ״מיר אנערקענען די אנפירונג פון דער קאמוניםטישער פארטײ 
און פון איר יידםעקציע אין אונדזער געזעלשאפט, אבער איך מוז זאגן 
אפנהארציק דאם, װאם עס האט געזאגט א ױנגער פויער צו זײן טאטן: 
,ביסט א טאטע — איז זײ א טאטעו פירםטו אן — טא פיר אןו׳ ווען מיר 
זעען אבער, אז אין יעדן ארויםטריט אײערן זעצט איר פאר יענעם קאמף 
און יענע פארמען, װי איר האט געפירט ביז דער רעװאלוציע, װען איר פירט 
א קאמף מיט א שונא, װעלכער איז נישט בנימצא — זאגן מיר: אזוי פירט 
מען נישט אן״ 

צום ערשטן מאל האט בראגין אויף אן עפנטלעכן אופן אפגעמערקט די 
צעצװײטקײט אין דער פאזיציע פון די יעװסעקציע־טוער מיט דער פאלגנ־ 
דיקער כאראקטעריסטיק: ״איו טוט גוט, אבער איר רעדט שלעכט״ עס 
האבן זיך דערהערט אפלאדיםמענטן פון פארשידענע זײטן פון זאל. לויט 
זײער שיטערקײט איז קענטיק געװען, אז מער ווי א העלפט דעלעגאטן — 
מיטגלידער פון דער קאמוניםטישער פארטײ און קאמסאמאלצעס — האבן זיך 
נישט אנטשלאםן צו באשטעטיקן עפנטלעך די רײה װאם האבן אנגעצײכנט 
א פרינציפיעלן בולט־נאציאנאלן פראגראם, װאס איז פון אנהײב רעװאלוציע 
אן נישט געטאן געװארן — נישט דורכן יידישן קאמיםאריאט, נישט דורך 
דער צענטראלער אנפירונג פון די יידישע סעקציעס און אװדאי נישט דורך 

אנפירנריקע פארטײ־אינסטאנצן, וװ עס האבן געװירקט בולט־אסימילאטא־ 
רישע שטעלונגען. 

צװישן קאמוניסטישן טײל פון צוזאמענפאר האט זיך געפילט א שטארקע 
צוריקגעהאלטנקײט. מענטשן האבן געקוקט אין דער זײט פון טשעמעריסקין, 
װעלכער האט זעלטן פארלאזן דעם זיצונגזאל און אויפמערקזאם זיך צױ 
געהערט צו יעדנם רײד. אפילו פארשריבענע צום װארט האבן נאך בראגינם 
רעדע זיך צוריקגעהאלטן און געװארט אויף א צענטראלער ארויסטרעטונג, 
װאם זאל נעמען שטעלונג צו בראגינם פראגראם־רעדע. מ׳האט געזען, װי 
נאך בראגינם רעדע האבן א סך דעלעגאטן זיך גרופירט אין די קולוארן און 
קאמענטירט מער דעם נוסח, אײדער דעם אינהאלט פון דער רעדע. א שטארק־ 
פארנומענער איז שנעל דורכגעגאנגען מערעזשין, װעלכער האט כסדר קאנ־ 
פערירט מיט פרעזידיום־מיטגלידער, מיט אײנצלנע דעלעגאטן. צומ װארט 
איז אבער בעת־מעשה נישט געקומען קײנער פון די אנפירנדיקע יעװסעקציע־ 
טוער. די ארויסטרעטונג פון יעקב קאנטארן (פון דער יידישער אפטײלונג 
בײ דעם נאציאנאליטעטן־אפטײל פון אלאוקראינישן צענטראלן אויספיר־ 
קאמיטעט) האט פארמאגט א סך שטעכװערטער אױפן חשבון פון בראגינען, 
װעמען ״עם װילט זיך נאר א יידישע רעפובליק״ און װי אן אנצוהערעגיש, 
צוגעגעבן ״א ױדענשטאט״. לויט קאנטארן איז בראגינס ארויסטריט געװען 
שעדלעך, װײל ״די הויכע פאליטיק״ איז געפערלעך, זי פירט אריבער די 
ארבעט פון אונדזער צוזאמענפאר אויף... ״נאציאנאלע״ רעלסן, זי פירט 
צו פראזעאלאגיע. און דער אויםפיר — א רײן־פראגמאטישער (אדער, װי 
מען האט עם דעמאלט באצײכנט מיטן לענינישן טערמין ״דיעלאטשעסטװא״, 
ד״ה טועכץ אן אן אידעע, אן א ציל)): ״אונדזער פאליטיק באשטײט נישט 
אין װארפן זיך מיט די װערטער, נאר אין פירן פראקטישע ארבעט״. 

װען עס איז אנגעזאגט געװארן, אז דאס װארט באקומט דער דעלעגאט 
פון קיעװ, שמעון דאבין, זענען א סך פון די קולוארן ארײן אין זאל. אלעמען 
איז געװען אינטערעםאנט צו װיסן װאם פארא פאזיציע װעט ער, דער 
אומפארטײישער, פארנעמען אינעם שטרײט, װאס איז געװארן די צענטראלע 
אקם פון גאנצן צוזאמענפאר. אין דער ערשטער מינוט האט זיך געשאפן 
דער אײנדרוק, אז שמעון דאבין פארנעמט זיך צו קװאליפיצירן בראגינס 
שטעלונג אויפן זעלבן אופן, װי קאנטאר און נאך אײניקע. 

בעת־מעשה איז אויפן זכית אויפגעקומען זײן קאמפראמיסלאזע אנטי־ 
קאמוניסטישע שטעלונג פון די אנהײב צװאנציקער יארן. נאבן כאראקטע־ 
ריזית בראגינם שטעלונג װי אן אבסטראקט־נאציאנאליםטישע, האט ער 
גלײכצײטיק בארעכטיקט זײן, בראגינס, אומרו פאר דער עקזיסטירגדיקער 
לאגע, װײל ״פאר אוא גרויםער היםטארישער ארבעט איז אונדזער אקטיװ־ 
קײט צו קלײן״. 

די דאזיקע רײד האבן נאך געשטימט מיט דעם שוין דעמאלט אנגענו־ 
מענעם נוםח פון קריטיקידן בלויז די פראקטיק, די נישט גענוגנדיקע אק־ 
טױוקײט. דאם איז אבער געװען, װי ם׳האט זיך ארויסגעװיזן, א נײטיקער 
ארײנפיר פון א ״געזערד״־טוער, כדיי נאך דעם אנצוגרײפן פון פרינציפיעלע 
פאזיציעם די שטעלונג פון סעקרעטאר פון דער צענטראל־בױרא פון די 
יידישע מעקציעס, א. טשעמעריםקין, און גאר באזונדערס — דעם פארזיצער 
פון צענטראלן ראט פון ״געזערד״, א. װײנשטײן, װעלכע האבן די ארבעט 
בײם אריבערפירן יידן אין דער לאנדװירטשאפט באטראכט בלויז פון שטאנד־ 
פונקט ״פון צוציען די יידישע ארבעטם־מענטשן צום סאציאליזם את פאר־ 
טושעװען דערייבער אונדזער נאציאנאלע, קאנקרעטע, אביעקטױוע פאראינ־ 
טערעםירטקײט״. דאבין האט אין הסכם מיט בראגינס גרונט־אײנשטעלונג, 
װעלכע ער האט אין אנהײב כלומרשט פאראורטײלט, דערקלערט, אז ״יעדס 
נאציע האט דאם רעכט צו פירן איר היסטארישן חשבוך׳. אין הסכם מיטן 
דאזיקן חשבון דארף מען שאפן יידישע ישובים אויף גרויםע, דורכויםיקע 
שטחים. ״דאס אלץ טוען מיר און דעריבער איז יעדער טראט נישט נאר 
א פראצעם, נישט נאד א באװעגונג, נאר אויך א ציל״• 

דאס פראבלעם ״באװעגונג און ציל״ איז עטלעכע מאל ארױסגעקומען אין 
דער דיסקוסיע, װעלכע האט נאך צװײמאליקע ארױםטרעטונגען פון טשעמע־ 
ריסקי און װײנשטײן, אנגענומען אן אלץ שארפערן כאראקטער און בולט 
אנגעצײכנט די פאליטיש־אידעישע שײדליניע. 

א. טשעמעריםקי האט שױן אױף דער ערשטער זיצונג פת צוזאמענפאר, 

אין זײן באגריםונג־רעדע, אנגעגריפן די ״אונדז פרעמדע לויט דער אידעא־ 
לאגיע אינטעליגענץ״, און פת איר געפאדערט ״אז זי זאל טאן אונדזער 
ארבעט, און נישט זי זאל אונדז שטערן״. ער איז פארלאפן דעם װעג װאם 
שײך דער שטעלונג לגבי דער צױניסטישער באװעגונג, און באצײכנט די 

״שענדלעכע און פארברעכערישע רא.ל פון דער רעאקציאנערסטער צװישן 
אלע רעאקציאגערע פארטײען — פון דער צױניסטישער ארגאניזאציע׳/ 
לגבי טשעמעריסקין איז די פאלעמיק געװען א מער אײנגעוזאלטענע, אפילו 
אן אויםמײדנדיקע. געשטאמט האט עם דערפון, װאס אזא פאלעמיק װאלט 
אויםגעטײטשט געװארן װי אן אפענע קעגנערשאפט צו דער אפיציעלער 
פארטײ־ליגיע. די צוריקגעהאלטנקײט איז נאך שטארקער געװארן נאך דעם, 
װי א. טשעמעריםקי איז צום צװײטן מאל ארויםגעטראטן, נאך דער רעדע פון 
בראגין, און זיך באמיט אפצושטעלן די פרינציפיעלע דיםקוםיע ארום דער 
יידישער נאציאנאלער פראגע אין שײכות מיט דער יידישער לאגדוװרמ־ 
שאפטלעכער קאלאניזאציע. ״צו די פראגן דארף מען צוגײן בלויז פון פראק־ 
טישן שטאנדפונקט — האט ער דערקלערט — און די לײזוגג פון דער נאציא־ 
נאלער פראגע קומט שױן אױטאנזאטיש צוזאמען מיט דער פראקטיק״. קײן 
װארס נישט װעגן נאציאנאלע, אידעישע סטימולן און ריכטונג פאר דעד 
פראקטיק. די נעגאציע איז דערבײ געװען אזא אלגעמײנע, אז זי האט שוין 
געהאט אין זיך זעלבסטפארלײקענונג, װעלכע איז באזונדערם אומאנגעגעם 
געװען פאר די אמאליקע טוער פון דער יידישער םאציאליסטישער באװעגונג. 
ענטפערנדיק אויף בראגיגם א צווישנרוף, האמ טשעמעריסקי דערקלערט׳ 
אז עד איז נישט קײן ״פארשטײער״ פון יידישן ארבעטער־קלאם און אז 
״עם איז נישטא קײן ױדישע געזעלשאפטלעכקײט״. דערמיט האט ער פאר־ 
לײקנמ דעם כאראקטער פון ״געזערד״ גופא. 

די אומצופרידנקײט, װאם די דאזיקע ״פעםטשטעלונגען״ האבן ארויס־ 
גערופן, איז געקומען ערשט צום אויםדרוק אין דער פאלעמיק מיט וװינשטײ־ 
נען, װעלכער האט אײגנטלעך איבערגעחזרמ טשעמעריםקיס אדגומענטן, 
אבער אװף א נאך מער בולט־פראגמאטישן אופן: ״מ׳עט זען״, ״די פראקטיק 
װעמ באװײזן״... אין די קולוארן האט אונדזערם א םטודענט, א געװעזענער 
״אומלעגאלניק״ פון ליטע, געלאזט אין גאנג א קאמענטאר, װאם האט געזאלט 
האבן א שײכות צו װײנשטײנס רעדע און איז אין דער אמתן געװען געצילט 
קעגן טשעמעריםקין: ״װײנשטײנס רעדע איז לװט די טעזן פון שלום־ 
עליכמען: אז ם׳איז דא א װינט — כאפט זיך פיש און אז עם כאפט זיך 
פיש איז ביליק פיש״. 

פאר די אלע, װעלכע האבן אין משך פון חדשים דיסקוטירט די פראגע 

װאם שײך די פערםפעקטױון פון דער ״יידישער ארבעט״, אירע צילן און 
אויפגאבן, און דערװארטנדיק, אז דער דאזיקער צחאמענפאר װעט זײן די 
פאםיקע געלעגנהײט צו הערן א קלאר־פארמולירט׳ צילגעװענדט פראגראם — 
זענען טשעמעריםקים, װײנשטײנם, און גאר באזונדערם ליטװאקאװם ארוים־ 
טריטן געװען א שװערע אנטוישונג. אנשטאט אזא פראגראם זענען געקומען 
דײד, װאם האבן געקלונגען װי א װילן צו אנטלויפן פון די אנגערײפטע 
פראגן. זײ האבן אפילו נעגירט די אײגענע פריערדיקע שטעלונג לגבי דעם 
באדײט פון א קאנצענטרירטער יידישער קאלאניזאציע, וױ זי איז אין א 
געװיסער מאם געקומען צום אויםדרוק אין דער דערמאגטער םעפטעמבער־ 
רעזאלוציע. ״מיר, קאמוניםטן, און אלע די, װעלכע ארבעטן צוזאמען מיט 
אונדז, זענען רעאלע פאליטיקער — האט װײנשטײן דערקלערט — און מיר 
געפינען נישט פאר מעגלעך צו פראקלאמירן לאזונגען, װעלבע האבן נאך 
נישט אונטער זיך קײן רעאלן באדן״. 

דער פריער־דערמאנטער ״געזערד״־טוער פון באקו, בלומשטײן, האט 
די פערספעקטױולאזע רעדע פון װײנשטײנען כאראקטעריזירט אין זײן 
ארויסטריט װי א מין בערנשטײניזם. פאר װיינשטײנען, װי בשעתו פארן 
דײטשן םאציאל־דעמאקראטישן פירער בערנשטײן, איז די באװעגונג אלץ, 
דער ציל — גארנישט. ״אויב אזוי קאן מען דאך אויך דאס זעלבע זאגן װעגן 
דער אויםבוױנג פון סאציאליזם״ — האט בלומשטײן געלאזט אין גאנג אזא 
מין אפיקורסישן אויספיר און געענדיקט מיט דער פעסטשטעלונג, אז בײם 
בויען דארף מען װיסן, אז די באװעגונג, דער ציל און דיי מיטלען זענען 
ענג צונױפגעבונח. 

בראגינם טעזע, אז די אנפירער פון די יידישע םעקציעם רעח אײנס 
אדער זאגן בכלל נישט, און טוען — א צװײטם, איז בולט געשטיצט געװארן 
דורך אײנעם פון די הויפט־ספעציאליסטן פון ״געזעךד״ אין געביט פון 
דער לאנדװירטשאפט, אינזשעניער־אגראנאם װײצמאן:* ״די גאנצע ארבעט 
פון דער יעװםעקציע — האט ער געזאגט — װײזט, אז די יעװסעקן גײען 
אויף א ריכטיקן װעג בײם לײזן די יידישע נאציאנאלע פראגע״ װײצמאנס 

* מען האט געשמועסט, אז ער איז א ברודער פון ד״ר חײם וױיצמאן, אדער 
זײנער א שװעםטערקינד, און דערבײ פלעגט מען צוגעבן, אז נישט צופעליק האט 
מען אים אנגאזשירט אין דער ארבעט פון ״געזערד״... 

עיקר־טענה איז געװען, אז די ״רוםישע חברים, אפיציעלע און פאראנט־ 
װארטלעכע חברים, רעדן שארף און קאטעגאריש װעגן א יידישער מלוכה־ 
אײנהײט אין ראטן־פארבאנד — דאם באגײםטערט אונדז, דאס רופט ארויס 
ענטוזיאזם״. פאר א בײשפיל האט װײצמאן געבראכט דעם נאציאנאלן כא־ 
ראקטער פון דער ארבעט בײם אײנארדענען ארמענער אויף ערד: ״ח׳ טער־ 
גאברעליאן, װעלכער האט באגריסט דעם צוזאמענפאר אין נאמען פון דער 
טראנסקאװקאזער פעדעראציע פון סאװעטישע רעפובליקן, פירט אויך אן 
ארבעט פון ערד־אײנארדענונג פאר די ארמענער — און ער פארמינערט 
נישט די באדײטונג פון דער נאציאנאלער ארבעט, װאס ער פירט. אדרבא, 
איך מײן, אז דער ח׳ װײנשטײן װעט נישט װערן קײן ערגערער קאמוניסט, 
אויב ער װעט אנרופן זײן ארבעט ״נאציאנאלע ארבעט׳/ 

פון א באזונדער פרינציפיעלן און פאליטישן באדײט, איז געװען די 
״אמנעסטיע״ פארן צױניזם/ פאר דער צױניסטישער באװעגמג, פאר דער 
יידישער רעליגיע — װאם איז פראקלאמירט געװארן דורך לארינען — אין 
קעגנזאץ צו טשעמעריסקין, און אונטערגעשטיצט געװארן אין א רײ ארוים־ 
טריטן, טײלװײז אפילו דורך װײנשטײנען. אזעלכע רײד, װי די דערקלערונג 
פון פארזיצער פון דער צענטראלער פארװאלטונג פון ״געזערד״ װעגן דעם, 
אז ״געזערד״, די גרעסטע יידישע געזעלשאפטלעכע ארגאניזאציע אין ראטן־ 
פארבאנה ״פארנעמט זיך נישט מיט פראפאגאנדע פון אנטיצױנױם, פון 
אנטירעליגיעזקײט אד״גל׳/ האט מען נאך דער רעװאלוציע נישט געהערט. 

די דאזיקע דערקלערונג פון דער צוזאמענפאר־טריבונע האבן טוער פון 
די יידישע םעקציעס קאמענטירט אין די קולוארן װי אזא, װאס האט א 
שײכות בלױז צו אויסלאנד — מיטן ציל צו געװינען פאר דער יידישער 
ערד־אײנארדענונג אויך די צױניםטישע באװעגונג און די רעליגיעזע יידן. 
אזא אויסקלאנג האט דער ענין װירקלעך באקומען אין װײנשטײנס רעדע, 
װען ער האט געזאגט, אז אויב אפילו עס זאל געמאלט זײן, אז די צױניסטישע 
ארגאניזאציע זאל קומען העלפן אונתער ערד־אײנארדענונג מיט אירע 
פאנדן — װעלן מיר עס איר אויך דערלויבן צו טאן, באגלײך מיט אלעמען. 
אן ספק איז אזא געװען די אינטענץ פון די אנפירנדיקע טוער פון די יידישע 
סעקציעס, אבער לארינס דערקלערונג װעגן נישט פירן קײן קאמף קנזגן 
צױניזם בכלל, קעגן דער יידישער רעליגיע בכלל, האט געהאט א בולט־ 



348 


הערש סמאליאר 


פאליטישן און אידעאלאגישן כאראקטער, אן א שום באגרענעצונג לגבי דער 
אויםװירקונג פון אזא מין ״װאפנשטילשטאנד״ 

װי א בײשפיל האט געדינט די רעדע פון לענינגראדער דעלעגאט, קלײנ־ 

מאן. ער האט געהאלטן, אז לארינס דערקלערונג דארף אנגעװענדט װערן 
אין די באדינגונגען פון ראטן־פארבאנד, ״פדי צו פאראײניקן אלע לעבעדיקע 
כוחות פון דער יידישער געזטלשאפטלעכקײט. פונקט אזױ וױ ארום,דזשאינט׳ 
גרופירן זיך ארבעטער, ליבעראלן און ארטאדאקםן, פונקט אזוי דארף עם 
זײן בײ אונדז אויך. מיר דארפן זיך װענדן אין נאמען פון אלעמען, סײ 
ראדיקאלן, סײ ארטאדאקםן אא״װ. דאס װעט האבן א גרויסן אינערלעכן 
באדײט. ״געזערד״ װערט א שופר פון דער גאנצער געזעלשאפטלעפער מײ־ 
נונג פון דעם ראטן־יידנטום״. 

קלײנמאנס רעדע, װעלבע האט קלאר פונאנדערשיפרירט דעם איגער־ 
לעך־ראטנפארבאנדישן זין פון לארינם דערקלערונג, איז צוזאמען מיט 
אפלאדיסמענטן אױך באגלײט געװארן מיט פראטעםטן מצד א טײל פון זאל. 
עם איז צום ערשטן מאל אויסגעקומען צו הערן אין די קולוארן װעגן 
״סאװעטישן צױניזם״ די באצײכענונג איז שפעטער פיל מאל איבערגעחזרט 
געװארן, ביז עס איז געקומען די אפיציעלע אלגעמײנע כאראקטעריסטיק 
אין דער דריטער רעדע פון א. טשעמעריםקי. 

די פאסטולאטן: 1 ) װעגן יידיש־נאציאנאלן כאראקטער פון דער לאנד־ 
װירטשאפטלעכער קאלאניזאציע? 2 ) װעגן דעם ציל צו שאפן אױף דער 
באזע פון א קאנצענטדירטער יידישער קאלאניזאציע אין קרים און אין דעם 
נאענט־ליגנדיקן בײאזאוױשן ים־ברעג א יידיש־םאװעטישע מלוכישקײט : 
3 ) װעגן קאנצענטרירן ארום די דאזיקע צילן אלע לעבעדיקע כוחות פון די 
סאװעטישע יידן בײ דער מיטהילף פון יידן פון דער גארער װעלט — די 
דאזיקע פאסטולאטן זענען פון דער טריבונע פון ״געזערד״־צוזאמענפאר 
עפנטלעך ארויסגעבראכט געװארן װי גרונט־עלעמענטן פון א סאװעטיש 
פראגראם צו לײזן די ײדן־פראגע אויפן יםוד פון זעלבסטבאשטימונג. די 
אויסקריםטאליזירונג פון פראגראם, װעלכע האט געפעלט םײ בײם אנהײב 
פון דער אקטאבער־רעװאלוציע בײ די יידישע באלשעװיקעס און בײ אלע 
יידישע פראקאמוניסטישע פארטײען (קאמבונד, קאמפאראײגיקטע, יידישע 
קאמוניםטישע פארטײ אין וױיסרוסלאנד, קאמפאדבאנד), און סײ אין די 

שפעטערדיקע צװאנציקער יארן — אין גאנג פון אנטװיקלען און אלזײםיק־ 
אויסברײטערן די סאציאל־פאליטישע, װי די קולטור־ און בילדונג־טעטיקײט 
צװישן דער יידישער באפעלקערונג — די דאזיקע אויםקריםטאליזירונג איז 
געקומען אינעם ספעציעלן ארויםטריט פון פארזיצער פון אלפארבאבדישן 
צענטראלן אויספיר־קאמיטעט פון די םאװעטן און מיטגליד פון דער פאלי־ 
טישער ביורא פון צענטראל־קאמיטעט פון דער אלפארבאנדישער קאמוניס־ 
טישער פארטײ (באלשעװיקעם) — מיבאיל אױואנאװיטש קאלינין. 


29 

קײנער פון די אנפירער פון דער רוםלענדישער קאמוניםטישער פארטײ 
דזאט צו יענער צײט זיך נישט פארנומען אזוי אפט מיטן פראבלעם פון די 
יידן נאך דער אקטאבער־רעװאלוציע׳ װי מיכאיל אױואנאװיטש קאלינין, 
װעלכער איז לויט לענינס רעקאמענדאציע געשטעלט געװארן בראש פון 
אלרוסלענדישן צענטראלן אויספיר־קאמיטעט פון די סאװעטן, װי זײן פאר־ 
זיצער (לויט דער מערבדיקער נאמענקלאטור — מלוכודפרעזידענט) נאכן 
טויט פון יעקב סװערדלאװן. ער איז אויך ארײגגענומען געװארן, צוזאמען 
מיט טאמסקין, אין פאליט־ביורא לויט לענינם פלאן צו פראלעטאריזירן 
די דאזיקע העכםטע פארטײ־אינםטאנץ. דער ערשטער דור יעװסעקציע־טוער 
האבן פארגעדענקט יענע זיצונג פון דער צװײטער קאנפערענץ פון די יידישע 
סעקציעס מיט 7 יאר פריער, אין ױני 1919 , װען מ. קאלינין איז אדויס־ 
געטראטן אין נאמען פה צ.ק. ר.ק.פ.(ב) זי באגריסן און האט פלוצלונג איבער־ 
געריסן זײן רעדע. פון זײנע אויגן הינטער די דראטענע ברילן האבן גענומען 
רינען טרערן. ״קײן אײן פאלק האט נאך נישט פארגאסן אזױ פיל בלוט 
דורך דער קאנטעררעװאלוציע, װי דאס יידישע... דער בעכער פװ לײח איז 
שױן איבערפולט״... 

נאכן קומען צו זיך האט קאלינין, דעמאלט צום ערשטן מאל, אויפמערק־ 

זאם געמאכט די יידישע טוער אויף דעם, װאם איז דורך אים, אין אן אנדער 
סיטואציע, אויף אן אנדער אופן און צום צװײמן מאל, ארױםגעבראכט 
געװארן אױפן ערשטן אלפארבאנדישן צוזאמענפאר פון ״געזערד״. דעמאלט׳ 

אין דער צײט פון בירגערקריג, דואט מ. קאלינין אלארמירט, אז ״עס הענגט 
א געפאר פון א בוכשטעבלעכעד פארניכטונג פונעם ױדישן פאלק״ און ער 
האט אװעקגעשטעלט די אויפגאבע צו ארגאניזירן דעם אקטױון װידערשטאנד 
פת יידישע מאםן: ״זאלן זײ (די יידישע מאםן) מיט געװער אין די ד.ענט 
באװײזן די שונאים, אז זײ זענען נישט קײן שטומע בידלעס און ענטפערן 
מיט,בלײ אויף יעטװעדער באלײדיקונג״. 

מיטן מאמענט פון אנטשטײן פת רעגירונג־קאמיטעט פאר יידישער 
ערד־אײנארדענונג ״קאמערד״, בראש פון װעלכן עס איז געשטעלט געװארן 
זײן פארטרעטער און נעאנטער חבר סמידאװיטש, האט מ• קאלײין מערערע 
מאל זיך ארויםגעזאגט אין רעדעם און ארטיקלען װעגן דער יידישער לאנד־ 
װירטשאפטלעכער קאלאניזאציע. 

װעגן דעם, אז אויפן ״געזערד״־צוזאמענפאר װעט ארויסטרעטן מ. קא־ 
לינין, האט מען שוין געוװסט מיט א טאג פריער. געקומען איז מ. קאלינין 
צו דער פרימארגן־זיצוגג אװפן דריטן טאג פון צוזאמענפאר. דער גרויסער 
זיצונגזאל איז געװען איבערפולט. געקומען הערן קאלינינען זענען א םך 
טוער פון צענטראלע פארטײישע און מלוכישע אינםטיטוציעס. געװען איז 
אנװעזנדיק דער גאנצער באשטאנד פון צענטראל־בױרא פון די יידישע 
סעקציעס. 

קאלינינם רעדע איז אויסגעהערט געװארן מיטן גרעסטן אינטערעס 
און מיט דעם לעבעדיקסטן אופן פון רעאגירן. נישט אלץ, װאם און װי אװי 
קאלינין האט געזאגט, איז אלעמען געפעלן געװארן, אבער א שמײכל האט 
ארויסגערופן קאלינינס א ״חכמה״ אפילו בײ יענע, װעלכע האבן זיך געפילט 
נישט גאר באקװעם פון זײנע רײד. 

מיט דער כארקאטעריםטישער פאר אימ אויפריכטיקײט האט ער קאנ־ 
סטאטירט, אז שוין נישט בלויז די ערשטע װעלט־מלחמה, דער בירגערקריג, 
די פאגראמען, נאר ״...די אקטאבער־רעװאלוציע האט די־ ערשטע צײט... 
פארניכט דעס יסוד — נישט פון װוילשטאנד, נאר פון דער עצס־עקזיסטענץ־ 
מעגלעכקײט פון דער יידישער באפעלקעדונג״ מיט דער דאזיקער אלגעמײ־ 
נער קאנםטאטירונג האט מ. קאלינין דירעקט געטראפן יענע ױדישע קאמו־ 
ניםטישע טוער, איבערהויפט פון אוקראינע, װעלכע האבן געהאלטן, אז די 
רעװאלוציע האט שװער געטראפן בלויז דער ױדישער בורזשואזיע. 

קאליבין האט געװארפן די באשולדיקונג, אויף װעלכער זעלטן װער 
עס האט זיך אנטשלאםן, אז די רוםישע אינטעליגעבץ איז אפשר נאך מער 
אנטיםעמיטיש, װי זי איז געװען בײפ צאדיזם. ער האט באגרינדט די 
דאזיקע דערשײנונג מיטן גרויסן אנטײל פון יידן בײם אויפשטעלן דעם 
םאװעטישן מלופה־אפאראט, בעת די רוסישע אינטעליגענץ האט אים באי־ 
קאטירט. װי דרײסט, אמתדיק און באדײטונגפול עס זאל האבן אין יענעם 
מאמענט געװען די דערמאנטע פעםטשטעלונגען פון מיכאיל קאליניבען — 
און זײ האבן זיך אנגעטראפן אויף דער פולער צושטימונג מצד דער מערהײט 
דעלעגאטן — איז אבער דער פרינציפיעלער באדײט פון קאלינינס רעדע 
באשטאנען אין ארװסברענגען געדאנקען און פארמולירונגען, װאם האבן 
געענספערט אװף די עיקרדיקע פראבלעמען, באהאנדלטע ערב און בעת 
דעם ״געזערד״־צוזאמענפאר. 

אין אונטערשיד צו אלע אן אויםנאם יידישע םאוועטישע טוער האט 
קאלינין אפן און אויף א שארפן אופן גערעדט װי װעגן א דראענדיקער 
געפאר פיאר ״דער יידישער נאציע״ מצד דער אסימילאציע, מצד ״דער צונױפ־ 
מישונג פון יידיש בלוט מיט רוםיש בלוט״, װי ער האט זיך אויםגעדריקט, 
אין דער קאנצענטרירטער יידישער ערד־אײנארדענונג האט ער געזען די 
שטדעבונג צו פארהיטן די נאציאנאלע עקזיםטענץ. ״אויב מיר זאלן אידע־ 
אלאגיש צוגײן צו דער דאזיקער פראגע (צו דער ערד־אײנארדענונג) פון 
נאציאנאלן שטאנדפונקט, דערלאז איך לכל יהפחות, אז אונטער רער דאזיקער 
שטרעבונג איז פארבארגן א מעכטיקע, מאסאװע, אומבאוװםטויניקע דער־ 
שײנונג — רי שטרעבונג אײנצוהאלטן די אײגענע נאציאנאליטעט. מיר 
רוכט, אז די דאזיקע דערשײנונג שטעלט מיט זיך פאר אײנע פון די פארמען 
פון נאציאנאלער אלײנפארהיטונג״. 

דער טיפיש־רוםישער רעװאלוציאנער, דער מענטש, װעלכער האט אױף 
דעם םאמע בולטםטן אופן פארקערפערט דאם רוסישע פויערטום — לויט זײן 
םאציאלער אפשטאמונג, און דעם רוסישן פראלעטאריער — לװט זײן סא־ 
ציאלער לאגע, האט מיטן געזונטן פאלקם־חוש און מיט דער אײזערנער 
קלאסךלאגיק באבומען דעם םאמע עיקר אין דער לאגע פון די ײדישע מאםן 
און אױף דעם םמך געמאכס די םאמע קאנסעקװענטסטע אויספױץ: 

״װי א קעגנגעװיכט צו דער אםימילאציע און צום אפװישן די נאציא־ 

נאלע גרענעצן, נועלכע דראען יעדן קלײנטם פאלק, װאס האט נישט קײן 
נאציאנאלע אנטװיקלתג, האט זין בײ די ײדישע מאסן אנטװיקלט דאס 
געפיל פון אלײנפארהיטונג, דער קאמף פאר דער נאציאנאליטעט״ 

״עס איז קײן ספק נישט — ד.אט קאליניו וױיטער געזאגט, אנביבדבדיק 
צו דער קאנקרעטער פראקטיק — אז די ארגאניזאציע פון אגראר־־קאמונעס, 
די ארגאניזאציע פון דער פױערישער, ערדארבעטערישער װירטשאפט, איז 
אין די געגעבענע קאנקרעטע באדינגונגען אפשר אײנע פון די סאמע וױכ־ 
טיקםטע מיטלען, אז די ײדישע נאציע זאל זיך אלײן פארהיטן װי א נאציע״ 
ארן דאן, װי אן עקזאקט־פארמולירטע לאזובג, האט ער דערקלערט: ״פארן 
יידישן פאלק שטײט א גרויסע אויפגאבע צו פארהיטן די אײגענע נאציא־ 
נאליטעט״ 

דאם װארט, אויף װעלכן עס האבן געװארט די מערזזײט טועד פון די 
פארשידגסטע אפשניטן פון םאוועטיש־ידדישן לעבן — דאס װארט, װאם 
זאל געבן א זין און פערספעקטױו דער פראקטישער ארבעט, איז געקומען 
פונעם מענטש, װעלכער האט רעפרעזענטירט די העכסטע פארטיײשע און 
רעגירונג־אינםטאנצן אין ראטן־פארבאבד. 

אין די שמועסן צוױשן זיך, אין די קולוארן, אין באגײםטערטן אפרוף 
אויף קאלינינם דערקלערונגען, האט אומעטום דאמינירט די כאראקטעדיס־ 
טיק: ״דאם הײסט קלארע דיבורים״ ו ״ס׳איז געשטעלט געװארן דאס פינטל 
אונטערן ױד״, ״ם׳איז פאראן דער ציל און די מאטױױרונג, װאם װעט העלפן 
אין דער ארבעט״. 

דער צװײטער פרינציפיעלער מאמענט איז געװען מיכאיל קאלינינם 
באגרינדונג פאר װאס די איבערװאנדערונג און די קאנצענטרירטע יידישע 
ערד־אײנארדענונג דארף פארקומען דװקא אין קרים — א באגרינדובג, 
װעלכע איז בוכשטעבלעך אױף צו מארגנם דעזאוװירט געװארן דורך דער 
פאקטישער פארטײ־אנפירונג, אן צו באהאנדלען עם דורכן העכםטן פארטײ־ 
ארגאן, צו װעלכן מ. קאלינין האט געהערט — דורך דער פאליט־בױרא. 

מיכאיל אױואבאוױטש קאלינין האט אין דער זעלבער רעדע דערקלערט 
אפיציעל, אין נאמען פון דער סאװעטישער רעגירובג, אז ״דערבײ שטרעבט 
זי (די רעגירונג) צו געבן (די יידן) אזעלכע ערד־שטחים, װעלכע זאלן לויט 
זײערע קלימאטישע און אנדערע באדינגתגען אנטשפרעכן די געװויגהײטן 

פון דער יידישער באפעלקעחנג. נישט אומזיסט האט נזען באשטימט קרים, 
די דרום־פלעצער פון אוקראינע. דאס זענען די ערטעח װעלכע פאסן צום 
בעסטן צו די געװוינהײטן פון דער יידישער באפעלקערונג״. 

אין זײן אנאליז האט מ. קאלינין פארבונדן אזעלכע פאקטארן, װי די 
גינסטיקע קלימאטישע באדינגונגען פון קרים אץ די נאענטקײט צו די אלטע 
מאסן־ישובים פון די יידן, פון װאנען עס דאדף גײן די איבערװאנדערונג, 
מיט דעם, אז ״די יידן־איבערװאנדערער זאלן אין נאציאנאלער הינזיכט 
באקומען הילף אפילו פון די ייח־קאפיטאליםטן, װעלכע געפינען זיך אויסער 
די גרענעצן פון פסס״ר, אין אויםלאנד״, און װי א פריגציפיעלן ארגומענט, 
װאם זאל אויפן באדן פון דער ייחשער ערחאײנארדענונג צונויפפירן אלע 
טײלן פון יידישן פאלק אין דעד גארער װעלט, אײנגעשלאסן אױך די קא־ 
פיטאליסטן, האט קאלינין אנגעװיזן דערויף, אז ״אין אט דער ארבעט (בײמ 
באזעצן ילדן אויף ערד) זאלן זײ נישט פארגעסן אײן זאך, אז זײ פילן אויס 
א קאלאםאלע נאציאנאלע מיםיע״ 

די לאנג־דױערגדיקע אפלאדיםמענטן, װאס האבן באגלײט דעם צע־ 
שמײכלטן, גוטמוטיקן קאלינינען בעתן פארלאזן דעם זיצונגזאל, האבן, אן 
םפק, אויםגעדריקט פארשידענע געפילן. די מערהײט דעלעגאטן איז געװען 
באגײםטערט פון דער אבםאלוטער קלארקײט פון קאלינינם שטעלן דעם 
טראפ אויף דער לײזוגג פון דער יידישער נאציאנאלער פראגע אין ראטן־ 
פארבאנד. צוױשן די אױםלענחשע דעלעגאטן זענען געװען אײניקע, װעלכע 
האבן אין דער פארגאנגענהײט געהערט צו יידישע טעריטאריאליםטיש־ 
צװניםטישע פארטײען(ווי יאכעלמאן פון לאנדאן, סינגאלאװסקי פװ בערלין 
א״א) אװ זײ האבן מיט צעשטראלטע פנימער זיך געטראגן פװ אײן אלטן 
באקאנטן צום צװײטן מיט דער קאנםטאטירונג, אז ״מיר האבן געזיגט״.* 
געװען אױך דעלעגאטן, מערסטנס באקאנטע אנפירער פון ח יידישע םעק־ 
ציעם אין אוקראינע אװ װײסרוםלאנד, אין װעמענם בליקן עם האט זיך 
אפגעשפיגלט א פארלױרנקײט. עם איז דאך קלאר געװען, אז אין שטרײט 
— פארן צוזאמענפאר פון ״געזערד״ און דער עיקר בעתן צחאמענפאר — 

* מיט 8 יאר שפעטער האט אין אזא טאן גערעדט צו מיר, אין ביראבידזשאן, 

דער געװעזענער ס.ם. (״פאראײניקטע״)־טוער און דעמאלט הויפט־רעדאקטאר פון 
״ביראבידזשאנער שטערן״, מײן אלטער גוטער־פרײנד, הענעך קאזאקעװיטש. 

צװישן די אנהענגער פון א נאציאנאל־פארמולירטן פראגראם און די קעגנער 
פון אזא פראגראם — איז די איבערגעוױכט אין יענעם מאטענט געװען פול־ 
שטענדיק אויף דער זײט פון די ערשטע. 

אויף דער אװנט־זיצונג פון צוזאמענפאר דעם דזטן נאװעמבער האט 
א. מערעזשין רעפערירט די פראגע װעגן דעם איבערװאנדערער־עלעמעגט 
און אױף װעמען זיך צו אריענטירן. דער דאזיקער ענין האט געהאט א דועזנט־ 
לעכן באדײט און איז דורך מערעזשינען, בײ דער הםכמה פון צענטראל־ 
בױרא, פארגעשטעלט געװארן אױף א פולשטענדיק־סכעמאטישן אופן: 
מ׳דארף זיך אריענטירן נישט אויף יידישע ארבעטער און האנטװערקער, 
נאר אויף נישט־ארבעטנדיקע עלעמענטן. קעגן דער דאזיקער אײנשטעלונג 
זענען קודם־כל ארױסגעטראטן די פארשטײער פון װײםרוםלאנד און באנוצט 
דערבײ די פאלגנדיקע ארגומענטן: 1 ) בײ דער הערשנדיקער ארבעטםלא־ 
זיקײט אין די יידישע ישובים טאר מען נישט אפנעמען בײ די ארבעטםלאזע 
יידישע ארבעטער און פרנסהלאזע באלמעלאכעס די מעגלעכקײט צו פאר־ 
זיכערן זײער עקזיסטענץ אין דער יידישער לאנדװירטשאפט ; 2 ) דארט, 
װו עס קאנצענטרירן זיך גרעסערע מאםן, זענען נײטיק ארבעטער און האנט־ 
װערקער צום בױען הײזער, פארריכטן לאנדװירטשאפטלעכע מכשירים א״א ; 
3 ) לאנדװירטשאפטלעכע קאלעקטױון דארפן באשטײן נישט בלויז פון קרע־ 
מער, נאר מען דארף האבן אן ארבעטער־עלעמענט, װעלכע איז געװױנט 
צו ארגאניזאציע און קלאםן־דיםציפלין. 

בײ דער גאנצער װיכטיקײט פון דער דאזיקער פראגע, האט זי אבער 
נישט צוגעשמידט די אױפמערקזאמקײט פון ס׳רוב דעלעגאטן מיט די צע־ 
שטורעמטע געמיטער זינט דער פרימארגן־זיצונג װען קאלינין האט גערעדט. 
אבער שױן אויף דער דאזיקער אװנט־זיצונג האט װײנשטײן געפרוװט קעגנ־ 
װירקן דעם אלגעמײנעם אײנדרוק. ער האט אנגעװיזן, אז קאלינין האט קײן 
אײן מאל נישט באנוצט דאם װארט ״יידישע רעפובליק״ אין קרים. און נאך 
שארפער האט א. מערעזשין דערקלערט, אז די לאזונג ״רעפובליק״ שמעקט 
מיט ״אװאנטוריזם און אומפאראנטװארטלעכקײט״. בליצשנעל זענען די 
דאזיקע באצײכענונגען פונעם ״צװײטן יעװסעק״ (װי מ׳האט צוױשן זיך 
גערופן מערעזשינען — ווי דער צוױיטער טוער נאך טשעמעריםקין) געווארן 
די טעמע פאר קאמענטארן אין די קולוארן. דער עולם האט עס געטײטשט, 

אז עס גרײט זיך אװדאי א קאנטעראטאקע קעגן דער נאציאנאלער אידע־ 
אלאגיש־פאליטישער ריכטונג, װעמען קאלינינס רעדע האט צוגעגעבן קראפט 
און אױמאריטעט. מ׳האט זיך דערבײ געבדאכן דעם קאפ, װי אזוי װעט מען 
עס מאכן, הדי דאך נישט ארױםטרעטן אסן קעגן דעם אזוי־קלאר םארמולירטן 
פראגראם אין דעד יידישער נאציאנאלער פראגע, װאס איז ארויסגעבראכט 
געווארן פארן גאנצן ראטן־פארבאנד און פאר דער װעלט־עפנטלעכקײט 
דורכן כיטגליד פון דער פאליט־בױרא און פרעזידענט פת ראטן־פארבאנד — 
מ. קאלינין. 


30 

א מערקװערדיקע זיצונג פון אלפארבאנדישן צוזאמענפאר פון ״געזערד״ 

איז פארגעקומען צו מארגנס, דעם 18 טן נאװעמבער, אין דער ערשטער 
העלפט טאג. װי עם האבן מיר איבערגעגעבן נאענטע חברים — איך אלײן 
בין אױף דער דאזיקער זיצונג נישט געװען — האט מען היהף באמערקט, 
אז קײנער פון די אנפירער פון די יידישע םעקציעס איז צו דער זיצונג 
נישט געקומען. און גראד האבן די ארטיקע דעלעגאטן זיך געאײלט צו 
דער דאזיקער זיצונג, גערעכנט, אז זי וועט זיכער אפשפיגלען די לאגע, 
אזוי וױ זי האט אנגעהויבן אױםצוזען נאכן ארױםטריט פון מ.אי. קאלינינען. 
מערקװערדיק איז די דאזיקע זיצונג אױך געװען דערמיט, װאס אין דער 
דיסקוםיע איבער מערעזשינם פארטראג האבן אלע דיסקוטאנטן, אזוי װי 
זײ זאלן האבן פון פארוים זיך צונויפגערעדט, אױםגעמיטן צו בארירן די 
פרינציפיעלע שטרייטפראגן. עס האט געמאכט דעם אײנדרוק, וױ אלע װאלטן 
באשלאםן אפצװוארטן. אײניקע האבן אויםגעדריקט די האפענונג, אז נאך 
קאלינינס רעדע װעלן זיכער געמאכט װערן שריט פאר א קאמפראמיס, הדי 
דער צחאמענפאר זאל זײן אן אױסדרוק פון פולער קאנםאלידאציע ארום 
דער פראגע װעגן באזעצן אױף ערד װאס מער יידן. 

די דיסקוטאנטן האבן גערעדט בלױז ״צו דער זאך״ — ד״ה, װעגן דעם 
עלעמענט פון ײדישע איבערװאנדערער, אױף װעמען זיך אדיענטירן, װעמען 
אויסנלאזן אד״גל. נישט געקוקט אויפן ״רײן־זאכלעכן״ כאראקטער פון דער 

דיםקוםיע, האט אבער צװישן די דעלעגאטן געהערשט, וױ מ׳האט איבער־ 
געגעבן, א נערװעזקײט, אן אומגעדולדיקײט. זײ האבן ״עפעם אבדערש־װאס״ 
דערװארט פון דער דיםקוםיע. 

צו דער דאזיקער זיצונג זעבען נישט געקומען נישט בלויז די מיטגלידעד 
פון צענטראל־בױרא פון די יידישע סעקציעם. אין זאל האט מען באמערקט, 
אז עס פעלן אויד די אנפירנדיקע טוער פון אוקראינע און וױיםרוסלאנד. 
אויך קײנער פת אונדז, מיטגלידער פון צענטראל־ביורא פון די יידישע 
קאמסאמאל־םעקציעס, איז נישט געקומען. מיט אן אװנט פריער האט 
טשעמעריםקים םעקרעטאר, רױועם, איבערגעגעבן, אז 9 א זײגער אין דער 
פרי דארפן מיר זײן אין צענטראל־קאמיטעט, אױף אן עקםטרא־זיצונג פון 
צענטראל־בױרא. קײן שום חידוש האט עס בײ אובדז נישט ארויסגערופן. 
מיר האבן פארשטאנען, אז אין דער געשאפענער סיטואציע, נאך קאליבינם 
רעדע, דארף מען אננעמען באשלוםן װעגן דער שטעלוגג צו דער בארירטער 
פראבלעמאטיק, צום װײטערדיקן גאנג פון צוזאמענפאר און צום אופן װי 
אזוי אים פארענדיקן. 

די זיצונג האט זיך אנגעהויבן מיט א מעלדונג םוין טשעמעריםקי, אז די 
אנפירונג פון דער פארטײ איז אויםערגעװײבלער באומרויקט פונעם גאנג 
פת ״געזערד״־צוזאמענפאר, אױף װעלבן עס האט זיך אויםפארמירט א 
קאנסאלידירטע נאציאנאליסטישע פראקציע, װעלכע האט באהערשט מיט 
איר װירקונג די מערהײט טוער פון דער דאזיקער מאסן־ארגאניזאציע. דער 
צענטראל־קאמיטעט פארלאנגט, אז עס זאל געגעבן װערן אן ענערגישער, 
קאטעגארישער װידערשטאנד דער דאזיקער פראקציע. 

דער צװייטער טײל פון טשעמעריסקיס מעלדונג האט געװירקט אױף 
אונדז אויםערגעוױינלעך־דערדריקנדיק. ער האט איבערגעגעבן, או דער 
צענטראל־קאנויטעט זעט נישט די נזעגלעכקײט צו פירן אויף א לענגערער 
דיסטאנץ די יידישע לאנדװירטשאפטלעכע אײנארדענונג אין קרים. נישמ 
אנצוגעבן דערבײ די סיבות איז געװענדט געװארן די אױפמערקזאמקײט 
אויף דער דירעקטױו פון דער אנפירונג צו באשטימען אנדערע פרײע 
פלעצער, װוהין עס דארף געװענדט װעח די יידישע איבערװאנדערונג. 

די פארזאמלטע זענען געװען אזױ דערשלאגן פת דער דאזיקער מעלדונג, 

אז די אױפגאבע, װאם טשעמעריםקי האט געשטעלט פאר די צענטראלע 

טוער פון די יידישע םעקציעס צו באשליםן װי אזױ און מיט װאס פארא 
ארגומענטן פירן דעם קאנטער־אנגריף קעגן די נאציאנאליםטישע עלעמענטן, 
איז אויפגענומען געװאדן פמעט מיט פולעד גלײכגילטיקײט. די באמערקונג 
פון סשעמעריסקין, אז נישט אלץ װאס קאלינין האט געזאגט, דארף באטראכט 
װערן װי אן אפיציעלע שטעלונג, װי עם באװײזט עם די באקומענע דירעקמױו 
לגבי קרים — איז אויפגענומען געװארן מיט אן אבסאלוטן שטילשװײגן. 

דער לעצטער טײל פון טשעמעריםקיס ״אװעקשטעלן די פראגע״ איז 
געווען געווידמעט דער ארגומענטאציע מיט וועלכער מ׳דארף באקעמפן 
די שפעלונג, װאס איז ארויםגעבראכט געװארן דורך בראגינען און לארינען. 
װאס שײך דעם ארויסטריט פון קאלינינען האט טשעמעריסקי דעם ענין 
איבערגעלאזן צום םאמע סוף. ער האט װארשײנלעך געהאלטן, אז די אויפ־ 
קלערונג דארף זײן א פארזיכטיקע: נישט אפלייקעגען קאלינינס שטעלונג, 
נאר דערקלערן אירע ברײטערע מלוכישע צילן. 

טשעמעריסקי האט צום םוף געמאכט א באװארעניש קעגן יעגע, װעלכע 
האבן גענומען אנװענדן לגבי די נאציאנאליםטישע טעאריעס די באצייכעגונג 
(װעלכע ער אלײן האט געהאט געגעבן) ״סאװעטישער צױניזם״, װײל זי 
איז א פולשטענדיק־נישט באגרינדטע, אזא װאס קאן בלױז ארײנשפילן 
אין די הענט פון די צױניםטן. די כאראקטעריסטיק מיט װעלכער עם באצײכנט 
דער צענטראל־קאמיטעט פון דער פארטײ, דארף לגבי די יידישע נאציאנא־ 
ליםטן זײן: ״א יידישע אויפלאגע פון נאציאנאל־באלשעװיזם״. 

צופ סוף האט ער זיך געװענדט צו אלע אנפירנדיקע חברים, אז זײ זאלן 
״נעמען װערטער״ אויף די נאענטסטע זיצונגען, פדי ״אזוי ארום פארשטארקן 
דעם ווידערשטאנד קעגן דער נאציאנאליסטישער גרופע״ 

די דיםקוסיע ארום טשעמעריסקיס מיטטײלונג איז געװען א גאנץ שלא־ 
בעריקע. אױף אלעמען האט געדריקט די נײ־געשאפענע, פולשטענדיק־ 
פערםפעקטיװלאזע לאגע, װעלכע עס האט אויםגענוצט קודם־פל אלטשולער. 
ער האט אונטערגעשטראכן, אז אין דער דאזיקער םיטואציע קאן אװדאי 
קײן שום רײד נישט זײן װעגן אזעלכע נאציאנאלע סטימולן, װי א יידישע 
רעפו׳בליק. 

װײנשטײן האט אויף זײן געזעצטן, קאלטבלוטיקן שטײגער געװארנט 
קעגן ארויסקומען אויפן צוזאמענפאר מיט א שארפן קער, װאס זאל בײ 

מענטשן אפנעמען יעדע פערספעקטױו. מען דארף צוזאגן אויף א רײן פראק־ 
טישן אופן, אז װען עס װעלן זיך שאפן די געהעריקע באדינגונגען זענען 
נישט אויסגעשלאםן א םך זאכן, װעלכע ס׳איז שװער פון פארויס צו בא־ 
שליסן. ער האט אויך פארגעלײגט צו דערװײזן, אז אין פרינציפ זענען נישטא 
קײן ערנםטע אונטערשידן צוױשן קאלינינען און דער שטעלונג פון די 
יידישע קאמוניסטן. 

די צענטראלע ארויםטרעטונג אויף דער זיצונג איז געװען מצד אסתרן. 

זי האט זיך גענומען ״באװאפענען״ מיט אזעלכע אידעיש־פאליטישע ארגו־ 
מענטן: ס׳איז מעגלעך און בארעכטיקט א געװיםע נױאנסירונג צװישן דער 
שטעלונג פון קאלינינען און־ די ױדישע קאמוניםטישע טוער. זי האט, ווי 
איר שטײגער איז געװען בײם באהאנדלען פרינציפיעלע פראגן, זיך גע־ 
שטיצט אויף היםטארישע פרעצעדענסן, אװף דער שטעלונג פון לענינען, 
אז אגדערש דארפן רעדן די פארשטײער פון דער א מאל אונטערדריקערישער 
נאציע את אנדערש — די, פון דער אונטערדריקטער נאציע. אויב די ערשטע 
דארפן אונטערשטרײכן די ספעציעלע לאגע און די םפעציעלע נאציאנאל־ 
באפרײערישע אויפגאבן לגבי די אונטערדריקטע נאציעס, דארפן די פאר־ 
שטײער פון דער אונטערדריקטער נאציע אונטערשטרײכן דאם געמײבזאמע, 
װאם צעטײלט נישט, נאר פאראײניקט די קעמפנדיקע רעװאלוציאנערן פון 
בײדע פעלקער. װי א בײשפיל האט זי געבראכט לענינס שטעלונג לגבי דער 
פװלישער פראגע. דערמיט, האט אםתר געהאלטן, איז בארעכטיקט קאליניבם 
שטארקע אקצענטירובג פון דעם יידישן נאציאנאלן מאמענט, און דערמיט 
איז אױך בארעכט׳־קט, אז די יידישע קאמוניסטישע טוער זאלן אונטער־ 
שטרײכן דװקא דעם אלגעכוײנעם ציל — דעם קאמף פארן םאציאליזם און 
די מיטבאטײליקונג פון די ױדישע מאםן. 

אסהרס ארגומענטאציע האט ארויםגערופן א שטארקע פארוװגדערובג 
בײ אובדז, אירע סטודענטן. גראד מיט א קורצער צײט צוריק האט אװף א 
סעמינאר אםתר געזאגט, אז מ׳דארף נישט ברענגען קײן אנאלאגיעס פון 
פארשידענע היסטארישע עטאפן. אנדערש שטײען פרינציפיעלע פראגן 
אויפן עטאפ פון דער בורזשואז־דעמאקראטישער רעװאלוציע, און אנדערש 
— נאך דער םאציאליסטישער רעװאלוציע. אםתר האט אפילו אנגעװענדט 
די דאזיקע ארגומעבטאציע קעגן דער שטעלונג פון די װײםרוםישע יעװסעק־ 

ציע־אנפירער און זײער קאמף קעגן בונדיזם און אנגעוױזן/ אז אויף א 
באשטימטן עטאפ איז אויך די בורוזשואזיע געװען רעװאלוציאנער. איר 
רעקאמענדאציע אױף דער ספעציעלער זיצונג אנצװוענדן די אנאלאגיע 
מיט דער שטעלונג אין דער פױלישער פראגע בעת דעם קאמף פאר דער 
נאציאנאלער באפרײונג, איז געװען אין פולן קעגנזאץ צו דעם, װאם זי האט 
מיט א קורצער צײט צוריק געפרײדיקט. און דאך איז אט די ארגומענטאציע 
אנגענומען געװארן װי א יםוד פאר ״אויפקלערן״ אלעמען, פאר װאם קאלינין 
האט גערעדט אנדערש, װי די טוער פון דער צענטראל־בױרא פון די יידישע 
םעקציעס. אומצופרידנקײט האט בלויז אויםגעדריקט דער סעקרעטאר פן דער 
װײםרוסישער הויפטבױרא פון די יידישע סעקציעם, אברהם בײלין, װעלכער 
האט אױף זײן פאלקסטימלעכן אופן דערקלערט, אז ״כאטש האקט מיך און 
בראקט מיך, קאן איך נישט פארשטײן, פאר װאם איך, דער אלטער באלשע־ 
װיק, דארף רעדן אנדערש װי דער אלטער באלשעװיק קאלינין. װאס פארא 
מין אינטערנאציאנאליזם איז עס, װי באלד ער מאכט אן אונטערשיד אין 
רעדן צװישן יידן און פארשטײער פון אנדערע פעלקער י!״. אסתרס ״דיא־ 
לעקטיק״ האט אים נישט איבערצײגט. ער האט בײ אנדערע געלעגנהײטן 
אויםגעדריקט זײן אומצופרידנקײט מיט ״דער צװײענדיקער שפיל״, װי ער 
האט זיך אױסגעדריקט. 

װאם שײך דעם ענין קרים איז מען געקומען צום אויספיר, אז אין דער 
איצטיקער סיטואציע זאל מען אין דער עפנטלעכקײט נישט ארױםברענגען 
די ענדערונג. ם׳איז אויך באשלאםן געװארן, אז טשעמעריםקי זאל אין זײן 
ארויםטריט דערקלערן דאס מאל, אז ער רעדט אפיציעל, אין נאמען פון 
דער צענטראל־בױרא. 

אין א שװערער שטימונג האבן מיר פארלאזט די געבײדע פון צענטראל־ 
קאמיטעט. אין מײנע אויגן האט די־ גאנצע דיסקוסיע אויפן צוזאמענפאר 
פארלױרן איר זין. אױב ״אױס מיט קרים״ — װאם זשע בלײבט, אויב נישט 
א צעשטויבטע, אדער לויטן װײםרוסישן נוסח — א בײשטעטלדיקע, זײער 
באגרענעצטע, ערד־אײגארדענונג י 

פון װעמען איז געקומען דער באשלום, װי באלד קאלינין, דער מיטגליד 
פון פאליט־בױרא, האט װעגן אים פריער נישט געװוסט, װײל ער וואלט 
דאך אין אזא פאל נישט באגרינדט אין זײן רעדע פאר װאם דװקא קרים ז! 

אויפן זכתן איז מיר געקומען א שמועס אין קאביגעט בײם םארװאלטער 
מיטן פרעםע־אפטײל פון צענטראל־קאמיטעם פון קאמםאמאל, מובי זארקי, 
בעת װעלכן דער שפעטערדיקער ערשטער םעקרעטאר פון צ.ק. פון קאמסא־ 
מאל, קאםאריעװ, האט גענוי איבערגעגעבן װעגן דער ערשסער באהאנדלונג 
פון קרים־פראיעקט אויף א זיצונג פון פאליט־בױדא. איך האב זיך דערבײ 
דערמאנט די געװאלטיק־לאקאבישע רעדע פון םטאליבען.* ער האט דאך 
דעמאלט בלויז באשטעטיקט, אז ײדן װעלן באקומען ערה ער האט אבער 
מיט קײן װארט נישט דערמאנט, אז דאם װעט זײן אין קרים. צי איז עם 
געװען צופעליקז האט דאך טראצקי זיך קאטעגאריש ארױםגעזאגט קעגן 
קרים־פראיעקט, און מאטױױרט דערמיט, װאם דאם קאן אױםגענוצט װערן 
דורך די אנטיםעמיטישע אױםלענדישע פאליטיקער. װי קומט עם, אויב אזוי, 
װאס םטאלין האט מיט אים נישט פאלעמיזירט ?... 

געװען איז עס בלויז א חשה אז די ליקװידאציע פון קרים־פראיעקט 
קומט פון סעקרעטאריאט פון צ.ק. בראש פון װעלכן עם איז געװען סטאלין. 
מיט העכער 30 יאר שפעטעה בעת א באגעגעניש מיט יאשע רױועסן אין 
װארשע, האט ער מיר דערצײלט, אז ער האט אױפגענומען דעם טעלעפאן 
פון קאבינעט פון פארװאלטער מיטן אגיטאציע־ און פראפאגאבדע־אפטײל, 
מיט װעלכן, דוכט זיך, עס האט דעמאלט אנגעפירט בובנאװ. מען האמ 
דרינגענדיק ארױסגערופן טשעמעריםקין אין סעקרעטאריאט פון צעבטראל־ 
קאמיטעט. ער איז שנעל געלאפן צום צוזאמענפאה כדי צו מעלדן װעגן 
דעם טשעמעריסקין. הגם רױועס האט שיוין געהאט לאבןג פארענדיקט 
זײן ארבעטצײט האט ער אבער לאנג און מיט גרױס נײגעריקײט געװארט 
אויף טשעמעריסקין. ער איז צוריקגעקומען א פארכמארעטעה א נערװעזער 
און איז לאנג נישט ארױם פון זײן קאבינעט. אין א צײט ארום האט ער 
רױועסן געהײסן פארבינדן אים מיט אסהרן. דאם האט גענוג לאנג געדויערט, 
וױיל ער האט זי נישט געטראפן נישט אין רעקטארךקאבינעט אין אובױוער־ 
סיטעט און נישט בײ איר אין דער הײם. 

אםמר איז שנעל געקומען צו טשעמעריםקין. זײ האבן זיך לאבג באראטן 

* לויט װי קאסאריעװ האט איבערגעגעבן האט סטאלין בוכשטעבלעד געזאגט 
דעמאלט דאם פאלגנדיקע: ״דער צאר האט קײן ערד די ירדן נישט געגעבן; קערענסקי 
האט קײן ערד די יידן נישט געגעבן. און מיר װעלן יא געבן״. 

און לסוןי געהײסן רױועםו געבן צו װיםן די מענטשן/ לויט א צונויפגעשטעל־ 
טער ליםסע׳ װעגן דער ספעציעלער אויסגעברײטערטער זיצונג פון צענטראל־ 

בױרא. 


31 

קײנער, חוץ די באטײליקטע אין דער ספעציעלער, אויסגעברײטערטער 
זיצונג פון צענטראל־בױרא פון די יידישע סעקציעם, ד.אט נישט געוװםט 
װעגן דעם, װאם עם איז פארגעקומען אין צװישנצײט. און דאך האט 
דער צוזאמענפאר־זאל בעת דער אװנט־זיצונג פון 18 טן נאװעמבער געמאכט 
אן אײנדרוק, װי אין אים װאלט געהערשט א באזונדערס־גרויסע שפאנונג. 
אלע פלעצער זענען געװען באזעצט און מענטשן מיט גאםט־קארטעם זענען 
געשמאנען בײ די זײטן. מיטן דערנענטערן זיך צום םוף פון צוזאמעגפאר 
האט בען דעתוארט אױף דער אויפלײזונג פון קאנפליקט, װאס איז ארוים 
מחוץ די װענט פון דעם זיצונגזאל. אן אויפלײזונג — אדער דורך א פאר־ 
שארפונג און ממילא צעשײדונג צװישן די צדדים — און דאם װאלט געהײסן, 
אז עס װאלט פון דער ״געזערד״־םביבה אפגעפאלן די םאװעטיש־יידישע 
אינטעליגענץ * אדער דורך א קאמפראמיס, װאם זאל דערמעגלעכן די װײ־ 
טערדיקע קאעקזיםטענץ און צוזאמענארבעט. 

אנגעהויבן האט זיך די זיצונג מיט א װײטערדיקן פונקט פון טאג־ 
ארדענינג: מיט װײנשטײנם רעפעראט װעגן די באציונגען מיט די אויס־ 
לענדישע יידישע ארגאניזאציעס, װעלכע העלפן דער יידישער ערד־אײנאר־ 
דענונג אין ראטךפארבאנד. דער רויקער טאן פון װיינשטײנם רייד וועגן 
אן ענין, װאס האט אויך געהאט זײער ״שארפע שפיצן״, האט געװירקט 
בארװקנדיק. װײנשטײן האט נישט אויםגעמיטן די עיקר־פראגע, ער האט 
זי אבער פארגעשטעלט אין הםכם מיט דער באהאנדלונג אויף דער עקםטרא־ 
זיצונג פון צ.ב. לויט אים איז די ערד־אײנארדענונג א טײל פון אן ארבעט, 
װאס איז אויםגערעכנט אויף א לאנגער צײט און צילט צום אויםגלײכן די 
סאציאל־עקאנאמישע באדינגונגען פון די יידן צו דעם צושטאנד בײ אנדערע 
פעלקער פון ראטךפארבאגה ממילא איז די ערד־איינארדענונג נישט קײן 
יוצא בן הכלל, נאר א טייל פון אזעלכע מאסמיטלען, װי אײנארדענען יידן 

אין די די פאבריקן׳ אױף די אײזבבאנען, אין די קױלבגרובן. אלע האבן פאר־ 
שטאנען, אז אזױ ארום האט װײבשטײן אומדירעקט אפגעפרעגט קאליביבס 
פעסטשטעלונג װעגן דעם נאציאנאל־קאנםאלידירנדיקן באטײט פון דער 
ערד־אײנארדענונג און דער באציאנאל־אםימילירנדיקער וױרקונג פון דער 
אײבארדענובג אין דער איבדוםטריע פװ די גרױסע שטאטישע צענטערן. 
װידער א מאל איז געקומען די פעםטשטעלובג װעגן ״רעאל־פאליטיק״ און 
ממילא ״דארף דאם װארט װעגן א ײדישער רעפובליק נישט געזאגט װעוץ״ 

װעגן דער צוזאמענארבעט מיט אויסלענדישע יידישע ארגאניזאציעם 
האט וױיגשטײן קודם־כל באטאנט דעם אנטײל פון די אידעיש־קרובישע 
ארגאניזאציעס, װיי ״איקאר״ אין צפוךאמעריקע, אין די לאטײן־אמעריקאנער 
לענדער, הגם זײער חלק אין דער דירעקטער מאטעריעלער הילף איז געװען 
א גאנץ קלײנער. ער האט גערעדט קעגן דעם נישט װערדיקן פילאנטראפיזם 
מצד ארגאניזאציעס, װעלכע פרװון פארשטעלן די םאװעטישע יידן װי בדבה־ 
בעטערס, ער האט אבער נאך א מאל אונטערגעשטראכן די גרײטקײט אנצו־ 
נעמען די הילף אויך פװ דער אלװעלטלעכער צױניסטישער באװעגובג. 

אין הםכם מיטן באשלום פון צ.ב. האבן אויף דער דאזיקער זיצונג 
געזאלט ארויםטרעטן מיט קריטיק לגבי דער בראגין־ריכטונג אײניקע צענ־ 
טראלע יעװםעקציע־טוער. אויף מײן פראגע בײ י. לעזמאנען, צי איז אים 
באוװםט װעגן א פארשטײענדיקער ארױםטרעטונג פון אםתרן, האט ער מיר 
מיט אן איראנישן שמײכל געענטפערט אויף תםיש: ״אנא םיעביע בא אומיע״, 
ם׳הײסט, זי װײס ״װראײן און וװ אויס״. און וױרקלעך איז אםתר אױך אױף 
דער דאזיקער זיצונג נישט ארױסגעטראטן, לאזנדיק ״םאשען״ (טשעמע־ 
ריםקין) רעדן מיט אירע ארגומענטן. אױף מײן פראגע, צי ער, לעזמאן, 
װעט אויך נעמען א װארט, האט ער אויםמײדנדיק געענטפערט, אז ער האט 
שוין גערעדט װעגן דער ױגנט־פראבלעמאטיק. 

דער םעקרעטאר פון דער ױגנט־צ.ב. איז שוין טאקע געהאט ארױסגע־ 
טראטן, ער האט אבער באװיזן כיטרע אויסצומײדן א שטעלונג צו דער 
דיםקוטירטער פראבלעמאטיק, הגם ער האט גוט געוװםט, אז די יידישע 
קאמסאמאל־מוער און די יידישע שטודירנדיקע ױגנט שטײען אין זײער 
מערהײט אויפן שטאנדפובקט, אז די פראקטישע ארבעט און אירע רעזולטאטן 
װעלן זײן אפהענגיק פון א קלאר פארמולירטן באציאנאלן פראגראם. 

י. לעזמאן ד,אט אץ זײן ארױסטרעטובג זיך באגרענעצט צום קלארן, 

ממש דראסטישן פארשטעלן די טרויעריקע לאגע פץ דער יידישער ױגבט, 
איר ארומדרײען זיך פוסט־און פאס׳ אן א תכלית. אין דער דאזיקער לאגע, 
דיאט ער געהאלטן, דארף מען זיך באמיען צו פארגרעסערן דעם אנטײל 
פץ דער ױגנט אין דער איבערװאבדערונג. 

אין די קולוארן ד,אבן דעלעגאטן באצײכנט מערעזשינס רעדע אויף דער 
דאזיקער זיצונג וױ א מין ״דרײען זיך אויפן קנאפל׳/ עפעס האט ער יא 
געזאגט װעגן נאציאנאלן כאראקטער פץ דער ארבעט, אבער באלד זיך 
באװארנט, אז ם׳איז בישטא קײן אונטערשיד צװישן דעם נאציאבאלן אץ 
אינטערגאציאנאלן. די אנטײלנעמער אין דער ספעציעלער זיצונג פון צענ־ 
טראל־בױרא האבן אבער געפילט אין מערעזשינס רײד פארלױרנקײט, זײן 
פלאנטערן מיט דער צונג נאך דעם, וױ ער האט געהאט פארזיכערט דעם 
צוזאמענפאר׳ אז דער ענין־קרים איז פרינציפיעל געלײזט. 

דערפאר האט זיך דערפילט, װי מ׳זאגט עס אין רוסיש, ״אין זײן טע־ 
לערל״, משה ליטװאקאװ, װעמענם רעדע איז געװען א מוםטער פון אזא מין 
פאלעמיק, װאם האט געזאלט צורעכט מאכן דעם צד שכנגד. דא, װי שטענדיק 
בעת פאלעמיק, איז ליטװאקאװ געװען אין זײן סטיכיע. דער עולם האט 
לעבעדיק רעאגירט אויף זײנע חכמות, גלײכװערטלעך, אויף זײן ארײנזאגן, 
הגם װאס שײך דער איבערצײגונג־קראפט פון ליטװאקאװס סאטירע האט זי 
דאס מאל, וױ אין פיל אנדערע פאלן, דערגרײכט פונקט דאם פארקערטע. 
ער איז דעזאװױרט געװארן נישט בלױז אין דער שלוסרעדע פון ױרי לארין, 
נאר אומדירעקט (אין דעם דאזיקן פאל, אץ דירעקט — אויף א שפעטער־ 
דיקער זיצונג פץ צענטראל־בױרא) אין דער רעדע פון א. טשעמעריסקין. 
ליטװאקאװ האט לחלוטין פארגעםן בעת־מעשה דאס אלץ, װעגן װאס ם׳איז 
געװען א רײד אויף דער זיצונג פץ צ.ב. ער איז פולשטענדיק באװירקט 
געװארן פון דער פאסיע צו געבן ״זײן פארציע״ בראגינען, װעלכער איז 
װידער א מאל ארויםגעטראטן, און נאך פיל שארפער וױ ביז דעמאלט. 

בראגין האט מיט א באשטימטער מאם גאװה זיך ״מודה געװען״, אז די 
לאזנג פץ יידישער מלוכישקײט, פון א יידישער רעפובליק, האט ער דער 
ערשטער געװארפן און האלט זי אונטער פץ דער טריבונע פון ״געזערד״־ 
צוזאמענפאר. ער האט אנגעבונדן צו קאלינינס רעדע אץ מיט איר דירעקט 



364 


הערש סמאליאר 


געשלאגן די אנהענגער פון סטאלינם ״טעאריע״. אז יידן זעבען נישט קײן 
נאציע. ״איך האלט — האט ער געזאגט — אז ם׳איז בישט צופעליק, װאס 
דער חבר קאלינין האט דא אויף יעדן דריטן װארט געזאגט: ״באציע׳/ 
״פאלק׳/ ״נאציאנאליםעט״, אין דער צײט, װען אין די טעזן פון ח׳ װײבשטײן, 
װעמען מיר אלע שאצן און אבטן זײער, װערט בלויז אין אײן ארט, װי 
א בײזאך גערעדט װעגן דעם נאציאנאלן גורל״. און דאן, װענדנדיק זיך 
צו אלע מיטגלידער פון צענטראל־בױרא, קודם־בל צו טשעמעריסקין אין 
פרעזידױם, האט ער פאטעטיש אויםגערופן: ״צוליב דעם, װאם איר מאבט 
די גאנצע פראגע פאר א בײזאך פון אונדזער (״געזערד״) באװעגונג, װעט 
אײך די באװעגונג איבערװאקםן. איך האלט, אז איר דערשאצט נישט די 
באדײטונג פון נאציאנאלן מאמענט אין אובדזער זאך׳ אפילו אין יענע 
ראמען, אין װעלבע די קאמוניםטישע פארטײ שטעלט עס״. 

מיט דעם דאזיקן אנטקעגנשטעלן די קאמוניסטישע פארטײ מיט איר 
נאציאנאלער פאליטיק דער יידישער סעקציע, האט בראגין ארױםגערופן 
צװישנרופן אין זאל מצד ארטיקע פארטײ־טוער, װעלכע עס איז געװען דער־ 
וױדער דאם צושרײבן דער יעװםעקציע א באזונדערע שטעלונג, אפילו א 
קעגנזעצלעבע צו דער פאליטיק פון דער פארטײ. אזוי האבן דעמאלט װירק־ 
לעך ארגומענטירט פיל קעגנער פון די יידישע קאמוניסטן אין לאנד גופא 
און גאר באזונדערם אין אויסלאנד, וװ מ׳האט װי בײשפילן גענומען די 
שםעלונגען פון לונאטשארסקין און פון קאליניגען, װי אויך פון א רײ 
אנדערע ״אלגעמײנע״ טוער. 

נאך דער דאזיקער רעדע האט זיך אנגעהױבן די קאנצעגטרירטע אטאקע 
— דירעקט, דער עיקר קעגן א. בראגינען, אבער אומדירעקט, קעגן לארינען 
און דער גאנצער באדײטנדיקער גרופע, הויפטזעכלעך אומפארטײישע צענ־ 
טראלע און ארטיקע טוער פון ״געזערד׳/ 

משה ליטװאקאװס רעדע איז געװען פול מיט באלײדיקנדיקע כאראק־ 
טעריסטיקעס פון דעם מין, אז ״זײ (די בראגינס) דארפן נאר האבן פאר־ 
שימלטן נאציאנאל־ראמאנטיזם״. ״זײ פאלסיפיצירן די געשיכטע״, ״זײ װענדן 
אן געזעלשאפטלעכן שאנטאזש מיט נאציאנאליסטישע לאזונגען׳/ און די־ 
רעקט זיך װענדנדיק צו בראגינען: ״איר פארמאגט גארנישט און זענט 
אינערלעך פוםט און קבצניש״, און דער שארפער אורטײל: ״פאר אונדז 

טויגן נישט אײערע עצות׳ וױיל איר פארמאגט בלויז קלינגענדיקע נאציא־ 
נאליםטישע פראזעס״. דאם זענען געװען רײה װעלכע ד.אבן געזאלט אנזאגן 
א פולשטענדיקן פונאנדערגײן זיך מיט די אלע׳ װעלבע האבן געשטיצט 
בראגינם פאזיציע. מיר אבער האבן פון דער לעצטער זיצונג פון צענטראל־ 
ביורא געװוםט׳ אזא אזא אײנשטעלונג איז נישטא און אז א. טשעמעריםקי 
האט׳ רעפערירנדיק װעגן דעם׳ װאם מ׳האט אים געזאגט אין סעקרעטאריאט 
פון צענטראל־קאמיטעט פון דער קאמוניםטישער פארטײ׳ בכלל נישט גע־ 
רעדט װעגן מאכן ״ארגאניזאציאנעלע אויםפירן״, װעגן ״אפשנײדן״ דעם 
טײל׳ װאם קריטיקירט די שטעלונג פװ צענטראל־בױרא. 

א שװערן אײנדרוק האט געמאכט אויף אונדז די פולשטענדיק־ניהיליס־ 

טישע רעדע פון פראפ׳ צבי פרידלאנה מיר זענען געװען זײגע סטודענטן 
און מיט גרויס אינטערעם געהערט זײנע לעקציעם װעגן דער געשיכטע פון 
מערב־אײראפע.* מיר האבן געװוםט װעגן זײן פאליטישער פארגאנגענהײט 
פון א פירער פון ״פועלי־ציון״ ער האט געשאפן דעם ערשטן ארטיקן ױדישן 
קאמיםאריאט אין מינסק׳ איז געװען דער ארגאניזאטאר פון יידישע מילי־ 
טערישע אפטײלן אין דער רויטער ארמײ, מיט איין װארט׳ א מענטש, װאס 
איז געװען אויםגעקאכט אין יידישע פראבלעמען. פלוצלונג איז ער דער־ 
שיגען פאר אונדז װי א ראפעם־מענטש, װי א פארלײקענער פון יעח נא־ 
ציאגאלן אינהאלט אין דער ױדישער ארבעט. פרידלאנד האט קלאר דער־ 
קלערט, אז ״צוציען די יידן צו ערדארבעט איז נישט קײן נאציאנאלע 
אויפגאבע... איז נישט קײן פארוױרקלעכונג פון עפעס אלטע פראגראמען 
פון די יידישע פארטײען און געזעלשאפטלעכע ארגאניזאציעס״ — און בכלל 
— די גאנצע יידישע ארבעט ״גײט נישט אונטער א נאציאנאלער פאן, נאר 
אונטעד דער פאן פװ קאמוניזם און פװ דער בוױנג פון ראטן־רוסלאנד״. 

אין זעלבן טאן, װאס ליטװאקאוו, האט ער אױף א באלײדיקגדיקן אופן 
דערקלערט, אז ״די ספעציפישע געװיכט פון די בראגינם באטרעפט א נול״, 
אז ״אײגנטלעך האט מען שוין בראגינען זײן רעכט דא געטאן״ און אז בכלל 
גײט דא א רײד װעגן ״פאליטישע אװאנטוריםטן״ 

* דערצײלט האט מען װעגן אים וװנדער, װי אזוי ער האט אפגענארט די 
פאריזער פרעפעקטור און האט זיך דערקליבן צום ארכיװ פון דער *פאריזער קיאמונע, 
צו װעלכן מען האט בשעתו קײן םאװעטישע היסטאריקער נישט צוגעלאזן. י 

דאס האט ארױסגעבראבט ״פון די פלים״ דעם תמיד באהערשטן פאר־ 
זיצער פון דער צענטראל־פארװאלטונג פון ״געזערד׳/ ױרי לארין׳ װעלכער 
האט ״אין א װארט אין דער דיסקוסיע״ דערקלערט דאם׳ װאם ער האט נישט 
געטאן אזוי אפן און קלאר אין זײן דערעפענונג־רעדע און רעפעראט. ער 
האט געזאגט: 

״די זאך פון דער יידישער ערד־אײגארדענונג װעט צוגרײטן דאס אױסבויען 
א יידישע מלוכה־אײנהײט״, אויף װאס דער זאל האט געענטפערט מיט 
דויערנדיקע אפלאדיסמענטן. אין צוױיטן טײל פון זײן רעדע האט ער 
אנגעגריפן משה ליטװאקאװן׳ קודם־כל אבער פרידלאנדן׳ באשולדיקנדיק 
זײ אין ״קאמוניםטישער גאװה״ (אן אױסדרוק פון לענינען — אין רוםיש — 
״קאמטשװאנסטװא״), אין אפטרײבן פון זיך די ערלעכע סאװעטישע אינטע־ 
ליגענץ. ער האט גערימט בראגינען װי א פארשטײער פון דער דאזיקער 
אינטעליגענץ. 

די דריטע און לעצטע רעדע פון אלעקסאנדער טשעמעריםקין האט 
שיער נישט אױף א דעקרעטארטיקן אופן פארענדיקט די דיסקוסיע. די אלע, 
װעלכע האבן געקענט טשעמעריםקין וױ א באזאכטן פאליטיקער, װעלכער 
באמיט זיך צו פארמולירן געדאנקען אויף א באגרינדעטן, איבערצײגנדיקן 
אופן, האבן געפילט בעת זײן רעדע אז םײ דער טאן, םײ דער שארפער אופן 
פון פארמולירן די פרינציפיעלע שטעלונג לגבי די פראגן, װאם זענען די 
גאנצע צײט געשטאנען אין צענטער פון צוזאמענפאר, זענען א רעזולטאט 
פונעם דרוק װאם איז געקומען ״פון אויבן״. 

שוין דער אנהײב פון זיין ארױסטריט איז געװען פאר די דעלעגאטן 
אן אנזאג, אז עם גײט נישט מער אין פארזעצן די דיסקוסיע, נאר אין פאר־ 
ענדיקן זי אויף אן אופן, וואס האט דורך קײנעם מער נישט געקאנט 
אפגעפרעגט װערן עפנטלעך. די דערקלערונג בײם סאמע אנהײב, אז ער, 
טשעמעריםקי, רעדט אין דעם פאל אפיציעל אין נאמען פון דער צענטראל־ 
בױרא, איז גוט פאדשטאנען געװארן, אז זײנע רײד האבן די סאנקציע פון 
דער פארטײ־אנפירונג און די װאג פון אן אפיציעלער דעקלאראציע. פאר 
יענער העלפט דעלעגאטן מיט פארטײ־ און קאמסאמאל־בילעטן, האט עס 
באדײט, אז טשעמעריסקיס דערקלערונג איז פאר זײ פארפליכטנדיק. אפילו 
דער אלע מאל זעלבשטענדיקער ױרי לארין, קעגן װעלכן עם איז ערטערוױיז 

דירעקט געװען געװענדט טשעמעריסקיס פאראורטײלנדיקע כאראקטעריס־ 
טיק׳ האט שפעטעד נישט אויסגענוצט זײנע רעכט, בײם שליסן דעם צוזא־ 
מענפאר, כדי צו ענטפערן אויף א װעלכן ם׳איז אופן. פאר די אומפארטײישע 
איז עס געװען דער אנזאג פון א קורם, װאס איז מחײב צו טאן די ארבעט 
אן יעדער נאציאנאלער מאטױױרונג ממילא אן אינערלעכער איבערצײגונג 
אין דעם דערפאלג פון דער זאך. 

װען ער האט דערפילט, װאם פארא דערדריקנדיקן אײנדרוק עס האט 
געמאכט זײן דערקלערונג װעגן דעם אפיציעלן כאראקטער פון זײנע רײה 
האט דער דערפארענער פאליטיקער טשעמעריםקי געפרװוט מילדערן די 
אטמאספער, דורך דעם, װאם ער האט קריטיקירט די רעדעם סײ פון מיטגליד 
פון צ.ב., משה ליטװאקאװ, און סײ פון פראפ׳ פרידלאנה נישט אנרופנדיק 
זײערע נעמען, װאס שײך דער באצװנג צו דער םאװעטישער יידישער אינ־ 
טעליגענץ. ״עם איז נישט ריכטיק — האט ער דערקלערט און אונטערגע־ 
שטראכן — פשוט אפצוטרײםלען זיך פון די אינטעליגענטן, װען דער אדער 
יענער אינטעליגענט װעט װעלן ארויסזאגן זײן מײנונג... פון דעם שטאנד־ 
פונקט האלטן נישט אױס די אנפאלן אויף בראגינען קײן שום קריטיק״. 
באלד אבער איז ער אריבער צו אזא קריטיק, װאם האט נישט בלױז בארעכ־ 
טיקט ליטװאקאװס, פרידלאנדם און אנדערע באצײכענונגען פון בראגיגס 
שטעלונג, נאר מיט זײן דרײפאכער כאראקטעריסטיק און מיט דער קאטע־ 
גארישקײט און פארניכטנדיקער קראפט פון די פארמולירונגען האט ער 
אלעמען אריבערגעשטיגן. 

קודם־כל האט ער באצײכנט די שטעלונג פװ בראגינען און זײנע אנ־ 
הענגער װי יידישן ״םמענאװעכיזם״, װי ״אוסטריאלאװשטשינע״. דער סא־ 
ציאל־פאליטישער באטײט פון אזא כאראקטעריםטיק אין יענער צײט איז 
געװען אן אײנדײטיקער: די בראגין־ריכטונג דריקט אױס די שטעלונג פון 
דער צוריק־אױפגעקומענער, אין די באדינגונגען פון ״נעפ״, יידישער בור־ 
זשואזיע. די ״םמענאװעכתם״־באצײכענונג, װאם האט ביז דעמאלט נישט 
פיגורירט אינעם ארגומענטן־ארםענאל פון צענטראל־בױרא האט, װײזט 
אוים, טשעמעריסקי געבראכט פון דעד באגעגעניש אין סעקרעטאריאט פון 
צענטראל־קאמיטעט. 

די צװײטע כאראקטעריסטיק, שױן פון אײגענעם אפשטאם, איז געװען, 

אז בראגין, ״זײעבדיק מער אדער וױיניקער נאעבט לױט 8 רײ שטימובגען 
צו דער קאמוניםטישער פארטײ׳/ וױל אנבינח די טוער פון די מדישע 
םעקציעס נאציאנאל־שאװיניזם. אױך אין דעם פאל איז עס געװען א דעקרע־ 
טירטע באשולדיקונג׳ אן א שום באװײזן, אז די נאציאנאלע באגרינדובג 
און צילגעװענדקײט פון דער ױדישער לאנדװירטשאפטלעכער קאלאניזאציע, 
— װאס איז צום שטארקסטן מאטױױרט געװארן דורך קאלינינען — איז 
יידישער נאציאנאל־שאוױניזם; אז די שטרעבונג צו שאפן דורך דער טערי־ 
טאריעלער קאנצענטראציע א יידישע מלוכישאפט איז יידישער נאציאנאל־ 
שאװיניזם. און פונקט אזוי אומבאגרינדט, נישט מאטױוירט איז געװען פארן 
צוזאמענפאר די נײעסטע באצײכעבונג, אז ״װאס עס קומט דא פאר (אױפן 
צוזאמענפאר), איז א פרװו צו ארגאניזירן אױף אובדז א דרוק, שטױסן 
אונדז אין דער ריכטונג פון נאציאנאל־באלשעװיזם״. און װידער א מאל — 
אן דעם מינדםטן פרװו צו דערװײזן, אז אזױ איז עם, אפקומענדיק דערבײ 
בלױז מיט דער באשטעמיקונג, אז ״נאציאנאל־באלשעוױזם איז נישט קײן 
באלשעװיזמ״. געזאגט איז עס געװאה אין א צײט, װען נאך דער קורצ־ 
דויערנדיקער פארװירקלעכובג פון די עלעמענטארע נאציאנאלע רעכט פון 
די אוקראינער און װײםרוסן דורך דער ״אוקראיניזאציע״ און ״װײםרוםי־ 
זאציע״, האט זיך אנגעזיױבן דער קאמף קעגן דעם ״שומסקיזם״ אין אוקראי־ 
נע און דעם ״נאציאנאל־דעמאקראטיזם״ אין װײסרוםלאבד. 

די פראגע פאר װאס קאלינין האט געזאגט פונקט דאס פארקערטע, 

האט טשעמעריםקי געפרװוט פארענטפערן סײ מיט די באקומענע, װײזט 
אױם, ארגומענטן אין םעקרעטאריאט פון צ.ק., און סײ מיט אסתרס טעארע־ 
טישער קאנסטרוקציע. צו דער ערשטער קאטעגאריע האט געהערט דער 
ארגומענט, אז דער ״אלפארבאנדישער םטאראסטע״ האט פון דעם דאזיקן 
צחאמענפאר גערעדט צו אלעמען, קודם־כל צו די פויערים־מאםן אין ראטן־ 
פארבאבד ״כדי יעדער פויער פון פארװארפנםטן װיגקל זאל וױסן וױ אזוי 
צו שטעלן די מדן־פראגע״. צי איז בכן טשעמעריםקי מסכים מיט קאליבינס 
פארמוליה די מח־פראגע? נײן, אבער דירעקט עם זאגן האט ער דאך 
נישט געקאנט, האט ער ״פארענטפערט״ קאלינינען דערמיט, װאם ״ער איז 
מחױב צו פארשארפן די פראגע, ער איז מחױב זי צו שטעלן אין אזא פארעמ׳ 
אז מען זאל זי אהינהאקן אין קאפ פונעם פױער פון פארװארפבםטן דערפל״. 

דאקעגן׳ האט דערקלערט טשעמעריםקי ״אויף א דיאלעקטישן אופף/ אמ 
אזא שטעלונג נישט מחײב די יידישע םאוועטישע טוער, וועמענם אויפגאכע 
עם באשטייט נישט צו פארשארפן די נאציאנאלע געפילן, וױיל ױדן לײדן׳ 
לױט טשעמעריםקין, ״פון א היפערטראפירטן נאציאנאליזם, פװ שאװיניזם- 
װאם האט זיך גענומען און אנגעװאקםן אױפן באדן פון דער היםטארישער 
אונטערדריקונג׳/ 

די גענעראלע באשולדיקונג אין ״היפערטראפירטן נאציאנאליזם און 
שאװיניזם״ איז געקומען אין אײנעם מיט דער באשולדיקונג, אז ייזץ לײדן 
פון ״אן אפגעשװאכט געפיל פון בירגערלעכן חוב און װערדע״ 

די צװײטע גרופע ארגומענטן, װאס האבן געזאלט בארעכטיקן דעם 
אונטערשיד צוױשן די פארמולירונגען פון קאלינינען און פון צענטראל־ 
בױרא פון די יידישע סעקציעם, איז געװען א פולשטענדיקע איבערחזרונג 
פון אםתרם היסטארישער אנאלאגיע מיט דער צװײענדיקער שטעלונג, פאר 
דער רעװאלוציע, לגבי דער פױלישער פראגע. 

פילנדיק, אז בײדע גרופעם ארגומענטן באװײזן בולט׳ אז עס קאן זײן 
אן אונטערשיד אין די שטעלונגען לגבי װעזנטלעכע ענינים, ממילא קענען 
זײן בארעכטיקט די טענות, אז די יידישע םעקציעם זעגען עפעס אגדערש 
וױ די קאמוניםטישע פארטײ, האט טשעמעריםקי, מיט פולער פאםיע זיך 
געװארפן קעגן יענע, װאס װילן זען די יידישע םעקציעס וױ דורכפירער 
פװ אן אײגענער, זעלבשטענדיקער פאליטיק. אן א שום ארגומענטאציע 
האט ער מיט דער שפראד פװ באפעלן דערקלערט, אז ״מען דארף אײן מאל 
פאר אלע מאל ארײגהאקן אין מוח: עם איז נישטא קײן יידסעקציעס 
באזונדער פון דער קאמוניםטישער פארטײ. אזא באשעפעניש עקזיסטירט 
נישט אויף דער וױיםער װעלט״. און צום םוף איז געקומען די ״נבואה׳/ 
װאם איז מיט פיר יאר שפעטער פארװירקלעכט געװארן: ״גיכער װעט נישט 
זײן קײן יידםעקציע, אײדער װעמען נישט איז װעט זיך אײנגעבן צו קאנ־ 
סטרװה אװ פארשטעלן זי, װי עפעס אזױנמ, װאס איז אפגעזונדערט פון 
דער גאנצער פארטײ״. 

א ״װעמען נישט איז״ — נישט פװ די אנװעזנדיקע אױפן צוזאמענפאר — 

האט זיך גאר גיך אײנגעגעבן צו קאנסטרױרן אזא גענעראלע באשולדיקוגג 
אװ ארױםטראגן דעם אורטײל װעגן דער ענדגילטיקער און פולשטענדיקער 

ליקװידאציע פון דער א מאל פרעכטיק־אנטװיקלטער און זעלבשטענדיקער 
יידישער ארבעטעד־באװעגוגג. 


32 

אויף צו מארגנם אין דער פרי, דעם 19 טן נאװעמבער׳ איז קײן פלענארע 
זיצונג נישט געװען. עס האבן געארבעט די קאמיםיעס, װאם האבן געגרײט 
די רעזאלוציעס. אבער די קולוארן פון צוזאמענפאר־זאל זענען געװען איבער־ 
פולט מיט דעלעגאטן. מען האט זיך געטײלט מיט מײנונגען, מיט געדאנקען 
װעגן דעם, װאם עס באדײט פאר דער צוקונפט טשעמעריסקיס דעקלאראטױוע 
ארויסטרעטונג. 

א קנאפע װירקונג האט געמאכט װײנשטײנס רודף־שלומדיקע רעדע 
פארן שליסן די אװנט־זיצונג. עס האבן קײנעם נישט איבערצײגט זײנע רײד, 
אז ם׳איז נישטא קײן אונטערשיד צװישן קאלינינען און דער צענטראלער 
ביורא פון די יידישע סעקציעס, אז בכלל זענען נישטא קײן חילוקײדעות 
אויפן צוזאמענפאר. לויט װײנשטײנען איז אויסגעקומען, אז ם׳איז א פראגע 
פון ״פארשידענע טענער און טעמפעראמענטן״, אז מ׳דארף נאך אפװארטן, 
װײל ם׳זענען נישטא קײן אביעקטױוע באדינגונגען פאר א רעפובליק. די 
אלע רײד זענען צו קײנעם נישט צוגעשטאגען. אלע האבן פארשטאנען, אז 
טשעמעריםקי האט נישט םתם אזױ געשטורעמט ״קעגן אלץ און אלעמען״. 

צום עולם איז אגב שוין דערגאנגען עפעם־װאם װעגן ענדערונגען אין 
דער ריכטונג פון דער קאלאניזאציע, אבער װאם גענױ — האט מען נישט 
געוװסט. בארױקנדיק האט אין א געװיסער מאס געװירקט דער גוטמוטיקער 
פארזיצער פון דער פלענארער זיצוגג, שמעון דימאנשטײן, װעלכער האט 
אויף גאר א פרײנדלעכן אופן געשמועםט מיט בראגינען און נאך דעם 
געגעבן אים א װארט צו א רעפעראט װעגן דער סטרוקטור פון די ארטיקע 
״געזערד״־ארגאנען. אייניקע האבן אין דעם געװאלט זען א טײלװײזע ענדע־ 
רונג, א מילדערונג אין דער ביז גאר צוגעשפיצטער סיטואציע. 

מער דורכדרינגלעכע האבן אינעם לעצטן רעפעראט אױפן צוזאמענפאר, 

מיט װעלכן עס איז ארויםגעטראטן דימאנשטײן, אין זײן שטארקן אקצענטירן 

דעם דעםאקראטישן כאראקטער פון ״געזערד׳/ געזען די פערספעקטױו פון 
װײטערדיקן פארםירטן אנטװיקלען די איבערװאנדערובג און די יידישע ערד־ 
אײנארדענונג. 

א םך פון אונדז׳ װעלכע האבן נענטער געקענט דעם אמאליקן קאמיסאר 
איבער יידישע ענינים׳ האט שטארק אינטריגירט, װאס פארא שטעלונג ער 
װעט פארנעמען לגבי די עיקרדיקע שטרײטפראגעס. ער האט אבער די גאנצע 
צײס געשװיגן. ערשט פון זײן דעפעראט װעגן ארגאניזאציאנעלע עבינים 
זענען ארויםגעדרונגען באשטימטע אלגעמײנע אײבשטעלונגען, אױף װעלכע 
עם איז געלעגן דער חותם פון בולט־אקטועלע ענינים. דימאנשטײן האט 
א סך מאל אונטערגעשטראכן די נײטיקײט צו באקעמפן יעדן אויםדרוק פון 
בױראקראטיזם, אז מען דארף אפהיטן מיט אלע מיטלען דעם געזעלשאפטלעך־ 
פריױויליקן כאראקטער פון דער ארגאניזאציע און שטיצן זיך בעיקר אויף 
פרײװיליקער ארבעט. אפילו בײ די אומפארטײישע טוער האט ארויםגערופן 
א חידוש, װען דימאנשטײן האט גערופן אויםצוברײטערן די פונקציעס פון 
״געזערד״ און, אז מען זאל אפילו זיך פארנעמען מיט ענינים, װאם האבן נישט 
קײן דירעקטע שײכוח צו איבעחואבדערונג און לאנדװירטשאפטלעכער 
אײנארדענובג פון די יידן. דימאנשטײן האט אזױ ארום געשטרעבט צו פאר־ 
פילן דעמ בלויז אין דער יידיש־םאװעטישער םביבה׳ אין װעלכער עם האבן 
געפעלס געזעלשאפטלעכע ארגאניזאציעם פון טיפ ״געזקולט״ אין אוקראדנע. 
אין דער אנגענומענער רעזאלוציע באך דימאנשטײנם רעפעראט, איז געקומען 
צום אױסדרוק זײן לאנגיאריקע שטרעבונג צו שטיצן זיך נישט בלויז אױף 
אדמיביסטראטױוע אפאראטן, נאר דער עיקר אויף א ברײטער געזעלשאפט־ 
לעכער איניציאטױו. 

דער רעפעראט פון דימאנשטײן, װעלכער האט גוט געוװםט װעגן דעם 
שארפן קער אין דער שטעלונג פון םעקרעטאריאט פון צ.ק. לגבי דער 
עיקרדיקער יידיש־םאװעטישער פראבלעמאטיק,* האט אױף אובדז, די בא־ 
האװנטע אין דער נײ־געשאפענער סיטואציע, געמאכט דעם אײנדרוק, וױ 
ער װאלט זיך מיט איר בישט געװאלמ רעכעבען, אפילו געפרװוט זיך אנט־ 

* פון יאשע רױועסן האב איך זיך נישט דערוװסט, צי דימאבשטײן איז אבװעזנ־ 

דיק געװען בעתן שמועס מיט טשעמעריסקין אין סעקרעטאריאט פון צענטראל־ 

קאמיסעם♦ 

קעגנשטעלן די נײע פארארדענונגען דורך א געהעכערטער ױדיש־סאוועטײ 
שער מאםךאקטױוקײט. א צװײטער אםפעקט פון דימאנשטײנם רעפעראט 
פאר די באטײליקטע אין דעמאלטיקן פארשארפטן קאמף קעגן דער ״פאר־ 
אײביקטער אפאזיציע״ פון טראצקי־זינאװיעװ־קאמעניעװ, איז געװען זײן 
באנוצן זיך מיט די כאראקטעריםטישע פאר דער אפאזיציע שארפע פײלן 
קעגן בױראקראטיזם, זײן אריענטאציע אױף ״ארבעטער־דעמאקראטיע״. 

דימאנשטײן האט צו דער אפאזיציע נישט געהערט. ער איז אבער אלע 
מאל געװען אין א באדײטנדיקער מאם זעלבשטענדיק בײם ארויסקומען מיט 
זײנע געדאנקען און אײנשטעלונגען, און האט זיך נישט גערעכנט דערמיט, 
װי דאס װעט געזען ײעח דורך די העכערע ארגאנען. א צײט לאנג האס ער 
איגבארירמ באשטימטע, סטאלינישע אײנשטעלונגען און געװאגט אפילו 
זיך ארויסצחאגן קעגן זײ, װאם שײך זײער אנװענדונג אין דער יידישער 
סביבה. 

א םך האבן דערװארט פון דימאנשטײנען, אז ער װעט, װי דער דירעק־ 

טער ״באלעבאם״ פון טשעמעריםקין (לויט דער פארטײישער היערארכיע) 
אדער באקרעפטיקן מיט זײן אױטאריטעט די קאטעגארישקײט סון דער 
אפיציעלער דערקלערונג אין נאמען פון צעבטראל־בױרא, אדער ער װעט 
אפשװאכן איר דערדריקנדיקע וױרקובג בײמ סאמע םוף פון צוזאמעבפאר. 
אבער זײן רעפעראט איז געװען אן אנטױשונג. ער האט דירעקט קײן שטע־ 
לובג נישט גענומען צו דער אקטועל־פארמולירטער יידישער נאציאנאלער 
פראגע און צו אירע קעגנער. 

געשלאםן דעם צחאמענפאר האט יורי לארין, װעלכער איז שױן דעמאלט 
געװען אינפארמירט װעגן דעם, וױ אזױ דער םעקרעטאריאט פון צ.ק. 
אלקפ(ב) האט אפגעשאצט דעם גאנג פון צחאמענפאר פון ״געזערד״. נישט 
געקוקט דערויף האט לארין, װען ער האט געשלאםן דעם צחאמענפאר נאך 
6 ־טאגיקע הײסע, צײטנװייז דראמאטישע דעבאטעס, דערקלערט פאר די 
קרוב 270 דעלעגאטן פון אוקראינע, װײסרוםלאנד, רםפם״ר, אײבגעשלאסן 
קרים און טראנסקאװקאז, אז די גרעםטע געשעעניש פון דעמ דאזיקן צד 
זאמענפאר איז געװען די רעדע פח ״אלפארבאנדישן םטאראםטע״, מיכאיל 
אױואנאוױטש קאלינין, ״װעלכע װעט ארײן אין דער געשיכטע פון יידישן 
פאלק״. 

מיר האבן אױםפירלעכער זיך אפגעשטעלט אויפן גאנג און אױף דער 
פראבלעמאטיק פונעם ערשטן אלפארבאנדישן צחאמענפאר פון דער גרעס־ 
טער און לעצטער יידיש־סאװעטישעד געזעלשאפטלעכעד ארגאניזאציע ״גע־ 
זערד״, צוליבן אױםקלאנג׳ באדייט און קאנסעקװענצן פונעם דאזיקן צו־ 
זאמענפאר. פון דער פערספעקטױו פון די פארגאנגענע יארן װאלט די אפ־ 
שאצונג פון דעם דאזיקן צוזאמענפאר געדארפט, לױט אונדז׳ זיך שטיצן אויף 
פאלגגדיקע גרונטפאקטן: 

1 ) דער אלפארבאנדישער ״געזערד״־צוזאמענפאר, װאם האט לויטן 
פארטראכט פון זײנע ארגאניזאטארן געדארפט אויסשליםלעך פאדנעמען זיך 
מימ די פדאבלעמען פון דער יידישער איבערװאנדערונג און לאנדװירטשאפט־ 
לעכער אײנארדענונג, וױ אױך מיט די אינערלעך־ארגאניזאציאנעלע פראגעם 
פװ ״געזערד׳/ איז געװארן די טריבונע פון װאנען עם איז דערהערט געװארן 
די שסרעבונג פװ ױדישע פאלקם־מענטשן, הארעפאשניקעס, פון דער יידישער 
פאלקם־אינטעליגענץ אװ אין א גרויסער מאם פון דער יידישער ױגנט, צו 
באזינען די גאגצע ארבעט אין דער יידישער סביבה דורך געבן איר א 
ריכטוגג צו לײזן די יידישע נאציאנאלע פראגע אין די ראמען פון סאװעטישן 
סיסטעם. 

2 ) די דאזיקע שטרעבונג, װאם איז אין לאנגדױערנדיקע דיםקוסיעם 
אין משך פון די יארן 1925 * 1926 אױסגעדריקט געװארן אױף א פאדשידענעם 
אופן, וױ למשל: ״די נײטיקײט צום אנצײכענען די נאציאנאלע צילן פון 
דער א״ג ״יידישער ארבעט״, ״פארמולירן א פראגראם־מאקםימום פאר דער 
לײזונג פװ דער ױדישער נאציאנאלער פראגע אין דער עפאכע פון דער 
אקטאבער־רעװאלוציע״, ״געבן א גלײכבארעכטיקטע מלוכה־פערםפעקטױו 
די יידן דורך דער צענטראליזירטער ערד־אײנארדעגונג״ — איז אויפן צױ 
זאמענפאר דערהערט געװארן דורך דער לאזונג, װאס איז צום ערשטן מאל 
נאך דער אקטאבער־רעװאלוציע געגעבן געװארן דער סאװעטיש־יידישער 
געזעלשאפטלעכקײט — באקומען דאס רעכט פון די סאװעטישע יידן אויף 
נאציאנאלער זעלבםטבאשטימונג, כדי אײנצוארדענען דאס םאציאל־עקאנא־ 
מישע אװ קולטורלעבן און אנצײכענען די פערםפעקטױו פון זײן אנטוױק־ 
לונג אין הםבמ מיט די יידישע פאלקםשטרעבונגען אין די ראמען פון 
אלגעמײן־םאװעטישן סיסטעם. 

3 ) די ארױםטריטן פון די אלע׳ װעלכע האבן פארמולירט די יידישע 
באציאנאלע שטרעבובגען אין די ראמען פון דער םאװעטישער װירקלעבקײט, 
זענען געװען געװענדט גלײכצײטיק סײ קעגן דעם ניהיליזמ אין דער יידישער 
נאציאנאלער פראגע, און סײ קעגן דעם פראגמאטיזם, דעם ענגן־פראקטיציזם, 
וואם האט בײ די ברײט־פארמאםטענע פלענער צו באזעצן הונדערט טױזנט 
יידישע משפחות אין דער לאבדװירטשאפט אויף א קאנצענטרירטן אופן 
אפגעבומען זײער מאטארקראפט — דעם נאציאנאלן םטימול און די נײטיקע 
אידעע פאר דער רעאליזירונג. 

4 ) פון דער אלפארבאנדישער םאװעטישער טריבונע פון ״געזערד״־ 
צוזאמענפאר איז צום ערשטן מאל פארמולירט געװארן דער אלגעמײן־ 
יידישער פרינציפ, אז די קרזינזנג פון לײזן די ײדיש־נאציאנאלע פראגע איז 
די טעריטאריעל־מלזכישע קאנצענטראציע, אין הסכם מיט די עקזיםטירנדיקע 
םאװעטישע מלוכה־פארמען. 

5 ) פאר דער גאנצער יידיש־סאװעטישער געזעלשאפטלעכקײט איז צום 
ערשטן מאל נאך דער אקטאבער־רעװאלוציע פראקלאמירט געװארן אױפן 
אױטאריטעטםטן אופן, אז דער קאמף קעגן אסימילאציע, פאר אײנהיטן די 
יידישע נאציאנאלע עקזיםטענץ, איז די װיכטיקסטע אויפגאבע פון די יידישע 
פאלקסמאס*. 

6 ) די ארויםטריטן פון די דעלעגאטן, װעלכע האבן דרײסט פארמולירט 
די יידישע נאציאנאלע שטרעבובגען אין די ראמען פון דער סאװעטישער 
געזעלשאפטלעכקײט, זענען לויט זײער פריבציפיעלן אויםקלאנג געװען די־ 
רעקט געװענדט קעגן דעד סטאלינישער סכעמע אין דער נאציאנאלער פראגע, 
װאם האט נישט געגעבן קײן ארט און קײן פערםפעקטיװ פאר דער עקזיס־ 
טענץ פון דער יידישער נאציע און האט געגירט די יידישע גורל־שײכות — 
אפילו אין די ראמען פון דער רוסלענדישער מדינה — צװישן אײראפעישע 
און מזרח־יידן. 

די שארפע און שנעלע רעאקציע פון םעקרעטאריאט פון צעבטראל־ 
קאמיטעט פון דער אלקפ(ב) איז אן שום םפק געקומען לויט דער דירעקטער 
איניציאטױו פון סטאלינען, װעלכער האט אפגעשאצט דעם באדײט פון יידישן 
אנגריף קעגן זײן ״דאמענע״ — די נאציאנאלע פראגע, און דאס אין א צײט 
פון פונאנדערגעפלאקערטן קאמף מיט דער ״פאראײניקטער אפאזיציע״, 

װעלכע האט אויף א פראנטאלן אופן אטאקירט די םטאלינישע טעאריע און 
פראקטיק. זײן שפעטערדיקער גענעראלער אורטײל, אז ״די יידישע קאדרען 
האבן זיך נישט בארעכטיקט״ (זע מײן בוך ״וװ ביסטו, חבר םידאראװ״), 
האט זיכער באצײכנט דעם ערשטן אין ראטךפארבאנד יידישן װידערשטאנד 
קעגן דער םטאלינישער טעאריע, װאם פארלײקנט די יידישע נאציאנאלע 
עקזיסטענץ און שטרעבונגען. 

די װײטערדיקע שטײגנדיקע, אלץ־פארניכטנדיקע, סטאלינישע פראקטיק 
לגבי דער גאנצער יידישער סאװעטישער געזעלשאפטלעכקײט, נעמט איר 
אנהײב פון ידעם אנטי־קרים־באשלוס, די נאענטסטע װאכן און חדשים נאכן 
אלפארבאנדישן ״געזערד״־צוזאמענפאר האבן עם בולט באװיזן, הגם אויף 
נישט קײן גלײכמעםיקן און אפט אויף א וװדערשפרעכלעכן אופן, אין הסכם 
מיט די כאראקטער־שטריכן פון דער םטאלינישער טאקטיק בכלל. 

די ידיעות װעגן אפשאפן דעם קרים־פראיעקט זענען דערגאנגען צו 
אונדזער סטודענטן־עולם. מען פלעגט צושטײן צו אונדז, צו הערשל ברילן״ 
איציק יזאװנערן און צו מיר — מיטגלידער פון דער צענטראלער יוגנט־ 
בױרא און גלײכצײטיק חברימ פון אײן שולבאנק, מיט פראגעס װעגן דעם, 
װאס עס זעט זיך פאר װײטער, װי װעט בכלל זײן דער גורל פון דער יידישער 
ערד־אײנארדענונג. מ׳האט זיך געװענדט צום פארװאלטער פון יידישן אוני־ 
װערסיטעט־םעקטאר, א. בראכמאן, װעלכער איז װעגן אלץ אינפארמירט 
געװען דורך אםתרן, און ער האט געגעבן אויםמײדגדיקע ענטפערס. עס 
איז דערגאנגען דערצו, אז ס׳איז צונויפגערופן געװארן א ספעציעלע פאר־ 
זאמלוגג פון די יידישע סטודענטן, פארמעל, כדי אויסצוהערן א באריכט 
װעגן דעם פארגעקומענעם צוזאמענפאר, פאקטיש אבער — צו געבן א 
געלעגנהײט אסתרן צו בארויקן די םטודענטישע געמיטער און ענטפערן אויף 
די דורכדרינגלעך־געשטעלטע פראגעס. 

אסתרס װארט אויף דער פארזאמלונג האט געהאט דעם בפירושן ציל 

אפצושװאכן דעם אײנדרוק, װאס דער סעקרעטאריאט־באשלוס װעגן קרים 
האט געמאכט אװף אלעמען. איר קריטיק פון די׳ װעלכע האבן אויפן צחא־ 
מענפאר געפאדערט, װי זי האט זיך אויםגעדריקט, ״צו געבן א נאמען דעם 
נאך נישט געבױרענעם קינד׳/ האט געזאלט באגאטעליזירן דעם שטרײט 
אויפן ״געזערד״־צוזאמענפאר. אסתר האט די עיקר אויפמערקזאמקײט גע־ 
װענדט אויף דער פראקטישער ארבעט בײם ארגאניזיח און אפקלײבן די 
איבערװאנדערער, אונטערשטרײכנדיק׳ אז קײן שום ענדערונג װאם שײך 
דער דאזיקער ארבעט איז נישט געקומען, אז די פראגע װעגן די שטחים 
פאר אײנארדענען ייזץ אויף ערד איז נישט קײן פרינציפיעלע און דער ענין 
װעט אװדאי שנעל באשלאםן װערן דורך די אנטשפרעכנדיקע אינסטאנצן. 

גאר גיך האבן מיר זיך דערוװסט, אז אסהרם פארזיכערונג װעגן שנעלע 
באשלוםן מפוח דער ריכטונג פון דער יידישער מאסן־איבערװאנדערונג האט 
געשטאמט דערפון, װאס זי איז שוין דעמאלט געװען אינפארמירט, אז מיט 
דעם ענין האבן זיך שוין פארנומען צענטראלע רעגירונג־ארגאנען. ארױם־ 
געװיזן האט זיך, אז בעת מ׳האט טשעמעריםקין איבערגעגעבן דעם באשלוס 
פון סעקרעטאריאט פון צ.ק. װעגן ליקװידירן דעם קרים־פראיעקט, איז 
גלײכצײטיק געגעבן געװארן א דירעקטױו דעם פאלקס־קאמיסאריאט פאר 
לאנדװירטשאפט אויסצוזוכן הינטער די הרי־חושך א באדײטנדיק־גרױסע 
טעריטאריע פאר דער יידישער איבערװאנדערונג. אױף אײנער א זיצונג 
פון צענטראל־בױרא פון די יידישע םעקציעם אנהײב דעצעמבער 1926 האט 
אברהם מערעושין, װעלכער איז פולשטענדיק איבערגעגאנגען ארבעטן אין 
דעם מלוכישן קאמיטעט פאר יידישער ערד־אײנארדענונג ״קאמערד״, אינ־ 
פארמירט, אז דער פאלקס־קאמיסאריאט פאר לאנדװירטשאפט לײגט פאר 
דעם ״קאמערד״ ארויסצושיקן אן עקספעדיציע אויפן װײטן מזרח, אין א 
געגנט נישט װײט פון דער מאנדזשוריש־כינעזישער גרענעץ, פדי דארט 
זיך באקענען מיט די באדינגונגען און מעגלעכקײטן פאר קאמפאקטער יידי־ 
שער איבערװאנדערונג. עס זענען אפילו אנגערופן געװארן נעמען פון געגנטן, 
פון טײכן, פון קלײנע ישובימ — נעמען, װאם האבן געקלונגען לחלוטין 
פרעמד. קײנער האט דעמאלט נישט געשטעלט, װי געװײנלעך, קײן פראגעם, 
מען איז אפילו נישט אפגעקומען מיט דער פראטאקאל־־פארמול: ״נעמען צו 
קענטעניש״. מ׳איז שנעל אדיבער צו באטראכטן אנדערע פראגעס, אזױ װי 

װעלנדיק זיך באפרײען פון דעם דערדיקנדיקן אײנדרוק, װאס די אינפאר־ 
מאציע פון א. מערעזשינען האט געמאכט. 

דערװײל זענען אנגעקומען אלץ אפטערע ידיעות װעגן דעם גאנג פון 
די באריכט־פארזאמלונגען, דער עיקר אין אוקראינע׳ פון דעם ערשטן ״גע־ 
זערד״־צוזאמעגפאר. הגם די רעקאמענדאציע פון דער אוקראינישער הויפט־ 
ביורא פון די יידישע םעקציעם איז געװען צו װענדן די באהאנדלונג אויף 
די דאזיקע סארזאמלונגען אין דער ריכטונג פון די קאנקדעטע ארטיקע 
איבערװאנדערונג־ענינים, פון דער ארבעט פון דער ארטיקער ״געזערד״- 
ארגאניזאציע, זענען דאך אנגעקומען ידיעות װעגן עקשנותדיקע תכלית־ 
פראגעם: וװהין גײען מירי װאם װילן מיר דערגרײכןי צי װעלן מיר זיך 
קאנצענטרירן אויף אײן ארט און דערמיט באקומען די מעגלעכקײטן, װי אלע 
פעלקער, צו פירן א סאװעטיש־מלוכיש לעבן, אדער מ׳גײט סתם װערן פויע־ 
ריםז אין צענטראל־בױרא פון די יידישע סעקציעם און אױך אין דער 
צעגטראלער יידישער ױגנט־בױרא זענען אלץ אפטער אנגעקומען ידיעות 
װעגן ארויםטריטן אויף פארזאמלונגען קעגן טשעמעריסקיס שטעלונג. אין 
אנבליק פון דער געשאפענער לאגע, װען די צעגטראל־ביורא האט זיך גע־ 
פונען אין קלעם הן מצד דעם צענטראל־קאמיטעט מיט זײן איבערשטרײכן 
אלע ביז דעמאלטיקע קאנצעפציעס און פלענער, און הן מצד באדײטנדיקע 
טײלן יידישע פארטײישע און אומפארטײישע טוער, איז אויפגעקומען דער 
פארשלאג זיך צו װענדן צו דער פארטײ־אגפירוגג װעגן אנערקענען די 
נויטיקײט און צואײלן צו רופן אן אלפארבאנדישע באראטונג (דעמאלט איז 
שױן נישט געװען אין באגוץ, לגבי אזעלכע ארגאגען, װי די יידישע םעקציעס, 
די באצײכענונג ״קאנפערענץ״) פון די יידישע פארטײ־םעקציעס. 

אינעם מאטעריאל, װאם איז צוגעשטעלט געװארן דעם אגיטאציע־ און 
פראפאגאנדע־אפטײל דורכן סובאפטײל פון נאציאנאלע מינדערהײטן, אױ 
די נײטיקײט אין א שנעל־צונױפגערופענער אלפארבאנדישער יידישער 
פארטײ־באראטונג מאטױױרט געװארן בעיקר מיט דער אויפגאבע, װאם דער 
םעקרעטאריאט האט געשטעלט: אידעאלאגיש באװאפענען די טוער פון די 
יידישע סעקציעם אין קאמף קעגן נאציאנאליסטישע, נאציאנאל־באלשע־ 
וױסטישע אײנשטעלונגען, װעלכע האבן מיט א באזונדער בולטקײט זיך 
אנטפלעקט אױפן ערשטן אלפארבאנדישן ״געזערד״־צוזאמענפאר. אין די 

מאטױון איז אויך אנגעגעבן געװארן די נײטיקײט צו סומירן די ביז איצטיקע 
דערפארונג בײם ארײנציען די יידישע הארעפאשנע באפעלקערונג אין דער 
לאנדװירטשאפט און אין דער אינדוםטריע, װי אויך אנצײכענען די אױפגאבן 
אין געביט פון קולטור־בוױנג, אין קאמף קעגן דעם דרוק פון דער ״נעפ״־ 
פביבה אויף באשטימטע טײלן פון דער יידישער אינטעליגענץ. 

אזעלכע פארמולירונגען, װאם האבן וױ א הויפטציל געשטעלט דעם קאמף 
קעגן יידישן נאציאנאליזם, זענען תמיד געװען א גאראנטיע, אז דער באשלוס 
מצד די אנפירנדיקע פארטײ־אינסטאנצן װעט זיכער זײן א פאזיטױוער. 

װעגן דער נײטיקײט צונויפצורופן א לאנד־באראטונג פון די ױדישע 
פארטײ־םעקציעס האט מען פאקטיש גענומען רעדן צװישן דעם אנפירנדיקן 
אקטױו גלײך נאך דער ענדערונג פון באשטאנד פון דער הויפטבױרא פון 
די יידישע סעקציעס אין אוקראינע, טײלוױיז אויך פון װײםרוסלאנד. עם 
האבן זיך געענדערט די אײנשטעלוגגען און אויפגאבן זיגט דער פינפטער 
אלפארבאנדישער באראטונג פון די יידישע םעקציעם אין יאר 1924 , און 
עם איז נײטיק געװען ארײנצוציען אין דער צענטראלער אנפירונג טוער 
פון אוקראינע און װײסרוםלאנד. ערשט די נײ־געשאפענע לאגע פאר און 
בעת דעם ״געזערד״־צחאמענפאר, װעלכע האט דירעקט זיך אױםגעװירקט 
אויף דער באציונג מצד די אנפירנדיקע פארטײ־אינסטאנצן צו די יידישע 
םעקציעם, האט געבראכט דערצו, אז דאם רופן אן אלפארבאנדישע באראטונג 
פון די יידישע םעקציעם — די 6 טע לױט דער רײ און די לעצטע אין דער 
געשיכטע פון דער יידישער ארבעטער־באװעגונג אין רוסלאנד און אין 
ראטן־פארבאנד — איז געװארן א דרינגענדיקער ענין. 

דער באשלום פון צענטראל־קאמיטעט איז שנעל געקומען. די אלפאר־ 
באנדישע באראטונג איז באשטימט געװארן צו רופן תיכף, נאך פאדן סוף 
פון יאר 1926 , די טאג־ארדענונג און די טעזן צו די פראגעם, װאס זענען 
געשטעלט געװארן צום באהאנדלען, זענען אױף גאר א שנעלן אופן צוגע־ 
שטעלט געװארן צום באשטעטיקן דער פארטײ־אנפירונג. דערבײ זענען די 
ענינים, װאם האבן געהאט א שײכות צו דער עקאנאמישער איבערשיכטונג 
פון די יידישע מאסן, קאנטאקטירט געװארן מיט די אנטשפרעכנדיקע אפטײלן 
פון צענטראל־קאמיטעט, בײ דעם אנטײל פון פארשטײער פון פאלקס־ 
קאמיסאריאט פאר לאנדװירטשאפט, פון דער האנטװערק־קאאפעראציע, פון 

קאמיסאריאט פאר פינאנםן און אנדערע אינםטאנצן, מיט װעלכע מ׳האט זיך 
באראטן בײם פארמולירן די טעזן און די פראיעקטן פון די באשלוםן. 

די צענטראל־בױרא האט צו דער דאזיקער ארבעט צוגעצויגן א בא־ 
דײטנדיקן טײל מענטשן פון פארשידענע אינםטאנצן — פון ״קאמערד׳/ פון 
״געזערד׳/ פון יידישן פארלאג ״שול און בוך׳/ פון יידישן אפטײל פון 
פאלקם־קאמיםאריאט פאר בילדוגג און אנדערע. 

םײ די פראבלעמאטיק, װאם איז געשטעלט געװארן׳ אין הםכם מיטן 
צענטראל־קאמיטעט פון דער אלפארבאגדישער קאמוניםטישער פארטײ, צום 
באטראכטן און רעקאמענדירן דורך דער 6 טער אלפארבאנדישער באראטונג, 
און םײ דער אופן פון צוגרײטן די דאזיקע באראטונג בײ דער מיטבאטײליקונג 
פון די פארשידנסטע פארטײ און רעגירונגס־ארגאנען, איז געװען דער 
בולטםטער באװײז פון ברעכן די פארמעלע ראמען, אין װעלכע די יידישע 
םעקציעם זענען געשטעלט געװארן, װי ארגאנען בלויז צו פירן אגיטאציע 
און פראפאגאנדע אין דער יידישער שפראך. 

אװף א זיצונג פון צענטראל־בױרא פון די יידישע יוגנט־סעקציעם בײם 
צענטראל־קאמיטעט פון קאמסאמאל איז אויפגעקומען דער פארשלאג צו 
שטעלן פאר דער בױרא פון צ.ק. די פראגע װעגן דער נײטיקײט צו רופן אין 
יאר 1927 אן אלפארבאנדישע באראטונג פון די יידישע קאמסאמאל־טוער. 

אין יענע טעג פון דער ערשטער העלפט דעצעמבער 1926 זענען בײ 
טשעמעריםקין פארגעקומען נאכאנאנדיקע זיצונגען און באראטונגען, סײ 
מיט די מיטגלידער פון צענטראל־בױרא און םײ מיט מענטשן, װעלכע האבן 
געארבעט אין פארשידענע אנשטאלטן און געהאט א דירעקטע אדער אומ־ 
דירעקטע שײכות צו דער יידישער פראבלעמאטיק און טעטיקײט. עם זעגען 
געװען אפילו פאלן, װען צו טשעמעריםקין זעגען אין יענע טעג אײנגעלאדן 
געװארן אויך טוער פון ״ארט״ און פון ״אגראדזשאינט״. עס האט זיך 
געהאנדלט װעגן באקומען פון זײ װאם מער ידיעות, סטאטיםטישע אנגאבן 
װאס שײך דער עקאנאמישער פראבלעמאטיק. 

צװישן די, װעלכע זענען פארבעטן געװארן אױף קאנםולטאציע צו 
טשעמעריםקין, איז אויך געװען דער סעקרעטאר פון צענטראל־בױרא פון די 
יידישע קאמסאמאל־םעקציעס, ױםף לעזמאן. צום ערשטן מאל איז אױף דער 
טאג־ארדענונג פון דער פארשטײענדיקער לאנד־באראטונג געשטעלט גע־ 
װארן, װי א זעלבשטענדיקע פראגע, דער צושטאנד און די אױפגאבעס פון 
דער ארבעט צװישן דער יידישער ױגנט. 

איך האב געדואט די מעגלעכקײט צו לײענען די עיקר־מאטעריאלן און 
טעזן פון טשעמעריםקין, אסתה, מערעזשינען און ליטװאקאװן(שפעטער אױך 
פון יאנקל לעװינען און פון אברהם בײלינען) און פון זײ האב איך באקומען 
דעם אײנדרוק אז עס איז פאראן א בולטע טענדענץ צו פארקלענערן די 
געװיכט פון דער עיקר־פראגע, װעלכע איז עקשנותדיק געשטעלט געװארן 
דורך א סך פארטײישע און אומפארטײישע טועד: װאס װילן מיר דערגרײכן 
דורך דער אלזײטיק־פונאנדערגעװאקסענער טעטיקײט צװישן דער יידישער 
באפעלקערונג ? דאם אלץ, װאס איז פארגעקומען אױפן ״געזערד״־צוזאמענ־ 
פאר האט לחלוטין נישט בארודקט יענע יידישע פארטײ־טוער פון אוקראינע 
און װײסרוסלאנד, וועלכע האבן צוליב פארטײ־דיםציפלין נישט געװאלט 
ארויםקומען, אין דער אנװעזנהײט פון אומפארטײישע, מיט א פאלעמיק 
קעגן דער אפיציעלער שטעלונג פון צענטראל־בױרא, אזוי װי עס האט זי 
פארגעשטעלט טשעמעריסקי. פארקערט, די ידיעות װאם זענען דערגאנגען 
װעגן דעם צוריקציען דעמ קרים־פראיעקט, הגם אין דער עפנטלעכקײט 
האט מען װעגן דעם נישט גערעדט, האבן בײ א סך יידישע פארטײ־טוער 
פארשטארקט די איבערצײגונג, אז מ׳דארף רעדן קלארע דיבורים — װאם 
מיר פארלאנגען, צו װאם מיר שטרעבן, כדי אויף דעם יםוד פירן די ארבעט, 
און נישט סתם טאן, װאס עם לאזט זיך. אין דעם אופן פון אװעקשטעלן 
די פראגע זענען קײן װעזנטלעכע אונטערשידן נישט געװען צװישן די טוער 
פון פארשידענע רעפובליקן און געגנטן. 

אגב, האט די צענטראל־בױרא אלײן געטאן אלץ, פדי אויף דער דאזיקער 
באראטונג זאלן נױועלירט יועה די אונטערשידן צװישן דער שטעלונג פון 
צענטראל־בױרא און פון דער אוקראינישער הויפטבױרא און דער שטעלונג 
פון דער יידישער הויפטבױרא פון װײםרוסלאנד. דערמיט דערקלערט זיך 
דער באשלוס צו שטעלן, פמעט װי א קארעפעראט, נאך טשעמעריסקים 

הװפט־רעפעראט, א באריכט פרן דער װײםרוסישער הויפטבױרא, מיט װעל־ 
כן עם האט צום ערשטן מאל זיך פארגעשטעלט פאר אלע יעװםעקציע־טוער 
דער פריער אומבאקאנטער אין דער דאזיקער םביבה, אברהם בײלין. 

חוץ אלע סעקרעטארן פון די ארטיקע יידישע םעקציעס אין אוקראיבע, 
וױיםרוסלאנד, סמאלענםקער געגנט און פון אײניקע אנדערע ערטער, זעבען 
צו דער באראטונג אײנגעלאדן געװארן װי מיטגלידער פון די רעפובליקא־ 
נישע הויפטבױראען, א גרעסערע דעלעגאציע יוגנט־טוער, פארשטײער פון 
די יידישע אפטײלן בײ די אויםפיר־קאמיטעטן פון די םאװעטן אין עטלעכע 
גרויסע שטעט, פון עטלעכע יידישע סאװעטן פון פארשידענעם כאראק־ 
טער, פון די צענטראלע און רעפובליקאנישע יידישע בילדונג־םעקציעם, 
פון אלע רעדאקציעס פון די יידישע צײטונגען, אײגיקע שרײבער — 
פארטײ־מיטגלידער. די 6 טע לאנדבאראטונג פון די ייידישע םעקציעס, װאם 
איז פארגעקומען אין דער געבײדע פון צענטראל־קאמיטעט פון דער אלקפ(ב) 
אין א גרויסן זיצונגזאל (גערעדט האט מען אז אן עטאזש העכער זיצט 
דער ״גענסעק״ סטאלין) איז סײ לױט דער צאל באטײליקטע און סײ לױט 
דער אלזײטיקײט פון רעפרעזענטירן אלע ארבעט־געביטן פון דער םאװעטיש־ 
יידישער סביבה, געװען די ברײטםטע פון אלע פריערדיקע. 

געקומען זענען אױך מעגטשן, װעלכע זענען אין יענער צײט געװען 
אויף אלגעמײן־מלוכישער ארבעט, אבער זײ האבן אונטערגעהאלטן די 
פארבינדונגען מיט דער צעגטראל־בױרא פון די ױדישע סעקציעס, א שטײ־ 
גער משה ראפעס און יהודה נאװאקאװםקי. געקומען איז אויך א. אלםקי, 
װעלכער האט געהערט צו דער ערשטער צענטראל־בױרא פון די יידישע 
סעקציעם און אין 1925 איז ער געװען דער פארזיצער פונעם ראט פון 
״געזערד׳/ 

אין רעםטאראן פון צענטראל־קאמיטעט האבן אײגיקע, בעתן פרישטיק, 

זיך געחכמעט, אז די באראטוגג זעט אוים צו זײן נישט די 6 טע, נאר די... 
פערטע, דאס הײסט א פארזעצונג פון דער 3 טער (װאם איז פארגעקומען 
מיט 6 און א האלב יאר פאר דעם — אין יאר 1920 ), בעת װעלכער עס 
האבן געקעמפט צוױשן זיך 3 ריכטונגען: די מערהײט בראש מיט דעם 
דערמאנטן יהודה נאװאקאװםקי און צװײ מינדערהײט־גרופעס — אן עקס־ 
טרעם־ליקװידאטארישע בראש מיט אברהם מערעזשינען און א קרובישע 

צו איר, מיט געװיםע נישט װעונטלעבע בױאנםן, בראש מיט משה ראפעסן. 
אלע 3 פארשטײער פון יענע ריכטונגען זענען געװען אקטױו אויף דער 
6 טער לאנד־באראטונג, מיטן אונטערשיה װאס מערעזשין האט אין א 
גאװינע לחלוטין געענדערט זײן שטעלונג און איז מער נישט ארויסגעטראטן 
װי א ליקװידאטאה די דאזיקע פונקציע האט אויף זיך געבומען, אויך אויף 
דער 6 טער באראטובג, משה ראפעם. 

די אנאלאגיע מיט דער דריטער באראטונג פון די יידישע םעקציעם 
האט געקאנט גילטן אױך לגבי דער טעמפעראטור פון די שטרײטן צװישן די 
פארשידענע שטאנדפונקטן, לגבי דעם שארף־פאלעמישן אופן מיט װעלכן 
עם זענען ארויסגעבראכט געװארן די פריבציפיעלע אונטערשידן אין דער 
שטעלונג פון די יידישע פארטײ־טוער לגבי די צילן און פערספעקטױון פון 
דער ״יידישער ארבעט״. אויף אזױ וױיט די אבאלאגיע. דער אונטערשיד 
איז אבער באשטאנען אין דעם, װאס די גרונטיקע שטרײטפראגע אויף דער 
3 טער לאנד־באראטונג פון די יידישע םעקציעס איז געװען די ארגאניזאציא־ 
נעלע, און די כװנה דערבײ איז געװען דער קאמף פאר אײנהיטן א באשטימטע 
מאס פון אויטאנאמיע אין דער ״יידישער ארבעט״. דאקעגן די עיקרדיקע 
שטרײטפראגע אויף דער זעקסטער באראטונג איז געװען דער נאציאנאלער 
אינהאלט פון דער ״יידישער ארבעט׳/ קודם־כל, װאם שײך די צילן פון דער 
לאנדװידטשאפטלעכער איבערװאנדערונג און אײנארדענונג פון גרויסע מאםן 
יידן, דער עיקר פון די קלײבע, רױנירטע שטעטלעך. 

בײדע באראטונגען זענען געװען דער בולטסטער אויסדרוק פון דעם 
כםדר־דויערנדיקן געראנגל פאר אײניהיטן און פארזעצן, אויף דער באזע 
פון דער אקטאבער־רעװאלוציע, אין די ראמען פון סאװעטישן סיסטעם, די 
מעגלעכע ארגאניזאציאנעלע און אידעיש־פאליטישע אויסדרוקן פון זעלב־ 
שטענדיקײט פון דער יידיש־סאװעטישער געזעלשאפטלעכקײט. 

די צענטראל־בױרא פון די יידישע םעקציעס איז געקומען צו דער 
6 טער לאנד־באראטונג מיטן פעםטן באשלום נישט צו דערלאזן, אז זי זאל 
װערן א המשך פון ״געזערד״־צוזאמעבפאר, נישט קאנצעבטרירן זיך ארום 
די פראבלעמען פון גאציאנאלן כאראקטער און צילן פון דער יידישער 
לאנדװירטשאפטלעכער אײנארדענונג. קײן שום נײע ארגומעבטן קעגן שטעלן 
די דאזיקע פראבלעמען זענען נישט געװען. דאקעגן איז געװען די בײטש, 

װאם איז אויפגעהויבן געװארן דורכן סעקרעטאריאט פון צענטראל־קאמיטעט, 
װעלכער האט פאראנטװארטלעך געמאכט די צענטראל־בױרא פון די יידישע 
סעקציעס פארן אנוװקס פון יידישע נאציאנאליסטישע שטימונגען, פאר 
יידישן נאציאנאל־באלשעװיזם, פארן יידישן ״סמענאװעכיזם״ 

אין די באדינגונגען, װען פון אײן זײט איז געװען דער דרוק מצד דעם 
םעקרעמאריאט פון צענטראל־קאמיטעט און פון דער צװײטער — דער 
קעגנזעצלעכער דרוק מצד א גרויסן טײל פון דער פארטײיש־סאװעטישער 
יידישער געזעלשאפט, האבן די רעפעראטן פון די מיטגלידער פון צענטראל־ 
בױרא אויף דער 6 טער לאנד־באראטונג אויםגעדריקט א װאקלדיקײט, 
ארויםגעבראכט ערטערװײז שטעלונגען, װאם האבן קעגנזײטיק זיד אפגע־ 
לײקנט, דאס האט מען קודם־כל געפילט אין אלעקםאנדער טשעמעריסקיס 
הויפט־רעפעראט. 

געהאלטן אין שטארקע קאטעגארישע טענער, האט ער דאם גאנצע פײער 
געװענדט קעגן יידישן נאציאנאליזם, קלעריקאליזם, יידישיזם און אנדערע 
פלומרשפ דראעגדיקע פאקטארן, קעגן װאם קײנער אויף דער דאזיקער 
באראטונג האט נישט דערװידערט. נישט דערמיט אבער איז מעגלעך געװען 
אפצופתגגן די ארגומענטן פון די אנהענגער פון פארענטפערן די יידישע 
נאציאגאלע פראגע װי א קאמפלעקםארטיקע, און נישט ווי קיין צעטײלטע 
אויף באזונדערע באשטאנדטײלן. דאס האט טשעמעריסקי געפרוװט טאן אויף 
א צװייענדיקן אופן • 1 ) דורך פארלייקענען, אז ם׳איז בכלל פאראן א יידישע 
נאציאגאלע םפעציפיק. ער האט רעדוצירט אלע ידדישע עגינים — ךר קול- 
טורעלע, מלוכה־בױערישע און דער עיקר - די סאציאל־עקאנאמישע - 
בלויז ציו אפשניטן, צו פראגמענטן פון דער אלגעמײן־םאװעטישער פראבלע־ 
מאטיק; 2 ) דורך רעדוצירן דעם באדײט פון דער לאנדװירטשאפטלעכער 
איבערוואנדערונג, די דירעקטע םיבה פונעם שטרײט וועגן די נאציאנאלע 
צילן פון דער ״יידישער ארבעט״ בכלל, צו א קלענערן פארנעם, װי די שוין 
דעמאלט אנגעהויבענע אינדוםטריאליזאציע און אירע ממשותדיקע רעזול־ 
טאטן אין דער יידישער םביבה. 

גראד בײ בײדע אופנים האבן זיך בולט אנגעזען די װידערשפרוכן אין 
טשעמעריסקים ארגומענטן. פון אײן זײט האט ער קאטעגאריש פארלײקנט 
די עקזיסטענץ פוו א יידישער עקאנאמיק (״װײל עס עקזיסטירט נישט — 

האט ער געזאגט — קײן יידישער טעריטאריעלער אײנם״) און פון דער 
אנדערער זײט האט ער װי דעם הױפטציל פון דער גאנצער םפעציעל־ײדישער 
עקאנאמישער ארבעט געשטעלט אן אויפגאבע, װאס איז כאראקטעריסטיש 
געװען בלויז פאר ייח: איבערבױען דעט סאציאלן באשטאנד פון דער 
יידישער באפעלקערונג — א באשטאנד׳ װאס איז דאך אױפגעקומען אױף 
דער באזע פון א םפעציעלער עקאנאמיק. טשעמעריסקים פארענטפערונג׳ 
אז בײ זײן באטראכטן באזונדער די יידישע סאציאל־עקאנאמישע פראבלע־ 
מען, רײםט ער אפ בלויז אויף אן אבםטראקטן אופן, דאם ספעציפיש־ײדישע 
פװ דעם אלגעמײנעם, האט קײנעמ נישט איבערצײגט. געפילט האט מען די 
װאקלדיקײט פון זײן פאזיציע, װאם האט געשטאמט פװ דער שטרעבוגג צו 
נעגירן די ילדישע צילן פװ דער ארבעט. 

דאם זעלבע האט זיך בײ אים איבערגעחזרט בײ דער עיקדדיקער 
שמרײטפראגע אויף דער דאזיקער באראטונג — װעגן דער שטרעבוגג צו 
א יידשער נאציאנאל־טעריטאריעלער קאנצענטראציע אװ צו א יידישער 
רעפובליק. ער האט דאס מאל שארף אנגעגריפן קאלינינען, נישט אנמפנדיק 
אים בײם נאמען,* קעגן ריכטן די ארבעט לויט אזעלכע נאציאנאלע אידעאלן, 
װי ״אײנהיטן די נאציע״, וױ שאפן ״א גאציאנאלע רעפובליק״. טשעמעדיםקי 
האט דערבײ זיך פארגאלאפירט און דערקלערט, אז ״דער סאציאליזם פאר־ 
טראגט נישט לעבן זיך קיין... נאציאנאלע אידעאלן״. 

און אין דער זעלבער רעדע זענען געװען דערקלערונגען, אז עס זענען 
פאראן ״מאקםימומ שאנסן פאר שאפן א געשלאסענע נאציאנאלע טעדיטאדיע 
וױ א באזע פאר א מעגלעכער נאציאנאלער קאנםאלידאציע פון א טײל 
פװ דער יידישער באפעלקערונג״; אדער, אז ״אױפן װעג צום םאציאלמם 
איז דאס שאפן א יידישע רעפובליק געװונטשן... אװ מיר ארבעטן איבער 
איר פארװירקלעכונג, אריענטירנדיק דערויף די ערד־אײנארדענונג׳/ געװען 
איז עם א בפירושע אנצוהערעניש אויף דער נײער לאגע, אױפן זוכן א נײע 
טעריטאריע, אװ דערבײ — מיט א וװנק צו די אויסלענדישע פאקסארן, אז 
זײ קאנען א מאל זײן די שולדיקע, אויב דאס װעט זיך נישט אײנגעבן... 
דאם קאן זײן ״צוליב מאטעריעלע אורזאכן״ — האט טשעמעריםקי פלוצלונג 

* די דאזיקע דרײסטקײט האט מען צװישן זיך אויסגעטײטשט װי א רעזולטאט 
פון א באקומענער דירעקטיװ מצד דעם סעקרעטאריאט. 

דערקלערט און ארויםגערופן גרוים חידוש אויף די פנימער פון די וױיביק־ 
אינפארמירטע אין די הינטערקוליםךענינים. 

די םתירות זענען געװען בולט אפילו פאר די צום װײניקסטן אינפאר־ 
מירטע און האבן ארויסגערופן שטוינונג, װען מיט געצײלטע מינוטן שפע־ 
טער איז געקומען טשעמעריםקים דערקלערונג, אז ״בישט א רעפובליק, באר 
פארװאנדלען די יידישע באפעלקערונג פון ראטן־פארבאנד אין א פאלק 
דער עיקר פון לוינארבעטער מיט אן איבערװאג פון פיזישע ארבעטער מיט 
א פויערישן און קוסטארךשיבט״ שוין בישט בלויז די בעגאציע פון דער 
שטרעבונג צו יידישער םאװעטישער מלוכישקײט האט דא דערשטוינט, נאר 
דאס מאכן צו קלײנגעלט די ארבעט, אויף װעלכער עם האט זיד קאנצענטרירט 
די הויפט־אויפמערקזאמקײט פון אלע יידיש־םאװעטישע פאקטאח, און האט 
אויך אױף דער דאזיקער באראטונג פארנומען א צענטראל ארט: די יידישע 
לאנדװירטשאפט, װאם איז דורך טשעמעריסקין געשטעלט געװארן אין אײן 
רײ מיטן האנטװערק. אין דעם איז געקומען צום אויםדרוק דער צװײטער, 
פריער דערמאנטער אופן, װי אזוי טשעמעריסקי האט געפרװוט אפװענדן 
די יידישע נאציאנאלע פראבלעמאטיק, װאם איז פארבוגדן געװען מיט דער 
יידישער לאנדװירטשאפטלעכער אײנארדענונג. טשעמעריםקי האט אין הסכם 
מיט דער שױן דערמאנטער װירקלעכקײט באװיזן מיט ציפערן, אז פון 
שטאנדפונקט פון דער םאציאל־עקאבאמישער איבערשיכטונג בײ יחץ, האט 
די אינדוסטריאליזאציע גענומען שפילן אן אן ערך א גרעםערע ראל, 
װל די לאנדװירטשאפטלעכע אײנארדענובג. בפרט, אז אין דער דאזיקער אײב־ 
ארדענונג זענען געװען דורכרײסן (נישט אומעטום איז געװען די פלאבירטע 
צאל בעלנים) און מפלות (א גרויםער פראצענט פװ צוריקגעקומענע). אויב 
אין משך פון די יארן 1924 * 1926 , די שװערע פאר דער יידישער באפעל־ 
קערונג, זענען כמעט אן יעדער געזעלשאפטלעכער הילף צוגעקומען אן ערך 
ססס,סס 1 יידן אין דער אינדוסטריע, זענען אין דער לאנדװירטשאפט, בײ 
די קאלאםאלע געלטמיטלען פון אויסלאנד, בײ די םפעציעלע מלוכה־הנחות, 
צוגעקומען בלױז א העלפט פון דער דאזיקער צאל. זײן אלגעמײנער אויםפיר, 
אז דער ציל דארף זײן צו פארװאנדלען די מערהײט ײדן אין פיזישע אינ־ 
דוםטריע־ארבעטער, האט געקלונגען װי אן אפזאג פון וױיטער שטעלן דעם 
טראפ אויף דער לאנדװירטשאפטלעכער קאלאניזאציע. דאם האט ארויםגע־ 

רופן ממש א שטורעם אויף דער באראטונג און ם׳איז אױסגעקומען די מיט־ 
גלידער פון דער צענטראל־בױרא, עטלעכע מאל אין גאנג פון דער באראטונג, 
אנדערש צו קאמענטירן טשעמעריםקיס באמיונגען צו זײן אין הסכם מיט דער 
באקומענער ״לעקציע״ אין סעקרעטאריאט פון צענטראל־קאמיטעט. 

אן ספק האט די אינדוסטריאליזאציע, באזונדערם מיטן אנהײב פון די 
פינפיאר־פלענער, געגעבן די מאקסימאלםטע און ביליקםטע מעגלעכקײטן צו 
לײזן די פראגע װעגן דער יידישער פרנסהלאזיקײט, מאטעריעלער את פא־ 
ליטישער אויסזיכטלאזיקײט און צום גרינטלעכן ענדערן די םאציאלע םטרוק־ 
טור פון די ײדן. אבער דװקא דער פאקט, װאם םפעציעלע מלוכיש־םאװעטישע 
ארגאנען און געזעלשאפטלעכע ארגאניזאציעס האבן אפגעגעבן אן א שיעור 
כוחות און מיטלען דער לאנדוױרטשאפטלעכער אײנארדענונג׳ את דערבײ 
מיט א קלענעה רעזולטאט את מיט פיל דורכרײםן — חוקא דאם האט בא־ 
װיזן, אז די גאנצע ארבעט, װאם איז געפירט געװאה דורך די יידישע 
סעקציעס לטובת דער איבעתואנדערונג און ערד־אײנארדענונג איז געװען 
םטימולירט אויסשליםלעך דורך יידיש־נאציאנאלע מאטױון: דורך דער 
שטרעבונג צו בויען א גלײכבארעכטיקט מלוכיש־יידיש לעבן אין די ראמען 
פון סאװעטישן סיסטעם. 

די װאקלונגען את פארלײקענונגען אין טשעמעריםקים שטעלונג זענען 
געװען דיקטירט דורכן פאקטאר, װאס האט געשטרעבט נישט צו דערלאזן 
צו דער ילדישער נאציאנאלער זעלבםטבאשטימונג און צום אויםפארמיה זיך 
װי א זעלבשטענדיקע — לױט די סאװעטישע מעגלעכקײטן — מלוכיש־ 
גלײכבארעכטיקטע נאציע. 

אין דעם איז קודם־כל געװען פאראינטערעסירט דער אויטאר פון דער 
טעאריע, אז יידן זענען נישט קײן נאציע — דער גענעראל־סעקרעטאר פון 
דער אלקפ(ב) י. םטאלין. 


35 


די דיסקוסיע נאך יעדן פון די הױפט־רעפעראטן אויף דער 6 טער 
אלפארבאנדישער באראטונג פון די יידישע סעקציעס האט איבערגעשטראכן 

די אױםרעכענונג פון דער צענטראל־ביירא, אז זי זאל: 1 ) זיך בישט קאנ־ 
צעבטרירן אויף אײן פראגע, נאר ארומנעמען אלע געשטעלטע פראבלעמען. 
2 ) אין א באדײםנדיקער מאם טראגן אן ארבעט־כאראקטער מיט פראקטישע 
אױםפירן פאר דער קומענדיקער טעטיקײט׳ אויפן יםוד פון דער קאלעק־ 
טױוער דערפארונג און פונעם אנאליז אין אלע טעזן פון דער צענטראל־בױרא. 
דערצו נאך איז געשען אזױ, אז די דיםקוסיע איבערן עיקרדיקן אידעאלאגישן 
רעפעראט, מיט װעלכן ם׳איז ארויםגעטראטן אסתר, איז לויטן איבהאלט 
געװען א פולשטענדיקע פאתעצונג פון דער דיסקוםיע איבער טשעמעריםקיס 
באריכט־רעפעראט. אויב עס זענען געװען געװיםע אונטערשידן, האבן זײ 
געשטאמט פונעם אופן פון ארגומענטירן און פון דער געשטיגענער טעמפע־ 
ראטור פון דער פאלעמיק. כאראקטעריסטיש איז אויך געװען, װאס אין דעם 
פאל איז זיך צונויפגעגאנגען די קריטיק לגבי דעם אנאליז און די עיקרדיקע 
קאבצעפציעם פון דער צענטראל־בױרא, םײ מצד די מיטגלידער פון הױפט־ 
בױרא פון אוקראינע און םײ פון װײםרוםלאנד. קיפער פון כארקאװ און 
בײלין פון מינסק האבן געהאלטן די ציפערן, װאם שײך דער אינדוסטריאלי־ 
זאציע װי א הױפטפאקטאר אין דעמאלטיקן עקאבאמישן לעבן פון די יידן, 
פאר נישט איבערצײגנדיקע, דערפאר, װײל די אנגעהעריקײט צו אינדוםטרי־ 
עלע פראפעםיאנעלע פאראײנען האט נאך נישט באטײט, אז מ׳איז געװארן 
ארבעטער פון דער גרוים־אינדוסטריע. דער פראצענט יידישע אנגעשטעלטע, 
אדמיניסטראטארן, בוכהאלטערם, װי אויך ארבעטםלאזע איז געװען דארט 
זײער א באדײטנדיקער. אפילו דער אולטרא־לינקער ש. אגורםקי פון מיבםק 
האט געפונען פאר נײטיק פונאנדערצושיפרירן די פאליטישע אינטענץ פון 
טשעמעריםקיס רעפעראט צו פארקלענערן דעם באטײט פון אריבערגײן צו 
לאנדװירטשאפט, און קאבצענטרירן די אויפמערקזאמקײט אויפן פראלעטא־ 
ריזירנדיקן פאקטאר, אױף דער אינדוםטריאליזאציע, װאם האט געזאלט 
װירקן דענאציאנאליזירנדיק. אין די ארויסטריטן פון א רײ דעלעגאטן — סײ 
פון אוקראינע און סײ פון װײםרוםלאבד, דער עיקד פון די קרײזשטעט — 
איז דער הויפטמאטױו געװען, אז דער אופן פון אװעקשטעלן די באציאנאלע 
פראגע אין די טעזן און אין רעפעראט פון טשעמעריםקין און קודם־כל, בײ 
באשטימטע נױאנםן, פון אםתרן, װעט װירקן דעמאביליזירנדיק אױף דער 
גאבצער יידישער ארבעט, װי באלד די פארגעזעענע הױפטטענדענץ אין 

יידישן לעבן, אין צוזאמענוזאנג מיט דער איגדוסטרזאליזאציע, װעט זײן 
די אומפארמײדלעכע סטיכישע אסימילאציע. 

די אומצופרידנקײט מיט די גרונט־רעפעראטן האט באקומען א דא־ 
מינירנדיקן אויסדחק אין דער גאנצער דיסקוסיע, װעלכע איז גאך די אסי־ 
מילאטארישע׳ ליקוױדאטארישע ארויסטריטן פון משה ראפעס און משה אלט־ 
שולער איבערגעגאנגען צו נאך העכערע טענער, צו א פארשארפטער פאלע־ 
מיק, דערגרײכנדיק דעם אפאגײ אין דער רעדע פון שמעון דימאנשטײנען. 

אין אונטערשיד צו טשעמעריסקין, װעלכער האט אונטערן דרוק פון דער 
הערשנדיקער, בפירוש אפאזיציאנעלער אטמאספער גענומען מאנעװרירן, 
ערטערװײז זיך צוריקציען און אלײן זיד םותר זײן, האט אםתר גערעכנט 
זיך מיט די שטימונגען און פארװארפן די לכתחילהדיקע אײנשטעלונג אין 
אירע טעזן קודם־כל צו קאנצענטרירן זיד אויפן אינהאלט את די פארמען 
פון דער פאליטיש־אויפקלערערישער טעטיקײט אין דער יידישער סביבה. 
זי האט פארשטאנען, אז בײ די הערשנדיקע שטימונגען זענען די דעלעגאטן 
להלוטין נישט געװען גענײגט זיך צו פארנעמען מיט דעם, וװ צו שאפן 
פארשידענע פארמען פון פאליטישער שולונג צװישן יידישע ארבעטער און 
האנטװערקער, און װי אזוי מ׳זאל פירן די ארבעט צװישן יידישע פרויען. 
װעגן דעם אלעמען האבן זײ געהאט מער אנונג, װי די מיטגלידער פון צענ־ 
טראל־ביורא, בפרט אז א רײ יעװםעקישע טוער, דער עיקר אין װײסרוסלאנד, 
זענען געװען מיטגלידער פון די אלגעמײנע פארטײ־אינםטאנצן — אפילו 
פון די ענגע ביוראען, און האבן געהאט א מעגלעכקײט צו לײזן די דאזיקע 
פראגן אויפן ארט, אין הםכם מיט די לאקאלע באדינגונגען. דערפאר האט 
זי איר רעפעראט כמעט אויםשליםלעך געװידמעט דעם טעארעטישן אװעק־ 
שטעלן פון דער יידישער נאציאנאלער פראגע. זי האט עס געטאן אן די 
שארפע אקצענטן און קאטעגארישע פעםטשטעלונגען פון טשעמעריסקין. 
זי האט זיך באמיט איבערצוצײגן די מוער קודם־כל מיט דער הילף פון 
ציטאטן פון לענינען (אונדז, םטודענטן, איז דער דאזיקער מעטאד, װעלכן 
זי האט ברײט פראקטיצירט אין אירע אונױוערםיטעט־לעקציעס, געװען צו 
גוט באקאנט). דערויף איז געקומען א צוװשנרוף פון גאר שװערן קאליבער: 
אז אויף ציטאטן פון לענינען שטיצט זיך אויך די ״פאראײניקטע אפאזיציע״ 
פון טראצקי־זינאװיעװ־קאמעניעװ... 

אםמר האט גענומען צו הילף די באוװסטע סכעמע פון דער סטאלינישער 
דעפיניציע פון נאציע מיט ״דעקרעטירטע״ דורבן ״גענסעק״ סימנים און זײן 
שטעלונג, אז אױב בלויז אײנער פון די סימנים פעלט — איז די נאציע 
קײן נאציע נישט. אםתר האט אויסגערעכנט דערויף׳ אז אין דער דעמאלטיקער 
אטמאםפער פמ פארשארפטן אינערלעך־פארטײישן קאמף, װעט קײנער נישט 
אנטשליםן זיד צו פאלעמיזירן מיט די אנערקענטע םטאלינישע גרונט־יםודות 
אין דער נאציאנאלער פראגע, כדי נישט פאררעכנט װערן פאר א טראצקיסט, 
זינאװיעװיסט. אין דער דאזיקער אױסרעכענונג האט זי נישט פארגעזען א 
צוױיענדיקע מעגלעכקײט: 1 ) א טאקטישע, װאס איז געקומען צום אויסדרוק 
אין די ארױסטדיטן פון א רײ דעלעגאטן פון אוקראינע (אברהם גולקא, 
פײװל שפראך, זיסקינד זאבלודאװסקי). זײ האבן געהאלטן, אז דאם גאנצע 
ײדךפראבלעם אין ראטן־פארבאנד איז נאך נישט רײף צו קײן טעארעטישער 
פאראלגעמײנערוגג און דעריבער דארף זי אדאפגענומען װערן פון טאג־ 
ארדענונג. אין די קולוארן האט מען אט די כיטרע שטעלונג כאראקמעריזירט 
מיטן תסישן שפרוך: ״דליא יאםנאסטי — זאמיאט״ (צוליב קלארקײט — 
פאמוישן) < 2 ) א פאליטיש־טסארעטישע, װעלכע, אומדערװארט פאר אםהרן, 
האט לחלוטין זיך נישט גערעכנט מיט דער אנגענומענער םכעמע אין דער 
יידישער פראגע, און האט זי קלאר און דײטלעך פארלײקנט. דאם איז געקו־ 
מען צום אויסדרוק אין דער רעדע פון שמעון דימאנשטײנען, אבער אויך 
אױף א מער פארזיכטיקן אופן — אין ארויסטריט פון דעם טיף־דענקענדיקן 
מינסקער — װאלאברינםקין. 

די קאנסטערנאציע נאך שמעון דימאנשטײנם ארויסטריט — סטא־ 

לינס אמאליקער פארטרעטער אין פאלקס־קאמיםאריאט פאר נאציאנאלע 
ענינים און איצטיקער ״שעף״ איבער די גאציאנאלע מינדערהײטן אין צ.ק. 
פון דער באלשעװיסטישער פארטײ — איז געװען אזױ גרױם און די אפלא־ 
דיסמענטן נאך זײן רעדע אזעלכע אלגעמײנע, דעמאנסטראטױוע אמ לאנג־ 
דויערנדיקע, אז אםתר האט אין איר פאלעמיזירנדיקן שלוםװארט בכלל 
אויםגעמיטן צו ענטפערן דימאנשטײנען, װעלכער האט קלאר און דײטלעך 
אפגעלײקנט די טעאריע, אז יידן זענען נישט קײן נאציע. מיט קאלינינען, 
דעם מיטגליד פון דער פאליטבױרא, האט מען אויף דער דאזיקער פארטײ־ 
באראטונג זיך יא דערלױבט צו פאלעמיזירן, אימ ״אויסטײטשן״, אבער 

לגבי דעמ ערשטן יידיש־קאמוניסטישן טוער נאך דער אקטאבער־רעװאלוציע, 
װעלבער איז בײ דער יעװםעקציע געװען נישט בלויז א פאליטישער אױטא־ 
ריטעט, נאר ממש א ליבלינג, צוליב זײן אידעישער קאנסעקװענטקײט, 
דרײםטקײט און פערזענלעכן חן, האט מען זיך דערויף נישט אנטשלאסן. 

אין אסתרם רעפעראט זענען געװען אנדערש װי בײ טשעמעריםקין 
פונאנדערגעשטעלט די אקצענטן. זי האט געפרװוט מילדערן די אטמאםפער 
דורך דערצײלן עפעס־װאם ״פון חדר״: געװיםע אירע קאנצעפציעם זענען 
נישט ארײן אין די טעזן פון איר רעפעראט דערפאר׳ ווייל די מערהײט פון 
צענטראל־בױרא איז מיט זײ נישט מםכים געװען. אזוי, למשל, איז געשען 
מיט איר דערװידערונג קעגן דער כאראקטעריםטישער פעםטשטעלונג אין 
טשעמעריסקים רעפעראט, אז די אורבאניזאציע און די אינדוםטריאליזאציע 
פון דער יידישער סביבה פירט אוטפאתזײדלעך צו אסימילאציע. אסתר האט 
געהאלטן אז אין פראצעם פון בויען די םאציאליסטישע געזעלשאפט קאנען 
זיך שאפן מעגלעכקײטן פארן געדײען פון נאציאנאלע מינדערהײטן, פון 
ייח בתוכם, מיט זײער קולטור און שטײגער. זי האט זיך באװארנס, אז זי 
שטעלט נישט די דאזיקע טעזע צום באהאנדלען, װײל איר חוב איז צו שטעלן 
בלויז יענע פראגן, װעלכע זענען באשטעטיקט געװארן דורך דער מערהײט 
מיטגלידער פון דער צענטראל־בױרא. דערויף זענען געקומען צװישנרופן, 
דער עיקר מצד די דעלעגאטן פון װײםרוםלאנד, אז אםתר זאל דערצײלן 
װעגן אלע חילוקי־דעות, אז די באראטונג האט דאס רעכט צו װיסן און 
אורטײלן װעגן זײ אםתר האט בארויקט דעם עולם, אז זי האט נישט קײן 
שום סודות און אז אלץ װעט געזאגט װערן ביזן סוף. 

זי האט עס אבער נישט געטאן און קײנער פון די רעפערענטן (זזוץ מיט 
אנצוהערענישן) האט זיך נישט אויםגערעדט, אז אויף דער דאזיקער בא־ 
ראטונג הענגט די דאמאקלעם־שװערד פונעם םעקרעטאריאט־דירעקטױו, 
וואם האט פאר דער באראטונג אנגעצײכנט װי די עיקר־אויפגאבע: באקעמפן 
דעם נאציאנאליזם אין דער יידישער, קודם־כל פארטײישער םביבה. 

כדי צו באגרינדן די אקטועלע געפאר מצד דעם יידישן נאציאנאליזם, 
זענען ארױםגעבראכט געװאח די פארשידנםטע באװײזן אין די רעפעראטן 
פון טשעמעריסקין, אסתה און ליטװאקאװן. נאציאנאליםטישע שטימונגען 
קומען מצד די יידישע נעפלײט; מצד יידישע מלוכה־אנגעשטעלטע, װעלכע 

װערן, .אין פראצעס פון ״פראלעטאריזירן און פארפויערישן״ דעם אפאראט, 
אפגעזאגט פון דער ארבעט * מצד די יידישע ארבעטםלאזע׳ װעלכע שטעלן 
מיט זיך פאר גאר א הויכן פראצענט צװישן אלע ארבעטסלאזע* מצד דער 
שטעטלשער יידישער ױגנט, װעלכע האט נישט צו װאס זיך צו נעמען. פארן 
עיקרדיקן אויםדרוק פון ױדישן נאציאנאליזם האבן די רעפערענטן באצײכנט 
די אומלעגאלע, האלבלעגאלע און לעגאלע טעטיקייט פון פארשידענע צױנים־ 
טישע גרופירונגען, קודמ־כל פון די צ.ם. (צױניםטן־סאציאליסטן), װעלכע 
האבן געהאט א גרויסע וױרקונג צװישן דער ױדישער שטעטלדיקער ױגנט 
און צװישן סטודענטן. װאם שײך דער געפאר מצד דעם בונדיזם, לגבי װעל־ 
כער עם זעגען געװען שארפע חילוקי־דעות מיט די וױיםרוםישע יעווםעקציע־ 
מוער און מיט דער אלגעמײנער וױיםרוסישער אנפירונג, האט אםתר געפרװוט 
מילדערן דעם קאנפליקט און דערקלערט, אז די אונטערשידן אין דער שטע־ 
לונג זענען נישט קײן פרינציפיעלע, נאר מעטאדאלאגישע. 

די לאגע איז וױרקלעך געװען אין יענער צײט אזא, אז אויף שריט און 
טריט האבן די טוער פון די ױדישע םעקציעס, אין דער ערשטער ריי די 
ױדישע קאמסאמאל־טוער, זיך אנגעטראפן אויפן ווידערשטאנד מצד ציר 
ניםטישע עלעמענטן, װעלכע האבן נעגירט די מעגלעכקײט צו לײזן די ױדי־ 
שע פראגע אין ראטן־פארבאנד. ארגומענטן פאר אזא נעגאציע, בײ דער 
הערשנדיקער נױט און רעכטלאזיקײט פת גרויםע מאםן ױדן, האבן נישט 
געפעלט. ערשט די פאקטישע רעזולטאטן פון דער צװײענדיקער איבער־ 
װאנדערונג — אין די גרויסע שטעט, אין פאבריקן אװ אין פראפעסיאנעל־ 
טעכנישע שולן, און אין קרים, אין דער לאנדװירטשאפט, האבן לויט די 
פעסטשטעלונגען פון די ארטיקע ױדישע טוער פון קאמםאמאל אפגעשװאכט 
די ציוניםטישע וױרקונגען. די פארשארפונג פון דער פראגע װעגן דער 
צױניםטישער געפאר איז אבער געקומען אױף דער 6 טער באראטונג פון 
די ױדישע םעקציעם װי א בארעכטיקוגג פאר קעגנװירקן דער שטרעבונג 
צו אן אלגעמײנער לײזונג פון דער ױדישער פראגע. 

די וױדערשפרוכן אין טשעמעריסקים רעפעראט װאס שײך א טערי־ 
טאריעל־מלוכישער לײזונג פון פראבלעם, זענען באזונדערס בולט ארױם־ 
געקומען אין אסהרס רעפעראט. זי איז געקומען מיט דער טעזע, װאם איז 
אויפגענומען געװארן מיט סימפאטיע דורך דער מערהײט דעלעגאטן, אז די 

שטעלונג פון לענינען און םטאליבען (אין יענער צײט און אין אלע פאלן 
האבן בײדנס שטעלונגען געדארפט זײן אידענטישע) אין דער יידישער 
נאציאנאלער פראגע זענען כאראקטעריםטיש פאר דעם בורזשואז־דעמאקרא־ 
טישן עטאפ. ממילא װאלט מען זײ נישט געדארפט מער אנװענדן אױף דעם 
סאװעטיש־םאציאליםטישן עטאפ. זי מאכט אבער אן אױסנאם פאר דער 
״טעאריע״ אז ײדן זענען נישט קײן נאציע׳ װעלכע שטאמט גראד פון יענעם 
עטאפ, און דערקלערט פאר גילטיק די ״פעםטגעשטעלסע״ םימנים פון א 
נאציע׳ װעלכע די ײדן פארמאגן בישט. אםתר איז שארף ארױסגעטראטן 
קעגן נאציאנאל־ניהיליזם׳ קעגן דער שטעלונג פת ראפעסן (װעלכן עס 
האט געשטיצט אלטשולער), אז פאר ײדן איז פאראן בלויז די פערםפעקטױו 
פת אסימילאציע און דעריבער דארף מען העלפן זי דערנענטערן דורך ארי־ 
בערפירן תיפף אלע יידישע שולן אױף דער רוםישער שפראך. אין דער 
זעלבער צײט האט אםתר גענומען באגרינדן די באשולדיקונג אין נאציאנאל־ 
באלשעוױזם לגבי יענע׳ װעלכע װילן זען אין דער ״ײדישער ארבעט״ דעם 
װעג צו באװארענען די עקזיםטענץ פת יידישן פאלק. 

אםתר האט גערעדט װעגן דער מעגלעכקײט צו שאפן א יידישע מלו־ 
כישקײט׳ את צום שטױנען פון יענע דעלעגאטן׳ װעלכע האבן נישט געוװםט 
װאם עס איז געשען מיטן קרים־ענין׳ האט אסתר דערקלערט׳ אז אפשר װעט 
מען דארפן שאפן נישט אײן נאציאנאלע טעריטאריע׳ אפשר צוױי׳ דרײ׳ 
און זי זעט נישט אין דעם קײן פרינציפיעלן אונטערשיד. זי האט אפילו 
גאנץ כיטרע גערעדט װעגן קרים׳ אבער אזין צום ערשטן מאל װעגן סיביה 
דערמיט האט אסתר׳ װעלכע האט גוט באנומען די עיקרדיקע אינטענץ פון 
סעקרעטאריאט פון צענטראל־קאמיטעט׳ פון גענעראל־סעקרעטאר י. סטא־ 
לין: צו אטאמיזירן די יידישע םביבה׳ געװאלט צוגרײטן דעם באח פאר 
דער מעגלעכער פאליטיק לגבי ױדן׳ נאך דעם׳ וױ קרים האט געמחט 
ארויםפאלן פת יידישן חשבון. אםתר האט אויםגעברײטערט די פערספעקטיװ 
פון יידישער מלוכישקײט און אין אונטערשיד צו טשעמעריםקין׳ װעלכער 
האט געזען די מעגלעכקײט דערפאר בלויז אין דער אױםבילדונג פון א 
קאנצענטרירטן פױערים־שיכט׳ האט זי געזען די מעגלעכקײט את נױט־ 
װענדיקײט אויםצובילזץ אויף דער קומעבדיקער טעריטאריע אן ארבעטער־ 
שיכט. זי האט גערעדט ברײט װעגן דעם באדײט פת א םאװעטישער טערי־ 

טאריעל־מלובישער קאנצענטראציע אויד פאר די יידן אין אבדערע לענדער, 
אװ אױף דער רעפליק פון משה ראפעםן, אז דאס איז אחד־העמיזם, ד.אט זי 
געענמפערט מיט דעם פיל מאל אנגעװענדטן ארגומענט, אז אין די סאװע־ 
טישע באדינגונגען זעען אױם דערשײנונגען אנדערש, װי אין קאפיטאליס־ 
טישע און זיכער אנדערש, װי אין דער דעמאלטיקער פאלעסטינע. און בײ 
דעם אלעמען האט זי דערקלערט, אז גראד די אינדוםטריאליזאציע אין דער 
יידישער םביבה איז די גרעסטע דערגרײכונג, אפילו װען זי פירט נישט 
אויפן װעג פון נאציאנאלער קאנםאלידאציע, אפילו װען זי ברענגט צו אסי־ 
מילאציע. ״װען מיר טוען עס נישט, גײען מיר צוזאמען מיט די צױניםטן״ — 
האט זי געםטראשעט די טוער פון אוקראינע, קיפערן, לעװיטאנען את פיל 
אנדערע, װעלכע זענען ארױסגעטראטן פאר אן אקטױוער שטעלונג לגבי דער 
נײטיקײט פון נאציאנאלער קאנםאלידאציע׳ פאר אקטױון קאמף קעגן אסי־ 
מילאציע אװ קעגן אסמרם ״באלאנסירן״ צװישן די בײדע פראצעסן מיט 
אזא מין אביעקטױויזם׳ װאס נעמט אפ די אידעישע באװעגקראפט פון דער 
״יידישער ארבעט״. 

אסתר האט זיך געראנגלט אין איר ענטפער מיט דער קאטעגארישער 
דערקלערונג פװ יהודה נאװאקאװסקי, אז די יידישע טוער דארפן נישט זען 
פאר יידן פארשידענע װעגן צום סאציאליזם, צװישן זײ — דעם װעג 
דורך אםימילאציע. דאם דארף אנטשידן אפגעװארפן װערן דורך דער אק־ 
טיװער אײנשטעלונג אויף נאציאנאלער קאנםאלידאציע. 

דער אנגריף קעגן אסתרס ״באלאנסידן״, װעלכן מען האט צװישן זיך 
באראקטעריזירט װי א המשך פון איר אמאליקן נײטראליזם, איז מצד די 
ארטיקע דעלעגאטן־פראקטיקער געפירט געװארן מיט דער באשולדיקונג, 
אז דאם װעט ברענגען צום באגרענעצן די פראקטישע ארבעט. ״צו װאס 
ציען די ליאמקע — האט אויף א פאלקםטימלעכן אופן זיך אויםגעדריקט 
א דעלעגאט פון פאדאליע — װי באלד מיר זענען סײ־װי־םײ פארמשפט אויף 
אםימילאציע ? !״. דערויף איז געקומען אסהרם ענטפער, אז דערשײנונגען, 
װעלכע זענען מעגלעך אין דער װייטער צוקנפט (זי האט דערביי געבראכט 
דעם בײשפיל מיט דער פראדוקציע פון קאלאשן, װאס מ׳װעט אפשר בײם 
םאציאליזם נישט באדארפן״.) טארן נישט באװירקן דעם הײנטיקן טאג, און 
אז די באגײםטערונג דארף מען שעפן בלויז און אויסשליסלעך אינעם אויפ־ 

קום פון דער סאציאליםטישער געזעלשאפט. פילנדיק, װי קאלמ, אפילו 
גרינגשאצנדיק, איר טעזע װערט אויפגענומען דורכן עולם, איז אםהר — 
די פרעכטיקע מאםךרעדנערין — ארױם מיט א גרויס לויבגעזאנג לגבי די 
באמת־אימפאנירנדיקע אויפטוען אױפן געביט פון יידישן קולטור־לעבן. 

אין פלאן פון דער צענטראל־בױרא אנצוגרײפן פון פארשידענע זײטן 
די נאציאנאליסטישע געפאר, איז ארײנגערעכנט געװארן ליטװאקאװס רע־ 
פעראט אױף דער 6 טער לאנד־באראטונג פון די יידישע סעקציעס. משה 
ליטװאקאװ, דער ליטעראטור־קריטיקער, דער בײםיקער פאליטישער סא־ 
טיריקער און פאלעמיםט אין דער ראל פון א סאציאלאג — דאס האט בעת־ 
מעשה אויםגעזען גאנץ משונהדיק. אזוי איז אבער געשען, אז גראד ער 
האט זיך פארנומען צו דערװײזן, און דאס מיט ציפערן, די אידעאלאגישע 
װירקונג פון דער נײ־אויפגעקומענער יידישער בורזשואזיע, פון די נעפ־ 
מאנעס, וױ די טרעגער פון איצטיקן יידישן נאציאנאליזם. 

כדי צו באגרינדן די באשולדיקונג אין פרײדיקן ױדישן נאציאנאליזם 
דורך דער סאװעטיש־ױדישער אינטעליגענץ, האט ער אין זײן פובליציסטישן 
נוסח עס דערקלערט דערמיט, װאם ״די דורכגעטריבענע ױדישע בורזשואזיע 
האלט זיך בײ דער טאקטיק פון לאזן, אז אנדערע זאלן פאר איר שופר 
בלאזן״, ד״ה, אז איר דירעקטן אנגריף קעגן די ױדישע קאמוניסטן האט 
זי איבערגעגעבן דער ױדישער אינטעליגענץ, מיט אירע, לויט זײן אויםדרוק 
״ױדישע געפילעכצן״, און אלײן האט זי, די ױדישע בורזשואזיע, פארנומען 
פאזיציעס פון קריגערישן קלעריקאליזם. און דאם איז געװען די אדגומענ־ 
טאציע װעלכע האט געזאלט באקעמפן דעם פארלאנג צו געבן א ױדישן זין 
דעם ברײטן פארנעמ פון דער פראקטישער ארבעט. 

שטארק שאקירט האט ליטװאקאװם אנגריף קעגן די ױדישע שרײבער. 

אלע האבן געוװסט װעגן ליטװאקאװס ״שװאכקײט״ זיך אפצורעכענען עפנט־ 
לעך מיט יענע ױדישע שרײבער, װעלכע האבן גישט פארטראגן זײן סוביעק־ 
טיװן אופן פון קריטיקירן ליטערארישע דערשײנונגען. דער גרױסער ערודיט 
און מבין אויף קונסט משה ליטװאקאװ האט נישט געקאנט גובר זײן אין 
זיך די רײן־פערזענלעכע אנטיפאטיע גראד לגבי די גרעסטע ױדישע שרײ־ 
בער, אזעלכע װי דוד בערגעלםאן, לײב קװיטקא, דוד האפשטײן, װעלכע 
האבן שארף רעאגירט אויף זײנע פרװון צו זײן א פוסק־אחרון לגבי דער 

םאװעמיש־יידישער ליטעראטור. װיפל אסתר און טשעמעריםקי האבן נישט 
געפרװוט װירקן, אז ער זאל פילן די אהרױת פון א רעפרעזענטאבט פון 
צענטראל־בױרא אויפן ליטעראטור־ אװ קונסט־פראנט, האט ער נישט גע־ 
קאנט באהערשן זײן נײגונג ״ארײנצהאגן״, ארונטערצורײםן, איבערצוטרײבן 
אין דער זײט פון נעגאטױון אפשאצן. אין דער זעלבער צײט האט מען גע־ 
וװםט װעגן דער אזוי כאראקטעריסטישער איגערלעכער צעריםנקײט, װעגן 
זײן שטארקן שאצן די דיכטוגג פון דוד האפשטײן, װעגן זײן פארליבטקײט 
אין דער טיף־נאציאנאלער (״העברעישער״ וױ ער האט באצײכנט) דיכטובג 
פון שמואל האלקין, װעגן זײן הויכער אפשאצונג פון דיכטערישן טאלאבט 
פון ליפע רעזניק, דעם סימבאליקער אין יענער צײט. 

די דעלעגאטן, יידישע פארטײ־טוער פװ אוקראיגע, האבן מיט װידער־ 

װילן אויפגענומען ליטװאקאװם אנגריף קעגן יידישיזמ, װאם האט געקאנט 
אװםגעטײטשט װערן װי א דערנענטערונג צו ראפעםעס נאציאנאלן ביהיליזם, 
אװ גאר באזונדערם קעגן ליטערארישן זשורנאל ״די רויטע װעלט״, וואס 
איז שפעטער געװארן די טריבונע פװ אפענעם בונט קעגן דעם ליטװאקאװ־ 
נוםח אין דער ליטעראריש־פאליטישער קריטיק. 

ליטװאקאװם רעפעראט האט אין א באדײטבדיקער מאם אפגעשװאכט 
די שטרעבונג פונעם אידעאלאגישן הויפט־רעפעראט פון אםתר פרומקין 
אפצוטעמפן די ״שארפע קאנטן״ פון די חילוקי־דעות ארום דער ױדישער 
גאציאנאלער פראגע אין ראטן־פארבאבד. 

אין אברהם מערעזשינס רעפעראט װעגן די עקאנאמישע פראבלעמען 
(ער האט, אגב, גערעדט, איו קעגמאץ צו טשעמעריםקין, װעגן א ײדישש־ 
עקאנאמיק) האט געצויגן די אויפמערקזאמקײט זײן פארמולירונג, אז דער 
פראצעם פװ אינדוסטריאליזאציע אין דער יידישער סביבה דארף פלאנמעםיק 
געקערעװעט װערן אויף פונאנדערבויען די ארטיקע אינדוסטריע, װעלכע איז 
נאעגט דעם יידישן ארבעטער־מענטש אװ װעט נישט פארלאנגען קײן 
אויסװארצלונג פון דער שטעטלשער סביבה. די דאזיקע אויפגאבע איז זיך 
פולשטענדיק צונויפגעפאלן מיט דער קאבצעפציע פון די וױיםרוםישע יידישע 
טוער. דאקעגן האט ער שארף אנגעגריפן די װײםרוםישע חברים פארן אופן 
פון זײער ערד־אײבארדענובג אויף קלײבע, צעװארפעגע שטחים, װײטע 
אײנער פון דעם צװײטן. 

בעת די איבעררייסן צװישן די פרימארגן־ און אװנט־זיצונגען, זענען 
פארגעקומען באגעגענישן צװישן די פארשטײער פון די ארטיקע דעלע־ 
גאציעס מיט די מיטגלידער פון צענטראל־בױרא, װי אויך מיט די מיטגלידער 
פון זײערע הויפטבױראען, װעלכע האבן בלויז איגפארמירט, אן װעלכע 
עס איז צוגאב־דערקלערונגען, װעגן דעם באשלום פון סעקרעטאריאט פון 
צענטראל־קאמיטעט׳ װעלכער ליקװידירט דעם קרים־פראיעקט וװ א צענ־ 
טער פון יידישער ערד־באזעצונג. אויף אלעמענס פנימער איז געבליבן 
הענגען די פראגע: פאר װאםי װעלכע זענען די סיבותי אלע האבן פאר־ 
שטאנען, אז קײן שנם עקאנאמישע סיבנת האבן דערבײ נישט געקאנט 
זײן, װײל געהאנדלט האט זיך דאך אין א געגנט, אין װעלכער עם זענען 
געװען םך הכל 8 מענטשן אויף אײן קװאדראט קילאמעטער, אין דער צײט 
װען אין אוקראינע האבן געלעבט 50 מענטשן אויף אײן קװ. קילאמעטער. 
דערצו איז די קרימער ערד געװען א גאר שװערע צום קולטױוירן. די שטי־ 
מונג פון די יידיש־סאװעטישע טוער האט ריכטיק אויםגעדריקט האלקינס 
א ליד: 

״יעדער אײנער, װאס האט נאר ערד א הויפן 
פלאנצט דא א בױם און װארט אויף פרוכטן. 

און מיר — נאך יארן גרויליקע אזױ פיל — 

נײע ערדן זוכן״... 

צװישן א גרופע דעלעגאטן האט אליק פון אוקראינע זיך באמיט צו 
דערװײזן, אז דאם אפשאפן דעם קרים־פראיעקט איז... א טראצקיםטיש 
שטיקל ארבעט. ער האט דערמאנט, אז דאס איז טראצקי בשעתו ארויסגע־ 
טראטן אויף א זיצונג פון דעד פאליט־בױרא קעגן יידישער ערד־אײנארדע־ 
נונג אין קריםי קײנער האט דאן זיך נאך נישט דערטראכט, אז די ליק־ 
װידאציע פונעם קרים־פראיעקט איז געקומען נאכן עפנטלעכן אפלײקענען, 
צום ערשטן מאל אין דער געשיכטע פון ראטן־פארבאנד, דורך םאװעטיש־ 
יידישע טוער די טעזע, אז יידן זענען נישט קײן נאציע און אז יידן פון 

* נישט געװוסט האט מען נאך דעמאלט פון דעם םטאלין־נוסח, װאס איז בא־ 
שטאנען אין פטרן זײנע אפאנענטן און איבערנעמען בײ זײ זײערע פאליטישע 
אײנשטעלונגען... 

פארשידענע לענדער האבן נישט קיין שום נאציאנאל־געמײנזאמס צװישן 
זיך. אין דער פארװירקלעכונג פונעם קרים־פראיעקט האט סטאלין געזען 
אן אפלײקענונג פון זייגע טעארעטישע אייגשטעלוגגען אין דער ײדן־פראגע. 

די וװיטערדיקע געשעעגישן האבן עם פולשטענדיק און אויפן ברוטאלםטן 
אופן באשטעטיקט. 

געווען איז נאד איין סיבה׳ אן אקטועלע: איו א םך םאוועטישע צײ־ 

טונגען פלעגן אנקומען ברױו מיט אן אנטיסעמיטישן איגהאלט װעגן ״יידי־ 
שער פריװילעגירטקײט׳/ װעגן ״אפגעבן ױדן די בעםטע ערד — אין קדים׳/ 
װעגן ״שאפן ספעציעלע קורארטן פאר די יידן־פוילאקעם ביים שווארצן ים״ 
אא״וו. ס׳איז געװען אפילו א פאל׳ אז אױף א פארזאמלונג פון א קאמסאמא־ 
לישער ארגאניזאציע איז אנגענומען געװארן א רעזאלוציע ״צו באשיצן 
די רוסן און אוקראינער פון די ייזץ״* 

אויף די לעצטע זיצונגען פון דער 6 טער אלפארבאנדישער באראטונג 
פון די יידישע םעקציעם האט געהערשט א דערדריקטע שטימונג, אזוי ווי 
נאד א פארשפילטער שלאכט. די רײן־זאכלעכע רעפעראטן פון יאנקל לעװין 
װעגן דער יידיש־סאװעטישער בוױנג און פון ױםף לעזמאן װעגן דער ארבעט 
צװישן דער יידישער ױגנט׳ זענען אויםגעהערט געװארן מיט פולער גלײכ־ 
גילטיקייט. דער עפעקט פון דער אינפארמאציע װעגן דער שטעלונג פון 
צעגטראל־קאמיטעט איז געװען אזא׳ אז מען האט אױפגעהערט זיך צו 
ראנגלען פאר א פארמול׳ פאר א ווארט ביים באטראכטן די רעזאלוציע. 

אײדער די דעלעגאטן זענען זיד פונאנדערגעפארן האבן טשעמעריסקי 
און מערעזשין זיך באגעגנט מיט די יידישע טוער פון די וויכטיקסטע געגנטן 
און שטעט׳ בעת װעלכע זײ האבן באטראכט דער עיקר לאקאלע׳ אפעראטױוע 
פראגן. בעת־מעשה האט מען געטרייםט די ארטיקע טוער, זיי זאלן זיך נישט 
אונטערגעבן קײן שום דעפרעםיע־שטימונגען׳ װאם מער טאן, אויםברײטערן 
די ארבעט אין נייע געביטן, שאפך נייע פארמען, אריינציען וואם מער 
מענטשן, ווייל סוף כל םוף וועט דאס אנטשײדן און וועט שאפן די באךינ־ 
גוגגען פאר קװאליטאטױו־נײע לײזונגען און באשלוסן. 

* אויף אײנעם פון די פראטעסטברױו איו א צענטראלער רעדאקציע האט אויף 
זיױ שטײגער, נעמענדיק אין שוץ די ילדן, געענטפערט נייכאלל איװאנאוױטש קא־ 

עמעצער פון די אוקראינישע טוער ד׳אט בײם אדױסגײן פון טשעמע- 
ריסקין געװארפן אין דער זײט פון יאשע רױועסן די פראזע אין רוסיש: 
״דאם גאריט א טשאסי אידוט״ (״די שטוב ברעבט און דער זײגער גײט״). 
אבער אזױ אײבפאך איז דער פראצעס פון פארברעבען די אױפגעקומעבע 
געבײדע פון דער ״יידישער ארבעט״ אין ראטךפארבאנד נישט געװען. דאס 
ד׳אבן באװיזן די געשעעבישן באכן לעצטן צובױפקום פון יידישע קאמוביס- 
טישע טוער אין דער געשיכטע פון ראטן-פארבאנה 


36 

די געשעענישן האבן זיך גענומען אנטוױקלען מיט א פארשנעלערטן 
טעמפ׳ און דאם — הינטער די פלײצעם פון דער צענטראל־בױרא פון די 
יידישע סעקציעס — אויף א רײן־אדמיניםטראטױון אופן. אן ערך דרײ 
חדשים נאך דער 6 טער אלפארבאנדישער באראטונג פון די יידישע םעק־ 
ציעם האט דעד פאלקם־קאמיסאריאט פאר לאנדװירטשאפט איבערגעגעבן 
דעם מלוכישן קאמיטעט פאר יידישער ערד־אײנארדענונג ״קאמערד׳/ אין 
הסכם מיט דער דירעקטיװ פון סעקרעטאריאט פון צ.ק. אלקפ(ב) — א פרא־ 
יעקט אויסצוטײלן פאר דער יידישער איבערװאנדערונג ״אן אנטשפרעכנ־ 
דיקע געגנט״ אויפן װײטן מזרח׳ בײם טײך אמור, די גרענעץ צוױשן ראטן־ 
פארבאנד און כינע (צפון־מאנדזשוריע). 

אויפן פארשלאג פון אברהם מערעזשין, װעלכער האט די דאזיקע אינ־ 
פארמאציע געבראכט, איז תיכף צונויפגערופן געװארן א זיצונג פװ צענטראל־ 
ביורא. די אינפארמאציע האט אױף אלעמען געמאכט א דערדריקנדיקן אײנ־ 
דרוק, הגם מען איז שױן דורך פריערדיקע ידיעות געװען צוגעגרײט דערצו, 
אז די ױדישע איבערװאנדעדונג װעט געקערעװעט װערן, וױ מערעזשין האט 
זיך אױסגעדריקט — ״וװ דער שװארצער פעפער װאקםט״. נאך דער אינפאר־ 
מאציע איז געקומען דער קאמענטאר פון זעלבן מערעזשין: נישט אין די יידן 
גײט דא. עם האנדלט זיך װעגן אן אלגעמײן־מלוכישן ציל — פארשפאח דעם 
װעג פאר א מעגלעכער עקספאבסיע מצד דער איבערבאפעלקערטער כינע. 
ס׳הײסט, שאפן מיט דער הילף פיו ײח פמ ראטן־פארבאבד און פון אױםלאנד 

א װאך בײ דער סאװעטיש־מאנדזשורישער גרענעץ. װי ם׳וואט זיר ארױם־ 
געװיזן׳ האט דעם דאזיקן געדאנק ארויסגעזאגט ױרי לאריו אױף א זיצונג 
פון פרעזידױם פון ״געזערד״. דערבײ האט ער געגעבן בפירוש אגצוהערן, 
אז נישט געקוקט דערויף, דארף מען פארזעצן די ארבעט אין די פריערדיקע 
איבערװאנדערונג־צענטערם, ס׳הײסט איו קרים און אוקראינע. 

קײנער פון צענטראל־ביורא האט מיט מערעזשינען נישט פאלעמיזירט. 
מ׳האמ געשוויגן און געהאנדלט אױפן פארטיײשן שטייגער, דהיינו, אז מיט 
באשלופן פון העכערע פארטיי־אינסטאנצן דיםקוטירט מען נישט — זיי 
דארף כען אויספירן. אין דעמ פאל האט זיך געהאנדלט װעגן אױםפירן די 
אויפגאבע, װאם דער ״קאמערד״ האט באקומען: תיכף ארויסצושיקן אן 
עקםפעדיציע אין יענער געגנט. צום ערשטן מאל איז געפאלן דער נאמען 
בירא־ביחשאן.* 

אין באשטאנד פון דער דעלעגאציע זעגען רעקאמענדירט געװארן די 
טוער פון ״געזערד״ ד. באטורינםקי, מ. בײנפעסט (פון וױיסרוםלאנד) און 
דער עלטסטער אינזשיניער־אגראנאם פון אלפארבאנדישן ״קאמערד״, פראפ׳ 
ב. ברוק. צו דער דעלעגאציע זענען צוגעטײלט געװארן אויפן ארט א רײ 
דוסישע ספעציאליםטן, װעלכע האבן זיך אריענטירט אין דער אומגעגנט. 
פון זײן זײט האט דער פאלקם־קאמיםאריאט פאר לאנדװירטשאפט באווארנמ, 
אז די אלגעמײנע װיסנשאפטלעכע אויפזיכט און אנפירונג מיט דער ארבעט 
פון דער עקספעדיציע, בײם באארבעטן איר פלאן און צוגויפשטעלן דעם 
שפעטערדיקן באריכט, װעט האבן דער באוװםטער געלערנטער און גרויסער 
אויטאריטעט אין לאנדװירטשאפטלעכע ענינים, פראפ׳ װ. װיליאמס. 

נישט לאנג האבן געדויערט די צוגרײטוגגען, און בסך הכל 6 װאכן האט 
די עקספעדיציע פארבראכט אויף דעם קאלאסאל־גרױסן שטח. אףיף אלץ 
איז געלעגן דער חותם פון אײלעניש. 

װען די דעלעגאציע איז צוריקגעקומען אין אױגוםט 1927 , האט זי 
זײער אײליק, טאקע אונטער דער רעדאקציע פון פראפ׳ װיליאמס, צונױפ־ 
געשטעלט עפעם אזוינם, װאס מען האט באצײכנט װי א ״פארבאריכט״ — 


* מערעזשין, װעלכער האט דװקא זיך נישט אויסגעצײכנט מיט קײן באזונדערו 
חוש פאר הומאר, האט די געגנט אנגערופן ״שושן־הבירה־בידזשאן״. 

צוליב די באװארענישן מצד דער דעלעגאציע גופא און צוליב דער נײטיקײט 
פון א מער גריבטלעכער, לענגער־דױערגדיקער אױםפארשובג. 

אױף א זיצונג פון צענטראל־בױרא זענען אײנגעלאח געװארן אפצוגעבן 
א באריכט בײדע קאמוניסטן פון דער עקספעדיציע — מ. בײנפעםט און 
ד. באטורינםקי (פראפ׳ ב. ברוק, וױ אן אומפארטײישער, דואט זײן באריכט 
אפגעגעבן אויף זיצובגען םײ פון ״קאמערד״ און םײ פון ״געזערד״). 

דער באריכט אויף דער זיצונג פון צענטראל־בױרא האט קײן אײן 
ליכטיקן שטראל נישט געזען אין ביראבידזשאן־פראיעקט. בײדע קאמוניםטן 
האבן דערצײלט װעגן דער פײנטלעכער, ממש אנטיסעמיטישער באציונג, פון 
די דארטיקע אלטגעזעסענע קאזאקן צו דער מעגלעכער קאלאניזאציע פון 
יידן. זײ האבן געזאגט, אז ם׳איז נישט מעגלעך, אז אומדערפארענע אין דער 
לאנדװירטשאפט זאלן אויפאקערן די דורותדיקע רױערד, א זומפיקע, א באר־ 
גיקע און א באװאקסענע מיט װילדן װאלד (טאיגע). דאן — די באדינגונגען, 
װו גאנצע געגנטן זענען באהערשט דורך א בלוטזײגנדיקער פליג, װאס מען 
רופט עם ״גנוס״ — די מיטגלידער פון דער דעלעגאציע האבן אלײן געפילט 
די רעזולטאטן פון איר בײסן. און צופ לעצט — די פאליטישע מאטױון: אױם־ 
נוצן דאם באזעצן ױח אויף יענע אומענדלעכע שטחים — כדי זיך אנם־ 
קעגנשטעלן דער כינעזישער עקספאנםיע פון דער זײט פון דער איבער־ 
באפעלקערטעד צפון־מאנדזשוריע. בײ דעם אלעמען האבן די איניציאטארן 
פון ביראבידזשאנער פראיעקט געהאפט: 1 ) צו באקומען פינאנסיעלע הילף 
מצד אויסלענדישע יידישע פאקטארן< 2 ) מאראלישע אונטערשטיצונג פון 
יידן אין דער װעלט אין פאל פון א קאנפליקט מיט יאפאן אדער כינע. די 
באריכט־אפגעבעד האבן ארויםגעזאגט זײער צוױיפל, צי בײדע אױםרע־ 
כענונגען װעלן זיך בארעכטיקן, פארויסזעענדיק א פולשטענחקע גלײכ־ 
גילטיקײט — אין בעסטן פאל — צום ביראבידזשאן־ענין מצד אויסלענדישע 
פאקטארן, קודם־כל מצד דעם װיכטיקסטן קװאל פון פינאנםיעלער הילף — 
דעמ ״אגראדזשאינט״. 

מיט די מײנונגען פון די באריכט־אפגעבער האט אין יענעם מאמענט 
זיך פולשטענדיק סאלידאריזירט דער מיטגליד פון פרעזידיום פון ״קאמערד״ 
און זײן פאקטישער, אפעראטױוער אנפירער, אברהם מערעזשין. 

קײנער האט מיט אים נישט פאלעמיזירט. ערשט מיט קנאפע 10 יאר 

שפעטער האט שמעון דימאנשטײן, אין אן אדטיקל אץ אן אמעריקאבער 
יידישן זשורנאל, דערצײלט וועגן מערעזשינם און לארינם קאטעגארישער 
קעגנערישקײט לגבי דעם ביראבידזשאךענין.* 

קײן דיסקוסיע ארום דעם באריבט איז אױף דער זיצונג פון צעבטראל־ 
בױרא נישט געװען. אלע האבן פארשטאנען, אז די איניציאטױו געפיבט זיך 
נישט אין זײערע הענט און זײער מײנונג װעט גארנישט נישט ענדערן. 
עס איז בלױז ארויםגעזאגט געױאת דער וװנטש, אז דער ענין ביראבידזשאן 
זאל וױיטער געפארשט װערן. 

דער סעקרעטאריאט פון צענטראל־קאמיטעט האט אבער געהאלטן, אז 
דער פארפליכטנדיקער באשלוס, װעגן ענדערן דעם זין, ציל און ריכטונג פח 
דער יידישער ערד־אײנארדענונג, מוז מיט דער גרעסטער שנעלקײט דורכ־ 
געפירט װעת. דערפאר האט געקאנט געשען, אז א חודש פאר דעם, װי ס׳איז 
ארױםגעפאת א צװײטע דעלעגאציע פון ״קאמערד״ — אין דעם פאל צוזאמען 
מיטן פראפעסאר ב. ברוק, איז אויך געפארן א. מערעזשין — און גישט 
װארטנדיק אויף אירע אויספית, האט דער העכסטער מלוכה־ארגאן פון 
ראטן־פארבאנד, דאס פרעזידױם פון צענטראלן אױספיר־קאמיטעט פון די 
םאװעטן, באשלאסן (דעם 26 סטן מארץ 1928 ) צו באשטימען דעם בירא־ 
בידזשאנער ראיאן פאר א טעריטאריע, װאם געהער צום ״קאמערד״. ערשט 
אין חודש אפריל זענען אהין ארױסגעפאת מערעזשין און פראפ׳ ברוק, 
אבער שוין נישט מיטן ציל צו פארשן די מעגלעכקײטן און אויםזיכטן פון 
יידישער לאנדװירטשאפטלעכער קאלאניזאציע, נאר פדי צחאמען מיטן װײט־ 
מזרחדיקן קאנט־אויספיר־קאמיטעט פון די סאװעמן אנמערקן די גרענעצן 
פונעם ראיאן פון יידישער קאלאניזאציע. 

צוױי װאכן לענגער פון דער פריערדיקער עקספעדיציע האבן מערעזשין 
און פראפ׳ ברוק פארבראכט אין ביראבידזשאן און אין כאבאראװסק און 
זענען צוריקגעקומען שוין גאר מיט אנדערע דיבורים, פונקט וױ אין משך 
פון דעם יאר זאלן האבן פולשטעבדיק פארשוװנח די אלע צתת און שלעק, 
אױף װעלכע עס האבן אנגעוױזן מ. בײנפעםט און ד. באטורינסקי. אין דער 


* לארין האט דעם גאנצז ביראבידזשאן־עניז פארגליכז צזם אוגאנדע־עפיזאד 
אין דער געשיכטע פון צױניזם און אים פארגעזאגט דעם זעלבן םוף. 

װירקלעכקײט איז געשען אזוי, אז מערעזשין, אזױ ווי אלע אנדערע מיט־ 
גלידער פון צענטראל־בױרא, און דער עיקר אזוי װי דימאנשטײן, זזאט פאר־ 
שטאנען, אז נאכן באשלוס פון צענטראלן אױספיר־קאמיטעט פון די םאװעטן 
איז צװעקלאז יעדע דיסקוסיע װעגן ביראבידזשאן. עס בלײבט בלױז משלים 
צו זײן מיטן פאקט, אז קײן שום ענדערונג אין דער אײנשטעלונג פון צענ־ 
טראל־קאמיטעט װעט נישט זײן. אויב אזױ, דארף מען ״מאכן א גוטע מינע 
צו דער בײזער שפיל״. מערעזשין איז דאך אלעמען באקאנט געװען פאר 
א ״פעיקן״ זיך גרינטלעך איבערצואריענטירן< און ער האט עם אױך אין 
דעם פאל געטאן: ער איז געװארן א הײםער אנהענגער פון ביראבידזשאן... 

צוריקגעקומען פון ביראבידזשאן האט ער אנטװיקלט ממש א פיבערדיקע 
טעטיקײט, פדי איבערצוצײגן אלעמען, װאס פארא גרױסע מעגלעכקײטן די 
דארטיקע געגנט עפנט פאר טױזנטער און טויזנטער יידישע משפחות. א טאג 
נאך א טאג האט ער אפגעגעבן באריכטן — פריער פאר דער צענטראל־בױרא, 
נאך דעם אױף א זיצונג פון ״קאמערד״, און גלײך אױף צו מארגנס — אױף 
א פאראײניקטער זיצונג פון דער צענטראלער פארװאלטונג און ראט פון 
״געזערד״, צו װעלכער עס זענען אײנגעלאדן געװארן אויך פארשטײער 
פרן םאװעטישן ״ארט״, װי אויך פון די אױםלענדישע יידישע ארגאניזאציעס: 
״אגראדזשאינט״ פון די פאראײניקטע שטאטן, ״יעקא״ (יידישע קאלאניזיר־ 
ארגאניזאציע) פון פאריז, די צענטראל־פארװאלטונג פון ״ארט״ אין בערלין 
און די לינקע ארגאניזאציע ״איקאר״ פץ צפון־אמעריקע און קאנאדע. 

מערעזשין האט װי אן אדגומענט לטובת ביראבידזשאן םארגעשטעלט 
װאם פארא מעגלעכקײטן עס װעלן זײן צו עקספארטירן די צוקונפטיקע 
לאנמױרטשאפטלעכע פדאדוקציע קײן יאפאן... ער האט פולשטענדיק אפ־ 
געפרעגט זײן אײגענע טעזע װעגן דער כינעזישער עקספאנסיע, װײל אין 
מאנדזשוריע, האט ער דערװיזן, איז פאראן גענוג פרײע ערד׳ או ערך 15 
מיליאן העקטאר — צום אײגארדענען אלע, װאס נײטיקן זיך אין דעמ. 
אויב עם איז פאראן א ״כינעזישע געפאר״, װאלט זי, לױט מערעזשינען, 
אנגעהויבן באדראען אין 10 — 15 יאר ארומ, װען די מאנדזשורישע באפעל־ 
קערונג װעט מער וױ פארדאפלט װערן. דערפון — זײן אױםפיר: מען מוז 
זיך אײלן צום קאלאגיזירן װאם מער יידן. 

צום ערשםן מאל האט מערעזשין דערצײלט, אז אין ביראבידזשאן איז 

פאראן נישט בלױז א כינעזיש, נאר אויף א קארעיש פראבלעם. בײם בא־ 
שטימען די גרענעצן פאר יידישער קאלאניזאציע, האבן זײ זיך אנגעםראפן 
אויף א װידערשטאנד מצד די באזעצטע דארט קארעער פויערים׳ װעלכע 
האבן געהאט דײז־פלאנטאציעס בײ די טײכן. אויף קארעער פויערים האבן 
זײ זיך אנגעטראפן אין סאמע צענטער פון דער באשטימטער געגנט, בײ 
דער באךםטאנציע טיכאנקע, דער שפעטערדיקער צענטער פון ביראבי־ 
דזשאנער ראיאן און געגנט. מיט די קארעישע פויערים־משפחות האט מען 
זיך אן עצה געגעבן. מען האט זײ צװאנגמעסיק אריבערגעפירט אין אנדערע 
דאיאנען... א. מערעזשין האט עם אין זײן רעדע בארעכטיקט דערמיט, װאם 
״די װירםשאפטלעכע פדאצעםן װערן רעגולירט אויף א פלאנירטן אופן״... 

מערעזשין האט אויך אפגעלײקנט, אז די דארטיקע קאזאקו זענען פײנט־ 

לעך לגבי יידן. אין הםכם מיט דער אפיציעלער אײנשטעלונג האט מערעזשין 
דערקלערט, אז דער שװערפונקט פון דער גאנצער איבערװאנדערונג־ארבעט 
דארף זײן אין ביראבידזשאן. ער האט אבער געפילט די דערדריקנדיקע שטי־ 
מונג אין קאנפערענץ־זאל און געפרװוט זוכן א נאציאנאלע בארעכטיקונג 
פאר זײן אזוי האםטיק־שנעלער איבעראריענטאציע. ער האט זי ״געפונען״ 
אין דעם, װאס ״צום ערשטן מאל אין דער געשיכטע פון יארטויזנטער קריגט 
דאם יזדישע פאלק א מאסױו פון 4 מיליאן העקטאר״. דערבײ האט ער זיך 
באװארנם פון חושד זײן אים אין ארײגפאלן אין א נאציאנאליםטישן טאן 
דורך א שארפן אנפאל אויף די פירער פון ״דזשאינט״, װעלכע האבן פון דער 
ערשטער מינוט אן פארנומען די פאזיציע פון נישט אנגאזשירן זיך מיט 
קײן שום הילף פאר ביראבידזשאן. 

װידער א מאל איז עם געװען דער מיטגליד פון דער צעטראל־פארװאלטונג 
פון ״געזערד״, אברהם בראגין, װעלכער האט, הגם פארזיכטיק, דאך זיך 
ארויסגעזאגט קעגן בידאבידזשאן. ער האט פארגעשלאגן צו שטודירן דעם 
ענין אין משך פון א סך יאת און נישט פארבינדן ביראבידזשאן מיט קײן 
יידישע מלוכישע אויטאנאמיע־אידעאלן. 

אין זײן שלוסװארט איז מערעזשין ארויס מיט א שפראך קעגן בראגינען, 
װעלכע מ׳האט ביז דעמאלט עפנטלעך נישט געהערט. ער האט קליפ און קלאר 
דערקלערט, אין דער אנװעזנהײט פון די אויםלענדישע פארשטײער, אז ברא־ 
גין איז אין תוך א שונא, אז ער גײט ארום מיט א שטײן אין בוזעם, און דאס 



404 


הערש םמאליאר 


אלץ — צוליב בראגינם פארשלאג נישט צו אײלן זיך, נאר אױםפארשן דעם 
ענין אין משך פמ יאה, די שפראך פון בראגינען, האט מערעזשין דערקלערט׳ 
איז נישט די שפראך פון זאכלעכער קריטיק, נאר פון א פרינציפיעלן פאלי־ 
טישן שונא, װאס מאםקירט זיך אױף פארשידענע אופנים. 

צו דער דאזיקער ברײטער קאנפערענץ איז, נישט צופעליק, נישט גע־ 
קומען ױרי לארין, װי נישט צופעליק עם איז, װאם נישט ער, דער פארזיצער 
פון דער צענטראל־פארװאלטונג פון ״געזערד׳/ נאר אהרון װײנשטײן, דער 
פאחיצער פונעם נישט אפעראטױון צענטראל־ראט פון ״געזערד׳/ איז אונ־ 
טערגעשריבן אונטער א םפעציעלער װענדונג, צחאמען מיטן פאחיצער פון 
צענםראלן ״קאמערד״ פ. םמידאװיטש, צו אלע ארטיקע מלוכישע אין גע־ 
זעלשאפטלעכע ארגאניזאציעם, װאם פארנעמען זיך מיט דער יידישער ערד־ 
אײנארדענונג (די ״קאמערדן״ ארן ״געזעחץ״) װעגן די דרינגענדיקע אויפ־ 
גאבעס לגבי ביראבידזשאן. אנשטאט לארינען האט אין נאמען פון דער 
צענטראלער ״געזערד״־פארװאלטונג אונטערגעשריבן דער װיצע־םאחיצער 
ס. װײצמאן. 

אין דער דאזיקער װענדונג איז דערקלערט געװאה, אז ״דאס באזעצן 
מיט הארעפאשנע יידישע מאסן ביראבידזשאן, װאם שטעלט פאר מיש זיך 
אן ערד־מאםיװ פון כמעט 4 מיליאן העקטאר, און דאס אויםטײלן אים אין 
א יידישן נאציאנאלן אדמיניסטראטיװ־טעדיטאריעלן אײנס, הענגט קודש־כל 
אפ פון דער ענערגיע פװ די יידישע מאסן גופא׳/ 

די דאזיקע דערקלערונג אין נאמען פונעם אפיציעלן רעגירונג־אדגאן 
״קאמערד״, איז געקומען, כדי קעגנצוװירקן דער אגיטאציע אין דאטן־ 
פארבאנד גופא צװישן די יידישע מאםן קעגן דער פערםפעקטיװ צו װערן 
פארווארפן הינטער די הרי־חושך. קודם־כל איז אבער די דעקלאראציע 
געװען קעגן דער נעגאטיװער שטעלונג לגבי דער איבערװאנדערונג אויפן 
װײטן מזרח מצד גרױםע, אײנפלוסרײכע יידישע פאקטארן אין דער ברײטער 
װעלט. געװען איז עם דער ערשטער מלוכישער פרװו צו געבן דעם בירא־ 
בידזשאן־ענין א יידיש־נאציאנאלן םטימול. 

אין דער שטעלונג פון דער צענטראל־בױרא פון די ײדישע םעקציעם 
לגבי די צילן פון דער יידישער איבערװאנדערונג און ערד־אײנארדענונג, 
איז אין די זומער־חדשים פון 1928 פארגעקומען א גרינטלעכער קער, װאס 
איז געװען אין קעגנזאץ צו דער שטעלונג, װאם די מיטגלידער פונעם 
אנפירנדיקן יעװםעקציע־צענטער האבן פארנומען בעת דער שארפער דים־ 
קוםיע אויפן אלפארבאנדישן צוזאמענפאר פון ״געזערד״ און אויף דער 6 טער 
אלפארבאנדישער באראטונג פץ די יידישע סעקציעם. עם איז נישט בלויז 
אפגעטעמפט געװארן די שארפקײט בײם קעגנשטעלן זיך יענע אלע, װעלכע 
האבן געחאלטן, אז די גאנצע טעטיקײט בײם ארגאניזירן די איבערװאנדע־ 
רונג דארף באגלײט װערן מיט א טיף־אידעישער אױפקלעדונג װעגן דעם 
ציל צו שאפן א יידיש־סאװעטישן מלוכה־ארגאניזם, נאר די צענטראל־בױרא 
גופא איז — טון אנהײב פארזיכטיק, שפעטער דרײסטער אריבער אויף די 
דאזיקע פאזיציעם. 

געשען איז עס נאך דעם, װי עם האט זיך געדאכט, אז די פאזיציע פון 
צענטראל־בױרא איז געװארן אפילו א שטײפערע. םײ אין דער פרעםע און 
סײ אין רעדעם האט מען אפט איבערגעחזרט די ״טעאריע״, אז פריער דארף 
מען שאפן ״געשעענע פאקטן״ און נאך דעם, אױף זײער באזע — מאכן 
װײטגײענדיקע אױספירן לגבי דעם אויפקום פון א ״ױדישן אדמיניסטראטױון 
אײנס״ 

מיטן אױפקום פונעם ביראבידזשאנער פראיעקט, און גאך דעם מיטן 
רעגירונג־באשלום, האט זיך די סיטואציע געענדערט אויף אזױ פיל, אז אלע 
אן אױסנאם האבן אײנגעזען: קײן סך בעלנים צװישן ייח זיך צו לאזן 
אהין, ״וװ דער טײװל האט ,גוטאװנט׳ געזאגט״, װעלן זיך אװדאי נישט 
געפינען. דער אלגעמײנער מאטעריעלער םטימול, װאם ח רעגירונג חאט 
געשאפן פאר אלע, װעלכע האבן זיך באזעצט אויפן װײטן מזרח׳ חרך 
גרעםערע לױנען און באשטימטע פרױױלעגיעם, דאם אלץ, װאם איז אויפן 
סאװעטישן לשון באצײכנט געװארן װי ״יאגן זיך נאך דעם לאנגן רובל״, 
האט קײן גרויםע װירקונג נישט געהאט. שוין פון די ערשטע 600 איבער־ 
װאנדערער, װעלכע זענען געשיקט געװארן קײן ביראבידזשאן, איז כמעט 

א פערט־חלק באלד געקומען צוריק און זײ האבן דערצײלט וועגן די אומ־ 
געהויער שװערע באדינגונגען. פאר אלעמען אין צענטראל־בױרא איז קלאר 
געװען, אז באגלײך מיט די ארגאניזאציאנעלע מאםמיטלען בײם מאבן דעם 
נײטיקן אפקלײב פון מענטשן פאר איבערװאנדערער און בײם אויפנעמען 
זײ אױפן איבערװאנדערונג־פלאץ, זענען נײטיק אידעיש־פאליטישע סטימולן. 
די רײד װעגן בױען דעם םאציאליזם, װעגן איבערבויען דאם יידישע לעבן 
אױף םאציאליםטישע יסודות, האבן װײניק־װאס געװירקט. צװישן זיך האט 
מען גערעדט, אז ם׳איז נײטיק אנצושלאגן אין יידישע טענער, געבן די וױזיע 
פון א פולבארעכטיקטן יידישן קולטור־לעבן, פון א גומן תכלית פאר קינדער. 
אבער ביזן םוף האט מען זיך נישט דעררעדט. דאם געשפענםט פונעם שמועס 
אין םעקרעטאריאט פון צענטראל־קאמיטעט, די געפאר באשולדיקט צו װערן 
אין יידישן נאציאנאליזם, האט געהאלטן אין קלעם. 

געקומען איז עם אויף א שארפן אופן צום אױםדרוק נאך דעמ, װי פאר 
דער צענטראל־בױרא איז אין 1928 געשטעלט געװארן די פראגע װעגן 
שיקן קײן ביראבידזשאן אן ארגאניזאטאר פון דער פארטײ און אן ארגאני־ 
זאטאר פװ קאמםאמאל, װעלכע זאלן מיט דער צײט װערן די םעקרעטארן 
פון די דארטיקע ראיאן־קאמיטעטן פון דער פארטײ און פון ױגנט־פארבאנד. 

מצד דעם ״קאמזעט״ איז שפעטער געשיקט געװארן קײן ביראבידזשאן 
דער געװ. באפולמעכטיקטער פון ״יידגעזקאם״ אין די פאראײניקטע שטאטן, 
אין דער פארגאנגענהײט — א סאציאליסט־טעריטאריאליםט פון די ״פאראײ־ 
ניקטע׳/ מיכאל ראשקעם.* 

א. טשעמעריםקי האט איבערגעגעבן, אז װי פארטײ־ארגאניזאטאר װערט 
רעקאמענדירט דער מיטגליד פװ צענטראל־בױרא, יאנקל לעװין. די אנט־ 
שפרעכנדיקע פארטײ־ארגאנען האבן דערויף געגעבן זײער הםבם. װאס שײך 
דער ױגנט װערט רעקאמענדירט דער מיטגליד פון צענטראל־ביורא פון די 
יידישע קאמסאמאלישע םעקציעס, הערשל סמאליאר, אױף װעלכן דער 
צענטראל־קאמיטעט פון אלפארבאנדישן קאמוניםטישן ױגנט־פארבאנד האט 
געגעבן זײן הסכם.' 

* װעגן מ. ראשקעסעס ענטוזיאזם פאר ביראבידזשאז האט מען דערצײלט, אז 
ווען ער האט געשפרײזט מיט זײנע לאנגע שטױול איבער די דארטיקע בלאטעם, 
פלעגט ער א באגײסטערטער אויםרופן: ״א מחיהדיקע בלאטעז טאקע א טיפע, אבער 
אן אײגענעו״. 

װעגן דעם, אז עס גרײט זיד אזא באשלום און אז ער װעט אריין אין 
קראפט ערשט, װען איד װעל ענדיקן דעם אונױוערסיטעט, זומער 1928 , 
האט מיד אינפארמידט י. לעזמאן. ער האט פאר מיר אױפריכטיק פארגע־ 
שטעלט אלע שװעריקײטן אין דער ארבעט׳ אױ ארײנגעטריבן מיך אזוי ארום 
נאד אין א גרעסערער אמביציע צו טאן א פיאנערישע אנהײב־ארבעט און 
נישט קומען אױפן גרײטן, װי דאם װאלט געשען, למשל, װען נאכן אונױוער־ 
םיטעט װאלט איך געשיקט געװארן צו ארבעטן אין א טאגצײטונג. (אין 
אונױוערםיטעט האב איך געהערט צו דער גרופע םטודענטן־זשורנאליםטן). 
איך האב מםכים געװען, די רײד פױ טשעמעריםקין, בעת ער האט געגעבן 
א כאראקטעריסטיק װעגן מײן ביז איצטיקער ארבעט, האבן געמאכט אױף 
מיר א געװאלטיקן רושם. אין דער סביבה פון מענטשן, וועלכע האבן פאר־ 
קערפערט די געשיכטע פון אלע טײלן פון דער יידישער ארבעטער־באװעגונג 
און אין די ראמען פון דער באלשעװיםטישער פארטײ פארגעזעצט די דאזיקע 
געשיכטע, האבן די רײד װעגן מיר׳ אין װעלכע איך האב געפילט אםתרם 
נוםח, געװאלדיק געװירקט• און װעו איד האב גאד יאנקל לעוױנם דערקלע־ 
רונג, אז ער איז גרײט אפצוגעבן אלע כוחות פאר דער פארװירקלעכונג 
פױ דעם ביראבידזשאן־ענין, באקומען א װארט, האב איד קױמ זיד געקאנט 
באהערשן, כדי צונױפנעמען די געדאנקען אױ זאגן עפעם־װאם שכלדיקס. 
איד האב אבער דאך געזאגט, אז איד פיל זיד וױ א מאביליזירטער סאלדאט 
און זע אין דעם באשלום — א באפעל, װעלכן כ׳װעל זיך באמיען מיט אלע 
כוחות אויםצופירן. 

װען איד װאלט דערמיט געענדיקט, װאלט אלץ געװען כשר וישר, 

און מײן גאנצער וױיטערדיקער לעבנסגאנג װאלט געװען א לחלוטין־אנדע־ 
רער (און מיטן באוװסטן םוף!). האב איך אבער אנגעהויבן צו רעדן אין 
א נוסח, וואם האט דעמאלט נישט גוט געקלונגען אין די אויערן פון די 
מיטגלידער פון צענטראל־בױרא. איך האב געזאגט, אז די פראקטיק פון 
דער רעװאלוציע באװײזט, אז פאר גרױסע אויפטוען זענען נײטיק 2 זאכן: 
1 ) מאביליזירנדיקע לאזונגען און צילן און 2 ) אידעאליסטישע קאדרען, 
גרײטע אויף קרבנות. װאס שײד לאזונגען און צילן דארפן זײ אין דעם 
נישט־פאפולערן ענין ביראבידזשאן זײן באזונדערס לאקנדיקע. אזעלכע קאנען 
זײן בלויז די לאזונגען פון רעװאלוציאנער־נאציאנאלן כאראקטער — צו 

וועה גלײך מיט אלע פעלקער־מלוכות, צום בױען א יידישע מלוכה דורך 
יידישער ארבעט און קאנצענטראציע. װאם שייך קאדרען דארף מען, אזױ 
וױ דער קאמםאמאל טוט עם — דורכפירן א מאביליזאציע פװ ענטחיאםטן, 
פיאנעת, װאס זאלן האבן פאר זיך דעם ציל: ענדערן דעם דורותדיקן גאנג 
פון יידישן לעבן אױף םאציאליםטיש־מלוכישע יסודות. כ׳האב געהאט די 
אומפארזיכטיקײט זיך אױםצודריקן װעגן דער נײטיקײט פון א קאמוניםטישן 
חלוציזם, און דאס האט פולשטענדיק געענדערט מײן גורל. די רעפליק פון 
אסתרן, אז מיר ״שלוקערצט זיך אפ מיט — צױניזם״ און דאם אױםשגצן 
מיך דורך ליטװאקאװן (װעלכער איז, אגב, צופרידן געװען פון מײן ארבעט 
װי נאכט־רעדאקטאר פון ״עמעס״) האט געוױרקט, אז טשעמעריסקי זאל 
דערקלערן, אז װאס שײך סמאליארן װעלן מיר זיך נאך צו דעם ״אומקערך/ 

מער קײן מאל האט מען צום ענין װעגן שיקן מיך אױף ארבעט אין 
ביראבידזשאן זיך שוין נישט אומגעקערט. אפילו דעמאלט, װען די צענטראל־ 
ביורא האט געענדערט איר שטעלונג לגבי די נאציאנאלע סטימולן פון דער 
יידישער איבערװאנדערונג אין ביראבידזשאן. אבער די ענדערונג, אױף 
װעלכער עס האבן טיף־אינערלעך געװארט אלע מיטגלידער פון דער צענ־ 
טראל־ביורא (אפילו דער קאנדידאט פץ צ.ב. משה אלטשולער, נישט געקוקט 
אױף זײן עקםטרעם־אםימילאטאהשער פאזיציע בעת דער 6 טער לאנד־ 
באראטונג פון די יידישע סעקציעס),. איז געקומען דורך דער איניציאטױו 
פון אויםעה־קאמיסאריאט פון ראטן־פארבאנד. אויף אײנער א זיצונג פון 
״קאמערד״ האט דער מיטגליד פון דעם דאזיקן רעגירונג־קאמיטעט, דער 
װיצעקאמיסאר פאר אויסערן־ענינים, מאקםים ליטװינאװ, רעפערירט װעגן 
דעם געװאלטיק־נעגאטױון רעזאנאנם, װאם דער באשלום װעגן באזעצן יידן 
אױף ערד אויפן װײטן מזרחי האט געמאכט אין דער גארער װעלט. נישט 
נאר אין דער פײנטלעכער פרעםע האט מען אלארמירט, אז מ׳גײט פארשיקן 
יידן אױף קאטארגע־ארבעט, נאר פשוטע יידישע פאלקסמענטשן, סימפא־ 
טיקער פץ ראטן־פארבאנד, האבן נישט פארשטאנען װאס עם קומט פאר, 
פאר װאם איז פלוצלונג פארשוװנה די פערספעקטױו פץ א יידיש לעבן 
אין קרים. דער אױספיר, װאס ליטװינאװ האט געמאכט איז געװען, אז אין 

* אין דער טערמינאלאגיע פון דער אויםלענדישער פרעסע האט מען זיך דער 
עיקר באגוצט מיטן מעד־פאפולערן און אפשרעקנדיקן נאמען — סיביר. 

די אינטערעסן פון ראטךפארבאנד איז פארצושטעלן שוין איצט דעם ענין 
ביראבידזשאן װי א ציל צום שאפן ״א יידישע מלוכה״ און אין דער 
נאענטסטער צײט דעמאנטטרירן מיט מעשים, אז דאם װערט רעאליזירט. 

שפעטער איז געיואה באוװסט, אז דעם דאזיקן ענין וזאט געשטעלט 
פארן צענטראל־קאמיטעט דער פאלקם־קאמיםאר גופא געארגי טשיטשערין, 
און ער ד.אט זיד צונױפגערעדט ארויםצוקומען מיט לאזונגען װעגן א ״יידישן 
מלומדאײנם״ אויפן װײטן מזרח. 

װעגן דעם איז היכף איבערגעגעבן געװארן דער צענטראל־בױרא פון 
די יידישע םעקציעם, און נישט קײן אנדערער, נאר טשעמעריסקי האט בא־ 
קומען די אויפגאבע װעגן דעם אנצושרײבן אן ארטיקל. אזוי איז געבוירן 
געװארן דאס ארטיקל פון א. טשעמעריםקי ״צו א יידיש לאנד׳/ װאס איז 
בײ אלע אױסרײדן און באװארענישן געװען א פארלײקענונג פון דער 
שטעלונג, וואס די מיטגלידעד פון צ.ב. האבן ביז דעמאלט פארטײדיקט, 
אז פריער דארף קומען די פראקטיק און אויף איר יםוד דארף פארוױרקלעכט 
װערן די אידעע װעגן יידישער מלוכישקײט. די לאזונג ״צו א יידיש לאנד״ 
איז געקומען, װען ם׳איז נאך כמעט קײן שום פראקטיק װאם שײך בירא־ 
בידזשאן נישט געװען. 

טשעמעריםקים ארטיקל האט זיך באװיזן אין עטלעכע שפראכן אין די 
בױלעטינען פון אויסערן־קאמיסאריאט. אין דער יידישער פרעסע אין ראטן־ 
פארבאנד גופא האט ער זיך בעת־מעשה נישט באװיזן. װידער איז עס געװען 
או אױסדרוק פון יענער ״דיאלעקטיק״, װאם האט אײנגעשטעלט באזונדערע 
נארמעס: אנדערש דארף מען רעדן פאר אויםלאנד און אנדערש אין לאנד. 
אין א קורצער צײט ארום האט מען זיך אבער אויך דערפון געמוזט אפזאגן. 
טשעמעריסקים אךטיקל האט אין אפשריפטן גענומען גײן פון האנט צו האנט, 
פון שטאט צו שטאט, ביז עס איז געקומען דער באשלוס אים צו פארעפנ־ 
טלעכן אין ״עמעם״. 

פון דעמאלט אן איז די לאזונג ״צו א ילדיש לאנד״ געװארן דער 
הױפט־ארגומענט אין דער גאנצער אגיטאציע לטובת ביראבידזשאן, םײ אין 
ראטךפארבאנד און גאר באזונדערם אין אױםלאנה וװ עם זענען געשאפן 
געװארן (ם׳רוב פון לינק געשטימטע קרײזן, אבער אין א באדײטנדיקער 
מאם אויך פון סתם אנהענגער פאר שאפן א יידישע רעפובליק) םפעציעלע 



410 


הערש סמאליאר 


געזעלשאפטן פון פרײנד פון ביראבידזשאן: אין די פאראײניקטע שטאטן — 
בײ דער הילף פון װיצע־פאחיצער פון דער צױניםטישער ארגאניזאציע׳ 
דעם באקאנטן העברעישן שרײבער ראובן ברײנין׳ פונעם באוװםטן יידישן 
שרײבער און דענקער ד״ר חײם זשיטלאװסקי און פיל אנדעדע יידישע 
פערזענלעכקײטן ־ אין דרום־אמעריקע׳ אין פראנקרײך׳ פוילן׳ ענגלאנד א״א 
לענדער. 

אין ראטן־פארבאנד גופא האט די לאזונג ״צו א יידיש לאנד״ טײלוױיז 
געבראכן דעם וױדערשטאנד פװ באדײטנדיקע טײלן פון יידיש־םאװעטישער 
אינטעליגענץ׳ װעלכע האט דעם באשלוס װעגן ביראבידזשאן אין אנהײב 
אויפגענומען וױ אן אומגליק. 


38 

די אינטענםױוע טעטיקײט פון די יידישע פארטײישע און םאװעטישע 
טוער צו פאפולאריזירן די צילן פון דער איבערװאנדערונג אין ביראבידזשאן 
און ארגאניזירן די איבערװאנדעתנג גופא׳ האט געבראכט א טײלװײזע 
בארװקונג נאך דעם׳ װי קרים׳ װי א צענטער פװ יידישע ערד־אײנארדענונג׳ 
איז אראפגענומען געװארן פון טאג־ארדענונג. הגם געוװםט האט מען׳ אז 
קײן שום ענדערונג װעט שוין נישט זײן׳ האט מען דאך וױיטער געשיקט 
איבערװאנדערער אין קרים׳ וװ סײ דער ״דזשאינט״ און םײ אנדערע אוים־ 
לענדישע יידישע ארגאניזאציעס האבן פארגעזעצט זײער ארבעט. 

צװישן זיך האט מען געפתװט דערגרונטעװען זיד צו די םיבות׳ װאס 
האבן געצוװנגען צו ענדערן די ריכטונג פון דער יידישער איבערװאנדערונג 
און צו געבן דאם רעכט, דװקא לגבי דער אומפאפולערער קאלאניזאציע אין 
ביראבידזשאן׳ זיך צו באנוצן מיט יידישע נאציאנאלע לאזונגען׳ װאס זענען 
דורכן םעקערעטאריאט פון צענטראל־קאמיטעט פאראורטײלט געװארן אין 
שײכות מיט קרים. געװען זענען פארשידענע םברות. געוװםט האט מען 
װעגן דעם װידערשטאנד הן מצד דער קרימער רעגירונג׳ װעלכע האט זיך 
באמיט אויף פארשידענע אופנים צו םאבאטירן די באשלוםן פון צענטראלן 
״קאמערד״, און הן מצד פילצאליקע אנטיסעמיטן׳ װעלכע האבן בעת רעפע־ 

ראטן, פארזאמלונגען און מיט בריװ אין דער פרעסע אױסגעדריקט זײער 
װידערװילן קעגן ״פרױוילעגירן״ יידן. אין אפשאפן דעם קרים־פראיעקט 
זזאט מען געזען אן אופן פון אונטערגעבן זין דעם דרוק פון די עלעמענטן, 
פײנטלעכע לגבי יידן. געפרװוט האט מען קאמענטירן די ענדערונגען מיט 
אויםערן־פאליטישע מאטױון (װי בשעהו טראצקי): קרים איז א נעװראל־ 
גישער פונקט בײם שווארצן ים, אין שכינות מיטן מוםלמענישן טערקײ, 
װאס פילט זיך קרוביש צו די טאטערן. יעדער נאציאנאלער קאגפליקט קאן 
אויסגענוצט װערן דורך די שונאים פון ראטן־פארבאנד. גערעדט זזאט מען 
װעגן די מאטױון, אויף װעלכע עם האבן פון אנהײב אן אנגעװיזן לארין, 
מערעזשין און אנדערע: מיט דער הילף פון יידן — פארשפארן דעם װעג 
פאר דער כינעזישער עקספאנםיע אויפן םאװעטישן װײטן מזרח. גישט דער־ 
טראכט האט מען זיך נאך דעמאלט, אז די ליקװידאציע םונעם קרים־םראיעקט 
און די פארארדנטע װײט־נוזרחדיקע ריכטונג פון דער יידישער קאלאניזאציע 
איז געװען דער אנהײב פון פארװירקלעכן די ליקװידאציע פון דעם גאנצן 
יידיש־םאװעטישן געזעלשאפטלעכן און קולטורעלן לעבן, װאם איז אנגע־ 
צײכנט געװארן דורכן אנפירער פון םעקרעטאריאט פון צענטראל־קאמיסעט, 
פונעם ״גענםעק״ י.װ. סטאלין. 

צוליב איר שטרעבונג צו קאנסטיטױרן זיך װי א גלײכבארעכטיקטע 
נאציע, האט םטאלין דעחען אין דער סאװעטיש־יידישער געזעלשאפטלעכ־ 
קײט דעם פאקטאר, װאס האט זיך פארמאםטן ארונטערצורײסן דעם פונדא־ 
מענט פון זײן ״לערע״ אין דער נאציאגאלער פראגע. דעם ביראבידזשאן־ 
פראיעקט האט ער געהאלטן פאר א בליץ־אפלײטער קעגן די יידישע אויטא־ 
נאנויסטיש־טעריטאריעלע שטרעבונגען. ער איז געװען פון פארויס איבער־ 
צײגט, אז קײן מאםן־שטראס פון יידן װעט אהין םײ־װי נישט גרײכן און 
ממילא וועלן אלע לאזונגען בלײבן בלויז פראפאגאנדיסטישע. דער אײנציקער 
געוװנטשענער רעזולטאט װאלט געװען — פאראינטערעסירן מיט ביראבי־ 
דזשאן אויסלענדישע יידישע פאקטארן און אויםנוצן זײערע װירקונגען און 
פױאנסיעלע מיטלען פאר קולטיװירן די װײט־מזרחדיקע װילדעניש. 

אין ליכט פון דער געשיכטע פון דער םאװעטיש־יידישער געזעלשאפט־ 
לעכקײט — אנהײבנדיק פון די פרילינג־חדשים 1927 , איז בולט צו זען די 
שטרעבונג פון דער סטאלינישער אנפירונג פון ראטךפארבאנד צו דערשטיקן 

מיט פארשידענע מיטלען די נאציאנאלע שטרעבונגען פון באדײטנדיקע 
מאסן יידן אין ראטן־פארבאנה 

אין יענער צײט, בעתן םיםטעמאטישן פארגרעסערן דעם אנשטרענג פװ 
די יידישע פארטײישע, סאװעטישע און געזעלשאפטלעכע פוחות לטובת 
דעם קומענדיקן ״יידישן מלוכישךטעריטאריעלן אײנם׳/ האט מען זיך אבער 
נישט דערטראכט װוהין עם צילט דער םטאלינישער פלאן, הגם געװען זענען 
שױן דעמאלט געװיסע םימפטאמען, אז עס גרײטן זיך אנגריפן אױף װיבטיקע 
פאזיציעס פון יידיש־םאװעטישן לעבן. 

לחלוטין אומדערװארט האט מען ארױסגערופן י. לעזמאנען אין פרעסע־ 
אפטײל פון צענטראל־קאמיטעט פון קאמסאמאל און אים געמאלדן, אז דער 
סעקרעטאריאט פון צענטראל־קאמיטעט האלט פאר נישט צװעקמעסיק דאס 
װײטערדיקע דערשײנען פונעם יידישן ױגנט־זשורנאל ״ױנגװאלד״ און פונעם 
יידישן קינדעד־זשורנאל ״פיאנער״. די מאטױױדונג איז געװען, אז די גרונט־ 
מאסע פון דער יידישער ױגנט און קינדער געפינט זיך אין אוקדאינע און 
אין װײסרוסלאנד. דארט זענען פאראן יידישע ױגנט און קינדער־צײטונגען 
(אין מינסק ״דער ױנגער ארבעטער״, אין כארקאװ ״די ױנגע גװאדדיע״, און 
חוץ דעם — יידישע פיאנערן־צײטונגען), װאס זענען דירעקט פארבונדן מיט 
די לײענער. דאקעגן אין מאסקװע אױ אזא קאנטאקט נישטא. 

די ידיעה װעגן ליקװידית די ביידע זשורנאלן האט אונדז, מיטגלידער 
פון צענטראל־בױרא פון די יידישע ױגנט־סעקציעס, געטראפן װי דער 
שטארקםטער, אומגעתכט־געקומענער קלאפ. אבער נישט בלױז אונדז. ״ױנג־ 
וואלד״ און ״פיאנער״ זענען געװען שטארק באליבט בײ דער יידישער ױגנט, 
צװישן יידישע קינדער. מען פלעגט זײ לײענען קאלעקטױו אין די קאמםא־ 
מאלישע קלובן און אין די יידישע שולן. מען האט רעציטירט די לידער 
און געמאכט פראגראמען פאר קינסטלערישע אװנטן אױםנוצנדיק די גע־ 
דרוקטע דערצײלונגען אין ״ױנגװאלד״ אמ ״פיאנער״. בײם ״ױנגװאלד״ 
איז אנטשטאנען א ליטערארישע גרופע, מיט װעלכער עס האט אנגעפירט 
משה ליטװאקאװ, אהרון קושניראװ אמ א שטיקל צײט — יאשע בראנשטײן• 
די גרופע האט באהאנדלט די שאפונגען פמ די ױגגע שרייבער, צוױשן װעלכע 
עס האבן זיך געפונען די הײנט באוװסטע פראזאלקער נאטע לוריע, ױםף 
ראבין, דער אומגעקומענער בעת דער מלחמה י. זעלדין און א םך אנדערע. 

שװער האבן אויך אפגעפילט די ליקװידאציע פון בײדע זשורנאלן די י־דישע 
םאװעטישע שרײבער פװ עלטערן דור, װעלכע האבן דארט געדרוקט זײערע 
װערק. פון די שפאלטן פץ ביידע זשורנאלן האבן צום יונגן יידישן מאסן־ 
לײענער גערעדט די גרעםטע יידישע דיכטער און פראזאיקער: דוד בער־ 
געלםאן און דוד האפשטײן׳ פת מארקיש און לײב קוװטקא, עזרא פינינבערג 
און שמואל גאדינער, שמואל האלקין און איזי כאריק. געדרוקט זײערע פר 
בליציםטישע ארטיקלען האבן ש. דימאנשטײן און אםתר, מ. ליטװאקאװ 
און מ. אלגין, א. סטרעליץ און מ. כץ, אץ קודם־כל — די יידישע קאמםאמא־ 
לישע טוער: כעמל דאבין, דער ערשטער רעדאקטאר פון ״ױנגװאלד״, מוני 
זארקי, ד. מאניו׳ װעלכער איז א צײט לאנג געװען רעדאקטאר פון זשורנאל, 
הערשל בריל — רעדאקטאר פון ״פיאנער׳/ איציק קאװנער (קאדיםאן) — 
םעקרעטאר פון רעדאקציע ״יונגװאלד״, םאניע פרײ. מײן ערשטן גרעםערן 
רעפארטאזש האב איך אפגעדרוקט אין ״ױנגװאלד״. איך האב אויך נישט 
דורכגעלאזט קײן אײן פארזאמלונג פון דער ליטערארישער גרופע. 

דעמאלט האבן מיר זיך נאך נישט געהאט דערטראכט װאס עס איז 
געװען דער אײגנטלעכער זין פון דעם ליקװידאציע־באשלוס. מיר האבן 
געהאלטן, אז ער נעמט זיך פון אװבערםלעכלעכן, רײן־אדמיניםטראטױון 
צוגאנג צו די באדערפענישן פץ דער יידישער םאװעטישער ױגנט און קינדער. 
אין ליכט פון דאס װײטער־געשעענע קומט אװף די ליקװידאציע פון די 2 
זשורנאלן װי א טײל פון דעם צילגעװענדטן אלגעמײנעם ליקוױדאציע־פלאן 
לגבי דער יידיש־םאװעטישער געזעלשאפטלעכקײט. ארונטעררײםן איר בא־ 
זע, צונעמען בײ איר די מעגלעכקײט צו װירקן קודם־כל אװפן אונטער־ 
װאקםנדיקן ױדישן דור, כדי אים לײכטער צו אםימילירן — אזא איז געורען 
דער זין פון אומברענגען די צוװי זײער שײן ארויסגעגעבענע און גוט־ 
רעדאגירטע אילוםטרירטע יידישע ליטעראריש־קינםטלערישע יוגנט־זשור־ 
נאלן. 

װעגן א צוױיטן צוגעגרײטן קלאפ האבן מיר זיך דערוװםט פון אסתרן 
בעת א זיצונג פון ױגנט־צ.ב. אװף א זיצוגג פון ענגערן ראט פון די פאלקם־ 
קאמיםארן איז אװעקגעשטעלט געװארן די פראגע װעגן ״ענדערן דאם זיצ־ 
ארט״ פון דעם דעמאלט שװן װעלטבארימטן יידישן מלוכה־טעאטער.* באטײט 
* דעם ײדישן מלוכה־טעאטער האט מען נאך אלץ גערופן בײ זײן ערשטן נא־ 

האט עס׳ אז דאס טעאטער דארף דערװײטערט װערן פון מאסקװע און זיך 
באזעצן אין אוקראינע אדער װײסרוםלאנד. און װידער א מאל — מיט דער 
מאטױוירונג, אז דאס טעאטער דארף האבן זײן באזע צװישן דער באפעל־ 
קערונג, װעלכע נײטיקט זיך אין אים. מאסקװע איז װײט פון די יידישע 
צענטערס. די פראגע איז געשטעלט געװארן אין א צײט, װען די גאנצט 
טעאטער־װעלט פון דער סאװעטישער הױפטשטאט האט באטראפט דאס 
יידישע טעאטער אונטער דער אנפירוגג פון אלעקסאגדער גראנאװסקי פאר 
א גרויסער דערשײנונג פון דער אלגעמײנער סאװעטישער טעאטער־קולטור. 
ארויסשיקן דאס טעאטער פון מאסקװע װאלט באדײט אים דעגראדירן צו דער 
מדרגה פון א פראװינץ־אינסטיטוציע. 

צו יענער צײט איז דאס טעאטער גראד געװען אויף גאסטראלן אין 
דײטשלאנד און אין פראנקרײך. די דארטיקע פרעסע האט מיט ענטחיאזם 
אויפגענומען די פארשטעלונגען פון יידישן מלובה־טעאטער. די רעצענזיעם 
זענען געװען פול מיט סופערלאטױון, גאר באזונדערס װעגן גראנאװסקים 
שטעלונג פון י.ל. פרצס ״בײנאבט אױפן אלטן מארק״.** 

דאס אװעקשטעלן צום באשליםן גראד אין יענער צײט, װען דאם טעא־ 

טער האט דורכגעמאכמ ממש א טריומף־צוג אין אײראפע — װעגן ארויםשיקן 
דאס מלוכישע יידישע טעאמעד פון דער הויפטשטאט, האט געקאנט דיק־ 
טירט װערן: 1 ) דורכן פארלאנג צו טרעפן אין דער סאמע באליבסטער 
יידישער קולטור־אינםטיטוציע ז 2 ) דורך אן אפשאצונג פון רעפערטואר 
פון יידישן מלוכה־טעאטער װי א נאציאנאליסטישן, װי אזא װאם פרײדיקט 
מיסטיק (״בײנאכט אויפן אלטן מארק״) — און דאם איז װירקלעך דערמאנט 
געװארן אינעם ארײנפיר בײם באהאנדלען די פראגע; 3 ) דורכן צארן, 
װאם עס האט ארױםגערופן בײ דער םאװעטישער אנפירונג די ידיעה, אז 
גראנאװסקי און אן אנפירנדיקער אקטיאר פון טעאטער האבן באשלאסן זיך 
נישט אומציקערן אין ראטן־פארבאנד.*** 

מען: ״קאמער־טעאטער״. אפיציעל האט דאס טעאטער שוין געהײסן ״גאסעט״, קיצור 
פון רוסיש: ״גאסודארסטװענני יעװרעיסקי טעאטער״. 

** מ׳האט דעמאלט דערצײלט, אז דאס האט גראנאװסקי בשעתו צוגעזאגט פרצן 
צו שטעלן די דאזיקע דראמע. 

*** אין א צײט ארום, װען די בײדע האבן זיך געװעגדט װעגן דערלױבן זײ 
צוריקצוקומען, האט דער אקטיאר באקומען אזא דערלויבעגיש, דאקעגן אויף גרא־ 

אסהר, װעלכע איז מצד דער צענטראל־בױרא דעלעגירט געװארן אויף 
יענער זיצוגג, האט מיטגענומען מיט זיך א םך אױסלענדישע רעצענזיעס, 
אפרופן װעגן טעאטער מצד די גרעםטע רוסישע בינע־קיגסטלער און פאטאס 
פון פארשטעלונגען און דאם אלץ צעשאטן איבערן זיצונגטיש. די פאלקם־ 
קאמיםארן האבן זיך אזוי פאראינטערעסירט מיט דעם מאטעריאל, אז לאנג 
האט זי נישט געקאנט קומען צום װארט. נאך אםהרס קורצער רעדע איז 
אנגענומען געװארן א באשלום אפצולײגן די פראגע (פונקט אויף 20 יאר, 
װען דאס טעאטער איז צוזאמען מיט זײנע אנפירער ״ליקװידירט״ געװארן)... 

א דריטע געשעעניש איז דירעקט געװענדט געװען אין דער יידישער 
לאנדװירטשאפטלעכער איבערװאנדערוגג. לױט אן אנװײזונג פון צענטראל־ 
קאמיפעט פון דער פארטײ איז דער ״קאמערד״ פארװאנדלט געװארן אין אן 
ארגאניזמ םײ צום אײנארדענען יידן אױף ערד און םײ צום ארײנציען זײ 
אין דער אינדוםטריע, בלײבנדיק דערבײ בײמ אלטן נאמען: ״קאמיטעט 
פאר ערד־אײנארדענונג פון ארבעטנדיקע יידן״. דערמיט האט געזאלט פאר־ 
קלענערפ װערן די װאג און דער באדײט פון דעמ גאנצן עגין פון איבערגאנג 
פון 100 טותנט יידישע משפחות צו לאנדוױרטשאפט אויף א קאנצענטרירטן 
אופן, פדי דאס זאל דינען װי א באזע פאר רעאליזירן דעם ציל — ״צו א 
ױדיש לאנד״ 

אין דער זעלבער צײט איז דער ״געזערד״, די גרעסטע םאװעטיש־יידישע 
געזעלשאפטלעבע ארגאניזאציע, פארװאנדלט געװארן אין אן אינטטרנא־ 
ציאנאלער, פארשמעלערנדיק גלײכצײטיק די מעגלעכקײטן פון איר וװקס 
אין דער יידישער מאםן־םביבה גופא דורך שטרענגערע מיטלען פון קלאםן־ 
אפקלײב פון די מיטגלידער. 

די יידישע־םאוועטישע טוער, די פארטײישע, מלוכישע און געזעלשאפט־ 
לעכע, און גאר באזונדערם פון דער זײער פילבארער יידישער קולטור־ און 
בילדוגג־מביבד״ האבן דערזען, אז עם זענען אױפגעקומען געפארן פאר אלץ, 
װאס איז געשאפן געװארן דורך דער מי און געטרײשאפט פון צענדליקער 
טויזנטער יידישע טוער אין די באדיגגונגען פװ םאװעטישן םיםטעם. 

געשען איז אבער אזוי, אז דװקא דאם פארגעפיל װעגן דער אנקומענ־ 

נאװסקיס ביטע האט סטאלין אנגעשריבן, װי מ׳האט עס דערצײלט, ״נישט דערלויבן 
דעם אזיסוװרף (אויף רוסיש — ,םװאלאטש׳) צוריקצוקומען״. 

דיקער געפאר האט נישט בלױז נישט געמאפט אפהענטיק די אלע יידיש־ 
סאװעטישע טוער, נאר פארקערט — אזױ וױ אן אױםדרוק פון זעלבשוץ׳ 
פון װעלן זיך ראטעװען״ האט מען אין א םך א גרעםערער מאס וױ אין 
דער פארגאנגענהײט, מיט מער ענערגיע און דערפינדערישקײט, אױסגענוצט 
די ארטיקע מעגלעכקײטן, כדי אױםברײטערן די צאל ײדישע םאציאלע, 
געזעלשאפטלעכע און דער עיקר — קולטור־ און בילדוגג־אינםטיטוציעם. 
מען האט אויפגעהערט צו דיסקוטירן װעגן די פראגן, װאם האבן פון מיטן 
1925 זיך געפונען אין ברענפונקט פון יידיש־םאװעטישן לעבן. אין דער 
ארגאני־שער ארבעט האט מען אזױ װי געזוכט א שוץ קעגן דעם, װאס קאן 
געשען. 

עס זענען אנגעקומען די ערשטע דרײםיקער יארן. 

א באזונדער גרויםע איניציאטױו האבן די יידישע פארטײישע און סא־ 
װעטישע ארגאנען ארױםגעוױזן אין יענער צײט בײם ענדערן די פאליטיש־ 
רעכטלעכע לאגע פון גרױסע מאםן יידן פון דער קאטעגאריע װאלרעכטלאזע. 
די רעזולטאטן האבן זיך געלאזט באלד פילן, קודם־כל אין אוקראיבע, וװ 
ײדן האבן אין קאמפאקטערע מאסן זיך געפונען אין 600 ישובים (צוױשן זײ 
קרוב 500 ישובים מיט 10,000 אײנװױנער). אין משך פון אײן יאר האט דער 
פראצענט װאלרעכטלאזע ײח זיך פארקלענערט: אין די ישוב־ראטן — 
פון 81.5 אױף 72.4 פראצענט; אין די דארפראטן — פון 29.7 פראצ. אױף 
14.8 פראצענט; אין די שטעט — פון 68.8 ביז 51.1 פראצענט. די דאזיקע 
קענטיקע ענדערדנג איז געקומען םײ אין רעזולטאט פון די עקאבאמישע 
מאםמיטלען און דערשײנונגען (די איבעתואנדערער און די נײגעקומענע 
אין דער אינדוםטריע האבן באקומען װאלרעכט), און סײ דורך א רײ געזעצ־ 
געבערישע אקטן, װאם האבן טײלװײז פארריכט די עװלות לגבי דער יידישער 
דעקלאםירטער, פארארעמטער באפעלקערונג. די פאליטיש־רעכטלעכע פאר־ 
בעסערונג האט געעפנט דעם װעג צו בילדונג אין פאכשולן, צו מיטעלע און 
הויכשולן פאר דער ױגנט פון יענע פילצאליקע יידישע משפחװז, בײ װעלכע 
די דאזיקע רעכט איז אפגענומען געװארן. 

א גרויםע באדײטונג בײם אומקערן די בירגעררעבט האט געהאט דאס 
ברײט־צעװאקםענע סיםטעם פון ײדישע סאװעטן, קודם־פל ישוב־ראטן. 
פארמעל גענומען האבן זײ, לויט זײערע קאמפעטענצן און ארבעט, מיט גאר־ 
נישט זיד גישט אױסגעטײלט פון דעם גאנצן סאװעטן־סיםטעם. זײ האבן 
אנגעפירט מיט פארשידענע ראטן־ארגאנען, מיט דער ארטיקער װירטשאפט, 
מיט די פינאנסן, מיט דער קולטור־ און בילדונג־טעטיקײט, מיט דער געזונט־ 
אפהיטונג פון דער באפעלקערונג, מיט די קאמונאלע אײנריכטונגען אויף דער 
גאנצער טעריטאריע פון ראט א״א. דער אײנציקער פארמעלער אונטערשיד 
איז געװען די ברײטע אנװענדונג פון דער יידישער שפראך. 

אין דער װירקלעכקײט אבער זענען די אונטערשידן געװען פיל טיפערע, 

די יידישע ראטן — און זײער צאל האט ביז דער העלפט פון 1928 דער־ 
גרײכט אין אוקראינע און אין װײםרוסלאנד ביז העכער 130 (צװישן זײ 
ישוב־ראטן — 54 ) האבן זיד באמיט צוצופאסן צו די באגריפן, באדערפענישן 
און לויט מעגלעכקײטן — צו די פאדלאנגען םון די יידן. זײ האבן אפגע־ 
שפילט א גרויסע ראל אין קאמף קעגן װילקיר מצד די העכער־שטײענדיקע 
פיםקאלע ארגאנען. נישט אײן מאל איז אויף דעם באדן דערגאנגען צו קאנ־ 
פליקטן צװישן די יידישע ראטן מיט די ראיאניקע אויספיר־קאמיטעטן, 
װעלכע האבן פון אויבן ״דעקרעטירט״ די שטײערן־סומעם, נישט רעכענענ־ 
דיק זיך מיטן מצב פון דער גרױםער צאל ארבעטסלאזע און פרגםהלאזע 
יידן. 

זײער א גרױסע באדײטונג האט געהאט די קולטור און בילדונג־ארבעט 
פון די ײדישע ראטן, אן ארבעט, װאס איז אין איר תוך געװען אן אנדערע, 
װי אין די אלגעמײנע ראטן. מיט די מעגלעכקײטן, װאם עס גיט א רעגירונג־ 
אמט האט מען זיך גענומען צום פארשפרייטן די יידישע םאװעטישע פרעםע, 
און די רעזולטאטן זענען געװען קענטיקע. בלױז אין אײן יאר פון א ברײט־ 
אנטוױקלטער קאמפאניע לטובת די יידישע צײטונגען, איז דער טידאזש 
פון צענטראל־ארגאן פון די יידישע סעקציעם ״דער עמעם״, געשטיגן פון 
ססס, 5 עקזעמפלארן אין יאנואר 1926 , ביז ססס, 11 אין דעצעמבער 1926 . 
די צענטראלע יידיש־סאװעטישע צײטונג אין אוקראינע ״דער שטערן״ איז 
אין דער זעלבער צײט געשטיגן פון ססס, 2 עקזעמפלארן בין 9,400 . געװאקםן 
איז אויך דער טיראזש פון ״וועקער״ — שפעטער ״אקטיאבר״ — אין וױיס־ 

רוםלאנד — פון ססס, 5 עקזעמפלארן ביז 6,800 . חוץ דעם פארפליכטנדיקו 
אײנפיר, אז אלע מלוכישע יידישע אינסטיטוציעם זענען מחױב געווען צו 
אבאנירן די יידישע פרעסע, חאט א גדויסע ראל געשפילט די פראפאגאנדע־ 
ארבעט מצד דעם גרויםן געזעלשאפטלעכן אקטױו, װאס חאט זיך גרופירט 
ארום יעדער סאװעטיש־יידישער אינסטיטוציע, איבערהויפט ארום די שולן, 
קלובן, לײען־װינקלעך א״א. עס איז אויפגעקומען װי א פולשטענדיקע נײעס 
די גרויםע יידישע פאבריק־פרעםע אין קיעװ, כארקאװ, אדעם, דניעפרא־ 
פעטראװסק, מינסק, װיטעבסק, חאמעל, אויך אין מאסקװע — אױף דער 
גרויסער אויטאמאבילן־פאבריק, װו עם זענען געװען באשעפטיקט אין די 
שפעטערדיקע יארן 2,500 יידישע ארבעטער, און אויף דער פאבריק ״שארי־ 
קאפאדשיפניק״, וװ עם זענען געװען ססס, 1 יידישע ארבעטער. עס זענען 
אויפגעקומען העכער ססס, 1 יידישע װאנטצײטונגען. אװדאי איז עם געװען 
א רעלאטױוער וװקס. דער גרעםטער טײל יידן האט געלײענט די רוםישע 
פרעסע. 

דער וװקס אין געביט פון יידיש־סאװעטישער קולטור איז געװען אנ־ 
זעעװדיק אויך אין דעם געשטיגענעם אינטערעס צום יידישן בוך• דאם ד.אט 
געװירקט אױף פארגרעסערן די יידישע פארלאג־טעטיקײט און גאר בא־ 
דײטנדיק — דעם טיראזש פון יידישע ביכער. אזוי, אז פון 48 נײ־דערשינענע 
יידישע ביכער אין 1923 איז זײער צאל דערגאנגען אין 1927 ביז קרוב 
סס 3 און פון א טיראזש פון 155 טויזנט עקזעמפלארן — ביז א מיליאן מיט 
182 טויזנט. אנשטאט 2 פארלאגן, װאס חאבן זיך פארנומען מיט ארױסגעבן 
יידישע ביכער, זענען געװען שוין 4 פארלאגן; חוץ די פריער־דערמאנטע 
צענטראלע יידישע צײטונגען זענען צוגעקומען 14 ארטיקע יידישע װאכנ־ 
בלעטער, 6 זשורנאלן, מערםטנם פון ליטערארישן כאראקטער. עס איז געװען 
די צײט פון גרויסן וװקס פון דער יידישער טעאטראלער קולטור. זזוץ די 
טעאטערס אין מאסקװע, כארקאװ (שפעטער — קיעװ) און מינסק זענען 
געשאפן געװארן יידישע טעאטערס אין פיל אנדערע שטעט. זײער צאל האט 
געהאלטן אין אײן װאקסן און ערב דער צװײטער װעלט־מלחמח דערגרײכט 
ביז 10 ױדישע מלוכה־טעאטערס. 

געװאקסן איז אויך דאס יידיש־סאװעטישע שולװעזן: פון 268 יידישע 
שולן אין אוקראינע מיט קרוב 42 טױזנט קינדער אין שוליאר 1923/24 , האט 

דערגרײכט די צאל שולן אין 1926/27 ביז העכער 580 מיט 80 טויזנט שילער. 
דאס זעלבע איז פארגעקומען אין װײסרוסלאנה װו פון 98 שולן מיט 2241 
שילער אין 1923 איז די צאל שולן אױםגעװאקסן ביז 184 מיט העכער 24 
טויזנט שילער. אין אנהײב 1928 האט די צאל שילער אין די יידישע שולן 
דערגרײכט ביז 300 טויזנט. די יידישע קינדער־אינםטיטוציעס (שולן, פאר־ 
שולן און קינדערהײזער) האבן מיט זײער דערציונג־ארבעט אין דער יידישער 
שפראך ארומגענומען 66% פון די יידישע קינדער׳ װעלכע האבן בכלל 
באזוכט שולן און אנדערע בילדונג־ אװ דערציונג־אנשטאלטן. 

דערבײ איז דער נאציאנאל־װירקנדיקער פאקטאר געװען נישט בלויז 
די שפראך. הגם קײן יידישע געשיכטע װי א לימוד האט דאם םאװעטישע 
שולפראגראם נישט פארגעזען, האבן אבער יידישע לערער באװיזן הן דורכן 
ליטעראטור־לימוד און הן דורך דעם אלגעמײנעם געשיכטע־לימוד ארײנ־ 
צופירן טײלװײז, מיט דער הילף פון װערק פון די קלאסיקער, באדײטנדיקע 
טײלן פון דער יידישער געשיכטע — פון די עלטסטע צײטן ביז דער נײער 
צײט. די דערשינענע װערק פון די יידישע היםטאריקער פראפ׳ טוביה הײ־ 
ליקמאן, פראפ׳ סאסיס, אשר מארגוליס, די ארבעטן, װאס זענען געװען 
געדרוקט אין די יידישע זשורנאלן, אין די אױםגאבעס פון די יידישע אינ־ 
םטיטוטן בײ דער אוקראינישער װיסנשאפט־אקאדעמיע און בײ דער װײםרו־ 
סישער װיסנשאפט־אקאדעמיע, פון די היםטאריקער בראכמאן (װעגן בא־ 
פריױנג־קאמף פון די מפבײער), ױדיצקי (פון בר־גױרא ביז בר־כוכבא), 
האבן באדײטנדיק מיטגעהאלפן דערצו. אויף דער צוױיטער יידישער קולטור־ 
קאנפערענץ אין כארקאװ אין יאר 1928 איז א גרופע דעלעגאטן ארויםגע־ 
קומען אויף א קאלעקטױון אופן מיטן פארשלאג צו באקענען די קינדער מיט 
דער יידישער געשיכטע. אזעלכעם האט מען שוין דעמאלט באטראכט אין 
ראטן־פארבאנד פאר נישט געוװנטשן, װי ״פראקציאנעלע ארבעט״. 

פון א גרױס באדײטונג איז געװען דער כםדרדיקער וװקס פון יידישע 
פראפעםיאנעל־טעכנישע שולן. אין 1929 זענען אין אוקראינע געװען 28 
אזעלכע שולן. די צאל יידישע ױגנטלעכע אין אלע פאכשולן האט אין 1931 
דערגרײכט ביז 40 , 000 . די צוגרײטונג פץ יידישע לערער, אויף װעלכע דער 
נאכפרעג איז געװאלדיק געװאקסן, איז פארגעקומען אין 8 יידישע פעדא־ 
גאגישע טעכניקומס און אין דרײ יידישע הויכשולן — אין מאסקװע, אין 

אדעם און אין מינסק — און דאך האט זיך כםדר געפילט א מאנגל אין 
יידישע לערער. אספיראנטורן סײ בײ דעם אינםטיטוט פאר יידישער קולטור 
בײ דער אוקראינישער װיסנשאפט־אקאדעמיע און סײ בײם יידישן אפטײל 
פון דער װײםרוםישער אקאדעמיע האבן געשאפן א קאדער יידישע גע־ 
לערנטע, פארשער אין די פארשידנםטע געביטן. 

די צװײט־גרעםטע יידישע ביבליאטעק אין דער װעלט איז לויט פראפ׳ 
ליבערבערג אװפגעקומען אין קיעװ, בײם אינםטיטוט פאר יידישער קולטור. 
נאך אין 1926 האט די צאל יידישע םטודענטן אין אוקראינע באטראפן קרוב 
29% פון אלע םטודעגטן. 

די זעלבע דערשײנונג האט געהאט אן ארט אין װײסרוםלאנד, וװ די 
ארבעט בײם װירטשאפטלעכן אויפלעבן די יידישע שטעטלעך האט באקומען 
א ברײטערן פארנעם. 48 יידישע שטעטלעך מיט ססס,סז יידישע משפחות 
האבן אױפן ארט באקומען די מעגלעכקײט אויף פרנסה און אװםצולעבן זיך 
אויף א קולטורעלן, סאװעטיש־יידישן אופן. 

א פרינציפיעל נײע דערשײנונג איז גראד אין יענער צײט — און לויט 
דער אװםשליםלעכער איניציאטױו פון די יידישע פארטײישע און סאװעטישע 
טוער — געװען די אנטשטײונג פמ ילדישע נאציאנאלע ראיאנען. םײ די 
רעכטלעך־מלוכישע פרעראגאטױון און סײ די עקזעקוטיװע מעגלעכקײטן 
זענען אין די ראיאנען אן אן ערך געװען גרעסערע, װי בײ די ארטיקע 
דארפישע, שטעטלדיקע און ישוב־ראטן, װאס זענען געװען אפהענגיק און 
געװארן קאנטראלירט דורך די ״ראיאיספאלקאמען״ — די אויםפירקאמיטעטן 
פון די ראיאן־סאװעטן. די אנטשטאנענע ײדישע נאציאנאלע ראיאנען — 
3 אין אוקראינע, 2 אין קרים און אײנער אין ביראבידזשאו — זענען געװארן 
דער אװסדרוק פון א לאקאלן מלוכישן ײדיש־סאװעטישן לעבן. הגם די ירדי־ 
שע ראיאנען זענען לחלוטין נישט געװען קײן אפהענגיקע פון די יידישע 
סעקציעס, האבן דאך די דארטיקע טוער זיך קאנסולטירט און אפט געװענדט 
נאך מיטהילף צום יידישן אפטײל בײ דער באציאנאליטעטן־אפטײלונג פונעם 
אלאוקראינישן אװספיר־קאמיטעט פון די ראטן, און אומדירעקט — צו דער 
הויפטבױרא אין כארקאװ און צו דער צענטראל־בױרא פון די יידישע סעק־ 
ציעס אין מאםקװע, װען עס איז נײטיק געװען צו װירקן אויף די אױסלענ־ 
דישע יידישע ארגאביזאציעס, אדער בײם אינטערװענירן אין צענטראלע 

מלוכה־אינסטאנצן. די הויפט־בױראען פון די יידישע סעקציעס, סײ אין כאר־ 
קאװ און םײ אין מינםק, האבן דורכגעפירט דורך די צענטראלע פארטײ־ 
אינםמאנצן, אז זײ זאלן אין די יידישע ראיאנען באשטעטיקן פאר םעקרע־ 
טארן פון די פארטײישע און קאמסאמאלישע ראיאן־קאמיטעטן, װי אויך פאר 
פארזיצערם פון די ראיאנע אויםפיר־קאמיטעטן, אזעלכע קאנדידאטן, װעלכע 
זענען געװען ענג־פארבונדן מיט דער ״ילדישער ארבעט׳/ מיט דער ױדישער 
באפעלקערונג, מיט דער ױדישער שפראך און קולטור. װי אזעלכע האבן אין 
פארשידענע צײטן געארבעט אין די יידישע ראיאנען באקאנטע אנפירנדיקע 
יעװסעקציע־טוער, אזעלכע װי יאנקל לעװין, לײב אבראם, ױםף לעזמאן א״א. 

אלע ראיאגען האבן געהאט אײגענע צײטונגען אין ױדיש, ארום װעלכע 
עס האין זיך קאנצענטרירט ױנגע זשורנאליסטן, די ראיאן־אינטעליגענץ — 
לערער׳ אגראנאמען אװ אנגעשטעלטע פון מלוכה־אפאראט. דאס קולטור־ 
לעבן אין די ױדישע ראיאנען איז פון אנהײב אן געשטאנען אויף אן אן ערך 
א העכערן ניװא׳ װי אין די אנדערע ראיאנען, אפילו װי אין די שכנישע 
דײטשע קאלאניעם, וװ די אגראטעכניק איז געװען אויף זײער א הויכן 
ניװא. די הילף מצד דער גרויסשטאטישעד ױדישער איגטעליגענץ, גאר 
באזונדערס מצד די יידישע שרײבער איז געװען א םיסטעמאטישע. לעקציעס, 
ליטערארישע אװגטן, פארשטעלונגען זענען געװען א טײל פון לעבנס־שטײ־ 
גער אין די ױדישע דערפער. בײ א סך איז אויפגעקומען די האפענונג, אז 
אפשר וועט נאך קומען צו א ױדישער רעפובליק אין דער נאענט, װען עס 
װעלן זיך מערן אין שכנות ױדישע ראיאנען. 

פאראלעל מיט דעם דאזיקן פראצעס פון אינטענםױון פוגאנדערבויען 
דאס כאװעטיש־ױדישע לעבן, איז קאנםעקװענט געפירט געװארן דורך דער 
צענטראלער פארטײ־אנפירונג אן ארבעט אוגטערצוגראבן די יסודות פון 
דעם דאזיקן לעבן. דער אויםדרוק דערפון איז געװען דאם עפנטלעכע אפלײ־ 
קענען און פאראורטײלן דאס נאציאנאל־װעזנטלעכסטע, װאס האט געפונען 
אן אויסדרוק אין דער גרויסער דיםקוסיע אין דער םאװעטיש־ױדישער סביבה 
און שפעסער — אויף דעם ערשטן אלפארבאנדישן צוזאמענפאר פון ״גע־ 
זערד״. 

דער 2 טער צהאמענפאר פון ״געזערד״ האט שוין פון קײן שום אפאזיציע 
נישט געוװסט. אלץ איז צוגעגרײט געװארן אזוי, אז מ׳זאל אלײן ענדערן 

דעם געבוי און דעם אינהאלט פון דער ״געזעלשאפט פאר לאנדוױרטשאפט־ 
לעכער אײנארדענונג פון ארבעטנדיקע יידן״. אנשטאט אן אלגעמײן יידישער־ 
ארגאניזאציע — א שטרענגע קלאםן־ארגאניזאציע, צו װעלבער עם טארן 
נישט צוגעלאזן װערן די קלײנבירגערלעכע שיכטן; די אריענטאציע איז 
געװארן בלױז אױפן ארבעטער־קלאם. אנשטאט אן ארגאניזאציע װאם שטיצט 
זיך אויף דער געזעלשאפטלעכער טעטיקײט פון יידישע מענטשן, געטרײע 
דער שטרעבונג צום קאנצענטרירטן באזעצן ילדן אויף ערה איז דער 
״געזערד״ פארװאנדלט געװארן אין אן אינטערנאציאנאלע ארגאניזאציע, 
װאס נאר לויטן נאמען איז זי געװען א געזעלשאפט, אין דער וױרקלעכקײט 
אבער — אן אפאראט, אן דער מינדםטער אײגענער איניציאטיװ. די דער־ 
קלערונגען אויפן ערשטן צוזאמענפאר, אז דער ״געזערד״ פירט נישט קײן 
קאמף קעגן צױניזם, קעגן רעליגיע, זענען אויפן צװײטן ״געזערד״־צוזאמענ־ 
פאר פאראורטײלט געװארן. דער ״געזערד״ איז מחויב געװארן צו פירן א 
קאמף קעגן נאציאנאליזם את קלעריקאליזמ, קעגן צױניזם. אין דער ערשטער 
רײ האט דער ״געזערד״ געדארפט דינען צום ״אױספירן די אלגעמײנע אויפ־ 
גאבן פון דער פארטײ אין דער סאציאליסטישער בױונג״. ערב ימים־נוראים 
האט מען װידער אנגעהויבן פירן א פארשטארקטע אנטירעליגיעזע פרא־ 
פאגאנדע. 

אץ דער אנפירוגג פון דער דאזיקער ארגאניזאציע איז מער קײן ארט 
נישט געװען פאר די מענטשן, װעלכע האבן שוין אין יענעם מאמענט 
פארשטאנען און אפן דערקלערט, אז ביראבידזשאן װעט זײן א מפלה. קײנער 
פון זײ האט זיך אבער דעמאלט נאך נישט דערטראכט, אז ביראבידזשאז איז 
פון אנהײב אן באשטימט געזזארן דורך די, װעלכע האבן צעשטערט דעם 
קרים־פראיעקט, זוי א בליץ־אפלײטער קעגן די ײדיש־סאװעטישע נאציא־ 
נאלע שטרעבונגען, און צוגעדעקט דעמ דאזיקן פארטראכט מיט לאזונגען 
פון יידישער מלובישקײט, דורך פראקלאמירן די אנטשטײונג — אין 1930 — 
פון אן אויטאנאמען יידישן ראיאן, און אין 1934 — פון אן אױטאנאמער 
יידישער געגנט. 

קײן שטראם פון ױדישער עמיגראציע איז אבער, בײם גאנצן גרויסן 
אנשטרענג נישט געגאנגען. דער פראצענט צוריקפארנדיקע אדער באזעצטע 
אין די שטעט פון װײטן מזרח (כאבאראװסק א״א) איז געװען זײער א 

גרויסער. זײ זזאט באגלײט דאם .מעפיסטא־געלעכטער פונעם גרויסמײסטער 
פון דער ביראבידזשאנער מיסטיפיקאציע — פון יאםיף םטאלין. 

די אטמאםפער, װאס איז געשאפן געװארן דורך דער איבערװעקסלונג 
פון קרים אויף ביראבידזשאן און דורך דעם 2 טן ״געזערד״־צוזאמענפאר, 
האט חוץ דער נישט פארמולירטער אײנשטעלונג אין דער יידיש־סאװעטישער 
םביבה אויף ארגאנישער פראקטישער ארבעס, אויף דעראבעוץ װאס מער 
מלוכישע, עקאנאמישע און קולטור־פאזיציעס אין יידיש — אויך ארויסגע־ 
רופן א פארשטארקטן פחד פארן גורל פון די פילצאליקע דערגרײכונגען׳ 
באזונדערס אין געביט פון דער יידישער קולטור. זי האט די ערשטע באקומען 
װארענונג־םיגנאלן און פילבארע קלעפ. אין דער דאזיקער אטמאספער איז 
עם געבױרן געװאח דער מוראדיק־פארשארפטער, אידעאלאגישער קאמף 
צװישן אלע דרײ יידישע צענטערס — צװישן מאםקװע, קיעװ און מינסק. 
די שטרעבונג צו זײן אידעיש־פאליטיש אין הםכם מיט די אײנשטעלונגען 
און װארענונגען און נישט ארונטערפאלן אונטערן חשד מצד דער צענטראלער 
פארטײ־אנפירונג לגבי דער אנפירונג פון די יידישע סעקציעם און זײער 
פעריפעריע, האט געבראכט צום קעגנזײטיקן באשולדיקן און דעמאםקירן 
אײנער דעם צוױיטן אין יידישן נאציאנאליזם. קודם־כל איז דער שארפםטער 
אנגריף געגאנגען קעגן דער יידישער ליטערארישער גרופע פון אוקראינע, 
״בױ״, צו װעלכער עס האבן געהערט לײב קװיטקא, ליפע רעזניק, מאיר 
װינער, ד. פעלדמאן, נחום אויסלענדער, עזרא פינינבערג א״א. 

פון מינסק האט מען אטאקירט די פירנדיקע טוער פון דער צעגטראל־ 
בױרא, קודם־כל משה ליטװאקאװן פאר זײן ״ליבעראליזם״ בײם אפשאצן 
א רײ ליטערארישע װערק. בראש פון די אנגרײפער האט זיך געפונען דער 
ערודיט יאשע בראנשטײן, װעלכער איז צו יענער צײט שוין געװען פראפע־ 
םאר פון ליטעראטור אין מינסקער אונױוערםיטעט און אן אנפירנדיקער 
טוער אין װײסרוםישן שרײבער־פארבאנד. אים האט םעקונדירט בײם שארפן 
אנגרײפן שמואל האלקינען און משה ליטװאקאװן דער שטארק־לינקער ח. 
דוניעץ. ער האט באצײכנט שמואל האלקינם לידערבוך ״װײ און מוט״ וױ 
״די שטימע .פון צעױשעטן קלײנבירגער״. זײ האבן דערמאנט ליטװאקאװן 
דאס, װאם .ער האט בשעתו געשריבן, אז ״סאװעטן־מאכט, דיקטאטור פון 
פראלעטאריאט, קאמינטערן... איז (צו די יידישע ארבעטער) געקומען פון 

דרויםן׳/ דער אנגריף אין מינסק מצד אשעראװיטשן׳ אגורסקין א״א איז 
געװען געװענדט קעגן יידישע געלערנטע׳ קודבדפל קעגן פראפ׳ י. סאסיס. 
עד איז באצײכנט געװארן װי אן ״אײפעריקער פריסטער״ פון דער ״אביעק־ 
טיװער, איבערקלאסאװער, אלנאציאנאלער וױסנשאפט... װאם איז באתפן 
צו אבםטראהירן זיך פון פובליציסטיק, ריכטיקער — פת פאליטיש־געזעל־ 
שאפטלעכן קאמף, װאם לויערט תמיד אויף דער נשמזז פון ,אביעקטױמ 
פארשער״/ מען האט אים פארגעװארפן אז ער האט זיך ארױםגעזאגט 
פאזיטױו װעגן קלױזנערם ״ישו הנוצרי״, דערקלערנדיק, אז אין זײנע ארבעטן 
זענען פאראן ״אײנצלנע קאפיטלען װעגן דעם םאציאל־עקאנאמישן לעבן 
פון יידישן פאלק אין דער צײט פון בית־שני״. מ׳האט צו אים געהאט טענות 
פאר לויבן שמעון דובנאװן. דער גאנצער ארסענאל פון עפיטעטן, וױ למשל 
״קריכערישער עמפיריזם״, ״עקלעקטיזם״, ״געמיש פון וװלגארן עקאנאמיזם 
מיט היסטארישן אידעאליזם׳/ איז געצילט געװארן אין דעם דאזיקן פאר־ 
דינסטפולן יידישן היםטאריקער. אויך דער היםטאריקער הלל אלעקסאנדראװ 
איז באשולדיקט געװארן אין ״עקלעקטיזם און קריכערישן עמפיריזם״. װאס 
שײך ל. האלמשטאקן האט ער זיך אלײן קריטיקירט, אז ״דער קריכערישער 
עמפיריזם״ האט אין א געוױסער מאם געפונען אן ארט אין זײן ארבעט 
״דער יידישער לעבנםשטײגער אין 18 סן יארהונדערט״. 

אין מאסקװע האט דערױף געענטפערט משה ליטװאקאװ (װעלכער איז 
אין דער דורך אים רעדאגירטער צײטונג ״דער עמעס״ אנגעגריפן געװארן 
אין א םעריע ארטיקלען פון ש. אגורםקין), מיט א קעגנאנגריף אויף כארקאװ׳ 
װו אין דעם דארטיקן ליטערארישן זשורנאל ״די רויטע װעלט״ האט זיך 
לויט אים אײנגענעסט דער יידישער נאציאנאליזם. עם איז דערגאנגען דערצו, 
אז פון דער ארבעט װי דער הױפטרעדאקטאר פון ״די רױטע װעלט״, איז 
באפרײט געװארן דער קענער פון דער יידישער ליטעראטור ד. פעלדמאן. 
אימ האט פארביטן דער זשורנאליסט און פאליטישער טוער שכנא עפשטײן. 
די רעדאקציע־קאלעגיע איז אין איר מערהײט צונויפגעשטעלט געװארן פון 
פאליטישע טוער, וױ מ. קיפער, ה. קאזאקעװיטש, מ. לעװיטאן, אלץ אײנס 
האט דאס נישט געהאלפן, און פון די שפאלטן פון דעם דאזיקן זשורנאל, 
ארום װעלכן עס האבן זיך קאנצענטרירט אין יענער צײט אזעלכע שרײבער, 
וױ דער נסתר, לײב קוױטקא, עזרא פינינבערג, משה כאשטשעװאצקי איו 

פיל אנדערע, האט זיך אנגעהויבן א שארפער קעגךאבגריף מיט פאראורטײלן 
די תקיפישע פאליטיק פון משה ליטװאקאװן. ארום דעם םאטירישן ליד פון 
לײב קװיטקא ״דער שטינקפויגל מױלי״ (מוילי — משה ליטװאקאװ) האט 
זיך אױפגעהויבן אן אמתער שמורעם. די שרײבער זענען געווען אויף דער 
זײט פון לײב קװיטקא. הגם דעם אײדעלן דוד האפשטײן האט שאקירט די 
פארעם פון דעמ אנגריף קעגן ליטװאקאװן, האט ער זיך פון דעםטװעגן 
סאלידאריזירט מיט די טענות לגבי ליטװאקאװם בוםח, לגבי זײן אופן פון 
באציען זיך צו שרײבער און װערק. אין א ברױו, װעלבן דוד האפשטײן 
האט פונאנדערגעשיקט צו פארשידענע פערזאנען, האט ער געשריבן: ״ליט־ 
װאקאװס מעטאד קאן נישט זײן שעפעריש װי אן אנפירנדיקער מעטאד אין 
ליטעראטור־קריטיק. ליטװאקאװ קאן נאר אנרײצן, ער קאן נישט לערנעך/ 
ליטװאקאװ האט רעאגירט דערויף מיט א שארפן ארטיקל ״דער אפעבער 
בונט א־ן ,די רויטע וועלט״/ כאראקטעריזירנדיק סײ קװיטקאס םאטירע, 
סײ די ארמיקלען פון י. גוסינאװן און ש. עפשטײן װי אנטיפארטײישע. 
עם איז א ״קלאסנפײנטלעכער בובט פונעם באלעבעםל קעגן דער פארטײ־ 
אגפירונג מיט אונדזער קולטור און ליטעראטור״ — האט דערקלערט ליט־ 
װאקאװ און האט פארבונדן די ארױםטרעטונגען קעגן אים מיטן פארלאזן די 
קאמוניסטישע ״מארגן־פרייהייט״ אין נױ־יארק דורך די שרייבער אברהם 
רײזין, ה. לײװיק, מנחם בארײשא און ראבאי. 

אין דעם דאזיקן שטרײט האט זיך בעת־מעשה נישט אריינגעמישט די 
אנפיתנג פון דער צענטראל־ביורא פון די יידישע סעקציעס. די ליטעראריש־ 
פאליטישע ענינים זענען געװען די אױסשליסלעכע דאמענע פון מ. ליטװא־ 
קאװן. דערבײ איז דער װילן פון צענטראל־בױרא, װעלכע האט געהאט קעגן 
זיך די ״מינסקער׳/ געװען נישט צו פארשארפן די באציונגען אױך מיט די 
כארקאװער. 

דאס כאראקטעריסטישע בעת יענעם שטרייט איז געװען, וואם א גרויסער 
טײל פון די יידישע שרײבער האבן זיך נישט געלאזט אפשרעקן. אויף א 
ליםעראסור־באראטונג, װאס איז צונױפגערופן געװארן אין מארץ 1929 
דורך דער הױפטבױרא פון די יידישע סעקציעס אין אוקראינע, איז דער 
געװעזענער רעדאקטאר פװ ״די רויטע װעלט׳/ ד. פעלדמאן, װעלכער איז 
געװען אינפארמירט װעגן דעם אנגריף קעגן די יידיש־נאציאנאלע עלעמענטן, 

ארויםגעטראטן קעגן פארװאנדלען די יידישע שרייבער־ארגאניזאציע אין 
א םעקציע פון דעם אוקראינישן שרײבער־פאראײן. ״די יידישע ראטךליטע־ 
ראטור — האט ער דערקלערט — דארף זײן ארגאניזירט װי אלע אנדערע 
ליטעראטורן, װאס זענען אין אונדזער פארבאנד ארגאניזירט אויף א פעדע־ 
ראטױון אופן״. 

10 יאר נאך די פאליטישע שטרײטן אין קאמבונד, אין קאמפארבאגד, 

אין דער יידישער קאמוניסטישער פארטײ פװ װײםרוםלאנד, װעגן דער 
נײטיקײט אײנצוהיטן די זעלבשטענדיקײט פון דער יידישער ארבעטער־ 
באװעגונג, איז דער ענין — אויף אן אנדער באזע — װידער אויפגעקומען 
עפנטלעך. נישט צופעליק זענען די דאזיקע רײד געקומען פון דער ױדישער 
שרײבער־םביבה. דער געװאגטער װידערשטאנד קעגן קאמיםארעװען מיט 
דער יידישער ליטעראטור איז געקומען הארט פאר דעם׳ װי אױפן גורלי 
פון די יידישע םאװעטישע שרײבער איז אױסגעפאלן צו בלײבן, אין די 
שװערסטע צײטן פאר דער יידישער סאװעטישער םביבה, דער אײנציקער 
געזעלשאפטלעכער פאקטאר, און מיט יארן שפעטער — דער פירשפרעכער 
לטובת יידישע אינטערעםן. 


40 

די ״נביאות״ פון אלעקםאנדער טשעמעריסקין, װאס איז ארויסגעזאגט 
געװארן אױפן נטן אלפארבאנדישן ״געזערד״־צוזאמענפאר, אז ״גיכער װעט 
נישט זײן קײן יידסעקציע, אײדער װעמען נישט איז װעט זיך אײנגעבן צו 
קאנסטרוירן און זי פארשטעלן װי עפעם אזוינס, װאם איז אפגעזונדערט 
פון דער גאנצער פארטײ׳/ איז אן דעם ״אײדער״ פולשטענדיק מקױם גע־ 
װארן. און נישט יענע, װעלכע זענען דורך טשעמעריסקין באשולדיקט געװארן 
אין פארשטעלן, אז די יידישע םעקציעם רעדן אנדערש װי די אלגעמײן־ 
פאליטישע אנפירער װעגן דער יידן־פראגע — נישט זײ האבן ארױםגעגעבן 
דעם פארניכטוגג־אורטײל, פריער אויף די יידישע םעקציעס פון דער באל־ 
שעװיסטישער פארטײ און פון קאמסאמאל, דערנאך דעם טויטאורטײל אױף 
אלע זײערע צעגטראלע טוער, װי אױך אויף דעם גרעםטן טײל ארטיקע ױדישע 

פארטײישע און םאװעטישע טוער און צום םוף — אויפן גאנצן׳ פילזײטיקן 
געזעלשאפטלעכן, סאציאל־עקאגאמישן, קולטור־ און בילדובג־סיסטעם פון די 
סאװעטישע יידן. 

די באשולדיקונג אין אפגעזונדערטקײט פון דער פארטײ, אין סטימולירן 
און אונטערהאלטן יידיש־סעפאראטיסטישע, נאציאנאליםטישע, אבטיסאװע־ 
טישע אײנשטעלונגען, איז לגבי די יידישע םעקציעם געקומען פון דעם 
זעלבן מקור, װעלכער האט שוין אין משך פון די ערשטע 3 חדשים פון 1927 
אנגעמערקט דעמ פלאן צו צעשטערן — פריער בהדרגהדיק, נאך דעם גע־ 
װאלטזאם און מיט אײן מאל, אלץ, װאם איז געשאפן געװארן מיט דער 
אומגעהויערער מי און גרענעצלאזער געטרײשאפט פון הובדערטער טויזנטער 
יידן, פארטײישע און אומפארטײישע. די אלע מאל באגעגנטע שטערונגען 
מצד די קעגנער פון דער ״יידישער ארבעט״ אין אלגעמײנעם פארטײישן 
און מלוכישן אפאראט, מצד יידישע אםימילאטארישע עלעמענטן, װי אויך 
מצד אנטיםעמיטן, מאסקירטע מיט אינטערנאציאבאליסטישע פראזן, איז מען 
בײגעקומען מיט דער הילף פון פיל אויפריכטיקע, מיטפילנדיקע פרײנה 
װעלכע האבן געהאלטן, אז די רעװאלוציע, װאם האט געבראכט אזױ פיל 
לײדן דעם יידישן פאלק, איז מחױב אים צו העלפן, צו קאמפענסירן די לײדן. 

אין דער נײער םיטואציע זענען אבער אט די פרײבד שוין געװען הילפ־ 

לאז. זײ האבן געקאנט העלפן אין אײנצלנע, באזובדערע פאלן פון רײן־ 
לאקאלן כאראקטער. זײ האבן געקאנט זײערע םימפאטיעס און הילפגרײטקײט 
אויםדריקן אויפן לעגאלן װעג פוגעם ביראבידזשאן־ענין — אבער זיך קעגב־ 
שטעלן דער גזרה צו פארניכטן די ארגאניזאציאנעלע פארמען, דער פאליטיש־ 
געזעלשאפטלעכער, סאציאל־עקאנאמישער און קולטור־טעטיקײט צװישן דער 
יידישער באפעלקערונג — דאס איז בײ דער װאקםנדיקער אלמעכטיקײט 
פון גענעראל־סעקרעטאר, פונעם ביוראקראטיש־צענטראליםטישן סיסטעם, 
קײנער נישט בכוח געװען. בפרט, װען דער גאנצער ענין האט רײן־אױםער־ 
לעך נישט אױםגעזען אזוי, װי ער װאלט געהאט א שײכות בלױז צו דער 
יידישער סביבה. 

דער באשלוס פון דער ארגאניזאציאנעלער בױרא פון צ.ק. אלקפ(ב) 
(יאנואר 1930 ) צו ליקװידירן אלע נאציאנאלע סעקציעס, האט כלל נישט 
אױםגעטײלט די יידישע סעקציע. נאך מער — דער גאנצע באשלוס איז 

באגרינדט געװארן װי א טײל פון אלגעמײנע מאסמיטלען בײם רעארגאניזירן 
דעם פארטײ־אפאדאט אין צוזאמענהאנג מיט די נײע אויפגאבעם, װאם 
זענען אויפגעקומען דורך דער דורכגעפירטער קאלעקטױויזאציע און בײם 
פארענדיקן דעם ערשטן פינפיאר־פלאן פון דער אינדוםטריאליזאציע. דער 
גאנצער ״יידישער ענין״ האט זיך מהוץ דער יידיש־םאװעטישער סביבה 
בכלל נישט אנגעזען און איז ״דורכגעשמוגלט״ געװארן מיט אן אויפקלערונג, 
אז די נאציאנאלע באדערפענישן װערן פולשטענדיק באפרידיקט דורך די 
אנמשפרעכנדיקע נאציאנאלע רעפובליקן (טאטערן׳ באשקירן, בײװאלגע־ 
דײטשן) און װאס שײך אנדערע — געמײנט פאליאקן, לאטישן, יידן, גריכן, 
װעלכע האבן נישט קײן נאציאנאלע רעפובליקן — דארפן זײערע ענינים 
דערלײדיקט װערן דורך די קאמיסיעם פאר נאציאנאלע פראגן בײם אלפאר־ 
באנדישן אויםפיר־קאמיטעט און בײ די אויםפיר־קאמיטעטן פון די ראטן אין 
די פארשידענע רעפובליקן גופא. 

מיטן דאזיקן באשלוס איז געקומען א סוף צו דעד אײגנארטיקער ארגא־ 
ניזאציאנעלער ראם, װאם די באלשעװיסטישע פארטײ האט געשאפן, נאך 
יארן לאנגע שטרײטן מיטן ״בונד״, אויך מיט יענע יידישע סאציאליסטישע 
ריבטונגען, װעלכע זענען אריבער אויף קאמוניםטישע פאזיציעס גאך דער 
אקטאבער־רעװאלוציע. דער לעצטער אטעם פון דער ײדישער ארבעטער־ 
באהעגונג אין ראטן־פארבאנד איז דורך א רײךאדמיניסטראטיװן אקט דער־ 
שטיקט געהארן. 

װעגן דעם, אז עס דערנענמערט זיך די פולשטענדיקע ליקװידאציע פון 
די יידישע סעקציעס, האבן די מיטגלידער פון צענטראל־בױרא זיך דערוװסט 
ממש אין די לעצמע טעג דורך שמעון דימאנשטײנען, װעמענם סובאפטײל 
אין צענטראל־קאמיטעט האט געדארפט צוגרײטן אלע מאטעריאלן פאר דער 
ליקװידאציע פון אלע נאציאנאלע סעקציעס. 

דער באשלוס איז געקומען אזױ אומגעריכט, נישט געקוקט אויף די 
סימפטאמען פון כםדרדיקן פאדשמעלערן די ארבעט, אז אין דער יידיש־ 
סאװעטישער פרעסע האבן קורץ פאר דער ליקװידאציע זיך באװיזן ארטיקלען 
װעגן דער נײטיקײט צונויפצורופן רעפובליק־באראטונגען, און אפילו אן 
אלפארבאנדישע באראטונג פון די יידישע םעקציעס. די פארלוירנקײט צװישן 
די אנפירנדיקע טוער פון די ײדישע סעקציעס איז געװען אזוי גרויס, אז 

מ׳זזאט נישט באװיזן צוצוטראכטן אװעלכע נישט איז מאטױױרובג פאר דער 
עפנטלעכקײט אין ראטן־פארבאנד און אין אויסלאנה חוץ דעם חוזק־הירוץ׳ 
אז דער פארנעם פון דער ארבעט איז אריבערגעװאקםן די ראמען פון די 
יידישע סעקציעס... 

מיטן ליקװידירן די יידישע סעקציעס האט לחלוטין פארפעלט דער 
צענטראליזירנדיקער פאליטיש־געזעלשאפטלעכער פאקטאר, װאם האט, בײ 
אלע באגרענעצונגען, סומירט די ארטיקע סאװעטיש־יידישע דערפארונג, 
שטודירט די פראצעסן, װאס קומען פאר אין דער יידישער סביבה, ארױם־ 
געבראכט א םך נײע איניציאטיװ און זײ פאראלגעמײנערט. וױ דער אײנ־ 
ציקער פאקטישער, אבער רײן אדמיניסטראטױוער ארגאן, װאס איז געװען 
באגרענעצט בלױז צו עקאנאמישער ארבעט לטובת דער פראדוקטױויזירובג 
פון ױדן אין דער אינדוסטריע און לאנדװירטשאפט, איז נאך דעמאלט געבליבן 
דער ״קאמזעט״, וװ עס האט א שטיקל צײט געװירקט, אבער שוין אן דער 
קאלעקטױוער מײנונג פון צענטראל־בױרא, איר געװעזענער מיטגליד, אברהם 
מעדעזשין. 

אלײן איז געבליבן משה ליטװאקאװ, װעלכער פלעגט נאך פון צײט צו 
צײט, אױף א רײן פרױואטן אופן זיך באראטן מיט אםהרן. ליטװאקאװ האט 
געדארפט איבערמאלן די שילד פון ״עמעס״, פון אן ארגאן פמ צענטראל־ 
ביורא פון די יידישע סעקציעם בײם צ.ק. אלקפ(ב), אויף אן ארגאן פון דער 
נאציאנאלימעטן־קאמיסיע בײם אױבערראט פון פםם״ר. די פולשטענדיקע 
זעלבשטענדיקײט האט באפרײט זײן געצױמטקײט װי א מיטגליד פון צעב־ 
טראל־בױרא פון די יידישע סעקציעס. דער ״עמעם״ אונטער זײן רעדאקציע 
אין משך פון די װײטערדיקע יארן איז געװאת די טריבונע, פון װאנען עס 
האבן גערעדט די אלע, װעלכע האבן גענומען אײפעריק נישטערן אין דער 
פארגאנגענהײט, זוכן אידעאלאגיש־פאליטישע זינה און ארױסוױיזן דערבײ 
היפערגעטרײשאפט צו די םטאלינישע ״נארמעס״, װאס זענען פון אנהײב 
דרײםיקער יארן געװארן אלץ ברוטאלער. אלץ מער זענען אנגעװענדט 
געװארן אדמיניסטראטױרפאליצײישע רעפרעסיעס לגבי יעדן, װעלכן מ׳האט 
חושד געװען אין קריטישער באציובג צו דער סטאלינישער ״לערע״ און 
פראקטיק. 

אםתר האט פולשטענדיק זיך איזאלירט אין דער געבײדע אויף פעטרא־ 

װעריגער געסל, װו עם האט זיך געפונען דער מערב־אונױוערסיטעט. זי איז 
געװען פארנומען מיט אירע אײגענע צרות. דורך גוטע־פרײנד איז זי אינ־ 
פארמירט געװאדן, אז אין צענטראל־קאמיטעט רעדט מען וועגן אוניװער־ 
סיטעט מיט זײנע פילצאליקע נאציאנאלע םעקטארן, װי װעגן א נעםט פון 
שפיאנאזש. דאס איז געװען דער ענטפער אויף די אפאזיציאנעלע שטימונגען 
אין א רײ סעקטארן, אויף די אפענע ארויםטריטן בעת די אינערלעכע פארטײ־ 
דיםקוםיעם קעגן די סטאלינישע אײנשטעלונגען. 

דער ערגםטער גורל נאכן ליקװידירן די צענטראל־בױרא פון די יידישע 
סעקציעס איז אין א צײט ארום אויסגעפאלן אויפן סעקרעטאר א. טשעמע־ 
ריסקי. מ׳האט אים גענומען אפט ארויםרופן אין דער צענטראלער קאנטראל־ 
קאמיסיע, כדי ״פעסטצושטעלן געװיסע מאמענטן אין זײן פאליטישער ביא־ 
גראפיע״. װעגן דעם האט זיך באצײטנם דערוװסט אםתר, װעלכע איז געלאפן 
צו איר גוטן־פריינד, דעם הױפטאנשפאר פון סטאלינען אין דער צענטראלער 
קאנטראל־קאמיסיע׳ יעמעליאן יאראסלאװסקי. פון אים האט זי זיך דערוװסט׳ 
אז עס גײט װעגן טשעמעריםקיס קורצער אנגעהעריקײט און טעטיקײט אין 
דער ״אומאפהענגיקער סאציאליםטישער פארטײ״ (זובאטאװשטשינע). 

א. טשעמעריסקי האט קײן מאל נישט באהאלטן דעם דאזיקן פראגמענט 
אין זיין יארן־לאנגער פאליטישער ביאגראפיע. ער האט װעגן דעם געשויבן 
אין אלע פילצאליקע אנקעטעם. בײ דעם אלעמען איז קײן מאל נישט אויפ־ 
געהויבן געווארן די פראגע װעגן זײן פאליטישער כשרות. שוין נאכן זובא־ 
טאודעפיזאד האט ער געהאט הינטער זיך א פיליאריקע אקטױוע טעטיקײט 
אין ״בונד״, אין קאמפארבאנד און אין דער קאמוניםטישער פארטײ• יא־ 
ראסלאווסקי האט כלל נישט בארױקט אסתרן. ער האט דערמאנט, אז דאס 
האט טשעמעריסקי בשעתו זיך ארויסגעזאגט קעגן קאלעקטױוע װירטשאפטן 
- ״מען דארף נישט טרײבן מיט געװאלט אין קאלעקטױויסטישן גן־עדן״ — 
האט ער געהאט געשריבן. טשעמעריסקין איז באפױלן געווארן ״ארױסצױ 
פארן״ פון מאסקווע קיין... סיביר, פון וואנען ער איז שוין צוריק נישט 

געקומען. 

נאך פריער איז פון דער ארבעט װי סעקרעטאר פון דער הויפטבױרא 
פון די יידישע םעקציעס אין װײסרוםלאנד באפרײט געװארן דער אלטער 
באלשעוױק, אברהם בײלין, װעלכן מ׳האט נישט מוחל געװען זײן שטיצן 

קאלינינם פאזיציע אין דער יידן־פראגע, און דער עיקר זײן קנאפע באגײס־ 
טערונג פאר דעד ערד־אײנארדענונג פון די יידן אין װײםרוסלאנד גופא, 
דורך אױסטריקענען די מאזירער און אנדערע בלאטעם. באלד איז׳ לויט 
דער אויסגעפרװוטער סטאלינישער טאקטיק, געקומען אן אטעם־פויזע צו 
בארויקן די פארצװײפלטע יידיש־םאװעטישע סביבוז. אלע עקזיסטירנדיקע 
יידישע אינסטיטוציעם זענען װײטער געבליבן טעטיק. געװען איז עם אבער 
א טעטיקײט פון אן ארגאניזם װאס צאפלט זיך, װארפט זיך, נאך דעם, װי 
עם האט באקומען פילבארע קלעפ און נישט געזען קײן אויםזיכט זיך אויס־ 
צוהײלן פון זײ. 

מימ דער צײט האבן זיך באװיזן בולטע םימנים פון צוריקגאנג, און דאם 
אין דעם םאמע װיכטיקסטן געביט — בײמ ענדערן די סאציאל־עקאנאמישע 
סטרוקטור פון דער יידישער באפעלקערונג. בײם דויערנדיקן אנשטרענג 
צו באזעצן יידן אױף ערד, באגלײט מיט צהאגן און פאקטישן שאפן נא־ 
ציאנאל־טעריטאריעלע פארמען, איז בולט געװען צו זען א פארקערטן 
פראצעס װי פק אנהײב צװאנציקער יארן, װען די צאל יידישע פױערים 
האט דערגרײכט ביז 56 טױזנט און איז כםדר געװאקםן. אין מאמענט פון 
ליקוױדירן די יידישע סעקציעם זענען אין ראטן־פארבאנד געװען 300,000 
יידישע פויערים — 10.1 פראצענט פװ דער גאנצער ױדישער באפעלקערונג, 
אבער 5 יאר שפעטער, נאכן ליקװידירן די יידישע סעקציעם, איז די צאל 
ידדישע פױערים געפאלן ביז 194 טויזנט און האט פארגעשטעלט מיט זיך 
בלויז 6,7 פראצענט פון דער יידישער באפעלקערונג. 

דער פאקטישער צושטאנד פון דער איבערװאנדערונג קײן ביראבידזשאן 
האט איבערגעשטראכן אלע פריערדיקע פלענער. צװײ יאר נאכן ליקװידירן 
די יידישע םעקציעם האט ש. דימאנשטײן, װעלכער איז אויפן ארט פון 
י. לארינען געװארן דער פארזיצער פון ״געזערד׳/ דערקלערט אז ״צום סוף 
1933 דארפן מיר, לױט די אנגעמערקטע פלענער, האבן אין ביראביחשאן 
בײ ססס, 50 יידן־איבערװאנדערער, ארויםגײענדיק פון דער רעכענונג, אז צום 
סוף 1932 װעלן מיר האבן בײ 20,000 איבערװאגדערער״. אין דער וױרק־ 
לעכקײט אבער זעגען אין יאר 1932 אנגעקומען בלױז ססס, 9 מענטשן, און 
וױ עס דערצײלט דער ״עמעס״ פון 30.9.34 , זענען פון זײ געבליבן בלױז 
ססס, 3 . אין םך־הכל האט די אלגעמײגע צאל יידן־איבערװאנדערער אין בירא־ 

בידזשאן דערגרײכט ביז םוף 1933 נישט קײן 50 , 000 , נאר בלויז עפעס מער 
פמ 8 טויזנט. 

א באזונךער בולטע ענדערונג איז פארגעקומען צװישן די יידישע לוין־ 
ארבעטער. נאכן שטורמישן וװקם פון דער צאל יידישע ארבעטער אין דער 
אינדוםטריע (א האלבער מיליאן מעגטשן) זזײבט זיך אן א בולטער פראיצעס 
פמ פארקלענערן דעם םפעציפישן געװיכט פון אינדוםטריעלן אדבעטער 
צװישן דער יידישער באפעלקערונג, און א באדײטנדיקע פארגרעםערונג 
פונעם פראצענט אנגעשטעלטע. אין יאר 1926 האבן יידישע ארבעטער אין 
דער אינדוםטריע פמ אוקראינע פארגעשטעלט מיט זיד 44.2% פון דער 
יידישער באפעלקערוגג און אין וױיםרוםלאנד — 48.4 ; אין 1931 איז דער 
פראצענט געשטיגן — אין אוקראינע ביז 51.7 און אין וױיםרוסלאנד ביז 
58% . אבער אין 1937 האט די לאגע אױםגעזען אזוי, אז אין אוקראינע איז 
דער פראצענט אינדוסטריע־ארבעטער צװישן דער יידישער באפעלקערונג 
געװען שוין בלויז 31.2 און אין וױיםרוםלאנד — 45.5 — א פאדקלענערונג 
אויף 12.5 פראצענטו דאקעגן קומען פאר די פאלגנדיקע ענדערונגען װאם 
שײך דער צאל יידישע אנגעשטעלטע אין מלוכישע, קאאפעראטױוע, געזעל־ 
שאפטלעכע און האנדל־אינםטיטוציעם: פמ 50.8% צוױשן דער יידישער 
באפעלקערונג פון אוקראינע אין 1926 פאלט דער פראצענט ביז 35.5 אין 
אנהײב דרײםיקער יארן און אין װײםרוםלאנד — פון 46.2% ביז 29.2% . 
אבער צום יאר 1937 האט זיך די לאגע קארדינאל געענדערט. אין אוקראינע 
איז דער פראצענט אנגעשטעלטע צװישן די יידן געשטיגן ביז 56.3 און איו 
װײםרוםלאנד — ביז 48.3 . 

נישט געקוקט דערויף, װאס עס האט נאך עקזיםטירט דער ״קאמערד״ — 

דער מלוכה־ארגאן, װעלכער האט געהאט די דירעקטע אויפגאבע צו פארשן 
און באװירקן די םאציאל־עקאנאמישע פראצעםן צוױשן דער יידישעד בא־ 
פעלקערונג, האט קײנער נישט געמאכט קײן אױםפירן פון דער דאזיקער 
םיטואציע׳ פמ אירע םיבות און רעזולטאטן. 

אװדאי װאלט געװען נישט ריכטיק צוצושרײבן דעם צוריקגאנג אין 
דער סאציאל־עקאנאמישער איבערשיכטונג פמ די יידישע מאםן אויםשליס־ 
לעך דער ליקוױדאציע פון די יידישע סעקציעס. געװירקט האבן פיל אנדערע 
אלגעמײנע פאקטארן (אין דער לאנדװירטשאפט — קודמ־כל די צװאנגם־ 

קאלעקטױױזאציע), אבער דער פאקט׳ װאם עם וזאט פארפעלט דער פאליטיש־ 
געזעלשאפטלעכער ארגאן׳ װעלכער האט טאג־אײן טאג־אוים׳ לױט זײנע 
מעגלעכקײטן׳ אבסעחױרט׳ געפארשט׳ און פאליטיש קאמענטירט די פרא־ 
צעםן׳ געמאכט פראקטישע אויםפירן און געפירט א כםדרדיקע פראפאגאנ־ 
דיסטיש־ארגאניזאציאנעלע טעטיקײט — דאם האט אן םפק מיטגעװירקט אין 
א באשטימטער מאם צום צוריקגאנג אין דער םאציאל־עקאנאמישער םטרוק־ 
טור פון דער יידישער באפעלקערונג. 

די יידישע םאװעטישע פרעםע האט דעמאלט טאקע אױפמערקזאם גע־ 
מאכט אויף געװיםע דערשײנונגען׳ אבער דאם זענען אין גרעםטן טײל 
געװען םיגנאלן װאם זענען געבליבן אן א שום אפרוף און רעזולטאט. 

פונקט אזוי אן אן אפרוף זעגען געבליבן די פארזיכטיקע טענות אין דער 
יידישער פרעםע װעגן םיםטעמאטישן ליקװידירן יידישע קולטור־אינסטי־ 
טוציעם׳ צוליבן ״אפשאפן״ די ױדישע שפראך׳ צוליבן בהדרגהדיקן פאגראם, 
װאם האט זיך אנגעהויבן אין מיטן פון די דרײסיקער יארן. 

װען פון 5 יידישע פעדאגאגישע טעכניקומס אין אוקראינע האט מען 
איבערגעלאזט בלױז דרײ׳ פרװוט גאך דער ״עמעס״ פון 17 טן אױגוםט 1935 
דאם דערקלעוץ מיט דער נײטיקײט ״נישט צו צעשטרױען די בוחות״. גלײכ־ 
צײטיק װערט אבער מיט שטילן וױי איבערגעגעבן, אז אין אזא שטאט װי 
בערדיטשעװ איז די יידישע שפראך ליקװידירט געװארן אין דער ארבעט 
פון שטאטראט. פון 11 קעגנשטאנדן אין ױדישן מאשינבױ־טעכגיקום זענען 
8 געפירט געװארן אין תסיש און אויפן לעצטן קורם — אלץ אין רוםיש. 
אין ראיאן פון פאםטאװ, םקװירע, אומאן, מאקאראװ איו אוקראינע זענען 
פארמאכט געװאה אלע שולן פון די גאציאנאלע מינדערהײטן. אין באברױסק 
זענען ליקװידירט געװארן אלע ױדישע גרופן אין די קינדער־גערטנער. 

װאם נענטער צום טראגישן פינאל — אלץ ענערגישער װערט דער קאמף, 
קודם־כל אין װײםרוםלאנד, קעגן יענע אײנשטעלונגען און באגריפן, װאם 
זענען געװען אן אדעקװאטע אפשפיגלונג פון דער ױדיש־םאװעטישער וױר־ 
קלעכקײט. אזוי, למשל, האט דער געװעזענער פאלקם־קאמיםאר פאר ױדישע 
ענינים, שמעון דימאנשטײן, בײ פארשידענע געלעגנהײטן דערקלערט, אז ביז 
דער רעװאלוציע האבן די באלשעװיקעם קײן שום ארבעט צוױשן די ױדישע 
מאםן נישט געפירט. א באװײז דערצו איז געװען דער געװאלטיקער מאנגל 

אין יידישע קאמוניסטישע טוער׳ װעלבע זאלן דאבן פארבינדונגען מיט דער 
יידישער סביבה׳ קענען די קולטור און די שפראך פון די יידן׳ בדי זײ זאלן 
אנפירן מיט דער ארבעט פון יידישן קאמיסאריאט. 

אין דעם פארצװײפלטן אײפער צום רעװידירן אלע אנגענומענע באגריפן 
װאס שײך דער יידישער ארבעטער־באװעגונג׳ האבן די יידישע קאמוניםטישע 
טוער פון װײםרוםלאנד — דער געװעזענער בונדיםט אליהו אשעראװיטש 
און דער געװעזענער אנארכיסט שמואל אגורםקי גענומען פולשטענדיק 
פארלײקענען די היסטארישע ראל פון ״בונד״, געטענהט׳ אז דער אנהײב 
פון דער רעװאלוציאנערער ארבעטער־באװעגונג בײ יידן איז פארבונדן מיט 
דער באלשעװיסטישער פארטײ׳ מיט דער ארבעט פונעם באלשעװיםטישן 
צפון־מערבדיקן און האמלער קאמיטעט׳ מיט דער באלשעװיסטישער וױרקונג 
אויף יידישע ארבעטער אין דרום־אוקראינע. 

אשעראװיטש האט בוכשטעבלעך געשריבן: ״די געשיכטע פון דער 
רעװאלוציאנערער יידישער ארבעטער־באװעגונג האט זיך געװעבט נישט 
אין די קלײזלעך פון,בונד/ ס.ס.׳ פ.צ., נאר אין די באלשעװיסטישע גרופעס׳ 
באלשעװיםטישע ארגאניזאציעס׳ וװ עס זענען אויך געװען יידן״. און נאך 
קאטעגארישער: ״...דער באשטימענדיקער פאקטאר אין דער געשיכטע פון 
דער יידישער ארבעטער־באװעגונג איז געװען דער באלשעװיזמ״. שמואל 
אגורסקי רופט אױס ממש א חרם אויפן היסטארישן דאקומענט װעגן דער 
גרױסער ראל פון דער יידישער ארבעטער־באװעגונג און װעגן די אױפגאבן 
אין דער יידישער סביבה — דער דאקומענט׳ װאס איז אין 1919 , לויטן אויפ־ 
טראג פון לענינען׳ אנגעשריבן געװארן דורך די דעמאלטיקע װיכטיקסטע 
יידישע קאמוניסטישע טוער. 

עם האט זיך אנגעהויבן אן אמתע װאקכאנאליע ארום דעם ענין פון היטן 
די ״קלאםן־רײנקײט״ אין דער יידישער םביבה. טוער פון די יידישע ראיאנען 
װערן באשולדיקט אין ״רעכטן אפנײג״ צוליבן ארײננעמען אין די קאלבאזן 
יידן, בײ װעלכע מ׳האט א מאל געהאט אפגענומען די װאלרעכט. יידישע 
בילדונג־טוער װערן באשולדיקט אין אננעמען אין די פאבריק־שולן ״נעפ־ 
מאנישע ױגנט״ (בעת פון ״נעפ״ האט שױן סטאלין קײן זכר נישט געלאזן). 
פון די שפאלטן פון דער פרעסע װערט געװארנט, אז די ערד־אײנארדענונג 
איז געװארן א מיטל... זיך ארויסצודרײען פון שטײערן׳ פון חובות און כדי 

דורכצושטופן די קינדער אין די הויכשולן. אינעם ארגאן פון ״געזערד׳/ אין 
דער רוםישער שפראך, ״טריבונא״, שרײבט סעמיאנאװ, אז ״מ׳דארף פאר־ 
ענדיקן מיטן שטעטלשן פאטריאטיזם״. 

נאך פריער, בעת די לעצטע חדשים עקזיסטענץ פון די יידישע םעקציעם, 
האבן א רײ פאקטן װאס זענען שײך געװען געװיםע ״רעפארמעס״ אין דעם 
יידישן קולטור־געביט׳ ארויםגערופן גרוים אומצופרידנקײט צװישן דער 
ױדישער אינטעליגענץ און צװישן פשוטן יידישן עולם. חוץ דעם באשלוס 
צו ״ליקװידיח״ די םוף־אותױת (״די פאראזיטן״, װי פראפ׳ זארעצקי האט זײ 
באצײכנט) אין יידישן אלף־בית, האבן געװיסע ״רעפארמאטארן״ מיט גרװס 
אײפער גענומען רוסיפיצירן די יידישע שפראך. אזוי, למשל, האט דער 
נאקרעטאר פון ״געזערד״, דער אמאליקער פירנדיקער טוער פון די ״פאר־ 
אײניקטע״, בערל קאמענשטײן (זעליקאװיטש־באלטיקאליס) געהאלטן, אז 
מען דארף באנוצן אין יידיש אזעלכע רוסישע טערמינען, וװ ״פריגאװאר״ 
(אורטײל), ״סודיא״ (ריכטער), ״דאקלאד״ (רעפעראט), ״אוקלאניםט״ (אפ־ 
נײגלער), ״אודארניק״ (שלאגלער), ״כאזיאיסטװעניק״ (װירטשאפטלער) 
א״א. דער אמאליקער יעװסעקישער טוער, שלום אליק, װעלכער איז געװארן 
דער רעדאקטאר פון ״אדעםער ארבעטער״, האט גענומען שרײבן מיט יידישע 
אותױת ״פארטיאטשײקע״, ״אודארני סליאט״, ״זיך אפראסיעט״, ״םאבראניע״ 
און ענלעכע רײן־רוסישע באגריפן. דער געװעזענער פועלי־צױניםם. װעלט־ 
מאן, װעלכער איז געװען דער רעדאקטאר פון דער יידישער צײטונג אין דער 
כארקאװער קלײדער־פאבריק ״טיניאקאװקע״, איז ארויסגעטראטן קעגן בא־ 
נוצן זיך מיט אזעלכע װערטער, װי שטה, תקופה, א״א. 

די דאזיקע און ענלעכע אויסדרוקן פון זעלבסטפארלײקענונג, פון קעגנ־ 
זײטיקן דעמאםקירן זיך, זענען געװען א רעזולטאט נישט פון װעלכע עם איז 
ספעציעלע באשלוסן אדער דירעקטױון פון צענטראלע פארטײ־אינםטאנצן. 
די דאזיקע אינםטאנצן האבן בלװז אבסערוװרט דאס פארגעקומענע אין דער 
יידישער סביבה, בדי צו מאכן זײערע אויספירן. דאס האט מען אלײן, צוליב 
דער געפאר צו װערן באשולדיקט אין א װעלכן עם איז אפנײג, קודם־כל 
אין א נאציאנאליסטישן אפנײג, זיך גענומען אײגנװיליק קאמענטירן, װאס 
עס איז אין הסכם מיט דער פארטײ־ליניע און װאם איז קעגן איר. פאר די, 
װעלכע האבן.געהאט שוין באשטימט דעם גודל פון דער גאנצער יידיש־ 

סאװעטישער סביבה איז וױכטיק געװען, װי דאם האט באװיזן דער װײטער־ 
דיקער גאנג פדן די געשעענישן, צו צעקריגן צװישן זיך די דאזיקע םביבד״ 
זי װאם מער צעגלידעח, אטאמיזירן, כדי אין דעם געהעריקן מאמענט אױס־ 
פירן אױף איר מיט אײן קלאפ דעם ענדגילטיקן אורטײל. 

דער ״געהעריקער מאמענט״ איז געקומען. אױף דער כװאליע פון װאקסנ־ 

דיקן אלגעמײנעם טעראר פון די יארן 1935 — 1936 , װאס האט דערגרײכט 
דעם אפאגײ אין 1937 , װי אן ענטפער אויף דער אומצופרידנקײט מיט די 
שרעקלעך־רוינירנדיקע רעזולטאטן פון דער צװאנג־קאלעקטױויזאציע, מיטן 
הערשנדיקן הונגער — איז אױך געקומען דער ארעםט פון די געװעזענע 
צענטראלע און ארטיקע טוער פון די יידישע םעקציעס, פון זײערע מיט־ 
גלידער און טוער אין פארשידענע געביטן פון דער ײדישער פאליטיש־ 
געזעלשאפטלעכער, םאציאל־עקאנאמישער, קולטור־ אוץ בילדונג־טעטיקײט. 

קײנער פון די מיטגלידער פון מאסקװער צענטראל־בױרא, פון די 
כארקאװער און מינסקער הױפטבױראען, פון די געגנטלעכע און קױיזישע 
טוער איז נישט געשױנט געװארן. קײן שום דיפערענצירטער צוגאנג, צוליב 
דער שטעלונג בעת אידעאלאגיש־פאליטישע שטרײטן, איז נישט געװען. דער 
חלף פון םטאלינישן טעראר האט זיך אראפגעלאזט אױף אלעמען. 

טײלוױיז געשױנט געװארן איז אין יענער צײט די יידישע ליטעראױשע 
און קינסטלער־סביבה, מיטן אױםנאם גראד פון װײםרוםלאנד. יארן לאנג 
האט מען זיך געבראכן דעם קאפ און געװאלט פארשטײן, פאר װאס גראד 
די מינסקער יידישע ליטערארישע םביבה איז פארמשפט געװארן צום אומ־ 
קומען י פאר װאס גראד די סאמע פארטײיש־שטרענגסטע קױטיקער זענען 
געפאלן א קרבן ז פאר װאס גראד די קאמפראמיםלאזע קעמפער קעגן אפנײגן 
אין דער יידישער ליטעראטור — יאשע בראנשטיין, ח. דוניעץ, א. אשערא־ 
וױטש, זענען ארעםטירט געװאת י פאר וואם — איזי כאריק 1 ז 

מיט א סך יארן שפעטער האט מיר אן אנפירער פון װײםרוםישן שרײ־ 
בעױפאראײן פארטרױט, אז די םאװעטישע ארגאנען, װאס האבן אנגעפירט 
מיטן טעראר, זענען געװען אבסאלוט גלײכגילטיק צו די אינערלעכע אידעישע 
שטרײטן אין דער יידישער סביבה, צו זײערע מאטױון און ארגומענטן. אנט־ 
שידנדיק איז פאר זײ געװען דער פאקט, װאם ״מינסק האט אנגעגריפן מאס־ 
קנוננ״. קריטיק לגבי דער ױדישער םביבה אץ מאםקװע איז דעמאלט פאר־ 

רעכנט געװארן װי אײנער פװ די אױםדרוקן פון ארטיקן םעפעראםיזמ, אױף 
װעלכן מ׳איז אין מאםקװע באזונדערם פילבאר געװען. די יידישע ״לינקע״ 
זענען צוליב דעם ארײנגענומען געיואח אין דעם ״פל־הנערים״ פונעם וױיס־ 
רוסישן נאציאנאל־דעמאקראטיזם. 

אז אזא איז געװען די םיבה, באוױיזט אױך דער פאקט, וואס אין או־ 
קראינע האט מען גדאד געזוכט דעם אולטרא־פארטײישן איציק פעפער 
(ער האט זיך דעמאלט געראטעװעט דורך אנטלױפן קײן קרים און אױםבא־ 
האלטן זיך א שטיק צײט), װעלכער האט שארף אנגעגריפן די מאסקװער 
יידישע שרײבער־סביבה. דאס זעלבע איז געװען מיטן שפעטער ארעסטירטן, 
פאטענטירטן פראלעטארישן פאעט חײם גילדין, דעם דם־שונא פון מאסקװער 
״יידישן ליבעראליזם״. דאקעגן האט קײנער פון די יידישע שרײבער אין 
מאםקװע גופא דעמאלט נישט געליטן. אלץ ארום האט געברענט. אדעסטירט 
זענען געװארן אײנער נאכן צװײטן די רעדאקטארן פון ״עמעם׳/ פון יידישן 
פארלאג. די צײטונג איז ליקװידירט געװארן. ביכער האבן אויפגעהערט צו 
דערשײנען. ליקװידירט איז אויך געװארן דער מלוכה־קאמיטעט פאר יידי־ 
שער ערד־אײנאדדענונג, באשטעטיקנדיק דערמיט, אז אויך דעד ענין בידא־ 
בידזשאן האט פאקטיש אױפגעהערט צו עקזיםטירן. געבליבן זענען פאר־ 
יתומטע די יידישע שרײבער, פאר װעלכע מ׳האט נאך געהאט איבערגע־ 
לאזט עסלעכע זשודנאלן. זײ, די שרײבער, זענען געבליבן ביז א צײט דער 
אײנציקער יידישער אדרעס אין ראטן־פארבאנד. 


41 


אײדער ס׳האט זיך אנגעהױבן דער אנגריף פון היטלער־דײטשלאנד אױפן 
ראטךפארבאנד, איז פאר דער איינגעשחמפטער יידישע םביבה אין מאםקװע, 
קיעוו, כארקאוו און מינסק, פאר די דאדטיקע יידישע שרײבער׳ אױפגעקומען 
די האפענונג אױף טײלוױיזן צוריק אויפשטעלן געװיםע פארמען פון ײדישן 
געזעלשאפטלעכן לעבן. די דאזיקע האפענונגען זענען אנטשטאנען נאכן 17 טן 
סעפטעמבער 1939 , װען די סאװעםישע ארמײען זענען, אין הםפם מיטן 
מאלאטאורריבענטראפ־אפמאך, אריבער די צםון־מזרחדיקע און דרום־־מזרח־ 

דיקע גרענעצן פון פוילן, פארנומען ליטע׳ לעטלאנה עסטלאנד און גאנץ 
בעסאראביע. די יידן פון יענע געגנטן, וועלכע האבן געהאט אײגענע שולן, 
צײטונגען, טעאטערס, זשורנאלן, האבן געהאפט צו באקומען נאך ברײטערע 
מעגלעכקײטן זיך אויסצולעבן אין די סאװעטישע באדינגונגען. 

צו די ארטיקע יידן זענען צוגעקומען קרוב 200,000 יידן פון צענטראל־ 
פוילן, װעלכע זענען אנטלאפן פון די פוילישע שטעט און שטעטלעך, אקו־ 
פירטע דורך די דײטשן. די דאזיקע יידן האבן זיך באמיט אריבערצוטראגן 
אין די נײע סאװעטישע באדינגונגען זײערע פאליטיש־געזעלשאפטלעכע 
באגריפן און אײנשטעלונגען, די אידעאליזירטע פארשטעלונג בײ א טײל 
יידישע ארבעטער אװ אינטעליגענץ װעגן אומבאגרענעצטע נאציאנאל־קול־ 
טורעלע מעגלעכקײטן פאר יידן אין ראטן־פארבאנה צוליב דער באזונדערער 
סיטואציע האבן די סאװעטישע ארגאנען געמוזט אײנגײן אויף ארגאניזירן 
געװיסע יידישע קולטור־ און בילדונג־אינסטיטוציעס, נישט געקוקט דערויף, 
װאם בײ זיך, אין די אלטע םאװעטישע געביטן, זענען זײ בדרך־כלל ליקװי־ 
דירט געװארן. דאס האט קודם־כל געהאט א שײכות צו די מערב־װײסרוםישע 
געביטן מיט ביאליסטאק װי א צענטער, און פון 1940 — צו ליטע מיט וװלנע 
װי א צענטער. װאס שײך דיי מערבדיקע אוקראינישע געביטן איז דארט, 
לויטן אנזאג פון כרושטשאװן, דעם דעמאלטיקן ערשטן םעקרעטאר פון דער 
קאמוניםטישער פארטײ פון אוקראינע, פװ אנהײב אן געפירט געװארן א 
פאליטיק צו באגרענעצן ביז א מינימום דעם אויפקום פון יידישע אינסטי־ 
טוציעם. אין לעמבערג, אזוי װי אין קיעװ און אין מאםקװע, איז דער אײב־ 
ציקער זאמלפונקט פאר א יידישער סביבה געװען דער שרײבער־פאראײן, 
אין װעלכן עס איז געװען אנגעשלאםן די יידישע גרופע שרײבער — אלטער 
קאציזנע, רחל קארן, ישראל אשענדארף א״א. 

אין ביאליםטאק האבן מיר צחאמען מיטן דיכטער זעליק אקםעלראד פון 
מינםק ארגאניזירט א יידישע טאגצײטונג ״דער ביאליםטאקער שטערן״. אירע 
מיטארבעטער זענען געװען אײניקע ארטיקע זשורנאליסטן פון דער צײטונג 
״אונדזער לעבן״ — אהרון בערעזינסקי, מענדל גאלדמאן, אשר טזשאנאװיטש 
א״א. אבער קודם־כל — די געקומענע פון װארשע — בערל מארק, דוד 
ספארה בינם העלער, דוד מיצמאכער, און פון װילנע — שמואל דרײער, 
מאיר פופס, לײב סטרילאװסקי און דער ױגנטלעכער אברהם בראכעס, װי. 

אויך די רעװאלוציאנערע דיכטער, װעלכע זענען ארויס פון די פוילישעי 
טורמעס — פסח בינעצקי און שלום זשירמאן. קײן צוטרוי צו די ארטיקע 
מענטשן האבן די געבראכטע פון מזרח פארטײ־אינסטאנצן נישט געהאט. 
אויך צו דער יידישער צײטונג זענען צוגעטײלט געװארן געקומענע פון 
מזרח, װעלכע האבן קײן גרויםע שײכות מיט זשורנאליסטיק נישט געהאט. 

אונדזער אײנשטעלונג צו געבן אין דער צײטונג װאס מער אײגענע, 

דער עיקר יידישע מאטעריאלן, איז פון אנהײב אן געצוימט געװארן דוריכן 
סיםטעמאטישן צופלום פון פארפליכטנדיקע אפיציעלע פרעםע־מאטעריאלן, 
װעלכע האבן אפט פארװאנדלט די צײטונג אין א בױלעטין. דאך איז דער 
״ביאליסטאקער שטערן״ געװארן זײער פאפולער, װײל דער גרעםטער טײל 
יידן האבן קײן רוסיש נישט געלײענט. די צײטונג איז געװארן דער צענטער 
פאר דער יידישער באפעלקערונג, הויפטזאכלעך פאר די פליטים. ארום 
דער צײטונג האבן זיך גענומען קאנצענטרירן יידישע שרײבער, אקטיארן, 
קינסטלער. 

די אמאליקע פראקטיק פון ראטן־פארבאנד צו שאפן ספעציעלע ארגאנען 
צו באדינען די יידישע באפעלקערונג, איז מער נישט אנגעװענדט געװארן. 
בלויז אין דער בילדונג־אפטײלונג פון ביאליסטאקער שטאטישן םאװעט האט 
מען באשטימט אן אינספעקטאר פאר די יידישע שולן. געװען איז עס דער 
באקאנטער יידישער פעדאגאג אברהם מאשעװיצקי, שפעטער — דעפוטאט 
פון אויבערראט פון די םאװעטן אין װײסרוסלאנד. ער פלעגט אפט קומען 
אין רעדאקציע ״ביאליסטאקער שטעדן״, פדי זיך באראטן װעגן פראגן װאם 
שײך די יידישע שולן און ידדישע קולטור־אינסטיטוציעס. אין אנהײב האבן 
די סאװעטישע ארגאנען נישט אנגעװענדט קײן שום אדמיניסטראטיװע מיט־ 
לען בײם באשטימען די אונטערריכט־שפראך. דער װילן פון די עלטערן 
האט אנטשידן אין װאס פארא שפראך די שולן װעלן געפירט װערן. קײן שום 
אגיטאציע פאר יידיש אדער פױליש האט מען נישט געטארט פירן, דאקעגן 
האבן די געקומענע פון מזרח בילדונג־טוער אויסגעדריקט עפנטלעך די מײ־ 
נונג, אז דער געזונטער חוש פון די עלטערן װעט זײ אונטערזאגן צו בא־ 
שטימען רוסיש פאר דער אונטערריכט־שפראך, װײל די אוניװערסיטעטן זענען 
דאך אין רוסיש און װעגן תכלית פון קינדער דארף מען באצײטנם טראכטן... 

צוזאמען מיט א. מאשעװיצקין האבן מיר באשלאםן צו פירן אן אגיטאציע 

פאר יידיש אױף אן אונודירעקטן אופן. אין שײכות מיט די װאלן אין די 
אױבערראטן פון װײםרוסלאבד און פון ראטן־פארבאנד איז דורכן םאװעטישן 
שרײבער־פארבאנד פון מערב־וױיםרוסלאנד אױסגעקומען צו ארגאניזית 
בריגאדעם פװ שרײבער, פדי אױפצוטרעטן פאר דער באפעלקערובג. םפע־ 
ציעלע גרופן אבגעזעענע יידישע שרײבער, אזעלכע װי שלמד■ בערלינםקי, 
ױסף רוביבשטײן, ישראל עמיאט, מיכאל בורשטײן, משה קנאפזזײס, משד, 
גראםמאן און די ארטיקע דיכטער פםח בינעצקי, שלמה בורשטײן און יעקב 
(דזשעק) גארדאן האבן באזוכט עלטערן־פארזאמלובגען אין די אנפאנג־ און 
מיטל־שולן, וװ עס האבן געלערנט יידישע קינדער און דארט דערצײלט 
װעגן די דערגרײכונגען פון דער יידישער ליטעראטור, װעגן דער שײבקײט 
פון יידיש־לשון. אזעלכע גרופעם שרײבער זענען געפארן אױך קײן גראדנע 
און אנדערע שטעט. די רעזולטאטן זענען געװען גוטע: א באדײטנדיקע צאל 
אנפאנג־ און מיטלשולן, וװ מ׳האט געהאט געלערנט אױף פױליש, זענען 
אריבער אױף ײדיש. אין די שטעט פװ מערב־װײסרוםלאנד האבן גענומען 
קומען אױף גאםטראלן ױדישע טעאטערם פװ מינסק און אבדערע שטעט. 
אױפן ארט גופא — אין ביאליםטאק, גראדנע, בריסק אװ פינסק זענען גע־ 
שאפן געווארן יידישע טעאטערם, װאס זענען באשטאנען אויסשליםלעך פון 
אקטיארן, געקומענע פװ פוילן. קײן ביאליסטאק זענען אין 1940 אראפגע־ 
קומען די באוװםטע שרײבער פרץ מארקיש, לײב קװיטקא, שמואל האלקין, 
יחזקאל דאברושין, יצחק נוםינאװ, אהרװ קושניראװ, שמואל גאדינער, שמו־ 
אל ראםין, בעד ארשאנםקי, בוזי אליעװםקי, עליע גארדאן, באגלײט דורכן 
דירעקטאר פװ ״עמעם״־פארלאג לײב םטראנגין און דעם יידישן דיכטער פון 
וױיסרוסלאנד, הירש קאמעניעצקי. דער אנקום פװ די דאזיקע שרײבער קײן 
ביאליםטאק איז פאדװאנדלט געװארן אין א גרױס געשעעניש אין דעם 
גאנץ־שװערן לעבן פון די יידן אין דער איבערבאפעלקערטער, צוליב די 
מאםן פליטים, אינדוסטריעלער שטאט ביאליםטאק. די םאװעטישע יידישע 
שרײבער גופא האבן, דורכן קאנטאקט מיט מאסן לײענער, װאם זײ האבן 
בײ זיך שױן נישט געהאט, זיך דערפילט דערמוטיקט. בלויז צוױי צװישן זײ 
— פרץ מארקיש אװ יצחק בוםינאוו — האבן שוין דאן געוװםט, אז דאם 
אויפגעלעבטע ײדישע לעבן אװ די מערב־געביטן איז לגמרי נישט זיכער. 

פארן קומען קיין ביאליםטאק איז פרץ מארקיש — דער פאפולערםטער 

יידישער דיכטער אין ראטךפארבאנד — אױפגענומען געװארן דורכן ערשטן 
םעקרעטאר פון דער קאמוניםטישער פארטײ פון װײםרוסלאנד און פרעמיער־ 
מיניםטער פ.ק. פאנאמארענקא. אין דעם שמועס האט פרץ מארקיש דער־ 
העדט די קאטעגארישע דערקלערונג פון פאנאמארענקא, אז דאם אלץ׳ װאס 
האט אזא שטורמישן וװקס צװישן די ייזץ, װעלכע זענען נאר װאס געקומען 
פון דער קאפיטאליסטישער װעלט, טראגט א צײטװײליקן כאראקטער, ביז 
זײ װעלן זיד םאװעטיזירן... דארט — האט ער געזאגט — װעט נישט זײן 
אנדערש וױ אין גאנצן ראטן־פארבאנד... 

און אזױ האט עם טאקע אנגעהויבן אױסצוזען. אײנע נאך די אנדערע 
זענען יידישע מיטלשולן רוםיפיצירט געװארן. דער ״ביאליםטאקער שטערן״ 
איז פון א טאגצײטונג געװארן אן אויסגאבע, װאס איז דערשינען 3 מאל 
אין דער װאך, מיט א צײט שפעטער איז זי דערפירט געװארן צו דער גרױס 
פון א ראיאן־צײטונג. 

נאך דעם זענען געקומען רעפרעםיעס. מאםנװײז זענען יידישע משפחות, 
צוזאמען מיט א םך פאליאקן, פארשיקט געװארן טיף אין ראטן־פארבאנד, 
אויפן וױיטן צפון, צוליב מסירות, צוליב דעם װילן צו פארנעמען זײערע 
דירות פאר געקומענע פון מזרח. 

און דער לעצטער אקט — ארעסטן. אין ביאליםטאק איז ארעםמירט 
געװארן דער ײדישער שרײבער אהרון בערעזינסקי און אין מינסק — דער 
מימהעלפער בײם ארגאניזירן די יידישע אינםטיםוציעס אין מערב־וױים־ 
רוסלאנה דער באוװסטער יידישער דיכטער זעליק אקםעלראד (דער נאענ־ 
טער חבר פון פוײער ארעםטירטן איזי כאריק) צוזאמען מיטן שרײבער 
עליע קאהאן און באקאנטן ליטעראטור־קריטיקער ג. בעריאזקין. נאך דער 
מלחמה האב איך פון דעם געװ. רעדאקטאר פון דער מינםקער ױדישער 
צײטונג ״אקטיאבר׳/ ערענגראם, זיך דערוװםט, אז דאם איז געװען בלױז 
אן אנהײב, אז אױף דעם צעטל ארעסטירט צו װערן זענען געװען א םך 
יידישע שרײבער און קולטור־טוער — פליטים. 

אױף אזא אופן האט מערב־װײםרוםלאנד אין משך פון צוױי יאר דורכ־ 
געמאכט אלע סטאדיעם און געטײלט דעם זעלבן גורל, װי די ײדיש־םאװע־ 
טישע געזעלשאפטלעכקײט אין משך פון 20 יאר. 

דער אנגריף פון היטלער־דײטשלאנד אױפן ראטן־פארבאנד האט צוױשן 

אנדערע ארגאניזאציאגעל־פראפאגאנדיסטישע מאסמיטלען אויף צו מאבילי־ 
זירן די עפנטלעכע מײנונג פון דער װעלט׳ אויד געבראכט דעם פראיעקט 
פון סאװעטישן אויסערן־מיניםטערױם צו שאפן א יידישן פראפאגאנדע־ 
ארגאניזם. עס איז אױפגעקומען דער יידישער אנטיפאשיםטישער קאמיטעט 
אין דער שטאט קויבישעװ, וװ עס איז עװאקוירט געװארן די סאװעטישע 
רעגירונג. 

אויף מײן פראגע צו איליא ערענבורגן, װעלכער איז געװען ענג פאר־ 

בונדן מיטן פראפאגאנדע־אפטײל פון אויםערן־מיניסטערױם, פאר װאם זענען 
ארעסטירט געװארן די פירער פון ״בונד״, הענריק ערליך און װיקטאר 
אלטער,* צו װעלכע מ׳האט אין דער ערשטער רײ זיך געװענדט װעגן שאפן 
דעם יידישן אנטיפאשיסטישן קאמיטעט, האט ער מיר איבערגעגעבן װעגן 
זײנעם א שמועם מיטן דעמאלטיקן סאװעטישן אמבאםאדאר אין די פאר־ 
אײניקטע שטאטן, ליטװינאװן, בעת ער איז געקומען פון װאשינגטאן קײן 
מאסקװע. ליטװינאװ האט אזוי װי זיך באראטן מיט אים װאס צו טאן, פדי 
צו בארויקן די אמעריקאנער ײדן, װעלכע פארװארפן אים מיט ברױו, מיט 
רעזאלוציעם, מיט פראטעסטן אין צוזאמענהאנג מיטן ארעסטירן בײדע 
בונדישע פירער. פון ליטװינאװם רײד איז ארויםגעדרונגען, אז דער פראיעקט 
פון ערליכן און אלטערן װעגן פארגעלײגטן קאמיטעט, האט אדײנגעבראכט 
אין צארן דעם ״כאזיאין״. סטאלין האט אין אים דעחען דאס געשפענסט פון 
דער פארלײקנטער דורך אים אלװעלטלעכער יידישער נאציע. 

צוליבן דאזיקן געשפענםט, װאם איז באזונדערם בולט אויפגעקומען 
בעת און נאך דעם באזוך פון שלמה מיכאעלם און איציק פעפער אין די 
פאראײניקטע שטאטן, איז געפאלן דער סטאלינישער טױטאורטײל אויפן 
פארזיצער פון יידישן אנטיפאשיםטישן קאמיטעט און אױף דער גאנצער 
סביבה פונעם קאמיטעט, קודם־כל אויף די רעפרעזענטאטױוע, ברײט־בא־ 
וװםטע אין דער װעלט יידישע שרײבער. בעת דער רײזע פון שלמה מיכאעלס 
און איציק פעפער אין די פאראײניקטע שטאטן איז אויפן בולטםטן אופן 
דעמאנסטרירט געװארן די גורל־געמײנשאפט פון די יידן אין דער גארער 
װעלט. די דאזיקע געמײנשאפט האט איר אױסדרוק געפונען אין פילצאליקע 

* דעמאלט איז מיר גאך נישט געװען באוװסט, אז זײ זענען אומגעבראכט 
געװארן. 

קינסטלערישע װערק פון די סאװעטישע יידישע שרײבער׳ װעלכע האבן 
אנגעבונדן צו די דורותדיקע קאמף־טראדיציעס פון יידישן פאלק׳ צו זײנע 
לײדן און טרוימען. אפילו אין דער אלגעמײךאנגענומענער םאװעטישער 
פארעם פון װענדן זיך עפגטלעך מיט בריװ צו סטאלינען׳ אין דעם פאל — 
אין די ברױו פון די סעסיעס פון ײדישן אנטיפאשיסטישן קאמיטעט — 
איז אונטערגעשטראכן געװארן די אלגעמײךײדישע נאציאנאלע טראדיציע. 

אויך אין דעם פאל מיטן יידישן אנטיפאשיםטישן קאמיטעט האט די 
רעפרעסיע־ארגאנען לחלוטין נישט אינטערעסירט דער אינהאלט פון די 
קעגנזײטיקע פארוװרפן פון די זיך באקעמפנדיקע צדדים צװישן די יידישע 
שרײבער (איציק פעפער קעגן פרץ מארקיש). זײ האבן אלץ רעגיסטרירט׳ 
פדי אויף אלעמען׳ אן אונטערשיה ארויסטראגן א טויטאורטײל. מיטן ליק־ 
װידירן אין סוף 1948 דעם יידישן אנטיפאשיסטישן קאמיטעט און דעם ארעםט 
און שפעטערדיקן מארד פון די גרעסטע יידישע שרײבער׳ איז פארענדיקט 
געװארן אויף א געװאלטזאמען אופן דאם קאפיטל געשיכטע פון אויפקוס, 
אנטװיקלונג און אונטעדגאנג פון געזעלשאפטלעכן, םאציאל־עקאנאמישן 
און קולטורעלען לעבן פון די יידן אין ראטן־פארבאנד. 

א ווארט בײם סוף 

די געשיכטע פון די יידן אין םאװעט־רוםלאנד אין משך פון די יארן 
נאך דער אקטאבער־רעװאלוציע האט ביז דעם אנהײב דרײםיקער יארן זיך 
אנטװיקלט אין הספם מיט די אלגעמײנע געזעצן און נארמעם, װאם עם האט 
אנגעצײכנט פאר די פעלקער פון דעם אפגעשטאנענעם לאנד, די אײנציקע 
מאכטפארטײ — די באלשעװיקעם. 

דורכן באזײטיקן פון דער מאכט די אין אנהײב מיטבאטײליקטע פאר־ 
טײען — די לינקע עםערן און מענשעװיקעם־אינטערנאציאנאליםטן — און 
אײנשטעלן דעם אײנפארטײישן סיםטעם, איז בײ דער רעװאלוציע אפגע־ 
נומען געװארן דער עיקרדיקער פאקטאר פאר איר נױטװענדיקער אנמוװק־ 
לונג — די מעגלעכקײט פאר אלזײטיקער קריטיק װי דעם דעמאקראטישן 
מעטאד פעסטצושטעלן איר גאנג. עס איז געװאלטזאם געהאמעװעמ געװארן 
די וױרקונג פונעם דיאלעקטישן געזעץ אין דער געשיכטלעכער אנטװיקלונג 
— די אײנהײט פון קעגנזאצן. דאם האט זיך אױך אויםגעװירקט אױף די 
אורשפרינגלעבע סאװעטישע ארגאנען פאר יידישע ענינים — אױף דעם 
יידישן קאמיםאריאט. פון אים זײנען באזײטיקט געװאח די יידישע לינקע 
עםעח און די פועלי־צױן. געבליבן זענען בלױז די קאמוניםטן. דער קא־ 
מיםאריאט איז פארמשפט געװארן, נישט געקוקט אויף אלע קעגנמיטלען 
און פאקטישע אויפטוען, צו זײן בלױז אן אדמיניםטראטױוער אפאראט, אן 
אן אנהאלט צװישן די יידישע מאםן. די אנטשטײונג פון די יידישע םעקציעם 
בײ דער קאמוניםטישער פארטײ האט געדארפט פון אנהײב אן, מיט דער 
הילף פון אגיטאציאנעל־פראפאגאנדיםטישע מיטלען, אײנשטעלן א קאנטאקט 
מיט דער ײדישער םביבד״ װעלכע די באלשעװיקעס האבן ביז דעמאלט 
קיין מאל נישט געהאט. 

די שפאלטונגען אין די יידישע סאציאליםטישע פארטײען, די אנט־ 

שטײונג פון קאמבונה קאמפאראײניקטע און נאך דעם פון קאמפארבאבה 
און אין וױיםרוםלאנד — פון דער ײדישער קאמוניסטישער פארטײ׳ זענען 
פארגעקומען אין באדינגונגען, װען די גרונטמאםן פון דער יידישער ארבע־ 
טערשאפט האבן זיך געפונען מחוץ דער דירעקטער װירקונג פון דער אק־ 
טאבער־רעװאלוציע — אין פוילן, ליטע׳ אין אקופירטן װײסרוסלאנד און 
אין אוקראינע, וװ עם האט געהערשט די צענטראלע ראדע און די העט־ 
מאנשטשינע. 

די פאליטישע װירקונגען פון די יידישע קאמוניסטישע גרופעס זענען 
אין אנהײב געװען באגרענעצט דער עיקר צו די שטעט פון צענטראל־ 
רוםלאנה וװ די יידישע באפעלקערונג איז באשטאנען פון מלחמה־פליטים, 
און צו דעם נישט אקופירטן טײל פװ װײםרוםלאנד (װיטעבםק). אן דער 
מאםן־באזע זענען באדײטנדיקע טײלן פון די יידישע סאציאליסטישע פאר־ 
מײען דער עיקר באװירקט געװארן דורכן אלגעמײנעם קאמף פארן נצחון 
פון דער רעװאלוציע, דורך דער אקטועלער נײטיקײט, אז אין איר קאמף זאל 
זײן בלױז אײן מיליטעריש־צענטראליזירטער כוח. די װירקונג איז אױך 
געקומען דורך דער שטײגנדיקער רעװאלוציאנעדער כװאליע אין אײראפע, 
דורך די רעװאלוציעם אין דײטשלאנה עםטרײך, אובגארן א״א 

דער פדאצעס פון אױםפארמירן די יידישע םעקציעס װי דעם אײנציקן 
ארגאן פון דער רעװאלוציע צו באװירקן און ארגאניזירן די יידישע ארבע־ 
טערשאפט, הארעפאשניקעם און מיטלשטאנה איז פארגעקומען אין באדינ־ 
גונגען פון כסדרדיקן אינערלעכן געראנגל פאר א מאקםימאל־מעגלעכער 
זעלבשטענדיקײט פון די יידישע םעקציעס, קודם־בל לגבי פראגן פון ײדישן 
לננבן. 

הגם עפנטלעך, אין די ראמען פון דער יידיש־םאװעטישער געזעלשאפט־ 
לעכקײט, איז ביזן יאר 1926 נישט ארױסגעבראכט געװארן דער פאםטולאט 
װעגן זעלבםטבאשטימונג־רעכט פון די יידן, איז דער געראנגל פאר אײנהיטן 
די זעלבשטענדיקײט פון דער אזויגערופענער ״יידישער ארבעט״ געװען אן 
אױםדרוק פון דער שטרעבונג, אז ײדישע ענינים זאלן באשטינזט װטרן דורך 
ײדיש־םאװעטישע פאקטארן. אױף דעם באדן איז געקומען צו א דיפערענ־ 
ציאציע אין דער יידיש־םאװעטישער םביבה, אין װעלכער עם האבן געוױרקט, 
אין גרונט־גענומען, דרײ ריכטונגען: 1 ) א נאציאנאל־סאװעטישע, װאם 

האט ארויסגערוקט די פאדערונגען צו פארמולירן א פראגראם־מאקסימום, 
לגבי דער לײזונג פון דער יידישער נאציאנאלער פראגע־ 2 ) א צופאסלע־ 
רישע, װאם האט די שטרעבונגען צו דער ברײטסטער אנטוױקלונג פון אלע 
אויםדרוקן פון יידישן געזעלשאפטלעכן, סאציאל־עקאנאמישן און קולטור־ 
לעבן זיך באמיט צו ברענגען אין פולן הספם און װי א בלויזע פונקציע פונעם 
אלגעמײנעם לעבנםגאנג אין ראטן־פארבאנה אויפן יםוד פון אלגעמײן־ 
פארטײישע באשלוםן און 3 ) א ליקוױדאטאריש־אסימילאטארישע, װאם איז 
ארויסגעגאנגען פון דער הנחה, אז אין די באדינגונגען פון פרײער אנטװיק־ 
לונג איז אומפארמײדלעך א פולשטענדיקע אסימילאציע פון יידן. באטראכ־ 
טנדיק די דאזיקע טענדענץ װי א פועל־יוצא פון דער רעװאלוציע און ממילא 
װי א פאזיטױון פאקטאה האט די דאזיקע גרופע געהאלטן, אז מען דארף 
דער אסימילאציע העלפן, זי סטימולירן און בהדרגהדיק װענדן די ארבעט 
פון אלע יידישע אנשטאלטן, קודם־כל די יידישע שולן, אין דער דאזיקער 
ריכטונג. די װירקונגען פון אט דער ריכטונג זענען געװען די קלענםטע 
אין משך פון אלע יארן, ביז דער פולער ליקװידאציע פון דער ײדיש־ 
סאװעטישער םביבה. די װירקונגען פון בײדע ריכטונגען — די נאציאנאל־ 
סאװעטישע און די צופאסלערישע זענען זיך צונויפגעגאנגען בײ דער אל־ 
זײטיקער פראקטישער מעטיקײט אין אלע געביטן פון פאליטיש־געזעל־ 
שאפטלעכן, םאציאל־עקאנאמישן און קולטורעלן לעבן פון דער יידישער 
באפעלקערונג, אין דער שטרעבונג מאקסימאל אויסצוברײטערן די דאזיקע 
טעטיקײט און צו דערגרײכן וואס מער רעזולטאטן אין פונאנדערבױען א 
פארצװײגטן םיסטעם פון יידישע םאװעטן און זײערע ארגאנען * אין ארײנ־ 
ציען װאס מער יידן אין דער אינדוסטריע, איבערהויפט אין יענע אירע 
צוױיגן, וװ יידן האבן א מאל קײן צוטריט נישט געהאט, און אין דער 
לאנדװירטשאפט * אין דער שול, דערציונג און קולטור־ארבעט. אין רעזולטאט 
איז אויפגעקומען א יידיש־סאװעטישע םיסטעם, װאס האט אין פרינציפ מיט 
זיך פארגעשטעלט אן אלטערנאטױו פאר אלזײטיקן לײזן די יידן־פראגע 
אויפן יםוד פון א טעריטאריעל־קאנצענטרירטער יידישער באפעלקערונג 
מיט דער מעגלעכקײט צו שאפן א סאװעטיש־יידישע רעפובליק. 

די דאזיקע אלטערנאטױו האט פארטיפערט די שײדליניע אין די ראמען 
פון דער יידישער געזעלשאפטלעכקײט אין דער גארער װעלט — צוױשן 

דער צױניסטישער און םאוועטישער לײזונג, הגם בײדע האבן צום ערשטן 
מאל אין דער געשיכטע באקומען אײן און דעם זעלבן אויסגאנג־פונקט: 

די שטרעבונג צו א טעריטאריעלער קאנצענטראציע, צום שאפן א ײדישן 
מלוכישן ארגאניזם. 

דער אידעיש־פאליטישער קאמף קעגן ציוניזם אין ראטן־פארבאנה װאס 
איז געפירט געװארן קודם־פל דורך די יידישע קאמוניםטישע סעקציעס, 
איז געװען באדינגט: 1 ) דורך דער באדײטנדיקער װירקונג פון די צױנים־ 
טישע ריכטונגען, הויפטזעכלעך די ראדיקאלע, צװישן דער יידישער בא־ 
פעלקערונג, קודם־כל צװישן דער שטעטלשער און סטודענטישער יוגנט, 
אבער אויך צװישן געװיםע שיכטן יידישע איגטעליגעגץ; 2 ) דורך דער 
מעגלעכקײט, צוליב דעם דאזיקן קאמף, צו באקומען די ברײטסטע הילף 
פון פאליטישן׳ ארגאניזאציאנעלן א״א כאראקטער מצד די אלגננמײנע פאר־ 
טײ־ארגאנען, צװישן װעלכע עס זענען געװען פירנדיקע טוער, װעלכע האבן 
דעם קאמף קעגן ציוניזם באטראכט פאר דער עיקרדיקער פונקציע פון די 
יידישע סעקציעס. 

דער אידעיש־פאליטישער קאמף פון צױניזם קעגן די קאמוניסטישע 
יידישע םעקציעס איז געװען באדינגט: 1 ) דורך דעם װעזנטלעך־אגדערן 
צוגאנג פון צױניזם צו דער לײזונג פון דער יידן־פראגע װי א םטאבילע, היס־ 
טאריש נישט פארענדערלעכע, און א מעגלעכקײט צום לײזן בלויז דורך דער 
קאנצענטראציע און מלוכישער אויספארמירונג אין ארץ־ישראל; 2 ) דורך 
דער גרויסער קאנקורענץ־פעיקײט פון דער סאװעטישער אלטערנאטױו, 
װאם האט געפוגען סימפאטיקער און אנהענגער צװישן מאםן יידן אין דער 
גארער װעלט. 

אין פראצעס פון אידעיש־פאליטישן קאמף, אפט א נישט איבערקלײ־ 
בערישן אין מיטלען, איז געקומען צום קעגנזײטיקן נעגירן געשעענע פאקטן, 
װעלכע האבן אין גרונט געשטאלטיקט די נײסטע געשיכטע פון יידישן פאלק. 
אין דער נעגאטיװער באצײכענונג פון דעם באדײט פון די יידישע אויפטוען 
אין ראטן־פארבאנד װי א ״יעװסעקציע־טעטיקײט״, איז געלעגן די פארלײ־ 
קענונג פװ די אומבאשטרײטבארע פאקטן, אז 1 ) אין אלע, פילצאליקע גע־ 
בימן פה יידיש־סאװעטישן לעבן זענען צו אקטױוער געזעלשאפט־מלוכישער 
טעטיקײט צוגעצויגן געװארן צענדליקער טויזנטער יידישע מענטשן, יונג 

און אלט, מענער און פרויען, וועלכע זעגען אין פראצעם פון דער טעטיקײט, 
און צחאמען מיט איר, אױסגעװאקםן ווי קוואליפיצירטע יידישע מלובישע, 
וױרטשאפטלעכע און קולטור־טוער און זענען אין גרונט, באהױכט געװארן 
דורך יידיש־נאציאנאלע שטרעבונגען און אינטערעםןל 2 ) די פראקטישע 
אױפטוען האבן עטאפנװײז און קאנםעקװענט געפירט און דערמוטיקט צו 
שסעלן דאם פראבלעמ פון ציל און ריכטונג פון דער יידישער פאלקם־ 
אנטװיקלונג אין די ראמען פון םאװעטן־םיםטעמ — די יידישע נאציאנאלע 
פראגע אין ראטן־פארבאנד. 

אין קאנטעקםט פון די פראקטישע אױפטוען טײלט זיך באזונדערס אױס, 

שוין פון אנהײב פון דער רעװאלוציע, די יידישע אגראריזאציע. דאם 
אװעקשטעלן דורך לענינען פאר דער ראטן־רעגירונג, שױן בײמ אנהײב פון 
דער רעװאלוציע, די פראגע װעגן ארײנציען יידן אץ דער לאנדװירטשאפט. 
הגם באדינגט דורך דער מוראדיקער נױט אין די ײדישע שטעטלעך״ האט 
זי אין איר פאליטישן הינטערגרונט געהאט די שמרעבונג צום סאציאל־ 
עקאנאמישן געזונטמאכן די יידישע באפעלקערונג. די גרויםע מאביליזאציע 
פון מענטשן און מיטלען ( 80 פראצענט פון אויםלענדישע קװאלן) לםובת 
דער יידישער לאנדװירטשאפטלעכער קאלאניזאציע, לטובת דער מאםן־ 
איבערװאנדערונג אין קרימ און נאך דעם, נישט געקוקט אויף דעם אנגע־ 
װארפענעם פון אױבן ביראבידזשאן־ענין — לטובת דער איבעתואנדערונג 
אױפן װײטן מזרח, האט געשטאמם בעיקר פון דער נאציאנאלער שטרעבונג 
צו טעריטאריעלער קאנצענטראציע און מלוכישער אויספארמירונג פון א 
פולשטענדיק־גלײכבארעכטיקטער יידישער נאציע. 

קודם־כל צוליב די דאזיקע דערשײנונגען און זײערע באגלײטער, װאם 
זעגען געװען אין בולטן קעגנזאץ צו דער אפיציעל־הערשנדיקער דאגמע — 
װאם האט נישט אנערקענט דאס יידישע פאלק וױ א נאציע אין וױםנשאפס־ 
לעכן זין, און פארלײקנט די נאציאנאלע שײכות פון יידן פון אלע לענדער 
פון דער װעלט — איז צו דערקלערן די טאטאלע ליקװידאציע פון די םא־ 
װעטיש־יידישע, נאציאנאל־קולטורעלע און םאציאל־עקאנאמישע דעראבע־ 
רונגען נאך דער אקטאבער־רעװאלוציע? דעם מארד פון די םאװעטיש־יידישע 
פאליטישע, געזעלשאפטלעכע־און קולטור־טוער, אנהײבגדיק פון דעד שהיטה 
אין 1937 ביז דעם מארד פון די יידישע שרײבער אין אױגוםט 1952 . 

אין משך פון יארן האט אין יידישע־פאליטיש־געזעלשאפטלעכע קרייזן 
געהערשט א נעגאטױוע באציונג צו די יידישע סעקציעס און צו זײער פירנ־ 
דיקער ראל װי איניציאטארן און ארגאניזאטארן פון דער אלזײטיקער טעטי־ 
קײט צװישן דעד יידישער באפעלקערונג. אבער נישט געקוקט דערויף, האט 
די ליקװידאציע פון די יידישע סעקציעם ארויסגערופן א טיפן אומרו בײ 
אלע, װעלכע זענען בכוח געװען אביעקטױו אפצושאצן, אז 1 ) אין די ראמען 
פון דער סאװעטישער וװרקלעכקײט זענען קײן אנדערע פארמען פון ײדישן 
געזעלשאפטלעכן־ און קולטורלעבן נישט דערלאזט געװארן, און 2 ) אז אין 
די מעגלעכע ראמען האט די מערהײט יידישע פארטײישע אמ סאװעטישע 
טוער, דערצויגעגע אין די רײען פון ״בונד״, פון די ״פאראײניקטע״ און פון 
די ״פועלי־צױן״ — נישט געקוקט אויף דעם פארמעלן אפטרײסלען זיך פון 
זײער פארגאנגענהײט, ארײנגעטראגן אין דער אלזײטיקער טעטיקײט די 
געטרײשאפט, אומבאגרענעצטע ענערגיע און קרבנות־גרײטקײט, װאס איז 
אלע מאל כאראקטעריםטיש געװען פאר דער יידישער ארבעטער־באװעגונג, 
פאר אלע אירע פאליטישע שאטירונגען. אזוי, למשל, האט בשעתו געשריבן 
ד״ר שלמה ביקל, װעלכער איז באקאנט געװען פון זײנע אנטיקאמוניםטישע 
אנשױונגען: ״פון דעסטװעגן קאן מען דאך נישט לײקענען, אז די יעװםעקעס 
האבן אפגעטאן א נאציאנאלע קולטור־ארבעט, װאס האט דערװײל קײן גלײכן 
נישט אין דער גארער יידישער װעלט״... (״אין זיד אװ ארום זיד״, 1936 , 
בוקארעשט). 

דער באקאנטער טוער פון די ״פועלי־צױן״, געװעזענער יידישער מיניס־ 

טער אין אוקראינע, א. רעוװצקי האט געשריבן: ״ם׳איז כמעט זיכער, אז 
אן א ספעציעלער השגחה פון די יעװםעקציעם װעלן די ארטיקע ראטן 
אננעמען א מער אםימילאטארישע ליניע אין זײער שול־ און קולטור־ 
פאליטיק״ (״צוקונפט״ נומ׳ 8 , אויגוסט 1930 ). און דער זשורגאל ״די װאך״, 
װעלכן עם האבן רעדאגירט ה. לײװיק, מ. בארײשא און ל. שאפירא, האט 
אין א לײטארטיקל געשריבן: ״פאר די, װאס נעמען אויף דעם נאציאנאלן 
געבױ פון דער םאװעטישער מלוכה וױ א גאראנטיע פארן אױפקום סון 
א געזונט נאציאנאל לעבן פון יידישן ארבעטנדיקן פאלק אין ראטן־פארבאנה 
פאר זײ איז דער אונטערגאנג פון דער ,יעװםעקציע׳ קײן שמחה נישט. 
עם איז א פאטש אין פנים, עם איז א שאנד״. 

פראפ׳ ױדל מארק דואט געשריבן: ״רעטראםפעקטיװ דארף מען זען 
אין דער דאזיקער ליקװידאציע (פון די יידישע םעקציעם) דעם אנד׳ײב 
פון ענדגילטיקן ליקװידירן די יידישע ליטעראטו״ר אין רוםלאנד״ (״קניגא 
א רוםקאם יעװרעיסטװע״, זײט 216 ). 

קײנעם דןאט נישט איבערצײגט די דעמאלטיקע ״אויפקלערונג״ אין 
״עמעם״, װאס שײך דער ליקוױדאציע פון די יידישע םעקציעם — אן אויפ־ 
קלערונג װאס האט גיפער אויםגעזען װי א קנײפן זיך אין דער באק, כדי 
די פארב זאל שטײן: ״די יידישע ארבעט איז איבערגעװאקםן אונדזער 
יידםעקציע״. ם׳איז געװען א דערקלערונג אין גײםט פון דער לאטײנישער 
םענטענץ : 1111 ;)!■!סבמ ,ז&צסמס ס/י&״ (״זיי באגריםט, צעזאר. 
די װאם גײען שטארבן באגריסן דיד״). 

אומגעבויגן איז ביזן םוף געבליבן דער עלטםטער סאװעטישער יידישער 
טוער, שמעון דימאנשטײן. ער האט ביז דעד לעצטער מינוט פארטײדיקט 
די רעכט פון דער אנגעגריפענער יידישער שפראך. ער האט געפאדערט 
אז די װאם קאנדידירן אין יידישע געגנטן אין די םאװעטן פון אלע שטופן 
מוזן קענען יידיש * אז ביים װיילן דעפוטאטן דארף מען נעמען אין אכט 
דעם נאציאנאלן מאמענט. ער האט געװאגט, אין סאמע ברען פון צװאנג־ 
מעסיקן שאפן קאלכאזן, אין יאר 1930 , ארויםצוטרעטן אין זשורנאל ״זשיזן 
נאציאנאלגאםטיעי״ קעגן דער קאלעקטױויזאציע אין די נאציאנאלע ראיאנען. 
סטאלין האט זיך נוקם געװען אין זײן אמאליקן פארטרעטער אין פאלקס־ 
קאמיםאריאט פאר נאציאנאלע ענינים. 

אין יאנואר 1918 איז שמעון דימאנשטײן באשטימט געװארן פאר קא־ 
מיםאר פאר יידישע ענינים און אין 20 יאר ארום — אױך אין יאנואר — 
1938 , איז ער ארעםטירט געװארן. דער ״געזערד״־ארגאן ״טריבונא״ האט 
״דעמאםקירט״ איר רעדאקטאר, דימאנשטייגען, אז די ידיעה וועגן טױט 
פון צױניסטישן טוער און טעארעטיקער אחד־העם האט ער געגעבן אן א 
שום קריטישע אפשאצונג. אין גיבן איז די ״טריבונא״ גופא ליקװידירט 
געװארן, צוזאמען מיט די אײפעריקע דעמאםקאטאת• זיי האט דעמאםקירט 
דער ״עמעם״, אז אין א לײטארטיקל האבן זײ דורכגעשמוגלט נאציאנא־ 

ליםטיש־בונדיםטישע קאנטראבאנדע... 

לויט אן אפיציעלן געריכט־אורטײל זענען אין כאבאראװםק פארמשפט 

געװאה צום טױט יאנקל לעװין, װעלכער איז בשעתו געשיקט געװארן װי 
דער ערשטער פארטײ־סעקרעטאר אין ביראבידזשאן, און הערשל בריל, דער 
געװעזענער סעקרעטאר פון דער צענטראל־בױרא פון די יידישע קאמםאמאל־ 
סעקציעס, װעלכער איז געװען דער אנפירער פון יידישן פארלאג אין בירא־ 
בידזשאן. דערשאסן איז געװארן אלעקסאנדער טשעמעריסקי און אין אומ־ 
באשרײבלעכע ליחץ איז אויסגעגאנגען אין א םאװעטישן לאגער אײנע פון 
די שענםטע פרויען־געשטאלטן אין דער געשיכטע פון דער יידישער ארבע־ 
טער־באװעגונג — די חברטע אסהה 

דער מחבר פון די דאזיקע שורות טראגט אין הארצן א גאנצן בית־עולם 
פון פארפײניקטע חברים, פרײנד, לערער, מענטשן, װעלכע האבן פאר אים 
געדינט װי א בײשפיל, מענטשן װעלכע האבן מיט זײערע װערק געמוטיקט, 
באשײנט און דערהױבן דאם שװערע לעבן, געװעקט האפעגונג און גלױבן. 
פראפ׳ רפאל מאהלער האט מיר געהאט דערצײלט: 

בײ די ״לינקע פועלײצױן״ איז געװען א הױך־באגאבטער זשורנאליםט, 

ױסף ראזען. ער איז געװען א מײסטער פון שארפער פאלעמיק, בעיקר מיט 
דער יעװסעקציע. ער האט צוגעטראכט פארשידענע נעמען אױף צו באציײ 
כענען די שטעלונג און דעם כאראקטער פון דער ארבעט פון די יידישע 
סעקציעם. און דװקא ער, ױםף ראזען׳ האט געהאט געזאגט דעם פראפ׳ רפאל 
מאהלער: ״עס װעט קומען א צײט, װען מ׳װעט לײגן קוױטלעך אויף די 
קברים פון די דערמארדעטע יעװםעקעם״. 

די קברים פון אלע דערמארדעטע זענען אומבאקאנט. זײער אנדענק 
דארף אבער בלײבן דורך דערצײלן די געשיכטע פון דער סאװעטיש־ײדישער 
געזעלשאפטלעכקײט. 

מיט מײנע זכרונות און באטראכטונגען האב איך געפרװוט ארױםרופן 
צום לעבן מײנע חברים און לערער, װעלכע זענען דערמארדעט געװארן דורך 
די שונאים פון יידישן פאלק, די שונאים און פאררעטער פון די גרױםע 
פרײהײט־אידעאלן. 

